
ମୁଖବନ୍ଧ 


ପ୍ରାୟ ଚାରିବର୍ଷ ହେଲା କାବ୍ୟ କବିତାର ପ୍ରଣୟନରେ ବା ପାଣ୍ଡଲିପିର ପ୍ରକାଶନରେ 
ମୁଁ ଏକପ୍ରକାର ବୀତସ୍କୃହ ଥୂଲି । ତେଣୁ ୧୯ ୬୩ରେ ଗ୍ରଛ୍ଧମନ୍ଦିରର ସ୍ଵତ୍ଵାଧକାରୀଙ୍କ ସହିତ 
ମୋର “ˆ ଗଡ଼ନାୟକ ଗ୍ରନ୍ଥାବଳୀ — ପ୍ରଥମ ଭାଗ ' ପ୍ରକାଶିତ ହେବାପାଇଁ ସ୍ତିର ହୋଇଥ୍‌ଲେ 
ସୁଦ୍ଧା ଯଥାସମୟରେ ତା କାର୍ଯ୍ୟକାରୀ ହୋଇପାରିଲା ନାହିଁ । ସେ ବିଳମ୍ବ ପାଇଁ ମୁଖ୍ୟତଃ 
ମୁଁ ଦାୟୀ । 

ଇଛା ଥୁଲା, ଏଇ ପ୍ରଥମ ଭାଗରେ ମୋର ‘ଯାଯାବର ଓ ଜାୟା ଗୀତିକାବ୍ୟ 
ସ୍ଵତନ୍ତ୍ର ଭାବରେ ଦେବାକ୍ର, କେତେକ ଆତ୍ମିକ ସଂପୃକ୍ତି ପାଇଁ ତା ସଙ୍ଗରେ (ଆଉ ଜଣେ 
ଓ “ଦକୂତନ ଦ୍ରୌପଦୀ” ଆଉ ଦୂଇଖଣ୍ଡି ଗୀତିକାବ୍ୟ ରଖିବାକ୍ର, ମାତ୍ର ତା କାର୍ଯ୍ୟରେ 
ପରିଣତ କରିପାରିଲି ନାହିଁ । କାବ୍ୟ ନାୟିକା”ରେ ପୂର୍ଣ୍ଣିମା ସ୍ପର୍ଶ, ଶ୍ରୀ ଓ ହ୍ଵୀ, ଆଷାଢ଼ 
ମେଘ, ବିଦ୍ରୋହୀ ବସନ୍ତ, ବହୁଦିନ ପରେ, ବିଜୟିନୀ ଓ କବିବଧୂର ଗୌରବ କେତୋଟି 
କବିତା ବିକ୍ଷିପ୍ତଭାବରେ ରହିଯାଇଅଛି, ପରବର୍ଭୀ ସଂସ୍କରଣରେ ‘ ଯାଯାବିର ଓ ଜାୟା” 
ପୂର୍ଣତରାବରେ ରଖିବାକୁ ମୋର ସଂକଳ୍ପ । 

' ଉତ୍କଳିକା”? ଓ 'ସୁରଣିକା' ଯଥାକ୍ରମେ ଉତ୍କଳୀୟ ଓ ଭାରତୀୟ କଥା ଓ ଗାଥା 
ଉପରେ କାବାଗ୍ରନ୍ତ । ‘ଚାଖି ଖୁଣ୍ଟିଆ”, ‘ନୃତ୍ୟୋତ୍ସବେ” ଓ ‘ପ୍ରାଣର ପରଶ” କବିତା 
ତିନୋଟି ସ୍ଵରଣିକାରୁ ଆଣି ଦ୍ବିତୀୟବାର ମୁଦ୍ରିତ, ସଚିତ୍ର 'ଉକ୍କଳିକା”ରେ ସନ୍ତିବିଷ୍ଠ 
କରିଥ୍ଲି । ଏ ଗ୍ରନ୍ଥାବଳୀରେ ସେଇପରି ମୁଦ୍ରିତ ହୋଇଯାଇଅଛି । ପରବର୍ରୀ ସଂସ୍କରଣରେ 
'ସ୍ଲରଣିକା'ରେ ରଖିବା ସମୀଚୀନ ମନେକରୂଚଟି । 

୧୯୫୦ରେ “ସୂରଣିକା’ ବାହାରିଥ୍ଲା, ସେ ସମୟରେ ମୋର ମନରେ ଏକ 
ଭୀଷଣ ଦ୍ରନ୍ଦ୍ରଂବୈଚଳିତ୍ୟ । “ସ୍ଲରଣିକା' ସେଇ ସମୟର ଏକ ଜ୍ଵଳନ୍ତ ସ୍ଟୃତି । ପ୍ରକାଶିକା 
ହୋଇଥ୍‌ଲେ ମୋର ସହଧର୍ମିଣୀ ଶ୍ରୀମତୀ ଚକୋରୀ ଦେବୀ, ଉସ୍ର୍ଗ କରିଥ୍ଲି ମୋ 
ପ୍ରାଣର ଦୁଇଟି ସନ୍ତାନ ଦୀପୁ ଓ ଭାନୁ ହାତରେ | ଯୂସ୍ତିକାର ନାମ ରଖିଥ୍‌ଲି “ସୃରଣିକା' 
ସ୍ମରଣିକା ପୂସ୍ତିକାଟି ଅକ୍ଷୁଣ୍ଡ କରି ରଖିବା ସେଇଥ୍‌ପାଇଁ ମୋର ଏକା ନୈତିକ ସଂକଳ୍ପ 

“ମେଘଦୂତ” ଲେଖିଥ୍ଲି ୧୯୩୧ରେ । ତା ଛାପା ହେଲା ୧୯୫୬ରେ | ୟା 
ଭିତରେ ସେଇ ଅନୁବାଦ ଉପରେ ମୁଁ ଟିକିଏ ଲେଖନୀ ଚାଲ୍ବନା କରିଛି । ତେଣୁ ସ୍ଥାନେ 
ସ୍ଥାନେ ପରିବର୍ଭନ ଲକ୍ଷ୍ଯ କରାଯାଇପାରିବ । 

‘ବନରାଜି ନୀଳା”ରେ ଦୂଇଟି ବିଭାଗ, ନିର୍ଝର ଓ ଛାୟା । ମୋର କୈଶୋର 
ବୟସର ରଚନା, ଯାହା କିଛ ମିଳିଲା ସେଥ୍‌ରେ ଦେଇଚି, ଅନେଜ ମିଳିବାର ଆଶା, 
ପରବର୍ରୀ ସଂସ୍କରଣରେ ଦେବାପାଇଁ ଆଶା ପୋଷଣ କରିଚି । 

ମୋର ଅଧ୍କାଂଶ ବହିର ମୂଦ୍ରଣ ଶେଷ ହୋଇଯାଇଥୁଲା, ତେଣୁ ମିଳୁନଥ୍ଲା । 
ଆଜି ପାଠକପାଠିକାଙ୍କ ଆଗରେ ମୋର ଏଇ “ ‘ଗଡ଼ନାୟଙ୍କ ଗ୍ରନ୍ଥାବଳୀ, ପ୍ରଥମ ଭାଗ 
ଥୋଇ ମୁଁ କମ୍‌ ଆନନ୍ଦିତ ନୁହେଁ । 

ଶେଷରେ “ˆ ଗଡ଼ନାୟକ ଗ୍ରଛାବଳୀ' 'ର ପ୍ରକାଶକ ` ଗ୍ରନ୍ତମନ୍ଦିର'ର ସ୍ଵତ୍ଵାଧ୍‌କାରୀ 
ଶ୍ରୀ ଶ୍ରୀଧର ମହାପାତ୍ର ମୋର ଧନ୍ୟବାଦର ପାତ୍ର । 


ଅନଗୁଳ ରାଧାମୋହନ ଗଡ଼ନାୟକ 
ଅକ୍ଷୟତୃତୀୟା 
୧୯୬୮ 

କବି ଗଡ଼ନାୟକଙ୍କ ସମ୍ପର୍କରେ 


'ସବୃଜ କବିତା 'ର ପଞ୍ଚସଖା” ଏକ “ସବଜ' ପ୍ରତିଶ୍ରୁତି ନେଇ ଆମର ଓଡ଼ିଆ 
ସାହିତ୍ୟ କ୍ଷେତ୍ରରେ ଦେଖା ଦେଇଥ୍‌ଲେ । ଅନ୍ନଦା-ହରି -ବୈକୁଣ୍ଠ ଶରତ -କାଳିନ୍ଦୀ 
ସବ୍ରଜପଞ୍ଚକ ପର୍ଯ୍ୟାୟକ୍ରମରେ ସବ୍ରଚତ୍ରୟରେ ପର୍ଯ୍ୟବସିତ ହୋଇଛନ୍ତି । ରବୀନ୍ଦ୍ର -ଏଶ୍ବର୍ଯ୍ୟ 
ଅର୍ଥାତ୍‌ ଖରା ଓ ବର୍ଷାରେ ସବ୍ରଜତାର ଅଭିବୃଦି ହୋଇଥ୍‌ବା ଆମ ସାହିତ୍ୟରେ 
ତଦ୍‌ବିଦମାନଙ୍କର ମତ । ମାତ୍ର ତାର ପରେ ପରେ ଆମ୍ବପ୍ରକାଶ କରି ଏକୈକଭାବରେ 
ପ୍ରତିଷ୍ଠିତ ହୋଇଛନ୍ତି ତିନିଜଣ କବି- ମାୟାଧର ମାନସିଂହ, ରାଧାମୋହନ ଗଡ଼ନାୟକ 
ଓ ସଚ୍ଟିଦାନନ୍ଦ ରାଉତରାୟ । କବି ମାନସିଂହଙ୍କ ' ପୂଜାରିଣୀ' ଓ ରାଉତରାୟଙ୍କ ପୂର୍ଣ୍ଣିମା’ 
‘ସବଜ ସାହିତ୍ୟ ସମିତି'ରୁୂ ସବ୍ରଢ-ସଂପୃକ୍ତିର କିଞ୍ଚତ ସୂଚନା ଦେଉଅଛି । ମାତ୍ର କବିତା 
କ୍ଷେତ୍ରରେ ଲବ୍‌ଧ-ପ୍ରତିଷ୍ଠ ହୋଇଥୁଲେହେଁ ରାଧାମୋହନ ଗଡ଼ନାୟକ ସେତେବେଳକୁ 
ସବ୍ରଜ ସମ୍ପର୍କର ବହୁ ଦୂରରେ । ତଥାପି ଅନେକଙ୍କର ଧାରଣା ଯେ ସେ ସେଇ ସବୂଜ 
ଦଳର ଅନ୍ତର୍ଭୂକ୍ତ । ନାରୀକବି ଶ୍ରୀମତୀ ମନୋମୋହିନୀ ଦେବୀ ୧୯୪୯ରେ ତାଙ୍କ 
'ପୁଷ୍ପାଳି'ର ‘ସବ୍ରଜ୍ କବି” ଶୀର୍ଷକ କବିତାରେ କହିଛନ୍ତି 


' "ଶିଳ୍ୀମୂକୁଟ ମଣି 
ଉତ୍କଳନଭ ପ୍ରତିଭା -ଦୁୂର୍ଗ“ନାୟକ-ପଦେ ମୁଁ ଗଣି । 
x x be 


କମ୍ପାଇ କେତେ ଭାବ୍ରକ-ବ୍ଷଂ, 
ଚମକାଇ କେତେ ସାଧନା-କକ୍ଷ, 
କାବ୍ୟନାୟିକା କାବ୍ୟତାରକା 
ଯୁଗ-ନଭେ ଦେଲା ଦେଖା 
ମୁଗ୍ଧ ସାଧକ ପରାଣେ ପାତିଲା 
ନବୀନ ଆଲୋକ ରେଖା ।”? 
କବି ଗଡ଼ନାୟକଙ୍କୁ ସବରଜ୍ କବିଙ୍କ ସହିତ ଯେତେ ସଂଲଗ୍ନ କଲେ ସୂଦ୍ଧା ସେ 
ସ୍ଵକୀୟ ପରିଧ୍‌ରେ ଏକକ ଓ ସ୍ଵତନ୍ତ୍ର । 
ପ୍ରକାଶକ ଭାବରେ ଉଲ୍ଲିଖିତ କବିତ୍ରୟଙ୍କର  ଗ୍ରଛାବଳୀ” ପ୍ରକାଶନ ଭାର ମୋର 
ସଂସ୍ଥା ଗ୍ରନ୍ଥମନ୍ଦିର ଗ୍ରହଣ କରିଥଲା । ମାନସିଂହ ଗ୍ରନ୍ଥାବଳୀ, ପ୍ରଥମ ଓ ଦ୍ଵିତୀୟ ଏବଂ 
ସଚଟ୍ଟିରାଉତରାୟ ଗ୍ରନ୍ତାବଳୀ ପ୍ରଥମ ଖଣ୍ଡ ଏଥ୍‌ ଭିତରେ ପ୍ରକାଶିତ ହୋଇଅଛି । ବାକି ଥ୍ଲା— 
ଗଡ଼ନାୟକ ଗ୍ରନ୍ଥାବଳୀ” । ବର୍ରମାନ ଦେଶର ପାଠକ ଓ ପାଠିକାମାନଙ୍କ ଆଗରେ ତା! 
ଉପସ୍ଥାପିତ କରି ମୁଁ ମନେ ମନେ ଅପ୍ରତ୍ୟାଶିତ ଆମ୍ମପ୍ରସାଦ ଅନୁଭବ କରୁଅଛି । 

[୨] 


ଶ୍ରୀ ମାନସିଂହ ଓ ଶ୍ରୀ ରାଉତରାୟ ସାହିତ୍ୟର ବିଭିନ୍ନ ବିଭାବରେ ନିଜନିଜର 
ଦାନ ଓ ଅବଦାନ ଦେଇଛନ୍ତି । କେତୋଟି ଆଲୋଚନାମ୍ମକ ତିବନ୍ଧ ଲେଖିଥ୍‌ଲେ ମଧ୍ଯ 
ଶ୍ରୀ ଗଡ଼ନାୟକ କିନ୍ଧ ମୁଖ୍ୟତଃ କବି, କାବ୍ୟ -କବିତାର ଏକାନ୍ତିଜ ସ୍ରଷ୍ଟା କହିଲେ ଅତ୍ର୍ୟସ୍ତି 
ହେବନାହିଁ । ତେଣୁ ଶ୍ରୀ ଞ୍ଞାନୀନ୍ଦ୍ର ବର୍ମା ୧୯୪୬ରେ ତାଙ୍କର ‘ଲାଲ ଘୋଡ଼ା” ଉପନ୍ୟାସ 
ଶ୍ରୀ ଗଡ଼ନାୟକଙ୍କ ନାମରେ ଉତ୍ସର୍ଗ କରି ଲେଖିଛନ୍ତି 
ତୁମେ ଅଗଦ୍ୟ । ତେଣୁ ତୁମ ହାତରେ ଏ ଗଦ୍ୟର ଉପହାର ଦେଉଛି ।” 
ସେଇଥ୍‌ଲାଗି ଗଡ଼ନାୟକଙ୍କ ଅବିଭକ୍ତ ସାଧନାର ସଫଳ ନିଦର୍ଶନ ଆମେମାନେ 
ଦେଖିବାକୁ ପାଉଁ ତାଙ୍କ କାବ୍ୟ-କବିତାର ମାଧ୍ୟମରେ । 
ରାଜନୀତିରେ ବହୁ 1m ବା ‘ବାଦ” ପରି ସାହିତ୍ୟରେ ମଧ୍ଯ ଭିନ୍ନ ଭିନ୍ନ ବାଦର 
ଦୃଷ୍ଠାନ୍ତ ଦେଖାଯାଏ କଳ୍ଧନାବାଦ (Romanticism), ରହସ୍ୟବାଦ (Mysticism), 
ବାସ୍ତବବାଦ (Realism), ଅତି ବାସ୍ତବବାଦ (Sur-realism), ପ୍ରତୀକବାଦ 
(Imagism), ପ୍ରୟୋଗବାଦ (Expcrimentalism), ‘'ଭବିଷ୍ୟତବାଦ (Futurism) 
ଏହିପରି ଅନେକ । 
ସେ ସବ୍ୂରର ବହନ ପରୀକ୍ଷା ଓ ନିରୀକ୍ଷା ଅବାରିତ ତିରେ ଚାଲିଛ, କାବ୍ୟ- 
କବିତାର ପ୍ରାଣର ସ୍ଵର ‘ବାଦଂର ଧାରାରେ ନିବଦ୍ଧ ହୋଝ୍ତ ସ୍ଵକୀୟ ଆମ୍ବପ୍ରକାଶର 
ମନୋଜ୍ଞ ବ୍ୟାପ୍ତି ହରାଉଅଛି । ବିପଞ୍ର ତନ୍ତ୍ରୀସମୂହ ଭିନ୍ନ ଭିନ୍ନ ମାତ୍ର ସ୍ଵରଝଙ୍କାର 
ସମ୍ମିଳିତ ଓ ଅଭିନ୍ନ । ସେଇପରି ସାରସ୍ଵତ ସ୍ଵରମୂୁଁନା ଗୋଟାଏ ସ୍ଵରଗ୍ରାମ ଓ ମିଶ୍ରରାଗ । 
ତେଣୁ କବି ଗଡ଼ନାୟକଙ୍କର ‘କବି ହେବାପାଇଁ ବାସନା ଥୋର” କବିତାରେ ତାଙ୍କର 
ଅଖଶ୍ଡ ଅଭିନ୍ନ ‘ବାଦ ଓ ଆମ୍ପରିଚୟର ପ୍ରକୃତ ସ୍ଵର ଝଙ୍କୃତ ହୋଇଉଠିଛି 
କବି ହେବା ପାଇଁ ବାସନା ମୋର 
ପ୍ରବଳ ଭାରି ରେ ପ୍ରବଳ ଭାରି । 
ନୀଳ ଆକାଶର ପକ୍ଷୀଟି ସମ 
ଉଡ଼ି ବ୍ରଲୁଥାଏ ଏ ମୋର ମନ 
ଦୁନିଆ ପାରିରେ ଦରିଆ ପାରି । 
କବି-ମାନସ ଆକାଶ, ମାଟି ସର୍ବତୁ ପରିକ୍ରମା କରିଛି 
କାହାର ସହିତ ଆଳାପ କରେ 
କାହାର ସହିତ ମେଳାପ କରେ 
କାହାର ସହିତ ବିଳାପ କରେ 
କାହାର ସହିତ ପ୍ରଳାପ କରେ 
ଉଡ଼ି ବ୍ରଲୁଥଆାଏ ଇଚ୍ଛାଚାରୀ, 
କବି ହେବାପାଇଁ ବାସନା ମୋର 
ପ୍ରବଳ ଭାରି ରେ ପ୍ରବଳ ଭାରି । 

ଡାପରେ କବି ପୁଣି ମଧୂକର ଅଳି ପରି ରସ ସଂଗ୍ରହରେ ବ୍ୟାପୃତ ହୋଇଛନ୍ତି 
କବି ହେବା ପାଇଁ ବାସନା ମୋର 
ଦିବସ ରାତି ରେ ଦିବସ ରାତି, 
ମୁଗ୍ଧ କିଶୋର ଅଳିଟି ପରି 
ଅନ୍ତର ତଳେ ଆବେଗ ଧରି 
ଉଠଇ ମାତି ରେ ଉଠଇ ମାତି । 
କବି 'ପୁଷ୍ଠୀଠାରୁ ଆରମ୍ଭ କରି ସବ ପତିତର ମଥ୍ତ ପ୍ରାଣ” ରୂ ରସ-ନିର୍ଯ୍ୟାସ 
ଆହରଣ କରିଛନ୍ତି । ବିଭିନ୍ନତା (Variety)ରୁ ଏକ ଅଖଣ୍ଡ ସମଗ୍ରତା (Totality) ସୃଷି 
କରିଛନ୍ତି 
ସବୂରି ଲୁହ ରେ ସବ୍ରରି ଲହର, 
ଅନ୍ତରେ ଆଣି କରଇ ମହୁ । 
ଶ୍ରୀ ଗଡ଼ନାୟକଙ୍କ ସମଗ୍ର କାବ୍ୟ-କବିତା ଉପରେ ଏକ ବିହଙ୍ଗାବଲୋକନ କଲେ 
ଜଣାପଡ଼େ, ତାଙ୍କର କୃତି ‘ବାଦଂରେ ଖଣ୍ଡିତ ନୁହେଁ କି ଭାଗରେ ବିଭକ୍ତ ନୁହେଁ । 
କବିଙ୍କର ଜୀବନ କଥା... 
କଲଣ୍ଡାପାଳ ଅନଗୁଳର ଖଦ୍ତିଏ ଛୋଟ ଗ୍ରାମ ଲିଙ୍ଗରା ନଦୀର କୂଳରେ ଅବସ୍ଥିତ । 
ଶ୍ରୀ ମହାଦେବ ଗଡ଼ନାୟକ ସେହି ଗ୍ରାମର ସରବରାକାର ଥୁଲେ ! ତାଙ୍କର ଚତୁର୍ଥ ସନ୍ତାନ 
ରୂପେ ଶ୍ରୀମତୀ ଗୋଲକମଣି ଦେଇଙ୍କ ଗର୍ଭରୁ ରାଧାମୋହନ ୧୯୧୧ ଖୀଷ୍ଟାବ୍ଦର ଭାଦ୍ର 
କୃଷଠପକ୍ଷ ତୃତୀୟା ତିଥ୍‌ରେ ଭୂମିଷ୍ଠ ହୋଇଥ୍‌ଲେ । ସେହି ଗଡ଼ନାୟକ ପରିବାର ‘ବାଘସିଂହ 
ବଂଶ” ନାମରେ ପରିଟିତ ହେଉଥ୍ଲେ ¦ ଶ୍ରୀ ଗଡ଼ନାୟକ ତାଙ୍କର ' କଲଣ୍ଡୀପାଳ” କବିତାରେ 
କହି ଛନ୍ତି 
ଭଗତ ବାଣୁଆ ସିଂହ ଜଗନ୍ନାଥ ବାଘସିଂହ 
ଆମର ଗ୍ରାମର ଥୂଲେ ଲଲାଟ ଇନ୍ଦ୍ର, 
ବାଘ ମାରୂୁଥ୍‌ୁଲେ ବଣେ, ଅରି ହାଣୁଥ୍‌ଲେ ରଣେ 
ତାଜା ରଖିଥ୍‌ଲେ ପ୍ରତି ରକତ ବିନ୍ଦ୍ର । 
ପାଗବନ୍ଧା ଯୋଦ୍ଧା ମହଲେ, 
ଟେକ ନାଆଁ ରଖିଥ୍ଲେ ରାଜ-ନଅରେ | 
““ ମୁଁ କି କେବେ ଦୀନ ହୀନ ?”ରେ ପୂଣି ପ୍ରକାଶ କରିଛନ୍ତି 
ଯେ ଦେଶର ପୂଅ କଥାକେ କଥାକେ 
ଦେଲା ରେ ନେଲା ରେ ମଥା 
ଅମ୍ବରଚୂମ୍ବୀ କଣ୍ଠେ ଗାଇଲା 
ସଙ୍ଗୀତ ରକତ ତତା । 

ସେହି ରକତ ତ ମୋ ଦେହେ ବହୁଛି 
ହେଉ ପଛେ ଯେଡ଼େ କ୍ଷୀଣ, 

ସେହି ଦେଶ କୋଳେ ଜନମ ମୋର ରେ 
ମୁଁ କି କେବେ ଦୀନ ହୀନ ? 

ବର୍ଭମାନ କଲଶ୍ଡାପାଳରେ ଗୋଟିଏ ପ୍ରାଇମେରୀ ସ୍କୁଲ ଅଛି; ମାତ ସେତେବେଳେ 
ନଥୁଲା । ତେଣୂ ରାଧାମୋହନ ଲିଙ୍ଗରା ନଦୀର ଉତ୍ତର ପାର୍ଶ୍ଵ ସ୍ଥିତ ଅରାହାଟ ନି ପ୍ରା. 
ସୂଲରେ ଶିକ୍ଷାଲାଭ କରିଥଲେ | ୧୯୧୯ରେ ସେ ସେଠାରୁ ଉତ୍ତୀର୍ଵ୍ ହୋଇ ଗଡ଼ ସନ୍ତରୀ 
ଉ.ପ୍ରା. ସ୍କୁଲରେ ଯୋଗଦେଲେ । ସେତେବେଳେ ପାଠପଢ଼ାରେ କୃତିତ୍ଵ ଦେଖାଇବା 
ସଙ୍ଗେ ସଙ୍ଗେ କବିତା ଲେଖାର ପରିଚୟ ଦେଇଥ୍‌ୁଲେ । 

୧୯୨୧ରେ ସେ ଅନୁଗୁଳ ସବଡ଼ିଭିଜନ୍‌ରେ ଉ.ପ୍ରା. ପରୀକ୍ଷାରେ ପ୍ରଥମ ବୃରି 
ଲାଭ କରି ଅନୁଗୁଳ ମଧ୍ୟ ଇଂରାଜୀ ବିଦ୍ୟାଳୟରେ ନାମ ଲେଖାଇଲେ । ପାଠପଢ଼ାରେ 
ଓ କବିତା ଲେଖାରେ ସୁନାମ ଅର୍ଜ୍ଚନ କରି ଶିକ୍ଷକ ତଥା ସତୀର୍ଥମାନଙ୍କର ପ୍ରିୟପାତ୍ର 
ହେଲେ । 

'ହ୍ୟାମଲେଟ୍‌ 'ଗ ଅନୁବାଦକ ପ୍ରଧାନ ଶିକ୍ଷକ ଶ୍ରୀ ଅକ୍ଷୟକରମାର ବନ୍ଦୋପଧ୍ୟାୟ ଓ 
ପ୍ରଧାନ ପଣ୍ଡିତ ଶ୍ରୀ ବାମନ ଚରଣ ମହାନ୍ତିଙ୍କ ଉତ୍ସାହ ଦାନରେ ସେ କବିତା ଲେଖାରେ 
ଆହୁରି ଅନୁରକ୍ତ ଓ ଆସକ୍ତ ହେଲେ । ତାଙ୍କର ସେହି ସମୟର ୧୯ ୨୪ର ଗୋଟିଏ 
କବିତା ‘ବନରାଜି ନୀଳା”'ରେ ସଂକଳିତ ହୋଇଅଛି ‘କିଏ ଗୋ ତୁ ? 

` କିଏ ଗୋ ତୂ ନବବେଶା, ଅନାଇ ମିହିରେ 
ବିରାଜୂ ଉଦୟଗିରି -ଚାରୁ -ବେହରଣେ, 
ତୋହରି ନବୀନ ଜ୍ୟୋତି ପାଇ ଧୀରେ ଧୀରେ 
ଜଢାଗଇ ଧରଣୀରାଣୀ ନବ ଜାଗରଣେ ? 

୧୯ ୨୬ରେ ଅନୁଗୁଳର ମଧ୍ଯ -ଇଂରାଜ୍ୀ ବିଦ୍ୟାଳୟ ଉଚ୍ଚ ଇଂରାଜୀ ବିଦ୍ୟାଳୟରେ 
ପରିଣତ ହେଲା । ଶ୍ରେଣୀର ଆୟୋଜନରେ ମଧ୍ଯ ପରିବର୍ରନ ହେଲା | ମାଇନର ସ୍କୁଲର 
ଶେଷ ଶ୍ରେଣୀ ଥୁଲା ଅଷ୍ଟମ ଓ ହାଇସ୍କୁଲର ଶେଷ ଶ୍ରେଣୀ ଥୁଲା ଦ୍ଵାଦଶ, ଏକାଦଶ ହି 
ଶେଷ ଶ୍ରେଣୀ ହେଲା । ରାଧାମୋହନ ମାଇନର ଅଷ୍ଟମ ଶ୍ରେଣୀରୁ ଉନ୍ନୀତ ହୋଇ 
ପଢ଼ିଲେ ହାଇସ୍କୁଲର ଅଷ୍ଟମ ଶ୍ରେଣୀରେ । 

୧୯ ୨୭ରେ ଶ୍ରୀଯୁକ୍ତ ଲକ୍ଷ୍ମୀନାରାୟଣ ସାହ ଅନୁଗୁଳ ହାଇସ୍ତ୍ଲର ପ୍ରଧାନ ଶିକ୍ଷକଙ୍କ 
ଅତିଥ୍ଭାବରେ ଛାତଡ଼ାବାସରେ କେତୋଟି ଦିନ ଅବସ୍ଥାନ କରିଥୁଲେ । ସେତିକିବେଳେ ଶ୍ରୀଯୁକ୍ତ 
ସାହୁ ରାଧାମୋହନଙ୍କର କେତୋଟି କବିତାର ପାଣ୍ଡୁଲିପି ଦେଖି ଆପ୍ୟାୟିତ ହେଲେ ଓ 
ପ୍ରକାଶ ପାଇଁ ତାଙ୍କ 'ସହକାର'କୂ ପଠାଇବାକୁ ନିଦ୍ଦେଶ ଦେଇଗଲେ । 

୧୯୨୮ରେ ଶ୍ରୀଯୂକ୍ତ ଚନ୍ଦ୍ରଶେଖର ମିଶ୍ରଙ୍କ ସହିତ ରାଧାମୋହନଙ୍କର ପରିଚୟ ! 
ଶ୍ରୀ ମିଶ୍ର ସେତେବେଳେ କଂଗ୍ରେସର ମୂକ୍ତି ସଂଗ୍ରାମର ଜଣେ ବିଶି ଷ୍ଟ ସୈନିକ, ସ୍ବାସ୍ଥ୍ୟଭଙ୍ଗ 

ହେତୁ ଜଳବାୟୁ ପରିବର୍ଭନ ପାଇଁ ଅନୁଗୁଳରେ ରହୂଥ୍୍‌ଲେ । ରାଧାମୋହନ 
ଲକ୍ଷ୍ଟୀନାରାୟଣଙ୍କଠାରୁ ଦେଶପ୍ରେମ ଓ ଜନସେବାର ଅନୁପ୍ରାଣନା ପାଇଥ୍‌ଲେ । 
ସେତେବେଳେ ଶ୍ରୀ ମିଶ୍ରଙ୍କର ସମ୍ପର୍କରେ ଆସି ସେ କଂଗ୍ରେସ ପ୍ରତି ଆକୃଷ୍ଟହେଲେ । 


ସେହି ସମୟରେ ‘ସହକାର? ୧୩୩୫ ସାଲ ମାର୍ଗଶିର ଓ ପୌଷ ସଂଖ୍ୟାରେ 
ପ୍ରକାଶିତ ହେଲା ରାଧାମୋହନଙ୍କର ଗୋଟିଏ କବିତା “ସ୍ବଦେଶ ପ୍ରେମ” Sir Walter 
Scottଙa୍କର Patriotismର ଅନୁବାଦ; ମାଡ୍ର ତାଙ୍କ ନାମରେ ନୁହେଁବର୍ରମାନ କ୍ରାଏଷ୍ଟ 
କଲେଜର ଅଧ୍ୟାପକ ଶ୍ରୀ ଶ୍ରୀଧର ଦାସଙ୍କ ନାମରେ । 


‘ସହକାର”ରେ ହୋଇଥବା ସେହି ଭମର ସଂଶୋଧନ ପାଇଁ ୫୮୯୧୯୨୮ 
ତାରିଖରେ ସମାଜରେ ଶ୍ରୀ ଗଡ଼ନାୟକଙ୍କର ଅଭିଯୋଗ ପ୍ରେରିତ ପତ୍ର ' ଶିରୋନାମାରେ 
ପ୍ରକାଶିତ ହେଲା । 


ଶ୍ରୀଯୂକ୍ତ ମିଶ୍ର ମଧ୍ଯ ସାପ୍ତାହିକ 'ଆଶା”ରେ ପ୍ରକାଶ କଲେ ଏକ ପ୍ରତିବାଦ- 
‘ସାହିତ୍ୟରେ ଡକାଇତି” । ରାଧାମୋହନଙ୍କ କବିତା ଶ୍ରୀ ଶ୍ରୀଧର ଦାସଙ୍କ ନାମରେ 
ପ୍ରକାଶିତ ହେଲା କିପରି ? ଶ୍ରୀ ଶ୍ରୀଧର ଦାସ ସେତେବେଳକୁ କାକଟପୂର ମି.ଇ. ସୂଲର 
ହେଡମାଷ୍ଟର । 


ପ୍ରାୟ ଏକ ମାସ ପରେ ଜବାବ ଦେଲେ- ତାର ସାରାଂଶ “ ଓଡ଼ିଶାରେ ଆଉ 
କେହି ଶ୍ରୀଧର ଦାସ ଥ୍‌ବେ । ସେ ସେଇ ଲେଖାର ଲେଖକ ହୋଇଥ୍‌ବେ, ମୁଁ ସେ 
କବିତାର ଲେଖକ ନୂହେଁ ।” 


` ୧୯୨୮ରେ ରାଧାମୋହନଙ୍କର ‘ରାଜଜେମା” ନାମକ ଆଉ ଗୋଟିଏ କବିତା 
ସମ୍ବଲପୁରରୁ ପ୍ରକାଶିତ ନବଯୁଗ ୧୩୩୫, ପ୍ରଥମଭାଗ ନବମ ସଂଖ୍ୟାରେ ବାହାରିଲା; 
ମାତ୍ର ସ୍ଵନାମରେ ନୁହେଁ ଶ୍ରୀରେ । ପୁଣି ପଞ୍ଚାମୃତ ୧୩୩୬, ୧୦ ଓ ୧୧ ସଂଖ୍ୟାରେ 
 ତୂମେ ତ ଏକା ମୋ ପଥ ସଙଖ୍ଖାଳି ବାହାରିଲା ଶ୍ରୀଯୁକ୍ତ ରାଧାମୋହନ ପଟ୍ଟନାୟକ 
ନାମରେ । କବିତା ପ୍ରକାଶିତ ହେଲେ ଲେଖକଙ୍କ ମନର ଆନନ୍ଦ ସହଜରେ ଅନୁମେୟ । 
ମାତ୍ର ରାଧାମୋହନଙ୍କ କବିତା ପ୍ରଥମେ ପ୍ରଥମେ ଯେଉଁପରି ଭାବରେ ପ୍ରକାଶିତ ହେଲା, 
ତହିଁରେ ତାଙ୍କର କିଶୋର ମାନସ ବ୍ୟଥ୍ତ ହୋଇଥ୍‌ବ, ହେବାର କଥା | 
ଦେଶସେବା ଓ ବାଣୀସେବାରେ ଅତ୍ୟଧୁକ ଅନୁରକ୍ତି ରାଧାମୋହନଙ୍କ ପାଠପଢ଼ାର 
ଅନ୍ତରାୟ ହେଲା । ପୂର୍ବପରି ସେ ଶ୍ରେଣୀରେ ଆଉ ଉଚ୍ଟ ସ୍ଥାନ ରଖିପାରିଲେ ନାହିଁ । ତେଣୁ 
ସେ ଅନୁଗ୍ରଳ ହାଇସ୍କୁଲ ଛାଡ଼ି ଦେଇ ଦେବଗଡ଼ ଗଲେ । ସେଠାରେ ହାଇସ୍କୁଲରେ ପ୍ରାୟ 
ଦୁଇମାସ ଯୋଗ ଦେଇ ପୂଣି ପଢ଼ାପଢ଼ି ଛାଡ଼ିଦେଲେ । ସେତେବେଳେ ଦେଶରେ 
ସ୍ଵାଧୀନତା ସଂଗ୍ରାମଓ କାଳ ବିଳମ୍ବ ନକରି ସେ ତହିରେ ସୈନିକ ହୋଇ ବାହାରି 
ପଡ଼ିଲେ । 

* ବିଦେଶୀର ଫାଶେ ମନ୍ଦ୍ରାକ୍ରାନ୍ତା 
ଥୁଲା ଯେବେ ମୋର ଜନ୍ମଭୂଇଁ, 
କ୍ତି ସମର ଅଭିଯାନ ପଥେ 
ଛୁଟି ଯାଇଥ୍‌ଲି ତରୂଣ ମୁହିଁ 
କେତେ ସଂଗ୍ରାମୀ କେତେ ଶହୀଦର 
ରକ୍{େ ଉଠିଲା ମନ୍ଦ୍ର ନାଦ, 
ଇନ୍‌ କିଲାବ୍‌ ଜିନ୍ଦାବାଦ୍‌? 
ଚାରଣ ପରାଏ ତୋଳି ଥୂୁଲି ମୋର 
କ୍ରାନ୍ତି ଗାଥା 
 'ଚ୍ରାଗ ଢାଗ ମୋର ମାଟିର ମାତା ।”? 

୧ ୯୩୦ରେ ଶ୍ରୀ ଗଡ଼ନାୟକ ବିବାହ କଲେ ନିଜ ଗ୍ରାମର ଶ୍ରୀଯୁକ୍ତ ହୃଷୀକେଶ 
ରାଉତଙ୍କ କନ୍ୟା ଶ୍ରୀମତୀ ଚକୋରୀ ଦେବୀଙ୍କୁ । ବିବାହ ପରେ ସେ ଗୃହରେ ଅବସ୍ଥାନ କରି 
ସାହିତ୍ୟ ସାଧନାରେ ସମୟ କଟାଇଲେ । ମନରେ ଝୁଙ୍କି ହେଲା, ୧୯୩୪ରେ ଘରୋଇ 
ଭାବରେ ମାଟ୍ରିକ୍ୟୁଲେସନ ପରୀକ୍ଷା ଦେଲେ; ମାତ୍ର କୃତକାର୍ଯ୍ୟ ହୋଇପାରିଲେ ନାହିଁ ! 

ଶ୍ରୀ ଗଡ଼ନାୟକ ସେଇ ବର୍ଷ କେତେ ମାସ ପାଇଁ ଅନୁଗ୍ରଳ ଜିଲ୍ଲାର ରେକର୍ଡ 
ଅଫିସରେ କପିଷ୍ଠର କାର୍ଯ୍ୟ କରିଥୁଲେ । ତାଙ୍କର ସ୍ଵାଧୀନ ମନ କିନ୍ଧ ଅବରୂଦ୍ଧ ହୋଇ 
ରହିବାକୁ ଚାହୁଁ ନଥ୍ଲା । ତାଙ୍କର ସେତେବେଳର ଲେଖା “ କବି ମୁହିଁ ଆଜି ନକଲନବିସ 
କବିତାରେ ତାଙ୍କ ମନର ପରିଚୟ ମିଳୁଅଛି 

ପିଞ୍ଜରାବାସୀ ଖିନ୍ନ ଉଦାସୀ ଶ୍ରକପଖୀଟିର ପ୍ରାୟେ 

ଜାଲଦିଆ ଏଇ ବାତାୟନେ ଯେବେ ବାହାର ଆଡ଼କୁ ଚାହେଁ 

ସୌମ୍ୟ ସୁନୀଳ ଦିଗନ୍ତଠାରେ, ପଥର ଜନତା ଡାକେ, 

ଶଷ୍ଠ ସବ୍ରଜ ପ୍ରାନ୍ତର ଡାକେ, ପଖୀଟିଏ ତରୂଶାଖେ | 

ମନ ଉଡ଼ିଯାଏ, ଦେହ ରହିଥାଏ ମଣି ସବୁ ଦୁର୍ବହ, 

କବି କରୁଥାଏ କପିର କରମ 'କ”ଠି ଲେଖଇ ବଂ । 

୧୯୩୮ରେ ଓଡ଼ିଶାରେ ଗଡ଼ଜାତ ଆନ୍ଦୋଳନ ଢେଙ୍କାନାଳ ଓ ତାଳଚେରରୁ 
ଷାଠିଏ ହଜାର ଲୋକ ପଳାଇ ଯାଇ ବ୍ରଢାପଙ୍କ, କୋଶଳା, କମ୍ପସଲା ଓ ସନ୍ତରାବନ୍ଧ 
ଗ୍ରାମମାନଙ୍କରେ ଆଶ୍ରୟ ନେଇ ବିପ୍ଳବ ଚାଲୁ ରଖିଥୁଲେ । ସେତେବେଳେ ତାକୁ ˆ ହଜରାତ 
କ୍ୟାମ୍ପ? ବୋଲି କୂହାଯାଉଥୁଲା । ଭାରତର ବହୁ ନେତା ସେଠାକୁ ଆସି ସମବେତ 
ଜନତା ପ୍ରତି ସମବ୍ୟଥା ଜଣାଇ ପ୍ରତିକାର ବ୍ୟବସ୍ଥା କରୁଥିଲେ । ସେତେବେଳେ 
ଶ୍ରୀରାଧାମୋହନ ସେହି କ୍ଯାଞ୍ମାନଙ୍କରେ କାର୍ଯ୍ୟ କରୁଥୁଲେ। ତାଙ୍କର ନିମ୍ନ କବିତା 
ଜ୍ୟାମ୍ଚରେ ଗୀତ ହେଉଥଲା ଓ ପ୍ରାଣରେ ଉଦ୍ଦୀପନା ସୃଷ୍ଟି କରିଥିଲା 

ରାଇଜ ଛାଡ଼ି ଯେ ପଳାଇ ଆସିଚ଼ୂ ଆମେ, 

ଭୀରୁ ଦୋଲି ସିନା ଭାବୁ ଥୁବ ତୂମେମାନେ, 
ନୋହ ଆମେ ପ୍ରାଣରଙ୍କ, 

ଆମେ ରେ ଏଇଠି ବଢାଇବ୍ର ଆଜି 
ମଣିଷର ଜୟ ଶଙ୍ଖ । 

ଶ୍ରୀ ଗଡ଼ନାୟକ ୧୯୩୮-୩୯ରେ ଏକବର୍ଷ ବାରିପଦାରେ ଅବସ୍ଥାନ କରିଥୁଲେ । 
ଓଡ଼ିଶାର ଭୂତପୂର୍ବ ପୋଲିସ୍‌ ବିଭାଗର ଆଇ.ଜି. ଶ୍ରୀରାମଚନ୍ଦ୍ର ଦାଶ ସେତେବେଳେ 
ବାରିପଦା ପୋଲିସ୍‌ ବିଭାଗର ସୁପରିଂଟେଣ୍ଡେଣ୍ଟ ! ଶ୍ରୀ ଗଡ଼ନାୟଜ ତାଙ୍କର ପୂତ୍ରମାନଙ୍କର 
ଗୃହଶି କ୍ଷକ ହୋଇ ରହିଥ୍‌ଲେ । ସେଠାରେ ତାଙ୍କୁ ଯଥେଷ୍ଟ ସମୟ ମିଳୁଥୁଲା । ବାରିପଦା 
ଲାଇଵ୍ରେରି, ପଦୃଶ୍ରୀ ପରମାନନ୍ଦ ଆଚାର୍ଯ୍ୟଙ୍କ ଗୃହ ଲାଇବ୍େରିରେ ସେ ଅଧୁକାଂଶ ସମୟ 
କଟାଉଥ୍‌ଲେ । ସେହି ସମୟରେ ସେ ଇଂରେଜୀ, ସଂସ୍କୃତ, ବଙ୍ଗଳା, ହିନ୍ଦୀ ଓଡ଼ିଆସାହତ୍ୟର 
ବହୁବିଧ ପୁସ୍ତକ ପଢ଼ିବାର ସୁଯୋଗ ପାଇ ପ୍ରଭୂତ ଜ୍ଞାନ ଆହରଣ କରିଥୁଲେ ! ବାରିପଦା” 
କବିତାରେ ସତି ପରିସ୍ତୂଟ- 

“ ରସ ରାସ କଳା-କୁଞ୍ଜଭୂମି ତୂ ସୁନ୍ଦରୀ ନର୍ମଦା 
ବାରିପଦା, ବାରିପଦା, 
ପ୍ରବାସୀ କବିର ଅନ୍ତର ତଳେ ସଞ୍ତ ତୁହି ସଦା ! 
ବାରିପଦା, ବାରିପଦା | 

ଶ୍ରୀ ଗଡ଼ନାୟକ ବାରିପଦାରୁ ଫେରି ପୁଣି କଂଗ୍ରେସରେ ଯୋଗଦେଲେ । ଶ୍ରୀଯୁକ୍ତ 
ନବକୃଷ୍ଣ ଚଉଧୁରୀ, ମାଳତୀ ଚଉଧୂରୀ ଓ ଶାରଙ୍ଗଧର ଦାସ ପ୍ରଭୃତିଙ୍କ ସଙ୍ଗରେ କାର୍ଯ୍ୟ 
କରିବାକୁ ଲାଗିଲେ । 

୧୯ ୪୬ରେ ଭାରତ ଇଣ୍ଡଵ୍ତିଏଲ ବ୍ୟାଙ୍କର ଅନୁଗୁଳ ବ୍ରାଞ୍ଚର ମ୍ୟାନେଜର ହେଲେ । 
ତା” ସଙ୍ଗରେ ମଧ୍ଯ ସେତେବେଳେ ଅନୁଗୁଳରେ ଯୋଗାଣ ବିଭାଗ (Supply and 
€ontrol)ର ନନ୍‌ ଅଫିସିଏଲ ସେକ୍ରେଟେରୀ ଭାବରେ କାର୍ଯ୍ୟ କଲେ । 

୧୯୪୭ରେ ଶ୍ରୀଗଡ଼ନାୟକ ଘରୋଇଭାବରେ ପୂଣି ମାଟ୍ରିକୂଲେସନ ପରୀକ୍ଷା 
ଦେଲେ । ଏଥର ସେ ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ ହେଲେ । ଯୋଗାଣ ବିଭାଗ ଓ 
ବ୍ୟାଙ୍କର ଦାୟିତ୍ବରୁ ଇସ୍ତଫା ଦେଇ କଟକ ଖ୍ରୀଷ୍ଟିଆନ୍‌ ( ବର୍ରମାନ କ୍ରାଏଷ୍ଟ) କଲେଜରେ 
ଛାତ୍ର ଭାବରେ ନାମ ଲେଖାଇଲେ । ଅଠର ବର୍ଷ ପରେ ତାହା ତାଙ୍କ ଜୀବନରେ ଏକ 
ନୂତନ ପର୍ଯ୍ୟାୟ । କଟକରେ ତାଙ୍କ ନିକଟରେ ବହୁ କବି ଓ ସାହିତ୍ୟକଙ୍କର ସମାଗମ 
ଯୋଗୁଁ ସମସ୍ତ ସମୟ ସାହିତ୍ୟ ଚର୍ଚ୍ଚାରେ ଅତିବାହିତ ହେଲା । ଆଇ.ଏ. ପରୀକ୍ଷାରେ 
ଚାରୋଟି ପେପର୍‌ ଦେଇ ଫେଲ୍‌ ହୋଇଯିବେ ଆଶଙ୍କା କରି ପର ଦିନ ଆଉ କେନ୍ଦ୍ରରେ 
ଉପସ୍ଥିତ ହେଲେନାହି । ଏତିକିରେ ତାଙ୍କର ପଢ଼ାପଢ଼ିରେ ଇତିଶ୍ରୀ ପାଠ ପଢ଼ି ଓକିଲ 
ହେବେ, ରାଜନୀତି କରିବେ ବୋଲି ସଂକଳ୍ପ କରିଥ୍‌ଲେ- ସବୃଥ୍‌ରେ ଇତିଶ୍ରୀ ହୋଇଗଲା । 

କଲେଜ ଶିକ୍ଷାରେ ସେ କୃତିତ୍ଵ ଅର୍ଜନ କରିନାହାନ୍ତିଓ ମାତ୍ର ଓଡ଼ିଶାରେ ସେ ଜଣେ 
କୃତବିଦ୍ୟ ସାହିତ୍ୟିକ । ଘରେ ଘରେ ସେ ବହୁ ଅଧ୍ୟୟନ କରିଛନ୍ତି । ଇଂରେଜୀ, ସଂସ୍କୃତ, 
ବଙ୍ଗଳା, ହିନ୍ଦୀ ଓ ଓଡ଼ିଆ ସାହିତ୍ୟରେ ତାଙ୍କର ବିଦ୍‌ବତ୍ତା ଅତ୍ୟନ୍ତ ଗଭୀର ଓଡ଼ିଶାରେ 
ତାହା କାହାରିକୁ ଅବିଦିତ ନାହିଁ । ଡକୂର ମାନସିଂହ ତାଙ୍କ History of Oriya 
Literatureରେ ତାଙ୍କ ସଂପର୍କରେ ଲେଖିଛନ୍ତି 
Though no degree-holder Gadanayaka is surprisingly erudite 
in Sanskrit, Oriya and Bengali. He is well-acquainted also with 
English. 
୧୯୫୬ରେ ଶ୍ରୀ ଗଡ଼ନାୟକ ଶିକ୍ଷାବିଭାଗର ପ୍ରୌଢ଼ ଶିକ୍ଷାରେ ପ୍ରଡକ୍ସନ୍‌ 
ଅଫିସର ଭାବରେ ଯୋଗଦେଲେ । ଡକୃର ମାନସିଂହ ସେତେବେଳକୁ ସମ୍ବଲପୁରର 
ଗଙ୍ଗାଧର ମେହେର କଲେଜର ଅଧ୍ୟକ୍ଷ । ସେ ସେଠାରୁ ଆସି ପ୍ରୌଢ଼ ଶିକ୍ଷାର ଅଫିସର 
ହେଲେ । ବର୍ଷକ ପରେ ଉଭୟେ ସେ ଦାୟିତ୍ଵ ଛାଡ଼ିବାକୁ ବାଧ୍ୟ ହେଲେ । ଡକୃର 
ମାନସିଂହ ତାଙ୍କର ଶିକ୍ଷାବିତ୍‌ର ଗାଥା'ରେ ତାର ଇତିହାସ ଲିପିବଦ୍ଧ କରିଅଛନ୍ତି । 
ଶ୍ରୀ ଗଡ଼ନାୟକ ମଧ୍ଯ ତାଙ୍କର କଳଙ୍କିତ ମୁହିଁ କଳାକର! , ‘ବନ୍ଦନା ଲାଗି ଜଳୁଚି ଦୀପାଳୀ— 
ଜଳ୍ସଚି କାହିଁ ୨? ଏବଂ “ସତ୍ୟ ଓ ଶଭ୍ତିଂ ନାମକ କବିତାମାନଙ୍କରେ ପ୍ରାଞ୍ଜଳଭାବରେ 
ପ୍ରକାଶ କରିଯାଇଛନ୍ତି । କିଞ୍ଚତ୍‌ ଦୃଷ୍ଟାନ୍ତ ଦେଲେ ଅପ୍ରାସଙ୍ଗିକ ହେବନାହିଁ 
କଳର ଭିତରେ କରି ପାରିଲି ନି 
ଧଳାକୁ କଳା କି କଳାକ୍ର ଧଳା, 
ରଚି ପାରିଲି ନି ଚତୁର ଟଟୁଳ 
ଚାଟୁର କଳା ! 


ବଣ ମୁଲକର ମୁହିଁ ବାଘ-ସିଂ-ବଂଶଧର 

ସର୍କସେ ଯାଇ ବଶ ହେଲି ନାହିଁ 

ହୋଇପାରିଲି ନି ଅନ୍ଧଚର । 

କଳା ସୃଷ୍ଟିର ଉପଯୋଗ କରି 

ବରି ନେଲି ମୋର କଳାର କାଳ, 

ଆହତ ବ୍ରକ୍ୂରେ ଫେରିଲି ମୋ ପଥେ 

କାଳିମା ଘେନ ମୋ ପୂରସ୍କାର । 
ଚମଜ୍କାର !! 

ଘଟନା ଭିତରେ କିଏ ସେ ପଶ୍ରଚି 

ରଟନା ହୋଇଚି ଦ୍ରର୍ଟିବାର । 

କଳଙ୍କିତ ମୁହି କଳାକର ?' କବିତାରେ ଗଡ଼ନାୟକଙ୍କର ଆଗ୍ନେୟ ଚିଜ୍ଞାସା ଜୁଳନ୍ତ । 
ଚ଼୍ାଣେ ନାହିଁ । ` 
କିଏ ସିଏ ମତେ ଚାହିଁ 
ମତେ ଭାବି ଫେନାୟିତ ପାନର ଚଷକ, 
ନିଜ ଦୋଷେ ` 
ଅସନ୍ତୋଷେ 
ପିଆସାରେ ମଲା କେଉଁ ବିଭ୍ରାନ୍ତ ଶଶକ 
ଜାଣେ ନାହିଁ । 
ପ୍ରେତାତ୍ମାର ତାର କଳା ଛାଇ 
କେଉଁପରି ପଡ଼ିଲା ମୋ ବ୍ରକେ 
କଳଙ୍କ ହୋଇ ତା ପୁଣି ଲାଗିଲା ମୋ ମୁଖେ ? 

ଶ୍ରୀ ଗଡ଼ନାୟକ “ସତ୍ୟ ଓ ଶକ୍ତି” କବିତାରେ ଡକୃର ମାନସିଂହ ଓ ତାଙ୍କର 
ଗୋଟିଏ ସ୍ପଷ୍ଟ ଚିତ୍ର ଦେଇଛନ୍ତି ଓଡ଼ିଶାର ଗୋଟିଏ ଏତିହାସିକ ଗଳ୍ପ ମାଧ୍ୟମରେ । 
କବିତାଟି ଯେପରି ତାଙ୍କ ଜୀବନର ସେହି ସମୟର ନଗ୍ନ ଓ ଶାଣିତ ଆତ୍ମପ୍ରକାଶ । 

କେନ୍ଦ୍ର ସରକାରଙ୍କ ତରଫରୁ ପ୍ରାଦେଶିକ ଶିକ୍ଷା ଓ ସାଂସ୍କୃତିକ ବ୍ୟାପାର ବିଭାଗରେ 
ଭାରତୀୟ ସ୍ଵାଧୀନତା ସଂଗ୍ରାମର ସୈନିକମାନଙ୍କର ପରିଚୟ ପୂସ୍ତକ (Who is Who) 
ଲେଖା ହେବାର ବ୍ୟବସ୍ଥା ହେଲା । ଉତ୍କଳର ho is Who ପାଇଁ ଶ୍ରୀ ଗଡ଼ନାୟକ 
୧୯୬୨ରେ ଶିକ୍ଷାବିଭାଗରୁ ନିଯୂଲ୍ତି ପାଇ ଜୀବନର ଗୋଟିଏ ଅଭିଳଷିତ ପର୍ଯ୍ୟାୟରେ 
କାର୍ଯ୍ୟ କରିବାକୁ ଉତ୍ସାହତ ହେଲେ । ବର୍ଭମାନର ଉପମୁଖ୍ୟମନ୍ତ୍ରୀ ଓ ସେତେବେଳର 
ଶିକ୍ଷାମନ୍ତ୍ରୀ ଶ୍ରୀ ପବିତ୍ରମୋହନ ପ୍ରଧାନଙ୍କ ସହିତ ତାଙ୍କୁ ସମଗ୍ର ଓଡ଼ିଶା ଭ୍ରମଣ କରି 
ଉପାଦାନ ସଂଗ୍ରହ କରିବାକୁ ହୋଇଥଲା | ସେ ତାହା ଆନନ୍ଦର ସହିତ କରିଥୁଲେ । 

୧ ୯ ୪୧ରେ ଶ୍ରୀ ଗଡ଼ନାୟକ ନବଯୁଗ ସାହିତ୍ୟ ସଂସଦ ତରଫରୁ ' କୁନ୍ତଳାକ୍ରମାରୀ 
ସ୍ଵରଣିକା' ସଂପାଦନା କରିଥୁଲେ । ଓଡ଼ିଆ ସାହିତ୍ୟ କ୍ଷେତ୍ରରେ “ସ୍ଲରଣିକା' ଭାବରେ 
ତାହା ପ୍ରଥମ ପ୍ରକାଶ । 

୧୯୫୫ରେ କବି ଗଡ଼ନାୟକ ଏକଚକ୍ର' ନାମକ ଗୋଟିଏ ମାସିକ ସାହିତ୍ୟ 
ପତ୍ର ସଂପାଦନା କରିଥୁଲେ । ପଶ୍ଡିତ ନୀଳକଣ୍ଠ, କାଳିନ୍ଦୀଚରଣ, ଡକୃର ନବୀନ କୁମାର 
ସାହ୍ର, ଡକୁର କ୍ଞ୍ଜବିହାରୀ ଦାସ, ଡକୁର ନଟବର ସାମନ୍ତରାୟ, ଗୋଦାବରୀଶ ମହାପାତ୍ର, 
ସୁରେନ୍ଦ୍ର ମହାନ୍ତି, ନିତ୍ୟାନନ୍ଦ ମହାପାତ୍ର, ଅନନ୍ତ ପଟ୍ଟନାୟକ, ଜ୍ଞାନୀନ୍ଦ୍ର ବର୍ମା ଓ ବିଦ୍ର୍ୟତ୍‌ପ୍ରଭା 
ଦେବୀ ପ୍ରଭୃତି ବିଶିଷ୍ଠ ସାହିତ୍ୟିକ, କବି ଓ କଥାଶିଛୀଙ୍କ ଲେଖାରେ ତାହା ରବିମନ୍ତ 
ହୋଇଥଲା । ମାଦର ଦୁଇଟି ସଂଖ୍ୟା ପରେ ତାର ଅକାଳ ତିରୋଧାନ ଘଟିଥୂଲା । ତଥାପି 
'ଏକଚକ୍ର'ର ଆମ୍ମପ୍ରକାଶ ଓଡ଼ିଶା ସାହିତ୍ୟ ଷ୍ଷେତ୍ରରେ ଅବିସ୍ଵରଣୀୟ । 

ଓଡ଼ିଶା ସାହିତ୍ୟ ଏକାଡେମୀର ତ୍ରୈମାସିକ ମୂଖପତ୍ରସ୍ବରୂପ ‘କୋଣାର୍କ? ପ୍ରକାଶିତ 
ହେଉଥଲା । ମାତ୍ର ଏକାଡେମୀର ଗୋଟିଏ ମାସିକ ସାହିତ୍ୟପତ୍ର ବାହାରିବାର ବ୍ଯବସ୍ଥା 
ହେଲା- ନୂତନ ଭୂମିକା । କବି ଗଡ଼ନାୟକ ତାର ସଂପାଦକ ହେବାପାଇଁ ନିର୍ବାଚିତ 
ହେଲେ । ତେଣୁ ସେ Who is Who କାର୍ଯ୍ୟ ଛାଡ଼ି ଦେଇ ଏକାଡେମୀରେ ଯୋଗ 
ଦେଲେ | ଦ୍ୂର୍ଭାଗ୍ୟବଶତଃ ' ନୂତନ ଭୂମିକା”ର ପ୍ରକାଶନ ତା ପରେ ବନ୍ଦ କରି ଦିଆଗଲା । 

ବର୍ଭମାନ ଶ୍ରୀ ଗଡ଼ନାୟକ ତାଙ୍କର ନିଜ ଗ୍ରାମରେ ଅବସ୍ଥାନ କରୁଛନ୍ତି । ପୂତ୍ର 
ଵନ୍ୟା ହୋଇ ଆଠୋଟି ସନ୍ତାନରୁ ସେ ୬ଟି ହରାଇଛନ୍ତିଓ ଅବଶିଷ୍ଠ ଅଛନ୍ତି ଗୋଟିଏ 
ପୂତ୍ରଓ ‘ଦୀପକ”, ଅନ୍ୟଟି କନ୍ୟା- 'ଭାନୁଜା' । କଟକ ଜିଲ୍ଲାର ଜଗତ୍‌ ସିଂହପୂର 
ନିକଟବର୍ରୀ ନୂଆଗଡ଼ର ଶ୍ରୀମାନ୍‌ ମନୋରଞ୍ଜନ ରାୟ ଏମ୍‌.ଏସ୍‌ସି. (ଏ.ଜି. )ଙ୍କ ସହିତ 
ଭାନୂଜାର ବିବାହ ଦେଇଛନ୍ତି ଏବଂ ମନୋରଞ୍ଜନଙ୍କ କନିଷ୍ଠା ଭଗିନୀ ପ୍ରଭାତମଞ୍ଜରୀଙ୍କ 
ସହିତ ଦୀପକର ବିବାହ କରାଇଛନ୍ତି । ଦିଓଟି ପରିବାରକ୍ୂ ଉଭୟ ଦିଗରୁ ଏକ କରିଦେଇ 
ଶ୍ରୀ ଗଡ଼ହାୟକ ଏକପ୍ରକାର ନିଶ୍ଚିନ୍ତ । 

ନିଜ ଗ୍ରାମରେ ଅବସ୍ଥାନ କରି ମଧ୍ଯ ଶ୍ରୀ ଗଡ଼ନାୟକ ଓଡ଼ିଶାର ବହୁ ସାହିତ୍ୟକ ଓ 
ସାଂସ୍କୃତିକ ଅନୁଷ୍ଠାନ ସହିତ ସଂପୃକ୍ତ । ବର୍ରମାନ ସେ କଟକସ୍ଥ ଉତ୍କଳ ସାହିତ୍ୟ ସମାଜର 
ସଭାପତି, ଅନୁଗୁଳ ସାହିତ୍ୟ ପରିଷଦର ସଭାପତି, ଅନୁଗୁଳ ଗାନ୍ଧି ସ୍ଟୃତି ସମିତିର 
ସଭାପତି, ଓଡ଼ିଶା ସାହିତ୍ୟ ଏକାଡେମୀର ସଭ୍ୟ, ଓଡ଼ିଶା ଲଳିତ କଳା ଏକାଡେମୀର 
ସଭ୍ୟ ଓ ଓଡ଼ିଆ ଏନସାଇକ୍ଲୋପେଡ଼ିଆର ସବ୍‌ କମିଟିର ସଭ୍ୟ । 

ଶ୍ରୀ ରାଧାମୋହନ ଗଡ଼ନାୟକ ନିଶ୍ଚତଭାବରେ ଲବ୍‌ଧପ୍ରତିଷ୍ଠ କବି, କହିବା 
ନିଷ୍ପ ୟୋଜନ । ୧୯୨୪ରୁ ୧୯୬୮ ପର୍ଯ୍ୟନ୍ତ ଶ୍ରୀ ଗଡ଼ନାୟକଙ୍କର ସାହିତ୍ୟିକ ଓ କାବ୍ୟିକ 
ସାଧନା । ୧୯୨୪ରୁ ୧୯୨୮ ପର୍ଯ୍ୟନ୍ତ କୈଶୋର ବୟସରେ ସେ ଯେଉଁ କବିତାମାନ 
ରଚନା କରିଥଲେ ସେ ସବ୍ର ‘ବନରାଜି ନୀଳା”ରେ ସନ୍ଧିବେଶିତ ହୋଇଅଛି । 

‘କାଳିଦାସ ତାଙ୍କର ପ୍ରଥମ ପ୍ରକାଶିତ କାବ୍ୟ -ନାଟିକା । ତାହା ୧୯୩୩ରେ 
ରଚିତ ହୋଇଥ୍‌ଲେ ହେଁ ୧୯୪୦ରେ ପ୍ରକାଶିତ ହୋଇଥଲା । ପୂର୍ବରୁ ସେ ଗୀତିକବି 
(lyricist) ଭାବରେ ଲବ୍ଧ ପ୍ରତିଷ୍ଠ ହୋଇଥୁଲେ ମଧ୍ୟ କାଳିଦାସ” ତାଙ୍କ କାବ୍ୟ 
ପ୍ରତିଭାର ପରିଧୁକୂ ବୃହତ୍ତର କରିଥୁଲା । ‘ କାଳିଦାସ” ଗଡ଼ନାୟକ ଗ୍ରନ୍ଥାବଳୀର ଆରମ୍ଭରେ 
ଓ ଶେଷରେ “‘ବନରାଜି ନୀଳା” ରହି ଆରମ୍ଭ ଓ ଶେଷକୁ ବିଶେଷଭାବରେ ସଂଯୋଗ 
କରୁଅଛି, ମୋର ଧାରଣା । 

ବିପ୍ଳବୀ ରାଧାନାଥ ୧୯୩୮ର ଲେଖା, ୧୯୪୪ରେ ପ୍ରକାଶିତ ହୋଇଥଲା । 
ବହୁ-ବନ୍ଦିତ ଓ ବହୁ -ନିନ୍ଦିତ କବି ରାଧାନାଥଙ୍କ ଉପରେ ଏକ ଅଭିନବ କାବ୍ୟ -କବିତା । 

କାବ୍ୟନାୟିକା, ଉତ୍କଳିକା, ସ୍ଲରଣିକା, ପଶୁପକ୍ଷୀର କାବ୍ୟ, ଧୂସର ଭୂମିକା, 
ଶାମୂକାର ସ୍ଵପ୍ନ କୈଶୋରିକା, ଦୀପଶିଖା, ‘ବନରାଜି ନୀଳା'ର “ଝରଣା” ସମସ୍ତ 
କବିଙ୍କର ଗୀତି -କବିତା | 

ମେଘଦୂତ, କୁମାରସମ୍ଭବଚତ ସୋରାବ ଏବଂ ରସ୍ତମ ଓ ବନରାଜ୍ି ନୀଳାର 
ଛାୟା” ତାଙ୍କର ଅନୁବାଦ ରଚନା । 


ଶ୍ରୀ ଗଡ଼ଳାୟକଙ୍କର ବହ୍ର କାବ୍ୟ, କବିତା ଓ ଲେଖା ଅଦ୍ଯାବଧ୍‌ ଅପ୍ରକାଶିତ 
ରହିଅଛି । 


୧ । ମାଳିନୀ ନଦୀର ଢେଉ (କାବ୍ୟ ) 

୨ । ମହାଯାଦ୍ରାର ଶେଷ ସର୍ଗ (କାବ୍ୟ) 

୩। ପାଣ୍ଡ (କାବ୍ୟନାଟିକା ) 

୪ । କୂହ୍ନଡ଼ିର ଇତିକଥା (ଗୀତିକଥା ) 

୫ | ଖଦଡ଼ ଓ ଅନ୍ୟାନ୍ୟ କବିତା (ଗୀତିକଥା ) 

୬ | ଗାନ୍ଧୀଗାଥା (କାବ୍ୟ ) 

୭ | କିଏ ଆମ ସରିସା ? (ପିଲାଙ୍କପାଇଁ କବିତା ) 
୮ । ଆମ ଗୀତ (ପିଲାଙ୍କପାଇଁ କବିତା ) 
୯ । ବାଇଆର ଗୀତ (ସଙ୍ଗୀତ ) 

୧୦ । ନୂତନ ଦ୍ରୌପଦୀ (ଆଧୂନିକ କାବ୍ୟ ) 
୧୧ । ଆଉ ଜଣେ (ଗୀତିକାବ୍ୟ ) 

୧୨ । ଅନଗୁଳ -ଗାଥା (କାବ୍ୟ ) 

୧୩ । ଗୀତଗୋବିନ୍ଦ (ଅନୁବାଦ ) 

୧୪ । ଓମାର-ରୁବାଇୟାତ୍‌ ( ଅନୁବାଦ ) 

୧୫ । ଦେଶବିଦେଶର ପ୍ରେମ -କବିତା (ଅନୁବାଦ ) 

୧୬ । ସେକସ୍‌ପିଅର୍‌ଙ୍କ ସନେଟ୍‌ ( ଅନୁବାଦ ) 


ତନ୍ମଧ୍ୟରୁ କେତେକ ଯନ୍ତ୍ର ରହିଅଛି । ଅନ୍ୟାନ୍ୟର ଆଶୁ ପ୍ରକାଶନର ବ୍ଯବସ୍ଥା 
ହେଉଛି । 

ଶ୍ରୀ ଗଡ଼ନାୟକ ‘ଉପଗୁପ୍ତ' ଓ ଅଗ୍ରିମିତ୍ର? ଛଦ୍ଧ ନାମରେ ଅନେକ କବିତା 
ପ୍ରଣୟନ କରି ନାନା ପତ୍ର ପତ୍ରିକାରେ ପ୍ରକାଶ କରିଅଛନ୍ତି । 

କବି ଗଡ଼ନାୟକଙ୍କ ସମ୍ବନ୍ଧରେ କେତୋଟି ଆଲୋଚନାମ୍ବକ ମତ ଓ ବାଣୀ କହି 
ମୁଁ ବିଦାୟ ନେଉଅଛି । ନୂଆଦିଲ୍ଲୀରୁ ପ୍ରକାଶିତ aan ମାସିକ ପତ୍ରିକାର ୧୯୬୦ 
ସେପ୍ଟେମ୍ବର ସଂଖ୍ୟାରେ “Radha Mohan Gadanayak” ଶୀର୍ଷକରେ ଗୋଟିଏ 
ଆଲୋଚନାମତ୍ମକ ନିବନ୍ଧ ବାହାରିଥ୍‌ଲା— 

Radha Mohan Gadanayak is one of the leading living 
Oriya Poets. His Poetry makes a new milestone in the development 
of the Oriya lyric and, in both its emotional content and 
naturalness. 

× × × × 

His poetry is marked by originality, imagination, breadth of 
vision and depth of thoughts. He is the Poet of the Soil. 

କବି ରାଧାମୋହନ ଓଡ଼ିଆ ଛନ୍ଦକଳା ପ୍ରୟୋଗରେ ଓ ବିଜ୍ଞାନରେ ଯାଦୁକର 
କହିଲେ ଚଳେ । ଡକୃର ମାନସିଂହ ତାଙ୍କ History of Oriya Literaturcରେ 
ସେଥ୍ପାଇଁ ଲେଖିଛନ୍ତି He is now considered the Greatest metericist in 
Oriya Literature. 

ଶ୍ରୀ ପ୍ରବୋଧ କୃମାରଙ୍କ 'କୌମୂଦୀ? ନାମ୍ପୀ ସଂସ୍କୃତ କବିତା ପୂସ୍ତିକାରେ “ ' କବି 
ଶ୍ରୀ ରାଧାମୋହନ ଗଡ଼ନାୟକ କ ଶୀର୍ଷକର ଶ୍ଲୋକପଞ୍ଚକରୂ ଗୋଟିଏ ଶ୍ଲୋକ ଉଦ୍ଧାର 
କରୁଅଛି 

ସ୍ଵାଧୀନ ମାନସବର ସୁଟମୁକୁଳେସ୍ଲିନ୍‌ 
ଜାତୀୟ ଜାଗୃତି ବିନିର୍ମଳ ବିନ୍ଦୁବନ୍ଧୁନ୍‌ । 
ଆମନ୍ତ୍ର୍ୟ ମନ୍ତ୍ରବଦହୋ କବିତା ପ୍ରଭାତେ 
ଦିବ୍ୟା ସୁଧାସୁରସିତଂ ହୃଦୟଂ ବ୍ୟତାନୀତ୍‌ ॥ 


ପ୍ରକାଶକ 

୧। 
୨। 
୩। 


ସୂଚୀ 


କାଳିଦାସ 
ବିପ୍ଳବୀ ରାଧାନାଥ 
କାବ୍ୟ-ନାୟିକା 
ଜୈତ୍ରୀ— 
କବି ହେବା ପାଇଁ ବାସନା ମୋର 
ମାଟି 
ଅପଥଗାମୀ 
ଦୁଇଜଣ 
ସତକଥା 
କନିଅର ଫୁଲ... 
ସଜାାଅ ନା ସଜନି ଗୋ ! 
ମୃତ୍ୟୁ ହେ ତୂମେ ସେତେବେଳେ କିଆଁ ଆସ ? 
ଲାଲା ଲାଜପତ୍‌ 
ପୃଥ୍ଠୀରାଜ ପ୍ରତି ସଂଯୂକ୍ତା 
ପଲ୍ଲୀକବି 
କୃଷ୍ଣପକ୍ଷ ଓ ଶୁକ୍ଳପକ୍ଷ 
ଚିରନ୍ତନୀ 
ଅଶ୍ରି -ସାଧନ 
ପ୍ରକାଶ 
ମାନବ ଓ ଦାନବ 
ବ୍ୟଥୁତର ଗୀତ 
କୁଳବୃଦ୍ଧ ମଧୁସୂଦନ 
ସ୍ବର୍ଗତ ବିଶ୍ଵନାଥ 
ବସନ୍ତ-ସଖୀ 
ବିଜୟିନୀ 
କବିବଧୂର ଗୌରବ 
ଶ୍ରବ୍ଧାଞ୍ଜଳି 
କବି ମୁହିଁ ଆଜି ନକଲ- ନବିସ୍‌ 
ତନ୍ମୟୀ ବର୍ଷା 
ପୂର୍ଣ୍ଣିମା ସ୍ପର୍ଶ 


୧-୭୮ 
୭୯-୯୦ 
୯୧-୨୨୦ 


୯୩ 

୯୬ 

୯୯ 
୧୦୧ 
୧୦୨ 
୧୦୫ 
୧୦୬ 
୧୦୭ 
୧୦୯ 
୧୧୧ 
୧୧୫ 
୧୧୭ 
୧୧୮ 
୧୨୦ 
୧୨୧ 
୧୨୨ 
୧୨୨ 
୧୨୪ 
୧୨୬ 
୧୨୭ 
୧୨୯ 
୧୩୧ 
୧୩୫ 
୧୩୬ 
୧୩୭ 
୧୩୯ 

ଶ୍ରୀ ଓତ୍ରୀ ୧୪୨ 
ଛଉନାଟ ୧୪୩ 
ଦାରିଦ୍ର୍ୟ ୧୪୪ 
ପ୍ରଧାନ ପାଟ ୧୪୫ 
ଜୟଦେବ ୧୪୬ 
କବିସୂର୍ଯ୍ୟ ୧୪୭ 
ଘାସଫୁଲ ୧୪୮ 
ସରସୀ -ପଥେ ୧୪୯ 
ବ୍ୟଥାର ଦାନ ୧୫୦ 
ବାରିପଦା ୧୫୧ 
ପୂଜାରତା ୧୫୨ 
ବିଦ୍ରୋହୀ ବସନ୍ତ ୧୫୪ 
ବହୁଦିନ ପରେ ୧୫୭ 
କବି ବ୍ରଜବନ୍ଧୁ ସାମନ୍ତସିଂହାର ୧୫୯ 
ନଗ୍ନ ଶିଳ୍ପ ୧୬୧ 
କବିତା - ବନିତା -ଲତା ୧୬୨ 
ମାଟିର ମଣିଷ ୧୬୩ 
ସେ ମୋର ସ୍ବେହ-ଲତା ୧୬୫ 
ହମାଚଳ ଓ ସୀମାଚଳ ୧୬୬ 
ଦୃଷ୍ଟିକୋଣ ୧୬୭ 
ବିଚିତ୍ରା ୧୬୮ 
ଆଷାଢ଼-ମେଘ ୧୭୧ 
ଦେଉଳ-ଝର ୧୭୨ 
ରୂପହୀନାର ବ୍ୟଥା ୧୭୪ 
ପ୍ରାକ୍ତନୀ— 
ପିଙ୍ଗଳାର ଅଭିସାର ୧୭୬ 
ପ୍ରତିଶୋଧ ୧୭୯ 
ଲଳିତା ୧୮୨ 
ବିମୁଗ୍ଧ ଯଯାତି ୧୮୪ 
ଗୋପବାଳାର କୃଷ୍ଣ e୧୮୬ 
ବିଭୀଷଣ ୧୯୦ 
କୃଷ୍ଣ ବିରହିଣୀ ୧୯୨ 


ବିଦ୍ୂଳା ୧୯୪ 

[ଗ] 


ଉଠ ଆଗୋ ପାଷାଣି ! ୧୯୬ 
ଶବରୀ ୧୯୯ 
ଉର୍ମିଳା ୨୦୧ 
ଅର୍ଘ୍ୟ ୨୦୩ 
୪। ଉଜକଳିକା ୨୨୧-୨୯୨ 
ବିଶ୍ଵବଢ଼ୀବନ ପଥେ ୨୨୫ 
ସ୍କରଣିକା 99୮ 
ମରିନାହିଁ ସେ ତ ମରଣ -ଜୟୀ ୨୩୨ 
ଅନ୍ଧର ଚକ୍ଷୁଲାଭ ୨୩୮ 
ଭାଇ ୨୩୯ 
ଦୀନକୃଷ୍ଣ ଦାସ I୪୪ 
ବୀର ରାଣୀ ଶୁକଦେଇର ୨୪୬ 
ବଢ଼େଇ ପିଲା ୨୫୪ 
ବିସର୍ଜନ ୨୫୭ 
ପ୍ରଭାବତୀର ଅଭିଯାନ ୨୫୯ 
ମଦନମଣିର ଗାନ IDF 
ବାଇମୁସ୍ଚି ୨୬୭ 
ମଣି କାଞ୍ଚନ ଯୋଗ ୨୭୦ 
ଚାଖି ଖୁଣ୍ଟିଆ ୨୭୨ 
ନ୍ୃତ୍ୟଯୋତ୍ସବେ ୨୮୩ 
ପ୍ରାଣର ପରଶ ୨୮୫ 
୫। ସ୍ଲରଣିକା ୨୯୩-୩୨୪ 
ୟାରବାଡ଼ା -କାରାବାସେ ୨୯୭ 
କୋଟନିସ୍‌ ଆଉ ଫେରିନାହିଁ 9୯୯ 
କୌମ୍ୂଦୀର ଅବଦାନ ୩୦୧ 
ଗୁର୍ଷା ସିପାହି M୦୪ 
ସ୍ଵୃତିର ଫଳକ mo୮ 
ସତୀ ୩୧୧ 
ରତ୍ନଲାଭ ୩୧୪ 
ସୈନିକ ନାରୀ ୩୧୮ 

୬ । ମୌସୁମୀ ୩୨୫-୩୫୪ 
ମୌସୁମୀ ୩୨୭ 


ସୃଷ୍ଟିର ଅପମାନ ୩୩୦ 

[ର] 


ଉଦ୍ଦାମ ସିଂ ୩୩୪ 
ମନ୍ଦିର ଓ ସମାଧ୍‌ ୩୩୭ 
ତୁମେ ଆପେ ଉଠ ଜାଗି ୩୩୮ 
ହେ କବି ନୋଗୂଚି ୩୪୦ 
ଚୟ ଗାନ୍ଧି ୩୪୨ 
ସେନାନୀ ସୁଭାଷ ୩୪୪ 
ମୁକ୍ତ ଭାରତ ଆଜି ୩୪୬ 
ଅତୂତ ସେ ମାନବ-ପଦେ ୩୪୮ 
କୃଷ୍ଣଠଚକ୍ର ଗଡ଼ ୩୫୦ 
୭ । ମେଘଦୂତ ୩୫୫-୪୨୪ 
ପୂର୍ବମେଘ ୩୬୩ 
ଉତ୍ତର ମେଘ ୩୯୫ 
୮ । ପଶୁପକ୍ଷୀର କାବ୍ୟ ୪୨୫-୫୦୨ 
ପ୍ରଥମ କବିତା ୪୨୭ 
ଜଟାୟୂ ୪୩୦ 
ସାରମେୟ ୪୩୬ 
ଶକ୍ରନ୍ତର ଦାନ ୪୩୯ 
କପୋତ ଦମ୍ପତି ୪୪୨ 
ଚନ୍ଦ୍ର ଦେହେ ଶଶାର ଛବି ୪୪୪ 
ଗୋଲାପ ଓ ବୂଲ୍ବୂଲ୍‌ ୪୪୮ 
ମରୂର ଇଗଲ | ୪୫୧ 
ଚିତ୍ରଗ୍ରୀବ ୪୫୫ 
ରଣ ସିଂ ୪୫୯ 
ଶକ୍ତିଧର ୪୬୪ 
ବଉଳା ଓ ମହାବଳ ୪୬୮ 
.ବୋ ୪୭୩ 
ଶୁଆ ଓ ଦେବଦୂତ ୪୭୫ 
ବଳାକା ୪୭୭ 
ଚୈତକ ୪୮୨ 
ହଂସଦୂତ-୧ ୪୮୭ 
ହଂସଦୂତ-୨ ୪୯୩ 
ପଶ୍ୂରାଜ ୪୯୫ 


ଲୀଇକା ୫୦୦ 

ଆଭାସ 


କବି କେବଳ କବି ନୁହେଁ କାବ୍ୟର ନାୟକ । ଅନ୍ୟର ଉପଲକ୍ଷଣାରେ ସେ ନିଜର 
ସ୍ବେହପ୍ରୀତି, ସୂଖଦୂଃଖ, ଅନୁଭୂତି -ବିଭୂତିକୁ ରୂପ ଦିଏ ! ନିଜର ପ୍ରାଣର ବ୍ୟଞ୍ଜନୀ ଦେଇ 
ଅନ୍ୟକୁ କରିଦିଏ ଅନୁରଞ୍ଜିତ¬ ଅମର । ମାତ୍ର ନିଜ କଥା କହି ସୁଦ୍ଧା ଲୁଚାଇନିଏ- ପ୍ରକାଶ 
କରି ସୁଦ୍ଧା ପ୍ରଛନ୍ନ କରି ରଖେ ଦୀପ ଯେପରି ଚତୁର୍ଦିଗରେ ଆଲୋକ ବିକିରଣ କରି ଜଳେ 
ମାତ୍ର ନିଜର ପରିସ୍ଥିତିଟି ରଖେ ଅନ୍ଧକାର ଭିତରେ । କାଳିଦାସଙ୍କ ଜୀବନରେ ତାହା ସତ୍ୟ 
ହୋଇଛି ସ୍ପଷ୍ଟ ଦିବାଲୋକ ପରି । 

କାଳିଦାସ ଆଜି ଆମ ଆଗରେ ସ୍ଵପ୍ନମୟ । ଇତିହାସ ତାଙ୍କ ଗୃହ-ଜୀବନର କୌଣସି 
ବିଶେଷ ସମ୍ବାଦ ଦେଇନାହିଁ । ଯଦି କିଛି ଦେଇଛି ତେବେ ତାହା କିଂବଦନ୍ତୀ । ତେଣୁ ରୂପକଥାରେ 
ତାଙ୍କର ଅଜ୍ଞାତବାସ ରଚିତ ହୋଇଛି । କେହି କବିଙ୍କର ଜୀବନବୈଚିତ୍ର୍ୟ ଆବିଷ୍କାର କରିବାକୁ 
ଚେଷ୍ଟା କରିନାହିଁ । ତେଣୁ ଆଜି ଭାରତର କୌଣସି ଭାଷା ତାଙ୍କର ରସମୟ ଢୀବନ-ଚିତ୍ର 
ବକ୍ଷରେ ଧାରଣ କରି ଗର୍ବ କରିବାର ସୌଭାଗ୍ୟ ଲାଭ କରିପାରିନାହିଁ । 

ତାଙ୍କ ଜାତିର ଜୟଦେବ, ତୁଳସୀଦାସ, ବିଦ୍ୟାପତି ଓ ଚଶ୍ଡିଦାସ ପ୍ରଭୃତି ଆଜି ଖାଲି 
କବି ନୃହନ୍ତି ¬ କାବ୍ୟର ନାୟକ ଭାବରେ ବିଶ୍ଵ ଆଗରେ ସୁପରିଚିତ । ବିଶ୍ଵର ପ୍ରେକ୍ଷା ଗୃହରେ 
ଆଜି ପ୍ରଦର୍ଶିତ ହେଉଅଛି ତାଙ୍କର ଜୀବନ-ଚିତ୍ର | ମାତ୍ର କାଳିଦାସ ସେତେବେଳେ ବହୁ 
ଦୂରରେ ନେପଥ୍ୟରେ । 

ଦୂର ଅତୀତକୂ ଫେରି ଚାହିଁଲେ କାଳି ଦାସଙ୍କର ଦେଖା ମିଳେ ଉଜ୍ନୟିନୀରେ, 
ମହାରାଜ ବିକ୍ରମାଦିତ୍ୟଙ୍କ ରାଜସଭାରେ- ନବରତ୍ନ ପଶ୍ଡିତ ମଣ୍ଡଳରେ । ମୁଁ ଯେଉଁ 'ବ୍ରହ୍ମସଭା 
କଥା ଉତ୍‌ଥାପନ କରିଛି ତାହା ମୋର କପୋଳକଳ୍ପନା ନୁହେଁ । ରାଜଶେଖରଙ୍କ 
“କାବ୍ୟମୀମାଂସା”ରେ ତାର ବିବରଣ ଦିଆଯାଇଅଛି । ଉଜୟିନୀରେ ବ୍ରହ୍ମସଭା ପ୍ରତିବର୍ଷ 
ପାଳିତ ହେଉଥଲା | ତାର ସଭାପତି ହେଉଥ୍ଲେ ମହାରାଜ ବିକ୍ରମାଦିତ୍ୟ ¦ ଭାରତର 
କବିକୋବିଦ ସେ ସଭାକ୍ର ନିମନ୍ତ୍ରିତ ହେଉଥୁଲେ । ତାଙ୍କ କାବ୍ୟ କବିତାର ପରୀକ୍ଷା ହେଉଥଲା । 
କାବ୍ୟ -କବିତା ବଳରେ ଯେ ଉତ୍ତୀର୍ଣ୍ଣ ହେଉଥ୍‌ଲେ ସେ ପାଉଥୂଲେ ରାଜସମ୍ମାନ ଓ ପୁରସ୍କାର । 
“ବୃହୁରଥ”ରେ ବସାଇ ନଗର ଚତୃଃପାର୍ଶ୍ଵରେ ବୁଲାଇ ଆଣୂଥୁଲେ । ଖାଲି ପୂରସ୍କାର ନେବାକୁ 
ଚାହିଲେ¬- ନେଉଥ୍‌ଲେ । ସଭାକବି ହୋଇ ରହିବାକ୍ର ଚାହିଲେ—ରହୁଥୁଲେ । କାଳିଦାସ ମଧ୍ଯ 
ସେ ସଭାରେ କାବ୍ୟପରୀକ୍ଷାରେ ଉତ୍ତୀର୍ଣ୍ ହୋଇଥ୍‌ବାର ଉଲ୍ଲେଖ ଅଛି । 

ମାତ୍ର କିଂବଦନ୍ତୀ କହେ କାଳିଦାସ ପ୍ରଥମେ ଥୁଲେ ମୂର୍ଖ ଗଜମୂର୍ଶଓ ଘଟନାଚକ୍ରରେ 
ପଡ଼ି ସେ ସରସ୍ବ ତୀଙ୍କର ବର ଲାଭ କରିଥ୍୍‌ଲେ- ସରସ୍ବତୀ ତାଙ୍କୁ ସାତ ଥର ଜନ୍ମ କରିଥଲେ । 
ତେଣୁ ସେ ନିମିଷକ ମଧ୍ଯରେ ହୋଇଗଲେ ବଡ଼ କବି, ପଶ୍ତିତ । ଏପରି ଚରିଦ୍ରଚିତ୍ରଣ ଆମ 

ଦେଶରେ ଆଦୌ ଦ୍ରର୍ଲଭ ନୁହେଁ । ବୌଦ୍ଧ-ଶାସ୍ତ୍କାର ଅଶୋକଙ୍କର ପ୍ରଥମ ଜୀବନ କଳଙ୍କିତ 
କରି ଆଙ୍କିବାକୁ ଛାଡ଼ିନାହାନ୍ତି । ମୁଁ ସେଇ ଗତାନଗତିକତାର ଅନୁସରଣ କରିନାହିଁ । କହିଛି, 
କାଳିଦାସ ଥୁଲେ କବି, ପଶ୍ତିତ¬ କାବ୍ୟ କବିତା ରଚନା କରୁଥ୍‌ଲେ । ସରସ୍ଵତୀଙ୍କର ଦାନ 
ପାଇଥ୍‌ବାର ମୁଁ ଲେଖିଛି ମାତ ତାହା ଟିକିଏ ଭିନ୍ନ ରୀତିରେ । 

ରୂପ -କଥାର ରାଜକନ୍ୟାଙ୍କୁ ମୁଁ ତାଙ୍କର ଘରଣୀ କରିନାହିଁ କି ବାସରଗୃହରେ 
କାଳିଦାସଙ୍କ ମୂର୍ଵତ।ର ଟିତ୍ରଓ ତାର ପୁରସ୍କାର ସ୍ଵରୂପ ପ୍ରିୟାର ପଦାଘାତ ଆଙ୍କିବାର ସାହସ 
କରିନାହିଁ - ଯାହା ସ୍ଵାଭାବିକ ତାହା କରିଛି । ତାଙ୍କର ପରିଣୀତା ବଧୂ ଥ୍ଲେ ଜଣେ ସାଧାରଣ 
ଗୃହର କନ୍ୟା ବିଦ୍ୟାବତୀ । କବି ଥୂଲେ ଭୋଳା ଉଦାସୀନ । ବାଣୀପୂଜା କରି କରି 
ଶେଷରେ ପଡ଼ିଲେ ଲକ୍ଷ୍ମୀଙ୍କର ଅରୂଣ ଦୃଷ୍ଟିରେ । ଅଭାବ ହେଲା ପ୍ରିୟା ବରଝାଇଲେ, 
“  ଅନ୍ନଚିନ୍ତା ଚମକାରା ? । ସେଇ ମନ୍ତ୍ର ଘଟି ସେ ଚାଲିଲେ ରାଜଦ୍ଧାରକୁ ଧନଲାଭ ଆଶାରେ, 
ମାଡ୍ର ଫେରିଲେ ରିକ୍ତ ହସ୍ତରେ । ପ୍ରିୟା କହଉଠିଲେ, ˆ ଅସ୍ତି କଶ୍ଚିତ୍‌ ବାକ୍‌ ବିଶେଷଃ । 
କବିଙ୍କର ପୂରୁଷତା ଆହତ ହେଲା ବିଦ୍ୟାବତୀଙ୍କର ପରୁଷତାରେ । ତେଣୁ କବି ହେଲେ 
ଗୃହହରା ପଳାତକ ୮ ଶେଷରେ ଆଶ୍ରୟ ନେଲେ ଉନ୍ନୟିନୀର ରାଜସଭାରେ । 

ଆହୁରି ଅଛି, କାଳିଦାସ ଥୂଲେ ବେଶ୍ୟାସକ୍ତ ! ଏଥୁରେ ମୁଁ ଏକମତ ନୃହେଁ, ମାତ୍ର 
ତାଙ୍କ ଜୀବନରେ ଦ୍ବିତୀୟାର ଆବିର୍ଭାବ ମୁଁ ଅସ୍ଵୀକାର କରିନାହିଁ । ତାଙ୍କ ନାଟକାବଳୀରେ 
ଜୀବନରେ ଦ୍ଵିତୀୟାର ଅଭିବ୍ୟକ୍ତି ଥୁଲା । ତେଣୁ ତାଙ୍କ ଜୀବନପଥରେ ଦେଖାଦେଲେ 
ମାଧବିକା । ସେ ଥୁଲେ ଢଣେ ଦେବଦାସୀ । ପଙ୍କରେ ପଦ୍ଧପରି ଦେବଦାସୀକ୍ୂରଳରେ ସେ 
ଥୁଲେ ସତୀ, ପ୍ରେମିକା । କାଳିଦାସଙ୍କର ଜୀବନପଥରେ ସେ ହୋଇଥିଲେ କବିତାର ବାନ୍ଧବୀ, 
ରସର ସାଜୀ । ଚଶ୍ଡିଦାସଙ୍କ ଜୀବନରେ ରାମୀ, ଜୟଦେବଙ୍କ ଜୀବନରେ ପଦ୍ମାବତୀ ଆଉ 
ଦାନ୍ତେଙ୍କ ଜୀବନରେ ବିଏଟ୍ବିସ୍‌ ପରି ପ୍ରେମପାତ୍ରୀ ପ୍ରେରଣାଦାତ୍ରୀ । 

ଅନ୍ୟାନ୍ୟ ଚରିତ୍ର କାବ୍ୟନାଟିକାର ଅଙ୍ଗପୂର୍ଭି ପାଇଁ ସୃଷ୍ଟି ହୋଲଛି । ସେ ସବୂର 
ପରିଚିତି ସେମାନଙ୍କର ଚରିତ୍ର ଟିତ୍ରଣରେ ଫୁଟିପାରିଛି ବୋଧହୁଏ । 

ଏ କାବ୍ୟନାଟିକାପ ଜନ୍ମ ପ୍ରାୟ ସାତବର୍ଷ ତଳେ । ମାତ୍ର ଆଜି ସେ ବାହାରର ଆଲୋକ 
ଭଇବାର ସୂଯୋଗ ପାଇଛି । ମୋର ଏ ଉଦ୍ୟମ ଦେଶର ପାଠକପାଠିକାଙ୍କୁ ଉଦ୍‌ବୃଦ୍ଧ କରିବ, 
ବିଶ୍ଵାସ । 

ରା. ଗଡ଼ନାୟକ 
୭I୮I୪୦ 

ବିଶ୍ଵର କବି ଆହେ କାଳିଦାସ 
ମଶ୍ଡିଚ ଏବେ ସ୍ଵର୍ଗ, 
ଘେନିବ କି ଆଜି ଏ ଦୀନ କବିର 


ତୁମରି ଛବିର ଅର୍ଘ୍ୟ ? 


¢* 

[ଉଜୟିନୀର ଉପକଣ୍ଠରେ ଗୋଟିଏ ବିରାଟ ସୌଧ- ତାର 
ପାଦଦେଶରେ ଅବିଶ୍ରାନ୍ତ ବାଜିଉଠୂଚି ସିପ୍ରାନଦୀସ୍ରୋତର କଳ- 
ଝଙ୍କାର । ଅନ୍ଧ ଦୂରରେ ମହାକାଳ ପୀଠ ଗନ୍ଧବତୀର ଭୁବନ 
କୋଳରୁ ମନ୍ଦିରଚୂଡ଼ା ସ୍ପଷ୍ଟ ଦେଖାଯାଏ । ସୌଧଟି ବଡ଼ ନିଭୃତ । 
ମହାରାଜ ବିକ୍ରମାଦିତ୍ୟ ତାହା ଦେଇଛନ୍ତି ମହାକବି କାଳି ଦାସଙ୍କୁ 
ନିର୍ଜନରେ ବାଣୀପୂଜାର ସୁଯୋଗ ଓ ସୁବିଧାପାଇଁ । କବି 
ସେଇଠାରେ ରହିଚନ୍ତି ସୁଖଶାନ୍ତିରେ ବିଭୋର ହୋଇ କିନ୍ତୁ ତାଙ୍କର 
ମନରେ ଆଜି ଭାବାନ୍ତର ଆସିଚି ବଡ଼ ଆକସ୍ଥିକ ଭାବରେ । ଶୁଜ୍ଜା 
ରାତ୍ରିଓଟଚତୁଦଦିଗରେ ଜ୍ୟୋସ୍ଥାର ଫେନିଜ ବିକାଶ । ସୌଧର 
ପାଦଦେଶରେ ସେ ପଦଚାରଣା କରୁଚନ୍ତି । ତାଙ୍କର ହୃଦୟରେ 


ଭାବର ଉଛ୍ନାସ¬କଣ୍ଡରେ ଭାଷା । ] 


କାହିଁ ତୂମେ, କାହିଁ ତୁମେ ମୋର 
ବିଦ୍ୟାବତି ! ଆଗୋ ବିଦ୍ୟାବତି ! 

କାହିଁ ତୁମେ ? 

ଦଶାର୍ଣ୍ଣର ଜମ୍ବବନ -କିଆବନ -ଘେରା 
ଗ୍ରାମ ପ୍ରାନ୍ତେ 

ନିଭୃତ କୁଟୀର-କଣେ 

ରହିଅଛ ଏକା | 

ଉଜୟିନୀ-ପୁରେ ମୁହିଁ ରମ୍ୟ ହର୍ମ୍ୟଟବାସେ 
ସୁକୋମଳ ପୂଷ୍ଠ-ଶେଯେ 

କାଟଇ ଜୀବନ । 

ଭୁଞ୍ଜଇ ଦୁର୍ଲଭ -ଶିରୀ-ବଇଭବ 

ରାଜ -ପରସାଦେ । 

କାହିଁ ଦୂରେ ବହୁଦୂରେ 

ଜନହୀନ ଗୃହେ 

ଶୁଖଇ ପ୍ରେୟସୀ ମୋର ବନପୂଷ୍ଠ ସମ 

୮ ଗଡ଼ନାୟକ ଗ୍ରନ୍ଧାବଳୀ 


ନିରାହାରେ 
ନିରାଦରେ 

. ନିରାଶ୍ଵାସେ ! 
ଅଭିମାନଭରେ ମୁଁ ଯେ ମନେ ମୋର 
ଆଣୁ ନାହିଁ ତାରେ, 
କେଡ଼େ ଅପରାଧ ମୋର 
କେଡ଼େ ପାପ ! 
ଜାଣେ ମୁହିଁ କବିତା ପରାଏ 
ବନିତା ପାରେନି ବଞ୍ଚ 
ଆଶ୍ରୟ-ବିହୁନେ । 
କବି ମୁହିଁ ସ୍ଵପନ ବିଳାସୀ, 
ଦିବସ ରଜନୀ ବାହେ 
ସ୍ଵପନର ସ୍ରୋତେ । 
ବଚନ ଇଙ୍ଗିତେ ସେ ଯେ ଦେଇଚି ଦେଖାଇ 
ସଂସାରର ବାସ୍ତବତା, 
ଜୀବନର ରୁକ୍ଷ ସତ୍ୟରେଖା, 
ତାହା କି ତାହାର 'ଦୋଷ- 
ତାର ଅପରାଧ ? 
ଆପଣାର ତୁଟି ଏ ତ 
ଉଚିତ କି ଅଭିମାନ ମୋର ? 
ଭ୍ରାନ୍ତ ମୁହି ଭ୍ରାନ୍ତି ମୋର 


(ହଠାତ୍‌ ମାଧବିକାର ପାଦପାତରେ ତାଙ୍କର ଚିନ୍ତାର 
ସୂତ୍ର ଛିନ୍ନ ହୋଇଗଲା । ଅନାଇ ଦେଖ୍‌ଲେ, ସମ୍ମୁଖରେ 
ଶୋଭାମୟୀ ମୂରି । ଅଭିସାର ବେଶରେ ସୁସଡିତା- 
ହାତରେ ଗୋଟିଏ ସନାଳ ପଦ୍ଧକୋରକ । ) 


କାଳିଦାସ ¬ କିଏ ତୁମେ ? 
ମାଧବିକା — ମାଧବିକା, 
ମହାକାଳ ମନ୍ଦିରର ଦେବଦାସୀ ମୁହିଁ । 

କାଳିଦାସ ୯ 


କାଳିଦାସ ¬ କାହିଁ ଯାଇଥ୍ଲ ତୁମେ ? 
ପଥ ଭୁଲି ଆସିଗଲ ଏଥ୍‌ ? 


ମାଧବିକା — ନା-ନା- 
ପଥ: ଭୂଲି ଆସିନାହିଁ ମୁଁ ତ | 
କାଳିଦାସ — ତେବେ ! 


ଆସିବାର ଅଭିପ୍ରାୟ ତବ ! 
ମାଧବିକା — ଆସିବାର ଅଭିପ୍ରାୟ ମୋର 

ଜଣାଉଚି ଚରଣେ ତୁମର । 

ଯେ ଲାଗି ତଟିନୀ ଝାସେ ସିନ୍ଧୁପଦେ 

ଅନିରୁଦ୍ଧ ଅଧୀର ପ୍ରବାହେ, 

ଯେ ଲାଗି ଚାତକୀ ଉଡ଼େ 

ଉର୍୍ଦିଲୋକେ ଜଳଧର ଆଶେ, 

ଯେ ଲାଗି ସୂରଭି ଲୋଟେ 

ମଳୟ -ହିଲ୍ଲୋଳେ, 

ଯେ ଲାଗି ଚପଳା ଧାଏଁ ମେଘ ପଥେ 

ଘନ ଅନ୍ଧକାରେ, 

ସେଥ୍ଲାଗି ଦେବ, 

ଧାଇଁ ଆସିଅଛି ଆଜି 

ଚରଣେ ତୁମର । 

କବି ତୁମେ, 

ବୂଝ୍‌ ସବ୍ର କଥା । 

କି ଅବା ମୁଁ କହିବି ଅଧ୍କ ? 
କାଳିଦାସ — ନ କହ ନ କହି ତୂମେ 

ଆଗୋ ଦେବଦାସି ! 

ଚଟୁଳ ଚତୁର ଭାଷେ 

କହିଚ ବହୂତ । 

ଜାଣେ ସେଥୁଲାଗି ତେବେ 

ମୋର ପାଶେ ଆସିଅଛ ତୁମେ । 

ଏଇକ୍ଷଣି, ଏଇ ସ୍ଥାନେ, 

ନୂଆକରି ଦେଲ ପରିଚୟ, 

୧୦ ଗଡ଼ନାୟକ ଗ୍ରନ୍ଥାବଳୀ 


କେଉଁଦିନ କେଉଁପରି 

ପ୍ରଣୟ ଗୋ 

ଅଙ୍କୁରିଲା ପରାଣେ ତୁମର ? 

ଜାଣେ ନାହିଁ; ଜାଣେ ନାହିଁ ମୁଁ ତ ! 
ମାଧବିକା — ଜଣାଇବା ଲାଗି ତାହା 

ଆହେ ଦେବ, 

ଆସିଅଛି ତୁମରି ନିକଟେ, 

ହୃଦ ଖୋଲି କହୁଅଛି ଏର | 

ନିତି ନିତି ଯାଏ ମୁହିଁ ଅଙ୍ଗ ସାଜି 

ସୁବେଶ ଭୂଷଣେ 

ସହନଙର୍ରକୀର ମେଳେ 

ମହାକାଳ ମନ୍ଦିର -ଚତୃରେ । 

ନୃତ୍ୟ କରେ ଅତଳ ଆନନ୍ଦେ 

ଅସ୍ତଗାମୀ ତପନର ସ୍ଵର୍ଣ୍ଣମୟ 

କିରଣର ତଳେ । 

ନିତି ନିତି ସେତେବେଳେ 

ତୂମେ ଯାଅ 

ଦେବ-ଦରଶନେ ! 

ମୂଗ୍ଦା ମୁହଁ ଚାହିଁରହେ 

ଚୋରା ଆଖିପାତେ 

ତୁମ ରୂପେ, ତୃମ ବୁକେ, 

ତୁମରି ଚରଣେ । 

ଶୁଣେ ପୁଣି ବିମୂଗ୍ଧ ଧ୍ଆନେ 

ତୁମର ମହିମ୍ବସ୍ତବ ମଧୁର ଗମ୍ଭୀର । 

ନର୍ରନର ତାଳେ ଏଣେ 

ଚଳେ ନାହିଁ 

ପାଦ ବେନି ମୋର । 

ନର୍ରନର ତାଳେ ପୂଣି 

ଢଳେ ନାହିଁ 

ହସ୍ତର ଚାମର । 

କାଳିଦାସ 


ଆନମନା ଦେଖି ମୋତେ କେହି ମୋର 
ନର୍ଭକୀ ସଙ୍ଗିନୀ 

ଇଙ୍ଗିତେ ଦିଅଇ ହାଣି 

ଅରୂଣ ଚାହାଣି । 

ତରୁଣ ହୃଦୟ ମୋର 

ତଥାପି ସେପରି 

ଚାହୁଁ ଥାଏ ଚୋରାଇ ଟୋରାଇ । 
ପୁଣି ଦେଖେ 

ତୁମେ ତୁମ ନୀତି ସାରି 
ଚାଲିଆସ ତରହ; 

ମୁହିଁ ଫେରେ ନୃତ୍ୟ ପରେ 
ମୋହରି ଭବନେ, 

ବ୍ରକୁତଳେ ଘେନି ଖାଲି 
ସୁରାମୟୀ ନିଶା । 

ନିଃସଙ୍ଗ ଶୟନେ ମୋର 
ପଡ଼ିରହେ ଅତନ୍ଦ୍ର ନୟନେ; 
ତୁମର ସପନ ଖାଲି 

ଦେଖଇ ମୁଁ ସାରା ରାତ୍ରି ଧରି । 
ନୟନର ଆଗେ ଆଗେ 
ମାୟାମୟ ଛନ୍ଦେ 

ଭାସିଉଠେ ତୁମରି ମୂରତି । 
ଫେନାଇ ଉଠଇ ମୋର 
ସୁରଭି ମଦିରା 

ଭରିଉଠେ ଆଚମ୍ଭିତେ 

ଏ ଜୀବନ ପାତ୍ର 

ନେପଥ୍ୟେ ମୁଁ ମୋର ପୂଜା 
ବାଢ଼ିଦିଏ ସାଦର ସୋହାଗେ 
କେତେ ମତେ ! 

ଆଜି ଦେବ ତୁମର ସମ୍ମୁଖେ 
ତୁମର ଏ ଚରଣର ପ୍ରାନ୍ତେ 


୧୧ 

୧୨ ଗଡ଼ନାୟକ ଗ୍ରନଛଞାବଳୀ 


ଆସିଅଛି ମୁଗ୍ଧପ୍ରାଣେ 
ଅଭିସାର କରି । 
କାଳିଦାସ — ବଡ଼ ଭ୍ରମ କଲ ନାରି ! 
କଲ ବଡ଼ ଭ୍ରମ, 
ଅପାତ୍ରେ ଢାଳିଲ ପ୍ରାଣ 
ନ ବୂଝି ନ ସୁଝି । 
ଅନୂଢ଼ ନୁହଁଇ ନାରି, ପରିଣୀତ ମୁହିଁ 
ଗୃହେ ମୋର ଅଛି ଗୃହ-ବଧ୍ଠ, 
ମୁହଁ ଏଥ୍‌ 
ରହିଅଛି ପ୍ରବାସ ଭବନେ । 
ତାର ଲାଗି 
ରୁଦ୍ଧ କରିଦେଇଅଛି 
ହୃଦୟ ଦୂଆର । 
ଜଗତର ଅଭିମୁଖେ 
ଚିରଦିନ ପାଇଁ । 
କାର ଲାଗି 
ନାହିଁ ଆଉ ସ୍ଥାନ ତହିଁ 
ନାହିଁ ଅବକାଶ 
ବଡ଼ ଭ୍ରମ କଲ ତୁମେ ନାରି ! 
ଅବରୂୁବ୍ଧ ହିୟା ମୋର 
ନ ପାରିବି ଖୋଲି, 
ଅକ୍ଷମତା ଜଣାଉଟି ମୋର । 
ମାଧବିକା ¬ ହୃଦୟ କି ରଖି ଆଗେ 
ଏତେ କଥା ଏତେ ସମାଚାର; 
ପ୍ରିୟତମ ପାଶେ ଯାଇ 
କରେ ଅଭିସାର । 
ପ୍ରେମ କି ରଖଇ କେବେ ଏପରି ସଂଧାନ ? 
କ୍ଷଣିକ ରଭସ ତାରେ 
କରିଦିଏ ମୁଗ୍ଧ, 
କରିଦିଏ ଆପଣା ପାସୋରା । 

କାଳିଦାସ — 


ମାଧବିକା — 


କାଳିଦାସ 


ସେତେବେଳେ 

ପାଇନାହିଁ ଅବସର ମୁଁ ତ । 
ଭୁଲିଯାଇଅଛି ବୋଲି 

ସେଇ ନୀତି -ଧାରା, 

ତୁମେ ଆହେ ମହାକବି 
କରୂଚ ବାରଣ 

କେଉଁପରି ଫେରିଯିବି ଏବେ 
ଯେଉଁପରି ଫେରିଯାଏ ମୃଗ 
ମୃଗତୃଷ୍ଠାଂଛଳ-ଛଳ 
ସୈକତ ପ୍ରାନ୍ତରୁ । 

ନୁହଁ ତୁମେ ବିଷାଦିତା ଏବେ, 
ସ୍ଵଚ୍ଛ ମନେ ଫେରିଯାଅ 
ଆଗୋ ଦେବଦାସି ! 
ଦେବତାର ପବିତ୍ରିତ ପୀଠେ 
ତନ୍ନ ମନ ପ୍ରାଣ ତବ 
ଢାଳିଦିଅ 

ଦେବତାର ଅଭୟ ଚରଣେ । 
ଦେବତା ମୋ ଅତନୁ ଅରୂପ 
ତନ୍ମୀ ମୁହଁ 

ମନ ପ୍ରାଣ ଢାଜିଦେବି ସିନା 
ଏଇ ତନ୍ମ ଢାଳିବି କିପରି ? 


କୁସୁମ ଅଜାଡ଼ି ଦିଏ ଗନ୍ଧ ସିନା ତାର 


ମୃଦୁ ମନ୍ଦ ମଳୟ ପ୍ରବାହେ 
ମାତ୍ର ସେ କି 

ତନୁ ଘେନି ମିଶିଯାଏ ତହିଁ ? 
ସେ ତନୂର ଲାଗି 

ଲୋଡ଼ା ତାର ପ୍ରେମିକ ଭ୍ରମର । 
ନାରୀ ମୁହିଁ, ତନ୍ମୀ ନାରୀ ମୁହିଁ, 
ଦେହହୀନ ପ୍ରେମ ଘେନି 

ବଞ୍ଚୁବି କିପରି ? 


୧୩ 

୧୪ ଗଡ଼ନାୟକ ଗ୍ରନ୍ଧାବଳୀ 


କାଳିଦାସ ¬ ତୁମେ ତେବେ ଆସିଅଛ ଏ ମୋର ଦୃଆରେ 
ଘେନି ଖଟି ଅଦହର ବୃଭୁକ୍ଷା; 
ଘେନି ଖାଲି 
କାମନାର କ୍ଷଣିକ ଉଚ୍ଛାସ । 
ନୁହେଁ ନାରି ! 

ମାଧବିକା ¬ ନୁହେଁ ଦେବ, 
ଆସିନାହିଁ ବକ୍ଷତଳେ 
ଘେନି ଖୀଲି କାମନା ବିକାର, 
ନୁହଁଇ କାମୁକା ମୁହିଁ, 
ପ୍ରେମର ସେବିକା । 
ଯାଚି ଆସିଅଛ ଆଜି 
ଚରଣେ ତୁମର 
ଏ ଅଙ୍ଗର ଅଧ୍କାର, 
ଏ ପ୍ରାଣର ଦାବି, 
ଏ ନାରୀର ନ୍ୟାଯ୍ୟଧନ 
ନର ପଦ ତଳେ । 
ଆସିନାହିଁ ମନ ପ୍ରାଣ 
ଦୂରେ ରଖିଦେଇ 
ଖାଲି ଏଇ ଦେହ ଗୋଟି ଧରି । 
ଚାହେଁନାହିଁ ଥରଟିଏ 
ପ୍ରେମ କରି, ପାପ କରି, 
ମୁହୂର୍ଭକ ପରେ 
ହେବାପାଇଁ ଡିରଉପ୍ରୈକ୍ଷିତା, 
କରାଇବା ପାଇଁ ମୋର 
ନାରୀତ୍ଵବର ଅପମାନ ଖାଲି । 
ଶୁଦ୍ଧ ପୃତ ଚାହେଁ ନର-ପ୍ରେମ; 
ଚାହେଁ ମୁହିଁ ପୃଷ୍ଠ ସମ, 
ପଦ୍ଧପୁଷ୍ଠ ସମ, 
ସଂସାର ପିପାସା -ପଙ୍କେ 
ଜଡ଼ାଇ ମୋ ମୂଳ 

କାଳିଦାସ ୧୫ 


ବିକସିବି ହସି ହସି 

ଆଲୋକର ଦ୍୍ୟୁଲୋକର ମୁଖେ । 

ଭାଵବିନିଅ ଥରେ, କବି, 

ଏଇ ମୋର ପ୍ରାଣ 

ଦେହ କୋଳେ 

କେଉଁପରି ଫୁଟିବ ସୁନ୍ଦର ! 
କାଳିଦାସ — ବାଜୁଅଛି ଆଗୋ ନାରି ! 

ତୁମର ଏ କଥା ମୂଛୁନା 

ଝଙ୍କାରି ଉଠୁଚି ଧୀରେ 

ମୋର ବକ୍ଷ ତଳେ । 

ମାତ୍ର ନାରି ! 

ତୃମ ଅର୍ଘ୍ୟ ଘେନିବାକୁ ଅକ୍ଷମ ମୁଁ ଏବେ 

ଅକ୍ଷମତାଜନିତ ଏ 

ନିର୍ମମତା ମୋର 

କ୍ଷମାକର କ୍ଷମାକର ଏବେ, 

ଫେରିଯାଅ ଆଗୋ ନାରି ! 

ସ୍ଵଚ୍ଥମନେ ଆପଣା ନିବାସେ । 


(ତା'ପରେ କିଛିକ୍ଷଣ ନୀରବତା ମାଧବିକାର ହୃଦୟରେ 
ଅଞ୍ଞାତରେ ଭାବାନ୍ତର ଜାତ ହେଲା ତାର ଛାୟା ଚକ୍ଷୁରେ, ମୁଖରେ 
ସ୍ପଷ୍ଟ ଦେଖାଗଲା । ) 


ମାଧବିକା — ଫେରିଯାଉଅଛି ତେବେ 
ନାହିଁ ଦୁଃଖ ନାହିଁ ଅବସାଦ । 
ପ୍ରିୟତମ, 
ଥାଅ ତୁମେ ନିଜର ସମ୍ମାନେ, 
ଥାଅ ତୁମେ ଅକ୍ଷଣ୍ଡ ଗୌରବେ; 
ଦଗ୍ଧ ଭାଗ୍ୟ ନେଇ ମୋର 
ମୁହି ଅଭିଶପ୍ତା, 
ତୁମ ଚିତ୍ର ଆଙ୍କି ସଦା 
ହୃଦୟର ତଳେ 

୧୬ ଗଡ଼ନାୟକ ଗ୍ରଛାବଳୀ 


ପୂଜିବି ଏକାନ୍ତେ ମୁହିଁ 
ପ୍ରଣୟ -ରଭସେ; 

ପୂଢେ ଯଥା ସୂର୍ଯ୍ୟମୁଖୀ 
ଗଗନର ସୂର୍ଯ୍ୟୈ 

ଢ଼ାଳି ଅପଲକ ଦୃଷ୍ଟି 

ତୋଳି ପୁଷ୍ଠ-ଅର୍ଘ୍ୟ । 
ସେଇପରି-ସେଇପରି ସଖା 
ପୂଜିବି ତୁମର ପଦ 
ହତଭାଗୀ ମୁହିଁ ମାଧବିକା । 
ଆଜିର ଏ ଦ୍ରର୍ଘଟନା 
ଆଜିର ଏ ଅନାହୂତ ସତି 
ହୃଦପର୍ଟୁ ପୋଛିଦେବ 
ଦୁଃସ୍ଵପ୍ନ ପରାୟେ । 
ଅନ୍ତରର ଅନ୍ତଃପୁରେ 

ଶାନ୍ତି ଘେନି ପ୍ରୀତି ଘେନି 
ଯାଉଅଛି ଫେରି 

ପୁଣି ମୋର ବିଜନ ନିବାସେ । 
ମାତ୍ର ଆହେ ମହାମନା, 
ବଳେ ବଳେ ନେଉଅଛି ମାଗି, 
ନିଭୃତେ ନେପଥ୍ୟେ ତୂମ 
ପୂଢା-ଅଧ୍କାର । 


(ମାଧବିକା ଚାଲିଗଲା-ସପ୍ନପରି କାନିଦାସଙ୍କୁ ବିସୟରେ 
ସ୍ତମ୍ଭିତ କରିଦେଇ । ) 


କାଳିଦାସ — ଏ କି ଲୀଳା ପ୍ରଭୁ -ମହାକାଳ ! 

୧୭ 


[ ସଭାଚୃହ-ମହାରାଜ ବିକ୍ରମାଦିତ୍ୟ ରତ୍ଵମୟ ଆସନରେ 
ଉପବିଷ୍ଟ । ବରାହମିହର, ଘଟକର୍ପର, ଧନୁନ୍ତରୀ, କ୍ଷପଣକ, ଶଂକୁ, 
ଅମର ସିଂହ, ବେତାଳଭଟ ଓ ବରରୂଚି ପ୍ରଭୃତି ପଶ୍ରିତବର୍ଗ 
ରାଜାସନର ଉଭୟ ପାର୍ଶ୍ବରେ ଆସୀନ । ସମସ୍ତଙ୍କର ଆସନରେଖା 
ଗୋଟିଏ ଅର୍ଵ -ପରିଧ୍‌ ଅଙ୍କନ କରିଅଛି । ସମସ୍ତଙ୍କ ମୁଖରେ ଶାନ୍ତି- 
ସନ୍ତୋଷର ଆଭାଷ ପରିଞଷ୍ପଟ । ] 


ବିକ୍ରମାଦିତ୍ୟ ¬ କେତେ ଦିନୁ ମନେ ମନେ କରିଅଛି 
ନୂତନ କଳନା, 
ଏ ବର୍ଷର ବ୍ରହ୍ମସଭା 
କରିବାକୁ 
ବିରାଟ ବିପୁଳ ସମାରୋହେ । 
ଖାଲି ଭାରତର ନୁହେଁ, 
ପୃଥ୍ବୀର ଭିନ୍‌ ଭିନ୍‌ ଦେଶୁଁ 
ନିମନ୍ତ୍ରଣ କରାଇବା 
ପଶ୍ତିତ ମଣ୍ଡଳେ । 
ରମ୍ୟ ରୋମେ 
ସରସ ପାରସ୍ୟ 
ସୌମ୍ୟ ଶ୍ୟାମେ 
ସୁପ୍ରାଚୀନ ଚୀନେ 
ବହୁ ଦେଶେ, 
ପଠାହେବ ନିମନ୍ତ୍ରଣ ବାର୍ରା । 
ବିରାଟ ବିପୁଳ ଛନ୍ଦେ 
ଏ ବର୍ଷର କବି ସମ୍ମିଳନୀ 
କରାଇବା ଅଭିଳାଷ ମୋର । 
କି ଭାବୁଚ ? କି କହୁଚ ? 
ଜ୍ୟୋତିଷି ପ୍ରବର ! 

ବରାହମିହର — ବିରାଟ ଯେ, ମହାରାଜ, 
ଗତି ତାର ବିରାଟ ଅୟନେ 

୧୮ ଗଡ଼ନାୟକ ଗ୍ରନ୍ଦ୍ରାବଳୀ 


ତୁଙ୍ଗ ଶିଖରୀର ଶୃଙ୍ଗ 

ଉଠିଯାଏ ଉର୍ଦ୍୍ଲୋକେ ସିନା । 

ଚିରଦିନ ଦେଖୁଅଛି ଦେବ, 

ବିପୂଳ ପ୍ରୟାସ ତବ 

ବିରାଟ ଆକାଡ୍‌କ୍ଷା; 

ହେବ ନିଶ୍ଚେ ସଫଳ ସୁନ୍ଦର | 
ବିକ୍ରମାଦିତ୍ୟ — ସତ୍ୟ ହେଉ ତବ ବାଣୀ । 
ଅମରସିଂହ — ସତ୍ୟ ହେଉଅଛି ଦେବ ! ତବ ଅଭିଳାଷ, 

କାୟା ସଙ୍ଗେ ଛାୟା ସମ 

ସିଵି ସଦା ଚଳେ ତାର ସାଥେ । 
ବରରୂଚି ¬ କର୍ମର ସାଧନା ବିଶ୍ଧେ 

ଅଭିନବ ଅତୁଳନ ତବ । 

ଏଡ଼େ ବଡ଼ ରାଜ୍ୟଭାର ଏଡ଼ିକି ଶାସନ, 

ଧରିଅଛ ଆହେ ରାଜେଶ୍ବର, 

ଅତ୍ଭତ ଶକତି ସଦା 

ବହିଅଛ ବକ୍ଷେ । 

ଯେତେବେଳେ ଯେଉଁ ଦେଶେ 

ଦେଖିଅଛ ଅନ୍ୟାୟ ଅଶାନ୍ତି, 

ପୈଶାଚିକ ତାଣ୍ଡବନର୍ରନ, 

ଅଭିଯାନ ରଚିଅଛ ତହିଁ । 

ବାହୁବଳ ତବ 

ଦେଇଚି ଘୁଞ୍ଚାଇ 

ଦୂର୍ବଳର କାତର ଦୁର୍ଗତି । 

ଦୁର୍ଗା ତହଁ ତବ ଦୀପ୍ତ ଭାଲେ 

ଜୟଟୀକା ଦେଇଛନ୍ତି ଲେଖି । 

ଏଶ୍ବର୍ଯ୍ୟ ବିଭୂତିରାଶି 

ରାଜଗୃହେ 

ଅବିରଳ ପଡ଼ୁଚି ଉଜ୍ଜଡ଼ି 

ଲକ୍ଷ୍ମୀଦେବୀ ତବ ଗତିପଥେ 

ନିୟତ ଫୁଟାଉଛନ୍ତି 

ସୁବର୍ଣ୍ଣ କମଳ ! 

ବିକ୍ରମାଦିତ୍ୟ — 


ଘଟକର୍ପର — 


ବିକ୍ରମାଦିତ୍ୟ — 


କାଳିଦାସ ୧୯ 


ଶକ୍ତି ସଂପଦର ପୂରେ 

ବାଣୀ ପୃଢା 

ଜଗତେ ଦୂର୍ନ, 

ବିସ୍ଲତିର ଅନ୍ତରାଳେ 

ଦୂରେ ଦୂରେ ତାଙ୍କର ନିବାସ । 

ମାତ୍ର ଦେବ ! ଧନର ଗରବ 

ହରି ନେଇ ନାହିଁ ତବ 

ମନର ଗୌରବ । 

ଭାରତରେ ଭୁଲିନାହିଁ ଭ୍ରମେ, 

ହୃଦୟର ପଦ୍ଧଦଳେ 

ଶ୍ରଦ୍ଧାରଭରେ ଦେଇଚ ଆସନ; 
ଢାଳିଅଛ ପୂଜାର ଅଞ୍ଜଳି । 

ବାଣୀଙ୍କର ପୂଜା ଆଶେ 

କରୁଅଛ ଅତୂଳ ସାଧନା, 

ପ୍ରାଣପୁଟେ ପୋଛିଅଛ 

ବିପୂଳ କାମନା । 

ସେଥପ୍ନାଇଁ ଧନ୍ୟ ଦେବ ରାଜନ୍ୟମଣଶ୍ଡଳେ, 
ଏଇ ଢିଶ୍ଵ ଧରଣୀର ତଳେ । 
ବୃଝିପାରୁନାହିଁ ମୁହିଁ, 

ଏ କି ମୋର ପ୍ରଶସ୍ତିର ସଭା ? 
ଅତିରଞ୍ଜନର ମାତ୍ରା 

ନାହିଁ ଏଥୁ ଦେବ, 

ନୁହେଁ ଏ ଚଟୁଳ ଚାଟୁ ଅତି ସତ୍ୟ ବାଣୀ ! 
ତୂମେ ସର୍ବେ ଏଇପରି 

କଲେ ଆକ୍ରମଣ, 

ପରାଜୟ ବିନା ମୋର 

ଗତି ନାହିଁ ଏଥ୍‌ । 

ପ୍ରଶସ୍ତର ଏଇ ମୋର ଛବିଳ ବିତାନେ 
ଦୂରେ ପଡ଼ିଯାଉଅଛି 

ବ୍ରହ୍ମସଭା କଥା । 

ଶିଙ୍କୁ — ଲକ୍ଷ୍ୟ ଯାହା 
ଦୂରେ ତାହା ଯାଉ ନାହିଁ ପଡ଼ି । . 
ସଭା କଥା 
ଆଲୋଚନା କରିବାର ଆଗୁ 
ସଭାପତି ଗୁଣଗାନ କରିଲେ କିଞ୍ତ, 
ଅସଙ୍ଗତ ନୃହଇଁ ତ ତାହା ! 
ବିକ୍ରମାଦିତ୍ୟ — ମାତର ତୁମେ ଜାଣନାହିଁ, 
ଏ ବର୍ଷ ତ ସଭାପତି 
ହେଉନାହିଁ ମୁହିଁ, 
ବର୍ଷ ବର୍ଷ ହେଉଥୁବି 
ମୁହିଁ କି କେବଳ ? 
ଏ ସଭାର ଶୁଭାରମ୍ଭ 
ଦେଇଥ୍‌୍ଲି ବୋଲି, 
ଚିରଦିନ ନୁହେଁ ମୋର 
ନ୍ୟାଯ୍ୟ ଅଧୁକାର । 
ଜାଣୁଅଛି, ଏଇ ସଭା 
କବି କାବ୍ୟ ପରୀକ୍ଷାର ଭୂମି, 
ପ୍ରତିଭା -ସଂସଦ | 
ନିଜେ ତୁମେମାନେ ଏବେ 
ଚଳାଇବ ଏହା | 
ତୁମ ମଧ୍ୟ ସଭାପତି 
ହେବେ ନିର୍ବାଚିତ । 
ତେଣୁ ମୁହିଁ 
ମନେ ମନେ ଅଭିଳାଷ 
କରିଚି ପୋଷଣ, 
ସଭାପତି କରାଇବା 
କବି କାଳିଦାସେ ¦ 
ବେତାଳଭଙଟ୍ଟ — ଅତି ସୌହାର୍ଦ୍ୟର ଏହା 
ପରିଚୟ ତବ । 
କେତେ ରାଜା ମହାରାଜ ନିମନ୍ତ୍ରଣେ 
ଆସିବେଟି ଏଥ୍‌, 

କାଳିଦାସ ୨୧ 


ଭାବିବେନାହିଁଟି କିଛି 
ଅପମାନ ତହିଁ ? 
ବିକ୍ରମାଦିତ୍ୟ =¬ ମନୀଷାର ଦିବ୍ୟ ଦୀପ୍ରି ପାଶେ 
ରାଜମୁକୁଟର ପ୍ରଭା ହୋଇଯାଏ ମ୍ଲାନ । 
ବ୍ରହ୍ମସଭା-ଏ ଯେ କବି କୋବିଦର ସଭା; 
କବୀନ୍ଦ୍ର ଯେ, 
ସଭାପତି ହେବା ପାଇଁ 
ଯୋଗ୍ୟ ସେଇ ଏକା । 
କ୍ଷପଣକ ¬ ଉଦାରତା ଏହା ତବ 
ହୃଦୟର ବିଶାଳ ଧାରଣା, 
ନୁହେଁ ଏହା ସାଧାରଣ ଭାବ । 
ନିଢେ ମହାରାଜ ଯହିଁ ହେବେ ବିରାଜିତ 
ଅନ୍ୟ ରାଜାମାନେ ତହିଁ 
ଅପମାନ ମଣିବେ କାହିଁକି ? 
କିନ୍ତ ନିଜେ କାଳିଦାସ 
ଏ ପ୍ରସ୍ତାବେ ହେବେଟିକି ରାଜି ? 
ବେତାଳଭଙ୍ଗ - ସେଇ କଥା ମନେ ମନେ 
ଭାବୁଚି ତ ମୁହିଁ ! 
ଧନ୍ଧନ୍ତରୀ ¬ ଏଇ ତ ସେ ବାର୍ରଗାବହ ଆସିଲାଣି ଫେରି 
କବିଙ୍କର ସମାଚାର 
ମିଳିବ ଏକ୍ଷଣି । 
( ବାର୍ରାବହ ରାଜସମ୍ମୁଖରେ ପ୍ରବେଶ କରି ଜାନୁ ପାତପୂର୍ବକ ଅଭିବାଦନ କଲା । ) 
ବିକ୍ରମାଦିତ୍ୟ ¬ ଆସୁଛନ୍ତି କବିବର ? 
ବାର୍ଗାବହ ¬ ମହାରାଜ, ଧର୍ମ ଅବତାର, 
କବିବରଙ୍କର ଦେହୀ 
ସୂସ୍ଥ ନାହିଁ ଆଜି । 
ଆସିବାକୁ ଏ ରାଜସଭାକୁ 
ଅକ୍ଷମତା ଅଛନ୍ତି ଜଣାଇ । 
ବିକ୍ରମାଦିତ୍ୟ ¬ ଯାଅ ତେବେ ! 
(ବାର୍ରାବହ ପୂଣି ଅଭିବାଦନ କରି ଚାଲିଗଲା । ) 

କି ବିଚାରୀ ବନ୍ଧୁଗଣ, 

କବି କାଳିଦାସଙ୍କର ସଙ୍ଗେ 

ଅଛି ବହୁ କଥା । 

ତାଙ୍କ ବିନା ସଭାର ପ୍ରସଙ୍ଗ 

ହୋଇ ନ ପାରିବ ଆଜି 

ପୂର୍ଣ୍ଣ ଆଲୋଚିତ । 

ଭାବ୍ରଅଛି ଆଜି ତେବେ 

.ରହୁ ସଭା ଅନ୍ୟ ଦିନ ପାଇଁ । 

ସମସ୍ତେ ¬ ଯଥା ଆଜ୍ଞା । 
(ମହାରାଜ ଓ ପଡଶ୍ତିତବର୍ଗ ଅସନ ତ୍ୟାଗ କଲେ ସଭାଗୃହ 
କ୍ଷଣକମଧ୍ଯରେ ଶୂନ୍ୟ ହୋଇଗଲା । ) 
(ମାଧବିକାର ଶୟନକକ୍ଷଓ ଦୀପାଲୋକରେ ଆଲୋକିତ । ଭିତ 
ଦେହରେ ଅଙ୍କିତ ହୋଇଛି ନାନାବିଧ ସରସ ଚିତ୍ରଓ ଲମ୍ିତ 
ହୋଇଚି ଗୋଟିଏ ବିରାଟ ମୂକ୍ୂର। ତାର ସମ୍ମୁଖରେ କକ୍ଷର 
କେନ୍ଦ୍ରସଳରେ ଗୋଟିଏ ମନୋହର ପଲଙ୍କ ଶୁଭ ଶଯ୍ୟା ଉପରେ 
ଆସୀନା ମାଧବିକା- ତାଙ୍କ ପାର୍ଶ୍ବରେ କାଳିଦାସ । ଦ୍ରହିଙ୍କ ଚକ୍ଷୁରେ 
ବିଭୋରଦୃଷ୍ଟିର ମମତା । ) 
ମାଧବିକାଓ ତଥାପି ବିଶ୍ଵାସ କାହିଁ 

ଆସୁ ନାହିଁ ମୋର, 

ଆହେ ପ୍ରିୟତମ, ତୁମେ ଆସିଅଛ ବୋଲି 

ହୃଦୟର ଲୀଳାୟିତ 

କଳ୍ପନା ମୋହର 

ରୂପାୟିତ ହୋଇଅଛି ସତେ ! 

ଏ ମୋହର ଚକ୍ଷୁ ଆଗେ 

ଏଇ କକ୍ଷକୋଳେ । 

କେମନ୍ତେ ବିଶ୍ଵାସ ଭଲା 

କରିବି ଯେ ମୁହିଁ 

ଅମାରଜନୀର କୋଳେ 

ଚନ୍ଦ୍ରମାର ଛବି, 

କାଳିଦାସ — 


ମାଧବିକା — 


କାଳିଦାସ 


କଠିନ ପାଷାଣ ବୁକେ 
ସୁକୋମଳ କମଳର ଶୋଭା । 
ବୃଝି ହେଉ ନାହିଁ ତିଳେ 

ସତ୍ୟ ଏହା କି ଅବା ସପନ ! 
ସତ୍ୟ ଏହା, ନୃହଇ ସପନ । 
ସ୍ଵପ୍ନମୟୀ ତୁମେ ଯେଣୁ 

ଦିଶି ଦିଶି ଖାଲି 

ଦେଖୁଅଛ ଜୀବନର ଛାୟାମୟ 
ମାୟାମୟ ସୃଷ୍ଷି, 

ଜୀବନର ଲୀଳା ଛନ୍ଦ 

ମଣୁଚ ବିଚିତ୍ର 

ବିଚିତ୍ର ଲାଗଇ ସତ୍ଯ ଆହେ ପ୍ରିୟତମ, 
ଦେବତା ଯେ ମୋର ତୁମେ, 
ଆସିଅଛ ଆଜି 

ପୂଜାରିଣୀ ଦ୍ଵାର ପ୍ରାନ୍ତେ 
ଅଭିସାର କରି । 

ସମ୍ରାଟ ଯେ ମୋର ତୁମେ 
ମଶ୍ଡିଅଛ ଆଜି 

କାଙ୍ଗାଳର କୁଟୀର ଅଙ୍ଗନ | 
ତନୁ ମନ ପ୍ରାଣ ଭରି 
ଉନୁଳଇ ମୋର 

ଆନନ୍ଦର ଅଧୀର ହିଲ୍ଲୋଳି । 
କେମନ୍ତେ ଜାଣିବ ତୁମେ 
ଆହେ ପ୍ରିୟତମ ? 

ଦେଖାଇ ଦେବାର ହେଲେ 
ଏଇ ମୋର ହୃଦ ଚିରି 

ଦିଅନ୍ତି ଦେଖାଇ । 

ତୁମ ପରି 

କବି ଅବା ହୋଇଥ୍‌ଲେ ମୁହିଁ 
ମୁଗ୍ଧ ଅନୁଭୂତି ମୋର 


୨୩ 

ବାଣୀର ବିତାନେ 

କିଛି ହେଲେ କରନ୍ତି ପ୍ରକାଶ । 

ମାତ୍ର ସଖା, 

କିଛି ତହୁଁ ନୁହଇ ସମ୍ଭବ । 

ଭୁଲିଯାଏ ଜୀବନର ସୀମାରେଖା, 

ମୁଖର ବଚନ, 

ଦୁର୍ଲଭ ଏ ଛବି ହେରି 

ଏ ଦଗ୍ଧ ନୟନେ । 

ଅଭିନବ ଏ ବିଭୁତି 

ମତେ ଖାଲି ଲାଗଇ ବିଚିତ୍ର 
କାଳିଦାସ - ବିଚିତ୍ର ତୁମକୁ ଲାଗେ 

କହୁଅଛ, ଆଗୋ ମାୟାମୟି ! 

ବିଚିତ୍ର ଲାଗଇ ମତେ 

ତାହାଠାରୁ ବଳି । 

ମୋର ଏ ଜୀବନ ଥୁଲା 

ଜଣକର, 

ତାହାରି ସକାଶେ 

ରୁଦ୍ଧ କରି ଦେଇଥୁଲି 

ଏଇ ମୋର 

ହୃଦୟର ଦ୍ଵାର 

ନିଖିଳ ଏ ଜଗତର ଆଶେ । 

ତୁମେ ଆଗୋ ମାୟାମୟୀ, 

କେଉଁ ମାୟାଯଷ୍ଟିର ପରଶେ 

ପଶିଲ ଗୋ 

ଅବରୁଦ୍ଧ ଅନ୍ତର ଗହନେ, 

ଛାୟା ଯଥା ପଶିଯାଏ 

ତୁମର ଏ ଦର୍ପଣ ଭିତରେ । 

କହ ବାରେ ପ୍ରାଣମୟି ! 

ଖୋଲି ଦେଇ ହୃଦ -ଯବନିକା 

କି କୁହୁକ ବଳେ ତୂମେ 

ସାଧୂଲ ଏ ଲୀଳା ? 

ମାଧବିକା — 


କାଳିଦାସ — 


ମାଧବିକା — 


କାଳିଦାସ 


ଆହେ ମହାମତି, 

ନୁହେଁ ମୁହିଁ ଉଜ୍ତୟିନୀ, 

ନୁହେଁ ମାୟାବତୀ । 

ମାୟାବଳେ 

ପଶି ନାହିଁ ତବ ମର୍ମତଳେ । 
ପ୍ରଶାନ୍ତ ଅନ୍ତର ତବ ସ୍ଵଚ୍ଛ ସୂନିର୍ମଳ 
ସହଜେ ମୁଁ ତେଣୁ ତହିଁ 

ହୋଇଚି ବିମ୍ବତ, 

ସହଜେ ମୁଁ ହିଆ ତଳେ 

ପାଇଚି ପ୍ରବେଶ । 

ଆଗୋ ମହୀୟସୀ ନାରି ! 

ତୁମ ହୃଦ ଆଗେ 

ପରାଭବ ମାନିଅଛି 

ହୃଦୟ ମୋହରି । 

ତୁମକୁ ଫେରାଇ ଦେଇ 

କରିଥ୍ଲି ଯେଉଁ ଅପରାଧ, 

ତାର ପ୍ରାୟଶ୍ଚିତ ଲାଗି 

ମୁହିଁ ଅପରାଧୀ 

ଆସିଅଛି ତୁମରି ସମ୍ମୁଖେ 
ଭୁଲିଯାଇ ମୋର ଦୋଷ 
ଭୁଲିଯାଇ ମୋର ବ୍ୟବହାର 
ଉର୍ଦ୍ଦେ ମୋରେ 

ଦେଉଅଛ ତୋଳି । 

ଆଗୋ ତୁମେ ମହୀୟସୀ ନାରି ! 
ଆହେ ପ୍ରିୟ ଜୀବନ ବାଞ୍ଚିତ, 
ତୁମେ ଯେ ଆସିଚ ଆଜି 
ଅଭାଗୀର ଦ୍ଵାରେ 

ସେଇ ମୋର ପରମ ଗୌରବ 
ସେଇ ମୋର ସାଧନାର ସିଦ୍ଧି 
ଅନ୍ତରର ଅନ୍ତଃପୂରେ ପ୍ରିୟ, ଯେବେ 


୨୫ 


Digitized by srujanika@gmail.com 


୨୬ ଗଡ଼ନାୟକ ଗ୍ରନ୍ଧ୍ରାବଳୀ 


ଦେଇଅଛ ସ୍ଥାନ, 

ପଦପ୍ରାନ୍ତେ ବସି ତବ 
ପୂଜିବାର ସଉଭାଗ୍ୟ 
ଦେଇଅଛ ଯଦି, 
ତେବେ କିପାଁ କର ସରମିତ ? 
ତେବେ କିପୀ ଦିଅ ଅପମାନ ? 

କାଳିଦାସ ¬ ଅପମାନ ନୁହେଁ ଦେବି, ଏ ଯେ ମୋର 
ନ୍ୟାଯ୍ୟ ଅବଦାନ । 
ଏଣିକି ଜୀବନେ ସଖି 
ରକ୍ତ ଢାଳି ତରୁଣ ବକ୍ଷର 
ଅରୁଣ ଅଳତା ରାଗ 
ରଞ୍ଜିବି ଗୋ ଚରଣେ ତୁମର । 
ପୋଛିବି ଏଣିକି ସଖି ! 
କପୋଳର ଘର୍ମବାରି ତବ, 
ଏଇ ମୋର ମ୍ବାନ କରତଳେ । 
ପାଦର ମଞ୍ଜୀର ତାନ 
ଅନୁସରି 
ତା'ରି ତାଳେ ତାଳେ, 
ଗାଇବି କବିତା ମୋର 
ଅପୂର୍ବ ଝଙ୍କାରେ । 

ମାଧବିକା ¬ ମୋହ ଲାଗି ଆହେ ପ୍ରିୟ 
ବରିବ ଯେ 
ଏତେ ଦୁଃଖ କ୍ଲେଶ, 
ଆଚରିବ ଏଡ଼ିକି ସାଧନା ! 
ଆପଣାରେ ଖାଲି ସିନା 
କରିବ ପୀଡ଼ିତ ! 
ସେଥ୍ଲାଗି 
ଅଛି ମୋର କିବା ଧନ ? 
ଅଛି ମୋର କିବା ପ୍ରତିଦାନ ? 
ଢାଳିଦେଇ ପାଦ ତଳେ 
ତୃମ ରଣ ଶୁଝିବି କିଞ୍ତ । 

କାଳିଦାସ — 


- 


କାଳିଦାସ 


ଧନ୍ୟ ତୁମେ ସଖି ! ମୋର 
ଅଛି ତବ ସୁବିପୂଳ ଧନ; 
ତୁମେ ତାହା ଜାଣନାହିଁ 

ଅଛି ଯାହା ତୁମରି ଭିତରେ । 
ମଦିର କସ୍ତୁରୀ ଗନ୍ଧ 
ଆପଣା ନାଭିର 

ମୃଗ କେବେ ପାରେଟି କି ଜାଣି ? 
ମାତ୍ର ମୁଁ ଯେ ପାଇ ସେଇ ଧନ 
ଗୌରବିତ ହେବି ସଦା 
ହେବି ସୌରଭିତ । 

ସୁଖର ଉତ୍ସବେ ଯେବେ 
ତୁମେ ମୋର ସାଥ୍‌ ! 
ନୟନର ପ୍ରାନ୍ତ ଭାଗେ 
ଖୋଲିଦେବ ସ୍ଠିତ, 

ତାର ରେଖା 

ବ୍ରକେ ମୋର ଭରିଦେବ 
ଆନନ୍ଦ ଜୁଆର । 

ବ୍ୟଥାର ଲଗନେ ଯେବେ 
ଚକ୍ଷୁ ମୋର 

ବାହିଦେବ ଧାରା, 

ଅଞ୍ଚଳେ ନ ପୋଛି ତାହା 
ନୀରବେ ମଉନେ 
ଢ଼ାଳିଦେବ ତୁମେ ତେବେ 
ସେଇପରି 

ଦୁଇଗୋଟି ଧାରା । 
ହରିନେବ ତାହା ମୋର 
କାତର ବେଦନା 

ଭରା ହୃଦ କରିଦେବ ଲଘୁ ! 
ଜଗତର କର୍ମକ୍ଷେତୁ 

ଫେରି ଯେବେ 


୨୭ 

IC ଗଡ଼ନାୟକ ଗ୍ରନ୍ଥାବଳୀ 


ଶ୍ରାନ୍ତ କ୍ଲାନ୍ତ ମୁହିଁ 
ତୋଳିନେବି ତୁମକୁ ଉତ୍ତସେ, 
ତୂମେ ତେବେ ବାହୂଲତା 
ଭିଡ଼ିଦେବ 

କଣ୍ଠଦେଶେ ମୋର, 
ଜୀବନର ଜୟମାଲ୍ୟ 

ପାଇବି ମୁଁ ତହିଁ 


ତୁମେ ତେବେ ଆଖି କଣେ 

ହସିଦେବ ମୋହ ଆଡ଼େ ଚାହିଁ; 

ତହିଁ ମୁଁ ପାଇବି ଯାହା 

ତୁମେ ତାହା ଜାଣିବ କେମନ୍ତେ ? 

ତୁମରି ଅଜଞ୍ଞାତେ ଖାଲି 

ତୁମରି ପରଶ 

ସରସିତ କରିଦେବ 

ଏ ମୋର ଜୀବନ । 

ତୁମେ ତାହା ନ ପାରିବ ଜାଣି । 

ମାଧବିକା ¬ ଏ ନୁହେଁ ମୋହର ଧନ 

ଏ ତୁମର ପ୍ରାଣର ବ୍ୟଞ୍ଜନା, 

ଏ ତୁମର ଅଭିନବ 

ସୃଜନ -ପରଶ । 

ତାର ପାଶେ- 

ଆକୁଳେ ଖୋଜଇ ଆଶ୍ରା 

ଅବନତ ହିୟା । 
(ମାଧବିକା କହୁଁ କହୁଁ କାଳିଦାସଙ୍କର ବକ୍ଷ ଦେଶକୁ ଆଉଜିପଡ଼ିଲେ । 
କାଳିଦାସ ତାଙ୍କୁ ବଳୟିତ ବାହୂପାଶରେ ଭିଡ଼ି ଧରୁ ଧରୁ 
କହିଉଠିଳେ— କଣ୍ଠର ସ୍ଵର ଆର୍ଦ୍ ମମତାରେ ଏକାବେଳତେେ 
ମନ୍ଦର | ) 

କାଳିଦାସ ୨୯ 


କାଳିଦାସ — ପ୍ରିୟା... ପ୍ରିୟା... 
ପ୍ରିୟତମା ମୋର ! 
ମାଧବିକା... 
ଆଗୋ ମାଧବିକା ! 
ମାଧବିକା — ପ୍ରିୟ ମୋର....... 
ପ୍ରିୟତମ ମୋର ! 
(ଉଭୟେ ମୂଗ୍ଧ ବିଭୋର... ଏ ଛବି ଦେଖୁ ଦେଖୁ ଦୀପାଲୋକ 
ମ୍ରିୟମାଣ ହୋଇଉଠୁୂଥୁଲା ଲାଜରେ । ) 

[ ଉଜୟ:.1 ନଗରୀର ଉତ୍ତରପାର୍ବ୍ବ... କ୍ଷୁଦ୍ର କ୍ଷୁଦୁ ସୌଧାବଳ୍ୟ 
ମଧ୍ଯରେ ଉଚ୍ଚ ମଥା ତୋଳି ଗୋଟିଏ ଅଟ୍ଟାଳିକା ଉଭା ରହିଅଛି । 
ସେ ସୌଧ ଉଜ୍ନୟିନୀର ତରୁଣ ଶ୍ରେଷ୍ଠୀ ପୁଷ୍ଠକେତୁଙ୍କର । 
ପ୍ରମୋଦକନକ୍ଷ ଅପୂର୍ବ ସମ୍ଭାରରେ ସୁସଜିତ- ସାଜସଜାର ପରିପାଟୀ 
ବିପୁଳ ରଦ୍ଧି ଓ ରୁଚିର ପରିଚୟ ଦେଉଅଛି । ଚୀନାଂଶୁକ ଆଛୁାଦିତ 
ଶଯ୍ୟା ଉପରେ ଅର୍ଵଶାୟିତ ଭାବରେ ବସିଛନ୍ତି ପୂଷ୍ପକେତୁ— 
ସୁରାବାହକ ମଲ୍ଲ ପାର୍ଶ୍ବରେ ଛିଡ଼ା ହୋଇଅଛି । ଶ୍ରେଷ୍ଠୀଙ୍କର ଚକ୍ଷୁ 
ରକ୍ତ କୋକନଦପରି ଗାଢ଼ ଲାଲ । ] 


ପୁଷ୍ଠକେତୁ ¬ ଅପମାନ... ବଡ଼ ଅପମାନ... 
ଏ ମୋର ଜୀବନେ ହେଲା 
ପ୍ରଥମ ଏ ଜାଣି । 
ଆରେ ମଲ୍ଲ, କି ଭାବୂଚୂ ତୁହି ? 
ଢ଼ାଳ୍‌ ସୂରା; ଢାଳ୍‌ରେ ମଦିରା, 
ଆଜି ମୁଁ ଆକଣ୍ଠ ପିଇ 
ଯାଏ ଭୁଲିଯାଏ, 
ହୃଦୟର ଗ୍ଲାନି ଅବସାଦ । 
(ମଲ୍‌ ଗୋଟିଏ ପୂର୍ଣ ଚଷକ ପ୍ରଭୁଙ୍କ ହାତକୁ ବଢ଼ାଇଦେଲା । ସେ 
ତାହା ନିଃଶେଷ କରିଦେଇ ଆହୁରି ଚାହିଲେ ।) 
ମଲ୍ଲ ¬ ଏତିକି, ଏତିକି ପ୍ରଭୁ 
ହୋଇଥାଉ ଆଜି, 
ପାନର ମାତ୍ରା ଯେ ତବ 
ହେଲାଣି ବହୁତ । 
ପୂଷ୍ଠକେତୁ ¬ ଆରେ ମଲ 
କି କହୁଚୁ ? ହେଲାଣି ବହୁତ ! 
ଆଜି ମୁଁ ତ ସୂରା ରସେ 
କରିବି ଗାହନ 
ମଜିଯିବି ହଜିଯିବି ତହିଁ । 

ମଲ୍ଲ — 


ପୁଷ୍ଠକେତୁ — 


କାଳିଦାସ 


ନୟନେ ହେରିବି ଖାଲି 
କଳ୍ଚଛାୟାଲୋକ 

ଭୁଲିଯିବି ଅପମାନ ମୋର । 
କେତେ ଦିନ ରହିବ ଏ 
ଅପମାନ ତବ ? 

ଅଚିରେ ଏ ହୋଇବ ସମ୍ମାନ । 
ଆଜି ଏ ତ ନୂହେଁ ନୂଆ କଥା | 
ଏଇ ଉଜ୍ଜୟିନୀ ପୁରେ 

ଏଇପରି 

କେତେ କେତେ ରୂପଯଉବନୀ 
ପ୍ରଥମେ ପାଷାଣ ପରି 

ରହି ନିରୁତ୍ତର, 

ଅବଶେଷେ ତବ ପଦେ ଅଯାଚିତେ 
ଦେଇଚନ୍ତି ଢାଳି 

ରୂପ ଯଉବନ ଶିରୀ 

ପୁଷ୍ଠାଞ୍ଜଳି ସମ । 


କିପୀ ତବ ଏତେ ଦୁଃଖ 
ଏତେ ଅବସାଦ ? 

ଏଥର ଯା ହେଲା ତୁ ତ 
ଜାଣିଅଛୁ ! 

ଅତି ନୂଆ କଥା । 
ମାଧବିକା-ରୂପଗରବିଣୀ 
ନ ବୁଝିଲା ମୋହର ଗୌରବ 
ନ ଗଣିଲା ଅତୂଳନ 
ବଇଭବ ମୋର । 

ରୂପ ମଦେ ମତେ ଆଜି 
କଲା ଅବହେଳା । 
ପ୍ରମୋଦ ପୁରରୂ ତାର 
କରିଦେଲା ଦୂର | 


୩୧ 

୩୨ 


ସୋମଦରତ୍ତ — 


ପୁଷ୍ଠକେତୁ — 


ଗଡ଼ନାୟକ ଗ୍ରନ୍ଥାବଳୀ 


କି ଲାଞ୍ଚନା ! 

ଭାବିଥ୍‌ଲି ଏଇ ସୁରାପରି 
ମାଧବିକା ରୂପ-ଯଉବନ 

ଏକ ପାନେ ପିଇଦେବି ବୋଲି । 
ମାତ୍ର ତାହା ନିମିଷକେ 
ହୋଇଗଲା ଚୂନା, 

ଦେଖୁ ଦେଖୁ ମୋହରି ସମ୍ମୁଖେ । 
ସେଇ ତୃଷ୍ଣା ସେଇ ଅପମାନ 
ଜାଳି ଦେଉଅଛି ମୋର 

ତନୁ ମନ ପ୍ରାଣ । 


(ହଠାତ୍‌ ସୋମଦର ପ୍ରବେଶ । ) 


ଆଚମ୍ଭିତ ଲାଗେ ବନ୍ଧୁ, 
ପାରୁନାହିଁ ବୁଝି, 

କିବା ଜାଳିଦେଉଅଛି 

ତବ ମନ ପ୍ରାଣ ? 

ଜାଣିବ, ଜାଣିବ ସଖା, 

ହୁଅ ନା ଚଞ୍ଚଳ 

ଆଗେ ଟିକେ ଘେନ ପାନପାତ୍ର । 


(ମଲ୍‌ ଗୋଟିଏ ଚଷକ ବଢ଼ାଇଦେଲା ସୋମଦରଙ୍କ ହାତକୁ 
ଆଉ ଗୋଟିଏ ପୂଷ୍ପକେତୃଙ୍କୁ । ପାନପାଡ୍ର ଓଠରେ ଥରେ ଥରେ 
ଲଗାଇ ଥୋଇଦେଲେ । ) 


ସୋମଦତ୍ତ — କିବା ଜ୍ବାଳା ଜାଳିଦେଇ ତୁମ ହିୟାତଳେ 


ପୁଷ୍ପକେତୂ — 


ପାଂଶୁ ବର୍ଣ୍ଣ 

କରିଅଛ ମୁଖ ? 

କି କହିବି ? ଯାର ଲାଗି 
ଚାହିଁ ବସିଥ୍ଲି 

ଜୀବନର ବସନ୍ତ ଲଗନେ । 
ଯାର ରୂପ 

ତୃଷାତୁର ଚକ୍ଷେ ମୋର 
ବୋଳୁଥୂଲା ନିଶା, 

କାଳିଦାସ ୩୩ 


ଯାହାର ମିଳନ 

ଦିନ ନାହିଁ, ରାତ୍ରି ନାହିଁ ଦେଖୁଥ୍‌ଲି ସ୍ଵପ୍ନ । 

ମୋର ହୃଦ-ଦେଉଳ ପ୍ରାଙ୍ଗଣେ 

ନାଚୂଥ୍‌ଲା 

ସଦା ଯାର ନୃତ୍ୟପର ପାଦ 

ବ୍ରକୃତଳ ସରସିତ କରି 
ସୋମଦରତ୍ତ — ଭୂମିକା ତୁମର ଥାଉ, 

କି ହୋଇଚି ? 

ଆଗ ତେବେ କହିଦିଅ ଖୋଲି । 
ପୁଷ୍ଠକେତୁ — ପ୍ରେୟସୀ... ମାନସୀ... ମୋର 

ସେଇ ମାଧବିକା 

ଦୂରକରିଦେଲା ମୋତେ 

ଦେଲା ଅପମାନ । 

ସ୍ଵପନେ ନ ଥୁଲି ଭାବି 

ଏହା ହେବ ବୋଲି । 
ସୋମଦର — ମୋର ମଧ୍ଯ ଥୁଲା ସେଇ ଭାବ 

ମାତ୍ର ଏବେ ଯା ଦେଖିଲି 

ତହିଁ ଏ ତ ନୃହଇ ବିଚିତ୍ର । 
ପୁଷ୍ପକେତୁ ¬ କି ଦେଖିଲ ? 
ସୋମଦର ¬ ଦେଖିନାହିଁ ଶୁଣିଅଛି ମାତ୍ର, 

ମାଧବିକା 

ନାହିଁ ଆଜି ଆପଣା ଆୟତ୍ତେ | 

ଜଣକର ପାଦତଳେ 

ମନ ପ୍ରାଣ ଦେଇଅଛି ଢାଳି । 
ପୂଷ୍ପକେତୁ ¬ କିଏ ସେ ଏ ଉଜ୍ଜୟିନୀ ପଥେ 

ଏଡ଼େ ଭାଗ୍ୟବାନ ! 

ପୂଷ୍ଠକେତୁ ଏତେ ଯତ୍ନ କରି 

ଏତେ ଦିନ ଯାଏ, ହାୟ, 

ପ୍ରେମ ଯାର ନ ପାରିଲା ଲଭି 

କିଏ ସେ ପାଇଲା ଆଜି ? 

ଏଡ଼େ ଭାଗ୍ୟବାନ ? 

୩୪ ଗଡ଼ନାୟକ ଗ୍ରନ୍ଥାବଳୀ 


ସୋମଦତ୍ତ — ଭାଗ୍ୟବାନ ସେଇ ଜନ 
କବି କାଳିଦାସ । 
ପୂଷ୍ଠକେତୁ ¬ କାଳିଦାସ...କାଳିଦାସ 
ଗ୍ରନ୍ଧକୀଟ ବ୍ରାହ୍ମଣ ଯୁବକ ! 
ଉଦର ପୋଷଣେ 
ରାଜଦ୍ଵାରେ ନେଇଛି ଆଶ୍ରୟ 
ସେ କି ଜାଣେ ପ୍ରେମର ବିଭାବ ? 
ମାଧବିକା ସୁକ୍ରମାରୀ 
ନପାରିଲା ବୁଝି, 
ବିଚାରି ପାରିଲା ନାହିଁ 
ପ୍ରଣୟର କ୍ଷେତ୍ର । 
ବିଦ୍ୟୁତ୍‌ର କେଳି ସିନା ମେଘ ବୁକେ 
ଦିଶଇ ସୁନ୍ଦର, 
ସାଜଇ କି ମାଟିର ଏ 
ବସୁନ୍ଧରା ତଳେ ? 
ସୋମଦତ୍ଭ = ସତ୍ୟ ସଖା, 
ସେ କୁସୁମ ତୁମ ବକ୍ଷେ 
ଦୋଳିବାର ସାଜେ । 
ଆଜି ଏଇ ପ୍ରତ୍ୟାଖ୍ୟାନ 
ପାଇଅଛ ବୋଲି 
ଅଧୀର ନ ହୁଅ ତୁମେ, 
ପଡ଼ନାହିଁ ଭାଚି । 
ଯତ୍ନ କଲେ ଆଉ ରତ୍ନ 
ମିଳିପାରେ ସଖା ! 
ପୁଷ୍ଠକେତୁ ¬ ଆଉ ରତ୍ନ 
ତାର ବିନା ଚାହୁନାହିଁ ମନ । 
ଏ ମୋର ଜଢୀବନଂ-କୁଞ୍ଜେ ଭେଟିଅଛି 
ଯେତେ ଯେତେ ନାରୀ, 
ଦେଖିନାହିଁ ସେପରି ସୁନ୍ଦରୀ । 
ପାଇନାହିଁ ତାହାର ତୂଳନା । 

କାଳିଦାସ ୩୫ 


ସୁଷମାର ମୂର୍ରି ବାଳା 

ଉପମାର ରାଣୀ । 

ମୂରୁଛି ପଡ଼ିଛି ତାର ଅଙ୍ଗେ ଅଙ୍ଗେ 

ଯେ ପାଟଳ ରାଗ 

ନାହିଁ ତାହା ଉଷସୀର ବ୍ରକେ । 

ନୟନର ପ୍ରାନ୍ତେ ତାର ଫୃଟିଉଠେ 

ଯେ ମଦିର ହାସ, 

ତାର ସ୍ତର୍ଶେ 

ଚଞ୍ଚଳ ଯୌବନ । 

ସିନ୍ଧୁ ଯଥା 

ପୂର୍ଶ୍ବେନ୍ଦୁର ଜୋଛନା ପରଶେ । 

ତାର ସାଥେ ଆହେ ସଖା, 

କରୂଅଛ 

କାହାର କଳ୍ପନା ? 

ମୋର ସେଇ ମାନସୀରେ 

ପ୍ରେୟସୀରେ ମୋର 

ଆଉ କି ପାଇବି ନାହିଁ 

ମୋର କୁଞ୍ଜବନେ ? 
ସୋମଦତଭ — ହେଉ ସଖା 

ସେଥ୍ପାଇଁ କରିବା ଯତନ | 

ସ୍ଥିର ହୁଅ ବନ୍ଧୁବର, 

ଅଧୀରତା କର ପରିହାର । 

ଭୁଲିଯାଅ ଅବସାଦ 

ପିଅ ମନ-ଭରା । 

ଆରେ ମଲଲ 

ଆଣ ପାନପାତ୍ର । 

(ମଲୁ ପୂଣି ଦିଓଟି ଚଷକ ପୂର୍ଣକରି ଉଭୟଙ୍କ ହାତକୁ ବଢ଼ାଇଦେଲା । 
ଉଭୟେ ପାନକରିବାକୁ ଲାଗିଲେ !) 

ପୁଷ୍ପକେତୂ - ନୈରାଶ୍ୟ ତ ଆସୁନାହିଁ ମନେ ! 
ସୋମଦତ୍ତ ¬ ଆସିବ କାହିଁକି ? 

୩୬ 


[ଁ ମକର ଉଦ୍ୟାନ — ମାଧବୀ ମଣ୍ଡପରେ ବସି ଛନ୍ତି ମହାରାଜ 
ବିକ୍ରମାଦିତ୍ୟ ଓ ମହାକବି କାଳିଦାସ ମୁଖାମୁଖିଭାବରେ- ପ୍ରକୃତିର 
ବିବିକ୍ତ କୋଳରେ ଦୂଇଟି ମାନବପ୍ରାଣର ଉଛ୍ନାସ-ସ୍ବେହାଳାପ । ] 


ବିକ୍ରମାଦିତ୍ୟ ¬ ମୌନ ଯେ ରହିଲ କବି, 


କାଳିଦାସ — 


କହୁନାହଁ କିଛି । 

ଏଇ ଦେଖ ଚଉପାଶ ଉଠୁଅଛି ଭରି, 
ମଧୁମୟ ରତୁର ଉଲ୍ଲାସେ; 
ଦକ୍ଷିଣାର ସୁରାଗନ୍ଧେ 

ପ୍ରକୃତିର ପୁଷ୍ପିତ ପ୍ରଳାପେ । 
ତବ ମୁଖେ ଦେଖୁନାହିଁ 

କ୍ଷୀଣ ସ୍ଠିତରେଖା 

କଣ ତବ 

ଉଠୁନାହିଁ 

କବିତା ଝଙ୍କାର ? 

ମଧୁ ବସନ୍ତର ଆଜି 

ମାଦକ ବିଭୂତି 

ଲାଗେ ନାହିଁ ହୃଦୟେ କି ତବ ? 
ଆଚମ୍ଭିତ ଲାଗେ ମତେ, 
କବିକଣ୍ଠ ବୀଣା 

ମୂକ ମୌନ ରହିଚି କେସନେ ? 
ଶକ୍ତି ନାହିଁ ବସନ୍ତର 

ଶ୍ତି ନାହିଁ ଆଜି, 

ପ୍ରସାରି ପାରିବ ତିଳେ ପ୍ରାଣେ ମୋର 
ତାହାର ପ୍ରଭାବ । 

ଘନତମ କୁଜ୍‌୍ଝଟିକା ପରେ 
ପ୍ରଭାତ ପାରେ ଜି ଆଙ୍କି 
ରଞ୍ଜନର ଲେଖା ? 

ବିକ୍ରମାଦିତ୍ୟ — 


କାଳିଦାସ — 


ବିକ୍ରମାଦିତ୍ୟ 


କାଳିଦାସ — 


ବିକ୍ରମାଦିତ୍ୟ — 


କାଳିଦାସ — 


କାଳିଦାସ 


ନାହଁ କି ସେ ଶକ୍ତି ତେବେ 
ବିକ୍ରମାଦିତ୍ୟର ? 

ଥାଏଁ ସଖା, 

ମାତ୍ର ଆଜି କାତର ପରାଣ, 
ଆନନ୍ଦ-ବିଳାସ-ଭୋଗେ 
ପ୍ରାଣ ମୋର ଗଣେନା ପ୍ରଭାବ । 
କରେ ତେବେ ଅନୁରୋଧ 
କହ ବାରେ କବିବନ୍ଧୁ ମୋତେ, 
ମରମେ ମରମେ ତବ 
ରହିଅଛି ଭରି 

କିବା ଦୁଃଖ କିବା କାତରତା ? 
ଲୋଡ଼ା ନାହିଁ ଅନୁରୋଧ 

ଅବା ଅନୁଯୋଗ, 

ନିଭୃତେ ବସିଚି ଆଜି 

ତବ ସନିଧାନେ 

ହୃଦ ଖୋଲି ସବୁ କଥା 
କହିବାର ଲାଗି । 

ମାତ୍ର ରାଜା, 

ଆତ୍ମ ସଂଗୋପନ କରି 
କରିଅଛି ଯେଉଁ ଅପରାଧ 
କ୍ଷମା ଦେବ ଉଦାରତା ଗୁଣେ 
ଆଗୁଁ ତାହା ନେଉଅଛି ମାଗି । 
କବିବନ୍ଧୁ, 

ଏ କି ଦୈନ୍ୟ ବନ୍ଧୁର ସମ୍ମୁଖେ, 
ବନ୍ଧୁରେ ଏ ଅପମାନ କଥା । 
ଛାଡ଼ିଦେଇ 

ତୁମର ଏ ପଲ୍ଲବିତ ବାଣୀ, 
କୁହ ବାରେ 

ହୃଦୟର ବେଦନା କାହାଣୀ । 
ବେଦନାର କଥା ମୋର, ହେ ରାଜନ, 
କହୁଅଛି ଏବେ । 


୩୭ 

୩୮ ଗଡ଼ନାୟକ ଗ୍ରନ୍ଧାବଳୀ 


ମାତ୍ର ନ ମାଗିବି କ୍ଷମା 

କହ ତେବେ ମାଗିବି କାହାକୁ ? 

ଏ ଜୀବନ କେତେମତେ ରଣୀ ତବ ପାଶେ 

ଜାଣେ ମୁହିଁ ଅନ୍ତରେ ଅନ୍ତରେ ! 

କିଥ୍ଲିମୁଁ, 

କି ହୋଇଚି କାହାର ପ୍ରସାଦେ ? 

ଭ୍ରମୁଥୁଲି ଜୀବନର କଣ୍ଟକିତ ପଥେ 

ବାତଚକ୍ର ସମ 

ଅବିରତ ଲଢଭୂଥ୍‌ଲି କ୍ଷତ 

ବଦ୍ରକୃତଳେ ଲଢଭୂଥୁଲି ଗ୍ରାନି । 

ମୁହିଁ ସେହି ଦରିଦ୍ର ବ୍ରାହ୍ମଣ 

ଲଭିଅଛି ରାଜଚପାର୍୍ବେ 

ଗୌରବ ଆସନ । 

କାହାର ପ୍ରସାଦେ ପୁଣି 

ଅତି ଅବହେଳେ 

ଭ୍ରମି ଭ୍ରମି ଏ ଭାରତବର୍ଷ 

ବିଲୋକିଲି ପ୍ରକୃତିର ଶିରୀ, 

ମାଧୁର୍ଯ୍ୟ ସୌନ୍ଦର୍ଯ୍ୟ ତହୁଁ କରି ଆହରଣ 

ବିରଚିଲି ମୋର କାବ୍ୟକଳା । 

ମୋର ଅବଦାନେ ଭରା ଯାହାଙ୍କର ଦାନ 

ଆତ୍ମ ସଂଗୋପନ କରି 

ତାଙ୍କରି ନିକଟେ; 

କରିଅଛି ଯେଉଁ ଦୋଷ 

ଯେଉଁ ଅପରାଧ; 

ସେଥୂଲାଗି ଆହେ ସଖା 

କ୍ଷମା କଣ ମାଗି ନେବି ନାହିଁ ? 
ବିକ୍ରମାଦିତ୍ୟ — କବି ତୁମେ 

ବଚନର କଳା ତବ ଅଛି ହାତେ ହାତେ 

ପରାଜୟ ନେଉଅଛି ମାନି 

ସମୟର ଅପବ୍ୟୟ 

କରନାହିଁ ଆଉ । 

କାଳିଦାସ — 


କାଳିଦାସ 


କହ ବାରେ ହୃଦୟର କଥା 
ଧୈର୍ଯ୍ୟ ଧରି ପାରୁନାହିଁ 

ଏଇ ମୋର ବ୍ୟାକୂଳ ଅନ୍ତର । 
ଶୁଣ ତେବେ ଅଶ୍ରୁମୟ 

ଏ ମୋର କାହାଣୀ । 
ଅଶ୍ରମୟ ଏ ମୋର ଜୀବନ 
ଶରତର ଅଭ୍ରଖଣ୍ଡ ସମ 

ବୁକେ ରଖି ଅଶ୍ରୁଜଳ 

ମୁଖେ ମାଖି ସ୍ଥିତ ହାସଛଟା 
ଚାଲିଥୁଲି ପଥେ ପଥେ ମୋର 
ସଭିଙ୍କର ତାଳେ ତାଳେ 
କରୁଥ୍ଲି ଗତି । 

ମାତ୍ର ଆଜି ସୁଶୀତଳ 

ଉତ୍ତରା ବତାସେ 

ଭାଙ୍ଗି ପଡ଼େ ଭାଙ୍ଗିପଡ଼େ ଖାଲି । 


୩୯ 


(ହଠାତ୍‌ ଦିଓଟି ଅଶ୍ରୁଧାରା ଚକ୍ଷୁରୁ ଝଡ଼ି ଗଣ୍ଡଦେଶ ଦେଇ 
ବୋହିପଡ଼ିଲା । ସତେ ଯେପରି କୌଣସି ବାଧା ବା ବନ୍ଧନ 
ନାହିଁ।) 


ବିକ୍ରମାଦିତ୍ୟ — 


କାଳିଦାସ — 


ବକ୍ଷେ ଯଦି ଆସୁଅଛି 
ଏତେ ବ୍ୟଥା 

ଏତେ କାତରତା 

ଥାଉ ତେବେ ଏଇକ୍ଷଣି ଥାଉ । 
ଏଥୁଲାଗି ଆହେ ରାଜା 
କରୁଅଛ ମନା । 

ତବ ପାଶେ 

ନକହି ମୁଁ ପାରିବି କି ରହି ? 
ତେଣେ ଦୂରେ... ଦୂରେ 
ଦିଓଟି ସୁନୀଳ ଆଖି 
ଇନ୍ଦୀବର ଆଖି 

୪୦ ଗଡ଼ନାୟକ ଗ୍ରନ୍ଧାବଳୀ 


ଝୁରେ ସଦା; 
ଝରିପଡ଼େ ତପ୍ତ ଅଶ୍ରିଜଳ । 
ଦୂର୍ବିଷହ ବିରହର 
ନିଠୂର ଆଘାତେ । 
ବିକ୍ରମାଦିତ୍ୟ — କା'ର ଇନ୍ଦୀବର ଆଖି 
ଝୁରଇ ବିରହେ ? 
କାଳିଦାସ — ବିରହିଣୀ ପ୍ରେୟସୀର ମନ; 
ଘରେ ଏକା ଝୁରେ । 
ସଜଳ ହୃଦୟ ତାର 
ଡାକେ ମତେ ଆତୁର ଆହୁ୍ାନେ । 
ବିକ୍ରମାଦିତ୍ୟ — ଗୃହେ ତେବେ ରହିଛନ୍ତି 
ପ୍ରେୟସୀ ତୂମର ? 
ଏତେ ଦିନ ତୁମେ ଭଲା 
ଏତେ ଦୂରେ ରହିଥ୍ଲ କେହ୍ନେ ? 
କବି ହେ ପରାଣ ତବ 
କରକା ସମାନ 
କେହ୍ନେ ହୋଇଅଛି ତାହା 
ଏଡ଼ିକି ପାଷାଣ ! 
ବିରହର ମହା ଦୂଃଖେ ପ୍ରିୟା ତବ 
ରହିଥ୍ବେ ପଡ଼ି । 
ପେଲବ ଯୌବନ ତାଙ୍କ 
ଅଶ୍ରୁବାରି ତୁଲେ 
ଝଡ଼ିପଡ଼ଥ୍ବ ତଳେ 
ବନପୂଷ୍ଠପରି । 
ଏତେ ଦୂରେ ତୁମେ କବି, ଏତେ ଦିନ, 
କେହ୍ନେ ଥଲ ରହି ? 
କାଳିଦାସ =¬ ଅଜଭିମାନେ- 
ଅଭିମାନେ ଖାଲି । 
ବିକ୍ରମାଦିତ୍ୟ ¬ ଏତେ ଅଭିମାନ କିବା 
ପାରୁନାହିଁ ବୁଝି, 

କାଳିଦାସ — 


କାଳିଦାସ 


ଏତେ ଅଭିମାନ ସତେ 
ହୋଇପାରେ 

ପ୍ରଣୟୀ ଜୀବନେ ! 

ହୋଇପାରେ । 

ଅତି ସତ୍ୟ ହୋଇଅଛି 

ଏ ମୋର ଜୀବନେ । 

ଦୂହେଁଯାକ ଥୂଲୁ ଆମେ 

ସଉଧ ନିବାସେ 

ଥୁଲା ସୁଖ ଥୂଲାକ ପ୍ରଣୟ, 
ଗୃହର ଅଙ୍ଗନେ ନିତି ଫୁଟୁଥ୍ଲା ପଦ୍ମ, 
ଯୌବନର ଯୌବରାଜ୍ୟେ 
ବସିଥୁଲୁଁ ଦୁହେଁ । 

ଗତିଚକ୍ରେ ଷଡ଼ରତୁ ଆସି 
ସେବୁଥ୍‌ଲେ ସେବାଦାସୀ ସମ 
ଗୃହ ଭୁୂମିପରେ ମୋର 
ଢାଳୁଥ୍‌ଲେ ଜୀବନର ସ୍ତୋତ । 
ପ୍ରିୟାରେ ଶୁଣାଉଥ୍‌ଲି 

ରଚି 'ରତୃସଂହାର! କବିତା; 
ବିମୁଗ୍ଧ ଝିଂକାରୀ ସମ ଅବିରତ 
ଗାଉଥୁଲି ଗୀତ; 

ଦିନ ନାହିଁ ରାତ୍ରି ନାହିଁ 

ପୃଢୁଥ୍ଲି ଭାରତୀ ଚରଣ 
ଅବିଶ୍ରାନ୍ତ ସେଇ ମୋର 

ବୀଣାର ଝଂକାରେ 

କମଳା ଛାଡ଼ିଲେ ଗୃହ 

ତୂଟିଲା ବିଭବ; 

ଘନାଇ ଆସିଲା ଖରେ ଅଭାବର ଉର୍ମି; 
ପ୍ରିୟା ମୋର ତହୁଁ ଦିନେ 
ଭଗ୍ନକଣ୍ଡେ 

କହିଲେ ମୋ କାନେ 


୪୧ 

୪୨ 


ଗଡ଼ନାୟକ ଗ୍ରନ୍ଧାବଳୀ 


“ ଅନ୍ନଚିନ୍ତା ଚମଜ୍କାରା 

ଆହେ କବି ରାଜଦ୍ଧାରେ ଯାଇ, 
ଆୟୋଜନ କର କିଛି 
ପ୍ରୟୋଜନ ପୁଞ୍ଜି ।” 

ହୃଦୟେ ଲାଗିଲା ତାହା 

ଗୂଢ଼ ମନ୍ତ୍ର ପରି 

ପାଥେୟ କିଞ୍ତ ଧରି 

ତହିଁ ଆରଦିନ; 

ପ୍ରଭାତୀ ତାରାର ତଳେ 
ଅନୁକୂଳ କରି 

ବାହାରିଲି ରାଜଧାନୀ ମୁଖେ । 
ପଥେ ପଥେ ପ୍ରକୃତିର ସବୁଜ ଇଙ୍ଗିତ, 
ଡାକିନେଲା ଏ ମୋର ପରାଣେ; 
ଅଲକ୍ଷେ ଅଞଜ୍ଞାତେ ମୁହିଁ 
ଅବଶେଷେ ଯାଇଁ 

ପହୁଞ୍ଲି ହିମାଦ୍ରିର ପ୍ରାନ୍ତେ- 
ଶାନ୍ତି ଭୂମି; 

କୁଟୀର ବିରଚି ତହିଁ 

କରିଲି ନିବାସ, 

ଜଳର ମର୍ମର ତାନ 


` ପକ୍ଷୀର ବିଭାସ 


ଶ୍ରବଣେ କରିଲେ ମୋର 

ପୀୟୁଷ ବରଷା । 

ଶୃଙ୍ଗ ଶୃଙ୍ଗ ଦେଖିଲି ହରଷେ 

ଉଷା ଉଷସୀର ଛବି ଉଦାର ମଧୁର 

ବିଭୂତି ଭୂଷଣ ପ୍ରଭୁ 

ଧୂ୍ଜଟିର ବକ୍ଷେ 

ହୈମଗାତ୍ରୀ ହୈମନ୍ତୀ ଯେସନେ । 

ସୂର୍ଯ୍ୟ ଉଠେ, ସୂର୍ଯ୍ୟ ବୁଡ଼େ 

ପ୍ରାଣେ ମୋର ଭରି ଉଠେ ଅନନ୍ତ ମାଧୂର୍ଯ୍ୟ । 

କାଳିଦାସ ୪୩ 


ଦିନକର ନିଶାରାତେ 

ଦେଖା ଦେଇ ଲକ୍ଷ୍ମୀ 
ସ୍ଵେହଭରେ କହିଲେ ବଚନ 
“ବରସ୍ଥ ମୋର, 

କାହୁଁ ଆସି କାହିଁ ଗଲୁ ଲାଖି ? 
ଏତେବେଳେ ଭୁଲିଗଲୁ 
ଲକ୍ଷ୍ୟରେଖା ତୋର । 

ଜାଗି ଉଠ ବତ୍ସ ମୋର 

ନିଅ ମୋର ଅକୁୂଣ୍ଡିତ ଦାନ । 
ଫୁଲ୍ମମନେ ଫେରିଯାଅ 
ଆପଣାର ଗୃହେ।” 

ସୁମଧୁର ବାଣୀର ବିତାନେ 
ବିଚଳିତ ହେଲା ନାହିଁ 

ହୃଦୟ ମୋହର 

. ଅତର୍କିତେ ପ୍ରାଣର ବାସନା 
ନିର୍‌ବାଧେ ପଡ଼ିଲା ଉଛୁଳି । 
“ଚୁମେ ତ ମା ନୁହଁ ସେଇ ଉଷାମୟୀ 
ଆଲୋକ ପ୍ରତିମା, 

ଆଗୋ ମାତା କରନା ଛଳନା । 
ରତ୍ନପୁରେ ଫେରିଯାଅ ତବ 
ଆସନାହିଁ ଏଇ ବନ ପଥେ 

ମୁଁ ତ କେବେ ଚାହେ ନାହିଁ ସୁଖ । 
ଯେ ବୀଣା ଯେ ଗୀତ ମୁହିଁ 
ଶୁଣିଅଛି କାନେ 

ତହିଁ ପ୍ରାଣ ହୋଇଚି ବିଭୋର । 
ଲୁଚିଗଲା ଆଲୋକର ମୂ 
ଘନ ମେଘେ ବିଦ୍ୟୁତ୍‌ ସମାନ । 
କିଛି କ୍ଷଣ ପରେ ଆସି 

କହିଲେ ଭାରତୀ; 

“ବସ୍ସ ମୋର, ଭକ୍ତ ମୋର 
ଭୂଲି ନାହୁଁ ମୋତେ । 

୪୪ ଗଡ଼ନାୟକ ଗ୍ରନ୍ଥାବଳୀ 


ପ୍ରୀତ ମୁହଁ ହୋଇଚି ତୋ” ପରେ । 

ବହିଥ୍‌ଲି ଯେଉଁ ବୀଣା 

ଏଇ ମୋର କରେ 

ଦେଇଅଛି ତୋତେ ଆଜି 

ଯୋଗ୍ୟ ଯେଣୁ ତୁହି । 

ନେଇ ଏହା ବଜାଅ ମଧୁରେ 

ମୁଗ୍ଧ ହେଉ ନିଖିଳ ଜଗତ 

ତୋର ସେଇ ବୀଣାର ଝଙ୍କାରେ ।” 

ସ୍ଵପ୍ପପରି ସତ୍ଯପରି 

ଆଖି ଆଗେ 

ଉଭେଇଲା ସବୁ । 

ହୃଦେ ଧରି ନ ପାରିଲି 

ଆନନ୍ଦର ଢେଉ । 

ବାହାରିଲି ଗୃହପଥେ 

ରିକ୍ତ ହାତେ 

ତିକ୍ତ ପ୍ରାଣେ ତହୁଁ । 

ଗାଇଲି ଉନ୍ନର ସମ ମୋର ଜୟ 

ପ୍ରିୟାର ସମ୍ମୁଖେ, 

ପ୍ରିୟା ତହିଁ ନ ଦେଖାଇ 

ଲେଶ ମାତ୍ର ସହ-ଅନୁଭୁତି 

ଭାଷିଲା ବିଦ୍ୟୁତ୍‌ ଯଥା 

ଭିଦୂର ଭାଷଣେ; 

“ଅସ୍ତି କଶ୍ଚିତ୍‌ ବାକ୍‌ବିଶେଷଃ” 

ସେଇ ଶ୍ଵେଷ 

ବାଜିଲା ମୋହର ବ୍ରକେ 

ନିର୍ମମ ଆଘାତେ । 

ଦୀର୍ଣ୍ଧ ମରମରୁ ରଢ୍ତ 

ଉତ୍ସ ସମ ଉଠିଲା ଉଛ୍ଛସି 

ସେଇ ବାଣୀ......... 
ବିକ୍ରମାଦିତ୍ୟ — ମିଥ୍ୟା କି କହିଲେ ସଖୀ 

କହିଲେ କି ମିଥ୍ୟା ? 

କାଳିଦାସ ¬ 


କାଳିଦାସ 


ବାସ୍ତବର କ୍ଷେତ୍ରେଟି କି ସାଢେ ସଖା 
ସ୍ଵପନର ଚିନ୍ତା ? 

କିନ୍ଧୁ ସେତେବେଳେ 

ବୃଝି ହେଲା ନାହିଁ ଭ୍ରାନ୍ତି । 

ପଳାତକ ସାଜି ତହୁଁ ଅବଶେଷେ 
ପଥେ ପଥେ ବୁଲି 

ଶେଷେ ତବ ରାଜଵ୍ସାରେ ପାଇଲି ଆଶ୍ରୟ, 
ରହିଲି ମୁଁ ବିପୂଳ ବିଭବେ । 

ଲକ୍ଷ୍ମୀ ତେଜି ସପତ୍ନ ବେଭାର 
ନିବସିଲେ ସରସ୍ଵତୀ ସାଥେ । 
ଅଭିମାନ ରେଖା ମୋର ସଜଳ ପରାଣେ 
ସୃଚି ଦେଲା କାବ୍ୟ -ଇନ୍ଦ୍ରଧନୁ । 
ଅସ୍ତିଂ ଶବ୍ଦ ଆଦ୍ୟେ ରଖି 

ବିରଚିଲି ‘କୁମାରସମ୍ଭବ । 

ହିମାଦ୍ରି ରାଜାର କନ୍ୟା 

ଧନହୀନ ଧୂର୍ଚଟିରେ 

ପୂଜିଚି କେସନେ । 

ଇଙ୍ଗିତେ କହିଲି ତହିଁ 

ଆଗୋ ବିଦ୍ୟାବତି ! 

ଚକ୍ଷୁ ଖୋଲି ଦେଖି ନିଅ ବାରେ । 
ପୁଣି ରାଜା, ଅଭିମାନ 

ଭାଙ୍ଗିଗଲା ମୋର 

ମେଘାଲୋକେ 

ଆଷାଢ଼ର ପ୍ରଥମ ଦିବସେ । 
କଶ୍ଚିତ୍‌' ଆରମ୍ଭ କରି 

ପଠାଇଲି ‘ମେଘଦୂତ? ମୋର | 
ଗାଇଲି ମୁଁ ଯକ୍ଷମୁଖେ 

ବରଷାର ମନ୍ଦାକ୍ରାନ୍ତା ଛନ୍ଦେ । 
ସଜଳ ଏ ହୃଦୟର ତରଳ ବେଦନା 
ଢାଳିଦେଲି କଳ କଳ ସ୍ଵରେ । 
ଗାଇଲି “ ବିରହକାଳେ ପ୍ରଣୟ କି ସରେ ? 


୪୫ 

୪୬ 


ଗଡ଼ନାୟକ ଗ୍ରନ୍ଧାବଳୀ 


ଭୋଗର ଅଭାବେ ତାହା 
ରସର ପ୍ରଭାବେ 

ଉନୁଳଇ ରସ ଉତ୍ସଭରେ । 

ଦଗ୍ଧ ବୁକେ ପାଇଲି ସାନ୍ଧନା 
କରିନେଲି ସପନ କଳନା । 
ତାହାପରେ ‘ରଘୁବଂଶ! 

ରାଜବଂଶ -ଗାଥା 

“ବାକ୍‌” ଶଦେ କରିଲି ଆରମ୍ଭ 
ହଜିଗଲା ତହିଁ ମୋର ଜୀବନର ରେଖା 
ଇନ୍ଦ୍ରଧନୁ ବିଭାମୟ 

ରାଜ ଆୟୋଜନେ । 
ସେତେବେଳେ ଅର୍ଘ୍ୟ ଘେନି 
ଅଗ୍ରଭାଗେ ମୋର 

ଦେଖାଦେଲା ମାଧବିକା 

ପ୍ରାଣର ଦ୍ବିତୀୟା 

ଜୀବନର ରସ -ଉସସ ଦିବସ ଶର୍ବରୀ 
ଢାଳିଲି ତାହାରି ପଦେ 

ବିଭୋର ଅନ୍ତରେ । 

ମାତ୍ର ସଖୀ, 

ଆଜ ମୋର ପ୍ରଥମାର 

ସଜଳ ନୟନ 

ଡାକେ ମତେ ଆତୁର ଆହ୍ାନେ । 
ଅଭିମାନ ଅପମାନ ଭାସିଯାଏ ମୋର 
ଦ୍ରବିଯାଏ ରୂଢ଼ ମୋର ହିୟା । 
‘ବିଶେଷ? ଶବଦ ରଖି 

କାବ୍ୟ ରଚିବାକୁ 

ନାହିଁ ଆଉ ଅଭିଳାଷ 

ଅବକାଶ ମୋର । 

ଚିରଦିନ ରହିଯାଉ ଏ ଜଗତ ତଳେ 
କାବ୍ୟ କବିତାର ପରେ 

ପ୍ରଣୟର ଜୟ । 

ବିକ୍ରମାଦିତ୍ୟ — 


କାଳିଦାସ — 


କାଳିଦାସ 


ରାଜସଖା, ଛାଡ଼ିଦିଅ ଏବେ, 
ଯାଏ ମୁହିଁ ଦଗ୍ଧ ଗୃହେ ମୋର । 
କବି ବନ୍ଧୁ, 

ଏଡ଼େ ସ୍ବାର୍ଥପର ଭଲା ହେବି ମୁଁ କେସନେ ? 
ରଖିବି ତୁମରେ ବାନ୍ଧି 

ମୋର ସ୍ପେହ-ବନ୍ଧେ । 

ଯାଅ ସଖା, 

ବିରହିଣୀ ପ୍ରିୟା ସାଥେ ତୁମର ମିଳନ 
ଉଲ୍ଲାସ-ମଧୂର ଆହା 

ପ୍ରଣୟ -ବିଧୂର । 

କଳପନା ବଳେ ମୁହିଁ 

ମନେ ମନେ ଦେଖି 

ହର୍ଷାବେଶେ ହୋଇବି ବିଭୋର । 
ଅବନ୍ତୀର ରାଜକୋଷ ଆଜି 

ମୁକ୍ତ ତୁମ ଲାଗି, 

ଯାହା ଇଚ୍ଛା ନେଇ ପାର ସଖା । 
ପୁରଲକ୍ଷ୍ମୀ ଆଢି ମୋର 

ସଜଳ ନୟନା, 

ଲୋଡ଼େ ନାହିଁ ଧନରତ୍ନରାଜି । 
ମାଗେ ପ୍ରାଣ, 

ମାଗଇ ପ୍ରଣୟ । 


୪୭ 

୪୮ 


[ ସବର୍ଣ୍ଠାଭ ସବିତା ଅସ୍ତଗମନ କରୁଅଛି । ଅରୁଣ ବର୍ଣ୍ଣ ରଶ୍ଠି କକ୍ଷରେ, 
ଅଙ୍ଗନରେ ଚାରିଆଡ଼େ ସ୍ଵପ୍ନମୟ ଛବି ଆଙ୍କି ଦେଉଅଛି । କକ୍ଷମଧ୍ଯରେ 
ବିଦ୍ୟାବତୀ ଶଯ୍ୟାଗତା-ଅଙ୍[ ଅଙ୍ଗେ ପୀଡ଼ା ଓ ତାପ । ପାର୍ଶ୍ବରେ 
ବସିଚି ଚିତ୍ରଲେଖା- ଠିକ୍‌ ମୂରି ଶୁଶୁଷା ପରି । ] 


ବିଦ୍ୟାବତୀ ¬ ଆଜିର ଏ ସନ୍ଧ୍ୟା ଆହା 
କେଡ଼େ ରମଣୀୟ, 
ଦେଖ ଲୋ, ଦେଖ ଲୋ ଚିତ୍ରା 
ଗବାକ୍ଷର ପଥେ 
କେତୋଟି କନକ ରସି ପଥ୍ରାନ୍ତ ପରି 
ପଶି ଆସି କକ୍ଷକୋଳେ 
ବକ୍ଷ ଚୂୁମ୍ଭି 
ଡାକିଯାଏ ମତେ । 
ଉଛୁର କରୁଚୁ କିଆଁ ? 
ନିଅ ମତେ ନିଅ ଲୋ ବାହାରେ । 
ଭଲ ଲାଗୁ ନାହିଁ ମତେ 
ଏଇ କକ୍ଷ -କାରା 
ତିଳେ ହେଲେ ଲାଗୁନାହିଁ ଭଲ । 
ଏଇ ଦେଖ ନୟନ ପୂରତେ, 
ଦଳ ଦଳ ଦେବବାଳା କୁସୁମଭୂଷଣା 
ଡାକୂଚନ୍ତି 
ଶ୍ରୀହସ୍ତର ଲୀଳା-ପଦ୍ଧ ଚାଳି । 
ବାହାରେ ନିଅ ଲୋ ମତେ 
ଯିବି ମୁହଁ ଯିବି 
ତାଙ୍କରି ସଙ୍ଗତେ ମୁଁ ଲୋ 
ମିଶିବି ଗାଇବି 
ବୀଣା ହାତେ । 

ଚିତ୍ରତେଖା — 


ବିଦ୍ୟାବତୀ — 


ଚିତ୍ରଲେଖା — 


ବିଦ୍ୟାବତୀ — 


କାଳିଦାସ ` 


ତୁନି ହୁଅ, ତୁନି ହୁଅ ଦେବି ! 
କାହିଁପାଇଁ କରୁଅଛ 
ପ୍ରଳାପ ଏପରି । 

ତୁନି ହୁଅ । 

ତୁନି ହେବି, ତୁନି ହେବି 
କହ ଲୋ କିପରି ? 

ଚିତ୍ତ ମୋର, ପ୍ରାଣ ମୋର 
ହୋଇଅଛି ଉତ୍ତାଳ ଅଧୀର, 
ମୁଖ କେହ୍ନେ 

ରହିପାରେ ମୂକ ? 

ପୂଷ୍ଣ ଯେବେ 

ଉଠଇ ବିକସି ; 

ପାଗଳ ସୁରଭି ତାର 

ବନ୍ଦୀ ହୋଇ 

ରହିପାରେ ବକ୍ଷେ ? 
ଆହୁରି ପ୍ରଳାପ ଦେବି ! 
ଯେତେ ମନା କଲେ ତିଳେ 
ଘେନନାହିଁ ମନା । 

ଏପରି କରିଲେ ଜୂର 
ବଢ଼ିବ କେବଳ । 

ତୁମେ ନିଜେ ନ ବୂଝିଲେ 
ବୁଝାଇବ କିଏ ? 

କବିରାଜ ପୁଣି ତହିଁ 
କରିଚନ୍ତି ମନା, 


ମନେ କି ଗୋ ଆସୂ ନି ତୁମର ? 


ସତେ, ସତେ କିଲୋ ଚିତ୍ରା 
କବିରାଜ କରିଚନ୍ତି ମନା ! 
ମିଥ୍ୟା... ମିଥ୍ୟା... 
ଜାଣୁନାହୁଁ ନିଜେ କବିରାଜ 
କୁହାଉ ଅଛନ୍ତି ମତେ 
ଏତେ କଥା ପରା ! 


୪୯ 

୫୦ ଗଡ଼ନାୟକ ଗ୍ରନ୍ଧାବଳୀ 


ସେ କାହୁଁ କରିବେ ମନା, 
ମୋର ଭଲା ହେବ କି ବିଶ୍ଧାସ ? 
ଚିତ୍ରଲେଖା — ଛାଡ଼ ଏଇ ବାତୁଳତା 
ଛାଡ଼ ଏଇ କଥା 
କିସ ଯେ ଯାଉଛ କହି 
ନିର୍ବିଚାର 
ନା ତାର ଆଗ ପଛ କିଛି । 
କବିରାଜ ପରା... 
ବିଦ୍ୟାବତୀ — ମିଥ୍ୟା କି କହୁଚୂ ସତେ ! 
କବିରାଜ ପରା ମୋର 
ନିର୍ବାକ ଅଧରେ 
ଭାଷା -ଆଜି ଦେଇଚନ୍ତି ଭରି । 
ମୂକ ଏ ବୀଣାର ତନ୍ତ 
ଅନୁରାଗ ବହି 
ଭରି ଦେଇଚନ୍ତି ଆଜି 
ମୁଖର ମୂଁନା । 
ଶୁଷ୍ଣ ମରୂଭୂର ବୁକେ 
ଦେଇଛନ୍ତି ଆଣି 
କରୂଣାର-ଝରଣାର 
କଳ କଳ ସ୍ତୋତ । 
ଚିତ୍ରଲେଖା — ହାୟ ! ନିରିବୋଧ ମୁହିଁ 
ପାରୁନାହିଁ ବୁଝି 
ତୁମରି କଥାର ଭାବ 
ତୁମରି ଇିତ | 
ମନେପଡ଼ିଚନ୍ତି ଆଜି 
ଏତେଦିନ ପରେ 
ତୁମରି ଜୀବନ ପ୍ରିୟ ତୁମ କବିରାଜ । 
ହାୟ ! ଦେବି, ମରିଯାଏ ମୁହିଁ 
ବିରହିଣୀ ପ୍ରାଣ ଆଜି 
ପାଉଚ଼ି କି ବ୍ୟଥା 

କାଳିଦାସ ୫୧ 


ଅନ୍ତରୁ ଉଳ୍ମସି ଉଠେ 

ଏ କି କାତରତା ! 

ତୃଷାନଳ ପରି ଯାହା 

ଅନ୍ତରେ ଅନ୍ତରେ 

ଅବିରତ ଦେଉଥ୍‌ୁଲା ଜାଳି । 
ବାହାରେ ତା ଉଠିଅଛି ଭେଦି । 
ନିଠୁର ସେ, ତିଳେ ହେଲେ 
ନବୁଝନ୍ତି ତାଙ୍କର ମାନସେ ! 
ଚାଲିଯାଇଚନ୍ତି ଆହା 

ଚିରଦିନ ଲାଗି ! 

ସେଇ ଦିନୁ ତାଙ୍କରି ବିରହେ 
ତାଙ୍କ ବିନ୍ଧ 

ଝୁରେ ଗୃହ- ଝୁରେ ଏଇ ମାଟି । 
ତରୁ ପତ୍ର ଝରି ପଡ଼େ ତଳେ ! 
ଏଡ଼େ ଭୋଳା 

ତିଳେହେଁ ତାଙ୍କର କାହିଁ 

ମନେ ପଡ଼େ ନାହିଁ ଏଡ଼େ ନିଠୁର ସେ... 


ବିଦ୍ୟାବତୀ — କି କହୁଚୁ ନିଠୁର ସେ ? 
ଆଲୋ ଚିତ୍ରଲେଖା ! 
କିଏ କହେ ଆଜି ସେ ଲୋ 
ନିଠୂର ନିର୍ମମ 
କ୍ୃପାମୟ ପ୍ରିୟତମ ମମ 
ପ୍ରେମର ସାଗର ସେ ଲୋ 
କ୍ଷମାର ସାଗର 
ଦୟାର ସାଗର ପୁଣି... 


(ଦେଖୁ ଦେଖୁ ତାଙ୍କର ଆଖିରୁ ଦୁଇଟି ଅଶ୍ରବିନ୍ଦୁ ଝରିପଡ଼ିଲା ବଡ଼ 
କାତର ଭାବରେ । ) 

ମୁହିଁ ଲୋ ନିଠୂର ! 

ମୋର ଦ୍ୂର୍ଗତିର ଏକା ମୁହଁ ଲୋ ନିଦାନ 

୫୨ ଗଡ଼ନାୟକ ଗ୍ରନ୍ଦ୍ରାବଳୀ 


ମୋର ଏ ଜୀବନ ଆଚି 

ଲୋତକର ଗୋଟିଏ ପ୍ରବାହ, 

ତାଙ୍କରି ଚରଣେ ମିଶି 

ହରାଇବ 

ଆପଣାର ସତ୍ତା । 

ମୁଁ ସିନା ପାଷାଣ, 

ପ୍ରିୟ ମୋର ଚିର ଦେବ ପ୍ରାଣ । 
ଟିତ୍ରଲେଖା — ପ୍ରଳାପ ଛାଡ଼ି ଯେ ଦେବି, 

ଧରୁଚ ବିଳାପ 

ଏ କି କଥା ! 

ଏ ଦୁର୍ବହ ଲୁହ ତବ 

ପାରିବି କି ପୋଛି ? 

କେବେ ମୋର ଏ ଦୁର୍ବଳ ହାତେ ? 

ଯେ ପୋଛନ୍ତେ 

ସେ ତ ଯାଇ ଦୂରେ-ବହୁ ଦୂରେ 

ସୁଖମୟ ଉଜ୍ଚୟିନୀ ପୂରେ । 

ରାଜସଭା-କବି ହୋଇ 

କାଟନ୍ତି ଜୀବନ 

ଧନ-ମାନ ଗୌରବ ସମ୍ଭାରେ । 

ପ୍ରତ୍ୟହ ଗୋଟିଏ ଶ୍ଲୋକ 

ନୂଆ କରି ଗାଇ 

ପାଆନ୍ତି ଗୋଟିଏ ମୁକ୍ତା 

ରହନ୍ତି ଆନନ୍ଦେ । 

ଏ ଗୃହର କ୍ଷୀଣ ସୃତି ରେଖା 

ଥ୍ବଟି କି ° 

ତାଙ୍କର ସେ ହୃଦୟର କୋଣେ ? 

ତୁମେ ଏବେ 

ବାଇଆଣୀ ହେଲେ ଏଇପରି 

କିସ ଭଲା ଲାଭ ହେବ ଦେବି ? 

ସେ ତ ଯାଇଁ 

ଦୂରେ... ବହୁ ଦୂରେ... 

ବିଦ୍ୟାବତୀ — 


ଚିତ୍ରଲେଖା — 
ବିଦ୍ୟାବଚୀ — 


କାଳିଦାସ ୫୩ 


କିଏ ଲୋ କହୁଚି ଦୂରେ 

ସେ ତ ଏଇ ପାଶେ, 

ଏଇ ଦେଖ ଆସୁଚନ୍ତି 
ଅଭାଗୀର ଲାଗି; 

ଏଇ ସେ ତ ଉତ୍ତାନ୍ତ ଅଧୀର 
ଚକ୍ଷେ ଜଳ 

ବକ୍ଷେ ଧରି ତରଳ ଉନ୍ଛାସ । 
ବେଗେ ତୁ ଲୋ ତୋଳି ଧର ମତେ ! 
ହେବି ଲୋ ବାସକ-ସଜ୍ା 
ତାଙ୍କରି ନିମନ୍ତେ । 

ଖୋଲି ଦିଅ, ଦିଅ ଲୋ ଚଞ୍ଚଳ 
ପୂରୂଷ ବିଷମ ଏଇ 
ଏକବେଣୀ ମୋର । 
ସୁରଭାଇ ଦିଅ ମୋର କକ୍ଷ 
ସୁରଭିତ ଧୂପେ, 

ରଚିଦିଅ କ୍ରସୁମର ଶଯ୍ୟା । 
ତଥାପି ପ୍ରଳାପ । 

ପ୍ରଳାପ ନୁହେ ଲୋ ଚିତ୍ରା 
ସତ୍ୟର ନୁହେ ଅପଳାପ, 
ଚକ୍ଷୁ ଖୋଲି ଚାହାଁ ଥରେ 
ଚାହା ଦ୍ଵାରପଥେ ! 


(ସେଇ ସମୟରେ କାଳିଦାସ ବାତ୍ୟାପରି ଦ୍ଵାରଦେଶରେ 
ପହୁଞ୍ଗଲେ । ଚିତୁଲେଖାର ଚକ୍ଷୁ ଦିଓଟି ପଲକହୀନ । ବିଦ୍ୟାବଚୀ 
ନିର୍ବାକ... ନିସ୍ତନ୍ଦ... ସ୍ତବ୍ଧ ନୀରବତା !) 


କାଳିଦାସ — 


( ଶୂଭୁ ଶଯ୍ୟାଉପରେ ବସିପଡ଼ି ବିଦ୍ୟାବତୀଙ୍କର ବିକ୍ଷିପ୍ତ ଅଳକରେ 
ଅଙ୍ଗୁଳି ଚାଳନା କରିବାକୁ ଲାଗିଲେ । ଚକ୍ଷୁରେ ଅଶ୍ର... କଣ୍ଠରେ 
କାତରତା । ) 


ବିଦ୍ୟାବତୀ... ବିଦ୍ୟାବତୀ... 


ପ୍ରିୟତମା ମୋର 

୫୪ ଗଡ଼ନାୟକ ଗ୍ରନ୍ଥାବଳୀ 


ଏତେଦିନ ପରେ ଆଜି 

ତୁମ ପାଶେ 

ଫେରିଚି ନିଠୂର। 

ପାଷାଣ ପରାଣ ମୋର ଏତେଦିନେ 
ଯାଇଅଛି ଗଳି । 


ବିଦ୍ୟାବତୀ ( ବାଷ୍ପଗଦ୍‌ଗଦ କଣ୍ଠ) — 


ଆସିଅଛ ପ୍ରିୟତମ, 
ଜୀବନର ଏକାନ୍ତ ଦେବତା 
ଆସିଅଛ, 

ଏଇ ମୋର ଶ୍ରେଷ୍ଠ ସୁଖ 
ପରମ ସୌଭାଗ୍ୟ । 
ଆସିଅଛ ଆଜି ମୋର 
ଜୀବନ -ସୀମାନ୍ତେ, 

ଆଉ ଏଥ୍‌ ନାହିଁ ମୋର 
ଜୀବନ ସମ୍ଭୋଗ 

ସୁନ୍ଦର ଏ ଧରଣୀର ତଳେ | 
ମୃତ୍ୟୁ ତାର ହିମ -ଶୀତ ହସ୍ତ 
ଦେହେ ମୋର 

ଦେଲାଣି ଗୋ ଛୁଇଁ । 

ଯିବି ମୁହଁ ଏଇକ୍ଷଣି ଯିବି । 
ଆସିଅଛ ଯଦି ତୁମେ 

ହେ ମୋହର ରାଜା 
ସୁରସିତ ସୂରଭିତ 

ଆଲିଙ୍ଗନ ତବ 

ପିନ୍ଧାଇ ଦିଅ ଗୋ ମୋର 
ସାରା ଅଙ୍ଗେ 

ସରଗର ଆଶୀର୍ବାଦ ସମ । 
ଧର ମତେ ଧର ନିଜ କୋଳେ 
ମରେ ମୁହଁ ତୂମରି ଉରସେ । 

କାଳିଦାସ — 


କାଳିଦାସ 


ଏ ଜି କଥା ବିଦ୍ୟାବତି, 

ଏ କି କଥା ମୁଖେ ? 

କାହାର ସକାଶେ ଲଘଫି 
ଏତେ ଦୂର ପଥ 

ଆସିଅଛି ଆଜି ଏଇ ପୁରେ ? 
ପରବାସୀ ବିହଙ୍ଗମ 

ବହୁଦିନ ପରେ 

ଫେରିଅଛି ନିଜ ନୀଡ଼େ 
ପ୍ରେୟସୀର କୋଳେ । 

ସେ ଜି ଚାହେ 

ଭଗ୍ନବାଣୀ ତେବେ ? 

ହତାଶ ହୁଅନା ସହି, 

କହ ନାହିଁ ନୈରାଶ୍ୟର ଭାଷା । 
ଆଜି ପରା ସାଙ୍ଗ ସଖି; 
ଜୀବନର ଦ୍ଵଦିନ ଦ୍ରର୍ଯୋଗ 
ଢୀବନେ ଏଥର ଖାଲି 
ମିଳନ... ମିଳନ... 

ଅଭିନ୍ନ ଅଖଣ୍ଡ ସୁଖ 

କରିବା ସମ୍ଭୋଗ । 

ହରା ଧନ ପାଇଅଛେଁ 

ଉଭୟ ଉଭୟେ 

ଆଉ ତେବେ କିବା ଚିନ୍ତା ଭଲ। ? 
ଭାବଟିଏ ବିକଶିଲେ 

ଜଣକର ପ୍ରାଶେ; 
ପ୍ରତିବିମ୍ବଟିଏ ତାର ବିକଶିବ 
ଅପର ହୃଦୟେ । 

ପ୍ରଣୟର ମିଳିତ ସମ୍ବାରେ 
ବେନି ପ୍ରାଣ କରିନେବା ଏକ, 
ଏଇ ଧରଣୀର ତଳେ 
ସ୍ୃଜିନେବା 

ମଧୂମୟ ସପନର ସୃଷ୍ଟି । 


୫୫ 

୫୬ 


ବିଦ୍ୟାବତୀ — 


କାଳିଦାସ — 


ବିଦ୍ୟାବତୀ — 


ଗଡ଼ନାୟକ ଗ୍ରନ୍ଥାବଳୀ 


ସେ ସୃଷ୍ଟିର ଭାଗ ଆଉ 
ନାହିଁ ମୋର ଭାଗ୍ୟେ 

ନାହିଁ ଆଉ ଏ ମୋର ଜୀବନେ 
ସେଇ ସ୍ଵପ୍ନ 

ସ୍ଵପ୍ନ ମୋର ପକ୍ଷେ । 

ନିୟତି ଚଳଇ ନାହିଁ ଇଚ୍ଛା ଅନୁସରି 
ସଫଳଇ ତାହାର ନିର୍ଦେଶ । 
ତୃଟିଯିବ ଆମର ମିଳନ 
ମାତ୍ର ଆମ ପ୍ରେମର ପ୍ରଦାପ୍ତି 
କାଳେ କାଳେ ରହିଥ୍‌ବ 

ଦାଉ ଦାଉ ହୋଇ । 

କି କହିବି ? 

ଅତି ଅନ୍ଧ ଅଛି ଆଉ ବେଳ, 
ଅପବ୍ୟୟ କର ନାହିଁ ତାର 
ଆଉ ଏଇ ବଚନ -ବିତାନେ । 
ଅନ୍ତିମ ଲଗନ ତୁମେ 

ପାରୁ ନାଁ କି ଜାଣି ? 

ଦିଅ ବାରେ ଲେଖିଦିଅ । 
ବିଦାୟର ଗୋଟିଏ ଚୂମ୍ବନ । 
କି ଚୂମ୍ବନ ଦେବି ସଖି, 

ଦେବି ଗୋ ବିଦାୟ । 

ମୁଁ ତ ଚାହେଁ ପୂର୍ଣ କରି ଆଜି 
କରିବାକ୍ର ତୁମକୁ ଆଦାୟ; 
ଆଜି ଏଇ ପ୍ରଦୋଷର 
ଚନ୍ଦ୍ରାତପ ତଳେ ! 

ପ୍ରିୟତମ, 

ଏଇ ମୋର ଅନ୍ତିମ ମିନତି, 
ମୁଁ ଯାଉଚି... ତୁମେ ଥାଅ 
ଧରଣୀର ତଳେ, 

ଏ ବିରାଟ ବିଶ୍ଵ ସାରା 

କାଳିଦାସ 


ଅନାଇଚି ତୂମ ମୁଖେ ଆଜି, 
ଶୁଣିବାକୁ 

ମଧୁ ତବ ବୀଣାର ଝଂକାର 
ତୁମରି ଅସମାପିକା କାବ୍ୟକଳା 
ପାଇବାକୁ 

ପୂର୍ଣ୍ଣିମାର ଛନ୍ଦେ । 

ଚିନ୍ତିତ ହୁଅ ନା ଆଉ 
ଅଭାଗିନୀ ବିଦ୍ୟାବତୀ ଲାଗି । 
ଫେରି ଯାଅ, ଫେରି ଯାଅ 
ପୁଣି ସେଇ ରାଜସଭା ତଳେ 
ଗାଅ ତବ ଢୀବନର 
ସମାପିକା ଗୀତି, 

ଶୁଣିବ ତା ନିଖିଳ ସଂସାର । 
ଇହଲୋକ ପାରେ ମୁହିଁ 
ସରଗର ପଥେ 

ଶୁଣିବି ସେ ମର୍ର୍ୟର ମୃୂୁନା । 
ଆତୁର ନୟନେ ପୁଣି 

ରହିବି ଅନାଇଁ 

ତବ ପାଦରେଖା ସେଇ 
ସରଗ ଭୁବନେ । 

ସେ ବିରହ ହେବ ମୋର 
ମଧୂରିମା ଭରା । 

ପ୍ରାଣେ ଭରି ରହିଥୁଲେ 
ପ୍ରେମ ଆକ୍ରଳତା 

ମଧୂର ଲାଗଇ ପ୍ରିୟ 

ବିରହର ବ୍ୟଥା । 

ତୁମ କବିତାର ପଥେ 

ମୁହଁ ଦିନେ 

ଦେଇଥ୍‌ଲି ବାଧା, 

ପ୍ରାୟଶ୍ଚିର କରିବାକୁ ସେଥୁଲାଗି 
ଆଚି ଏବେ ଦିଅ ଅବକାଶ । 


୫୭ 

୫୮ 


କାଳିଦାସ 


ଚିତ୍ରଲେଖା 


ଗଡ଼ନାୟକ ଗ୍ରନ୍ଥାବଳୀ 


ତୁମେ ରୂହ 

ଏଇ ମୋର ଅନ୍ତିମ ମିନତି; 

ତୁମେ ରୁହ... 

ଯାଏ ମୁହିଁ, ଯାଏ ମୁହିଁ ସଖା । 

ଦିଅ ହାତ, ଦିଅ ତୁମ ହାତ 

ମୂଦ ଏ ଜୀବନ ମୋର 

ଗୋଟିଏ ଚୃ-ମ୍-ନେ । 

ଗ-ଲି-ଏ-ବେ, 

ଗ-ଲି-ମୁ-ହିଁ 

ଥା-ଅ-ତୁ-ମେ-ପ୍ରି-ୟ- [ଚକ୍ଷୁନିମୀଳନ ] 
ପ୍ରିୟା ମୋର, 

ମୋତେ ତେବେ ତୃମ ସଙ୍ଗେ ନିଅ । [ମୂହଁ। ଓ ପତନ ] 
ଦେବୀ ମୋ-ପ୍ରଭୁ ମୋର 

ଏ କିଏ କି-ହେଲା [ କନ୍ଦନ ଓ ଚିକ୍ରାର] 

୫୯ 


[ ପୁଷ୍ଠକେତୃଙ୍କ ବାସଭବନ ନିକଟରେ କ୍ଷୁଦ୍ର ଉଦ୍ୟାନ ସନ୍ଧ୍ୟା 
ଉତ୍ତୀର୍ଣ୍ଣ ପ୍ରାୟ... ଶୁଭ୍ର ଜ୍ୟୋସ୍ମା ତରୁଲତାର ତଳେ ତଳେ 
ଆଲୋକଛାୟାର ତିଳତଶ୍ଡଳିତ ଚିତ୍ର ଅଙ୍କନ କରୁଅଛି । ପବନ 
ପୁଷ୍ଠଗନ୍ଧରେ ଏକାବେଳକେ ମନର ହୋଇଯାଇଅଛି । ପୂଷ୍ଠକେତୁ 
ଏକାକୀ ବୁଲୁଛନ୍ତି ସେଇ ଶଷ୍ତଶ୍ୟାମ ଉଦ୍ୟାନ ପଥରେ... ମୁଖରେ 
ପ୍ରଜାପ... } 


ପୁଷ୍ଠକେତୂ — 


ମାଧବିକା, ଆଗୋ ମାଧବିକା, 
ଶୁଣି ସାରିବଣି ତୁମେ 
ରାଜଭୂୃତ୍ୟ ଆସିଲେଣି ଫେରି ! 
ଯାଇଥୂଲେ ଯେଉଁମାନେ 
ତୁମର ସେ ପ୍ରେମିକ ସଙ୍ଗତେ, 
ଗୃହେ ତାର 

ସଙ୍ଗେ ନେଇ ଧନରତ୍ନ ରାଶି, 
ମାତ୍ର କାହିଁ ନ ଫେରିଲେ 
ପ୍ରେମିକ ତୁମର । 

ନ ଫେରିଲେ ଆଉ ଏଇ 
ଉଜ୍ଜୟିନୀ ପୂରେ । 

ଭାବ ଏବେ ହୃଦୟେ ତୁମର । 
ଜଢୀବନର ପାତ୍ର ତବ 

ଶୂନ୍ଯ କରି ଦେଇ 

ଢାଳିଥୂଲ ଯାର ପାଦେ 
ପ୍ରଣୟର ତିକ୍ତ ସୁରାରସ, 
ଅବଶେଷେ 

ହେ ପ୍ରେମିକା 

ଲଭିଲ କି ଏଇ ପ୍ରତିଦାନ ? 
ସେଥ୍ପାଇଁ 

ବିଷାଦିତା ନୁହଁ ତୁମେ, 

ନୁହଁ ଗୋ ଚିନ୍ତିତା । 

ଗଡ଼ନାୟକ ଗ୍ରନ୍ଥାବଳୀ 


ନୀରବ ପୂଜାରୀ ମୁହିଁ 
ରହିଅଛି ଜାଗି । 

ବସିଅଛି ଖୋଲି ଦେଇ 
ହୃଦୟ ଦୁଆର; 

ବାଢ଼ି ଦେଇ ପ୍ରେମର ଅଞ୍ଚଳି । 
ଅତୀତର ଅପମାନ ଲାଗି 
ନାହିଁ ମୋର ଦୂଃଖ ଅବା 
ନାହିଁ ତିଳେ କ୍ଷୋଭ । 
ପ୍ରୀତି ପୂରେ ଚିରଦିନ 
ଥାଏ ସଖି, 

ଅପମାନ ଢ୍ଵାଳା; 

ମଧୁର ଆସ୍ଵାଦ ପୁଣି 
ଦଂଶନର ଜ୍ବାଳା 
ମଧୂଚକ୍ରେ 

ପୂରିଥାଏ ଯଥା । 
ଭୂୁଲିଯାଅ 

ଅତୀତର ବରକୁ -ଚିରା ସତି 
ଜୀବନର ନିତ୍ୟ ନବ ` 
ବର୍ଣ୍ଣମୟୀ ସୁରା 

କର ପାନ । 

ଛାଡ଼ ନାହିଁ ଏ ସ୍ଵର୍ଣ୍ଣ ସୁଯୋଗ । 


କିବା ଲାଭ 

ପତିତ ସେ ଅତୀତର ଲାଗି 
ନୟନର ଲୁହ ଢାଳି 
ଅନୁତାପ କରି ? 

ବରିନିଅ ଆଜି ସଖି, 
ନବସ୍ୃଷ୍ଟି 

ନବୀନ ଜୀବନ । 

ଫେରି ଆସ 

ପ୍ରଷ୍ଠକେତ୍ର -ବକ୍ଷତଳେ ଆଜି । 

ମଲ୍ଲ ¬ 


କାଳିଦାସ 


ବହୁତ ଦିନର ମୋର 

ଏଇ ଆଶା 

ଏ ମଧୁ କଳ୍ପନା; 

ପୂର୍ଣ୍ଣ କରିଦିଅ ଆଜି 
ଅମୃତଲଗନେ । 

ଘେନ ପୂଢା 

ଘେନ ମୋର ବକ୍ଷ -ଭରା ପ୍ରୀତି । 


ହୃଦୟ ଆସନେ ମୋର 
ରାଣୀରୂପେ 
ହୁଅ ଅଭିଷିକ୍ତା । 
ମହନୀୟ ଗଉରବେ ବସି 
ମନ ଇଚ୍ଛା 
କର ଗୋ ଶାସନ । 
ଆସ ଆଜି, ଆସ ତୁମେ 
ଏଇ ଉପବନେ 
ତ୍ରୟୋଦଶୀ ଶଶୀ ତଳେ ଆଜି 
କରିବା ବିହାର 
କରେ କରତଳ ଦେଇ 
ବକ୍ଷେ ବକ୍ଷ ନିହି। 
ଆସ ଗୋ ଭୁଞ୍ଜିବା ଏଥ୍‌ 
ପ୍ରଣୟ ଜୀବନ । 

[ହଠାତ୍‌ ଦୃଷ୍ଟି ସଞ୍ଚାଳନ କରି ] 
କେତେବେଳୁ 
ଆସିଲଣି ମଲ୍ଲ ! 
ଏଇ ପରା ଏଇ ସ୍ଥାନେ 
ହୋଇଅଛି ଛିଡ଼ା 
କେତେବେଳୁ ଆସିଲିଣି ମୁହିଁ । 
ତବ ଚିନ୍ତାଭଙ୍ଗ-ଭୟେ 
ରହିଥ୍ଲି ନୀରବ ମଉନ । 


୬୧ 

୬9 ଗଡ଼ନାୟକ ଗ୍ରନ୍ଥାବଳୀ 


ପୂଷ୍ଠକେତୁ ¬ କି ସମ୍ବାଦ ତେବେ ? 
ମଲ୍ଲ ବ୍ୟର୍ଥ ସବୃ, ବିଫଳ ସକଳ । 
ପୂଷ୍ଠକେତୁ ¬ ତଥାପି ସେ କଲା ଅବହେଳା ! 
ନ ବୂଝିଲା ମୋର ମନ 
ମୋହର ସମ୍ମାନ ! 
ମଲ୍ଲ ମାଧବିକା... 
ସେ ଯେ ଆଜି ନିରୂଦ୍େେଶ । 
ପୁଷ୍ଠକେତୁ ¬ ନିରୂଦେଶ !! 


(କିଛି କ୍ଷଣ ନିସ୍ତବ୍ଧ ହୋଇଗଲେ ¬ ଠିକ୍‌ ନିବାତ ନିଶ୍ଚମ୍ପ ପ୍ରଦୀପ 
ପରି । କପାଳ କୁଞ୍ତ ହୋଇଗଲା | ମୂଖ ପାଂଶୁ ବର୍ଣ୍ଣ ଦେଖାଗଲା । 
ସ୍ତବ୍ଧ ନୀରବ... କିଛିକ୍ଷଣ ପରେ... ) 


ଯାଅ ମଲ୍ଲ, 
ଆଉ କିପାଁ ହୋଇଅଛ ଛିଡ଼ା ? 
ମୁହିଁ ଏଥ୍‌ 

ଅଛି ଆଉ କିଛି କ୍ଷଣ ମାତ୍ର । 

[ବନପଥ... କାଳିଦାସ ବନରୁ ବନାନ୍ତର ବୁଲୁଥ୍‌ଲେ ବିଦ୍ୟାବତୀଙ୍କ 
ବିରହରେ ପାଗଳ ହୋଇ । ତାଙ୍କର ଧାରଣା ବିଦ୍ୟାବତୀ 
ମରିଯାଇନାହାନ୍ତି- ବଞ୍ଚୁଛନ୍ତି । କ୍ଷଣକେ ବିଳାପ, କ୍ଷଣକେ ପ୍ରଳାପ 
ଅସ୍ଥିର ଅବସ୍ଥା । ହଠାତ୍‌ ପଡ଼ିଗଲେ ଗୋଟିଏ ଝରଣା କୂଳରେ; 
ମାଡ଼ ମୂହ। ଭଙ୍ଗ ପରେ ଦେଖିଲେ କାହାର ସାଦର କ୍ରୋଡ଼ ତାଙ୍କର 
ଦେହକୁ ଆସନ ଦେଇଚି । ସେଇ ସ୍ପର୍ଶ ତାଙ୍କ ଦେହରେ ଜୀବନ ଓ 
ଟୈତନ୍ୟର ସଞ୍ଚାର କରୁଅଛି ।] 


କାଳିଦାସ — 


ବିଦ୍ୟାବତି ! ବିଦ୍ୟାବତି ! 
ଆଗୋ ପ୍ରିୟତମା, 
ଏତେଦିନ ପରେ ତୁମେ 
ଦେଖା ଦେଲ ଆଜି, 
ନିର୍ଜନ ଏ କାନ୍ତାର ଅଞ୍ଚଳେ । 
ଏତେ ଦିନ ଚାଲିଥ୍‌ଲ 
ଆପଣାର ପଥେ, 

ତୂମ ପଛେ ପଛେ ମୁହିଁ 
ଚାଲିଥୁଲି 

ମନ୍ତ୍ରମୁଗ୍ଧ ପରି । 

ହେ ପ୍ରସ୍ତରମୟି, 

ତଳେ ହେଲେ 

ନ ଢାଜିଲ ତୁମେ 

ସଂକୂଚିତ କରୁଣା-କଣିକା | 
ନ ଚାହିଁଲ ଫେରି ଆହା 
କୃପାର କଟାକ୍ଷେ । 

କେତେ ଯେ ଡାକିଚି ମୁହିଁ 
ଆର୍ରଁ ହାହାକାରେ 

ବାଜିଲା ନାହିଁ କି ସଖି, 
ପ୍ରାଣପୂରେ ତବ ? 

ଏତେ ଦିନେ ସତେ କି ଗୋ 
ହେଲା ତବ ଦୟା 

I୪ 


ମାଧବିକା — 


କାଳିଦାସ — 


ଗଡ଼ନାୟକ ଗ୍ରନ୍ଧାବଳୀ 


ସବେଦନ ନିବେଦନ 
ଶୁଣିଲ ମୋହର । 
ବିଦ୍ୟାବତି, 

ଆଗୋ ବିଦ୍ୟାବତି ! 
ନୁହେଁ ମୁହିଁ ବିଦ୍ୟାବତୀ 


ଆଗୋ ପ୍ରିୟତମ, 


ଚିହ୍ନି ପାରୂନାହଁ ମତେ ? 
ମୁଁ ଯେ ମାଧବିକା ! 

ଏ କି ପରିହାସ ? 

ସାଜେ ନାହିଁ ତୁମର ଏ 
ରୂଢ଼ ଶ୍ରେଷବାଣୀ । 

ଏଇ ଯେ ଢୀବନ ମୋର 
ତୁମ ଅଧୁକାରେ 

ରଖି ପାରିନାହିଁ ବୋଲି 
ସୁଦୂର ପ୍ରବାସେ 

କରୁଅଛ ରୂଢ଼ ପରିହାସ ? 
ଉଜନ୍ନୟିନୀ-ଅଧ୍ବାସେ 

ଏ ମୋର ଢୀବନ 

ଢାଳି ଦେଇଥ୍‌ଲି ବୋଲି 
ମାଧବିକା ପାଦେ 
କରୁଅଛ ରୂଢ଼ ପରିହାସ ? 
ବିରହିତ ଏ ଜୀବନେ 
ସୁଦୂର ପ୍ରବାସେ 

ଜୀବନ ମିଶାଇ ଯେହୁ 
ସାଦର ସୋହାଗେ 
ସେବିଅଛି 

ଦେଇ ସଦା ପ୍ରେମ -ବଇଭବ; 
ତାର ଲାଗି 

ଭର୍ଷା ଢାଗେ ପରାଣେ ତୂମର ! 
ସେ ଯେ ତୁମ ସ୍ବେହପାତ୍ରୀ 
ସେ ତ ତୂମ ସଖୀ, 

କାଳିଦାସ ୬୫ 


ତାରେ କେହ୍ନେ 
କରୁଅଛ ରୂକ଼ ପରିହାସ ? 
ତାର ଲାଗି ପ୍ରାଣେ ଘେନ 
ପ୍ରଣୟ ସମ୍ଭାର; 
ଘେନ ତାରେ 
ଜୀବନର ସହସଖୀ ରୂପେ । 
ଉପନଦୀ ଘେନି ସଙ୍ଗେ 
ମହାନଦୀ ପରା, 
ପ୍ରେମିକ ସିନ୍ଧୁର ଅଙ୍ଗେ 
ଢାଳଇ ଜୀବନ । 
ଆଗୋ ପ୍ରିୟା, 
ଘେନ ତାରେ ସହସଖୀ -ରୂପେ । 
ମାଧବିକା ¬ ଭ୍ରମ ଛାଡ଼ ଆଗୋ ପ୍ରିୟ, 
ଭଲକରି 
ଥରେ ଦେଖିନିଅ। 
ନୁହେଁ: ମୁହଁ ସେ ଦେବୀ ମୂରତି, 
ନୁହେଁ ବିଦ୍ୟାବତୀ । 
ଭାବ ଥରେ ଭାବ ହିୟା ତଳେ 
ସେ ତ ପରା ଚାଲିଗଲେ 
ଅନାମୟ ସରଗର ପଥେ । 
ସେ ଆଉ ଅଛନ୍ତି ଟିକି ? 
( କାଳିଦାସ ବିସ୍ଥିତ ନୟନରେ ମାଧବିକାର ମୁଖମଶ୍ଡଳକୁ ଅନାଇ 
ରହିଲେ । ବୁଝିପାରିଲେ ନିଜର ଭ୍ରମ । ) 
କାଳିଦାସ ¬ ଅୟି ମାଧବିକା ମୋର, 
ସତ୍ୟ ତୂମେ ନୂହଁ ବିଦ୍ୟାବତୀ । 
ହଁ ସେ ତ ଚାଲିଗଲେ 
ସରଗର ପଥେ, 
ଏ ମର୍ର୍ୟ ଭୁବନ ତଳେ 
ଛାଡ଼ିଦେଇ ମତେ, 
(ତାଙ୍କ ଚକ୍ଷୁରୁ ଦୁଇ ବିନ୍ଦୁ ଅଶ୍ରୁ ଉଛୁଳି ପଡ଼ିଲା -ମାଧବିକା ଅଞ୍ଚଳରେ 
ପୋଛିଦେବାକୁ ଲାଗିଲେ । ) 

DID 


ମାଧବିକା — 


କାଳିଦାସ — 


ଗଡ଼ନାୟକ ଗ୍ରନ୍ଥାବଳୀ 


ସେଇଦିନୂ ତାଙ୍କରି ସନ୍ଧାନେ 
ବୁଲୁଥ୍ଲି ଅବିରତ, 

ପଲ୍ଲୀପୁର ବନେ । 

ଅବଶେଷେ ଲଭିଲି କାହାରେ ? 
ସଉଭାଗ୍ୟ-ଭାନୁ ମୋର ବୁଡ଼ିଗଲା ଯେବେ, 
ତିମିରିତ ବାରୁଣୀ ଗଗନେ, 
ଶଶୀ ସମ ଦେଖା ଦେଲ ଆସି, 
ମୋତେ ଲାଗେ 

ବିଦ୍ୟାବତୀର ଗୋ ସତେ 
ଜନ୍ମାନ୍ତର ତୁମେ । 

ସେ ଗୌରବେ ନାହିଁ ମୋର 
ତଳେ ଅଧ୍କାର | 

କେମନ୍ତେ କହିବ ତୁମେ ! 

ଏବେ କୁହ ମୋତେ 

ଏ ବିବିକ୍ତ ବନେ ତୁମେ 

ଆସିଲ କେମନ୍ତେ ? 

ଏତେ ଦୂର ପଥ ଲଘଫି 
ଅଭାଗାର ଆଶେ 

ସୁକୁମାର ପ୍ରାଣ ତବ ଜାଳିଅଛ 
ଘୋରତର ପ୍ରାସେ । 

ତୁମରି ନିକଟେ ଆଢି ଆଗୋ ପ୍ରିୟା 
ଆତ୍ମା ମୋର 

ମାନେ ଅପମାନ ! 

ତୁମେ କିବା ନ କରିଚ, 

କିବା ଦୁଃଖ ନ ବରିଚ, 
ମୋହରି ନିମନ୍ତେ ? 

ମାତ୍ର ମୁଁ କି ନ କରିଚି 

ବିନିମୟ ସତେ ! 

ଉଜନ୍ଚୟିନୀ ପୁର ଛାଡ଼ି 

ଆସିବାର ବେଳେ 


Digitized by srujanika@gmail.com 


ମାଧବିକା — 


କାଳିଦାସ — 


କାଳିଦାସ 


କହି ଆସି ନ ପାରିଲି 

ପଦେ ହେଲେ କଥା । 

ସରା ପ୍ରାଣେ ତେତେବେଳେ 
ବିଦ୍ୟାବତୀ ଯାଇଥଲା ଛାଇ, 
ତିଳେମାତ୍ର ଅବକାଶ 

ଥୁଲା ନାହିଁ ତହିଁ । 

ଅପରାଧୀ ମୁହିଁ, 

ସେଥ୍ଲାଗି ତୁମ ପାଶେ 
ମାଗୁଅଛି କ୍ଷମା । 

ଆହେ ଦେବ ନାହିଁ ଏଥ୍‌ 
ଅପରାଧ ତବ। 

ଯାହାଙ୍କର ପୂର୍ଣ୍ଣ ଦାବି, ପୂର୍ଣ ଅଧ୍କାର 
ତୂମ ପରେ 

ଯାଇଥ୍‌ଲ ତାଙ୍କରି ସକାଶେ । 
ମୋତେ ଯାହା ଦେଇଥ୍‌ଲ 
ସେ କେବଳ ତୁମର କରୁଣା, 
ସେ ତ ସୌମ୍ୟ ପଦ୍ଧଫୁଲ 
ମୁହିଁ ସୂର୍ଯ୍ୟମୁଖୀ । 

ସେଇ ମୋର କୋଟିନିଧ୍‌ 
ଯା ଦେଇଚ ମୋତେ । 
ସାର୍ଥକ ସହି ଗୋ ମୁହଁ 
ସାର୍ଥକ ମୁଁ ଆଜି, 

ଶିଶିର ପରଶେ ମୋର ପଦ୍ଧଫୁଲ 
ଯାଇଅଛି ଜଳି, 

ତୂମେ ମୋର ସୂର୍ଯ୍ୟମୁଖୀ 
ସେବୁଅଛ ପୂଢା-ଅର୍ଘ୍ୟ ଢାଳି 
ସେ ଆଜି ମନର ମୂରି 
ଅଦେହବାସିନୀ, 

ତୂମେ ରହିଅଛ ଆଜି 

ଦେହ ମନ ଘେରି । 


୬୭ 

୬୮ ଗଡ଼ନାୟକ ଗ୍ରନ୍ଥାବଳୀ 


ଆଜି ତବ ସୁପେଇବ 
ଶୀତଳ ପରଶେ 
ସଞ୍ଚାରି ଉଠୁଚି ବକ୍ଷେ 
ଜୀବନର ଢେଉ। 
ଏଣିକି ଜୀବନ ଭରି 
ରହିବା ମିଳିତ 
ଆନନ୍ଦର ପୀରତିର 
ମଧୁମୟ ଛନ୍ଦେ । 
ପ୍ରେମେ ଛନ୍ଦାଛନ୍ଦି ଯଥା 
ତରୁ ଲତା ଏଥ୍‌, 
ପ୍ରେମେ ବନ୍ଧାବନ୍ଧି ଯଥା 
କପୋତ କପୋତୀ, 
କଟାଇବା ମଧୁମୁଗ୍ଧ 
ପ୍ରଣୟ -ଜୀବନ । 

ମାଧବିକା ¬ ଏଇ ଘନ ବନ ତଳେ 
ବିରଚିବା ଆମର ପ୍ରାସାଦ; 
ମଥା ପରେ ମର୍ମରଇ ଏଥ୍‌ ଚନ୍ଦ୍ରାତପ 
କମ୍ପିଉଠେ ପାଦପ ଲତିକା । 
ପାଶେ ଏଇ ତରଇିଣୀ 
ବହିଯାଏ 
ତରୁଛାୟେ ଢାଙ୍କି ତନୁ ଦେହ। 
ତୃଣର ଶୟନ ଘେରି 
ଚିତ୍ରବର୍ଣ୍ଣ କୁସୁମ ନିକର 
ଶବଳିତ କରୁଅଛି 
ଶ୍ୟାମ ଭୂମିତଜ । 
ସମୀରଣ ବହୁଅଛି 
ବିଞ୍ଦେଇ, 
ସିଞ୍ଦେଇ ମଧୁ ସଉରଭ ! 
ବୈତାଳିକ ପକ୍ଷୀ 
ଦେଉଅଛି ଗାଇ 
ମେଲି ଦେଇ ସୁଧାଝର ସ୍ବର । 

କାଳିଦାସ ୬୯ 


ଆହେ କବି ଏଇ ବନ 
ପ୍ରିୟ ରୂମି ତବ । 
ରଚଟିବା ଏହାରି କୋଜେ 
ଅନୁପମ କୁଟୀର ଆମର 
ଗାଇବ କବିତା ତୂମେ 
କଣ୍ଠ-ବୀଣା ତୋଳି, 
ମୁହିଁ ମୋର ନଗ୍ନ କଣ୍ଡେ 
ଉଠାଇବି ତାନ 
ରୂପ ରସ ଗନ୍ଧ ସ୍ପର୍ଶ ଛନ୍ଦେ 
ପାହିଯିବ ଜୀବନ ଆମର । 
କି ହେବ ଆମର ଆଉ 
ଯାଇ ସେଇ ଜନତା -ଗହଳେ । 
କି ହେବ ଆମର ଧନ 
ମଣିମୁକ୍ତା-ଂରାଜି ? 
କାଳିଦାସ — ମୁଁ ତ ଚାହୁନାହିଁ ଧନ 
ରତନର ସ୍ତୁପ, 
ମାନ୍ର ସେଇ ଜନତାର କୋଳେ 
ଅଛି ଆମ ପ୍ରାଣର ବନ୍ଧନ, 
ଯାହାଙ୍କର ଦା୍ମ ଘେନି 
ଏ ଜୀବନ 
ଲଭିଅଛି ପୃଷ୍ଟି 
ତାଙ୍କ ଆଗେ ମୋହର ଜି 
ପ୍ରତିଦାନ ନାହିଁ ? 
କାନ୍ଦିଉଠେ କର୍ଣ୍ଣେ ମୋର ବିଦ୍ୟାବତୀ କଥା 
ଶେଷ ଇଗ୍ଟନେ ବାଜିଥୁଲା ଯାହା, 
ଡାକେ ପୁଣି ଅବନ୍ତୀପତିର 
ପ୍ରେମମୟ ପ୍ରାଣ । 
( ସେଇ ସମୟରେ ଜଣେ କିରାତ ସେଠାରେ ପହଞ୍ଚଗଲା । ତାର 
ଲଲାଟ ସୂର୍ଯ୍ୟତାପରେ ସ୍ଵିନନ ଓ ମଳିନ । ସ୍କନ୍ଧରେ ଶିଥ୍ଳ ଧନୁ 
ପୃଷ୍ଠରେ ତୂଣୀର । ) 

୭୦ ଗଡ଼ନାୟକ ଗ୍ରନ୍ଥାବଳୀ 


କିରାତ - ମାଧବିକା, 
ଏଇ କି ତୋ ପ୍ରିୟତମ ? 
ଯାହାର ସନ୍ଧାନେ 
ବୁଲୁଥ୍ଲୁ ବାଇଆଣୀ ପରି । 
ମାଧବିକା - ହଁ, ବାବା 
ଏଇଠାରେ ତାଙ୍କ ଭେଟ 
ପାଇଲି ଏକ୍ଷଣି । 
କାଳିଦାସ ¬ ଏ କିଏ ସେ ? 
ତୁମର ଏ ପରିଚିତ ଜନ ? 
ମାଧବିକା - ଏହାଙ୍କର ପଲ୍ଲୀବାସ 
ଏଇ ବନଧାରେ, 
କାଲି ମୁହଁ ରହିଥ୍ଲି ତହିଁ । 
ପାଇଥ୍‌୍ଲି ଏହାଙ୍କର 
ସେନେହ ବାସନଲ୍ୟ । 
କିରାତ ¬ କି କଥା ଲାଗିଚି କହ ଆଲୋ ମାଧବିକା 
ଦି' ପ୍ରହର ହୋଇଲାଣି ଦିନ, 
ଚାଲ ଏବେ କୁଟୀରେ ମୋହର 
କର ମତେ କର ଭାଗ୍ୟବାନ । 

( ପ୍ରଶସ୍ତ ରାଜକକ୍ଷଏ ମହାର୍ଘ ଆସନରେ ମହାରାଜ ବିକ୍ରମାଦିତ୍ୟ । 
ଉତୟପାର୍ଶ୍ବରେ ବସିଛନ୍ତି ଅମରସିଂହ, ବରାହ ମିହିର, ବରରୂଚି, 
ଘଟକର୍ପର, ଧନୁନ୍ତରି, କ୍ଷପଣକ, ଶଂକୁ ଓ ବେତାଳ ଭଟ୍ଟ । 
ମହାରାଜ ବିଷଣ୍ଡ ସମସ୍ତଙ୍କ ମୁଖରେ ସେଇ ଭାବର ଅନୁବାଦ । ) 


ବିକ୍ରମାଦିତ୍ୟ — 


ବିକ୍ରମାଦିତ୍ୟ — 


ବରରୁଚି — 


ରାଜକର୍ମେ ତିଳେ ମାତ୍ର 
ଲାଗୁନାହିଁ ମନ, 
କାଳିଦାସଙ୍କର ଆଜି 

ବିଚ୍ଛେଦ ବେଦନା 

ପ୍ରାଣେ ମୋର ଦେଇ ଅଛି 
ଗଭୀର ଆଘାତ । 

ସେ ଥୂଲେ ଏ ଢୀବନର 
ପ୍ରିୟସଖା ମୋର । 

ତାଙ୍କରି ପ୍ରୀତିର ସ୍ପର୍ଶ ସ୍ଵେହର ଇଙ୍ଗିତ 
ଢୀବନର ତାଳେ ତାଳେ 
ହୃଦୟର ସ୍ତରେ ସ୍ତରେ 
ରହିଅଛି ସଦା । 

ତାଙ୍କରି ବିଚ୍ଛେଦ ବ୍ୟଥା 

ପ୍ରାଣ ମୋର କରଇ କାତର, 
କରେ ମୋର ମନ ଧୈର୍ଯ୍ୟହୀନ । 
ଧୈର୍ଯ୍ୟହୀନ ନୁହଁ ଦେବ, 
ଘେନ ହେ ସାନ୍ଧନା; 

ପାଇବ ଅଳପ ଦିନେ 
କବିଙ୍କର ଭେଟ । 

ଏ ତ ଖାଲି ପ୍ରବୋଧନା 
ଆଶ୍ଵାସର ଭାଷା । 

ଖାଲି ଆଶ୍ଵାସନା ନୁହେଁ 
ଆହେ ମହାରାଜ ! 

କବିଙ୍କର ଲାଗି ଯଥା 

ପ୍ରାଣ ତବ ହୋଇଚି ବିଭୋର, 


୭୧ 

୭୨ ଗଡ଼ନାୟକ ଗ୍ରନ୍ରାବଳୀ 


କବିପ୍ରାଣ ତବ ଆଶେ 
ସେଇପରି ଉଠୁୂଥ୍ବ ଭରି । 
ସେନେହ ପୀରତି କେବେ 
ଯାଏ ନା ବିଫଳେ; 
ଅଛି ତାର ପ୍ରତିଦାନ 
ଅଛି ଧରାତନଳେ । 
ତବ ସତି ବକ୍ଷେ ଧରି 
କବିବର ବାହୂଡ଼ିବେ ଏଥ୍‌ । 
ବିକ୍ରମାଦିତ୍ୟ — ବାହୁଡ଼ିବେ ! 
ପ୍ରିୟାଲାଗି ପାଗଳ ଯେ ! 
( ଚିତ୍ରଲେଖା ଉନ୍ମାଦିନୀବତ୍‌ ସେଠାରେ ପହଞ୍ଗଲା— ତାର କେଶପାଶ 
ଆଲୁଳାୟିତଓ ଦେହର ବସନ ମଳିନ ମୁଖରେ ପାଣ୍ଡର ଛାୟା 
ମାତ୍ର । ଦୃଷ୍ଟିର ଉଗ୍ର ଦୀପ୍ତି ଜିଜ୍ଞାସୁ ହ୍ଦୟର ପରିଚୟ ଦେଉଅଛି । ) 
ଚିତ୍ରଲେଖା ¬ ମହାରାଜ, 
ପ୍ରଭୁ କି ମୋହର 
ତବ ରାଜସଭାତଳେ ଆସିଚନ୍ତି ଫେରି ? 
ବିକ୍ରମାଦିତ୍ୟ — କିଏ ତୂମେ ? 
କିଏ ତୁମ ପ୍ରଭୁ ? 
ଟିତ୍ରଲେଖା — ପ୍ରଭୁ ମୋର କାଳିଦାସ ତବ ସଭା-କବି 
ତାଙ୍କର ସେବିକା ମୁହିଁ 
ନାମ ଚିତ୍ରଲେଖା । 
ପ୍ରଭୁଙ୍କ ସନ୍ଧାନେ ମୁହିଁ 
ବୁଲୁଅଛି ଦେଶ ଦେଶାନ୍ତରେ । 
ଭାବିଥୁଲି, ଏଇ ତବ 
ଉଜ୍ନୟିନୀଧାମେ 
ଫେରି ଆସିଥ୍ବେ ବୋଲି । 
ବିକ୍ରମାଦିତ୍ୟ ¬ ଫେରି ଆସି ନାହାନ୍ତି ସେ ଏଥେ 
ସେଦିନ ସେ ଯାଇଥୂଲେ 
ତାଙ୍କରି ଭବନେ, 
ବିରହିଣୀ ପ୍ରିୟାଙ୍କର ପାଶେ, 

ଚିତ୍ରଲେଖା — 


କାଳିଦାସ ୭୩ 


ତାଙ୍କ ସାଥେ ଯାଇଥ୍‌ଲେ 

ଯେତେ ଅନୁଚର 

ଫେରି ଆସିଲେଣି ସର୍ବେ 

ଶୋକ ବାର୍ରା ଘେନି 

ଗୃହିଣୀ ତାଙ୍କର... 

ଗୃହିଣୀ ତାଙ୍କର 

ଦେବୀ ମୋର 

ଚାଲିଗଲେ ଇହଲୋକ ପାରେ । 
କେଉଁ ଅନାମୟ ପୂର ଆଲୋକଧାମକୁ 
ଚିରଦିନ 

ଶୋକଙ-ସ୍ରୋତେ ଭସାଇ ଆମକୁ । 
ଦେବୀ ମୋର ବିଦ୍ୟାବତୀ, 
ଅଭାଗିନୀ ମୁହିଁ । 

ଗୋଟିଏ ତରୁର ଡାଳ ମହାନନ୍ଦେ 
ମଶ୍ରିଥ୍‌ଲୁ ଦୁହେଁ । 

କୁସୁମଟି ପରି ସିଏ 

ଫୁଟିଥ୍‌ଲେ ସଦା 

ରୂପ ସଉରଭ ମଧୁ 

ଘେନି ତନୁ ପ୍ରାଣେ, 

ପର୍ଣ୍ଣେ ଘେନି ଶିଶିର-ଲୋତକ, 
ମୁହିଁ ଥୂଲି ତାଙ୍କ ପାଶେ 

ପତ୍ରଟି ସମାନ; 

ଛାୟା ଦେଇ ସେନେହର ମାୟା ଦେଇ 
ସେବିଥ୍ଲି ତାରେ । 

ମଧୂପ ତାଙ୍କର, ଦେବ; ତବ କବିବର 
ଥଲେ ତବ ରାଜସଭା ତଳେ 
ଏତେ ଦୂରେ 

ଉପେକ୍ଷିତା କରି ମୋ ଦେବୀରେ । 
ମାତ୍ର ରାଜା 

ଅଭିମାନ ତୁଟିଗଲା 

ଶେଷେ ହେଲା ପ୍ରଣୟର ଜୟ । 

୭୪ ଗଡ଼ନାୟକ ଗ୍ରନ୍ଞାବଳୀ 


ପ୍ରଭୁ ମୋର ଫେରିଗଲେ 

ମୋ ଦେବୀର ପାଶେ । 

ଅସ୍ତରାଗ-ସୁରଞ୍ଜତ 

ଢୀବନ-ସୀମାନ୍ତେ । 

ସୁନାର ସୂୁଯୋଗେ ଦେବୀ 

ମୂଦିଲେ ନୟନ । 

ବୃନ୍ତ ତେଜି ଭୂମିତଳେ ଲୋଟିଗଲେ 

ସବୁ ହେଲା ଶେଷ । 

ପ୍ରଭୁ ମୋର ଅବଶେଷେ 

ଛାଡ଼ିଲେ ଭବନ 

ଧରିଲେ ଅସୀମ ପଥ 

ଉତ୍ତାନ୍ତ ଢୀବନ । 

ଶୂନ୍ୟ ଘରେ କିସ ଘେନି 

ରହନ୍ତି ମୁଁ ଆଉ ? 

ବାହାର ହୋଇଛି ମୁହିଁ 

ଅଭାଗିନୀ 

ତାଙ୍କ ସନ୍ଧାନେ । 
ବିକ୍ରମାଦିତ୍ୟ ¬ ତୁମର ସେ ପ୍ରଭୁ 

ମୋର ପ୍ରିୟ ସଖା 

ତାଙ୍କରି ବିଚ୍ନେଦେ ମୁହିଁ 

ହୋଇଅଛି 

ବିଷାଦିତ ଅତି । 

ତାଙ୍କର ସନ୍ଧାନ ଲାଗି 

ଦେଶ ଦେଶାନ୍ତରେ 

ପଠାଇଛି ଦୂତ ମୁହିଁ 

ମାତ୍ର 

ମିଳି ନାହିଁ କିଛି ହିଁ ସମ୍ବାଦ । 

ଅଚିରେ ମିଳିବ ବୋଲି 

ହେଉଛି ଭରସା । 

ତୂମେ ତେବେ ରୁହ ରାଜଗୃହେ, 

କାଳିଦାସ ୭୫ 


ବର ନାହିଁ ଶ୍ରାନ୍ତ ଦେହେ 

ସନ୍ଧାନର କ୍ଲେଶ । 

ରୁହ କିଛି ଦିନ, 

ଲଭିବ ଅଚିରେ ଏଥୁ 

ପ୍ରଭୁଙ୍କର ଭେଟ । 
ଟିତ୍ରଲେଖା — ସାକ୍ଷାତ ପାଇବି ବୋଲି 

ନିଶ୍ଚିନ୍ତେ କେସନେ, 

ରହିବି ହେ ମହାରାଜ 

ତବ ରାଜଗୃହେ । 

କ୍ଷମା କର, କ୍ଷମା କର ମୋତେ । 

ଅନିଶ୍ଚିତ ଆଶା ଧରି 

ଏଥ୍‌ ମୁଁ ତ ନ ପାରିବି ରହି । 

ଯାଏ ମୁହିଁ ଚାଲିଯାଏ 

ଏବେ ମୋର ପଥେ 

ଦୁଃଖ ଯାତନାର ପଥେ 

ଯାଉଅଛି ମୁଁ ଯେ 

ସେଇ ମୋର ସୁଖଶିରୀ 

ସେଇ ମୋର ତୃପ୍ତି । 

ଖୋଜୁ ଖୋଜୂ 

କରେ ଯଦି ମରଣ ବରଣ, 

ସେଇ ମୋର ଜୀବନର ସିଦ୍ଧି । 

ମାତ୍ର ମହାରାଜ ଏଥ୍‌ 

ନ ପାରିବି ରହି । 


(ରାଜା ଓ ରାଜସଭା ଉଦ୍ଦେଶ୍ୟରେ ପ୍ରଣତିବିଧାନ କରି ଟିତ୍ରଲେଖା 
ଫେରିଲା ପୁଣି ନିଜ ପଥରେ । ରାଜା ଓ ପଶ୍ତିତବର୍ଗ ସ୍ତମ୍ଭିତ ହୋଇ < 
ରହିଗଲେ କିଛି କ୍ଷଣ ପାଇଁ । ) 
ବିକ୍ରମାଦିତ୍ୟ - ହତଭାଗ୍ୟ କାଳିଦାସ ! 
ତୁମର ଢୀବନ 
ନ ଚାହିଁବ କେଉଁ ଭାଗ୍ୟବାନ୍‌ ? 

୭୬ ଗଡ଼ନାୟକ ଗ୍ରନ୍ଧଧାବଳୀ 


ଅମରସିଂହ — ସତ୍ୟ ଆହେ ମହାରାଜ ! 
ସ୍ଵପ୍ନ ପରି ଲାଗୁଅଛି ସବୁ, 
ତାଙ୍କରି କବିତା ପରି 
କାଳିଦାସ 
ରସମୟ ସଦା ! 
ବିଶ୍ଵର ଜୀବନ ଚାହେ 
ସେପରି ବୈଚିତ୍ର୍ୟ, 
ପ୍ରେମପଥେ 
ଜୀବନ ବିକାଶ । 
ବିକ୍ରମାଦିତ୍ୟ — ପ୍ରେମମୟ ଜୀବନ ତାଙ୍କର 
ପ୍ରେମ ଲାଗି ଆଜି ସେ ତ 
ଉନ୍ମାଦ ଅଧୀର, 
ବୁଲୁଚନ୍ତି ପଥେ ପଥେ ଆଜି । 
ସମୟର ରଥଚକ୍ର ତଳେ 
ଧୂଳି ହୋଇ ଯାଇଅଛି 
ମୋହର ବାସନା । 
ବରାହମିହିର- ତଥାପି ସମୟ ଅଛି 
ବ୍ରହ୍ମସଭା ଅଛି କିଛି ଦିନ । 
ମନର ବାସନା ତବ 
ହୋଇନାହିଁ 
କାହିଁ ତ ବିଫଳ । 
ଏହାରି ଭିତରେ 
କବିଙ୍କର ମିଳିପାରେ ବାର୍ରା 
ତୁମରି କଳ୍ପନା ବଳେ 
ହୋଇପାରେ କବିସମ୍ମିଳନୀ । 


(ହଠାତ୍‌ କକ୍ଷର ଦ୍ଵାରଦେଶରେ ଉପସ୍ଥିତ ହୋଇଗଲେ-କାଳିଦାସ, 
ଚିତ୍ରଲେଖା, ମାଧବିକା, କିରାତ ଓ ପୂଷ୍ଠକେତୁ । ସମସ୍ତଙ୍କ ମୁଖରେ ହାସ୍ୟର 
ଉଜ୍ଵଳ ଛଟା ଦେଖାଗଲା ! ଆନନ୍ଦରେ କଳରୋଳ କରି ସମସ୍ତେ ଚାଲିଲେ 
ଦ୍ବାର ଅଭିମୁଖରେ, ଠିକ୍‌ ପୂର୍ଣେନ୍ଦୁ ଉଦୟରେ ସମୁଦ୍ର ବୁଆର ଭଳି । କାଳିଦାସ 
ଓ ସାଥ୍ମାନେ ରାଜା ଓ ରାଜସଭାକୁ ପ୍ରଣତି ବିଧାନ କଲେ । ) 

କାଳିଦାସ ୭୭ 


କାଳିଦାସ ¬ ମହାରାଜ 
ବିକ୍ରମାଦିତ୍ୟ — କବିବନ୍ଧୁ 


(କହୁଁ କହୁଁ କବିବନ୍ଧୁଙ୍କୁ ଆଲିଙ୍ଗନ କରି ପକାଇଲେ । ଚକ୍ଷୁ ଓ ମୁଖରେ ହର୍ଷ 
ଓ ହାସ୍ୟର ଢେଉ । ) 


ଦେଖାଦେଲେ ଏତେ ଦିନେ ଆସି 

ଏତେ ଦିନେ ଆମେମାନେ 

ପଡ଼ିଲୁଁ କି ମନେ ? 

ତୁମରି ସନ୍ଧାନେ ମୁହିଁ 

ଦିଶି ଦିଶି ପେଷିଥୂଲି ଦୂତ 

ମାତ୍ର ଏତେ ଦିନ ପରେ 

ପାଇଲୁ ସାକ୍ଷାତ ! 

ଏତେଦିନ ପରେ ମୁହିଁ 

ପାଇଲି ସାନ୍ଧନା 

ପାଇଲେ ତୁମରି ଏଇ 

ସୁଧୀ ବନ୍ଧୁଗଣ । 

ମାତ୍ର ବନ୍ଧୁ 

ମାଧବିକା ତୂମ ଭେଟ ପାଇଲେ କେସନେ ? 
କାଳିଦାସ ¬ ଯେଦିନ ପ୍ରିୟାର ଲାଗି ଉନ୍ମାଦ ପରାୟେ, 

ବୂଲିଲି ମୁଁ କେତେ ପଥ ଧରି; 

ଶେଷେ ଯାଇ ମିଳିଗଲି 

ଘୋର ଏକ ବନେ, 

ଜନହୀନ ଝରଣାର କୂଳେ 

ପ୍ରେୟସୀରେ ଖୋଜିଲି ଆତ୍ୁରେ । 

ପଡ଼ିଗଲି କେଜାଣି କେମନ୍ତେ 

ଅଚେତନ ହୋଇ ! 

ମୂର୍ଛା ଭଙ୍ଗେ ଦେଖିଲି ନିଜରେ 

ଆସନ ଲଭିଚି ମୁହିଁ 

ମାଧବିକା କୋଳେ । 

ସେଦିନ ଜାଣିଲି ଖାଲି 

ପ୍ରେମପାତ୍ରୀ ନୁହେଁ ମାଧବିକା 

୭୨୮ ଗଡ଼ନାୟକ ଗ୍ରନ୍ଧାବଳୀ 


ପ୍ରାଣଦାତ୍ରୀ, 
ପ୍ରିୟତମା ମୋର । 
ବିକ୍ରମାଦିତ୍ୟ — ( ମାଧବିକା ପ୍ରତି) ମାଧବିକା ଦେବୀ ତୂମେ 
ନୁହଁ ଦେବଦାସୀ । 
ମାଧବିକା ¬ ଯୋଗ୍ୟ ମୁହିଁ ନୁହେଁ ରାଜା 
ପ୍ରଶଂସାର ତବ । 
ନାହିଁ ମୋର ଏ ଜୀବନେ 
କିଛି ହଁ ଗୌରବ, 
ଯାହା କିଛି 
ତା କେବଳ ମହତ ପରଶ । 
ବିକ୍ରମାଦିତ୍ୟ — ( କାଳିଦାସ ପ୍ରତି) ଦିଅ ତେବେ ଦିଅ କବି 
ପୁଣ୍ୟମୟ ଆଶ୍ଵେଷ ତୁମର, 
ଧନ୍ୟ ହେଉ ଆଜି ଏଇ 
ଜୀବନ ମୋହର । 


( ରାଜା କାଳିଦାସଙ୍କ ବାହୁପାଶରେ ବାନ୍ଧି ପକାଇଲେ ବଡ଼ ନିବିଡ଼ଭାବରେ । 
ଆଉ ସମସ୍ତେ ଚାହିଁ ରହିଲେ ମୂଗ୍ଧ ଦୃଷ୍ଟିରେ ଆନନ୍ଦ...ଶୁଭ | ) 

[in 


ବପ୍ନବୀ ରାଧାନାଥ 

ଇତ... 


ରାଧାନାଥ ଓଡ଼ିଶାର ବନଗିରି, ନଦୀହୁଦ ଓ ମାଟିକୁ ତାଙ୍କର କାବ୍ୟ-ଲୋକରେ 
ସୁଗଭୀର ସ୍ଵେହ ଓ ଶ୍ରଦ୍ଧା ଦେଖାଇଛନ୍ତି; ମାତ୍ର ଓଡ଼ିଶାର ମଣିଷକୁ ବଡ଼ କୁସିତ ଓ 
କଳଙ୍କିତ କରି ଆଙ୍କି ଦେଶର ଜାତୀୟତା ଉପରେ ଗୁରୁତର ଆଘାତ କରିଅଛନ୍ତି- 
ଦେଶରେ ସାଧାରଣଙ୍କର ଏହି ଅଭିଯୋଗ ପ୍ରାୟ ରହିଅଛି ଏ ଦୀନ ଲେଖକର ଥୁଲା 
ମଧ୍ଯ । 

୧୯୩୮ର ଓଡ଼ିଶାର ଗଡ଼ଜାତ ଆନ୍ଦୋଳନବେଳେ ରାଧାନାଥଙ୍କ ପ୍ରତି ମୋର 
ମନର ସେହି ବିକ୍ଷୋଭ ଗଭୀର ଶ୍ରଦ୍ଧାରେ ପରିଣତ ହେଲା । ସେତେବେଳେ ସେହି 
ଜାଗରଣର ନିଦାରୂଣ ସତ୍ୟ କାବ୍ୟକବିତା, ଉପନ୍ୟାସ ଓ ସମ୍ବାଦପତ୍ରରେ ପ୍ରକାଶିତ 
ହେବାକୁ ଲାଗିଲା । ଦେଶର ସତ୍ଯାଗ୍ରହୀ ନେତାମାନଙ୍କ ନିର୍ଭୀକ ବାଣୀ ପ୍ରତ୍ଯେକ 
ପ୍ରାଣରେ ଚୈତନ୍ୟ ଓ ନବ ଉନ୍ମାଦନା ଆଣିଥ୍‌ଲା । ତାର ବହୁ ଦିନ ପୂର୍ବରୁ ରାଧାନାଥଙ୍କ 
କାବ୍ୟକବିତାରେ ସେହି ନଗ୍ଧ ସତ୍ୟ ଓ ବିପ୍ଲବର ଇଙ୍ଗିତ ଆତ୍ମପ୍ରକାଶ କରିଥୁଲା । 
ସେଥ୍ପାଇଁ ରାଧାନାଥ ଦେଶର ସାହିତ୍ୟପଥରେ ବିପ୍ନବୀରୂପେ ଆମ୍ଭମାନଙ୍କର ନମସ୍ୟ । 

କବି ରାଧାନାଥଙ୍କ ଯୋଗ୍ୟପୂତ୍ର ଶ୍ରୀ ଶଶିଭୂଷଣ ରାୟଙ୍କ ପାଖରୁ ମୋର ଏହି 


C4 


କ୍ଷୁଦ୍ର ପୃସ୍ତିକା ନିମନ୍ତେ କୌଣସି ସମ୍ବାଦ ସଂଗ୍ରହ କଲାବେଳେ ମୁଁ ତାଙ୍କୁ ଏହାର 
ପାଣୁଲିପି ଶୁଣାଇଥ୍ଲି । ସେ ଅତ୍ୟନ୍ତ ପ୍ରୀତ ହୋଇ ‘ରାଧାନାଥ ଜୀବନୀ”ରେ ଦେବାପାଇଁ 
ମୋତେ ଅନୁରୋଧ କରିଥଲେ । ମାତ୍ର କେତେକ ଅସୁବିଧାବଶତଃ ମୁଁ ସେତେବେଳେ 
ଯୋଗାଇ ନ ପାରି ଦ୍ରଃଖିତ ! 
ବର୍ଭମାନ ଦେଶର ପାଠକପାଠିକାମାନେ ଏହାକୁ ଭୂଲ୍‌ ନ ବୃଝିଲେ ଆନନ୍ଦିତ 
ହେବି । 
ରାଧାମୋହନ ଗଡ଼ନାୟକ 
ଅନଗୁଳ 
୫ା୫ା୧୯୪୪ 

୮୧ 


ବିପ୍ଳବୀ ରାଧାନାଥ, 
ଘେନ ଏ ମୁଗ୍ଧ ରାଧାମୋହନର ଶ୍ରଦ୍ଧାର ପ୍ରଣିପାତ ! 

୮୩ 


ଜାଣିଅଛି କବି, ଶୁଣିଅଛି କବି, ଦେହଟି ତୂମର କ୍ଷୀଣ, 
ନୟନ ଦିଓଟି ମମତା-ମେଦୂର ଉଜ୍ଵଳ ଅମଳିନ । 
ଉଦାର ମଧୁର ବେଭାର ତୁମର କୋମଳ ତୁମର କଥା, 
କଥାରେ କଥାରେ ପୂରି ରହିଥ୍ଲା ନିର୍ମଳ ସରଳତା । 
ଅନ୍ୟ କାହାର ଦୂଃଖ-ଯାତନା ପାରୁଥ୍ଲ ନାହିଁ ସହି, 
ଶକତିର ମତେ ଘୁଞ୍ଚାଉଥ୍ଲ ଅନ୍ତରେ ଦୟା ବହି । 
ବିନୟର ଥଅୂଲ ଅବତାର ତୁମେ, ଥ୍ଲ ଅତିଶୟ ଧୀର, 
ମାତ୍ର ଦେଖୁଟି, ମରମେ ମରମେ ଥଲ ସଂଗ୍ରାମୀ ବୀର । 
ଶାନ୍ତ ତୁମର ମୂର୍ରି ଭିତରେ. କାନ୍ତ କବିତା ତଳେ, 
ଜଢଳୁଥ୍ଲା ଖର ବିପ୍ଳବ-ଶିଖା, ଜକୁଅଛି ଖରତରେ, 
ସୂର୍ଯ୍ୟଂକାନ୍ତୱବୁକେ, 
ଗୁପତେ ଯେସନେ ଅଗ୍ନିଝଲକ ରହିଥାଏ ଉନ୍ମଖେ । 


ଦିଶି ଦିଶି ଧରି ଏ ଯେ ପ୍ରକୃତି ଘେରି ରହିଅଛି କବି, 
ତାହାରି ଉରସେ ଦେଖିଚ ହରଷେ ସୌମ୍ୟ ସୁଷମା ଛବି । 
ଦେଖିଚ ନଗନ ଉଦାର ଗଗନ ସୁନାର ସନ୍ଧ୍ୟା ଉଷା, 
ଦେଖିଛ ଛଇଳ ଯୌବନ-ଧରା ଧରବ ମଞ୍ଜଭୂଷା । 
ସେବିଚ ସୂନୀଳ ଶୈଳ, ବନାନୀ, ନଦନଦୀ, ହୃଦ, ଝର, 
ସେବିଚ ବିପୁଳ ମହା ସିନ୍ଧୁର ବନ୍ଧୁର ବୁକୁତଳ । 
ଭୁଞ୍ଜିଚ ପୂଣି ମନୟ ଝଞ୍ଜା ଜୋଛନା ଅନ୍ଧକାର, 
ବିହଗ-ଛନ୍ଦ କୁସୁମ-ଗନ୍ଧ ରତୁର ଇନ୍ଦ୍ରଚଜାଲ । 
ପ୍ରକୃତିର ଏ ସୁକୁମାର କୋଳେ ଶାନ୍ତି ପାଇଚ ତୁମେ, 
ମାତ୍ର ପ୍ରୀତିର କୂଟୀର ବିରଚି ରହି ନାହଁ ସେଇ ଭୂମେ। 
ଫେରି ଆସିଅଛ ବଳେ, 
ଶ୍ରାନ୍ତିର ଢେଉ ବରିନେଇଅଛ ଜନତାର କୋଳାହଳେ । 
ଜନତାର “କୋଳେ ଘୂରି ଘୂରି ତେବେ ଦେଖିଅଛ ତୂମେ କିସ ? 
ମାନବର ବୁକେ ଲକ୍ଷ୍ୟ କରିଚ ଅମୃତ ଆଉ ବିଷ । 

୮୪ 


ଗଡ଼ନାୟକ ଗ୍ରନ୍ଧାବଳୀ 


ଅମୃତ ଘେନି ମାନବ ଗଢ଼ଇ ସରଗର ଗଉରବ, 

ବିଷ ଘେନି ପୁଣି ସୃଷ୍ଟି କରଇ ନରକର ରଉରବ । 

କାମ୍ୟ ତୂମର ଦୁଇଟି ଯାକର ସାମ୍ୟ ଖୋଜିଚ ଯେବେ; 

ମାନବର ପ୍ରାଣେ ତୀବ୍ର ଗରଳ ଦେଖି ପାରିଅଛ ତେବେ । 

ଅନ୍ଧ ପରାୟେ ତେଣୁ ତୁମେ କବି କରିନାହଁ ତାର ସ୍ତବ, 

ଅନ୍ଧ ପରାୟେ ତୋଳିନାହଁ ତେଣୁ ଜୟ ଜୟ କଳରବ। 

ଭଲକରି ଦେଖି ଯେତେ ତାର ଭୁଲ୍‌ ଭ୍ରାନ୍ତି ଦୁର୍ବଳତା, 

ମରମେ ମରମେ ଲଭିଅଛ ତୁମେ ତୀବ୍ର ବେଦନା ବ୍ୟଥା । 
ତାର ମଙ୍ଗଳ ଲାଗି, 

ପଦେ ପଦେ ତବ ତୀକ୍ଷ୍ଣ ଲେଖନୀ ଦେଇଅଛ ତୁମେ ଦାଗି । 


ବାଦଲ ଯେସନ ଗୌରବ ଖୋଜେ ଗୌରୀ ବିଜୁଳି ସାଥ୍‌, 
ଗୌରୀ ବିଜୂଳି ସରାଗେ ଖୋଜଇ କୃଷ୍ଣ ବାଦଲ ଛାତି, 
ମୁଗ୍ଧ ପୂରୁଷ ଖୋଜଇ ତେସନ ନାରୀର ପୀରତି -ଧନ 
ରମଣୀ ଚାହଇ ସଂସାର ପଥେ ପୁରୁଷର ବନ୍ଧନ । 
ନାରୀର ବିରହେ ପୂରୁଷର ମତି ବିହୁଜଳ ଅଭିଭୂତ 
ପୀରତି ଆବେଶେ ପ୍ରେମିକାର ପାଶେ ପଠାଇଚି ‘ମେଘଦୂତ । 
ବିରହର ପ୍ରାସେ ମୂହ୍ରିତା ହୋଇ ପଡ଼ିଯାଇଅଛି ନାରୀ 
ପ୍ରେମିକର ପାଶେ ‘ହଂସଦୂତ”ରେ ପଠାଇଚି ତାର ଆଳୀ 
ଜଗତର କୋଳେ ପୀରତିର ଭୋଳେ ସେଇ ନାରୀ ସେଇ ନର 
ମିଳନର ମଧୂ କୁଞ୍ଜ ବିତାନେ ବାନ୍ଧେ ସୁଖର ଘର । 

ମଞ୍ଜ୍‌ ମିଳନ ବିନା, 
ଜୀବନର ଶିରୀ ମୁଞ୍ଜରେ ନାହିଁ, ଗୁଞ୍ଜରେ ତୁମ ବୀଣୀ । 


ତରୁଣ ତରୁଣୀ ପାଏନି ତ ଏଥୁ ପୀରତିର ଅଧ୍କାର, 
ଦୁଇର ମଧ୍ଧେ ନିବିଡ଼ ବନ୍ଧେ ବାଧା ଦିଏ ପରିବାର । ` 
ସହିପାରିନି ତ କେଦାର ତୁମର, ଗୌରୀ ପାରିନି ରହି, 
ଦୁଇଟି ପରାଣ ଗୋଟିଏ କଣ୍ଡେ ମୁକ୍ତି ଉଠିଚି କହି । 

ବିପ୍ଲବୀ ରାଧାନାଥ ୮୫ 


“ଏଇ ଆମ ଘର ଏଇ ସଂସାର କରି ତେବେ ପରିହାର 

ଚାଲିଯିବା ଚାଲ ଦୂର ଆଢୁଆଳେ ଚାଲିଯିବା ଦେଶପାର ।” 

ତାରା-ଗୁମିତ ସନ୍ଧ୍ୟାର ତଳେ କୂଟ ବନର ଧାରେ 

କେଦାର ଯାଇଟି, ଗୌରୀ ଯାଇଚି, ନିଭୃତ ଅଭିସାରେ । 

ଧରଣୀର ସେଇ ଚିହ୍ନିତା ନିଶା ପାହି ଯାଇଅଛି ଯେବେ 

ଅନ୍ଧ ସମାଜ ଗିଆନ ପାଇଟି, ଧ୍‌ଆନ କରିଚି ତେବେ; 
କରିଅଛି କଳରବ, 

ମୁକ୍ତ ଦୁଇଟି ଆତ୍ମା ହରାଇ ପୂଜିଚି ଦୁଇଟି ଶବ । 


ରାଜ -ପରିବାର ଭିତରେ ଆହୁରି, ଆହୁରି ନିର୍ଯାତନା, 
ଅନ୍ତଃପୂରିକା ତରୁଣୀର ଭାଲେ ସୂର୍ଯ୍ୟ-ଆଲୋକ ମନା । 
ରାଜାର ହୃଦୟ ବୁଝିପାରିନାହିଁ ଜେମାର ସହଜ ଆଶା 
ସୁଖର ହେଲେହେଁ ଶୁଣିନାହିଁ ତିଳେ ଢେମାର ମରମ ଭାଷା । 
ପିତୃ ବିରୋଧେ ନନ୍ଦିକା ତେଣୁ ହୋଇଚି ଅଭିସାରିକା 
ନିଶୀଥେ ବାହାର ହୋଇଚି ସତେକି ସାଗରେ ବଡ଼ବା-ଶିଖା । 
ପ୍ରିୟ ପାଶେ ଯାଇ ଛିଡ଼ା ହୋଇଅଛି ପରିହରି ଲାଜ ଭୀତି 
““ଭଳୁଳ-ଜେମା ନନ୍ଦିକା ମୁହିଁ ମାଗୁଛି ତମର ପ୍ରୀତି ।” 
ଚୋର ସେନାପତି ଗରଜି ଉଠିଚି, “ଏ କି ଅବିଚାର ତୋର ? 
କୁଳପାଂଶୁଳା ରାଜକୂଳେ ତୁହି ବୋଳିଲୁ କାଳିମା ଘୋର ।”? 
ଫେରାଇ ଦେଇଚି ତାରେ, 
ଅପମାନେ ବାଳା ମରଣ ବରିଚି ନିଭୃତ ଶିବିକାରେ । 


ତଥାପି ତ ନାରୀ ଜଗାଇ ପାରିନି ଦୀନ ଦୁର୍ବଳ ପ୍ରାଣ 

ଶକ୍ତି ବିହୁନେ ସହିଚି ମଉନେ ସେହିପରି ଅପମାନ । 

ପିଆସୀ ପୂରୁଷ ନିର୍୍ଚନ ପଥେ ଦେଖି ସୁନ୍ଦରୀ ନାରୀ 

ପଛେ ପଛେ ତାର ଗୋଡ଼ାଇ ଯାଇଚି କାମବାଣେ ହୋଇ ଘାରି । 
ସୁଆଗେ ଡାକିଚି ସୂର୍ଯ୍ୟ ଦେବତା ଚଟୁଳ ଚାଟୁର ବାଣୀ 

ରଙ୍କ ମୋହର ଅଙ୍କ ଭର ଗୋ ରୂପ -ରାଇଜର ରାଣୀ । 

୮୬ 


ଗଡ଼ନାୟକ ଗ୍ରନ୍ଥାବଳୀ 


ମନ ତ ମୋହର ଓଟାରି ନେଉଚୁ ରୂପର କୁହୁକ -ଟାଶେ 

କାହିଁପାଇଁ ତେବେ ପଳାଇ ଯାଉଚୁ ବୁଝିହେଉନାହିଁ ମାନେ ।” ? 

ଚନ୍ଦ୍ରଭାଗା ତ ଧରାଦେଇନାହିଁ ତାହାର ବାକ୍ୟ-ଜାଲେ 

ଜୀବନ -ବିକଳେ ପଳାଇ ଯାଇଚି ବନ୍ଧୁର ବାଲୁକାରେ । 
ଜଳଧ୍‌ରେ ଖସି ପଡ଼ି, 

ମରିଯାଇନି ତ ପୂରୂଷ ଦାଉରୁ ଯାଇଅଛି ସିନା ତରି । 


ସତେ କି ଯେପରି ସେ ଅପମାନର ପ୍ରତିଶୋଧ ନେବାଲାଗି, 

କବି ହେ, ତୁମର ଖର ଇଙ୍ଗିତେ ଉଷା ଉଠିଅଛି ଜାଗି । 

“ଅବଳା ନୁହଇ”? ସେ ଉଷା କହଇ “ ଅବଳା ନୃହଇ ମୁଁ ତ, 

ବରଣରେ ମୋର ବିଦ୍ୟୁତ୍‌ ଲୋଟେ ଚରଣରେ ବିଦ୍ଧ୍ୟତ୍‌ । 

ହେ ପୂରୁଷ, ଯଦି ଚାହ ମୋର ପାଣି, ଯଦି ତୁମେ ମତେ ଚାହଁ, 

ଆସ ତେବେ ଆସ ପଣକରି ଆଜି ମୋହରି ସଙ୍ଗେ ଧାଅଁ 

ଜିତିଲେ ପାଇବ ମୋତେ ହେ ପୂରୁଷ, ହାରିଗଲେ ଦେବ ମଥା!” 

କଥା ପଛେ ପଛେ ଭୂତଳେ ମିଶିଚି କେତେ ରାଜସୁତ-କଥା । 

ମାତ୍ର ଯେ ତାକୁ ଆପର୍ଦ୍ଧ ତାରିଚି ସେଇ ଜୟନ୍ତେ ହେରି 

ପଣ ଭୁଲି ଯାଇ ପ୍ରାଣ ଢାଳିଦେଇ ଅନାଇଚି ଫେରି ଫେରି । 
ଶିଥୂଳ କରିଛି ଗତି 

ଦେଖାଇ ଦେଇଚି ନାରୀ କଲ୍ୟାଣୀ, ନାରୀ ଯେ ପ୍ରଣୟବତୀ । 


ନାରୀ ତ ନୃହଇ ପୂରୂଷ ଜାତିର ନର୍ମଦାୟିନୀ ଖାଲି, 
ସଂସାର ତଳେ ଯଶ ଅରଜିଚି ଧର୍ମଦାୟିନୀ ବୋଲି । 
ଫୁଲଶର ଖାଲି ଧରିନି ନୟନେ ବହିଚି ବଜ୍ର -ବାଣ 

ଢାଳି ଦେଇଅଛି ପୁରୁଷର ଯେବେ ପାପରେ ଭରିଚି ପ୍ରାଣ । 
କରୁଣା-ରୂପିଣୀ ପାର୍ବତୀ ରାଣୀ ପତିର ପାତକ ଶୁଣି 
ପାଗଳିନୀ ସତେ ହୋଇଯାଇଅଛି ଅନ୍ତରେ ଗୁଣି ଗୁଣି । 
ନୟନରୁ ଖାଲି ଢାଳି ଦେଇନାହିଁ ଅଧୀର ଲୋତକ -ଧାରା 
ଉଗାରି ଦେଇଚି ବିଭୀଷିକାମୟୀ ତୀବ୍ର ଦହନ ଜାଳା । 

ବିପ୍ଲବୀ ରାଧାନାଥ ୮୭ 


ଅନ୍ତର ତଳୁ ଜଗାଇ ଦେଇଚି ପ୍ରଳୟଙ୍କରୀ ନାରୀ, 

ଆପଣାର ହାତେ ତୋଳି ନେଇଅଛି ଧର୍ମର ତରବାରି । 
ଜଗତର ଶୁଭ ପାଇଁ, 

ଢୀବିତ-ନାଥରେ ହତ୍ୟା କରିଚି ଜଗନ୍ନାଥରେ ଚାହିଁ । 


କିନ୍ଧ ହେ କବି, ଗଙ୍ଗେଶ୍ଵର ରାଜାର ଯେ ପାପଗୀତ 

ରଚି ଯାଇଅଛ, ଶୁଣୁ ଶୁଣୁ ତାହା ଶିହରି ଉଠଇ ଚିତ । 

ଭଦ୍ର ବିଚାରେ ଯେଉଁ ସମାଚାର ଲୁଚାଇ ନେବାର କଥା 

ଦୁନିଆର ଆଗେ କହିଅଛ ତୁମେ ଖୁଆଇ ସରମ ମଥା । 

ଏଡ଼େ ବଡ଼ ପାପ ଲୁଚାଇ ପାରିବ ଶକ୍ତି ଅଛଇ କାର 

ପାପ ପରେ ପୁଣି ମାନବର ଏ ଯେ ଆଉ ଏକ ପାପାଚାର । 

ଏଡ଼େ ପାପ ଶୁଣି ମୌନେ ନୀରବେ ରହିଯାଏ ଯେଉଁ ଜନ 

ଶଙ୍କିଳ ତାର ପୌରୂଷ ପୁଣି ପଙ୍କିଳ ତାର ମନ । 

ମାନବକୁ ତୁମେ ଭଲପାଅ ବୋଲି ତାର ଭଲ ଚାହ ବୋଲି, 

ଘୋର ପାପ ଯାହା ଲୁଚାଇ ନ ପାରି କହିଦେଇଅଛ ଖୋଲି । 
ମୂର୍ଖ ନ ବୁଝି ତାହା, 

ତୁମର କୃତିର କଳଙ୍କ ବୋଲି ପ୍ରଚାର କରିଚି ଆହା । 


ଭୂପତି କୂଳର ଦୁର୍ଗତି ଦେଖି ଅନ୍ତରେ ଲଭି ବ୍ୟଥା 

ପ୍ରିୟ କବିତାରେ କହିଅଛ କବି ଅପ୍ରିୟ ସତ କଥା । 

ପ୍ରକା ସମାଜର କାନ୍ଧ ଉପରେ ଛିଡ଼ାହୋଇ ବାହୁ ତୋଳି 
ରାଇଜର ରାଜା ଦେଖାଇ ହେଉଚି ନିଜେ କେଡ଼େ ବଡ଼ ବୋଲି । 
ଦୁଃଖୀ ରଙ୍କୀ ଜୀବନ ଶୋଷଇ ଦିବାନିଶି ଅବିରଳ 

ହରଷେ ପୋଷଇ ବାରବିଳାସିନୀ, ଓକିଲ, ଛାମୁଆ ଦଳ । 
ରାଇଜଢର ଲାଗି ସେନେହ କରୁଣା କିଛି ହିଁ ନ ରଖି ମନେ 
ବିଦେଶୀ ସଇନ ସଂଗୀନ ମୂନେ ଶାସଇ ପରଚ୍ାଗଣେ । 
ହାୟରେ ବିଧାତା, ଦରବାରେ ଯାଇ କେଉଁପରି ସେଇ ରାଜା, 
ସରକାର ପାର୍ଶୁଁ ଉପାଧ୍‌ ନେଉଚି ଉଚ୍ଚେ ବଢାଇ ବାଢା । 

CF 


ଗଡ଼ନାୟକ ଗ୍ରନ୍ଧାବଳୀ 


ଅନ୍ତରେ ପାଇ ବ୍ୟଥା 
ପ୍ରିୟ କବିତାରେ କହିଅଛ କବି ଅପ୍ରିୟ ସତ କଥା । 


ବାଣୀ ଶୋହେ ଯହିଁ କମଳାର ତହିଁ ପଡ଼େ ନାହିଁ ପାଦରେଖା 

ମନ ଥାଏ ଯହିଁ ସେ ଘରଦୂଆରେ ଧନ ଦିଏନାହିଁ ଦେଖା । 

ଧରଣୀର ତଳେ ଶୁକ୍ତି ଗରଭେ ମୁକ୍ତାର ପରକାର, 

ଯୁଗ ଯୁଗ ଧରି ଗରିବ କୁଟୀରେ ପ୍ରତିଭାର ଅବତାର । 

ଅହମିକା-ମଦେ କରିଅଛି ଯିଏ ପ୍ରତିଭାର ଅପମାନ 

ତାହାରି ଲକ୍ଷ୍ୟେ ତାହାରି ବକ୍ଷେ ସନ୍ଧିଚ ତୁମେ ବାଣ । 

ବିବ୍ରଧଶିଖର ଚନ୍ଦ୍ରଶେଖର ଗଗନର ଏକ ତାରା 

ମରତର ତଳେ ମର ଦେହ ଧରି ଆସି ଦେଇଥୁ୍ଲା ଧରା । 

ଜ୍ୟୋତି -ରେଖା ତାର ନିଭାଇ ଦେବାକୁ ଚାହିଁଥୁଲା ଯାର ପ୍ରାଣ 

ତାହାରି ଛାତିକି ହାଣିଅଛ ତୁମେ ତୀବ୍ର ବାଣୀର ବାଣ । 
ଆହେ ନିର୍ଭୀକ ବୀର 

ହଟିଯାଇନାହଁ କହିବାକୁ ତୁମେ ସତ୍ୟ-ଶାଣିତ ଗିର । 


ପୃଥ୍ବୀର ତଳେ ଏକ ଜାତି ଯେବେ ଅନ୍ୟ ଜାତିର ଗଳେ 
ସୁନା ଶାଙ୍କୋଳି ପିନ୍ଧାଇ ଅଛି କଳେ ବଳେ କଉଶଳେ । 
ପରାଧୀନ ଜାତି ଦୁନିଆର ଆଗେ ହାୟରେ ଫୁଲାଇ ବୁକ, 
ବିଜୟମାଲ୍ୟ ମଣିଅଛି ତାହା, ମଣିଅଛି ମହାସୁଖ । 
ଶାସକର ପ୍ରାଣେ ଚେତନା ବିକାଶେ,, ଶାସିତର ଜାଗରଣେ, 
ତୁମେ ଯେବେ କବି ଅଗ୍ନିର ବୀଣା ବଢଜାଇଛ ରଣରଣେ, 
ସେ ବାଣୀ ବିତାନେ ରାଜବିଦ୍ରୋହ ପୂରି ରହିଅଛି ବୋଲି 
ରାଜ-ସରକାର ତାହାରି ଉପରେ ହୁକୁମ କରିଚି ଜାରି । 
ଜଗତର ଲୋକ ଜାଣିବାକୁ ତାହା ହୋଇପାରିନାହିଁ ଛପା 
ସୃଷ୍ଟି ପଥର ଦୃଷ୍ଟି ଉଢାଳେ ରହିଅଛି ହୋଇ ଛପା । 
ଓହୋ, ଏ କି ବିଭୀଷିକା, 
ସେ ଲାଗି ତୁମର ମହାଯାତ୍ରା ତ ରହିଚି ଅସମାପିକା । 

ବିପ୍ଳବୀ ରାଧାନାଥ ୮୯ 


ମାନବର ପ୍ରାଣେ ନୁହଇ ହେ କବି, ମାନବର ପ୍ରାଣେ ଖାଲି, 

ଶାନ୍ତ ତୂମର ପ୍ରକୃତି ବୁକେ ବିପ୍ନବ ଅଛ ତୋଳି । 

ପ୍ରେୟସୀ ତୁମର ସରସୀ ତୁମର ସୁନ୍ଦରୀ ଚିଲିକାରେ 

ଝଡ଼ର ସଂଗେ ପ୍ରଳୟ ରଂଗେ ମତାଇ ଦେଇଚ ବାଗର । 

ଶିତ ଶତ ବୁକେ ଶଙ୍କା ଜଗାଇ ଶତ ଶତ ଜନେ ମାରି 

ସଂପଦଭରୀ ଶତ ଶତ ଘର ଲୁଣ୍ଠନେ କରି ଖାଲି, 

ରକ୍ତ -ପାଗଳ ବିଢୟମରତ୍ତ ସେଦିନ ରକ୍ତବାହୁ 

ବିଜୟ-ତରଣୀ ମେଲି ଦେଇଅଛି, ଓହୋ, କି ବିଷମ ଦାଉ | 

ଶକ୍ତି -ରୂପିଣୀ ଚିଲିକା ଢାଗିଚି ଉନ୍‌ମାଦେ ଉନ୍‌ମୁଖେ, 

ତାଣ୍ଡବ ତାଳେ ନାଚି ଉଠିଅଛି ଅତ୍ୟାଚାରୀର ବୁକେ । 
ବିଦ୍ରୋହ ଅଭିଯାନେ, 

ସଂହାର -ଗୀତି ଗାଇଉଠିଅଛି ଲୋଳ ହିଲ୍ଲୋଳ ତାନେ । 


ଆପଣାକୁ ତୁମେ ଆହେ ବିପ୍ଟବି, ଦେଇ ପାରିଚ କି କ୍ଷମା ? 
ଦେଇ ପାରି ନାହଁ ନିଢ଼ର ବିରୋଧେ ଉଠିଅଛ ମହାମନା । 
ଅନ୍ତରତଳେ ଲୂଚାଇ ନ ପାରି ଆଗ୍ନେୟଗିରି ଯଥା 
ଦ୍ୂନିଆର ଆଗେ ଖୋଲିଦେଇଅଛ ନିଜର କଳୁଷ କଥା । 
“ଯେଉଁ ପ୍ରେମଶିରୀ ବାଛିଥଲି ମୁଁ ନଗେନ୍ଦ୍ରବାଳା' ତୁଲେ 
ଢୀବନର ଏଇ ଉତ୍ତର ପଥେ ଆଜି ଏ ବାରୁଣୀ କୂଳେ, 
ନାହିଁ ଥୁଲା ତହିଁ ଅନ୍ତର ଶିରୀ, ନାହିଁ ଥୁଲା ତହି ପ୍ରାଣ, 
ପୂରିଥ୍ଲା ଖାଲି ଫେନିଳ ମଦିରା, ପୂରିଥ୍ଲା ଫୁଲ-ବାଣ । 
ପ୍ରେମ ନୁହେ ତାହା କାମର ଲାଳସା, ପ୍ରେମ ନୁହେ ତାହା ପାପ, 
ସେଥ୍ଲାଗି ଆତି ଆଖିର ସଲିଳେ ଢାଳୁଅଛି ଅନୁତାପ । 
ଆହେ ନିର୍ଭୀକ ବୀର, 
ଚକିତେ ସେଦିନ ବିଶ୍ଵ ଶୁଣିଚି ସତ୍ୟ ଶାଣିତ ଗିର । 


ଢୀବନର ତବ ପରିଣୀତା ବଧୂ ‘ପରଶମଣି'ର ଆଗେ 
ଅପରାଧୀ ରୂପେ ଛିଡ଼ାହୋଇଅଛ କାତର କରୁଣ ରାଗେ । 

ଗଡ଼ନାୟକ ଗ୍ରନ୍ଥାବଳୀ 


କହିଚ ବୁକୁର ବ୍ୟାକୁଳ ବେଦନା ବିକଳ ବିଧୂର ଅତି 
“ଅୟି ସତି ମୋର, ସତୀଦ୍ରୋହୀ ଆଜି ହୋଇଛି ମୁଁ ତୋର ପତି । 
ଲାଜ ଭୟ ଛାଡ଼ି ସତ୍ୟ କହୁଛି ଚିର ଦୁଆର ଫେଇ 
ଶୁଦ୍ଧ ଜୀବନ ହରାଇଛି ମୁହିଁ ବୃଦ୍ଧ ବୟସେ ଏଇ । 
ପରବାସେ ଯାଇ ପ୍ରେମ କରିଅଛି, କରିଅଛି ମହାପାପ, 
ବିଶ୍ଵର ତଳେ ନାହିଁ ତାର ତୁଳ, ନାହିଁ ତାର ପରିମାପ । 
ପରଶମଣି ଗୋ ଦୟା ବହି ବାରେ ପୁଣ୍ୟ ପରଶ ଦେଇ 
ଆଗ ପରି ପୁଣି ସ୍ଵର୍ଣ୍ଣ କର ଗୋ ଘୃଣ୍ୟ ଜୀବନ ଏଇ ।” 
ମୁଗ୍ଧ ତୃମର ପ୍ରିୟା, 
ଶୁଣିଅଛି କବି, ବୁଝି ଅଛି ତବ ସତ୍ୟସନ୍ଧ ହିୟା । 

୯୧ 


କାବ୍ୟ ନାୟିକା 

୯୩ 


ଜୈତ୍ରୀ 
କବି ହେବା ପାଇଁ ବାସନା ମୋର 


କବି ହେବାପାଇଁ ବାସନା ମୋର 

ପ୍ରବଳ ଭାରିରେ ପ୍ରବଳ ଭାରି, 
ନୀଳ ଆକାଶର ପକ୍ଷୀଟି ସମ 
ଉଡ଼ି ବୁଲୁଥାଏ ଏ ମୋର ମନ, 

ଦୁନିଆ ପାରିରେ ଦରିଆ ପାରି । 


ଉଲ୍ଲାସ “ଭରେ ବିହରୁଥାଏ 
ବିଦୂର ଦେଶର ବିଧୁର ବାଏ 
ନୀଳିମ ନଭର ନିସୀମ ପଥେ 
ଦ୍୍ୟଲୋକର ଭରା ଆଲୋକ ସ୍ରୋତେ 
ଲୀଳା-ଚଞ୍ଚଳ ମେଘ ମହଲେ 
ବଜ୍ର -ବିଜୁଳି-ବରଷା ତଳେ 
ଶଇଳ -ରାଜିର ଛଇଳ ଦେହେ 
କୁଞ୍ଜଞବନର ସବ୍ରଜ ଗେହେ, 
ନଗର ପୁରୀର ସଉଧ ଚୂଳେ 
ପଲ୍ଲୀ ଗାଆଁର ସରିତ କୂଳେ, 
ଯନ୍ତ୍ରପୁରୀର ବାଷ୍ପ ଧୂମେ 
କ୍ଷୁବ୍ଧ ଶୋଣିମ ଯୁଦ୍ଧ-ଭୂମେ 
ତରୁ -ଛାଇ-ହୀନ ମରୁରାଇଜେ 
କେତେ କାହିଁ ଯେ । 
କାହାର ସହିତ ଆଳାପ କରେ 
କାହାର ସହିତ ମେଳାପ କରେ 
କାହାର ସହିତ ପ୍ରଳାପ କରେ 
କାହାର ସହିତ ବିଳାପ କରେ 

୯୪ 


ଗଡ଼ନାୟକ ଗ୍ରନ୍ଞାବଳୀ 


ଉଡ଼ି ବୁଲୁଥାଏ ଇଚୁାଚାରୀ, 
କବି ହେବାପାଇଁ ବାସନା ମୋର 
ପ୍ରବଳ ଭାରିରେ ପ୍ରବଳ ଭାରି । 


କବି ହେବାପାଇଁ ବାସନା ମୋର 
ଦିବସ ରାତି ରେ ଦିବସ ରାତି, 
ମୂଗ୍ଧ କିଶୋର ଅଳିଟି ପରି 
ଅନ୍ତର ତଳେ ଆବେଗ ଧରି 
ଉଠର ମାତି ମୁଁ ଉଠଇ ମାତି । 


ଠୂଳାଏ କୁସୁମ ବ୍ରକୁର ରସ, 
ଜୋଛନା ରାତିର ଉଚଛନ ହସ, 
ଚୋରା ଚଇତର ଭରା ହରଷ, 
ଧାରା ବରଷାର ସରସା ଦାନ, 
ତରୂୁଣୀର ଲାଜ ଲାଜ ଚାହାଣି 
ଗୁପତ ହିୟାର ରୂପ କାହାଣୀ 
କୁହୁ -କଳ-କେକା-ରସ-ଗାଆଣୀ 
ଅଧୀର ନଦୀର ମଦିର ତାନ । 


ବନ ମାଳତୀର ଭଗନ ପ୍ରୀତି 
ଚାତକର ପୂଜା ଲଗନ ତିଥ୍‌ 
ମରୂମୁଲକର ନଗନ ଭୀତି 

ଜଳ ପ୍ରପାତର ଉଛୁଳା ଗାନ, 


କୃଷାଣ କ୍ରଳର ଢୀବନ ବ୍ୟଥା 
ନାରୀ ହୃଦୟର ଗୋପନ କଥା 
ବାରବନିତାର ଜୀବନ ଢାଳା 
ବାଳ ବିଧବାର ସାଧନା ଧାରା 

ସବ୍ର ପତିତର ମଥ୍ତ ପ୍ରାଣ । 
ସବୂରି ଲୁହ ରେ ସବୂରି ଲହୁ 
ଅନ୍ତରେ ଆଣି କରଇ ମହୁ; 

ସେଇତକ ମୋର ବୁକୁର ଥଆାତି । 

କାବ୍ୟ ନାୟିକା ୯୫ 


କବି ହେବାପାଇଁ ବାସନା ମୋର 
ଦିବସ ରାତି ରେ ଦିବସ ରାତି । 


କଁବି ହେବାପାଇଁ ବାସନା ମୋର 

କବିତା ଲେଖେ ମୁଁ କବିତା ଲେଖେ 
କବିତା ପରମ ପ୍ରେୟସୀ ମୋର 
କବିତା ପରମ ଶ୍ରେୟସୀ ମୋର 

ଅନ୍ତରେ ତାର ମୂରତି ଦେଖେ । 


କେତେବେଳେ ବସି ନିରୋଳା ଥାନେ 
ରସିଯାଏ ମୁହିଁ ତାହାର ଧ୍ୟାନେ । 
ଯେତେ ପରକାର ଭାବିଲେ କାହିଁ 
ଅନ୍ତରୁ ଧାରା ଫିଟଇ ନାହିଁ; 
ମଉଳେ ମୋହର ସବୂଜ ଆଶା । 


ଅଭିମାନିନୀର ବିଷମ ରୀତି 
ବୁଝି ହୁଏନାହିଁ ତାହାରି ତିଥ୍‌, 
ବେଳେବେଳେ ଆସି ବିଜୁଳି ପ୍ରାଏ 
ବଳେ ବଳେ ଧାରା ଅଜାଡ଼ି ଯାଏ 

ରଖିବା ପାଇଁ ମୁଁ ପାଏନି ଭାଷା । 
ମନେ ମନେ ମୁହିଁ ଉଷତ ହୋଇ 

ଦମ୍ଭେ ମୁଁ ମୋର ଲେଖନୀ ଧରେ 
କବି ହେବାପାଇଁ ବାସନା ମୋର 

କବିତା କରେ ମୁଁ କବିତା କରେ । 

୯୬ 


ମାଟି 


ସକଳେ ଚାହିଁଲେ ମାନ, ଉଚ୍ଚାସନ, ସ୍ଵାଧ୍କାର ଭୋଗ 
ପ୍ରଥମେ ପାଇଲେ ଯେବେ ସ୍ରଷ୍ଟାର ନିୟୋଗ 
ସୃଷ୍ଟିପରେ, 
ଅନମ୍ବର ଜଣାଇଲେ ସୃପ୍ରଶାନ୍ତ ସ୍ଵରେ- 
““ବାଞ୍ଚୁତ ଆସନ ମତେ ହେ ବିଧାତା, ଦିଅ ମତେ ଆଗେ 
ନିଖ୍ଳ ସୃଷ୍ଟିର ଉର୍ଦ୍ଭାଗେ । ? 


ଅଂଶୁମାନ ବିବସ୍ଵବାନ କଲେ ଆବେଦନ 
“ମୋହର ବିହାର ଲାଗି ମିଳୁ ତେବେ ଅନନ୍ତ ଅଙ୍ଗନ 
ଏଇ ଗଗନର ବକ୍ଷ, 
ସାଧ୍ବି ମୁଁ ତୂମର ଯା ଲକ୍ଷ୍ୟ ।” 
ଚନ୍ଦ୍ର ନିବେଦିଲେ, “ମୋର ସେଇ ଅଭିଳାଷ, 
ସେଇ ବ୍ୟୋମ ଦିଅ ମତେ, କରିବି ମୋ ନୈଶ ଅଧ୍ବାସ । 


ବାରିଦ ମାଗିଲେ, “ମତେ ଦିଅ ଏଇ ବର, 
ମତେ ସୂର୍ଯ୍ୟଟଚନ୍ଦ୍ର ଜୟୀ କର, 
ଦିବାରାତ୍ରୀ ଯେବେ ଉଇଁ 
ଦେଖା ଦେବି ମୁହିଁ, 

ସବିତା ଶଶାଙ୍କ ଯେହ୍ନେ ରହିବେ ସନ୍୍ରାସେ 
ଅପ୍ରକାଶେ । 


ପ୍ରଭଞ୍ଜନ ଜଣାଇଲେ, “ˆ ପ୍ରଭୁ, ମତେ କର ଘନଞ୍ଜୟ, 
ବଜ୍ରବିଦ୍ୟୁତ୍‌ ଇରମ୍ମଦମୟ, 
ହେଉ ପଛେ ଘନ, 
ବକ୍ଷେ ତାର ଜଗାଇ କମ୍ପନ 
ଉଡ଼ାଇବି ଯେହ୍ନେ ତାରେ ମୋର ଇଚ୍ଛାମତେ 
ବିଶ୍ଵପଥେ ।”? 

କାବ୍ୟ ନାୟିକା ୯୭ 


ସ୍ବଷ୍ଟାର ନିକଟେ ତେବେ ଯେ ଚାହିଁଲେ ଯାହା, 
ଚକ୍ଷୁର ପଲକପାତେ ସେ ପାଇଲେ ତାହା, 
ତୁମେ କିନ୍ଧ ମୌନାବତୀ ଆଗୋ ମାଟି ସେତେବେଳେ କାହିଁ 
ପଦଟିଏ ଉଚ୍ଚାରିଲ ନାହିଁ ? 
ଏଡ଼ିଦେଇ ସୁବର୍ଣ୍ଣ ସୁଯୋଗ 
ମାଗିନେଲ ନାହିଁ କିଛି ସଂଭ୍ରମ, ସଂଭୋଗ ! 
ସବ୍ରରି ଚରଣ ପ୍ରାନ୍ତେ ପାରିନେଲ ମଳିନ ଆସନ 
ନ ଚଣାଇ ହୃଦୟର ଆର୍ଭ ଆକିଞ୍ଚନ । 
ତୁମର ସେ ନୀରବତା, ମୌନତା ସତ୍ସର 
ପରଶିଲା ଖିଆଲୀ ସେ ବିଧାତାର ଗୋପନ ଅନ୍ତର । 
ଦୃଷ୍ଟି ଢାଳି ପ୍ରୀତି -ଢଳଢଳ 
ଜିଜ୍ଞାସିଲେ ସୃଷ୍ଟିର ଭଶ୍ଵର- 
“ “ତୁମର କି ନାହିଁ କିଛି ଭିକ୍ଷା ? 
“ତବ ଇଚ୍ଛା ସେଇ ମୋର ଦୀକ୍ଷା । 


“ମୋର ଇଚ୍ଛା ଭୟଙ୍କର, ଭୟଙ୍କର ଅତି, 

ସମ୍ଭାଳି ପାରିବ ଟିକି ଅୟି ମାଟି, ଅୟି ବସୁମତୀ ? 

ସୃଢିବି ଯେ ଜୀବଜନ୍ତୁ ବିହଙ୍ଗମ, ପତଙ୍ଗମ ତୁମ ବକ୍ଷ ପରେ 

ଦିବସ ରଜନୀ ସଦା ଲୀଳାଖେଳା ରଚିବେ ସାଦରେ, 
ନିଖିଳ ସେ ଚରଣର ଭାର 

ସହିପାରିବ ତ ତୁମ ଅଙ୍ଗ କାଳ କାଳ ? 

ସୃଷ୍ଟିର ମୋ ଶ୍ରେଷ୍ଠ କରି ସୃଢିବି ଯେ ନର 
ଦୁର୍ଵର୍ଷ, ଦୂର୍ଵବର, 

କୃଷି ପାଇଁ କୃଷ୍ଠି ପାଇଁ ଉଦଗ୍ର, ନିୟତ 

କରିବେ ତୂମର ବକ୍ଷ ବିକ୍ଷତ, ବିହତ, 

ସେତେବେଳେ ବିଚଳିତ ହେବନାହିଁ ଜୀବନ -ସଂଟ୍ରାର୍ମୁ ? 
ଅଚଳା ମୁଁ, ସର୍ବଂସହା ମୁଁ ।” 


ଆଉ ଥରେ ଢାଳିଦେଇ ଅମିୟ ଚାହାଣି 
ଦେହମୟ ବୋଳିଦେଇ ସ୍ପେହମୟ ପାଣି 
ପ୍ରକାଶିଲେ ବିମୁଗ୍ଧ ବଚନେ; 

ଗଡ଼ନାୟକ ଗ୍ରନ୍ଥାବଳୀ 


ବିଢୟିନୀ ଆଜି ତୁମେ ଏ ବିଶ୍ଵ ଭୁବନେ 
ସୁନ୍ଦରୀ କଲ୍ୟାଣୀ, 
ନମ୍ର ହୋଇ ହୋଇଚ ବିରାଟ ଆଜି ତୂମେ ଜଗତର ରାଣୀ । 


Pe ଚକ୍ଷୁର ନିମେଷେ 
ଏ କି ହେଲା ସାରା ସୃଷ୍ଟି ଦେଶେ । 
ଉନ୍ନତ ଗଗନପଟ ପ୍ରଣମ୍ିଲେ ପରମ ଆଦରେ 
ଲଲାଟ ଲଗାଇ ତଳେ ତବ ପାଦତଳେ । 
ସଙ୍ଗେ ସଙ୍ଗେ ପ୍ରତାପୀ ତପନ 
ତୁମରି ଚରଣ ପ୍ରାନ୍ତେ ରଶ୍ତିତାପ କଲେ ବିକିରଣ । 
ଚାରୂଚନ୍ଦ୍ର ଚନ୍ଦ଼ିକାଂଲେପନେ 
ରଚିଲେ ଚନ୍ଦନ ଚର୍ଟା ବିମଳିନ ତବ ଅପଘନେ । 


ଚାହୁଁ ଚାହୁଁ ପ୍ରମର ମୁଦିର 
ଅଭିଷେକ ବଢ଼ାଇଲେ ଢାଳି ଧାରା -ନୀର । 
ପ୍ରଭଞ୍ଜନ 
ସଲୀଳ ହିଲ୍ଲୋଳେ କଲେ ଚାମର ବ୍ୟଜନ । 
ସେବା -ଦାସ ପରି ସର୍ବେ ଚରଣେ ତୁମରି 
ସେବିଲେ ପରମାନନ୍ଦେ ଦିବସ ଶର୍ବରୀ 
ଉତ୍ତୋଳିଲେ ମୁଗ୍ଧ ଜୈତ୍ରବାଣୀ, 
ଚୟ ମାଟି, ଜଗତର ରାଣୀ ।” 

ଅପଥଗାମୀ 


ଉପହାସ ତୂମେ କରୁଥାଅ ପଛେ 
ଛାଡ଼ିଛି ପଥ ମୁଁ ଛାଡ଼ିଛି ନୀତି 
ଅତଳ ଆଦରେ ଏଇ ବୂଜୁ ତଳେ 
ବରି ନେଇଅଛି ଅପଅଥ ପ୍ରୀତି । 
ଚଳ ଚଞ୍ଚଳ ନିର୍ଝର ସମ 
ଉଚ୍ଛଳ ଆଜି ଅନ୍ତର ମମ; 
ଚରଣେ ମୋହର ଉଦ୍ଦମ ଗତି 
କଣ୍ଢେ ମୋହର ଅଭୟଗୀତି । 


ହଁ, ମାନୁଚି ମୁଁ ସହଜ ସରଳ 
ପରିଚିତ ତୁମ ପୂରୁଣା ପଥ 
ଧରଣୀର ଏଇ ବକ୍ଷ -ବିତାନେ 
ଲକ୍ଷିତ କେତେ ଲକ୍ଷ ଶତ । 
ନାହିଁ ତହିଁ ବାଧା ନାହିଁ ବନ୍ଧନ 
ନାହିଁ ଅବସାଦ ନାହିଁ କ୍ରନ୍ଦନ 
ଜୀବନ ସେ ପଥେ ସହଜ ସୂହାଗେ 
ଗଡ଼ି ଗଡ଼ି ଯାଏ ଯନ୍ତ୍ରମତ । 


ତୃପ୍ତି ସେ ପଥେ ମିଳଇ ସିନା ରେ 
ମୁଁ ଯେ ଅଭିନବ ମୁକ୍ତିକାମୀ 
ନିତ୍ୟ ନୂତନ ରସ ସଞ୍ଚୟ 
ଖୋଡଢ୍ରଅଛି ମୁହଁ ଦିବସଯାମୀ ! 
ଲୋଡ଼ା ନାହିଁ ମୋର ବଦ୍ଧ ଜୀବନ 
ଲୋଡ଼ା ନାହିଁ ମୋର ଅନ୍ଧ ସେବନ 
ଲୋଡ଼ା ନାହିଁ ମୋର ମୁଗ୍ଧ ମରଣ 
ଦୁର୍ବାର ମୁହିଁ ଅପଥଗାମୀ । 
ଯାଉଚି ମୁଁ ଯେଉଁ ଅପଥର ଦେଶେ 
ଅଜ୍ଞାତ ତାହା ଅବଜ୍ଞାତ 


୯୯ 

୧୦୦ ଗଡ଼ନାୟକ ଗ୍ରନ୍ଧାବଳୀ 


ବିପୂଳ ଜୀବନ ଉଜ୍ୁଡ଼ି ପଡ଼ଇ 
ବାସର ଯାମିନୀ ସଂଧ୍ଯାପ୍ରାତ । 
ସବୂ ଶିରୀ ତହିଁ ହୋଇ ଅଛି ରଖା 
ପୂରି ଅଛି ମଧୂ ହୋଇନାହିଁ ଚଖା; 
ପଲ୍ଲବ ରାଜି ଅକ୍ଷତ ତହିଁ 
କୁସୁମ ସକଳ ଅନାଘ୍ରାତ । 


ଦୁର୍ଲଭ ସେହି ଶିରୀ ସମ୍ଭୋଗ 
ଜୀବନେ ନୃହଇ ସହଜ କଥା 
ପଦେ ପଦେ ତହିଁ ବିଘ୍ଵଯାତନା 
ଅଶ୍ରି-ସଜଳ ନୟନ -ପତା; 
କଣ୍ଟକ -ଘାତେ ତହିଁ ଅବିରତ 
ଚରଣର ତଳୁ ଝରଇ ରକତ। 
କ୍ଷତ ମିଳେ ତହିଁ, କ୍ଷତି ମିଳେ ତହିଁ, 
ଜୀବନର ସେଇ ବିଚିତ୍ରତା । 
ଅପଥେ ମୁଁ ଯିବି ଅପଥେ ମୁଁ ଯବି 
କର ପଛେ ମତେ ତିରସ୍କାର 
ନେପଥ୍ୟେ ଅଛି ଯେତେ ଯାହା ସବ୍ଧ, 
କରିବି ମୁଁ ତାର ଆବିଷ୍ଣାର, 
ମଥା ପାତି ନେବି ମାନ ଅପମ୍ଭାନ 
ବୁକୁ ପାତି ନେବି ଝଞ୍ଜା ତୋଫାନ, 
ସମୟ ଆସିବ ଯେଉଁଦିନ ତୁମେ 
ଯାଟିଦେବ ମତେ ପୂରସ୍କାର । 

୧୦୧ 


ଦୁଇଜଣ 


ଜଣେ ଭାରତର ପୂର୍ବ ସାଗର ତଟେ, 
ଜୀବନ ଲେଖଇ ବିଶ୍ଵ ଜୀବନ-ପଟେ 
ଧରାତଳେ ଯେତେ ପତିତ ମଥ୍ତ ଦୀନ, 
ଯେତେ ବଞ୍ତ, ଲାଞ୍ଚିତ ବିମଳିନ, 
ସେ ସବୂରେ ଡାକି କାନ୍ତ-କୋମଳ -ସୁରେ 
ସାଦର ଆସନ ଦେଇଚି ମରମ-ପୂରେ, 
ସମବେଦନାର ଗାଇଅଛି ସଂଗୀତ 
ଦମ୍ଭେ ଦେଇଚି ମୁକ୍ତିର ଇଂଗିତ, 
ନିଖିଳ ଭୂବନ ତାର ବନ୍ଦନ ଗାଏ, 
“କ୍ରୟ ଜୟ ଜୟ ବିଶ୍ବ-ପ୍ରେମିକ 
ଜୟ ରବୀନ୍ଦ୍ର ଆହେ ।” 
ଆଉ ଜଣେ ବସି ପଶ୍ଚିମ -ଉପକୂଳେ 
ଜୀବନ ଢାଳଇ ବିଶ୍ଵଢୀବନ-ମୂଳେ, 
ଧରାତଜେ ଯେତେ ପତିତ ମଥୂତ ଦୀନ 
ଯେତେ ବଞ୍ତ ଲାଞ୍ଚିତ ବିମଳିନ 
ସେ ସବୂରି କଥା ମରମେ ମରମେ ବୁଝେ; 
ସେ ସବ୍ୂରି ଲାଗି କରମେ ନିୟତ ଯୁଝେ 
ସେ ସବୂରି ଲାଗି ମୁକ୍ତିର ଅଭିଯାନେ, 
କଶାର ଆଘାତ ସହଇ ଅଙ୍ଗେ ପ୍ରାଣେ । 
ନିଖିଳ ଭୂବନ ତାର ବନ୍ଦନ ଗାଏ; 
“ଢ୍ରୟ ଜୟ ଜୟ ବିଶ୍ବ “ସେବକ 
ଜୟ ଗାନ୍ଧିଜୀ ଆହେ । 

୧୦୨ 


ସତକଥା 


ଅଶିଣ ମାସର ଚାଇଁ ଚାଇଁ ଖରା କାଟୁଚି ଭାରୀ 
ଶୂନ୍ୟେ ଅନାଇ ଝାଉଁଳି ପଡ଼ଚି ଧାନ-କିଆରୀ 
ବିଲମାଳ -ବାଟେ ଚାଲିଅଛି ମୁହିଁ ବୁଲାଇ ଆଖି 
ବାଆଁ ପାଖେ ମୋର ଭଦାଳିଆଟିଏ ଯାଉଚି ଡାକି, 
ସମ୍ମୁଖେ ମୋର ଅଳପ ଦୂରେ 
ଭୁଆସୂଣୀଟିଏ ପାଣି ବୋହି ବୋହି ଢାଳ୍ପଚି ବିଲେ । 


ମୌସୁମୀ ବାଆ ଏ ବରଷ ପାଣି କଅଣ କଲା ? 
ବିଲ-ଭରା କରି ବରଷିଲା ନାହିଁ କେବେ ତ ଭଲା । 
ଆକାଶର ବୁକେ ମାଟିର ଆକ୍ୂରଳ ପିଆସ ବାଜି 
କିଞ୍ଚୁତ ହେଲେ ସଞ୍ଚରୁ ନାଇଁ ବାଦଲ ଆଜି, 

ମାଟିର ମଣିଷ ଶୂନ୍ୟେ ଚାହିଁ 
ବରଷା ପାଉନି-ଭରସା ପାଉନି କୁଆଡୁ କାହିଁ । 


ଧାନ କିଆରୀର ମଉଳା ସୁଷମା ନୟନେ ଦେଖି, 

ଚାଲିଅଛି ମୁହିଁ ବିଷାଦର ଛାଇ ମରମେ ଲେଖି । 

ନିକଟେ ଦେଖିଲି ଭୁଆସୂଣୀଟିକି ତାହାର ପଥେ 

ବାଦଲ-ପୁରୀର ଖସିପଡ଼ିଚି କି ବିଜୁଳି ସତେ, 
ବ୍ରଲି ବ୍ରଲି ପାଣି ଢାଳୁଚି ଯେତେ 

ତହୁଁ ବେଶୀ ଭାଗ ଆଲୁଅ ବୁଣୁଚି ସବ୍ରଜ ଖେତେ । 


ବାଆଁ ହାତ ଦେଇ ଧରିଅଛି ଏଇ କଳସୀ ସିଏ 

ଡାହାଣ ହାତରେ ଓଳାଇ ଧରିଚି ଆହୁରିଟିଏ । 

କାଖର କଳସୁ ଉବ୍ରକି ଉବ୍ରକି ପଡ଼ଟି ଜଳ 

ବାଆଁ ପାଖ ଛାତି ବାସ ଭିଜି ଫୃଟି ଦିଶୁଚି ତଳ । 
ତହିଁ ତାର ମୋଟେ ନଜର ନାହିଁ 

ଅଯତନ-ଶିରୀ ଲୁବ୍ଧ କରଇ ସୁଷମାପାୟୀ | 

କାବ୍ୟ ନାୟିକା ୧୦୩ 


ଚକିତ ନୟନେ ସହସା ଦେଖିଲି କିଆରୀ କଣେ 
ଜାମୁଗଛ-ମୂଳେ ବସିଚି ମଉନେ ପ୍ରୌଢ଼ା ଜଣେ । 
ମୋତେ ଦେଖୁ ଦେଖୁ କହିଲା, “ବାବୁ ହେ ଦେଖୁଚ କିସ ? 
ବରଷା ହେଲାନି ସଇଲା ଜାଣି ଏ ଆମର ଚାଷ 

ଏ ବରଷ ଧାନ ଫସଲ ବିନା 
ରାଇଢେ ଆମର କାଳ ମହରଗ ବଢ଼ିଲା ସିନା ! 


ମୁଁ ତହୁଁ କହଲି, “ଶୂନ୍ୟ ଆଶରା ଆମର ଚାଷ 
ମେଘ ନ ଚାହିଁଲେ କାହିଁକି କରିବ ଚାଷର ଆଶ ? 


— 


ପାଣିର ସୁବିଧା ନାହିଁ ଆଗୋ କିଛି ସେପରି ଭଲ 
କେଉଁ ପରି ଭଲା ବଞ୍ଚାଇବ ଏ ଧାନ ଫସଲ । 
ଲେଉଟିଆ ବାଡ଼ି ନୁହଇ ଏ ତ, 


ପାଣି ଢାଳି କେତେ ବଞ୍ଚାଇବ ଏ ଧାନର ଖେତ ?” 


““କୁଅଣ କରିବୁ ??? କହିଲା ସେ ତହୁଁ ଦରଦ ଭାଷେ 

“ଘରେ କାହିଁପାଇଁ ବସିଥୁବୁ ଭଲା ହା” ହୁତାଶେ 

ଗୋଟିଏ ଗୋଟିଏ ଦେଖ ତ ବାହାରି ଆସୁଚି ଧାନ 

ଘଡ଼ିଏ ଲାଗିଲେ ଦୁଇ ଦିନ ହେଲେ ରଖିବୁ ପ୍ରାଣ । 
ମାଆ ଝିଅ ଦିହେଁ ସେଇଥୁପାଇଁ 

ରାତି ନ ପାହୁଣୁ ତରବର ହୋଇ ଆସିଚୁ ଧାଇଁ । 


ବେଳ ହୋଇନାହିଁ ବଇଶାଖ ପରା ହେଲାଣି ଖରା 

ମୁଇଁ ଥକିଲିଣି କଅଁଳା ଛୁଆଟା ଲାଗିଚି ଭଲା !”? 

ମନେ ମନେ ପୁଣି କିସ ଭାବି ସିଏ ଡାକିଲା, ˆ ପାରି 

ସେତିକି ଆଉ ଲୋ ଖରା ନିଦାରୂଣ ହେଲାଣି ଭାରି । 
ସାଥେ ସାଥେ ତେଣୁ କହଲା ସିଏ, 


““ ବେଳ ହୋଇନାହିଁ ଆଉ ଦି? ମାଠିଆ ଅଜାଡ଼ି ଦିଏ ।”? 


ସେଇପରି ମୁହିଁ କଥା ହେଉଥାଏ ଛାଇର ତଳେ 
ଆଚ୍ଛା ଘଡ଼ିକେ ପାରୀ ବାହୂଡ଼ିଲା ମାଆର କୋଳେ । 
ଢଳ ଢଳ ଢଳ ଦରପଣ ମୁହଁ ଦିଶୁଛି କଳା 

ନାଲି ଟହ ଟହ ଓଠ ଦିଶୁଅଛି ଶୁଖିଲା ପରା । 


Digitized by srujanika@gmail.com 


୧୦୪ ଗଡ଼ନାୟକ ଗ୍ରନ୍ଥାବଳୀ 


ସେନେହମୟୀ ସେ ଜନନୀ ତାର 
ମଥାଟି ଆଉଁସି ପୋଛିଦେଲା ବେଗେ ଝିଅର ଝାଳ ! 


ମାଆ କୋଳେ ପାରୀ ଅଭୟ ଶରଣେ ସେମିତି ଥାଇ 

ଆଖି ବୁଜିଦେଲା ମୋ ଆଡ଼େ ଅଳପ ଟିକିଏ ଚାହିଁ 

ମନେ ମନେ ମୁହିଁ ଭାବିଲିଓ ହାଇରେ ହାଇରେ ବିଧ୍‌, 

କେଡ଼ିକି କଷଣେ କଷି ହେଉଚି ଏ ରୂପର ନିଧ୍‌ ! 
ପଙ୍କେ ଯେମିତି ପଦ୍ମଫୁଲ 

ଅତି ଅଯତନେ ବୁଣି ଦେଇଥାଏ ଶୋଭାର ମୂଲ । 

ହେମ 
ଉଷା 
ତାର 
ଉତ୍ଭା 


୧୦୫ 


କନିଅର ଫୁଲ... 


ଗୌର ତନଟ ଢଳ ଢଳ 
ଶିଶିର-ସ୍ବାହାନେ ଛଳ ଛଳ 
ହୃଦୟେ ଅଛି କି ଅଭିଳାଷ ? 
ଦେଉଳ ଦୂଆରେ ବାରମାସ । 
ବଇଶାଖ ତାପେ ସିଖି ସିଝି 
ଝର ବରଷାରେ ଭିଜି ଭିଜି 
ମାଘମାସ ଶୀତେ ଥରି ଥରି 
ସବୂଦିନେ ଉଭା ସେଇପରି । 
ବୁକୁର ବ୍ୟାକୁଳ ବେଦନାରେ 
ଅନ୍ତର-ଭରା ସାଧନାରେ; 
ମୂଗ୍ଧ ବିଭୋର ଦୀନକବି 
ନିରେଖଇ ତାର ଦୀନ ଛବି । 


ମନ୍ଦିର ପଥ ନିଛାଟିଆ 
ଯାଉଥ୍ଲି ଏକା ଏକାଟିଆ । 
ଉଷାର କିରଣ ରୂପରାଗେ 
ଇଙ୍ଗିତ ଦେଲା ମୋର ଆଗେ । 


ଅଧୀର ସମୀର ପରବାହେ 
“ସତ୍ୟ ସୁନ୍ଦର ଶିବ ଆହେ 
ମରମ ବାସନା ବୃକ୍ରବାଣୀ 
ଏତେଦିନେ ପାରିଲି ମୁଁ ଜାଣି । 
ଢୀବନରେ ନାହିଁ ସଉରଭ 
ଜଗତରେ ନାହିଁ ଗଉରବ, 
ଦୀର୍ଘ ବରଷ ମାସ ଧରି 


ସବୁଦିନେ ଉଭା ସେଇପରି । 

୧୦୬ 


ସଜାଅ ନା ସଜନି ଗୋ ! 


ସଜାଅ ନା ସଜ୍ଜନି ଗୋ ! ବିଶ୍ୃଙ୍ଖଳ ଏ ମୋର ଜୀବନ 

ନିଷ୍ଣର ନିୟମ ପାଶେ ଛନ୍ଦ ନାହିଁ ଏ ମୋର ଭୁବନ । 

ଜୀବନର ଅଯତନ ସମାବେଶ ଚାରୁ କମନୀୟ 

ପ୍ରାଣେ ମୋର ଶାନ୍ତି ଆଶେ, ତୃପ୍ତି ଆଣେ ସେଇ ମୋର ପ୍ରିୟ । 


ଫୁଟଇ ସରସୀ ଢଳେ ଲକ୍ଷ ଲକ୍ଷ କୁମୁଦ କମଳ 
ଗଗନେ ବିଛ୍ୁରି ଉଠେ ଅଗଣିତ ନକ୍ଷତ୍ର ପଟଳ 

ବିଶ୍ଵର ନୟନ ଆଗେ ଦେଖାଯାଏ କେଡ଼େ ରମ୍ୟ ଆହା ! 
ପ୍ରକୃତିର ଇଚ୍ଛା କାହିଁ ଧାଡ଼ି ଧାଡ଼ି କରିନାହିଁ ତାହା । 


ବନେ ବଢ଼େ ମନସୁଖେ-ବିଲୂଳିତ ବିକ୍ଷିପ୍ତ ବିନ୍ୟାସେ 
ସଜିତ ଉଦ୍ୟାନଶିରୀ ସଜନି ଗୋ, ଲଜିତ ତା ପାଶେ 
ପ୍ରବାହିନୀ ନଦୀ ବହେ ବୁଲି ବୁଲି କେତେ ବକ୍ରପଥେ 
କୂଲ୍ୟା କି ଗୋ ତୂଲ୍ୟା ତାର ? ଭାବ ଥରେ, ଭାବ ହୃଦଗତେ । 


ସଜାଅ ନା ସଜନି ଗୋ, ଏ ଜୀବନ ବଢ଼ ଅଯତନେ 
ପ୍ରକୃତିର ପ୍ରିୟ କୋଳେ ପ୍ରବୃତ୍ତିର ଉନ୍ମକ୍ତ ଅଙ୍ଗନେ । 

୧୦୭ 


ମୃତ୍ୟୁ ହେ ତୂମେ ସେତେବେଳେ କିଆଁ ଆସ ? 


ଧରଣୀର ବ୍ରକେ ଫଗୁଣର ଯେବେ 
ଅରୂଣ ପରଶ ଲାଗି 
ନବ ଦିବସର ଦୀପ୍ତ ରଭସ 
ଧୀରେ ଉଠୁଥାଏ ଜାଗି ; 

ରୁକ୍ଷର ଦେହେ ସୁଷମା ଉକୂଟେ 

ପତରେ ପତରେ ସଙ୍ଗୀତ ଉଠେ 

ଲାଗେ ଉଚ୍ଛଳ ରାସ, 
ମୃତ୍ୟୁ ହେ ତୁମେ ସେତେବେଳେ କିଆଁ ଆସ ? 


ଜୀବନର ପୁର -ପ୍ରାଙ୍ଗଣେ ଯେବେ 
ଯୌବନ ଉଠେ ଝଳି 
ଉନୁଳିପଡ଼ଇ ଫେନିଳ ମଦିରା 
ପାନ-ସଂପୂଟ ଭରି । 

ଅଭିସାର ସାଥେ ଅଭିଯାନ ମିଳି 

ଫୁଟାଏ ବୁକୁର ଗୌରବ ଶିରୀ 

ଜୀବନର ଉଛ୍ଛାସ ; 
ମୃତ୍ୟୁ ହେ ତୂମେ ସେତେବେଳେ କିଆଁ ଆସ ? 


ଗଗନ -ବିହାରୀ ଦୀପ୍ତ ସବିତା 
କିରଣ କବିତା -ରାଗେ 
ଜଗତର ବରକୁ ଖୋଲିଦିଏ ଯେବେ 
ଭକତର ଆଖି ଆଗେ, 
ସମର -ଚତୁର ତରୁଣ ହୃଦୟ 
ଆହରଇ ଯେବେ ତାର ସଞ୍ଚୟ 
ଚାହେ ନାହିଁ ଅବକାଶ, 
ମୃତ୍ୟୁ ହେ ତୁମେ ସେତେବେଳେ କିଆଁ ଆସ ? 

୧o୮ ଗଡ଼ନାୟକ ଗ୍ରନ୍ଦ୍ରାବଳୀ 


ବକ୍ଷର ଯେତେ ସିକ୍ତ ବାସୂନା 
ତିକ୍ତ ଆଶାର ରେଖା, 
କଳାବାଦଲର ବିଦ୍ୟୁତ୍‌ ପରି 
ଯାଇଥାଏ ନାହିଁ ଦେଖା; 
ଗୋପନ ହିୟାର ସଙ୍ଗୀତ ବାରେ 
ଫୁଟିଥାଏ ନାହିଁ କଣ୍ଠର ତାରେ 
ନୋହିଥାଏ ପରକାଶ 
ମୃତ୍ୟୁ ହେ ତୁମେ ସେତେବେଳେ କିଆଁ ଆସ ? 

୧୦୯ 


ଲାଲା ଲାଜପତ୍‌ 


ଭାରତମାତାର ସେ ତ ଥୁଲା ବୀର ପୁଅ ରେ 
ଘରେ ବସି ଭୀରୂଗରି ଭାସି ନାହିଁ ଲୁହରେ 
ମାଆଲାଗି ଝଡ଼ ସହ 
ଯୁଝୁଥ୍ଲା ଅହରହ, 
ସବୁ ଦୁଖ ସହୁଥ୍ଲା ହସ ହସ ମୁହଁରେ 
ଭାରତମାତାର ସେ ତ ଥୁଲା ବୀର ପୁଅରେ । 


ଡରି ନାହିଁ, ଅରି ନାହିଁ, ନାଲି ଆଖି ଦେଖି ସେ 
ଚାଲିଥୂଲା ଦର୍ପରେ ବୀର-ମଥା ଟେକି ସେ 

ଦିନ ରାତି ଅବିରାମ, 

କରୁଥ୍ଲା ଯେତେ କାମ 
ସର୍‌କାର ରାଜନୀତି ପଥ ଛେକି ଛେକି ସେ 
ଡରି ନାହିଁ, ଅରି ନାହିଁ, ନାଲି ଆଖି ଦେଖି ସେ । 


ହୋଇଥ୍‌ଲେ ବାଦଶାହା, ହୋଇଥ୍‌ଲେ ନବାବ 
ତୁଣ୍ଡେ ତାହାର ଥୁଲା ଖାରା ଖାରା ଜବାବ 
ପଞ୍ଜାବ ଲହୁଧାର 
ବହିଥୂଲା ଦେହ ତାର, 
ତାର ବୁକେ ନଥ୍‌ଲା ରେ ସାହସର ଅଭାବ 
ହୋଇଥ୍‌ଲେ ବାଦଶାହା, ହୋଇଥ୍‌ଲେ ନବାବ । 


ଦେବତାପୂରୀର ଡାକ କିଏ ଦେଲା ତାହାରେ ? 
ହସି ହସି ଚାଲିଗଲା ସରଗର ରାହାରେ, 

କୋଟି କୋଟି ଆଖି ଧାର 

ଝରିପଡ଼େ ଅନିବାର 
କୋଟି କୋଟି ବ୍ରକୁ ଆଜି କରେ ଆହା ଆହା ରେ, 
ଚାଲିଗଲା ଆଜି ସେ ତ ସରଗର ରାହାରେ । 

୧୧୦ 


ଗଡ଼ନାୟକ ଗ୍ରନ୍ଧାବଳୀ 


ସରି ନାହିଁ ଦେଶୁଁ ଲୁହ ରକତର ଅସରା, 
କିଏ ଜାଣେ କେତେ ଦୂରେ ଆମ ଆଶା-ପସରା ? 
ଆଜି ଏ ବିଷମ କାଳେ 
କେଉଁ ଦୂର ଆଢୁଆଳେ, 
ଚାଲି ଗଲା ଚାଲି ଗଲା ଆମ ଦେଶ ଆଶରା, 
ସରି ନାହିଁ ଦେଶୁଁ ଲୁହ ରକତର ଅସରା ! 


କଇଳାସୁ ଧାଇଁ ଆସେ ଏଇ ସିନ୍ଧୁ ନଇ ଯେ, 
ଲାଲା ଲାଜପତେ ଦେଖିଥ୍‌ବ ତ ସେ ରାଇଜେ, 
ତରଳ ପରାଣ ତାର 
ସହେ କେଉଁ ପରକାର ? 
ପରାଣ ତାହାର ଆଜି ବାନ୍ଧେ କି ଧଇରର୍ଯେ ? 
କଇଳାସୁ ଧାଇଁ ଆସେ ଏଇ ସିନ୍ଧୁ ନଲ ଯେ । 


ଏଇ ଆମ ହିମଗିରି ଭାରତର ଜଗାଳି 
ସରଗର ପଥ ପରା ରହିଅଛି ଓଗାଳି; 

ସେ ବାଟେ କିପରି ଭଲା 

ଦେଖୁ ଦେଖୁ ଚାଲିଗଲା, 
ଆମ ଦେଶ ଗଉରବ, ଆମ ଦେଶ ସଙ୍ଗାଳି; 
ସରଗର ପଥ ପରା ରହିଅଛି ଓଗାଳି । 


ଗଲା ସେ ତ ଚାଲିଗଲା, ନ ଆସିବ ବାହୁଡ଼ି, 
ଅନ୍ଧାରେ ହେଇ ଦେଖ ଜଳେ ତାର ଦିହୁଡ଼ି, 
ରକ୍ତ ଦେଇ ତା’ ପରି 
ତିଆଗ ପାରିଲେ କରି, 
ଚିରଦିନ ଢଳୁଥ୍ବ ଦପ ଦପ ଆହୁରି, 
ଅନ୍ଧାରେ ହେଇ ଦେଖ ଜଳେ ତାର ଦିହୃଡ଼ି । 

ପୃଥ୍ଵୀରାଜ ପ୍ରତି ସଂଯୁକ୍ତା 


ଜୀବନର ମୋର ହେ ପ୍ରିୟତମ, 
ଚୌହାନବୀର ପୃଥ୍ଧୀରାଜ, 

ଏତେ ଦୂରେ ଥାଇ ଜାଣୁଛ ଟିକି 
ସଂଯୁକ୍ତାର କି ଦଶା ଆଜ ? 


ଜାଣୁଛ କି ତୁମେ ଜାଣୁନା ଅବା 
ଅବରୋଧେ ମୁହିଁ ପାରୁଚି ଜାଣି, 
ଶୁଣ ଶୁଣ ତେବେ କହୁଚି ଏଇ 
ପ୍ରାଣର ମୋହର ଗୋପନ -ବାଣୀ । 


ରାଜସୂୟ ଯାଗେ ମତ୍ତ ଆଜି 
କାନ୍ୟକ୍ର୍ୟବ୍ଜ ନଗର ସାରା, 

କେତେ ରାଜା ଆସି ହେଲେଣି ଠୁଳ, 
ଛୁଟିଲାଣି ଭରା ହର୍ଷଧାରା । 


ତୁମେ ଆସିନାହଁ ରାଜ ସଭାକ୍ର... 

ତୁମକୁ ହୋଇନି ନିମନ୍ତ୍ରଣ, 
ନିମନ୍ତ୍ରଣର ପ୍ରଶ୍ନ କାହିଁ ? 

ତୁମେ ନୁହଁ ସେଇ ଯୋଗ୍ୟ ଜନ । 


ତୂମେ ଆସି ନାହଁ ମାତ୍ର ସଖା, 

ମୂର୍ରି ତୁମର ଦୁଆରୀ ବେଶେ, 
ରାଜନିର୍ଦେଶେ ହୋଇଛି ରଖା 

ସଭାର ତୋରଣ ଦୁଆର ଦେଶେ । 


ଅପମାନ ତବ ଆଖିରେ ଦେଖି 

ତବଦ ହୁଏ ଏ ହୃଦୟ ମୋର, 
ଭାବି ପାରୁ ନାହିଁ ହୃଦୟ ତଳେ 

ଜାଗି ଉଠୁଛି କି ବେଦନା ଘୋର ! 

ଗଡ଼ନାୟକ ଗ୍ରନ୍ଧାବଳୀ 


ତନୂଜା ଯାହାର ଚରଣତଳେ 
ଢାଳି ଦେଇ ଅଛି ପଞ୍ଚପ୍ରାଣ, 

ପିତା କେଉଁପରି ସେ କଥା ଜାଣି 
କରଇ ତାହାର ଏ ଅପମାନ ! 


ଜାଣିଲ ଏବେ ତ ଭିତର କଥା, 

ଆହୁରି ଜାଣ ହେ ଦୟିତ ମୋର, 
ଯଜ୍ଞ ଯେଦିନ ହୋଇବ ଶେଷ 

ସେଇଦିନ ମୋର ସ୍ଵୟମ୍ବର । 


ରାଜସୂୟ ଯାଗେ ଯେତିକି ନୃପ 
ଉପଗତ ଏଇ ନଗର କୋଳେ, 
ତହୁଁ ବେଶି ଭାଗ ଆଗତ ଏଥ୍‌, 
ମୋତେ ଲଭିବାର ଲାଳସା ଭୋଳେ । 


ହାଇ ରେ ବିଧାତା, ହାଇ ରେ ବିଧ୍‌ 
ହାଇ ରେ ଅବୋଧ ନୃପତିଦଳ ! 
ତୂମେ ଆସିନାହଁ ରାଜସଭାକୁ 
ମୋର ହେଉଅଛି ସ୍ଵୟମ୍ବର ! 


ତୁମେ ତ ରହିଛ ବହୁତ ଦୂରେ, 

କାହାର ଗଳାରେ ଦେବି ମୁଁ ମାଳା ? 
ତୂମେ ଆସିନାହଁ ରାଜସଭାକୁ, 

ବିଚଳିତ ନୁହେଁ ମୁଁ ବୀରବାଳା । 


ଅନ୍ଧ ପିଅର ଦେଖିବେ ମୋର, 
ଦେଖିବେ ଚକିତ ଭୂପତିଦଳ, 

ଚକିତ ଜନତା ଦେଖିବେ ପୁଣି 
ସଂଯୁକ୍ତାର ସ୍ଵୟମ୍ବର ! 


ଦୁଆରୀ ବେଶର ମୂର୍ତି ତବ 

ସଭାରେ ଏଇ ଯେ ହୋଇଛି ରଖା, 
ତାହାରି ଗଳାରେ ବରଣମାଳା 

ଦେବି ମୁଁ ଦେବି ହେ ଢୀବନସଖା । 

କାବ୍ୟ ନାୟିକା ୧୧୩ 


ସେତିକିବେଳେ ମୁଁ ତୂମକୂ ଚାହେଁ, 
ତୁମକୁ ଚାହେଁ ମୁଁ ସେତିକିବେଳେ, 
ହେ ମୋର ସପନ କ୍ୂରମାର ତୁମେ 
ଦେଖାଦେବ ତୁମେ ଯେମିତି ହେଲେ । 


ଆଣିଥ୍ବ ତୁମ ପକ୍ଷୀରାଜ | 
ତା” ଉପରକୁ ଉଠାଇ ମତେ, 

ଉଡ଼ାଇ ନେବ ହେ ଉଡ଼ାଇ ନେବ, 
ଦିଗହଜଢା ସେଇ ଗହନ ପଥେ। 


ସଂଯୁକ୍ତା ମୁଁ ଜଡ଼ିତ ହେବି 

ଦୟିତ ମେଘରେ ତଡ଼ିତ ପରି, 
ପକ୍ଷୀରାଜ୍ଚରେ ଉଡ଼ିଲାବେଳେ 

କିଏ ସେ ଆମକୁ ପାରିବ ଧରି ? 


ଡେରି କର ନାହିଁ ତୂରିତେ ଆସ 
ସଜ କରି ତୂମ ପକ୍ଷୀରାଜ, 
ମନ ଗହୀରର ବେଦନା ପ୍ରାସ 
ହେ ମୋର ମରମୀ ବୂଝୁଚ ଆଜ ? 


ଏଇ ଆସି ଗଲ ଆସିଗଲ କି ? 
ଶୁଣୁଛି ଏ ତୁମ ଘୋଡ଼ାର ଟାପୂ, 
ଆସିଗଲ ତୁମେ ଆସିଗଲ କି 
ତାରିବାକୁ ମତେ ଦହନତାର୍ପୁ ? 


ତୁମର ପାଖକୁ ଲେଖୁଚି ଭାଷା, 

କିପରି ଜାଣିଲ ଭାଷାର କଥା ? 
ଆଗରୁ ତୁମେ ଜି ପାରିଲ ଜାଣି, 

ଦାରୁଣ ଏ ମୋର ପ୍ରାଣର ବ୍ୟଥା ? 


ଭଲ ହେଲା ତୁମେ ଆସିଲ ଚାଲି, 
ମାତ୍ର ଏଲାଗେ ମୁଁ ଅବିଚଳ, 

ଯାଇ ପାରିବିନି ତୁମର ସାଥେ, 
ମୋର ହୋଇନାହିଁ ସ୍ଵୟମ୍ବର ! 

ଗଡ଼ନାୟକ ଗ୍ରନ୍ଥାବଳୀ 


ଅନ୍ଧ ପିଅର ଦେଖିବେ ମୋର, 
ଦେଖିବେ ଚକିତ ଭୂପତିଦଳ, 

ଚକିତ ଜନତା ଦେଖିବେ ପୁଣି 
ସଂଯୁକ୍ତାର ସ୍ଵୟମ୍ବର । 


ଦୁଆରୀ ବେଶର ମୂ୍ଭି ତବ 

ସଭା ଆଗେ ଏ ଯେ ହୋଇଛି ରଖା, 
ତାହାରି ଗଳାରେ ବରଣମାଳା 

ଦେବି ମୁଁ ଦେବି ହେ ଜୀବନସଖା । 


ତୂମକୁ ଚାହେଁ ମୁଁ ସେତିକିବେଳେ, 
ସେତିକିବେଳେ ମୁଁ ତୁମକୁ ଚାହେଁ, 

ଚାହେଁ ମୁଁ ତୁମର ପକ୍ଷୀରାଜ 

ପ୍ରାଣର ସପନ କୁମାର ଆହେ । 


ପ୍ରାଣର ସପନ କୁମାର ମୋର, 
ସପନେ ହଜାଇ ଦେଲ କି ମତେ ? 
କହ କହ ଏବେ ଦେବତା ମୋର, 
ସତ ହେବନି ଏ ସପନ ସତେ ! 

ପଲ୍ଲୀକବି 


ନବଗୌରବା ନଗରୀ ଏ ପାଖେ ନାଗରୀ ପରି 
ଟାଣି ନେଉଥ୍ଲା ମୁଗ୍ଧ କିଶୋର ତରୁଣ ହିଆ 
ସଭ୍ୟତା -କେଳିପ୍ରଦୀପ ଧରି । 
ସେ ପାଖେ ମଳିନା ପଲ୍ଲୀ ଭୂଇଁ 
ଝୁରୁଥ୍ଲା ବସି ଅନ୍ଧକାରେ, 
ବନର ମାଳତୀ ପୂଷ୍ଠ ପରି 
ଅଙ୍ଗ ଲୁଚାଇ ଅନ୍ତରାଳେ, 
ବୁକୁର ଅତଳେ ମରୁଥୂଲା ତାର ବୂଜୁର ଆଶା, 
କଣ୍ଠର ତଟେ ନିଭିଯାଉଥ୍‌ଲା ମୁଖର ଭାଷା, 
ସେତେବେଳେ ଆହେ ପଲ୍ଲୀକବି, 
ଆହ୍ଲାଦଭରେ ବାଛି ନେଇଅଛି ତୁମର ହିଆ 
ପଲ୍ଲୀର ସେଇ ପେଲବ ଛବି । 


ବୁକୁର ରକତେ ଲେଖିଅଛ ତୁମେ ଚିତ୍ରଲେଖା 
ପଲ୍ଲୀଭୂଇଁର ସ୍ଵରୂପ ରେଖା, 
କୁଟୀର କୋଳର ଅମୃତମୟୀ ଗୀତିକା, 
ସୁନାର ଶସ୍ୟେ ହସିତ କେଦାରବୀଥ୍‌କା 
ଉଦ୍ୟାନଭରା ପଲ୍ଲବୀ ତରୁବଲ୍ଲୀ 
ଅଙ୍ଗନଭରା ମାଳତୀ ଟଗର ମଲ୍ଲୀ, 
ପଲ୍ଲୀବାଳାର ପୀରତି -ମେଦୂର ମରମ 
ମୁଗ୍ଧ ବଧୂର ସ୍ବିଗ୍ଧ ମଧୁର ସରମ, 
ଜେଜିମାର ସେଇ ଶିଶୁ -ମନ -ପ୍ରାଣ -ମତାଣୀ 
କନ୍ଥପୂରୀର କୂହୁକ-ଗଳ୍ପ କଥାଣୀ, 
ଗୋପାଳ ସୂତର ବଇଁଶୀ -କାକଳି ଝଙ୍କାର 
ପାଇକ ପୁଅର ଶାୟକ ଗୁଣର ଟଙ୍କାର 
ଡାମରା କାଉର ନିତ୍ୟ ନୂତନ ବାରତା 
ଯୁଗଳ ଲୋଟଣୀ ପାରାର ମୁଗ୍ଧ ମମତା 

ଗଡ଼ନାୟକ ଗ୍ରନ୍ଧାବଳୀ 


ଗାଆଁ ବିଲ ବନେ ବରଷାର ମେଘ -ମହୁ୍ାର 
ସରସୀ ଉରସେ ଫୁଲ୍ଲ୍‌ କମଳ କହ୍ଲାର 

ଲକ୍ଷ ଫୁଲର ବକ୍ଷୁ-ଉତଳା ଗନ୍ଧ 

ମଧୁ -ଜୀବନର ସହଜ ସରଳ ଛନ୍ଦ | 


ବ୍ରକୁର ରକତେ ଲେଖିଅଛ ତୁମେ ଚିତ୍ରଲେଖା 
ପଲ୍ଲୀଭୂଇଁର ସ୍ଵରୂପ ରେଖ ' 

ବଞ୍ଚୁତା ସେଇ ପଲ୍ଲୀ ରୂପସୀ ବଞ୍୍ତା 

ଅମରଣ ଗାନେ ହୋଇଚି ତୁମର ସଞ୍ତା । 
ପଲ୍ଲୀ-କବି- 

ତାହାରି ସାଥ୍‌ରେ ବଞ୍ଚ ତୁମେ ମରଣେ ଆଜି 
ଚିର ଅମରଣ ଜୀବନ ଲଭି । 

କୃଷ୍ଣପକ୍ଷ ଓ ଶୁକ୍ଳପକ୍ଷ 


କୃଷ୍ଣପକ୍ଷ କହଇ ବିଷାଦେ 
ଶୁକ୍ଳପକ୍ଷେ ଚାହିଁ, 

ବିଶ୍ଵର ଏ ଯେ ନିର୍ବିଚାରିତା 
ଦେଖୁଚୁ ତ ଆରେ ଭାଇ । 


ଢୀବନେ ତୋହର ଯେତିକି ଆଲୋକ 
ବିଶ୍ଳେ କରୂଚୂ ଦାନ 

ସେତିକି ଆଲୋକ ଦେଉଚି ତ ମୁହିଁ 
କିଞ୍ତ ନୁହେ ଆନ । 

ତୃହ କିଆଁ ତାର ପ୍ରିୟ ଆଦୃତ 
ମୁହିଁ ହତାଦର ସତେ ! 

ଶୁକ୍ଳ ବୋଲି ସେ ଡାକଇ ତତେ ରେ 
କୃଷ୍ଣ କହଇ ମତେ । 

ଶୁକ୍ଳପକ୍ଷ କହଇ ସହାସେ 
କୃଷ୍ଣ ପକ୍ଷେ ତେଣୁ, 

““ବ୍ରଥା ତୁ କାହିଁକି ନିନ୍ଦୁ ଜଗତେ 
ନାହିଁ ତାର ଦୋଷ ରେଣୁ । 


=~ ~~ =~ Pil 


¥ 

ଅନ୍ଧାଉ ଘେନି ନିତି ନିତି ମୁ 
ଶୁଭ୍ର ଆଲୋକ ସୃଢେ 

ଶୁଭ୍ର ଆଲୋକ ସମ୍ଭାର ଘେନି 
ଅନ୍ଧାର କରୁ ତୂ ଯେ | 

ଭାବି ଥରେ ଦେଖ, ଆପଣାର ଦୋଷ 
ନାହିଁ ଏଥୁ ଅବିଚାର, 

ଆପଣା ଭିତରେ ଚାହିଁ ଦେଖ ଏବେ 
ସବୁ ଦୋଷ ଆପଣାର ।” 

୧୧୮ 


ଚିରନ୍ତନୀ 


ଶୋଭାମୟି, ତୁମେ ଆସିଥ୍ଲ ପରା ସେଦିନ 
କନକ -ସବିତା ବରଣର ଡାଲା ଧରି ଗୋ, 
ପରାଚୀ ଗଗନେ ନୀରଦ-ପାହାଚ ନବୀନ 
ଅଳତାର ରାଗେ ରଞ୍ଜିତ କରି କରି ଗୋ | 


ସେଦିନ ଦେଖିଚି ସନ୍ଧ୍ୟାର ଦୋଳ ଉଛବେ 
ତୁମେ ଫିଙ୍ଗୁଥ୍ଲ ମୁଠା ମୁଠା କରି ଅବିର, 
ଅଞ୍ଚଳ ତବ ସରଗ ସୁବାସ ବିଭବେ 

ଭରି ଦେଉଥ୍ଲା ଗନ୍ଧ ବିଧୂର ସମୀର । 


ସେଦିନ ଦେଖିଚି ଭରା ପୂର୍ଣ୍ଣିମା ରାତ୍ରେ 

ଚାରୁ ଚନ୍ଦ୍ରିକା ଶୁକ୍ସ-ଦୁକୂଳ-ଦେହି ଗୋ, 

ଅମୃତ ଭରି ଚନ୍ଦ୍ରମା -ପାନପାତ୍ରେ 

ଚାଲି ଯାଉଥ୍ଲ ପଥେ ପଥେ ଦେଇ ଦେଇ ଗୋ 


ସେଦିନ ଦେଖିଚି ଚିର ବିରହିଣୀ ପରି ଗୋ 
ଅଙ୍ଗ ଆବରି କୃଷ୍ଣ ସୁନୀଳ ନିଚୋଳେ, 
ବେଦନା ତିମିରେ ଚିତ୍ତ -ବିତାନ ଭରି ଗୋ 
ଝିଲ୍ଲୀ ନିନାଦେ କାନ୍ଦୁଧୁଲ ତ ବିଭୋଳେ | 


ସେ ଦିନ ଜାଣିଛି ଅୟି ବିଦଗ୍ଧା ନାୟିକା 
ବକ୍ଷର ତଳେ ବହିଥ୍ଲ କେତେ ତାପ ଗୋ, 
ସେଇ ତାପରାଶି ବିଶ୍ଵ ଭୁବନ ଦାହିକା 
ଦାବାନଳ ରୂପେ ବୁଣୁଥ୍ଲା ଅଭିଶାପ ଗୋ | 


ସେଦିନ ଦେଖିଚି ଇନ୍ଦ୍ରଧନୁର ତୋରଣେ 
ମୁକୁଳାଇ ଦେଇ ସୁନୀଳ ନୀରଦ ଚଟିକୁର 
ଚାହିଁ ଦେଉଥୂଲ ଥରେ ଥରେ ବିଦୁ-ନୟନେ 
ବରଷି ଦେଇ ଗୋ ବିଧୂର ବେଦନା ବୁକୁର | 

କାବ୍ୟ -ନାୟିକା ୧୧୯ 


ସେଦିନ ଭେଟିଚି ଯାଉଥ୍‌ଲ ନଦୀ ତୀରେ ଗୋ 
ମୁଖ ଦେଖି ଦେଖି ସ୍ଵଚ୍ଛ ସଲିଳ -ମୁକୁରେ, 

ବାଟି ଯାଉ ଯାଉ କାଶ ହସୁଥ୍ଲା ଧୀରେ ଗୋ 
ଆଣିଥ୍‌ଲ ତୁମେ ଯେ ତାନ ଚରଣ -ନୂପୂରେ । 


ସେଦିନ ଦେଖିଚି ଦିଗ୍ବଳୟର ଭୂମେ ଗୋ 
ନୀରବେ ତୁମେ ତ ଭାସୁଥ୍ଲ-ହିମ-ଲୋତକେ, 
ଥରେ ଥରେ ଆଖି ପୋଛୁଥ୍ଲ ପୁଣି ତୁମେ ଗୋ 
ସୋରିଷ-କୂସୁମ ଅଞ୍ଚଳ ଟାଣି ଆତଂକେ । 


ସେଦିନ ତୁମେ ଗୋ ଆମ୍ର -ବକୂଳ -ବସନା 
ଧୀରେ ଶ୍ଵସୁଥ୍ଲ ସୁରଭି ମଳୟ ନିଶ୍ବାସ, 
ଗଣ୍ଡେ କାହାର ବାଜୂଥ୍ଲା ସେ ଗୋ କହନା ? 
ବକ୍ଷେ କାହାର ବୋଳି ଦେଉଥ୍‌ଲା ଆଶ୍ଧାସ । 


ଆଗୋ ପରିଚିତା, ନିତି ନିତି ତୁମେ ଏମନ୍ତେ 
କେତେ ପରକାରେ କେତେ ରୂପ ଧରି ଆସ ଗୋ, 
ପ୍ରତୀକ୍ଷା କି ଗୋ କରିଅଛ କାହା ନିମନ୍ତେ, 

ସୁଷମା ବହାଇ ଛଅରତୁ ବାରମାସ ଗୋ । 

୧୨୦ 


ଅଶି -ସାଧନ 


“” ପୋଛ ନା ପୋଛ ନା ନିର୍ମମ ହାତେ ଅଶ୍ରୁ ଦିଓଟି ମୋର 
ତାହାରି ତୁଲେ ଗୋ ବେଦନା ମମ ଶାନ୍ତି ରହିଚି ପୂରି, 
ଢୀବନର ମୋର ସକଳ ବିଭବ ନେଇଚି ବିଶ୍ବଚୋର 
କେବଳ ସିନା ଗୋ ସେଇ ଦୁଇଗୋଟି ଛାଡ଼ି ଯାଇଅଛି ଭୂଲି । 


ଆଶ୍ଵାସବୋଳା ସପନ ମୋର ସେ ଦେଖାଦିଏ ଦିବାନିଶା 
ଦୀନ ଏ ଦୁଆରେ ଥୋଇଦିଏ ଆଣି ତରଳ ମୂକ୍ତାମାଳା, 
ଢୀବନ-ମାଧୁରୀ ଭରିଦିଏ ପୁଣି ହର୍ଷ -ବିଷାଦ-ମିଶା 

ତଡ଼ିତ୍‌ “କନକ -ହାସ୍ୟ-ଜଡ଼ିତ ଉତଳା ବର୍ଷାଧାରା । 

ଦଗ୍ଧ ଏ ମୋର ମରୁର ଉରସେ ଝରଣା ଉନ୍ୁଳେ ସେ ତ 
ତାହାରି ପ୍ରବାହେ ଭାସି ଉଠେ ମୋର ଜୀବନର ଢେଉମାଳା, 


ଜୀବନର ମୋର ସଂଖାଳି ସେ ଗୋ ଅତୀତର ସଙ୍କେତ 
ତାହାରି ପରଶେ ଭରି ଉଠେ ମୋର ରିକ୍ତ ହୃଦୟସାରା । 


ପୋଛ ନା ପୋଛ ନା ନିର୍ମମ ହାତେ ଅଶ୍ରୁ ଦିଓଟି ମୋର 
ପୋଛିଦେବ ଯଦି ଜଳିଯିବ ହିୟା ବହିର ତାପେ ଘୋର । 

ପ୍ରକାଶ 


ସ୍ପିଗ୍ଧ କୁସୁମ କଳି 
ରୁଦ୍ଧ ମରମ ଧରି 
ବାନ୍ଧେ କି ଜୀବନର ବନ୍ଧ ? 
ଉଲ୍ଲୋଳ ପବନେ 
ଉତ୍ତାଳ ଢୀବନେ 
ଢାଳିଦିଏ ସୁରଭିର ଛନ୍ଦ । 
ସାନ୍ଦ୍ର ମୁଦିର ମାଳେ 
ଅନ୍ଧ ତିମିରଚାଳେ 
ଲୁଚଇ କି ବିଦ୍ୟୁତ୍‌ବର୍ରୀ ? 
ଚଞ୍ଚଳ ରଭସେ 
ଉଦ୍ଭାସି ନଉସେ 
ଦୀପ୍ର ମୟୂଖେ ଉଠେ ନରି 


ଝର୍ଝର ଗୀତ ଗାଇ 
ନିର୍ଝର ରହେ ନାହିଁ 
ଗିରି -କନ୍ଦର-କାରା-କକ୍ଷେ, 
ପ୍ରାନ୍ତର ଉରସେ 
ଅନ୍ତର ହରଷେ 
ବହିଯାଏ ତରତର ବକ୍ଷେ । 
ଅମର ଭାବର ଧାରା 
ମର୍ମେ ଯେ ମତ୍ରଆରା 
ମରିଯାଏ ନାହିଁ କେବେ ମର୍ମେ 
ଉଲ୍ଲାସ ଆସାରେ 
ଉଚ୍ଛଳ ଭାଷାରେ 
ଝରିପଡ଼େ ମୁକ୍ତିର ଧର୍ମେ । 

୧୨୨ 


ମାନବ ଓ ଦାନବ 


ମାନବ କହଇ ନମ୍ର ବଚନେ 
““ ଲଗତର ମୁହିଁ ଦାସ, 
ତେଣୁ ତାର ଶିରେ ନିତ୍ୟ ଝରଇ 
ପ୍ରଭୁର ଆଶିଷ ହାସ । 
ଦାନବ କହଇ ଉଗ୍ର ବଚନେ 


“କଗତର ମୁହିଁ ପ୍ରଭୂ, 


ତେଣୁ ତାର ଶିରେ ନିତ୍ୟ ପଡ଼ଇ 
ପ୍ରଭୂର ଦଣ୍ଡ ସବୁ । 


ବ୍ୟଥ୍ତର ଗୀତ 


ବିଶାଳ ଧରଣୀ ଭୂଇଁ 
ଏକା କି ବ୍ୟଥୁତ ମୁହିଁ ? 

ଏକା ମୋର ଆଖି ପୂରେ ଜଳେ ଗୋ 
ଦିନ ନାହିଁ, ରାତି ନାହିଁ 
କେତେ ପରାଣ ତ କାହିଁ, 

ଶତ ବ୍ୟଥା ନଇରାଶେ ମରେ ଗୋ । 


କେତେ କେତେ ମଂଜୁଳ 
ବନର ମାଳତୀ ଫୁଲ 

ଫୁଟି ଝରେ ଜଗତର ଉହାଡ଼େ 
କେତେ ଯେ କପୋତ ନିତି 
ବକର ବ୍ୟାକୁଳ ଗୀତି 

ଗାଇବ୍ରଲେ ବିଲ-ବନ -ପାହାଡ଼େ । 

କାବ୍ୟ -ନାୟିକା ୧୨୩ 


କେତେ ନଦୀ କେତେ ନଦ 

ଛାଡ଼ି ଗୀତ ଗଦଗବ 
ନିଦାଘେ ରହଇ ଅତି ମଉନେ, 

କେତେ ମରୁ ଦିଗହୀନ 


ପଡ଼ିଆଏ ନିଶିଦିନ 
ଜଗତର ଉତ୍ସବ ବିହୁନେ । 


କେତେ ପୂର୍ଣ୍ଣିମା ଶଶୀ 
ଗଗନେ ନ ଉଠୁ ହସି 
ଗ୍ରାସିଦିଏ ଘୋର ଘନଘଟା ଗୋ 
ସାଗରେ କେତେ ଜୁଆର 
ଛାତି ଫୁଲାଇ ବାହାର 
ହେଉ ହେଉ ପଡ଼ିଯାଏ ଭଟା ଗୋ । 


ବିଶାଳ ଏ ଧରା-ଭୁଇଁ 
ଏକା ଜି ବ୍ୟଥୁତ ମୁହିଁ ? 
ଶତ ଶତ ବ୍ୟଥ୍ତ ଗୋ ମୋ ପରି 
ହତାଶ ହୋଇବି କିଆଁ ? 
ପ୍ରବୋଧ୍ତ କରି ହିୟା 
ଗୀଇବି ଢୀବନ -ଗୀତି-ଲହରୀ । 

୧୨୪ 


କୁଳବୃଦ୍ଧ ମଧୁସୂଦନ 


ଧରଣୀରେ ଆଜି ରଂଗ ତୂଳିକା ବୁଲାଇ ଆଣୁଚି ମଧୁ 
ପାଦପ ଧରୂଚି ନବ ପଲ୍ଲବ ହସୁଚି ପୂଷ୍ଠବଧୂ । 

ନୂତନ ମଳୟ ଆକୁଳ ହେଉଚି ଚୂତମୁକୂଳର ବାସେ 
ବିହଗ ଗାଉଚି ମୁକ୍ତ କଣ୍ଡେ ଅଳି ଗୁଂଜନ ଭାଷେ । 
ରୁଚିଲା ନାହିଁ କି ହେ କୁଳବୃଦ୍ଧ, ଏ ମଧୁ -ମାଧବ -ଶିରୀ 
ଚାଲିଗଲ ଆହା ଚିର ମଧୁ ଧାମେ ଏ ମର୍ର୍ୟ ପରିହରି । 


ତୁମେ ଥ୍ଲ ଏକା ହେ ମଧୁସୂଦନ ଏ ଦେଶର ବରସୁତ 
ତୁମେ ଥ୍ଲ ଏକା ଏ ଦୀନ ଦେଶର ବ୍ୟଗ୍ର ଅଗ୍ରଦୂତ । 
ପ୍ରଥମେ ଏ ଦେଶେ ତୁମେ ଉଠିଥ୍ଲ ଶିକ୍ଷାର ବଇଭବେ 
ପ୍ରଥମେ ଏ ଦେଶେ ତୂମେ ଫୁଟିଥ୍ଲ ଗୌରବ ସଉରଭେ | 
ପ୍ରଥମେ ଏ ଦେଶେ ତୂମେ ଗାଇଥ୍‌ଲ ଦେଶର ଗର୍ବଗୀତି 
ପ୍ରଥମେ ଏ ଦେଶେ ତୁମେ ଆଣିଥ୍‌ଲ ନବୀନ ଜୀବନ ସ୍ତୀତି । 


ଅନ୍ତର ତଳେ ବୂଝିଥ୍‌ଲ ତୁମେ ଲଭିଥ୍ଲ ଏଇ ଜ୍ଞାନ 

ଜନ୍ମଭୂଇଁ ତ ମୃଣ୍ଡୟୀ ନୁହେଁ ଅଛି ତାର ଅଛି ପ୍ରାଣ, 

ମାଆ ମାଆ” ବୋଲି ଡାକିଲ ଆକୁଳେ ମାଆ ତ ଶୁଣିଲେ ନାହିଁ, 
ସୁପ୍ର ତାହାର ସନ୍ତାନେ ତେଣୁ ଛନ୍ଦେ ଉଠିଲ ଗାଇ । 

ଉଠରେ ଉଠରେ ଉଜକଳସନ୍ତାନ ଉଠିବୁ ତୁ କେତେ ଦିନେ । 
ପୂରୁବ ଗୌରବ ପୂରୁବ ବିଭବ ପଡ଼ିବ କି ତୋର ମନେ ? 


ଜନ୍ମଭୂଇଁର ଛିନ୍ନ ଅଂଗ ବିଲୋକି ଲଭିଲ ବ୍ୟଥା 

ମିଶାଇବା ଲାଗି ଯୁଝିଲ ହେ ବୀର, ପ୍ରାଣେ ଭରା ଆକୁଳତା 
ଦୀର୍ଘ ତିରିଶ ବରଷ ହେଲାଣି ତଥାପି ଫଳି ନି ଆଶା 

ପୂର୍ଣ୍ଣ ମୂରତି ଧରି ନି ତଥାପି ପ୍ରାଣର ଅଧୀର ଭାଷା, 

ଆଶା ପୂରିର ସ୍ଵର୍ଣ୍ଣ ସୁଯୋଗେ ଉତ୍କଳ -ସେନାପତି, 

ମାଆ କୋଳ ଛାଡ଼ି ଚାଲିଯିବା ପାଇଁ କେସନେ ବଳିଲା ମତି ? 

କାବ୍ୟ-ନାୟିକା ୧୨୫ 


ଜାଗରଣ ପଥେ ଉତ୍କଳ ଏବେ, ବୃଝି ନୁହେଁ ବିଧ୍ଲୀଳା 
କେଉଁ ଆଢ଼ୁଆଳେ ଏତେ ଦୁର୍ଯୋଗ କେଉଁଠାରେ ଲୁଚିଥୂଲା ? 
ବନ୍ୟା ବିପାକ ମାଡ଼ିଆସି କାହୁଁ ବୁଡ଼ାଇଲା ଆମ ଦେଶ 
ଭୁକଂପ ଆମ ସହଯୋଗୀ ଦେଶେ କଲା ଦୀନହୀନ ବେଶ, 
ଦେଖି ଏ ଅକାଳ ଦୈବଦଣ୍ଡ ଧୃତି ନ ପାରିଲ ଧରି 

ଭାବିଲ ଏ ଆଶା ଦୂରେ ବହୁ ଦୂରେ ସତ୍ସରେ ଗଲ ଚଳି । 


ଚାଲିଗଲ ଯେବେ ସରଗଭୁବନେ ଏ ଦେଶର ଭୂମି ତ୍ୟାଗି 

ରାଧୁ, ମଧୂୃ, ଗୋପ ଧାଇଁ ଆସିଥ୍ବେ ପାଛୋଟି ନେବାର ଲାଗି, 
ଅପସରା ଦଳ ବନ୍ଦାଇଥ୍‌ବେ ହେମ ମନ୍ଦାର ଫୁଲେ 

କିନ୍ତରଗଣ ଗୀତ ଗାଇଥ୍‌ବେ ମଞ୍ଜ୍‌ ମଧୁର ସ୍ଲରେ । 

ସେ ଦେଶର ସେଇ ସମାରୋହ କାଳେ ଉତ୍ଳ ନନ୍ଦନ 

ଭୁଲିଯିବ ଏଇ ଜନ୍ମଭୂମି କି ?—ଶଙ୍କିତ ନୁହେଁ ମନ । 


ତୁମେ ଚାଲିଗଲ ତୁମ ଲାଗି ଆଜି ପ୍ରାଣେ ପ୍ରାଣେ ହାହାକାର 
ନୟନେ ନୟନେ ଉଛୁଳି ପଡ଼ଇ ଉଷ୍ ଲୋତକଧାର 

ଅଶ୍ରୁ ମୋଚନେ ହୃଦୟର ଖାଲି ଦୈନ୍ଯ ପଡ଼ଇ ବୁଝା 

ଅପୂର୍ଣ୍ଣ ତବ କର୍ମ ସାଧନ ସେଇ ତବ ସଲ ତି ପୂଜା; 
ସୁଆଶିଷ ଦିଅ ସୁଆଶିଷ ଦିଅ ଦେଶ-ମଙ୍ଗଳବାଦୀ 

ଦେଶର ତରୁଣ ବରଣୀୟ ହେଉ ଦେଶର କର୍ମ ସାଧ୍‌ । 

୧୨୬ 


ସ୍ବର୍ଗତ ବିଶ୍ଵନାଥ 


ଉନ୍ଳର ସାରସ୍ଵତ ପୁରୋହିତ ଆହେ ବିଶ୍ଵନାଥ ! 
ଚାଲିଗଲ ପରପାରେ ବକ୍ଷେ ଦେଇ ନିଃସହ ଆଘାତ । 

ପରାଣ ଉଛୁଳି ଆଜି ଶୋକର ଲହରୀ 
ନୟନ ନୟନ ଭରି ଅଶ୍ରୁଜଳ ପଡ଼ୁଅଛି ଝରି । 


ସମଗ୍ର ଢୀବନ ଧରି ସାହିତ୍ୟର ମନ୍ଦିର -ଚତ୍ସରେ 

ଉପାସନା କରୁଥ୍‌ଲ ମୁଗ୍ଧପ୍ରାଣେ ଅକ୍କାନ୍ତ ଅନ୍ତରେ । 
ଝଡ଼ ବତାସର ସଙ୍ଗେ ଯୁଝି ଯୁଝି ନିତ୍ୟ 

ହୃଦୟର ରକ୍ତ ଢାଳି ଗଢୁଥ୍ଲ ଉକ୍ରଳ “ସାହିତ୍ୟ । 


ପ୍ରଗତିର ଅଭିଯାନେ ଆହେ ବାଗ୍ଧୀ ଧୀରୋଦାରଭାଷୀ 

ଜଡ଼ପ୍ରାଣେ ଢାଳୁଥ୍‌୍ଲ ଅଗ୍ନିମୟୀ ଉତ୍ତେଜନା ରାଶି, 
ମନ୍ତ୍ରମୁଗ୍ଧ ପରି ଦେଶେ ବିମୁଗ୍ଧ ଜନତା 

ଶୁଣୁଥୁଲା ତବ ବାଣୀ ଗୁଣୁଥ୍ଲା ତବ ଗୁରୁ କଥା । 


ଆପଣା ଅନ୍ତରେ ଯାହା ଭାବୁଥ୍ଲ ସତ୍ୟ ଶିବ କାନ୍ତ 

ଅଟଳ ଅଚଳ ତୁମେ ଥୂଲ ତହିଁ ଥୂଲ ଅବିଶ୍ରାନ୍ତ 
ପ୍ରାଣର ସଂବଳ କରି ଏକେଶ୍ବର-ବାଦ 

ବ୍ରହ୍ମପଦେ ଭୁଞ୍ଜଥ୍୍‌ଲ ଢୀବନର ଅମୃତ -ଆସ୍ବାଦ । 

ହେ ପ୍ରତିଭା-ଧର ଧରି ପ୍ରତିଭାର ଜ୍ଵଳନ୍ତ ବର୍ରିକା 

ଜୀବନରେ ଜାଳିଥ୍‌ଲ ବହୁଦୀପ ବହୁତ ଦୀପିକା । 
କେତେ ଜଳୁଅଛି ଆଜ୍ଚି କାନ୍ତଦୀପ୍ର ଆଖି 

ତୁମ ପ୍ରତିଭାର ସ୍ଟୃତି, ତୁମର ସେ ସାଧନାର ସାକ୍ଷୀ । 

ଏ ଉଜ୍କଳ ସାହିତ୍ୟର ଅଭିନବ ଆୟୋଜନ ଆଶେ 

ଉପାସନା କରିବାକୁ ଗଲ ତୁମେ ଶାନ୍ତ ମୃତ୍ୟୁଂବାସେ ? 
ବିଶ୍ବାସ ଆସୁଚି କିନ୍ତୁ ଆସୂନି ଆଶ୍ଧଵାସ 

ତରୁଣ ପରାଣେ ମୋର ଭରିଉଠେ କରୁଣ ଉଛ୍ଛାସ । 

ବସନ୍ତ-ସଖୀ 


ନିର୍ମଳ ପରଭାତେ ନିର୍ମଳ ଆଲୋକେ 
ଆସ ତୁମେ ଦେବବାଳା ଶିଶିରିତ ଭୂଲୋକେ । 
ଆସ ଯେବେ ସୁଷମାର ଅଭିସାର କରି ଗୋ 


ମଳୟ ଖେଳଇ ତବ ଅଞ୍ଚଳ ଧରି ଗୋ । 


ପ୍ରତି ପାଦ ପାତେ ତବ ଅୟି ଫୁଲ-ବରଣି ! 
ପୂଲକେ ଉଠଇ ହସି ମୃଣ୍ଡୟୀ ଧରଣୀ । 
ଅଳତାର ରାଗେ ତବ ଅଳପ ଗୋ ଅଳପ 
ରଞ୍ଜିତ ହମ -ଭିଜା ଶ୍ୟାମ ଘାସ -ତଳପ । 


ପାଦର ନୂପୁର ତବ ବାଜୁ ତାଳେ ତାଳେ ଗୋ 
ଚରଣ -ଆଘାତ ଆଉ ଲୋଡ଼େ ନାହିଁ କାଳେ ଗୋ, 
ସଶୋକ ଅଶୋକ ତରୁ ଚାହୁଁ ଚାହଁ ପଲକେ 
କୁସୁମି ଉଠଇ ସଖି ଉତ୍ତଳା ପୁଲକେ । 


ହସିଦିଅ ତେବେ ସଖି, ଚାରୂତର ହାସ୍ୟ 
ଫୁଟଇ ବିମଳ ବିଭା ପ୍ରକୃତି -ଆସ୍ୟେ । 
କୁସୁମର ବିତାନ ଏ ହସି ଉଠେ ବିଶାଳ 
ନବ ପଲ୍ଲବାଧରେ ହସି ଉଠେ ରସାଳ । 


କୋକିଳ -ବଚନୁ ତବ ଝରେ ମକରନ୍ଦ 
ପଲୁ୍ବେ ଜାଗି ଉଠେ ମର୍ମର ଛନ୍ଦ 

ବିହଗ ତୋଳଇ ମଧୁ ମଞ୍ଜଳ କୂଢନ 
ମଧୂଲିଟ ଉଠେ କରି ଗୁଞ୍ଜନ ସୃଜନ । 


ଲୀଳାମୟି, ତୁମେ ଦିଅ କବି କରେ ବୀଣା ଗୋ, 
ରଙ୍ଗାଜୀବର ହାତେ ତୂଳୀ ସୁନବୀନା ଗୋ 
ମଦନର ହାତେ ତୁମେ ଦିଅ ଫୁଲ-ବିଶିଖ 

ଶୁଷ୍ଠ ନୀରସ ଜନେ କରିଦିଅ ରସିକ । 

ଗଡ଼ନାୟକ ଗ୍ରନ୍ଥାବଳୀ 


ଚନ୍ଦନ କରିଦିଅ ପ୍ରତି ତରୁ ତୁମେ ଗୋ 
ନନ୍ଦନ ଭରିଦିଅ ପ୍ରତି ମରୁଭୂମେ ଗୋ, 
ପଙ୍କେ ଫୁଟାଅ ତୁମେ ଢଳତଢଳ କମଳ 
ସାରା ଧରା କରିଦିଅ ସୁନ୍ଦର ବିମଳ । 


ବିଶ୍ଵମୋହିନି, ତୁମେ ବସନ୍ତ ପରି ଗୋ 
` ନିଃସ୍ଵ ଜୀବନ ମମ ଦିଅ ଆଜି ଭରି ଗୋ, 


ଦିଅ ତବ ଆଶ୍ଵେଷ, ଦିଅ ତବ ପରଶ 
କବି ଜୀବନ ଏ ମମ ହେଉ ନବ ସରସ । 


Digitized by srujanika@gmail.com 


ବିଜୟିନୀ 


ଏତେଦିନ ତୂମେ ପାଶେ ପାଶେ ରହି 
ସଜ୍ଚନି ମୋର, 

ଜାଣିପାରି ନାହଁ ବକ୍ଷେ ମୋ ଭରା 
କି ଦୁଃଖ ଘୋର । 

ଅତି ହିଁ ସରଳା ମୋ କୁଟୀର -ରାଣୀ, 

କେଡ଼େ ବ୍ୟଥୀ ମୁହିଁ ପାରିନାହଁ ଜାଣି 

ଲୁରାଇ ଲୁଚାଇ ଚାଲିଥାଏ ମୁହିଁ 
ପ୍ରଣୟ -ଭୋର 

ଜାଣିବ କିପରି ବକ୍ଷେ ମୋ ଭରା 
କି ଦୂଃଖ ଘୋର । 


ମୋ ଦୁଃଖ ଜାଣିଲେ ଅନ୍ତର ତବ 
ବାଧ୍ବ ବୋଲି 

ଜୀବନର ମୋର ସଜଳ କାହାଣୀ 
କହେନି ଖୋଲି । 

ମରମର ଛାୟା କାଳେ ଉଛ୍ଛସି 

ନୟନେ ଆନନେ ଉଠିବ ବିକଶି । 

ପ୍ରସାଧନେ ତେଣୁ ନିତ୍ୟ ଚଳେ ମୁଁ 
ମାଇଆ ବୋଳି 

ମୋ ଦୁଃଖ ଶୁଣିଲେ ଅନ୍ତର ତବ 
ବାଧ୍ବ ବୋଲି । 

ଢୀବନର ତବ ସନ୍ତୋଷ ଶିରୀ 
ସପନ ରାଶି 

କାଳେ ମୋ ଉତଳା ଅଶ୍ରୁ ଲହରେ 
ଯିବା ଗୋ ଭାସି । 

ଶରତ ରତ୍ୁର ବଉଦ ସମାନ 

ସଜଳ ହେଲେହେଁ ଏ ମୋର ପରାଣ, 

୧୩୦ 


ଗଡ଼ନାୟକ ଗ୍ରନ୍ଦ୍ରାବଳୀ 


ଢାଳିଦିଏ ନାହିଁ ଧାରାଟିଏ ହେଲେ 
ଧୈର୍ଯ୍ୟ ନାଶି, 

ଭାସିଯିବ କାଳେ ଜୀବନର ତବ 
ସପନ ରାଶି । 


ଉଲ୍ଲାସେ ଦିନ କଟାଇବ ବୋଲି 
ସଜଚ୍ନି ଆଗୋ, 

ସମ୍ମୁଖେ ତବ ଓଲଟି ଦେଖାଏ 
ସୁଖ-ସୁଆଗ ! 

ନୟନେ ଅଧରେ ସଚି ଦରହାସ 

ତୁମରି ସକାଶେ କରେ ପରକାଶ, 

ସୁଖର ବୋଲି ମୁଁ ଦେଖାଇ ହୁଏ ମୋ 
ଜୀବନ -ଭାଗ 

ଉଲ୍ଲାସେ ଦିନ କଟାଇବ ବୋଲି 
ସଜ୍ଚନି ଆଗୋ । 


ଏତେଦିନ ଯାଏ ଏତେଦିନ ଯାଏ 
ହେ ସୁନ୍ଦରି ! 
ଭଲ ପାଇଚି ଯେ ମନେ ମନେ ଏତେ 
ଯତନ କରି 
ପୀରତିର ଏ ତ ନୂହଇ ଗୋ ଛାୟା 
ପୀରତିର ଏଯେ ମରୀଚିକା-ମାୟା । 


ଭଲ ପାଇନି ଯେ ଛଳି ଆସିଅଛି କୁହୁକୀ ପରି 
ଏତେ ଦିନ ଯାଏ ଏତେ ଦିନ ଯାଏ ହେ ସୁନ୍ଦରୀ ! 


ସହଜ ସରଳ ତୁମରି ପ୍ରେମର ପରଶ ଲଭି 
ଜାଗି ଉଠିଅଛି ସଂଭ୍ରମେ ମୁହିଁ ତରୁଣ କବି । 
ତୃମ ପ୍ରେମ ଆଜି ଜିଣିଅଛି ମତେ 

ସତ୍ୟ ଜଢାଗିଚି ମୋର ହିୟା-ଗତେ 
ଦେଖାଉଟି-ଏଇ ସଗୋପନର ନଗ୍ନ ଛବି 
ସହଜ ସରଳ ତୁମରି ପ୍ରେମର ପରଶ ଲଭି । 

୧୩୧ 


କବିବଧୂର ଗୌରବ 


ପଲ୍ଲୀ-ଗାଆଁ ନଗନ ମାଟିଘର 
ଅଗଣ୍ଠାତଳେ ନର୍ତଟି ଯାଏ ବହି, 
ନାହିଁ ବିଳାସ ନାହିଁ ଆଡ଼ମ୍ବର, 
ତୁମରି ସାଥେ ପ୍ରିୟ ହେ ଅଛି ରହି । 
ବ୍ରକୁରେ ମୋର ଆନନ୍ଦର ରସ 
ମୁଖରେ ଫୁଟେ ପରାଣ-ଖୋଲା ହସ, 
ଚାହେ ନି ଧନ ଚାହେ ନି ବଇଭବ 
ତୁମେ ଯେ କବି ସେଇ ମୋ ଗଉରବ । 


ମାଟିର ଘରେ ଟଙ୍କା ଫଳୁନାହିଁ 
ମଣି ମୂକୁତା ମିଳିବ ଅବା କାହୁଁ ? 
ତହିଁକି କେବେ ମୋ ମନ ବଳୁନାହିଁ 
ସେ କଳପନା ଥାଉ ଗୋ ଦୂରେ ଥାଉ । 
ଦେଖିଲେ ତୂମ କବିତା ଗୀତମାନ 
ପୂରଇ ଆଶ ଭରଇ ମନ ପ୍ରାଣ, 
ଚାହେ ନି ଧନ ଚାହେ ନି ବଇଭଭବ 
ତୁମେ ଯେ କବି ସେଇ ମୋ ଗଉରବ । 


ଦେଖୁଚି ପ୍ରିୟ ତୁମରି କବିତାରେ 
ସରଗ ନଇଁ ଧରାର ଧୂଳି ମାଗେ, 
ଚଇତ ବୂଲେ ଛଇଳ ଅବତାରେ 
ଫୁଲର ତୁଲେ ତରାର କଥା ଲାଗେ । 
ପକ୍ଷୀ ଗାଏ, ଭଅଁର ବୀଣା ଧରେ 
ଅଲକ୍ଷିତେ ଏ ମୋର ମନହରେ, 
ଚାହେ ନି ଧନ ଚାହେ ନି ବଇଭବ 
ତୁମେ ଯେ କବି ସେଇ ମୋ ଗଉରବ । 
ଦେଖୁଚି ପ୍ରିୟ ତୁମରି କବିତାରେ 
ଦୁଃଖ କୋଳୁ ଆନନ୍ଦର ସ୍ଵର, 

୧୩୨ ଗଡ଼ନାୟକ ଗ୍ରନ୍ଥାବଳୀ 


ବିଜୂଳି ଫୁଟେ ମେଘ ଅନ୍ଧକାରେ 
ମରୂର ବୃକେ ଉଛୁଳି ପଡ଼େ ଝର । 
ଅଭାବ କୋଳୁ ବିକଶି ଉଠେ ଭାବ 
କ୍ଷତିର କୋଳ୍କ ଝଲସିଉଠେ ଲାଭ । 
ଚାହେ ନି ଧନ ଚାହେ ନି ବଇଭବ, 
ତୁମେ ଯେ କବି ସେଇ ମୋ ଗଉରବ । 


ଦେଖୁଚି ପ୍ରିୟ ତୁମରି କବିତାରେ 
ଗଢ଼ିଚ କେତେ ଗୁପତ ପ୍ରୀତି ପୂରୀ 
ଦେଖାଯାଉଚି ମୁକୁଳା ଝରକାରେ 
ନାଗରିକାର ବସନ ଯାଏ ଉଡ଼ି 
ଅଦୂରେ ତୂମେ ହେଉଚ ଚଞ୍ଚଳ 
ଧରିବା ପାଇଁ ତାହାର ଅଞ୍ଚଳ; 
ତହିଁ ତ ମୋର ର୍ତର୍ଷା ନାହିଁ ଲବ; 
ତୁମେ ଯେ କବି ସେଇ ମୋ ଗଉରବ । 


ଦେଖୁଚି ପ୍ରିୟ ତୁମରି କବିତାରେ 
ପଲ୍ଲୀବାଳା ଜୂୃଡ଼ାରେ ଫୁଲ ମାରି, 
କାଖରେ ଭରା କଳସୀ ଧରି ଚାଲେ 
ଯୌବନର ରଙ୍ଗେ ପଦ ଚାଳି । 

ତାନଟି ଧରି ନୂପୁର ତାଳେ ତାଳେ 

ବାନ୍ଧିଅଛ ବୀଣାର ତାରେ ତାରେ, 
ତହିଁ ତ ମୋର ଶୋଚନା ନାହିଁ ଲବ; 
ତୂମେ ଯେ କବି ସେଇ ମୋ ଗଉରବ । 


ଦେଖୁଚି ପ୍ରିୟ ତୁମରି କବିତାରେ, 
ବସିଚି ମୋର ବିଧବା ଭଉଣୀଟି 
ଲୋତକ ନୁହେଁ ବୂକୁ-ରକତଧାରେ 
ପରାଣ ତାର ଯାଇଛି ଆଜି ଫିଟି । 
ସେଇ ରକତେ ଅଟଳ ଲେଖନୀରେ 
ଦେଇଚ କାଟି ସମାଜ -ଅନୀତିରେ । 

କାବ୍ୟ ନାୟିକା ୧୩୩ 


ତହିଁ ତ ମୋର ତୁମରି ଜୟ-ରବ 
ତୁମେ ଯେ କବି ସେଇ ମୋ ଗଉରବ । 


ଦେଖୁଚି ପ୍ରିୟ ତୁମରି କବିତାରେ 
ଧରିଚ ତୁମେ ବିପ୍ଳବୀର ବେଶ, 
ଜାତିର ସବୁ ପତିତ ପତିତାରେ 
ପରାଣେ ଆଣି ଦେଇଚ ଆଶ୍ଵେଷ । 
ଦମ୍ଭଭରେ ଜନତା କୋଳେ ପଶି 
ସମାଜ ବୁକେ ତୋଳିଚ ତୁମ ଅସି 
ତହିଁ ତ ମୋର ତୁମରି ଜୟ-ରବ 
ତୁମେ ଯେ କବି ସେଇ ମୋ ଗଉରବ । 


କେତେ ଯେ କଂଣ କବିତା ଅଛ କରି 
ସକଳ କଂ ଣ ପାରିବି ମୁହିଁ କହି ? 
ଜଗତସାରା ଆଣିଚ ପାଶେ ବରି 
ଅଭେଦ-ଭାବ ମରମ-ତଳେ ବହି । 
ଜଗତ-ଗୀତି ତୁମରି ବୀଣା ଧରେ 
ଶୁଣର ମୁଁ ତ ଶୁଣଇ ପ୍ରୀତିଭରେ । 
ଚାହେ ନି ଧନ ଚାହେ ନି ବଇଭବ 
ତୁମେ ଯେ କବି ସେଇ ମୋ ଗଉରବ। 


ମୋ ନାଏଁ ପୁଣି କବିତା ଅଛ ଲେଖି 
ଶୁଣିଲେ ଖାଲି ସରମ ମାଡ଼େ ମତେ, 
କହିଲ ଭଲା ଜି ଗୁଣ ମୋର ଦେଖି 
ଏଡ଼େ ମଧୂର କବିତା କର ସତେ ! 

ଏ ସିନା ତୁମ ଅନ୍ତରର ଗୀତି 

ଏ ସିନା ତୁମ ବୁକ୍ରର ଭରା ପ୍ରୀତି 
ଚାହେ ନି ଧନ ଚାହେ ନି ବଇଭବ, 
ତୁମେ ଯେ କବି ସେଇ ମୋ ଗଉରବ । 


କେବେ ବା କଳ କୋଳାହଳର ଦୂରେ 
ହେ ମୋର ପ୍ରିୟ ନିକାଞ୍ଚନ ଭୂମେ 
ମଶାଣି ଘାଟେ ନର ନାଳର କୂଳେ 
କବିତା କଥା ଭାବୁ ଥା ବସି ତୁମେ । 

୧୩୪ ଗଡ଼ନାୟକ ଗ୍ରନ୍ଧାବଜୀ 


ନ ବୁଝି ତୁମ ଧ୍ଆନ କେଡ଼େ ଗୃଢ଼ 

ବାଇଆ ବୋଲି କହଇ କେ ସେ ମୂଢ଼, 
ତହିଁ ତ ମୋର ଶୋଚନା ନାହିଁ ଲବ 
ତୁମେ ଯେ କବି ସେଇ ମୋ ଗଉରବ । 


କେବେ ବା ପୁଣି ବିପୂଳ ଧରା ରୂମେ 
ଜନତା କୋଳେ ଆକୁଳେ ଘୂରୁଥାଅ 
କରମୀ ମେଳେ ମରମୀ ଆହେ ତୁମେ 
ତୁମେ ତା ଢାଣ ତହୁଁ ଯା ସୁଖ ପାଅ । 
ଦୁନିଆ ଯେବେ ଖୋଜଇ ତାର ଧନ, 
ମନୁଆ ତୁମେ କେବଳ ଚାହ ମନ । 
ଚାହେ ନି ଧନ ଚାହେ ନି ବଇଭବ, 
ତୁମେ ଯେ କବି ସେଇ ମୋ ଗଉରବ। 


ସଞ୍ଜବେଳେ ଆଲୁଅ ଦେ ଉଁ ଜାଳି 
ଏକେଲା ବସି କବିତା ଗୀତ କର 
ଯତନେ ମୁହିଁ ରୋଷେଇବାସ ସାରି 
ଦୂଆରମୁୂହଁ ଫେରଇ କେତେ ଥର । 
ଅନ୍ନଦୋ”ଟି ସେମିତି ଶୁଖୁଥାଏ 
ଚାହିଁ ରହେ ମୁଁ ବହୁତ ରାତି ଯାଏ 
ତହିଁ ତ ମୋର ଦୁଃଖ ନାହିଁ ଲବ 
ତୂମେ ଯେ କବି ସେଇ ମୋ ଗଉରବ। 


ହେ ମୋର ପ୍ରିୟ ଦେଖୁଚି ଦିନ ରାତି 
ତୁମରି ନାମ ବାଜଇ ଦୂର ଦେଶ, 
ଗରବଭରେ ଫୁଲଇ ମୋର ଛାତି 
ଅଭାବ ଜାଳା ଲାଗଇ ନାଇଁ ଲେଶ । 
ତୂମେ ତ କବି, ମୁହିଁ ତ କବି-ବଧୂ 
ଭୂୁଞ୍ଜେ ନିତି ଆନନ୍ଦର ମଧୁ, 
ଚାହେ ନି ଧନ, ଚାହେ ନି ବଇଭବ 
ତୁମେ ଯେ କବି ସେଇ ମୋ ଗଉରବ । 

କାବ୍ୟ -ନାୟିକା ୧୩୫ 


ଶ୍ରଦ୍ଧାଞ୍ଜଳି 


ଉତ୍କଳର ଚିତ୍ତପଟେ ନିତ୍ୟ ବରଣୀୟ 
ଆହେ ପ୍ରିୟ କବି ଗଙ୍ଗାଧର, 
ଉତ୍କଳର ବାଣୀ -ତୀର୍ଥ-ଭୂମେ 
ଶୁଭଲଗ୍ନେ ଆସିଥ୍‌ଲ ତୁମେ, 
ପୂତ ଗଙ୍ଗାଜଳ । 


ପ୍ରେମାନନ୍ଦେ କଳ ଛନ୍ଦେ ତରଳ ବିଲୋଳ 
ତୋଳିଥ୍‌ଲ ଉତ୍ତରଳ “କବିତା -କଲ୍ଲୋଳ' । 
ସରସ ପରଶ ଶିରୀ ବିତରଣ କରି 
ପଲ୍ଲବିତ କରିଥ୍‌ଲ ପ୍ରଣୟ -ବଲୁରୀ” । 
ଜୀବନର ପୂଣ୍ୟ ଦେଇ ନଇପୁଣ୍ୟ ଦେଇ 
ଗଢ଼ିଥୁଲ ଜ୍ୟୋତିର୍ମୟୀ ମହାମନସ୍ଵିନୀ ‘ତପସ୍ବିନୀ । 


କ୍ଷୁଣ୍ଡ ଜୀବନର ସବୁ ପୂର୍ଣ୍ଣ ରସ ଢାଳି 
ସାଜିଥ୍ଲ ପୂଜା 'ଅର୍ଘ୍ୟ-ଥାଳି' 
ଦିବ୍ୟ ଏଇ ଉପଚାରେ ମନୋଜ୍ଞ ଉତ୍ପଳେ 
ଧନ୍ଯ କଲ ବାଣୀପୂଢା ନିଖିଳ ଉତ୍କଳେ । 
ଆଜି ତୁମେ ଦୂରେ ବହୁଦୂରେ 
ପ୍ରିୟତମ ତବ ସ୍ଵର୍ଗପୁରେ, 
ଉତ୍କଳର ହେ ଚିର ବାଞ୍ଚୁତ; 
ତବ କୃତି ତବ ସ୍ଟୃତି 
ପ୍ରାଣେ ପ୍ରାଣେ ରହିଚି ସଞ୍ଚିତ । 
ବିମୁଗ୍ଧ କବି ମୁଁ ଆଜି ଏ ଶ୍ରାଦ୍ଧ-ବାସରେ 
ଶ୍ରଦ୍ଧାଭରେ 
ଦେଉଅଛି ଦିଓଟି ଲୋତକ 
କ୍ଷୁଦ୍ଧ ଏଇ କବିତା “କୋରକ । 

୧୩୬ 


କବି ମୁହିଁ ଆଜି ନକଲ-ନବିସ୍‌ 


ଜୀବନେ ମୋହର ଭାଗ୍ୟ-ଦେବୀର ମଙ୍ଗଳାଶିଷ ନେଇ 
ଦାସ ହୋଇବାର ମନ୍ଦିର -ପଥେ ପ୍ରଥମ ଆସିଚି ଏଇ । 
କବି ମୁହଁ ଆଜି ନକଲ-ନବିସ୍‌ ମନ ମୁନ କରି ଏକ 
ଅକଲ-ବିହୀନ ନକଲ କରୁଚି କିଏ ସେ ଦେଖିବ ଦେଖ । 
କଲମ ଧଇଲେ ଅନ୍ତର ମୋର ଝରି ଝରି ପଡ଼େ ଖାଲି 
କପିର କରମ କରୁଚି ମୁଁ ଆଜି କବିର ଧରମ ଛାଡ଼ି । 


ଚକିତ ଆବେଶେ ଚାହିଁଦିଏ ଯେବେ ଥକିତ ନୟନ ମେଲି 
ବିରାଟ ଏ ଶାଳା ପୂରି ରହିଅଛି କିତାବ ପତ୍ରେ ଖାଲି । 

ଥାକ ପରେ ଥାକ ଧାଡ଼ି ପରେ ଧାଡ଼ି ଯତନେ ହୋଇଚି ଥୁଆ 
ପୂରୁଣା ବହୁତ ସାଇତା ହୋଇଚି ଯାଉଚି ଆସୁଚି ନୂଆ । 
ଅନ୍ତର ତଳେ ଚିନ୍ତା ଜାଗଇ ପୋଥ୍‌ ନୁହେଁ ଏ ତ ନଥ୍‌ 
ଅପାର ସାଗର କୂଳରେ ବସି ମୁଁ ତୃଷାରେ ମରଇ ଅତି । 


ପିଞ୍ଜର -ବାସୀ ଖିନ୍ନ ଉଦାସୀ ଶୁକ ପକ୍ଷୀଟିର ପ୍ରାୟେ 
ଜାଲ-ଦିଆ ଏଇ ବାତାୟନେ ଯେବେ ବାହାର ଆଡ଼କୁ ଚାହେଁ, 
ସୌମ୍ୟ ସୁନୀଳ ଦିଗନ୍ତଠାରେ ପଥର “ଜନତା ଡାକେ 
ଶଷ୍ଠ-ସବ୍ରଜ ପ୍ରାନ୍ତର ଡାକେ, ପକ୍ଷୀଟିଏ ତରୂଶାଖେ, 

ମନ ଉଡ଼ିଯାଏ ଦେହ ରହିଥାଏ ମଣି ସବ୍ର ଦୁର୍ବହ 

କବି କରୁଥାଏ କପିର କରମ କଂ ଠି ଲେଖଇ ବଂ । 

ତନ୍ମୟୀ ବର୍ଷା 


କିଏ ତୁମେ ପ୍ରେମମୟି, 
ନବୀନ ପୀରତି ବହି 
କିଏ ତୁମେ ସରଗର ବାଳା ଗୋ ? 
କାହାର ଆବେଶେ ରସି 
ଆକାଶ-ଆସନେ ବସି 
ତାଳିଦିଅ ଦର ଦର ଧାରା ଗୋ ? 


ତିନ୍ତଇ ତବ ଗେହ 
ତିନ୍ତଇ ତବ ଦେହ 
ତିନ୍ତଇ ତବ ଦେହ-ବସନ, 
ଆସାର ଆସାର ବାରି 
ଏଇ ଯେ ଦେଉଚ ଢାଳି 
ରସେ କିବା ଗଢ଼ା ତୁମ ଜୀବନ ? 


କାହାର ପୀରତି ପାଳି 
ବିଜୁଳି -ଜାଗର ଜାଳି 
ବସିଅଛ ଅନ୍ତର ପୂଲକେ 
ବାୟୁ ବହେ ହୃଉ ହୁଉ 
ନିଭିଯାଏ ମୁହୂ ମୁହୂ 
ଜାଳୁଅଛ ପଲକେ ଗୋ ପଲକେ । 


ଶୁଣ ଗୋ ଅବଳା ଶୁଣ, 
ବଜ୍ର ଏ ନିଦାରୂଣ 

ଥରାଉଚି ଅମ୍ବର-କକ୍ଷ, 
ସୁନ୍ଦରୀ ସରସା ଗୋ 
ତନ୍ମୟୀ ବରଷା ଗୋ 

ଥରିଯାଏ ନିକି ତବ ବକ୍ଷ ? 


୧୩୭ 

୧୩୮ ଗଡ଼ନାୟକ ଗ୍ରନ୍ଧାବଳୀ 


ଶୁତ୍ର କରକାମାଳା 
ତୁଟିଯାଇ ଅୟି ବାଳା 
ବିଞ୍ଚଡ଼ି ପଡ଼େ ବସୁଧାରେ ଗୋ 
ତଳେ କି ପାରୁନା ଜାଣି ? 
ପୀରତିର ବାଇଆଣୀ 
କିସ ଘଟୁଅଛି ଚାରିଧାରେ ଗୋ ? 


କବି କଳ୍ପନା ବଳେ 
ଭାବୁଅଛି ହିୟା ତଳେ 
ଅୟି ତୂମେ ପୀରତିର ସାଧ୍‌କା, 
ବିଶ୍ଵ “ଯମୁନା -ତୀରେ 
କୃଷ୍ଣ-ବିରହ-ନୀରେ 
ଭାସୁଅଛ କିଗୋ କାର ରାଧ୍କା ? 

୧୩୯ 


ପୂର୍ଣ୍ଠିମା-ସ୍ପର୍ଶ 


ଚ୍ୟେଷ୍ଠର ଆଜି ଶୁଭ ପୂର୍ଣ୍ଣିମା ରାତ୍ରେ 
ଏ କି ନବ ଶିହରଣ ସଞ୍ଚରେ ଗାତ୍ରେ ! 
ଅନ୍ତର ଛନ ଛନ 
ଉନ୍ମନନ ଯଉବନ, 
ଫେନାଇ ଉଠଇ ସୀଧୁ ମୋ ଜୀବନ -ପାତ୍ରେ 
ଜ୍ୟୈଷ୍ଠର ଆଜି ଶୁଭ ପୂର୍ଣ୍ଣିମା ରାତ୍ରେ । 


କିଏ ତୁମେ ସୁନ୍ଦରି ! କିଏ ତୁମେ ଶୋଭନେ ! 
ଅମିୟ ଲଗନେ ଆଜି ଆସିଚ ମୋ ଭବନେ । 
ନୟନେ ବିକଚ ଲାଜ 
ବଦନେ ଓଢ଼ଣା ସାଜ, 
ସିନ୍ଦୁର ଲଲାମେ ଗୋ ଅଳଚ୍ତ ଚରଣେ 
କିଏ ତୁମେ ସୁନ୍ଦରି ! କିଏ ତୁମେ ଶୋଭନେ ? 
ତୁମେ ତ ମୋ ପରିଚିତା ଶୈଶବ-ସହୀ ଗୋ 
ପଡ଼ୋଶୀ ବାଳିକା ମୋର ଅନୁରାଗମୟି ଗୋ 
ମଧୁ ଯଉବନେ ଆଜି 
ଜୀବନର ବଧୂ ସାଜି, 
ଆସିଚ ବାସର ବାସେ ନବ ପ୍ରାଣ ବହି ଗୋ 
ତୁମେ ତ ମୋ ପରିଚିତା ଶୈଶବ-ସହୀ ଗୋ । 


ତବ ଦରଶନେ ଆଜି ଅନ୍ତରେ ମୋହରି 
ଅତୀତର ସ୍ବେହ ଶିରୀ ଉଠୁଅଛି ଶିହରି । 
ଅତୀତର ସୃତିରାଶି 
ପଲକେ ଉଠୁତି ଭାସି 
ମାୟା-ମହଲର ସତେ ଛାୟାବାଜି -ଲହରୀ 
ତବ ଦରଶନେ ଆଜି ଅନ୍ତରେ ମୋହରି । 

୧୪୦ 


ଗଡ଼ନାୟକ ଗ୍ରନ୍ଧାବଳୀ 


ପଲ୍ଲୀର ପଥେ ଆମ ବସି ଆଗୋ ସଜନି, 
କଟାଇଛେ କେତେ ମତେ କେତେ ଦିବା ରଜନୀ । 
” ତୁମେ ବଧୂ ମୁହିଁ ବର 
ହୋଇଅଛେ କେତେ ଥର, 
କେତେ ଲୀଳା ରଚଟିଅଛେ ସୁଖଶିରୀ- ସୃଜନୀ, 
ପଲ୍ଲୀର ପଥେ ଆମ ବସି ଆଗୋ ସଜନି ! 


ଆମରି ଏ ଚୃତବନେ ଆମ ନଦୀ-ତଳପେ 
କଟାଇଛେ କେତେ ବେଳ ହସ-ଖେଳ -ଗଳପେ, 
ନଦୀର ଅଧୀର ଜଳ 
ସେଇ କଥା ସେଇ ସ୍ଵର 
କଳ କଳ ରବ କରି ଆଜି ସବୁ ଜଳପେ 
ଆମରି ଏ ଚୂତବନେ ଆମ ନଦୀ-ତଳପେ । 


ମନେ କି ପଡ଼ଇ ନାହିଁ ସଙ୍ଗିନି ଆଜ ଗୋ, 
ବାଳକ କାଳର ସେଇ ସୁଖଶିରୀ ସାଜ ଗୋ । 
ମନେଅଛି ତେବେ କିଆଁ 
ଜୀବନର ଆଗୋ ପ୍ରିୟା, 
ଚିର ପରିଚିତ ପାଶେ କର ଏତେ ଲାଜ ଗୋ, 
ମନେ କି ପଡ଼ଇ ନାହିଁ ସଙ୍ଗିନି ଆଜ ଗୋ ? 


ତୋଳ ଅବଗୁଣ୍ଡନ, ତୋଳ ନତ ବଦନ, 
ଆଉ କିଏ ଅଛି ଏଥ୍‌ ନିଭୃତ ସଦନ, 
ନମିତ ନୟନ ଟେକି 
ଆଗୋ ପ୍ରିୟା ନିଅ ଦେଖି, 
ଜୀବନର ଗତିପଥ କେଡ଼େ ମନମୋଦନ 
ତୋଳ ଅବଗୁଣ୍ଡନ, ତୋଳ ନତ ବଦନ । 


ଲୋଟି ପଡ଼ ଲୁଣ୍ଡିତା ଏଇ ମୋର ଉରସେ 
ବିଦ୍ୟୁତ୍‌ “ଭରା ଘନ ଆଶ୍ଲେଷ “ପରଶେ । 
ତୁମେ ମୋର ସରୋଜିନୀ 
ଅନ୍ତର ବିମୋହିନୀ, 

କାବ୍ୟ -ନାୟିକା ୧୪୧ 


ଫୁଟ ଏଇ ପଙ୍କଳ ପଲ୍ମଳ-ଉରସେ, 
ଲୋଟି ପଡ଼ ଲୁଣ୍ଠିତା ଏଇ ମୋର ଉରସେ । 


ଜ୍ୟୈଶ୍ଠର ଆଜି ଶୁଭ ପୂର୍ଣ୍ଣିମା ନିଶି ଗୋ 
ଅଭିନବ ବନ୍ଧନେ ଯାଅ ଆଜି ମିଶି ଗୋ 
ଅଙ୍ଗ ମିଳାଇ ମୋର ଅଙ୍ଗେ 
ହୃଦୟ ଏ ହୃଦୟର ସଙ୍ଗେ 
ଭରିଉଠୁ ଯଉବନ, ଭରିଉଠୁ ଦିଶି ଗୋ 
ଜୈ୍ୟୈଷ୍ଠର ଆଜି ଶୁଭ ପୂର୍ଣ୍ଣିମା ନିଶି ଗୋ । 

୧୪୨ 


ଶ୍ରୀ ଓହ୍ରୀ 


ସୁନ୍ଦର ଦିଶେ ଯେବେ ସହି ଗୋ, 
ଛିଡ଼ା ନୋହି ପାରି ସିଧା ସଳଖେ 
କବିତାର ଲୀଳାୟିତ ଭଙ୍ଗେ 
ଲତାଇ ପଡ଼ ଗୋ ଏକାବେଳକେ । 


ସୁନ୍ଦର ଦିଶେ ପୂଣି ଯେବେ ଗୋ 
ଚାହିଁଦେଇ ଚୋରା ଚୋରା ଚାହାଣି, 
କହିଦିଅ ନିର୍ବାକ୍‌ ମଉନେ 

ନିଭୃତ ମରମର କାହାଣୀ | 

ସୁନ୍ଦର ଦିଶେ ପୂଣି ସଜନି, 

ପେଲବ ତୁମର ଫୁଲ-ଗାଲ ଗୋ, 
ଥରେ ଥରେ ଗୋଲାପର ରଙ୍ଗେ 
ହୋଇଥାଏ ଖାଲି ଲାଲ ଲାଲ ଗୋ । 


ଅରୁଣ ଏ ତରୁଣର ବକ୍ଷେ 

ଲାଗେ ତାହା ସୁନ୍ଦର ସରସ । 
ଶ୍ରୀଂର ରାଇଢେ ଆଗୋ ସୌମ୍ୟା 
ସୁମଧୂର ହୀ'ର ସେ ପରଶ। 

୧୪୩ 


ହଉନାଚ 


ଚାନ୍ଦିନୀର ପେଲବତା ଉଷସୀର ରଙ୍ଗ 
ଫୁଲର ମାଧୂର୍ଯ୍ୟଟରସ ଝରଣାର ଭଙ୍ଗ 
ସ୍ବପ୍ନର ତରଙ୍ଗ-ଲୀଳା ପଲକେ ପଲକେ 
ଛଉନାଚ, ଝଳିଉଠେ ତୁମର ଝଲକେ । 


ମୂକ ମୌନ କାବ୍ୟ ତୁହି ସହଜ ସରଳ 
ହୃଦୟର ଭାବ୍ୟ ତୁହି ବିଲୋଳ ତରଳ, 
ଭାଷାର ପରିଧ୍‌ ଛାଡ଼ି ମନୋମୟ ଛନ୍ଦେ 
ଲୀଳାୟିତ ହେଉଅଛୁ ଭାବର ସଂପଦେ । 


ଜୀବନର ହାସ, ଅଶୁ, ବେଦନା, ସାଧନା, 
ଲାଜ, ଭୟ, ଅପମାନ, ପ୍ରୀତି, ଆରାଧନା, 
ପ୍ରକାଶ କରୁଚୂ ତୁହି, ଗୋପନ ବୁକର 


ମୂକ ଛଉନାଚ ତୁହି ବାଟ୍ୟ ମୁଖର । 


ଜଗତ -ନେପଥ୍ୟେ ଆଜି ଉତ୍କଳ -ଉରସେ 
ଝଳୁଅଛୁ ଢଳ ଢଳ ଚଇତାଳୀ ରସେ । 

୧୪୪ 


ଦାରିଦ୍ର୍ୟ 


ହେ ଦାରିଦ୍ର୍ୟ, ଶିରେ ମୋର କଣ୍ଟକ-ମୁକୁଟ, 
ଶରୀରେ କଣ୍ଟକ-ବର୍ମ ଦେଇଛ ଅତୂଟ । 
ଯିଶୁଖ୍ମୀଷ୍ଟ ସମ ମୁହିଁ ରକ୍ତାକ୍ତ ବିଗ୍ରହେ 
ଅଭିଯାନ ବରିନେବି ପରମ ଆଗ୍ରହେ । 


ହେ ନିଷୂର, ତୁମେ ମୋତେ ଦେଉଅଛ ବିଷ 
ଯେଉଁ ବିଷପାନେ ଆଜି କୃଣ୍ଠିତ ଏ ବିଶ୍ଧ । 
ନୀଳକଣ୍ଠ ଶିବ ସମ ଆଜି ମୁହିଁ ତାହା 
ଅକୁଣ୍ଡେ କରିବି ପାନ ଜୀବନର ଦାହା । 


ହେ ଦୁର୍ବାର, ଦେଉଅଛ କରାଳ ଭୀଷଣ 
ଜରା କ୍ଲେଶ ହରୂୁଅଛ ଏ ମୋର ଯୌବନ, 
ପୁରୁସମ ଅଫୁରନ୍ତ ଅନ୍ତର ଯୌବନେ 
ଦୁଃଖ କ୍ଲେଶ ବରିନେବି ଅମ୍ବାନ ବଦନେ । 


ଅଧରେ ଫୁଟଇ ହାସ, ଶରୀରେ ରୁଧ୍ର 
ଜୀବନ ସଂଗ୍ରାମେ ମୁହିଁ ହେବି ଜୟଶୀଳ । 

୧୪୫ 


ପ୍ରଧାନ ପାଟ 


ନୀଳନଭେ ଭଠୁଥ୍‌ଲା ନୀଳଗିରି ‘କଇଦନ୍ତା' ସାଥେ 
ତଳୁ ଶ୍ୟାମ ବନରେଖା ଚାହିଁଥ୍ଲା ସ୍ଥିର ଦୃଷ୍ଟିପାତେ । 
କିଏ ତୁମେ ମନ୍ଦ୍ରଗାନ ଗାଇଦେଲ ହେ ଚାରଣ କବି, 
ଚାହିଁଲା ଶଇଳ ଫେରି, ଫେରି ପୁଣି ଚାହିଁଲା ଅଟବୀ । 


ସମୀର ଆସିଲା ପାଶେ ଛାଡ଼ିଦେଇ ପୂଷ୍ପବନ କ୍ରୀଡ଼ା 
ଚାହିଁଲେ ପାଦପ ବଲ୍ଲୀ ବିଚକିତ ମୂକପରି ଛିଡ଼ା । 
ମଧୂର କାକଳି ଛନ୍ଦ ହଜିଗଲା ପକ୍ଷୀ ହେଲା ତୁନି 
ପଲୁବ-ଓଢ଼ଣା ତୋଳି ଅନାଇଲା କୁସୁମ -ତରୁଣୀ । 


ପ୍ରକୃତିର ରମ୍ୟ କୋଳେ କିଏ ତୂମେ ହେ ଚାରଣ କବି, 
ଦିବାନିଶି ଧରି ନିତ୍ୟ କାହା ଲାଗି ଯାଉଅଛ ଦୁବି ? 
ପ୍ରାଣର କବିତା ତୁଲେ ଢାଳିଦେଇ ଆକୂଳତାରାଶି 
ଜୀବନ ତର୍ପଣ କରି କାହା ଲାଗି ପଡୂଅଛ ଝାସି ? 


ସୌର କର ତୁଲେ ଥରେ ଦେଇ ତୂମ ରାମଧନୁ ସ୍ଥିତ 
କହିବ କି ହୃଦ-ବାଣୀ ? ତୃପ୍ତ ହେବ ଅତିଥ୍‌ର ଚିର । 

୧୪୬ 


ଜୟଦେବ 


ଭାରତର କାନ୍ତ-କବି ପ୍ରେମିକ ବୈଷ୍ଣବ 
ଜୟଦେବ, ଦେଇଅଛ ଅମର ବିଭବ । 
ସୁଧା ଶିରୀ ତାପ-ଦଗ୍ଧ ଏଇ ବସୁଧାରେ 
ବେଣୁ -ତାନ ଶୁଣାଇଛ ବୀଣାର ଝଙ୍କାରେ | 


ମଧୁର ବିଧ୍ୂର ତବ ରସର ଇଙ୍ଗିତ 
ସରଳ ତରଳ ତବ ଛନ୍ଦବନ୍ଧଗୀତ । 
ଶ୍ୟାମଳ କୋମଳ ତବ କାନ୍ତ ପଦାବଳୀ 
ଅମର ଅନନ୍ତ ତବ ପ୍ରେମର କାକଳି । 


ସଲିଳ -ସମ୍ଭାରେ ଯଥା ଆହେ କବିବର, 
ଗଢ଼ି ଉଠେ ଶ୍ୟାମ ସ୍ବଵିଗ୍ଧ ଘନ ମନୋହର ! 
ଘନ-ପ୍ରେମ-ରସେ ତଥା ଅରୂପ ଅନିନ୍ଦ୍ୟ 
ଗଢ଼ି ଉଠିଅଛି ତବ ଏ ଗୀତଗୋବିନ୍ଦ 


ଜୀବନ-ଉତଳା ତହୁଁ ରସ ପଡ଼େ ସ୍ରବି 
ଚାତକ ପରାଏ ମାତେ ମୁଁ ବିଦଗ୍ଧ କବି । 

୧୪୭ 


କବିସୂର୍ଯ୍ୟ 


କବିସୂର୍ଯ୍ୟ ବାଣୀ ତବ ଏକଟକ୍ର ରଥେ 
ଅନନ୍ତ ଯୌବନା ନଟୀ ଉର୍ବଶୀ ସଂକାଶ 
ନିତ୍ୟ ନବ ନୃତ୍ୟ ଗୀତ କରିଚି ବିକାଶ 

ଉତ୍କଳର ପ୍ରତି ପୂର ପ୍ରତି ପଲ୍ଲୀ-ପଥେ । 


ଆଜି ଵି ତୂମରି ଛନ୍ଦେ ଲହରେ ଲହରେ 
ଉତଳା ଜାହୁବୀ ନଦୀ, କୃଷ୍ଣା କୃଷ୍ଣବେଣୀ, 
ମହାନଦୀ, ଚିଲିକାର ଚଳ ଉର୍ମି ଶ୍ରେଣୀ 
ନାଚୂଅଛି, ଗାଉଅଛି ସାନନ୍ଦେ ସାଦରେ । 


ଆଜ୍ଚି ବି ସ୍ଵରଣେ ତବ ମାଧବ ନିଶୀଥେ 
ନାଗେଶ୍ଵର ଫୁଲ ବୀଥ୍‌ ଉଠୁୂଅଛି ଫୁଟି, 
ମୋହାବିଷ୍ଟ ବନମୃଗ ନିମୀଳିତ ଦୃଷ୍ଷି 
ଉଜମର୍ଶ୍ତେ ଶୁଣ୍ୁଚି ସତେ ନିସ୍ତରଙ୍ଗ ଚିତ୍ତେ । 


ଶତାଦ୍ଦୀର ଧ୍ଵାନ୍ତ ବୁକେ ତେଣୁ ମୃତ୍ୟୁଞ୍ଜୟ, 
ଉତ୍କଳ ଜୀବନେ ତୁମେ ଜୀବନ୍ତ ସଞ୍ଚୟ । 


Digitized by srujanika@gmail.com 


୧୪୮ 


ଘାସଫୁଲ 


ନାହିଁ ମୋଗଁ ସଉରଭ, ନାହିଁ ମୋର ମଧୂ 
ଭ୍ରମର କହେ ନା ମତେ ପ୍ରୀତି-ଗୁଞ୍ଜ-ଗିରେ, 
ଚିକୁର-ମଣ୍ଡନେ ମତେ ଘେନେ ନାହିଁ ବଧୂ 
ଚଢ଼େ ନାହିଁ କେବେ ମୁଁ ତ ଦେବତାର ଶିରେ । 


କ୍ଷୁଦ୍ର ମୁହଁ, ପଡ଼ିଥାଏ ସଦା ଭୂମି ତଳେ 

ଧରି କ୍ଷୁଦ୍ଧ ଢୀବନର କ୍ଷୁଦ୍ର ଇତିହାସ, 
ପ୍ରଭାତେ ବିନ୍ଦୁଏ ହିମ ଧରି ବକ୍ଷତଳେ 

ମୁଁ ମୋର ଦେଖାଏ ଭବେ ଅଶୁ-ଧୁଆ -ହାସ । 


ଲୋଡ଼େ ନାହିଁ କେବେ ମୁଁ ତ କାହାର ସୌଭାଗ୍ୟ 
ଚଢ଼ିବାକୁ ଦେବତାର ମସ୍ତକ ଉପରେ, 

ଲୋଡ଼େ କିନ୍ତ ନିଖିଳର ଚରଣ -ପରାଗ 

ଶିରେ ମୋର ପାଦ ଦେଇ ଯାଆନ୍ତୁ ସକଳେ । 


ତହିଁ ମୋର ମହାନନ୍ଦ ତହିଁ ମୋର ତୁଷ୍ି 
ତହିଁ ମୋର ମଧୂମୟ ଢୀବନର ସୃଷ୍ଟି । 

୧୪୯ 


ସରସୀ-ପଥେ 


ସେ ନୃହେ ଗଗନ ତାରା ନନ୍ଦନ-ଫୁଲ ଗୋ 

କବି କେବେ ତାହା ଲାଗି ଗାଇ ନାହିଁ କବିତା, 
ମାତର ମୋ ପାଶେ ତାର ଅକଳନା ମୂଲ ଗୋ 
ନୋହୂ ପଛେ ରୂପ -ରମା ରୂପ-ଶିରୀ-ଶୋଭିତା । 


ପଲ୍ଲୀ-ସରସୀ-ପଥେ ଭେଟିଥ୍ଲି ବିଜନେ 
ଜୀବନର ମଧୂମାସେ ସେ ନୂତନ ବୟସୀ, 
ଲଜିତ କରି ତେବେ ତାର ବେଶ ବସନେ 
ଉନ୍ମଖ ଯଉବନ ଉଠୂଥ୍ଲା ବିକସି । 


ସଂକୋଚ -ହୀନ ସୁରେ ପଚାରିଲା ମୋହିତା 
““ରପ-ହୀନା ମୁଁ ଯେ, ଗାଅ ଗୀତଟିଏ ମୋ ଲାଗି, 
ମୁଁ ବୋଇଲି “କବି ନୁହେ, ଢାଣେ ନାହିଁ କବିତା 
କେସନେ ଯାଚନା ତବ ରଖିବି ଗୋ ସୁହାଗି । 


ସେ ପୂଣି କହଲା ମତେ କ୍ଷୀଣ ହାସ -ବିକାଶେ 
“ସୁନ୍ଦର, ହୁଅ ତେବେ କବି ମୋହ ସକାଶେ । ” 

୧୫୦ 


ବ୍ୟଥାର ଦାନ 


ପ୍ରେୟସୀର ଶୋକେ ପ୍ରେମିକ ବାଦଶା 


ସାହାଜାହାନ 
ଧରଣୀର ତଳେ ଦେଇଗଲେ ଯେଉଁ 
ବ୍ୟଥାର ଦାନ 
ପ୍ରସ୍ତର ହୋଇ ଢଳ ଢଳ ସେଇ 
ଅଶ୍ରୁଜଳ 
ପ୍ରୀତିର ଯମୁନା ପୁଳିନେ ହୋଇଚି 
‘ଚାଜ୍‌୍ମହଲ' । 
ଅତନୁ -ମୋହିତ କ୍ରୌଞ୍ଚ ଦୁଇରୁ 
ଦୟିତଟିରେ 
ନିଠୂର ନିଷାଦ ହାଣିଦେଲା ଯେବେ 
ନିଠୂର ତୀରେ 
ବାଲ୍ଲୀକି ମୁନି କଣ୍ଡ ଫୁଟିଲା 
ବିଧୂର ଶୋକ 
ଧରାର ଅମର କାବ୍ୟ-ଜଗତେ 
ହୋଇଚି ‘ଶ୍ଳୋକ । 
ବକ୍ଷର ତଳେ ଯକ୍ଷ-ଯୁବାର 
ବେଦନା ଧରି 
କବି କାଳିଦାସ ଅନ୍ତରୁ ଦେଲେ 
ବାଷ୍ପ ଭରି; 
ବିଧୂର ବ୍ୟଥାର ସଜଳ ଛନ୍ଦ 
ଲଭିଚି କାୟା 


ବିଶ୍ଵ ଜଗତେ ‘ମେଘଦୂତ ଜାଣି 
ହୋଇଚି ତାହା । 

୧୫୧ 


ବାରିପଦା 


ରସ -ରାସ କଳା-କୁଞ୍ଜଭୂମି ତୁ ସୁନ୍ଦରୀ ନର୍ମଦା, 
ବାରିପଦା, ବାରିପଦା । 

ପ୍ରବାସୀ କବିର ଅନ୍ତର ତଳେ ସଞ୍ତ ତୁହି ସତା 
ବାରିପଦା, ବାରିପଦା ! 


ଓମାର ପରାଏ ବୂଢ଼ାବଳଙ୍ଗ ସାଦରେ ବସାଇ ପାଶେ 

ରସର ରୂୁବାଇ ଶୁଣାଉଚି ତତେ ଅସ୍ତୁଟ କଳ -ଭାଷେ । 
 “କୀବନ ନୃହଇ ଥ୍ର ଲୋ ସଜନି, ଆସିଚି ଦିଦିନ ପାଇଁ, 
କେଉଁ ଦିନ ପୁଣି ଖସିଯିବ ହାୟ ! କେହି ତାହା ଜାଣିନାହିଁ । 
ସେ ଜୀବନ ପୂଣି କେବେ କେଉଁଦିନ ଫେରି ନ ଆସିବ ଆହା ! 
ଯେ ଫୁଲଟି ଥରେ ପୁଟଇ ସହି ଲୋ, ମୁକୁଳଇ ଆଉ ତାହା ? 
ବେଳ ଥାଉଁ ଥାଉଁ ଆସ ତେବେ ସଖି, ପୂର୍ଣ୍ଣପିଆଲା ହାତେ 
ମନଭରା କରି ମଦିରା ପିଇବା ମଧୁର ମାଧବୀ ରାତେ । 
ତୁମେ ଗାଉଥ୍‌୍ବ ରସ -ସଙ୍ଗୀତ ମଧୁର କଣ୍ଠ ଖୋଲି 
ରାଣୀବାଗେ ବସି ମତ୍ତ କୋକିଳ ସୁର ଦେଉଥ୍‌ବ ତୋଳି । 
ଅଶୋକ, ବକୁଳ, ଚୂତ, ଉପୂଳ, ନିଆଳୀ ପୂଷ୍ଠ ଶର 
ରାଣୀବାଗ ତୂମ ହାତେ ଦେଉଥ୍‌ବ କାମ -ରସ -ଢର୍ଜର । 


ପୂର୍ଣ ଆମର ତରୁଣ ପରାଣ -ଭୃଙ୍ଗାର କରି ରିକ୍ତ 
ଶୃଙ୍ଗାର ରସେ ଆଗୋ ସୁନ୍ଦରି, ହେବା ନିତି ଅଭିଷିକ୍ତ ।” 
ସେଇ କଥା ଶୁଣି ହେ ଟିର ତରୂୁଣି, ଓଷ୍ତେ ଫୁଟାଇ ହାସ 
ଚିତ୍ତ ମଜାଇ ନିତ୍ୟ ରଚୁଛୁ ବିଳାସ -ବିନୋଦ -ରାସ । 

. ବାରିପଦା, ବାରିପଦା, 
ପ୍ରବାସୀ କବିର ଅନ୍ତର ତଳେ ସଞ୍ଚତ ତୁହି ସଦା । 

୧୫୨ 


ପୂଜାରତା 


ମରତର ସତେ ପ୍ରଣୟ -ପିଆସୀ 
ସରଗର ଆହେ ଅମର, 

ପରୀ -ଆଶ୍ଲେଷ ଅଙ୍ଗେ ଆଣିଚ 
ସପନ ମୂରତି ପ୍ରେମର । 


ଅମରା ଅଳକା ଭୁଲିଯାଇ ସତେ 
ରସିଯିବ ଆସି ଏଇ ମରୁ -ପଥେ 
ମରତବାସିନୀ ବସିଅଛି ମୁଁ ଯେ 
ଚରଣ ପୃୂଢନେ ତୁମର । 


କୁସୁମ-ରସିକ ମଧୁକର ତୁମେ 
ନନ୍ଦନ-ବନେ ବିହର, 

ଅନ୍ତର ମେଲି ଗାଇ ଉଠୁଆଅ 
ପ୍ରେମ -ମନ୍ତର-ଲହର | 


ପାରିଜାତ ଫୁଲ ବକ୍ଷର ରସ 

ପିଇ ପିଇ ତୂମ ଚିତ୍ତ ଅବଶ 

ଏତେ ତଳେ ଅଛି ଘାସ ଫୁଲ ମୁଁ ଯେ 
ଘେନିବ କି ପୂଜା ମୋହର ? 


ବହୁତ ଦୂର ସେ ଅମ୍ବର ପଥେ 
କାନ୍ତ ଦୀପତ ତପନ 

ପଙ୍କେ ଥାଇ ମୁଁ ପଙ୍କଳବାଳା 
ଦେଖଇ ତୁମର ସପନ । 


ବୃୁକ-ଭରା ବାସ, ମୁଖ-ଭରା ହାସ 
ତୁମରି ସକାଶେ କରେ ପରକାଶ, 
ସତେ କି ଆଦରେ କାଞ୍ଚନ କରେ 

ଚୁମ୍ବିବ ମୋର ଲପନ ? 

କାବ୍ୟ -ନାୟିକା ୧୫୩ 


ଜାଣେ ନାହିଁ ମୁଁ ତ ପ୍ରଣୟର ରୀତି 
ଜାଣେ ନାହିଁ ପୂଜା ଧରମ, 

ଏତିକି କେବଳ ଆହେ ଅଭିରାମ 
ଖୋଲି ଦେଇଅଛି ମରମ । 


ପଲକବିହୀନ ତୃଷିତ ନୟନେ 
ଅନାଇ ରହିଚି ତୁମରି ଅୟନେ, 
ଆସିବ ନାହିଁ କି ସୁନ୍ଦର ମୋର 
ଆସିବନାହିଁ କି ପରମ ? 


Digitized by srujanika@gmail.com 


୧୫୪ 


ବିଦ୍ରୋହୀ ବସନ୍ତ 


କାହାର ବୁକୁର ବଇଭବ ଘେନି ବସନ୍ତ ଏଇ ଆଜି 
ହୋଇଅଛି ଏଡ଼େ ସୁନ୍ଦର, 
ରୂପ -ରସ -ବାସ ଛନ୍ଦର 
ଦେଖାଉଚଟି ଏତେ ବାଜି । 
କିଏସେ ଯିବରେ ବିଶ୍ଵାସ ? 
ବିରହୀର ଏ ଯେ ଉଛ୍ାସ 
ମରମୀ କେବଳ ବୁଝିବ କେସନ ମରମ ପଡ଼ଚି ଭାଜି । 


ମଳୟ ହାତରେ ବିକଳେ କାତରେ ପଠାଇଲା ମୋର ପ୍ରିୟା 
ଗୋଟିଏ ସୁରଭି ସନ୍ଦେଶ 
ଗୋଟିଏ ମଦିର ଆଶ୍ଵେଷ 
ବୁଝିଚି ମୋହର ହିୟା 
ଲୁବ୍ଧ ମଳୟ ରଙ୍ଗରେ 
ମାଖି ହୋଇ ତାହା ଅଙ୍ଗରେ 
ମୋହ ପାଖାପାଖି ଭିଡ଼ି ଯାଉଅଛି ଓହୋ କେଡ଼େ ଦଗାଦିଆ । 


ପ୍ରଥମେ ଆମର ଆମ୍ର କୁଞ୍ଜେ କୋଇଲି କହିଲା, ‘କୁଭ' 
ପ୍ରିୟା ପଚାରିଲା ଧୀର ଭାଷେ, 
“ସିଏ ଯାଇ ଦୂର ପରବାସେ, 
ଖବର ନବୁ କି ତୃଉ ? 
ଧୂର୍ଭ କୋଇଲି ସେଇଲାଗେ 
ସୁର ସାଧ୍‌ ନେଲା ସେଇ ରାଗେ 
କବି କହୁଅଛି କୁହୁ କି ମଧୁର ମୁଁଉ ମରେ ମୁହୁ ମୁହୂ । 


ଫୁଲ ଆମ ପାଇଁ ଶେଯ ରଚେ ବୋଲି ଆପଣାକୁ ତଳେ ପାରି, 
ପ୍ରେୟସୀ ମୋହର ଶରଧାରେ 

କାବ୍ୟ ନାୟିକା ୧୫୫ 


ନିଜ ହସତକ ଦେଇ ତାରେ 
କରିଚି ହୃଦୟ -ହାରୀ । 
ଫୁଲ ଆଜି ସେଇ ବଇଭବେ 
ଫୁଲି ଫୁଲି ଉଠେ ଗଉରବେ 
ଆମ ହାସ ଘେନି ସିଏ ମୋତେ ପୁଣି ଉପହାସ କରେ ଖାଲି । 


ନେଳିଆ ଭଅଁର ମୋହରି ପ୍ରିୟାର ଚରଣ -କମଳ -ଦାସ 
ନୂପୁର ଶୁଣାଇ ଚାଲିଥାଏ 
ସହୀ ମୋର ଯେବେ ଯହିଁ ଯାଏ 
ପଲକେ ନ ଛାଡ଼ି ପାଶ । 
ଆଖିର ନୀଳିମା ଲୁହେ ଧୋଇ 
ଦେଇଚି ତାହାକୁ ମୋର ସହୀ 
ସେ ଭଅଁର ଆଜି... ଖୁଣ୍‌ କରେ ମତେ ଗୁଣ୍‌ ଗୁଣ୍‌ ସଂଭାଷ । 


ନୀଳ -ବାସ -ଖୋଲା ପ୍ରିୟା-ତନୁ-ଆଭା ନୟନେ ଦେଖିଚି ବୋଲି 
ଖସାଇ ତମସା -ଅଞ୍ଚଳ 
ଆସିଚି ଆଜିରେ ଉଚ୍ଛଳ 
ଜୋଛନା -ଯାମିନୀ ଗୋରୀ । 
ତାରା ଫୁଲ ମଧୁ “ଶଯ୍ୟାରେ 
ହସି ଦେଉଅଛି ଲଜାରେ 
ପିଆସୀର ଆଶା ବଢ଼ାଇ ଦେଉଚି ମରୀଚିକା -ମାୟା ଖୋଲି । 


ପରାଚୀର ଉଷା ଦେଖିଅଛି ପୁଣି ସହୀର ଗୋଲାପୀ ସାଜ 
ଶଯ୍ୟାରୁ ଉଠି ନିଶି ଶେଷେ 
ଚାହିଁ ଦେଇ ପ୍ରିୟା ନିଜ ବେଶେ 
ପାଏ ଯେବେ ଭର ଲାଜ । 
ଲେପି ହୋଇ ସେଇ ରଙ୍ଗିମା 
ସରମ ଶିରୀର ପୂର୍ଣ୍ଣିମା 
ଏତେ ମତେ ତେଣୁ ଦେଖାଇ ହେଉଚି ଚାହିଁ ହେଉନାହିଁ ଆଜ । 

୧୫୬ 


ଗଡ଼ନାୟକ ଗ୍ରନ୍ଧାବଳୀ 


ବାରୂଣୀର ତୀରେ ଦେଖି ଯେବେ ମୁହିଁ ଦିବସର ଅବସାନ 
ସ୍ପିଗ୍‌ଧ ପରଶେ ମୋର କରେ 
ପୋଛିଦିଏ ମୁହିଁ ପ୍ରେମଭରେ 
ସଜ୍ନୀର ଅଭିମାନ, 
ସଂଧ୍ୟା ସେ ରାଗ ଚଞ୍ଚଳେ 
ଭରିନିଏ ତାର ଅଞ୍ଚଳେ, 
ଅରୁଣା ସେ ଆଜି ! ଭଙ୍ଗୀ ଦେଖାଇ ଜାଳି ଦେଉଅଛି ପ୍ରାଣ । 


ସପନେ ଦେଖୁଚି ବଧୂ ମୋର ଆଜି ବିଧୂର ମୂରତି ଧରେ 
ଅରୂଣ କାନ୍ତି ନାହିଁ ଫୃଟେ 
ମଞ୍ଜଳ ତାର ଓଠ ପୂଟେ 
ଚିବୃକ ଚରଣ ତଳେ । 
ପ୍ରିୟାର ଗୋପନ ବକ୍ଷ ତ 
ଦିଶୁଚି ଆହତ ବିକ୍ଷତ; 
ଫଗୁଣର ତେଣୁ ଫଗୁ -ମଉଛବେ ମୋ ବରକୁ ରକତ ଝରେ । 


ଧରଣୀର ତଳେ ଲାଗିଅଛି ଏଇ ବସନ୍ତର ଯେ ଦ୍ରୋହ 
ସୁନ୍ଦର ଆଜି ଭୁବନରେ 
ଜାଳି ଦେଉଚି ମୋ ଜୀବନରେ 
ତୀବ୍ର ବିରହେ ଓହୋ ! 
ହୃଦୟ ତାର କି ବାରୁନାହିଁ 
ନା ନା ଭାବି ପାରୁନାହିଁ, 
ଦିଦିନେ ତାହାକୁ ପୋଡ଼ି ଜାଳି ଦେବ ବିରହୀର ଏଇ କୋହ । 

୧୫୭ 


ବହୁଦିନ ପରେ 


ଶତବି ହଙ୍ଗ କଣ୍ଠ ଉନ୍ମଳି ପଡ଼େ 
ଆମ୍ର ବନର ଧାରେ 
ପଲ୍ଲୀ-ବଧୂର କଙ୍କଣ ବାଜିଉଠେ 
ତଟିନୀର ଘାଟ ଆଡ଼େ । 
ସଂଧ୍ୟାର ଲଘୁ ଅଂଧାର ତଳେ ମାତି 
ପବନ ଖୋଲଇ ଶେଫାଳି ଫୁଲର ଛାତି, 
ନିର୍ମଳ ଏଇ ଶରତ ଲଗନେ ଆଜି 
ମୁହିଁ ଦୂର ପରବାସୀ, 
ମିଳିଚି ଆମର ଦୁଆର ପ୍ରାନ୍ତେ ଆସି । 


ଫେନିଳ ତରଳ ଉଚ୍ଛାସଭରେ ତେବେ 
ମୁଗ୍ଧ ବିଭୋର ମୁହିଁ 
ସ୍ମିଗ୍‌ଧ ଆବେଶେ ବାହାରେ ବୁଲାଇ ନେଲି 
ମୁଗ୍ଧ-ନୟନ ଦୂଇ | 
ସେଇ ଘର, ସେଇ ଅଙ୍ଗନ, ସେଇ ପଥ 
ଅନ୍ତର ମୋର ଛୁଇଁଲା ସପନବତ, 
ସେନେହର ସେ ମୋ ସବୂଜ କଦଳୀବନ 
ଦୋଳାଇ ପର୍ଣ୍ଣ-ପାଣି 
ଇଙ୍ଗିତ ଦେଲା ସଂଗୋପନର ବାଣୀ । 


ପୂଢାରିଣୀ ମୋର, କଲ୍ୟାଣୀ ବଧୂ ମୋର 
ସଂଧ୍ୟାବତିଟି କରେ 
ଆସୁଥ୍ଲା ଯେବେ ଶାନ୍ତ ମଧୂର ପଦେ 
ତୁଳସୀ -ଚଉରା ତଳେ । 
ଶିଖାର ମୟୂଖେ ଦେଖିଲି ଅରୁଣ ମୁଖ 
ଅମ୍ବର-ଫୁଟା ତରୂଣ ତାହାର ବ୍ରକ । 

୧୫୮ ଗଡ଼ନାୟକ ଗ୍ରନ୍ଧାବଳୀ 


ନିଭୃତଶିରୀ ଆଖିର ପଲକେ ଦେଖି 
ହରଖଷି ଉଠିଲା ହିୟା 
ମତେ ଦେଖି ପ୍ରିୟା ଅମକି ହୋଇଲା ଠିଆ । 


ଅବଶ ଆବେଶେ ପ୍ରିୟାର ଶିଥୂଳ ହାତୁ 
ସଂଧ୍ୟାବତିଟି ଖରେ 
ସଂଭ୍ରମେ ଖସି ପଡ଼ିଲା ଭୂଇଁର ତଳେ 
ମୋହରି ଚରଣ ତଳେ । 
ସାର୍ଥକ ବତି ଆମରି ସେ ଚତ୍ରେ 
ପବନ ପରଶେ ନିଭିଗଲା ସବତ୍ଧରେ । 
ସାନ୍ଦ୍ର ଲଗନେ ମିଶିଗଲା ଚାରି ଆଖି 
ମିଶିଗଲା ଦୁଇ ବୃକ 
କଂପ୍ର ଅଧର ରହିଲା ମଉନ ମୂକ । 

୧୫୯ 


କବି ବ୍ରଜବନ୍ଧୁ ସାମନ୍ତସିଂହାର 


ପୂରିଛି ତ ଏଥ୍‌ କବିର ବିଭବ 

ଆକାଶେ ଉଠିଚି ସୁନୀଳ ଗିରି 
ଚକ୍ରବାଳର ନୀଳିମା ସଙ୍ଗେ 

ବନ ଫିଟାଇଚି ହରିତ ଶିରୀ । 


ପଲ୍ଲବି-ତରୁ -ବଲୁରୀ -ଘେରା 
ପଲ୍ଲୀ ଧରିଛି ରମ୍ୟ ବେଶ 
ପ୍ରକୃତି ଭୂମି ଏଇ ଅନଗୁଳ 
ହେ କବି, ଏ ପରା ତୁମରି ଦେଶ ! 


ଗାଇଛ ମଧୂର ଛନ୍ଦ ବନ୍ଧେ 
‘ରାମଲୀଳାମୂତ” କବିତାବଳୀ, 
ପରାଣେ ପରାଣେ ସଞ୍ଚରି ଅଛି 
ବଲଗୁ ବିଭବେ ଫଲଗୁ ପରି । 


ତୁମେ ନୃହ ଏକା ଅନଗୁଳର ତ 

ସାରା ଓଡ଼ିଶାର ବିଭବ ତୂମେ 
ଆଜି ତୁମ ନାମ ଓଡ଼ିଶା ଜାଣେ ନା 

ତୁମ ଠାବ ନାହିଁ ଓଡ଼ିଶାଭୂମେ । 


ତୁମରି କବିତା ଭାସି ଭାସି ଯାଇ 

ମହାନଦୀ ସ୍ରୋତ ମଞ୍ଜ-କଳେ 
ବଡ଼ି ଯାଉଅଛି ‘ସାତକୋଶିଆ ”ର 

ଭୀମ ଆବରତେ ଅତଳ ଜଳେ । 

୧୬୦ ଗଡ଼ନାୟକ ଗ୍ରନ୍ଧାବଳୀ 


ମରି କବିତା ଝୁରି ମରୂଅଛି 
‘ପୁରୁଣାଗଡ଼”ର ଭଗ୍ଧପ୍ରାଣେ, 

ତୁମରି କବିତା ଆକୁଳି ଉଠୁଚି 

'ଲିଙଇରା' ନଦୀ-ସଲିଳ-ଗାନେ !। 


ବନପୁଷ୍ଠ ହେ, ବନ ଆଢଆଳେ 
ଫୁଟି ଆହା ଝଡ଼ି ପଡ଼ିଲ ସିନା ! 
ସମୀରେ ସୂବାସ ଭଉଁରିଲା ଏଥ୍‌ 
ଡେଇଁ ନ ପାରିଲା ଶୈଳ -ସୀମା । 


ଓଡ଼ିଶା ଭାବିନି ଅନଗୁଳ -କଥା 
ନାମେ ଦେଇ ନାହିଁ ଗୋଟିଏ ଗାର 
ତୁମ. ଦାନ ତେବେ କିଏ ଚିହ୍ନିଲା ? 
ସ୍ଟୃତି-ଲୁହ-ଦେବ ଯୋଡ଼ିଏ ଧାର ? 

୧୬୧ 


ନଗ୍ନ ଶିଳ୍ପ 


ତୁମେ କହୁଅଛ, ମନ୍ଦିର ଦେହେ ତୁମେ କହୁଅଛ ଆଜି, 
ଲଗ୍ନ ହୋଇଚି ଏ କି ଅରୂଚିର ନଗ୍ନ ଶିଳିପରାଜି ! 
କେଉଁ ବିନ୍ଧାଣୀ, କେଉଁ ସନ୍ଧାନୀ, ଖଞ୍ଜି ଦେଇଚି ଭଲା 
ଧରମ -ପିଆସ1 ଯାତ୍ରୀ "ନୟନେ ସରମ -ବିହୀନ କଳା । 
ମନ୍ଦିର ଦେହେ ବାଢ଼ି ଦେଇଅଛି ଧରମର ଅପଚାର 
କଳ ଭୁବନେ ବାଢ଼ି ଦେଇଅଛି ଶିଳ୍ପର ସମ୍ଭାର ।” 

ତରୁଣ କବି ମୁଁ କହେ, 
ସେଇ ଶିଳ୍ପୀର ଆଖ୍‌ ଦେଇ ଟିକେ ଦେଖିନିଅ ଭକତ ହେ। 


ମରମ ତଳର ବ୍ୟଞ୍ଜନା ରସେ ମଞ୍ଜଳ କରି ଶାଣି 

ମୂକ ପାଷାଣର ବୁକେ ଫୁଟାଇଚି ସଂଗୋପନର ବାଣୀ । 

ଅଙ୍ଗେ ଅଙ୍ଗେ ଚିତ୍ର ଭଙ୍ଗେ କଳାର କୁହୁକ ଖଚି 

ଆକାଶ ଛୁଆଇଁ ତୁଙ୍ଗ ଦେଉଳ କେସନେ ଦେଇଚି ରଚି । 

ସେଇ ଶିଳ୍ପଟି ଗଢ଼ିଲା ବେଳେ କି ଆଖି ଦେଇଥ୍‌ଲା ବୁଜି, 

ତୁମେ ଦେଖୁ ଦେଖୁ ମନ୍ଦ କହୁଚ ସେ ପାରିଲା ନାହିଁ ବୁଝି ! 
ତରୁଣ କବି ମୁଁ କହେ, 

ସେଇ ଶିଳ୍ପୀର ଆଖି ଦେଇ ଟିକେ ଦେଖି ନିଅ ଭକତ ହେ। 


କଳାର ସତ୍ୟ -ଶିବ-ସୁନ୍ଦର ଦେଖିନି :ତ୍ମାଣ : ଖୋଲି, 
ପାଷାଣର ବୂକେ ନିର୍ବାକ ମୁଖେ ସ୍ତଷ୍ଟ ଯାଇଚି ବୋଲି, 
ଯୁଗ ଯୁଗ ଧରି କଳାର ରାଇଚେ ନୀତିର ଶାସନ ନାହିଁ 
ଯୁଗ ଯୁଗ ଧରି ପ୍ରୀତିର ଆସନ ପରା ହୋଇଅଛି ଭାଇ । 
ଦୂଷଣ ବୋଲି ଯେ ଭୀଷଣ ବୋଲି ଯେ ପ୍ରଚାର କରୁଚ ତୁମେ 
ଲଳିତ କଳାର ପୂର୍ଣ୍ଣିମା ବୋଲି ଘେନ ଅନ୍ତର-ଭୁମେ । 

. ତରୁଣ କବି ମୁଁ କହେ, 
ସେଇ ଶିଳ୍ପୀର ଆଖି ଦେଇ ଟିକେ ଦେଖିନିଅ ଭକତ ହେ । 

୧୬୨ 


କବିତା -ବନିତା-ଲତା 


ଗୌର ଗଉରବ 
ବିଧୂର ସଉରଭ 
ମଧୂର କୁହୁରବ 
ବକ୍ଷପୂଟେ ଧରି 
ସପନ -ଶିରୀ ସମା 
କବିତା ମନୋରମା 
ପାଗଳ ଦିଏ କରି | 


ଆଖିକେ ସୂଧାରସ 
ଆଖିକେ ସୀଧୁରସ 
ଅଧରେ ମଧୂହସ 
ବକ୍ଷେ ଯଉବନ, 
ବନିତା ଧରାତଳେ 
ପୂରୁଷ ପୂରୁଷରେ କରଇ ରସ -ଘନ । 


ଲତାଟି ଘନ ବନେ 

ତରୁଣ ଅପଘନେ 

ସମୀର ଚୃମ୍ବନେ 

ବେପଥୁ ଧରେ ପୃଥୁ 

ପେଲବ ପଲ୍ଲବ 

ପୃଷ୍ଠ -ସୌରଭ ଧରଇ ପ୍ରତି ରତୃ । 

କବିତା କାହିଁ ? ମନେ 

ବନିତା କାହିଁ ? ଜନେ 

ଲତାଟି କାହିଁ ? ବନେ 
ଧ୍ଆନ କରି କରି 

ତରୁଣ କବି ମୁହିଁ ତ୍ରିବେଣୀ ରସ ଛୁଇଁ 
ଢୀବନ ଦିଏ ଭରି । 

୧୬୩ 


ମାଟିର ମଣିଷ 


ଯନ୍ତ୍ର ତତେ କି ମନ୍ତ୍ର ଦେଉଛି ମାଟିର ମଣିଷ ଆରେ, 
ମୁଗ୍ଧ ତୋହର ଚିତ୍ତ ଗହନେ ଚିନ୍ତି ପାରୁନୁ ବାରେ ? 
ମଥା ତୋଳି ସେଇ ଯନ୍ତ୍ର ଯେ ସଦା ରୁଦ୍ର ଦାନବ ପରି 
ଛିଡ଼ା ହୋଇଅଛି ଚାରିପାଶେ ତାର ଲୁହାର ଫଉଜଚ ଧରି । 
ଗର୍ଚ୍ଚି ଉଠୁଛି ଥରେ ଥରେ ପୁଣି ଭୀମ ଭୈରବ ରବେ 
ନିଶ୍ଵାସ-ଧୂମ -ଉଚ୍ଛାସ ତାର ଛାଡ଼ଇ ମୌନ ନଭେ । 
ଦେଖିପାରୁନୁ କି ତୁରେ, 
ଚିହ୍ନି ପାରୁନୁ ବହିଶିଖା ଯେ ଜଳୁଛି ତାହାର ମୂଳେ । 


ମିନା ଏ ମାଟି ତୋହରି ମା ଟି ଜୀବନଧାତ୍ରୀ ତୋର 
ଉତ୍ତାନେ ପଡ଼ି ରହିଚି ଦିବସ ରଜନୀ ସଂଜ ଭୋର । 
ବିପୁଳ ଏହାରି ସ୍ତନ୍ୟ ଦାନେ ରେ ବିପୁଳ ଏହାରି ସ୍ବେହେ 
ପୁଷ୍ଟ ହୋଇଚି ଅଙ୍ଗ ତୋହର ବର୍ଣ୍ଣ ଫୁଟିଚି ଦେହେ । 
ଏ ତୋହ ମାଆର ବକ୍ଷ-ଉଛୁଳା ଗଭୀର ସେନେହ ଭୁଲି 
କେଉଁ ପରି ଆଜି ଭରସା କରିଚୂ ଯନ୍ତ୍ରଚିତାର ଚୁଲି । 

ଅନା ଅନା ଫେରି ଥରେ, 
ଅନା ଅନା ତୋର ଦୃଷ୍ଟି ଫେରାଇ ମଳିନ ଏ ମାଟି ପରେ । 


କାନ୍ଦୁଚି ତୋର ମାଟିର ଲକ୍ଷ୍ମୀ, କାନ୍ଦୁଚି ତୋର ଘର, 

ରୁକ୍ଷ ଉରସେ ପଡ଼ି ରହିଅଛି ଖେତର ଜାତକ ତୋର । 

ସରଳ ତୋହର କାଲିର ଜୀବନ ଭାବୁଅଛୁ କିରେ ସତେ 

ଦୟା କରି ଟିକେ ଆଣୁଅଛୁ କିରେ ତୋହର ସ୍ଟୃରୂତି ପଥେ । 

ଜଳ-ବର୍ଷିତ ହଳ -କର୍ଷିତ ଜମିର ସୁରଭି ବାସ 

ଘଡ଼ିକ ପାଇଁକି ଅନ୍ତରେ ତୋର ଭରୁନାହିଁ ଉଲ୍ଲାସ ? 
ସ୍ବର୍ଣ୍-ଧାନର ବିଭା, 

ଦଶ୍ଡକ ଲାଗି ଚକ୍ଷେ ତୋହର ଦିଶି ଯାଉନାହିଁ କିବା ? 

୧୬୪ 


ଗଡ଼ନାୟକ ଗ୍ରନ୍ଦ୍ମାବଳୀ 


ଦିଗନ୍ତ-ଭରା ପକ୍ସଧାନର ମନମତାଣିଆ ଗନ୍ଧ 

ହୃଦୟେ ତୋହର, ପରାଣେ ତୋହର ଜଗାଉ ନାହିଁ କି ସତନ୍ଦ ? 

ଆଖୁ କିଆରିର ଛାଇ ତଳେ ବସି କୈଶୋର ଖେଳ ହସ, 

ପଉଷ ମାସର ଅମିୟ ସମାନ ମଧୂର ଦୋରୁଅ ରସ । 

ଗାଆଁ ବାଡ଼ିତଳେ, କପା ତଇଲାରେ କପା ଫୃଟିବାର ଶୋଭା 

ତାରା ଫୁଟିବାର ମଉଛବ ପରି ହେଉ ନାହିଁ ମନଲୋଭା ? 
ସୋରିଷ ଖେତର ବର୍ଣ୍ଣ 

ଦଣ୍ଡକ ପାଇଁ ଅନ୍ତର' ତୋର କରୁନାହିଁ ମୋହାଛଥନ୍ନ ? 


ମନେପଡୁନାହିଁ ତମରି ଗାଆଁର ଛଇଳ ଚପଳ ନଇ 
ପଲ୍ଲୀ ବଧୂର ସ୍କିଗ୍‌ଧ ମଧୁର ପାଣିବୋହିବାର ଛଇ । 
ମନେପଡୁନାହିଁ ତାଳବନତଳେ ଗୋଷ୍ଠ -ବିହାରୀ ଧେନୁ 
ମନେପଡ଼ନାହିଁ ଗୋପାଳ ପୁଅର ଧୀର -ମୂହୁତ ବେଣୁ । 
ଲଙ୍ଗଳ ଆଜି ଡାକୁଅଛି ତତେ ତୋର ସନ୍ତକ ସମ 
ମଙ୍ଗଳ ଜାଣି ଡାକୁଅଛି ଆରେ ମାଟିର ପତଙ୍ଗମ । 
ଉର୍ବର ତୋର ପ୍ରାଣ, 
ଯନ୍ତ୍ରପୁରୀର ଇସ୍ପାତ ପରି ହୋଇଯାଇଅଛି ଟାଣ । 


ଯନ୍ତ୍ର ତଳେ ତ ପରାଣ ନାହିଁରେ ମରଣର ତହିଁ ଘର 
ଦିନ ରାତି ତହୁଁ ଚିତାର କୁହେଳି ହେଉଅଛି ଉତ୍‌ଥଳ । 
ଆଗାମୀ ଯୁଗର ଦ୍ରଷ୍ଟା ମୁଁ ଆଜି ଡାକୁଅଛି ଏଇ କୂଳେ 
ପତଙ୍ଗ ପରି ଝାସ ଦେ ନାହିଁ ଦେ ନାହିଁ ତାର ମୂଳେ । 
ମାଟିର ଅଙ୍କେ ଜନ୍ମ ପାଇଚୂ ଝରରେ ତାହାରି ପରେ 
ମାଟିର ବକ୍ଷେ ଜନ୍ମ ଲଭିବ ନବ ଜନ୍ମାନ୍ତରେ । 
ଫେରି ଆ ପୂରୁବ ପଥେ, 
ଅକାରଣେ ଆଉ ଧୂଆଁ ହ ନାହିଁ ଯନ୍ତ୍ରଝଧୂଆଁର ସାଥେ । 


Digitized by srujanika@gmail.com 


୧୬୫ 


ସେ ମୋର ସ୍ଵବେହ-ଲତା 


ସେ ପଛେ ତିଳେ ନ ଘେନ ମୋର ମରମତଳ କଥା 
ସେ ପଛେ ତିଳେ ନ ବୁଝୁ ଅବା ବୁକୁର ବ୍ୟାକୁଳତା 
କେଜାଣି କିଆଁ ତାହାରି ଲାଗି 
ଚିତ୍ତ ମୋର ରହିଚି ଜାଗି; 
ପରାଣ ମୋର କହଇ ସଦା ସେଇ ମୋ ସ୍ବେହଲତା । 


ଦେଉଳ ପଥେ ସେ ଯାଉଥଲା ହାସ୍ୟମୂଖୀ ବାଳା 

ଅଂଗେ ତାର ଉଛୁଳୁ ଥ୍ଲା ଯୌବନର ଧାରା 
ଆନନେ ତାର ଶୋଭାର ରାସ ` 
ଅଧରେ ତାର ସରାଗ ହାସ; 

ଅସେ ତାର ରଙ୍ଗବାସ ହସ୍ତେ ପୂଜାଡାଲା । 


ବିଜନପଥେ ମୁଁ ଥ୍ଲି ଉଭା ବଉଳ ତରୁ ତଳେ 

କଅଁଳ କରି କହିଲି ତାରେ ଆଦର -ବୋଳା ସ୍ଵରେ, 
“ଯାଉଛ ରାଣି, ମୋଲାଗି ଟିକେ 
ଜଣାଇବ ଗୋ ଦେବତା ପାଖେ, 

ସରମଭରେ ନୁଆଇଁ ମଥା ସେ ଚାଲିଗଲା ଖରେ । 


କ୍ଷିପ୍ର ପଦେ ସେ ଚାଲିଗଲା ଚାହିଁଲା ନାହିଁ କାହିଁ 

7 ଟିଲା ଫୁଲ ଗନ୍ଧ ସମ ମୋ ମନ ହେଲା ବାଇ; 
ପାଦ-କମଳ-ଚିହୁ ତାର 
ମି ଚୂମିକା ବାରଂବାର 

ମୋହରି ମନ ଭ୍ରମର ଗଲା ତାହାରି ପଛେ ଧାଇଁ । 


ଘଡ଼ିକ ପରେ ଫେରିଲା ପୂଣି ଏକା ସେ ସ୍ବେଇ ବାଟେ 
ମୋ ମନ ପୂଣି ଆସିଲା ଫେରି ତାହାରି ସାଥ ସାଥେ। 
ସରମ -ହୀନ କହିଲି ମୁହିଁ 

୧୬୬ 


ଗଡ଼ନାୟକ ଗ୍ରନ୍ଧ୍ଧାବଳୀ 


କାହିଁ ଗୋ କାହିଁ ପ୍ରସାଦ କାହିଁ ? 
ସରମମୟୀ ଗଲା ସେ ଚାଲି ନ ଚାହିଁ ଆଖିପାତେ । 


ସେ ପଛେ ତିଳେ ନ ବୁଝୁ ମୋର ମରମତଳ କଥା 
ସେ ପଛେ ତିଳେ ନ ବୁଝୁ ଅବା ବ୍ରକୁର ବ୍ୟାକୁଳତା, 
କେଜାଣି କିଆଁ ତାହାରି ଲାଗି 
ଚିତ୍ତ ମୋର ରହିଚି ଜାଗି; 
ପରାଣ ମୋର କହଇ ସଦା ସେଇ ମୋ ସ୍ଟେହ-ଲତା । 


ହିମାଚଳ ଓ ସୀମାଚଳ 


ହିମାଚଳ ସୁଗମ୍ଭୀରେ ଡାକି କହେ ଦୂର ସୀମାଚଳେ- 

' “ଆମର ଭାରତ ଯେବେ ଏଇବାର ନ ହେବ ସ୍ବାଧୀନ, 
ମୁହୂଁକେ ଦ୍ରବି ଯିବି, ପ୍ଲାବିଯିବି ଭାରତ -ମଣ୍ଡଳୈ 
ଜଗତେ ରଖିବି ନାହିଁ ପରାଧୀନ ଭାରତର ଚିହ୍ନ ।' 


ସୀମାଚଳ ଉତ୍ତରଇ ଅବିକଳ ସେହି ଭାବ ଧରି 

“ “ଆମର ଭାରତ ଯେବେ ଏଇବାର ନ ହେବ ସ୍ବାଧୀନ; 
ମୁଁ ଆଉ ରହିବି ନାହିଁ ଲାଂଛିତ ଏ ହୀନ ପ୍ରାଣ ଧରି 
ଅନନ୍ତ ସାଗର ଜଳେ ଝାସ ଦେଇ ହୋଇଯିବି ଲୀନ ।’ 

୧୬୭ 


ଦୃଷ୍ଟିକୋଣ 


ସୀମାହୀନ ଏଇ ଧରଣୀର ପଥେ 

ଛନ୍ଦବିହୀନ ଛନ୍ଦ ସାଜି 
ନବ ଅଭିଯାନେ, ନବ ଅଭିସାରେ 

ପ୍ରଖର ପ୍ରଗତି ଚାଲିଚି ଆଜି । 
ମୁକ୍ତିର ନବ ବିପ୍ଲବବାଦ 

ପ୍ରୀତିର ଶୋଭନ ଚିତ୍ରଲେଖା 
ଝଲକେ ଝଲକେ ବିକଶି ଉଠୁଚି 

ପଲକେ ପଲକେ ଯାଉଚି ଦେଖା । 
ପଦେ ପଦେ ପୂଣି ଚୂର୍ଣ୍ଣ ହେଉଚି 

ଢୀବନ-ପଥର ଅଯଥା ଦାୟ, 
ନୀତିର ଟାତୁରୀ, ଭୀତିର ବିକାର 

ଶତ ନିଷେଧର ଅନ୍ତରାୟ | 
ପୂରାତନବାଦୀ ଜଗତେ ଯେ ଅଛି 

ରକ୍ଷଣଶୀଳ ଅଛଇ ସେହୂ, 
ବଝି ପାରୁନାହିଁ ଚିର ତାହାର 

ଆଜି ଏ ଯୁଗର ମତ୍ତ ଢେଉ । 
କିଏ ବ୍ୂଝୁ ଅବା ନ ବୁଝୁ ସେ କଥା 

କ୍ରାନ୍ତି -ପିଆସୀ ତରୁଣ ପ୍ରାଣ 
ଦୃଷ୍ଟିଂବିତାନେ ସୃଷ୍ଠି କରୁଚି 

ନବ ଯୁଗ, ନବ ବର୍ରମାନ । 
ନିଖିଳ ଭୁବନେ ଉନ୍ମଳେ ତାହା 

ଆଭାସି ଉଠଇ ଦୀପ୍ତ ଶୋଣ, 
ଦୀପ୍ତ ତାହାର ଇଙ୍ଗିତ ଦିଏ 

ତୀକ୍ଷ୍ଣ ତୁମର ଦୃଷ୍ଟିକୋଣ । 

୧୬୮ 


ବିଚିତ୍ରା 


ଜୀବନର ଯୌବନର ସ୍ଵପ୍ନମୟ ପ୍ରହେଳିକା ତୂମେ 
ହେ ମୋର ମାନସୀ, 
ଅନ୍ତର-ରୂପସୀ, 

ରହିଅଛ କେଉଁ ଦୂର ସ୍ଵପ୍ନମୟ ଭୂମେ ? 
ଚଟୁଳ ନନ୍ଦନେ 

ବାନ୍ଧି ମତେ ରସମୟ ମଦିର ବନ୍ଧନେ । 

ଦିନ ନାହିଁ, ରାତି ନାହିଁ 

ଅବିଶ୍ରାନ୍ତ ତବ ପାଇଁ 
ରହିଅଛି ଜାଗି 
ମୁଗ୍ଧ ମୁହଁ ଚିର ଅନୁରାଗୀ । 


ବିଦ୍ୟୁତ୍‌ ପରାଏ ଆସି କେବେ କେବେ ଏଇ ମୋର ଦେଶେ 
ସଙ୍ଗେ ସଙ୍ଗେ ଚକ୍ଷୁର ନିମେଷେ 
ଉଭ୍ଭିଯାଅ ତୁମେ 
କେଉଁ ଦୂର ସ୍ଵପ୍ନମୟ ଭୂମେ ? 
ବିମଉନେ ବସେ ମୁହିଁ ଯେବେ ମୋର ଅଭିସାର କୁଞ୍ଜ 
ଆଶା-ରସ-ପୁଞ୍ଜେ 
ଦୂର ଦିଗ୍ବଳୟ ଧାରେ ଦିଶିଯାଏ କାର ରଭ୍ତ ଗୋଲାପୀ-ଅଞ୍ଚଳ 
ହଲ୍ଲୋଳ-ଚଞ୍ଚଳ 
ଉତ୍‌ଫୁଲ୍ଲ ମୁଁ ଉଠିପଡ଼େ ଧରିବାର ପାଇଁ 
ଦେଖୁ ଦେଖୁ ମାତ୍ର କାହିଁ 
ଲୁଚିଯାଏ ଶ୍ୟାମ ବନ-ବୀଥୁର ଉହାଡ଼େ 
ଭାବେ ମୁହିଁ “ଗଲ ଯେ କୁଆଡ଼େ ?”' 
ଶାଦ୍‌ବଳ ତନ୍ଚିତ ସେଇ ଉପବନ ପଥେ 
ଘୂରି ବୁଲେ ଦୀପ୍ର ମନୋରଥେ । 

କାବ୍ୟ -ନାୟିକା ୧୬୯ 


ସହସା ବାଜଇ କାନେ ଧୀର ମୃଦୁ ମଞ୍ଜୀର-ଶିଞ୍ଜନ 
ମଂତୂଳେ ରଂଚ୍ଚିତ କରି ମଧୁପ -ଗୁଞ୍ଜନ 
ପ୍ରିୟା ମୋର ପାଶେ ଏଇ ଆସିଗଲ ବୋଲି 
ଉଦ୍‌ବେଗେ ରହଇ ମୁହିଁ ବାହୁବନ୍ଧ ତୋଳି । 
ପୁଞ୍ଚିତ ପାଦପ କୋଳେ ବିଧୂର ମାନସେ 
ବସିପଡ଼େ ଶ୍ୟାମାୟିତ କାନ୍ତାର ଉରସେ 
ପଛଆଡ଼ କାର କରତଳ 
ଧୀରେ ଆଛ୍ଛାଦଇ ଚକ୍ଷୁ “ପଲ୍ଲବ ମୋହର । 


ଚାନ୍ଦିନୀର ପରଶନେ ଇନ୍ଦୀବର ସମ 
ଶିଶିରି ଉଠଇ ଚକ୍ଷୁ ମମ, 
ବ୍ରଲାଏ ମୁଁ ମୋର ହାତ ତାର ହାତ ଧରିବା ସକାଶେ 
ମାତ୍ର କାହିଁ 
ପାଏ ନାହିଁ 
ହୃଦର ଏ ଆତୁର ଉଛ୍ଛାସେ, 
ଲାଗେ ସବ ସ୍ଵପ୍ନ ପରି 
ଅନ୍ତରେ ମୋହରି । 
ସ୍ଵୃପ୍ନମୟୀ ହେ ମୋର ସଙ୍ଗିନୀ, 
ଜୀବନର ଅଭିସାର ପଥେ ତୁମେ ମୋର ବିଚିତ୍ର -ରଙ୍ଗିଣୀ । 


ସାରା ବିଶ୍ଵ ମଗ୍ଧ ଯେବେ ତନ୍ଦ୍ରାର ଆବେଶେ 
ଧରାଦେଶେ 

ତୁମେ ତେବେ ସ୍ଵପ୍ପେ ଆସ 
ରଚି ତବ ବିଚିତ୍ର ବିଳାସ 
““ଭଠ ପ୍ରିୟ, ଉଠ ପ୍ରିୟ 
ସରାଗେ ଉଠାଇ ଦିଅ 

ସୁପ୍ତ କାନେ ବାଜୁ ତାହା ଉଠି ମୁହଁ ଅଧୀର ରଭସେ 
ଚାହିଁ ରହେ ଆକ୍ରଳେ ଅବଶେ । 
ନନ୍ଦନ-ବାସିନୀ ଅୟି ଅମର୍ର୍ୟ ସୁନ୍ଦରୀ 
ଆସୁ ଆସୁ ଅର୍ଵ ପଥୁ ଯାଅ ଅପସରି । 

୧୭୦ ଗଡ଼ନାୟକ ଗ୍ରନ୍ଧାବଳୀ 


ଛଳନା ଏ ନୁହଇ ଛଇଳା, 
ଏ ଯେ ତବ ପୀରତିର ଲୀଳା 
ଏଥ୍‌ କାହିଁ ଆସୁ ନାହିଁ କ୍ଷୋଭ 
ଶ୍ରାବଣର ବନ୍ଯା ସମ ବେଳକୁବେଳ ବଢୂଅଛି ଲୋଭ । 
ଅୟି ରହସ୍ୟିକା, 
ମୁହୁର୍ମହୁ ଜାନୁଅଛ ଚିତ୍ତେ ମୋର ବିଦ୍ୟୁତ୍ର ଶିଖା । 
ସେହି ରୂପ, ସେହି ଦାହ 
ହୃଦୟର ସୁଖ 
ଜୀବନର ଅନନ୍ତ କୌତୁକ । 

୧୭୧ 


ଆଷାଢ଼-ମେଘ 


ଶ୍ୟାମଳ ଗିରି -ଶିଖର ଛାଡ଼ି 
ଯାଉଛ କାହିଁ ହେ ପଥ-ଚାରି, 
ଆଷାଢ଼ ମେଘ, ନବୀନ ନୀଳ ମେଘ ? 
ସନ୍ତାପିତ ବସୁନ୍ଧରୀ 
ମଦିର ଛାୟେ ମେଦୂର କରି 
ବକ୍ଷେ ଧରି ଆତୂର ଉଦ୍‌ବେଗ । 


ଯଷର କି ଲୋତକଧାର 

ବକ୍ଷଭରା ବେଦନା -ଭାର 
ନେଉଚ ଆଜି ଅଳକାପୁରେ ତୁମେ 

ଯକ୍ଷ-ବଧୂ -କକ୍ଷେ ମିଳି 

ଅପି ପ୍ରିୟ-ସଜ୍ଚଳ -ଶିରୀ 
ବିରହୀ ହିତ ସାଧ୍ବ ବୋଲି ଶୁଭେ । 


ଗଗନ ଆଜି ତିମିର -ବୋଳା 
ପବନ ଆଜି ପ୍ରଳୟ-ଭୋଳା 
ଦମ୍ଭଭରେ ଧରିଚ ତୂମେ ରାହା 
ଭରସା ବୋଲି ତୁମର ସାଥେଂ 
ବିଜୂଳି-ଦୀପ ଧରିଚ ହାତେ 
ବାରଂବାର ଯାଉଚି ନିଭି ତାହା । 


ମହତ ତୁମେ ବୂଝୁଛ ନିକି 
ପର ଦୁଃଖ -ବେଦନା-ବୀଥ୍‌, 
ପର ଦୂଃଖେ ଧାଉଁଛ ଦିବାରାତେ 
ଗୋଟିଏ ଅଳି ନେବ କି କୁହ ? 
ଯୋଡ଼ିଏ ମୋର କାତର ଲୁହ, 
ଦେବ ସେ ମୋର ପ୍ରିୟତମାର ହାତେ । 

୧୭୨ 


ଦେଉଳ -ଝର 


ଘନ ବନାନୀର ମଣ୍ଡିତ କରି ସବୁଜ ହିୟା 
କେଉଁ ଯୁଗର ଏ ପୂରାଣ ଦେଉଳ ହୋଇଚି ଠିଆ । 
ଉପାନ୍ତେ ତାର ଢାଳି ଅବିରଳ ଉଷ୍ଟ ଜଳ 
ପାତାଳୁ ଫୁଟି କି ବାହାର ହୋଇଚୁ ଦେଉଳ-ଝର ? 
ଆବେଗ-ଆତୂର ନୟନେ ତୋହରି ଦରଶ ପାଇଁ 
ପିପାସିତ ବୁକେଂ ଅତିଥ୍‌ ମୁଁ ଆଜି ଆସିଚି ଧାଇଁ 
ପାଶେ ତୋହର 
ଦେଉଳ -ଝର | 


ତୋତେ ଘେରି ସଦା କୀଚକ-କୁଞ୍ଜ ଉଠୁଚି ମାତି 
ଅତଣ୍ଡି ଲତା-ପରିରମ୍ଭଣେ ମଣ୍ଡି ଛାତି । 

ଶାଣିତ ସୂଚିକା ମୁକୂଳିତ କରି ସୁରଭି କିଆ 
ଆଷାଢ଼ ବିତାନେ ଗନ୍ଧଟଆକୁଳ କରଇ ହିୟା । 
ନିତ୍ୟ -ଉଜଳ ଚିତ୍ର -ବରହ ପୁଲକେ ଟେକି 

କେକା ଗୀତ ଗାଇ ନୃତ୍ୟ କରଇ କାନନ -କେକୀ । 


ସର୍ଜ ତରୂର ତୁଙ୍ଗ ଶିଖରେ କୁମ୍ଭାଟୁଆ 
ନିର୍ଜନ ଭୂମି ମୁଖରିତ କରି ଧରୁଚି ଦୁହା । 
ଶ୍ୟାମ ଶାଦ୍‌ବଳ ପ୍ରାନ୍ତର ବୁକେ ହରିଣୀ ତୁଲେ 
ତୃଣ-ଅଙ୍କୁର ଖାଇ ଆହ୍ଲାଦେ ହରିଣ ବୁଲେ । 
ସ୍ଵର୍ଣ -ଗଉର - ବର୍ଣ୍ଣ -ସାର 
କର୍ଣ୍ଣ -ଭୂଷଣ କର୍ଣ୍ଣିକାର 
ଫୁଟୁୃଚି ନିତି 
ନୟନ -ପ୍ରୀତି । 

କାବ୍ୟ ନାୟିକା ୧୭୩ 


ଚାରିପାଶେ ତୋର ଲାଗିଚି ସଦା ଏ ମହୋତ୍ସବ 
ଦଗ୍ଧ କାତର କାହିଁପାଇଁ ଭଲା ଜୀବନ ତବ ! 
ଦିନରାତି କିଆଁ ଢାଳୁଅଛୁ ଭଲା ଉତ୍ତଜଳ ? 
ଦେଉଳ -ଝର । 
ଉଷ୍ପ ଲୋତକେ ଗଢ଼ା ହୋଇଅଛି ଜୀବନ ମମ 
ତୋହରି ସମ । 
ଚାରିପାଶେ ମୋର ଜଗତ ମାତିଚି ହର୍ଷ -ଲୀନ 
ଦଗ୍ଧ ଢୀବନ ବହିଅଛି ମୁହିଁ ଭାଗ୍ୟ -ହୀନ । 
ସେଇଥ୍‌ପାଇଁ 
ସମବେଦନାର କବିତା ଆଜି ମୁଁ ଉଠୁଚି ଗାଇ । 

୧୭୪ 


ରୂପହୀନାର ବ୍ୟଥା 


ସହି ଲୋ କେଉଁ ରାଗେ କହିବି ତୋହ ଆଗେ 
ଏ ମୋର ଜୀବନର କଥା ? 
ତୂ ସତେ ଜାଣୁ ନାହୁଁ ଏ ମୋର ବୂକୁତଳେ 
ପୂରିଚି ଯେଉଁ କାତରତା । 
ଆମରି ଘର ଆଗେ ଏଇ ଯେ ଝାଉଁବୀଥୂ 
ପତ୍ର ମର ମର ଛନ୍ଦେ ନିତି ନିତି 
ତୋଳଇ ସକରୁଣ ଭାଷା 
ସେ ପରା କହୁଅଛି ଏ ମୋର ମରମର 
ଉଜ୍ଜଡ଼ି ପଡ଼େ ଯେତେ ଆଶା ! 


ମୋ ଦେହେ ନାହିଁ ସିନା ରୂପର ମାଦକତା 
ଅଛି ତ ଭରା ଯଉବନ, 
ବ୍ରକୂର ତଳେ ତଳେ ସପନ କଳପନା 


ଉଠଇ ଜାଗି ଘନ ଘନ । 
ପିଆଲା ଉଚ୍ଛସି ସଂଜ ନିଶି ଭୋର 
ଫେନାଇ ଉଠେ ସଦା ଆସବ ରସ ମୋର 
ସାର୍ଥକତା ନାହିଁ ଆସେ 
କାନନ କୂସୁମର କରୁଣ ଶିରୀ ସମ 
ବକ୍ଷ ଭରି ଉଠେ ପ୍ରାସେ । 


ସଙ୍ଗ ସୁଖଶିରୀ ରଙ୍ଗ କଉଡତ଼ୁକେ 
ମୋ ମନ ଉଠେ ନାହିଁ ମାତି, 
ନିର୍ଜନତା ମତେ ଲାଗଇ ଭାରି ଭଲ 
ଖୋଜେ ମୁଁ ତିମିରିତ ରାତି; 
ତିମିର କୋଳେ ମୁହଁ ରଚଇ ମୋର କୂପ 
ସହଜେ ଭୁଲିଯାଏ ମିଳନ ମୋର ରୂପ 


ଭୁଲଇ ଏଇ ମୋର କାୟା 

କାବ୍ୟ -ନାୟିକା ୧୭୫ 


ତିମିର ହିଲ୍ଲୋଳେ ମିଶାଇ ଦିଏ ମୋର 
ବ୍ୟଥାର ଘନତମ ଛାୟା । 
ଗଗନ ବିତାନର ତଳେ ଗୋ ଯେତେବେଳେ 
ରଜତ ଶଶୀ ଚାରୁ କରେ 
ରାତିର କଳେବରୁ କଜଳ ନିଚଟୋଳଟି 
ଖସାଇ ଦିଏ ପଲକରେ, 
ବିପୁଳ ଅମ୍ବଭର ଧରାର ଅବକାଶେ 
କାଉଁଶି-ଫୁଲ-ହାସ ଅତୁଳ ପରକାଶେ 
ଉଛୁଳିଯାଏ ଖାଲି ଯାଏ 
କହିବି କାହା ଆଗେ ସେ ଯେଉଁ ଦରଦ ଲୋ 
ଏ ମୋର ବ୍ୂରକୂତଳ ଖାଏ । 


ଏ ମୋର ହାତଦେଇ ଘୋଡ଼ାଏ ବୃକୁତଳ 
ରକ୍ଷା ମିଳେ ନାହିଁ ମୋର 
ମଦିର ସଉରଭ ବକ୍ଷେ ପଶି ଯାଇ 


ଅଧୀର କରେ ହିୟାତଳ । 
ଆକୁଳେ ଚାହେଁ ତହୁଁ ମୁକୁଳା ବାତାୟନେ 
ଦେଖଇ ପୁଲକିତ ଆମରି ଅଙ୍ଗନେ । 
ଲାଗିଚି ପୀରତିର ରାସ 
ପବନ ଖୋଲୁଅଛି ହାସ୍ଵା ହେନା ଫୁଲ- 


ମଂଜରୀର ଛାତି -ବାସ । 


ନିୟମ କରି ତହୁଁ ବକ୍ଷେ ହାତ ଦେଇ 
ଭିତରେ ଉଚ୍ଚାଟ ହୋଇ 
ସୁପ୍ତି ଆବେଶରେ ସ୍ଵପ୍ନ ରଭସରେ 
ଟିକିଏ ପାରେ ନାଇଁ ଶୋଇ । 
ପ୍ରଭାତ ଉଠି ପୁଣି ଦେଖଇ ନୟନରେ 
ଦେଖଇ ସେଇ ପରି ପୂର୍ବ ଅୟନରେ 
ଉଷାର ଓଠେ ରବିକର 
ଅଚିରେ କାନେ ମୋର ପଡ଼ଇ ସକାତର 
ଝାଉଁର ସେଇ ମର ମର । 


Digitized by srujanika@gmail.com 


୧୭୬ 


ପ୍ରାକ୍ତନୀ 


ପିଙ୍ଗଳାର ଅଭିସାର 


୧ 


ନ ଆସିବ ଆଉ ରସିକ ନାଗର ନ ଆସିବ ମୋର ପୂରେ 
ବାରବଧୂ ମୁହଁ ପିଙ୍ଗଳା ଆଜି ଚାଲି ଯାଉଅଛି ଦୂରେ । 

ଫୁଲ ଶେଯ ଆଉ ଶେଯାଇବି ନାହିଁ ନିତି ରାତି ସାରା ବସି 
କେଳି -ଦୀପ ଆଉ ଜାଳିବି ନାହିଁ ମୁଁ ଶୂନ୍ୟ ସୁଆଗେ ରସି । 


କାହା ଆଗେ ଆଉ ଦେଖାଇବି ନାହିଁ ପୀରତିର ଅଭିନୟ 
ନିଶାର ଅସାର ସ୍ଵପ୍ନ ସମାନ ସକଳ ଭଳଜିଚି ଲୟ । 
ମରମେ ମୋହର ଲଭିଅଛି ଆଜି ଦିବ୍ୟ ପରମ ଧନ 
ମରତ-ପଥର ଅମର ବନ୍ଧୁ ଅନ୍ତର-ବିମୋହନ । 


ଏ ମୋର ଜୀବନ ପଙ୍କ ଉରସେ ଫୁଟିଅଛି ଶତଦଳ 
ରିକ୍ତ ଏ ମୋର ଶୁକ୍ତି ଗରଭେ ଫଳିଚି ମୁକ୍ତାଫଳ । 
ଲୋଡ଼ା ନାହିଁ ମୋର ଧନ ସଂପଦ ମଣି -କାଞ୍ଚନ “ମାଳା 
ଲୋଡ଼ା ନାହିଁ ମୋର ବିଳାସ କୁଞ୍ଜ ଏ ଚାରୁ ଚିତ୍ରଶାଳା ! 


ନ ଆସିବ ଆଉ ରସିକ ନାଗର ନ ଆସିବ ମୋର ପୂରେ 


ବାରବଧୂ ମୁହଁ ପିଙ୍ଗଳା ଆଜି ଚାଲି ଯାଉଅଛି ଦୂରେ । 


9 


ଆଜି ଏ ମଧୁର ନିଶୀଥ ଲଗନେ ମେଦୂର ଧରଣୀ ସାରା 
ଗଗନେ ହସଇ ମୋହନ ଇନ୍ଦ୍ର ହସଇ ମୁଗ୍ଧ ତାରା । 
ଦିଶି ଦିଶି ପୁଣି ଉଛୁଳି ପଡ଼ଇ ଶୁଭ୍ର ଜୋଛନା ଶିରୀ 
ସ୍ପିଗ୍‌ଧ ସମୀର ମଧୂର ଲହରେ ବହଆସେ ଥୁରି ଥୁରି । 


Digitized by srujanika@gmail.com 


କାବ୍ୟ -ନାୟିକା ୧୭୭ 


ଭାସି ଆସେ ମୋର ବନ୍ଧୁ ପରଶ ଆହା କେଡ଼େ ସୁମଧୁର ! 
ଅଂଗ ପଲକେ ପୁଲକି ଉଠଇ ବରଷାର ନୀପ ତୁଲ । 

ବାଜି ଉଠେ ପୂଣି ମଞ୍ଚ୍‌ ମୁରଲୀ କାହିଁ କେଉଁ ଦୂରଦେଶେ 
ଜୀବନ -ଯମୁନା ଉଜାଣି ଉଠଇ ମଞ୍ଜ୍‌ ମଦିରାବେଶେ । 


ପାଷାଣ-କାରା ମୋ ଯାଇଅଛି ଭାଜି ଜାଗିଚି ମୁକ୍ତ ଧାରେ 
ଯାଉଅଛି ଆଜି ଜୀବନର ମମ ପ୍ରିୟତମ -ଅଭିସାରେ । 
ନାହିଁ ଆଉ ମୋର ବାଧା ବନ୍ଧନ ସକଳ ଯାଇଚି ତୁଟି 
ମୁକ୍ତ-ଚାରିଣୀ ତଟିନୀର ସମ ଯିବି ମୁହିଁ ଆଜି ଛୁଟି । 


ଶତ ବନ ଗିରି କାନ୍ତାରେ ବୁଲି ଭେଟିବି ପ୍ରେମର ଧନ 
ବନ୍ଧୁ ମୋ ପ୍ରେମ -ସିନ୍ଧ-ଟରଣେ ଢାଳିଦେବି ଏ ଢୀବନ । 


୩ 


ନୁହଇ ମୁଁ ଆଜି ବିଦେହର ନଟ ନୁର୍ହେ ବାର ବିଳାସିନୀ 
ଜଗତର ପଥେ ଯାଉଅଛି ଆଜି ପ୍ରେମର ସନ୍ଧ୍ୟାସିନୀ । 
ମୁକ୍ତ ଭୁବନେ ବୁଲିବି ହରଷେ ମୁକ୍ତ ଆକାଶ ତଳେ 
ଧୋଇବି ପ୍ରାଣର କଳ୍ୁଷ କାଳିମା ତିକ୍ତ ଲୋତକ ଜଳେ । 


କ୍ଷୁଣ୍ଡ ଏ ମୋର ଯଉବନ ଧନ ପୂର୍ଣ୍ଣ ଏ ମୋର ରୂପ 
ପୀରତି ଅନଳେ ଜାଳି ପ୍ରିୟ ଲାଗି କରିବି ଆରତି -ଧୂପ । 
ଉଷା ଉଷସୀର ଗଗନେ ଦେଖିବି ବନ୍ଧୁର ରୂପ-ବୀଥ୍‌ 
ଗଗନେ ଭୁବନେ ପବନେ ପବନେ ଶୁଣିବି ମୁରଲୀ-ଗୀତି । 


ଜ୍ୟୋସ୍ସା ନିଶିର ପୂଲକେ ପିଇବି ବନ୍ଧୁର ହାସ “ସୁଧା 
ଭୁଲିବି ପ୍ରାଣର ଆକୁଳ ପିଆସା ଭୁଲିବି ପ୍ରାଣର କ୍ଷୁଧା । 
ଧରଣୀର ତୃଣ ତଳପ ଉରସେ ଶୋଇବି ହରଷ ଭୋଳେ 
ଉର୍ବ୍ବେ ନୀଳିମ ଗଗନ ବିତାନେ ଅନାଇ ମୁଗ୍ଧ ଡୋଳେ । 


ବନ୍ଧୁ ସପନ ଦେଖୁ ଦେଖୁ ମୁହିଁ ବୁଢିବି ଏ ମୋର ଆଖି 
ଚନ୍ଦ୍ର ତପନ ସାଖି ରହିଥ୍‌ବେ ଗଗନ ଭୁବନ ସାଖି । 

୧୭୮ 


୪ 


ବିଦାୟ ନେଉଚି, ବିଦେହ ନଗର, ବିଦାୟ ନେଉଚି ଆଜି, 
ଭୁଲି ଯାଅ ମତେ, ଭୁଲି ଯାଅ ମୋର ଘୃଣ୍ୟ କଳୁଷରାଜି । 
ସରଗର ମୁହିଁ ଅମର -କନ୍ୟା ମୁହିଁ ନାରୀ ମୁହଁ ଦେବୀ 
ପୂଣ୍ୟ ମରତେ ପତିତା ସାଜିଲି ଘୃଣ୍ୟ ଜୀବନ ସେବି । 


ଅମୃତ ପିଇ ଆସିଥୁଲି ଏଥ୍‌ ହାୟରେ କରିଲି କିସ ! 

ସର୍ପିଣୀ ସମ ସୃଷ୍ଟିର ତଳେ ସୃଜିଲି ବିଷମ ବିଷ । 

ସେ ବିଷର ତାପେ ଜଗତ ଜାଳିଲି ସେ ତାପେ ଜଳିଲି ଆପେ 
ପୁଣ୍ୟ ଜୀବନ ପୂଣ୍ୟ ଭୁବନ ଭରିଦେଲି ଖାଲି ପାପେ । 


ଜୀବନର ମୋର ପ୍ରିୟତମ ଆଜି ଦେଖି ଏ କଳୁଷ ଗତି 
ମଞ୍୍‌ ମଧୁର ମୁରଲୀର ରୂତେ ଡାକଇ ଆଦରେ ଅତି । 
ପତିତପାବନ ବନ୍ଧୁ ସେ ମୋର ବିଶ୍ବ “ପରଶ -ମଣି 
ପୁଣ୍ୟ ପରଶେ ସ୍ଵର୍ଣ୍ଣ କରିବେ ଏ ମୋର ଅଙ୍ଗ ପୂଣି । 


ବିଦାୟ ନେଉଚି ବିଦେହ ନଗର, ବିଦାୟ ନେଉଚି ଆଜି । 
ଭୂଲି ଯାଅ ମତେ, ଭୁଲି ଯାଅ ମୋର ଘୃଣ୍ୟ କଳୁଷରାଜି । 


a 

୧୭୯ 


ପ୍ରତିଶୋଧ 


୧ 


ପୂତ୍ରଶଗୋକର ଗତ୍ଭୀର କାତର 


ବେଦନାଭୋଳେ 
ପାଣ୍ଡବ-ବଧୂ କାନ୍ଦଇ ବସି 
ଶିବିର କୋଳେ । 
ଧରାତଳେ ଲୋଟି ଧୂଳି-ଧୂସରିତ 
ହୋଇଚି ତନୁ 
ଲୋତକର ଝର ଫିଟି ପଡ଼ଅଛି 
ନେତ୍ରାୟନୁ । 
ମୁକୁଳି ପଡ଼ିଟି ବେଣୀ-ସଂହାର 
ବଉଦ ସମ 
ଆଲୁଳି ପଡ଼ିଟି ତନୁ ଅଂଗର 
ବେଶ -ବସନ। 
ଯେ ଯେତେ କହଇ ଆଶ୍ଵାସନାର 
ବଚନରାଶି 
ନୟନର ଭରା ଅଶ୍ର -ସଲିଳେ 
ଯାଉଚି ଭାସି । 
9 


ଅଶୁତ୍‌ଥାମାରେ ବାନ୍ଧି ଆଣିଚି 

ଏଇ ଗୋ ରାଣୀ ! 
ଅର୍ଚ୍ନ ଆସି ବିକ୍ରମ ଭରେ 

ଭାଷିଲେ ବାଣୀ ! 
ଗଭୀର ନିଶିରେ ସୁପ୍ତ ଶିବିରେ 

ଏ କାଳଦୂତ 

ero 


ଗଡ଼ନାୟକ ଗ୍ରନ୍ଥାବଳୀ 


ପାଷାଣ ହୃଦୟେ ବଧ୍ଚି ତୁମର 
ପଞ୍ଚସୂତ । 


ପ୍ରତିଶୋଧ ପାଇଁ କରିବି ଏହାର 
ଶିରଚ୍ଛେଦ, 

ତୁଟିବ ନାହିଁ କି ତହିଁରେ ତୁମର 
ମନର ଖେଦ ?” 


ବିସ୍ଲୟଭରେ ଅନାଇ ରହିଲେ 
ବିଧୂରା ବାମା, 

ୟୂପପଶୁସମ ବଦ୍ଧ ପୁରତେ 
ଅଶ୍ବତ୍‌ଥାମା । 


୩ 


ଦେଖୁ ଦେଖୁ ଆହା ଆହୁରି ଆହୁରି 
ଆକ୍ରଳ ନୀର 

ଉଛୁଳି ପଡ଼ିଲା ହୃଦୟ ଫଟାଇ 
ଦ୍ରୌପଦୀର । 


ବିସ୍ଟୟଭରେ ବୀର ଅର୍ଚ୍ନ 
ଭାଷିଲେ ବାଣୀ, 
“ଆଦେଶ ନ ଦେଇ କାହିଁ ପାଇଁ ତୁନି 
ରହିଚ ରାଣୀ ? 


ଦେଖି ପାରୁ ନାହଁ ଶାଶିତ ମୋ ବାଣ 
ତୃଷିତ ପ୍ରାଣେ 

ଅନାଇ ରହିଚି ଅଶ୍ବତ୍‌ଥାମାର 
ରକ୍ତପାନେ ।”? 


ବିସ୍ଟୟଭରେ ଅନାଇ ରହିଲେ 
ବିଧୁରା ବାମା 

ୟୂପପଶୁସମ ବଦ୍ଧ ପୂରତେ 
ଅଶ୍ଵତ୍‌ଥାମା । 

କାବ୍ୟ -ନାୟିକା ୧୮୧ 


୪ 


“ ରକ୍ତରେ ମୁଁ ଯେ ବେଣୀସଂହାର 
କରାଇ ଥୁଲି, 

ଭୁଲି ଯାଇ ନାହିଁ ନାରୀହୃଦୟର 
ଉଦାର ଶିରୀ । 


ଘାତକର ବଧେ ଚିତ୍ତ ମୋହର 
ନୃହଇ ରାଜି, 

ତୃପ୍ତି ଲେ କି ଜନନୀ-ହୃଦୟ 
ପାଷାଣ ସାଢି ? 


ଭାବିନିଅ ଥରେ ଗୌତମୀ ମା'ର 
ସଜଳ ଆଖି, 
ପୁତ୍ର ହରାଇ ମୋହପରି ହେବେ 
କି ନିରିମାଖି ! 
ଅଶ୍ଵତ୍‌ଥାମାରେ ଦେଖିଲେ ମୋହର 
ବଢ଼ୁଚି ବ୍ୟଥା, 
ମୁକ୍ତି ତାହାରେ ଦିଅ ସତ୍ସର, 
କାଟ ନା ମଥା! ? 

୧୮୨ ଗଡ଼ନାୟକ ଗ୍ରନ୍ଥାବଳୀ 


ଲଳିତା 


ଦିବା ରଜନୀର ମଧ୍ଧେ 
ସଂଧ୍ୟା ଯେସନେ ଝଳିତା 
ଏହିକ୍ଷଣି ବନ ଉରସେ 
ଛିଡ଼ା ହୋଇଥୂଲ ତମସେ 
ରାଧା ମାଧବର ମଧ୍ଧେ 
ସୁନ୍ଦରି ଆଗୋ ଲଳିତା । 


ତରୁଣ ଦଓଟି ପରାଣ 
ନବଂ-ପ୍ରେମ -ରସ -ଭୂକ୍ତା 
ଦୃଷ୍ଟିର ଚଳଲାସ୍ୟେ 
ଓଷ୍ଠର ଦରହାସ୍ୟେ 
ଇଙ୍ଗିତେ ପରା ତୂମେ ଗୋ 
କରି ଦେଉଥ୍ଲ ଯୁକ୍ତ । 


ମିଳନ କୁଞ୍ଜ ଭବନୁ 
ପଦ ସଂଚାଳି ତ୍ରରିତ 
ଚାଲି ଆସୁଅଛ ରଭସେ 
ନିକଷ-କୃଷ୍ଣ ତମସେ 
ମେଦ୍ରର ମୁଦିର ବକ୍ଷେ 
ଯେସନେ ସ୍ଵର୍ଣ୍ଣ ତଡ଼ିତ । 


ପଥ-କଣ୍ଟକ ବାଢ଼ି ଗୋ 
ବିକ୍ଷତ ତବ ଚରଣ 
ଜନ ଅପବାଦ ଶଙ୍କା 
ଚିତ୍ତେ ରହିଚି ଅଂକା 
ପ୍ରେମିକା ନୁହ ତ ଦୂତିକା 
କିଆଁ ଏତେ ବ୍ୟଥା -ବରଣ ! 

କାବ୍ୟ ନାୟିକା ୧୮୩ 


ଇଙ୍ଗିତ ତୁମେ ସାଧ୍କା 
ଲଭିଅଛ କେଉଁ ପୂରୁ ଗୋ 
ଆପଣାଲେ କରି କ୍ଷୁଣ୍ଡ 
ଅପରେ କରୁଚ ପୂର୍ଣ୍ଣ 
ପ୍ରେମିକା ନୂହ ତ ଦୂତିକା 
ପ୍ରେମିକାର ତୁମେ ଗୁରୁ ଗୋ । 


ଥାଉ ଥାଉ ପଛେ ଶୁଣିବି 
ମିଳନ-ମୂରଲୀ ଛନ୍ଦ 
ତୁମେ ଆଗୋ ମୋର ଜୀବନ 
କର ଗୋ ଧନ୍ୟ ପାବନ, 
ତୁମେ ଆଗ ମୋର ଶିରସେ 
ଦେଇଯାଅ ପାଦପଦ୍ଧ । 

୧୮୪ 


ବିମୁଗ୍ଧ ଯଯାତି 


ଚାଲି ଯାଉଚ କି ପ୍ରିୟତମ ମୋର ଚାଲି ଯାଉଚ କି ଯୌବନ, 
ପରିହରି ମୋର ମଞ୍ୟ୍‌ ମଧୁର କୁଞ୍ଜ ? 

ଉଚ୍ଚାଡ଼ି ଏ ମୋର ଘନ ଆଶ୍ଵେଷ ଉଜ୍ଚାଡ଼ି ଲୋହିତ ଚୂମ୍ବନ 
ଉଚ୍ଜାଡ଼ି ମୋହର ପେଲବ ବାସନାପୁଞ୍ଜ । 


ତୃପ୍ତ ନୁହଇ ଚିତ୍ତ ମୋର, ତୃପ୍ତ ନୁହଇ ଅନ୍ତର 
ମେଞଣ୍ଟି ନାହିଁ ଯେ ପ୍ରେମର ରାଇଜେ ତୃଷ୍ଣା, 

ପଡ଼ି ରହିଅଛି ଚାରିପାଶେ ଏହି ବିରାଟ ବିଶ୍ବ “ଅଞ୍ଚଳ 
ତୃପ୍ତି ତ ମୋର ତଥାପି ରହିଚି ଉଷ୍ା । 


ପାନ-ସମ୍ଟ କରପୁଟେ ଧରି ତରୁଣୀ ରୂପସୀ ନର୍ମଦା 
ଉଭା ରହିଅଛି ଏଇ ଯେ ମୋହର ଚକ୍ଷେ 

ବାସର ଶୟନ ସଜା ହୋଇଚି ଦିବସ ରଜନୀ ସର୍ବଦା 
ମରମର ମମ -ମର୍ମର-ରଚା କକ୍ଷେ । 


ଏଇ ମୋର ମନ -ଭୃଙ୍ଗାର କୋଳେ ରହିଅଛି ଯାହା ସଂଚିତ 
ଶୃଙ୍ଗାର ରସ-ଫେନ -ଉଚଛ୍ଛଥଳ ତିକ୍ତ 

ଲୁଟି ନେଉଅଛ ନୟନ -ପଲକେ କରିଦେଇ ମତେ ବଂଚିତ 
ଜଗତର ପଥେ କରିଦେଇ ମତେ ରିକ୍ତ । 


ତୁମ ବିନା ସଖା କହ କାହିଁ ଏବେ ଏ ମୋର ଜୀବନ କୁଞ୍ଜର 
ମାଧବ ରତୁର ହିଲ୍ଲୋଳ ଲୋଳ ଛନ୍ଦ 

କୋକିଳର ମଧୁ ପଞ୍ଚମ ତାନ ଭୃଙ୍ଗର ମଧୁ ଗୁଞ୍ଜର 
ପୁଷ୍ଠ -ବୀଥୂର ଚିତ -ଉତ୍ତଳ ଗନ୍ଧ 


ମଧୁ ପୂର୍ଣ୍ଣିମା ଯାମିନୀର ଏଇ ଯାଦୁ -ରଂଜିତ କୌମୁଦୀ 
ଉଷା ସଂଧ୍ୟାର ଚିତ୍ତ -ପରଶୀ ମୂରି 

ଗଗନେ ଭବନେ ପବନେ ପବନେ ରସର ହାସର ଅମ୍ବୃଧ୍‌ 
ଜୀବନେ ଜୀବନେ ବିମୁଳ ତାହାର ପୂର୍ରି । 

କାବ୍ୟ -ନାୟିକା ୧୮୫ 


ତୁମରି ଅଭାବେ ବିଶ୍ଵ ବିଭାବେ କ୍ରନ୍ଦନ -ପରା କ୍ରନ୍ଦସୀ 
ଶ୍ୟାମ ପଲ୍ଲବ ପାଣ୍ଡୂଧୂସର ତଚୀର୍ଣ୍ଣ 

ରୋଗୀର ପ୍ରଳାପ ଉଚ୍ଛାସ ସମ କାବ୍ୟ କବିତା ଛାନ୍ଦସୀ 
ଏଇ ମଂଜୂଳ କୁଞ୍ଜର ଛବି ଭିନ୍ନ । 


ତୁମରି ଅଭାବେ କହ କାହିଁ ସଖା ଜୀବନ ଧାରାର ତୁର୍ଣ୍ଣିମା 
ହୃଦୟର ଚିର ଚିତ୍ର ସୁଷମା-କାନ୍ତି ? 

ଜୀବନ-କୁଞ୍ଜେ ତନୁ-ଅତନୂର ମଦିର ପ୍ରଣୟ ପୂର୍ଣ୍ଣିମା 
ଜୀବନ -ପଥର କ୍ଳାନ୍ତି-ବିହୀନ ଶାନ୍ତି । 


ଲୋଟାଇ ଯାଉଚ ଏ ମୋର ଜୀବନ କାହାର ଚରଣ ପ୍ରାନ୍ତରେ 
ତିମିର ଜଡ଼ିତ ଅନ୍ଧ-କାରାର କକ୍ଷେ ? 

ଜଢୀବନ-ଧାରାର ମରଣ-ସମାଧ୍‌ ଜରା ମରୁଭୁର ଅଞ୍ଚଳେ 
ସତ୍ୟ ସେ ମୋର ତଥ୍ୟ ସେ ମୋର ପକ୍ଷେ | 


କ୍ଷଣେ ରୂହ ମୋର କୁଞ୍ଜ-ବିତାନେ ହାସ -ରସ -ରାସ -ଉଛୁ।ସେ 
ନିମୀଳୁ ମୋହର ତନ୍ଦ୍ରାଂଆତୁର ଚକ୍ଷୁ 

ଜୀବନ -ଦୀପର ନିର୍ବାଣ ମୋର ନାରୀର ସୁରଭି ନିଶ୍ଵାସେ 
ନିର୍ବାଣ ମୋର ହେଉ ଏ ଧରଣୀ -ବକ୍ଷୁ । 


ଚାଲି ଯାଉଚ କି ପ୍ରିୟତମ ମୋର ଚାଲି ଯାଉଚି କି ଯୌବନ 
ପରିହରି ମୋର ମଂଚ ମଧୂର କୁଞ୍ଜ ? 

ଉଚ୍ଚାଡ଼ି ଏ ମୋର ଘନ ଆଶ୍ଵେଷ, ଉଜଚାଡ଼ି ଲୋହିତ ଚୂମ୍ବନ, 
ଉଚ୍ଚାଡ଼ି ଏ ମୋର ପେଲବ ବାସନାପୁଞ୍ଜ ! 

୧୮୬ 


ଗୋପବାଳାର କୃଷ୍ଣ 


ଗୋପ ଗାଆଁର ଭୂଷଣ ସେ ଗୋ 
ଗୋପ ଗାଆଁର ଶିରୀ 

ତାହାରି ଯୋଗେ ଯମୁନା ନଇ 
ବହଇ ଥୁରି ଥରି । 


ଚାହିଁଲେ ସେ ଗୋ ବିଘନ ତୂଟେ 
ଗୋପଦାଣ୍ଡ ଉଲୁସି ଉଠେ, 
ଚାହିଁଲେ ହସେ ବୃନ୍ଦାବନ 
ଗୋବର୍ଦ୍ଧନ ଗିରି 
ଗୋପ ଗାଆଁର ଭୂଷଣ ସେ ଗୋ 
ଗୋପ ଗାଆଁର ଶିରୀ । 


ପାହାତି ତରା ଉଠିଲେ ସେ ଗୋ 
ଉଠଇ ଶେଷ ରାତେ 

ଗୋଷ୍ଟେ ଯାଇ ଦୃହଁଇ ଗାଇ 
ଗୋପ -ବାଳକ ସାଥେ । 


ସକାଳ ଖିଆ ପଖାଳ ଖାଇ 
ବୃନ୍ଦାବନେ ଅଡ଼ାଏ ଗାର 
କଅଁଳ ପାଦେ କଠାଉ ମାଡ଼ି 
ବଇଁଶୀ ଧରି ହାତେ 
ପାହାଁତି ତରା ଉଠିଲେ ସେ ଗୋ 
ଉଠଇ ଶେଷ ରାତେ । 


ପାହାଡ଼ ତଳ ଗହନ ବନେ 
ଗୋଧନ ଛାଡ଼ି ଦେଇ 

ଯମୁନା କୂଳ କଦମ ଗଛେ 
ଉଠଇ ଯାଇ ସେହି...... 

କାବ୍ୟ ନାୟିକା ୧୮୭ 


ମଧୁର ସୂରେ ବଇଁଶୀ ବାଏ 
ଗୀତ ଉଠାଏ ମୋହରି ନାଏ, 
ମଉନ -ମୁହାଁ ମଉନେ ବସେ 
ଦେଖିଲେ ଆଉ କେହି, 
ପାହାଡ଼ ତଳ ଗହନ ବନେ 
ଗୋଧନ ଛାଡ଼ିଦେଇ । 


ପାଣି ପାଇଁକି ଯମୂନା ଯାଏ 
ଯେବେ ମୁଁ ଗୋପବାଳୀ 

ବଇଁଶୀ ସେ ଗୋ ବଢାଉଥାଏ 
ମନ -ମୋହନକାରୀ । 


ମୁଗ୍ଧା ମୁହଁ ସେତିକି ବେଳେ 
କଦମ ଆଡ଼େ ଅନାଇ ଦେଲେ 
କଅଣ କେତେ ପରକାରେ ସେ 
ଦିଅଇ ଆଖି ଠାରି, 
ପାଣି ପାଇଁକି ଯମୂନା ଯାଏ 
ଯେବେ ମୁଁ ଗୋପବାଳୀ ! 


ଢ଼ାଣଇ କେତେ ରଙ୍ଗ ସେ ଗୋ 
ଜାଣଇ କେତେ ନାଟ 

ପାଣି ଧରି ମୁଁ ଫେରିଲା ବେଳେ 
ଛେକଇ ମୋର ବାଟ । 


ଧସାଇ ଯେବେ ଚାଲେ ମୁଁ ଆଗେ 
କାଖରୁ ନେଇ କଳସୀ ଭାଗେ, 
ଟୋକା ଖଣ୍ଡେ ବଖାଣି ଯାଏ 
କେତେ ରାଇଜ ପାଠ; 
ଜାଣଇ କେତେ ରଂଗ ସେ ଗୋ 
ଜାଣଇ କେତେ ନାଟ । 


ମନ ହୋଇଲେ ମୋହନ ସେଇ 
ବରଜପୁର -ଶଶୀ, 

୧୮୮ ଗଡ଼ନାୟକ ଗ୍ରନ୍ଥାବଳୀ 


କୁଂଜବନେ ହୁଅଇ ରାଜା 
ସଙ୍ଗ ମେଳେ ବସି । 
କେତେ ରଙ୍ଗେ ଗାଏ ଗୋ ମିତ 
ନାଚି ନାଚିକା ଢମାଳି ଗୀତ, 
ତୋଳଇ କେବେ ପଦୁଅଁ ଫୁଲ 
କାଳିୟ ହୃଦେ ପଶି, 
ମନ ହୋଇଲେ ମୋହନ ସେଇ 
ବରଜପୁର -ଶଶୀ । 


ବହୁତ ଦୂର କୁଆଡ଼େ ତେଣେ 
ବାହାରି ଗଲେ ଗାର, 
ଗଉଡ଼ ଟୋକା ସଙ୍ଗେ ମିଳି 
ଖୋଜଇ ଧାଇଁ ଧାଇଁ । 
ପାହାଡ଼ ତଳେ ଝରଣା କୂଳେ 
ବାଇଆ ପରି କେତେ ସେ ବୁଲେ, 
ଓଠ ନାଲିଆ କରଇ ସେ ଗୋ 
ଗଉଡ଼ -ପାନ ଖାଇ, 
ଗଉଡ଼ ଟୋକା ସଙ୍ଗେ ମିଳି 
ଖୋଜଲଇ ଧାଇଁ ଧାଇଁ । 


ଗୋଧନ ଘେନି ଘରକୁ ସେ ଗୋ 
ଫେରଇ ସଞ୍ଜବେଳେ, 

ବାରି ଦିଶେ ତା ମୟୂର -ଝାଲି 
ଗୋପବାଳକ ମେଳେ । 


ଢୋକାଇ ଦେଇ ଗୁହାଳେ ଗାର 
ଜନନୀ ପାଶେ ଯାଏ ସେ ଧାଇଁ, 
ସେନେହମୟୀ ଜନନୀ ସ୍ବେହ 
ଲୁଟି ନିଅଇ ହେଳେ, 
ଗୋଧନ ଘେନି ଘରକୁ ସେ ଗୋ 
ଫେରଇ ସଞ୍ଜବେଳେ । 

କାବ୍ୟ -ନାୟିକା e୧୮୯ 


ରସିକ ସେ ଗୋ କୁଞ୍ଜେ ଯାଏ 
ବଜାଇ ଦିଏ ବେଣ୍ଟ, 
ସକଳ ଲାଜ ସରମ ଏଡ଼ି 
ମୁ ଧାଇଁଯାଏ ଏଣୁ । 
ଅଧର ଧରି ଚିବୁକ ଧରି 
ଚୂମ୍ବେ ମୋତେ ଆଦରକରି, 
ମୁଁ ମୋର ଶିରେ ବୋଳଇ ଆଣି 
ତାହାର ପଦ-ରେଣୁ, 
ରସିକ ସେ ଗୋ କୁଞ୍ଜେ ଯାଏ 
ବଜାଇ ଦିଏ ବେଣୁ । 


ଗୋପବାଳାର ଭୂଷଣ ସେ ଗୋ 
ଗୋପବାଳାର ସୁନା, 
ତା ଯୋଗେ ମୋର ବଢ଼ଇ ଶିରୀ 
ନୁହଇ କିଛି ଉଣା । 
ତାହାରି ସ୍ବେହ ତାହାରି ପ୍ରୀତି 
ପସରା ମୁଁ ତ କରଇ ନିତି, 
ହୋଇଲେ ହେଉ ପଛକେ ଏଇ 
ସୁନାର ଦେହ ଚୂନା; 
ଗୋପବାଳାର ଭୁଷଣ ସେ ଗୋ 
ଗୋପବାଳାର ସୁନା ! 

୧୯୦ 


ବିଭୀଷଣ 


କନକ ଲଙ୍କାପୂର 
ତୋର କୋଳୁ ତୋର ସନ୍ତାନ ମୁହିଁ 
ହେଉଅଛି ଆଜି ଦୂର ! 


ତୋର ପଥେ ପଥେ ଅନ୍ୟାୟ ପାପ 
ଦିନୂଦିନ ଆସି ହେଉଚି ଅମାପ 
ଅନ୍ତରେ ମୋର ଘୋର ସନ୍ତାପ 
ହେଉଅଛି ଭରପୂର, 
କନକ ଲଙ୍କାପୁର । 


ବିଦ୍ରୋହୀ ହେବି ମୁହିଁ, 
ଲଞ୍ଜା ପରାଏ ଅମ୍ବରେ ତୋର 
ଅଚିରେ ଉଠିବି ଉଇଁ । 
ମୋର ଦର୍ଶନେ ଚକିତ ନୟନେ 
ଅତି ଅତ୍ୂତ ଶଂକିତ ମନେ, 
ଅନାଇବୁ ତ୍ରହି ମୋହରି ଅୟନେ 
କନକ ଲଙ୍କା ଭୂଇଁ, 
ବିଦ୍ରୋହୀ ହେବି ମୁହିଁ । 
ରକ୍ତ ସେ ମୋର ହେଉ, 
ମର୍ଭ୍ୟ ଜୀବନେ ଦୈତ୍ୟ ବେଭାର 
ଆଚରିବି ସଦା ଯେହୁ, 
କରିବ ଅବଳା ନାରୀ -ଧର୍ଷଣ 
ଧରାତଳେ କରି ରୋମ -ହର୍ଷଣ 
ଶତ ଶତ ବୁକେ ଭୟ-ବର୍ଷଣ 
ଶତୁ ମୋହର ସେହୁ, 
ରକ୍ତ ସେ ପଛ୍ଛେ ହେଉ । 

କାବ୍ୟ -ନାୟିକା ୧୯୧ 


ଧର୍ମଜୀବନ ଆଶେ 
ଶତ ଯେ ତାର ମିତ୍ର ସେ ମୋର 
ମୁଁ ଯିବି ତାହାର ପାଶେ, 
ଆସି କରାଇବି ତୋହର ଧ୍ଵଂସ 
ମରାଇବି ମୋର ନିଜର ବଂଶ 
ରଖାଇ ନ ଦେବି ପାପର ଅଂଶ 
ବିପୁଳ ଧରଣୀବାସେ, 
ଧର୍ମଜୀବନ ଆଶେ ! 


ଦୀପ୍ତ ମୁଁ ବିଭୀଷଣ; 
କନକ ନଗରି ! ବକ୍ଷେ ତୋହର 

ଲଗାଇବି ହୃତାଶନ । 
ପୋଡ଼ିବାର ଯାହା ପୋଡ଼ି ଜଳିଯିବ 
ରହିବାର ଯାହା କେବଳ ରହିବ 
କେବଳ ସତ୍ୟ -ସୁନ୍ଦର-ଶିବ 

ଅମର ଚିରନ୍ତନ, 

ଦୀପ୍ତ ମୁଁ ବିଭୀଷଣ । 


କନକ ଲଙ୍କା ଭୁମି 
ଜାଣେ ନାହିଁ ତୋର କୋଳେ କେଉଁଦିନ 
ଲେଉଟି ଆସିବି ପୂଣି । 
ଜୀବନ ଉରସେ ତୋହର ସେଦିନ 
ଦେଖା ଯାଉଥ୍‌ବ ଧୃଂସ-ନବୀନ 
ବରିନେବୁ ତୋର ସନ୍ତାନ -ଦୀନ 
ନବୀନ ଦୀକ୍ଷା ଚୂମି 
କନକ ଲଙ୍କା ରୂମି । 

କୃଷ୍ଣ-ବିରହିଣୀ 


କିଆଁ ଗାଉଚୁ ଗୋ କଳ କଳ ଗୀତ 
ଯମୁନା ହୁଅ ଗୋ ତୁନି 

ଏତେ ଶିରୀ ଏତେ ସୁଷମା କିଆଁ ଗୋ 
ତମାଳ ଦେଖାଉ ପୁଣି ? 


କାହଁ ପାଇଁ ଆଉ କୁଞ୍ଜ କୁଟୀର 
ହସୁ ଏଡ଼େ ସୁମଧୁରେ ? 

ଗୋପ-ଭୂଷଣ ତ ରହିଲେଣି ଯାଇ 
ସୁଦୂର ମଥୁରା ପୂରେ । 


ସରଗର ତୋର ନନ୍ଦନେ ଫେରି 
ଯାଆ ବସନ୍ତ ଆଜ 

ରହ ନାହିଁ ଆଉ ବୃନ୍ଦାବନେ ଏ 
ସାଜ ନାହିଁ ଶୋଭା ସାଜ । 


ମଳୟ ଶଇଳେ ଫେରିଯାଆ ତୁହି 
ରହ ନା ମଳୟ ତରେ 

ଗୋପ-ଭୂଷଣ ତ ରହିଲେଣି ଯାଇ 
ସୁଦୂର ମଥୁରା ପୂରେ । 


ଫୁଟ ନାହିଁ ଆଉ କାନ୍ତ କଳିକା 
ମଉଳି ପଡ଼ି ଗୋ ଖରେ 
ହସ ନାହିଁ ଆଉ ସୁଷମ କୁସୁମ 
ଝରି ପଡ଼ ଭୂମି ପରେ । 

କାବ୍ୟ ନାୟିକା ୧୯୩ 


କୁହୁ ଗୀତ ଆଉ ଗାଆ ନାହିଁ ପିକ 
ଉଡ଼ି ଯାଆ ଏଥୁ ଦୂରେ 

ଗୋପଦଭୂଷଣ ତ ରହିଲେଣି ଯାଇ 
ସୁଦୂର ମଥୁରା ପୂରେ ! 


ଲୁଚାଇ ଦେଇ ଏ ଆଲୋକ-ବିତାନ 
ବ୍ରଡ଼ି ଯା ଦୀପ୍ତ ରବି, 

ନୟନ ପୁରତେ ଦେଖା ଦେ ନାହିଁ 
ସାନ୍ଧ୍ୟ ବାରୁଣୀ-ଛବି । 


ଉଠ ନାହିଁ ଆଉ ଚନ୍ଦ୍ର ତାରା ଗୋ 
ଗୋପ -ଗଗନର ଉରେ 

ଗୋପଭୂଷଣ ତ ରହିଲେଣି ଯାଇ 
ସୁଦୂର ମଥୁରା ପୁରେ । 

୧୯୪ 


ବିଦୂଳା 


କେଉଁ ମୁଖେ ଆଜି କହ ରେ ପୂତ୍ର ସମରୁ ଆସିଲୁ ଫେରି ? 
ଜନନୀ ମୁଁ ତୋର ଭାବି ପାରୁ ନାହିଁ ଦୁର୍ଗତି ତୋର ହେରି । 
ସୌବୀର -ଦେଶ -ଗୌରବ ଦେଇ ସିନ୍ଧୁରାଜାର କରେ 

କେଉଁ ଆଶା ନେଇ ଭୀରୁ ପରି ତୁହଁ ବାହୁଡ଼ି ଆସିଲୁ ଘରେ ? 
ଶତୁର ତେଣେ ବିଜୟ-ବିଷାଣ ଉଠୁଥ୍‌ବ ସିନା ବାଜି 

କୁଳରେ ତୋହର ଏ କି ଲାଞ୍ଚନା ଆଙ୍କିଦେଲୁ ରେ ଆଜି ? 
ସଞ୍ଜୟ ନାମ ଦେଇଥ୍‌ୂଲି ତତେ କେଡ଼େ ବଡ଼ ଆଶା ଧରି 

ଏ କି ବିପରୀତ ଆଚରଣ ଭଲା ଜୀବନରେ ନେଲୁ ବରି ?” 


ଜୀବନ -ରଙ୍କ ରଣ-ପଳାତକ ଭୀରୁ ପୂୃତ୍ରର ଆଗେ 
ଚକ୍ଷୁରୁ ଢାଳି ଅଗ୍ନି କଣିକା ବିଦ୍ୁଳା କହଇ ରାଗେ । 


““କନନୀ ଗୋ ମୋର” ” ପୃତ୍ର କହଇ “ଏଡ଼େ ନିଶୁରା କିଆଁ 
ପାଷାଣ କରୁଚ ଫୁଲ-ସୁକୁମାର ତୁମର ଜନନୀ ହିଆ । 
ଅମ୍ବୁଦ ସମ ସୈନ୍ୟବାହିନୀ ଚଳାଇ ଦର୍ପଭରେ 

ରଚିଥୂଲି ମୋର ନବ ଅଭିଯାନ ସଂଗ୍ରାମ ଭୂମି ପରେ । 

ମାତ୍ର କରାଳ ବାତ୍ୟା ପରାଏ ଅରିସେନା ଛୁଟି ଆସି 

ଘୂର୍ଣ୍ଧି ଗତିରେ ଆମରି ଛାତିରେ ଅଚିରେ ପଡ଼ିଲା ଖସି । 


ସୈନ୍ୟ ଆମର ଛିନ୍ନ ଭିନ୍ନ କିଏ ପଳାଇଲା କାହିଁ, 
ତୁମରି ଚରଣେ ଆସିଚି ଜନନୀ ଶେଷ ଆଶ୍ରୟ ପାଇଁ । 


ଏତେବେଳେ ଏ କି ନିଷ୍ବର ବାଣୀ ଶୁଣାଉଚ ତୂମେ ଭଲା ? 
ବକ୍ଷେ ମୋହର ବସୁ ଅଛି ଏବେ ତୀକ୍ଷଣ ଶାୟକ ପରା । 


ନ ହେଉ ମୋହର ସୌବୀର ଦେଶ, ନ ହେଉ ମୋହର ଜୟ, 
ତୁମ ଅଞ୍ଚଳ ତଳେ ଆଶ୍ରୟ ସେଇ ମୋର ବରାଭୟ | 


Digitized by srujanika@gmail.com 


କାବ୍ୟ -ନାୟିକା ୧୯୫ 


ଯାଉ ଆଚି ମୋର ସବୁ ସମ୍ପଦ ଏଇ ଦେଶ, ଏଇ ଭୂଇଁ, 
ଧରଣୀର ଏଇ ନିଭୃତ କଣେ ତୁମେ ଥାଅ, ଥାଏ ମୁହିଁ ।” 


ନିର୍ବୋଧ ତୁହି ଏ କି ଶୁଣାଉଚୂ, ଏ କି ନିନ୍ଦାର ବାଣୀ 
ଜନନୀ ତୋହର ଜନ୍ମଭୂମିକି ପାରୁନାହୁଁ ତିଳେ ଜାଣି ? 


ମୁଁ ସିନା ତୋହର ଜନନୀ ତୋତେ ରେ ଏ ଦେହୁ କରିଚି ଜାତ, 
ଜାଣି ପାରୁନାହୁଁ କାହାର କୋଳରେ ହେଉଅଛୁ ଆତଯାତ ? 


କାହାର ଛାତିରେ ଚରଣ ଚାଳି ତୁ ଘୂରୁଅଛୁ ଚିରକାଳ ? 
କାହାର ନଦୀର ସଲିଳରେ ତୋର ବହଇ ଧମନୀ-ଧାର ? 


କାହା ଫୁଲ ଫଳ ଶସ୍ୟ ସେବାରେ ପୃଷ୍ଟ ହୋଇବୁ ତୁହି, 
ସେଇ କି ତୋହରି ଜନନୀ ନୁହଇ ତୋର ସେ ଜନ୍ମ ଭୁଇଁ ? 


ଜୀବନରେ ଯିଏ ପାଳୁଅଛି ତତେ ନିତ୍ୟ ଆଦର କରି 
ମରଣରେ ପୁଣି ହୃଦୟରେ ଧରି ଅନ୍ତରେ ନେବ ଭରି । 


ମହୀୟସୀ ସେଇ ଜନ୍ମଭୂଇଁରେ ପଦାଘାତ କରି ଦେଇ 
ମୋହରି ପାଖକୁ ପଳାଇ ଆସିଚୃ କି ଜୀବନ ଆଜି ନେଇ ?” 


“ ଭୀରୂର ଜୀବନ ନେଇ ମୁଁ ଜନନୀ ପଳାଇ ଆସିଚି ସତ, 
ଶତୃର ଆଗୁଁ ଏଡ଼ି ଆସିଅଛି ମହାଯାତ୍ରାର ପଥ । 
ଜୀବନ ମୋହର ଚାହ ନି କି ମାତା, ଚାହ ନି କି ମୋର ପ୍ରାଣ ?”’ 


ପୁତ୍ରର ବୁକେ ଜନନୀ ମାରଇ ଆହୁରି ବାକ୍ୟ-ବାଣ- 
“କ୍ରୀବନ ଏ ତୋର ନୃହେ ରେ ପୁତ୍ର, ମୃତ୍ୟୁ ତୋର ଏ ସିନା, 
ବଞ୍ଚୁବାର କି ଅଧୁକାର ତୋର ବିଜୟ-ସାଧନ ବିନା ? 
ଜନ୍ମଭୂମି ଯେ ବନ୍ଦିନୀ ତୋର ସିନ୍ଧୁଂରାଜାର ପାଶେ 
ଫେରିଯାଆ ଏବେ ଫେରିଯାଆ ବେଗେ ତାର ମୁକ୍ତି ଆଶେ । 
ଜନନୀ ପାଶକୁ ଫେରି ଆ ପୂଣି ରେ ବିଜୟ-କେତନ ପାଇ 
ମୁଭିର ଲାଗି ମୃତ୍ୟୁ ବରିଲେ ଦୁଃଖ ମୋହର ନାହିଁ ।” 

୧୯୬ ଗଡ଼ନାୟକ ଗ୍ରନ୍ଧାବଳୀ 


କ୍ଷଣ କାଳ ପାଇଁ ଗମ୍ଭୀର ହୋଇ ସଞ୍ଜୟ କହେ ବାଣୀ 
 କୁନନୀ ଗୋ ମୋର ଅନ୍ତରେ ଏବେ ତତ୍ତ୍ର ପାରୁଟି ଜାଣି । 
ପୁତ୍ର ମୁଁ ତବ ଆଶିଷ ମାଗୁଟି, ଯାଉଅଛି ପୁଣି ରଣେ, 

ଶତୁ ସହିତ ଲଢ଼ିବି ମୁଁ ଆଜି ଜୀବନ ମରଣ ପଶେ । 

ଲୁପ୍ତ ହୋଇ ନି ଧମନୀରୁ ମୋର ତୁମର ରକ୍ତଦାନ, 
ଜାଣୁଅଛି ଆଜି ସୁପ୍ତ ଥୁଲା ମା ଦୃପ୍ତ ଯେ ଅଭିମାନ । 
ବିଦାୟ ଦିଅ ମା ଯାଉଅଛି ପୁଣି ଶତୁ ଜିଣିବା ପାଇଁ, 

ଶତୁ ଜିଣିବି, ବିଜୟ ଆଣିବି, ନୋହିଲେ ଫେରିବି ନାହିଁ ।” 


ମୁଗ୍ଧ ଜନନୀ ସ୍ଥିଗ୍‌ଧ ଆଦରେ ଚୁମଇ ପୁତ୍ର ଶିର, 


“ମାତାର ଆଶିଷ ନିଶ୍ଚୟ ତୁହି, ବିଜୟୀ ହେବୁ ରେ ବୀର ।” 


Digitized by srujanika@gmail.com 


୧୯୭ 


ଉଠ ଆଗୋ ପାଷାଣି ! 


ବିରହିଣୀ ରଷିବଧୂ ପ୍ରିୟ-ଅଭିଶାପେ ଗୋ 

ଛାଡ଼ ନା ଦୀରିଘ ଶ୍ଵାସ ଅନ୍ତର-ତାପେ ଗୋ, 
ତପ୍ର କର ନା ଆଉ 
ଶପ୍ର, ବନବାୟ, 

ଆସିଲେଣି ରାମ, ଏଇ ହସି ଉଠେ ବନାନୀ, 
ଉଠ ଏବେ ଉଠ ଆଗୋ ପାଷାଣି ! 


ଉଲ୍ଲସି ଉଠେ ବନ-ପଥେ ଘାସତଳପ, 

ଉଲ୍ଲସି ଉଠେ ବେନି ପାଶେ ଲତା ପାଦପ, 
ଉଲ୍ଲସି ଉଠେ ଭୂମି 
ଚରଣ-କମଳ ଚୂମି, 

ତୂମେ କିପୀ ବିରହିଣୀ ଉଲ୍ଲସି ଉଠ ନା ? 
ଭୁଲ ନାହିଁ ବିରହର ଯାତନା ? 


ତବଦ ଏ ସମୀରଣ ଚାହିଁଲାଣି ଅଧୀରେ 

ଢେଉ ଉଠି ଚାହିଁଲାଣି ଆଶ୍ରମ -ନଦୀରେ, 
ପର୍ଣ୍ଣ ଓଢ଼ଣା ତୋଳି 
ଚାହିଁଲାଣି ଫୁଲକଳି, 

ତୁମେ କିପୀ ଚାହୁ ନାହଁ ଉନ୍ମୀଳ ନୟନେ, 
ମୌନେ ପଡ଼ିଚ ମହୀଶୟନେ ? 


ମର୍ମର ଗାଇଲାଣି ଚଳ କିସଳୟ ଗୋ 
ବିହଗ ଦେଲାଣି ଗାଇ କଳତାନ ଲୟ ଗୋ, 
ଭ୍ରମର କୃସୁମବନେ 
ଗାଇଲାଣି ଗୁଞ୍ଜନେ, 
ତୁମେ କିପୀ ଗାଉନାହଁ ମର୍ମର ଗୀତିକା 
ଛନ୍ଦି ଗୁପତ ପ୍ରୀତିବୀଥୁକା । 

୧୯୮ 


ଗଡ଼ନାୟକ ଗ୍ରନ୍ଥାବଳୀ 


ଆଜି ଏଇ ଅନୁକୂଳ ମଂଗଳ ଉଷାରେ 
ସ୍ବର୍ଣବଦୀ ସୁଆଶିଷ ଝରିପଡ଼େ ତୂଷାରେ । 
ବନମାଳା ମଂଜୂଳା 
ଢ଼ାଳେ ଫୁଲ-ଆଂତୁଳା 
ସରଗର ସଉରଭ ଭରିଉଠେ ନଭସେ 
ଉଠ ଗୋ ପାଷାଣି ନବ ରଭସେ । 


ତୁମରି ମୁକତି ଲାଗି ଏଇ ଆସି ଉଭା ଗୋ 

ପତିତପାବନ -ରାମ ଅଭିରାମ ଯୁବା ଗୋ, 
ଉଠ ଗୋ ପାଷାଣଗତା 
ପାତି ଦଅ ବେଗେ ମଥା 

କୁନ୍ତଳ ମାଜି ନିଅ ଶ୍ରୀଚରଣ-ପରାଗେ 
ମୁକ୍ତ ପରାଣେ ଆଜି ସରାଗେ । 


ବିରହୀ ଗୌତମର ପିପାସିତ ନୟନ 
ଅନୁତାପେ ବହୁଦିନ ଅନାଇଚି ଅୟନ 
ସତି ଗୋ, ଅହଲ୍ୟା ଗୋ, 
ଏଇ ମୁହୂରତେ ଜାଗ 
ବେଗେ ଯାଇ ପ୍ରିୟ ପାଶେ ଗାଅ ତବ ଗୀତିକା 
ପ୍ରିୟ ଗଳେ ଭିଡ଼ି ବାହୁ-ଲତିକା । 


ଧୂଳି-ଧୂସରିତ ଅପଘନେ ଅଧୋବଦନେ 
କିପାଇଁ ପଡ଼ିଚ ଆଉ ଏଇ ବନ -ସଦନେ ? 
ପ୍ରଭାତ -ଉଚ୍ଚଳ ଭୂମେ 
ଉଠ, ଜାଗି ଉଠ ତୁମେ, 
ଅଭିଶାପ ଦୁର୍ଦିନ ତବ ଶେଷ ହେଲାଣି; 
ଉଠ ଏବେ ଉଠ ଆଗୋ ପାଷାଣି ! 

୧୯୯ 


ଶବରୀ 


ପମ୍ପା ପୁଳିନେ ଆଶ୍ରମ -ମଣ୍ଡଳେ 
ଛାୟା -ମଣ୍ରିତ ବକୁଳ -ବେଦୀର ତଳେ, 
ମତଙ୍ଗ ମୁନି ଏକୃଟିଆ ଥୁଲେ ବସି, 
ଚଞ୍ଚଳ ପଦେ ହାସ୍ୟ -ଉଚ୍ଚଳ ମୁଖେ 
କିଏ ସେ କିଶୋରୀ ମିଳିଗଲା ତହିଁ ଆସି ? 


ସମ୍ମୁଖେ ଥୋଇ ଅର୍ଘ୍ୟ-କୁସୂମ ଫଳ 
ଉକ୍ତି ଆବେଗେ ବନ୍ଦି ଚରଣ ତଳ, 

‘ଆହେ ଗୁରୁଦେବ” କହିଲା ବିନୟ ଭାଷେ, 
ମାଳ ବାସିନୀ ମୁଁ ଶ୍ରମଣା ମୋହର ନାମ 

ଆସିଅଛି ତବ ଶିଷ୍ୟା ହେବାର ଆଶେ । 


କୈଶୋରିକାର ଅନ୍ତର -ବାଣୀ ଶୁଣି 
ସେନେହ -ବଚନେ ପଚାରିଲେ ମହାମୁନି, 

“କହ ଆଲୋ ମାଆ, କେଉଁ କୁଳେ ତୁହି ଢାତ ? 
ଲହରୀ ପରାଏ ଚଞ୍ଚଳି ଉଠି ଖରେ 

ଉତ୍ତର ଦେଲା, “ ଶବର କୁଳେ ହେ ତାତ । 


' ଧନ୍ୟ ତୁହି ଲୋ ଧନ୍ୟ ତୁ ଅନୁରାଗୀ 
ଆଶ୍ରମ ପଦେ ଶିଷ୍ୟା ହେବାର ଲାଗି 

ଆର୍ଯ୍ୟଜାତିର ଅଛି ଏକା ଅଧ୍କାର ।” 
ଆତୁର ଭାଷଣେ ପଚାରିଲା ସେଇ ବାଳା 

“ଶବର ଢାତିର ନାହିଁ କି ସେ ଅଧ୍‌କାର ? 

୨୦୦ ଗଡ଼ନାୟକ ଗ୍ରନ୍ଧାବଳୀ 


ହସ୍ତ ହଲାଇ ଧୀରେ ମଥା ଦୋହଲାଇ 
ଉତ୍ତରେ ମୁନି କହିଦେଲେ ନାହିଁ ନାହିଁ । 

ତଥାପି କୁମାରୀ ପଚାରିଲା ଅନୁରାଗେ, 
ଶବର ଜାତିର ନାହିଁ ଯେବେ ଅଧ୍କାର 

ମରମେ ମୋହର ବାସନା କିପାଇଁ ଜାଗେ ? 


ମରମ -ପରଶୀ ସେଇ ଦୂଇ ପଦ ଶୁଣି 
ଚିତ୍-ଗହନେ ଚିନ୍ତିଲେ ମହାମୁନି । 

ଆଖିର ପଲକେ କି ଭାବେ ହୋଇଲେ ଭୋର । 
ବୃକୃତଳେ ତରେ ଉଛ୍ଛାସେ ନେଲେ ତୋଳି 

“ଆର୍ଯ୍ୟବାଳା ଡୁ ଶିଷ୍ୟା ତୁହି ଲୋ ମୋର ।”? 


Digitized by srujanika@gmail.com 


୨୦୧ 


ଉର୍ମିଳା 


ମିଥ୍ଳାର ରାଜନନ୍ଦିନୀ ତୁମେ 
ସାକେତର ରାଜବଧୂ ଗୋ 
ଧୀର -ଗନ୍ଭୀରା ଅୟି ଉର୍ମିଳା, 
ବିଶ୍ଵ “ମାନସ-ମଧୁ ଗୋ, 
ତବ ଜୀବନର ଅଭିନନ୍ଦନେ 
ଉର୍ମି ଜାଗଇ ଚିତ୍ତ -ଗହନେ; 
କଳ -ସଙ୍ଗୀତ-ଝଙ୍କାର ଉଠେ 
ଅନ୍ତର ଜନପରଦଦ୍ଧ ଗୋ । 


ବିକଟ କୁସୁମ ସଦୃଶା ଅୟି 
ଅପରୂପ ରାଜ -ରୂପସୀ, 
ସପନ ଆବେଶେ ଜୀବନ ଯେବେ ଗୋ 
ରୂଚିରେ ଉଠଇ ବିକସି । 
ବକ୍ଷେ ଆସଇ ଶତ ଶତ ଆଶା 
ଚକ୍ଷେ ଭାସଇ ଲକ୍ଷ ପିଆସା; 
ଯଉବନର ସେ ମଧୁ ବସନ୍ତେ 
ସାଜିଅଛ ତୁମେ ତାପସୀ । 


ବନଗାମୀ ତବ ପତିର ବାରଣ 
ଘେନି ଅନ୍ତର-ଗହନେ 
କାତର ବଚନେ କହିଅଛ ତୁମେ 
ସହିମ ସହାସ ନୟନେ । 
କଣ୍ଟକଟିଏ କେବେ ତବ ପର୍ଦ୍ଧ 
କାଢ଼ି ଦେଇ ନାହିଁ ମୁଁ ତୁମର ବଧ; 
କାହିଁ ପାଇଁ ତେବେ କଣ୍ଟକ ହେବି 
ବାଞ୍ଚିତ ତବ ଅୟନେ । 

ଛାୟା ସଙ୍କାଶ ପ୍ରିୟ ସଙ୍ଗତେ 
ଯାଇନାହଁ ତୂମେ ଗୋଡ଼ାଇ, 
ପ୍ରିୟତମ ହାତେ ହୃଦୟର ରୁଚି 
ସରାଗେ ଦେଇଚ ବଢ଼ାଇ । 
ରମ୍ୟ ରୂଚିର ହର୍ମ୍ୟର କୋଳେ 
ବିଳାସ -ବିଲୋଳା ସଂଗିନୀ ମେଳେ, 
କାଳ କାଟିଅଛ ବିରହ-ଦହନ 
ଅନ୍ତର ତଳେ ଜଡ଼ାଇ । 


ବରଷେ ନୃହଇ ଦରଷେ ନୃହଇ 
ଦୀର୍ଘ ଚଉଦ ବରଷ, 
କଟାଇଚ ତୂମେ ବିରହ-ଅନଳେ 
ଜଳାଇ ମନର ହରଷ । 
ଶୁଖାଇ ନାହଁ ଗୋ ପ୍ରଣୟର ଝର 
ପକାଇ ନାହଁ ଗୋ ନୟନତଗ ଜଳ, 
ସାଧନାର ବଳେ ବିରହ-ବେଦନା 
କରିଚ ମଧୂର ସରସ । 


ପୀୟୂଷ ସମାନ ବିଶ୍ବ “ପାବନ 
ପୁଣ୍ୟ ଜୀବନ ତୁମରି 
ବିଶ୍ଵ ଭୁବନ ଧନ୍ଯ ହୁଅଇ 
ଅନ୍ତର ତଳେ ସୁମରି । 
ସାରା ଜୀବନ ଗୋ ତୁମେ ବିରହିଣୀ 
ସାରା ଜୀବନ ଗୋ ତୁମେ ପ୍ରଣୟିନୀ 
ସାରା ବିଶ୍ଵର ସ୍ଟୃତି-ଅମ୍ବରେ 
ଧୁବତାରା ତୂମେ ଅମରୀ । 

୨୦୩ 


ଅର୍ଘ୍ୟ 


ନିର୍ବଳ ମମ ଅନ୍ତର ଆହେ 
ସର୍ବଶକତିମାନ, 

ଜୀବନ -ଆହବେ ସଫଳ କର ମୋ 
ଅନ୍ତର-ଅଭିଯାନ | 


ଢୀବନେ କେବଳ ସମର ବିଳାସ 

ସମରେ କେବଳ ଜୀବନ -ବିକାଶ, 

ପଦେ ପଦେ ତେଣୁ ବାଜିଯାଏ ଆସି 
ଭୈରବ ଆହାନ | 


ହରି ନିଅ ମୋର ମରମୁଁ ବିଳାପ 
ନୟନ ଲୋତକ-ନୀର 

କରିଦିଅ ମୋତେ ନିର୍ଭୀକ ଆଜି 
କରିଦିଅ ମୋତେ ବୀର । 


ଶତ-ଭୟ ଶତ ବିଭୀଷିକା କୋଳେ 
ଚଳାଅ ମୋ ହୃଦ ବିଜୟ -ବିଭୋଳେ 
ଅନ୍ତିମେ ପ୍ରିୟ ମଙ୍ଗଳ ଦିଅ 

ଦିଅ ମାନବର ମାନ । 


x x x 


ବନ୍ଦିତ ହେ ଚିର ବନ୍ଦିତ ହେ, 
ବିଶ୍ଵ ଭୁବନ ଧରି 
ନିତ୍ୟ ମୁଖର କରି 
ତବ ଜୟ ଜୟ ରବ ମନ୍ଦିତ ହେ। 
କେକା-କୁହୁ-କଳ-ଗାନେ 
ସରିତର ଉଚ୍ଛଳ ତାନେ 
ସିନ୍ଧୁର ବିପୂଳ ଧ୍ଵାନେ 
ତବ ଜୟ ଜୟ ରବ ମନ୍ଦ୍ରିତ ହେ । 

ପୁଞ୍ଜିତ ଜଳଦର ମନ୍ଦର 
ମରୁୂତର ତରତର ଛନ୍ଦେ 
ପଲ୍ଲବ-ମର୍ମର-ବନ୍ଧେ 

ତବ ଜୟ ଜୟ ରବ ମହିତ ହେ । 


କବିର ବିପଞ୍ଚୀ ତନ୍ତ 
ଭକତର ଆତୁର ମନ୍ତେ 
ଜୀବନ ଯନ୍v“ଚ୍େ ଯନ୍ତ୍ନେ 
ତବ ଜୟ ଜୟ ରବ ମନ୍ଦ୍ରତ ହେ । 


x x x 


ଜୀବନର ମୋର ପ୍ରିୟ ସଖା ଆହେ 

ବିଶ୍ନ-ଭୁବନ-ଭୂପ, 

ଧରା ନଭ ଭରି ଲୋଟଇ ତୁମରି 
ନିତ୍ୟ ନୂତନ ରୂପ । 


~ 


ଫୁଲ ଫଳେ ଲୋଟେ ତୁମରି ବିଭୂ 
ମେଘ -ମହୁାରେ ବାଜେ ତବ ସ୍ତୃତି, 


ବସନ୍ତ ଧରି ଶରତ ଆଦରି 
ଉଠଇ ପୂଜାର ଧୂପ । 


ମହାସିନ୍ଧୁର କଲ୍ଲୋଳ ପରେ 

ସଜିତ ତୁମ ଆସନ 

ଚନ୍ଦ୍“କିରଣେ ତପନ-କିରଣେ 

ପ୍ରସାରିତ ତୂମ ଶାସନ । 
ଅଜିଞ୍ଚନ ମୁଁ ଅତି ଅଭାଜନ 
ହୋଇପାରିନାହିଁ ତବ ସଭାଜନ, 
ତଥାପି ତୁମର ମୟୂଖେ ଝଳଇ 
ହୃଦୟ ଅନ୍ଧ-କୂପ । 
x x x 


ଆଜି ମନ୍ଦ ମଳୟେ ଆସ ଭାସି 
ଆହେ ନନ୍ଦନ-ବନ -ଅଧ୍ବାସି ! 

ଆସ 
ଆସ 
ଆସ 


ଆସ 
ଆସ 
ଆସ 


କାବ୍ୟ ନାୟିକା ୨୦୫ 


ଅଭିରାମ, ଆସ ଦୁୂର୍ଚଭ 
ସୁକୁମାର, ଆସ ବଲୁଭ 

ତରୂରେ ହସାଇ ପଲ୍ଲବ 

ଆସ କାନନେ ଫୁଟାଇ ଫୁଲରାଶି, 
ଆହେ ନନ୍ଦନ-ବନ-ଅଧ୍ବାସି ! 
ଆସ ମଞ୍ଜଳ କରି ପିକ-ଗାନ 
ଆସ ରଞ୍ଜିତ କରି ଅଳି-ତାନ । 
ଫୁଲେ ଫୁଲେ ଭରି ସୌରଭ 
ପ୍ରାଣେ ପ୍ରାଣେ ଭରି ଗୌରବ 
ମରତେ ସରଗ ବୈଭବ, 

ଆସ ଜୀବନ-କୁଞ୍ଜ ଉଦ୍‌ଭାସି 
ଆହେ ନନ୍ଦନ-ବନ-ଅଧ୍ବାସି ! 


x x 


ବନ୍ଧୁ ତୁମେ ଯଦି 
ଦୀପ୍ତ ଦିବାକର 
ରଶ୍ତି ବିଭାସିବ ଶୂନ୍ୟ-ବୃକେ 
ପଙ୍କଜ-କୋରକ 
ବାସଭରେ ମୁହିଁ 
ଅନ୍ତର ମେଲିବି ସ୍ଟେର ମୁଖେ । 
ବନ୍ଧୁ ତୁମେ ଯଦି 
ଅଗ୍ନି ଶିଖା ଧରି 
ଭାତିବ ଏ ମମ ଭୂୁମିପରେ 
ମୁଗ୍ଧ ପତଙ୍ଗମ 
ହୋଇ ମୁଁ ମଂଗଳ 
ସଂଗମ ମାଗିବି ମୃତ୍ୟୁ“ଂବରେ । 


x x 


ଲଚି ଲୁଚି ତୁମେ ହେ ଗୋପନଚାରି ! 
ପାଶେ ପାଶେ ଥାଅ ଜଡ଼ିତ, 

ଜୀବନେ ଘୋଟିଲେ ଘନ ଅଂଧାର 
ଦେଖାଦିଅ ଯଥା ତଡ଼ିତ । 


ଜୀବନ ମୋହର ଦୂଃଖ-ବିଧୂର 

କରିଦିଅ ବାରେ ନିମେଷ-ମଧୁର, 
ବିପୁଳ ପୁଲକେ ହରଷି ଉଠଇ 

ଅନ୍ତର ମମ ପୀଡ଼ିତ । 


ଅଂଧାରେ ତୁମେ ଆଲୋକ ଫୁଟାଅ 
ଦୃଃଖେ ଫୁଟାଅ ହରଷ, 

ଦୃଃଖର ବ୍ୂକେ ବେଦନାର ମୁଖେ 
ସହଜ ତୁମର ପରଶ । 


ମର ଜୀବନର ହେ ମୋହର ପ୍ରିୟ 
ଶକ୍ତି ସାଧନା ଦିଅ ଭରି ଦିଅ, 
ସରସ ତୁମର ଦରଶ ପରଶ 
ଚିତ୍ତ ମୋ ହେଉ ଭରିତ। 


x x x 


ରଶାନ ମେଘେ ବିଷାଣ ବାଜେ 
ମନ୍ଦ୍ର ଘୋଷେ 
ବିଜୂଳି ଚିରେ ତିମିର ଛାତି 
ରୂଦ୍ର ରୋଷେ । 
ଅଶନି ଗାଏ ଭୈରବୀ 
ଜାଗ ରେ ଜାଗ ବିପୃବୀ, 
ଶପ୍ତ ମରୁ ତପ୍ତ ବାଲୁ ବର୍ଷା ଶୋଷେ । 
ସୃଷ୍ଟି ସାରା ଦେଉଚି ତାଳ 
ଝଡ଼ର ତାଳେ ଚମକ୍ରାର | 
ଚିତ୍ତ ମୋର ମର ଆଜି ଉଗ୍ର ତୋଷେ । 


x x x 


ଜାଗ ଅସୀମ ପଥେ 
ଜାଗ ପାନଛ୍ଚ ଆରେ, 

ବାଜେ ଆଲୋକ-ବେଣୁ 
ନିଶି ଅନ୍ଧକାରେ । 


ଏଇ ତରୁର ଶାଖେ 
ଜାଗି ବିହଗ ଡାକେ 
ତାର ପରଶ ତୋଳେ 
ସାରା ଭୁବନ-ତାରେ । 
ଦେଖ ପୁଷ୍ପ -କଳି 
ଶ୍ୟାମ ଓଢ଼ଣା ଟେକି 
ନଭ- ତରୁଣୀ ଭଳି 
ଏଇ ନେଉଟି ଦେଖି । 
ଭରା ଜୀବନ କୋଳେ 
ଚାଲ ପୁଲକ ଭୋଳେ, 
ତୋଳି ପ୍ରୀତିର ଗୀତି 
ତୋର ଗତିର ତାଳେ । 
x x x 


କାହିଁପାଇଁ ଏତେ ଭେଦ ହେ ଦେବତା, 
କାହିଁପାଇଁ ଏତେ ଭେଦ ? 
ଭ୍ରାନ୍ତ ମାନବ ବୁଝି ପାରୁନାହିଁ 
ସହଜ ତୂମର ବେଦ । 


ସଂଧ୍ୟା ଲଗନେ ତୁମରି ଧ୍‌ଆନେ ରସି 
ହିନ୍ଦୁ ପୂଜଇ ମନ୍ଦିର କୋଳେ ବସି 
ବୌଦ୍ଧ ମାଗଇ ଚରଣେ ତୁମର 
ହିଂସାର ଉଚ୍ଛେଦ । 
ଚରଚେ ପ୍ରେମର ସଂଗୀତ ଗାଇ 
ଅରଚଟେ ଖ୍ରୀଷ୍ଟିଆନ 
ମସ୍ଜିଦ କୋଳେ ଗମ୍ଭୀର ରୋଳେ 
ଡାକଇ ମୁସଲମାନ । 


କାହାର ପୂଜା କି ଅଧ୍କ ତୂମର ପ୍ରିୟ ? 

କାହାର ପୂଜା କି ଏକାନ୍ତ କମନୀୟ ? 
ଧରମର ନାମେ କାହିଁପାଇଁ ତେବେ 
ଢଳଇ ରକତ ମେଦ ? 


x bh x 


ଲାଂଛିତ ଏ ଯେ ନର-ନାରାୟଣ 
ଦେଉଳ ବାହାରେ ଠିଆ 
ଅନ୍ଧ ପୂଜାରୀ ଦେଉଳ କବାଟ 
ବନ୍ଦ କରିଚ କିଆଁ ? 
ଖୋଲିଦିଅ ଦ୍ଵାର ଖୋଲିଦିଅ ଖରେ 
ତୁମ ପୂଜାବଳି ପଡ଼ିଅଛି ତଳେ । 
ଦେବତା ତୁମର ପାଷାଣ ହୋଇଚି 
ଯେହ୍ନେ ତୁମର ହିୟା । 


ତରଳାଇ ଦିଅ ପରାଣ ତୁମର 
ପେଷଳ କରକା ସରି 
ବଞ୍ଚୁତ ଏ ଯେ ନର -ନାରାୟଣେ 
ମନ୍ଦିରେ ନିଅ ବରି । 
ଛୁଇଁବେ ଯେଦିନ ଏ ଅଛବ ଜନ 
ପାଷାଶେ ଜାଗିବ ପ୍ରାଣ-ସ୍ତନ୍ଦନ, 
ପାଷାଣ ଭିତରେ ଜାଗିବେ ଦେବତା 
ବିଶ୍ଵର ଦରଦିଆ । 
x x Po 


ପ୍ରାଚୀର ଚିର ରୂଚିରତମ 
କନକ ମେଘ ଫାଙ୍କ 
କିଏ ସେ ନବ ବଧୂଟି ସମ 
ଚୋରାଇ ଚାହେଁ ବାଙ୍କେ ? 
ମଳୟେ ଛାଡ଼େ ନିଶ୍ଧାସ 
ପରାଣେ ବୋଳେ ଆଶ୍ବାସ, 
ଶରତ-ଫୁଟା ସରୋଜ ପରେ 
ଚରଣ -ରାଗ ଆଙ୍କେ 

କାବ୍ୟ -ନାୟିକା ୨୦୯ 


ଦିବସ ପରେ ନଭସ କୋଳେ 
ଢାଳଇ ଭରା ଆଲୋକ 

ଆଲୋକ ନୁହେ ବ୍ରକୂର ତାହା 
ଅମିୟ-ଭରା ପୁଲକ । 


ସଂଧ୍ୟାବେଳେ ତଟିନୀ ଧାରେ 
ବିଶ୍ଵ ଆଖି ଚାହଁଇ ତାରେ 
ସରମ ଭରେ ସେ ପୂଣି ନିତି 
ତିମିରେ ମୁଖ ଢାଙ୍କେ 
x x x 


ସୁନ୍ଦରୀ ପ୍ରେମଶୀଳା ଗୋ 
ବିଶ୍ଵର ପଥେ ପଥେ ସର୍ବଦା 
ଅୟି ନର୍ମଦା, 
ତବ ରୂପ ତବ ଲୀଳା ଗୋ । 
ଫୁଲ -ସୁରଭିତ ବନ ଅନ୍ତରେ 
ସଦା ସନ୍ତରେ 
ଅଭିନବ ତବ ତନୁ -ଗନ୍ଧ, 


ତବ ପଦ-ମଂଜଢୀର - ଛନ୍ଦ । 


ମଞ୍ଜଳ ତବ ନୀଳ ଅଞ୍ଚଳ 
ଟିର ଚଞ୍ଚଳ 
ତଡ଼ିତ -ଜଡ଼ିତ ଘନ ଅଂଗେ 
ଲୋଟେ ତବ ଲୀଳା -ଗତି -ସଂଗୀତ 
ରସ ଇଙ୍ଗିତ 
ଅଧୀର ନଦୀର ବୀଚି -ଭଙ୍ଗେ । 
x x x 
ସାରା ଜଗତର ମରମେ -ମରମେ 
ଚାଲିଅଛ ତୁମେ ଚରଣ ଚାଳି 
ଆହେ ନିରିମମ ମରମଚାରି ! 

୨୧୦ ଗଡ଼ନାୟକ ଗ୍ରନ୍ଧାବଳୀ 


ଚରଣର ଚାପେ ରକତର ରାଗେ 
ଫାଟିପଡ଼େ ହିୟା ପୀରତି ସୁହାଗେ 
ସେଥ୍ଲାଗି ପରା ପାଦତଳ ତବ 

ଜବା ଫୁଲପରି ଦିଶୁଚି ନାଲି । 


ମୁଁ ତ ଜାଣେ ନାହିଁ କେତେବେଳେ ତୁମେ 
ହରି ନେଇ ଅଛ ମରମ ମୋର 
ଆହେ ନିରିମମ ମରମ-ଚୋର । 


ଆତ୍ୁରତା ଭରା କଂପିତ ସୁରେ 
ଡାକୁଅଛି ମୁହିଁ ବିକଳେ ବିଧୂରେ, 
ସେଥ୍‌ ଲାଗି ସତେ ଶୁଣି ଶୁଣୁ ନାହଁ 
ଯେତେ ମୁଁ ଡାକୁଟି ସଞ୍ଜ ଭୋରେ । 
x x x 
ଜାଳି ନାହିଁ ମୁଁ ତ ତୁମରି ସକାଶେ 
କନକ ପ୍ରଦୀପମାଳା 
ଜାଳି ରଖି ଅଛି ଥ୍ର ଅଚପଳ 
ଯୋଡ଼ିଏ ନୟନ -ତାରା । 
ରତନ ଆସନ ନାହିଁ ସିନା ମମ 
ଯତନ କରି ମୁଁ ପାତିଚି ମରମ; 
ପନୀର ନାହିଁ ଯେ ସଞ୍ଚ୍‌ ରଖିଚି 
 ନୟନର ନୀରଧାରା । 
ନାହିଁ ମୋର ନାହିଁ ଗୁରୁ ଗୌରବ 
ନାହିଁ ଭବନର ଭାବ ବଇଭବ 
ଯତନ କରି ମୁଁ ସଜାଇ ରଖିଚି 
ବେଦନାର ପୂଢା-ଥାଳା ! 
x x x 
ପ୍ରିୟ ହେ, ପ୍ରିୟ ହେ, ପ୍ରିୟ ହେ, 
ପ୍ରାଣପୂଟେ ମମ 
ସ୍ବର୍ଗ ସୁଧା ସମ 
ପ୍ରେମ -କଳା ତବ ଦିଅ ହେ। 

କାବ୍ୟ-ନାୟିକୀ ୨୧୧ 


ଚିର ମଞ୍ଚଳ ତବ କୁଞ୍ଜବନେ 

ମଧୁ ସୌରଭ -ରଭସିତ ଧୂପେ 
ମାତିବି ତବ ଜୟ ଗୁଞ୍ଜରଣେ 

ମୁହିଁ ତନ୍ମୟ ମଧୁକର ରୂପେ । 
ଉଚ୍ଵଳ ଢଳ ଢଳ ଚନ୍ଦ୍ର“କରେ 

ଚିର ଶୁଭ୍ର ରୁଚିର ପରକାଶେ 
କୁମୁଦ କୁସୁମ ସମ ହର୍ଷଭରେ 

ମୁହିଁ ବିକଶିବି ଅନ୍ତର ହାସେ । 


x x x 


ମାରି ଦେଲେ ଦିଅ ଆହେ ପ୍ରିୟତମ 
ନାହିଁ ତ ଦୂଃଖ ମୋହର 
ତୁମରି ମନର ଇଚ୍ଛା ଯଦି ହେ 
ଦିଅ ସେ ଦୁଃଖ -ଲହର | 


ତୁମେ କର ଯଦି କୁଳିଶ ପ୍ରହାର 
ମୁଁ ପରା ମଣିବି ଫୁଲ-ଉପହାର, 
ଅମୃତ ସମ ଭକ୍ଷିବି ନାଥ, 

ତୂମେ ଯେବେ ଦେବ ଜହର । 


ଅଭିଶାପ ଯେବେ ବରଷଣ କର 

ଏ ଜୀବନେ ତାହା ମଣିବି ମୁଁ ବର, 

ଯେତେ ଯାହା ଆସୁ ସହାସେ ସହିବି 
ଦିନ ରାତି ଆଠ ପହର । 


x x x 


କେତେ ନିର୍ମମ ଆଘାତ ଦେଲଣି 
ଦେଲଣି କେତେ ଯେ ଶିକ୍ଷା 

ବାର ବାର ମୁଁ ତ ଭୁଲି ଭୂଲି ଯାଏ 
ନବ ନବ ତବ ଦୀକ୍ଷା । 


Ye 


ଭୁଲଇ ମୁଁ ନିତି ଜୀବନର ଗତି 
ମାନବ ଶିଶୁର ଅମର ଶକତି, 

୨୧୨ 


ଗଡ଼ନାୟକ ଗ୍ରନ୍ଥାବଳୀ 


ପଦେ ପଦେ ଖାଲି ବିଫଳ କରୁଚି 
ଢୀବନର ମୋ ପରୀକ୍ଷା । 


ମୋହରି ସକାଶେ କେତେମତେ ତୁମେ 
କରୁଅଛ ଆହା ଯତନ, 

ଅନ୍ଧ ପରାଏ ଚାଲିଚି ମୁଁ ପଥେ 
ଲଭୁଅଛି ସଦା ପତନ । 


ଚିର -ଭୋଳା ମୁହିଁ ଆହେ ନିର୍ଦୟ, 

ତିଳେ ଜାଗୁନାହିଁ ଉଦାସ ହୃଦୟ 

ଆହୁରି ଆହୁରି ଦଣ୍ଡ ଦିଅ ହେ 
ଏତିକି କେବଳ ଭିକ୍ଷା । 


x x x 


ଯେତେ ନିଭାଇବ ନିଭାଅ ପଛକେ 
ବସିବି ନାହିଁ ମୁଁ ହତାଶେ 
ବାରବାର ମୁଁ ତ ଜାଳୁଥ୍ବି ଦୀପ 
ତୁମରି ଝଞ୍ଜା ବତାସେ । 
ବଜର ବିଜୂଳି ମାରି ଜଳଧର, 
ଡରାଇବ ତୁମେ ଯେତିକି, 
ଚାତକିନୀ ମୁହିଁ ତବ ପାଦତଳେ 
ଉଡ଼ି ବୁଲୁଥ୍ବି ତେତିକି । 


ଜୂଆର ଉଠାଇ ଯେତେ ଠେଲି ଦେବ 
ହେ ମୋର ପୀରତି -ସିନ୍ଧୁ, 
ତଟିନୀ ମୁଁ ତେତେ ଚରଣେ ଲୋଟିବି 
ହଟିବି ନାହିଁ ତ ବିନ୍ଦୁ । 
କୋମଳ ଏ ବ୍ରକେ ପାଷାଣ ଲଦିବି 
ତୁମରି ଛଳନ଼ା-ନିବହେ, 
କେତେଦିନ ତୁମେ ପାଷାଣ ହୋଇବ 
ଜୀବନର ମମ ଶିବ ହେ ? 


x x x 

କାବ୍ୟ -ନାୟିକା ୨୧୩ 


ବିରାଟ ତୁମର ସିଂହଦୂଆରେ 
ଆସିଚି ମୁଁ ଦୀନ ଭିକାରି 

ଦୂର କରିଦିଅ ନାହିଁ ଆହେ ରାଜା, 
ନାନାମତେ ମୋତେ ଧ୍କାରି । 


ବୁକୁର ସାଥୀ ଏ କେନ୍ଦରା ମୋ'ରି 
ସକରୁଣ କରି ବଢାଇବି ବୋଲି 

ଶୁଣାଇବି ବୋଲି ପ୍ରାଣର ଗୀତଟି 
ଛାତିର ରକତେ ପଖାଳି । 


ଅନ୍ତଃପୁରୀର ନିଭୃତ କୋଳୁ 
ଆସ ବାରେ ଆସ ବାହାରି 
ଗୀତଟି ଶୁଣିଲେ ପ୍ରୀତ ହେବ ତୁମେ 
ମରମେ ମରମେ ଶିହରି । 
ପ୍ରୀତି-ଭରା ଦାନେ ଆହେ ମହୀପାଳ, 
ଭରିଯିବ ମୋର ଏଇ ଖାଲି ଥାଳ, 
ତୁମରି ଦୁଆରେ ପୂରିବ କାମନା 
ହେବି ନାହିଁ ବର-ଦୂଆରୀ । 
bo x x 
ଯଦି ଅନ୍ତରେ ତବ ଶୁଣୁନ ହେ ପ୍ରଭୂ, 
ବିଧୂର ମୋହର ଗୀତିକା, 
କହ ନିୟତ ମୁହିଁ ତହିଁ ଭରୁଚି କାହିଁକି 
ପ୍ରୀତିଂଲୋତକ-ବୀଥୁକା ? 
ଯଦି ଅରୂଣ ମୋହର ଛବିକି ଚାହୁଁନ 
କରୁଣ ଲୋଚନ -ପାତରେ, 
କହ ହୃଦୟ-ଶୋଣିତ ରଞ୍ଜି କାହିଁକି 
ଆଂକୁଅଛି ମୁହିଁ କାଚରେ ! 


ଯଦି ଅନ୍ତରେ ତବ ବ୍ରଝୁନ ହେ ପ୍ରଭୂ 
ବିକଳ ମରମର ବେଦନା, 
କହ କାତରେ ମୁହିଁ କରୁଛି କାହିଁକି 
ମରମ-ବାଧକ ସାଧନା ? 


» x 

୨୧୪ ଗଡ଼ନାୟକ ଗ୍ରନ୍ଧାବଳୀ 


ସରଗ ଆଲୋକେ ଆଲୋକିତ ଆଜି 
ଗଗନ ଭୁବନ ସ୍ଵାରା 
ଇନ୍ଦୁ ଜୋଛନା -ସିନ୍ଧୁ ରଚଇ 
' ମଜଇ ତରଳ ତାରା । 


ବିକାଶଫୁଲର ମଦିର ଗନ୍ଧେ 
ଧୂପ ଧୂନା ଦେଇ ଧରଣୀ ବନ୍ଦେ; 
ସମୀର ବହଇ ସେ କଥା କହଇ 
ନବ ପ୍ରେମେ ମତୁଆରା ! 


ଆଜି ଏ ଲଗନେ ଆଜି ଏ ଭଂଗେ 
କିଆଁ ନର ମାତେ ସମର ରଂଗେ ? 
ଭୁଲଇ ଅମର ରଚଇ ସମର 
ବହାଏ ରକତ ଧାରା । 


x x x 


ପାଷାଣ ଭିତରେ ଦେବତା ଦେଖିଚ 
ଯଦି ହେ ଭକତ ଭାଇ, 
ନୟନେ ତୁମର ମୂକ ପଶୁ ଦେହେ 
ଦେବତା କି ଦିଶୁନାହିଁ ? 


କହି ପାରିବ କି ତୂମେ କେଉଁପରି 

ଦେଖୁଅଛ ଆଜି ରକତର ବଳି ? 

ପାଷାଣ ଭିତରେ ଅଛି ଯେ ଦେବତା 
ସେ କିବା ରକତ ପାୟୀ ? 


ଆପଣାକୁ ଚାହିଁ ଭଲ କରି ଥରେ 

ଚିନ୍ତ ତୁମର ଅନ୍ତର ତଳେ; 

ଦେବତାର ନାମେ ଧରମର ଧାମେ 
ପଶୁ ମେଧ କର ନାହିଁ । 


ନିଜକୁ କ୍ଷୁଣ୍ଡ କରି ତିଳ ତିଳ 
ଢାଳ ଅନୁତାପ -ଅଶୁ-ସଲିଳ 

କାବ୍ୟ ନାୟିକା ୨୧୫ 


ରକ୍ତ-ଅରୂଣ ପାଷାଣ ମୂରତି 
ୟଯୂପ-ତଳ ଦିଅ ଧୋଇ 


x x ଏ 


ତୁମରି ଦାନ ଏ କବିର ଜୀବନେ 
ଗୀତ ମୋ ସମ୍ବଳ 

କେ କେତେ ଆସଇ ଗୀତ ପାଇଁ ନିତି 
ହେ ମୋର ସୁନ୍ଦର, 


ବହୁତ ଲୋକର ଚିତ 
ରଖି ପାରେନାହିଁ ମୁଁ ତ, 
ଦିଏ ଯେବେ ଖାଲି ଗୀତ ଦିଏ ମୁହିଁ 
ଭାଷାର କୌଶଳ । 


କିଏ ତୁମେ ସଖା, ତୁମ ଲାଗି ମୋର 
ଅଯାଚିତେ ଫୁଟେ ଗୀତ 
ଆଲୋକର ମୁଖେ ରକ୍ତ କମଳ 
ହୁଏ ଯଥା ବିକସିତ । 


ସେଇ ଉପଚାର -ଧନେ 
ପୂଜଇ ମୁଁ ମନେ ମନେ, 
ନିତ୍ୟ ପୃଜଇ ପୀରତି ଆଦରେ 
ଚରଣ -ଉପୂଳ । 
x xX x 


ପାଇ ନାହିଁ ମୁଁ ତ ମଳୟ ପରଶ 
ଜୀବନ -ନନ୍ଦନ 

ହୋଇ ପାରିନାହିଁ ସ୍ବିଗ୍‌ଧ ସରସ 
ସୁବାସ ଚନ୍ଦନ । 


ପାଇଅଛି ଖାଲି ଆହେ ପ୍ରାଣନାଥ, 
ଖର ବଇଶାଖ ଝଞ୍ଜା ଆଘାତ 

ଆଦରି ନେଇଛି ଜୀବନ -ଉରସେ 
ଅକାଳ ବନ୍ଧନ | 

୨୧୬ ଗଡ଼ନାୟକ ଗ୍ରନ୍ଧ୍ରାବଳୀ 


ସେଥ୍ପାଇଁ ତିଳେ ନାହିଁ ଅବସାଦ 
ମାଗୁନାହିଁ ତବ ତୃଷା ପରସାଦ 
ତୁମରି ଭାବର ରନ୍ଧନ ପାଇ 
ହେବି ତ ଇନ୍ଧନ । 


x x x 


ଏ ଦିଗେ ଯେତେ ବଉଦ ପ୍ରାଏ 

କାତରେ ମୁହିଁ ବରଷୁ ଥାଏ 
ବ୍ୟଥାର ଲୋତକ, 

ସେ ଦିଗୁ ତୁମେ ହସିତ ମୁଖେ 

ବ୍ରଲାଅ କର ଏ ମୋର ବୁକେ 
ବିଶ୍ଵ “ଦ୍ୟୋତକ । 

ପଲକେ ଆଖି -ପଲକେ ସିନା 

ବେଦନା ମୋର ପାଲଟେ ସୁନା 

ତୁମରି ପରଶେ, 
ପ୍ରୀତିର ଚାରୁ ଇନ୍ଦ୍ରଧନୁ 
ଫୁଟାଏ ମୁହିଁ ମୋହର ମନୁ 


ସରାଗେ ସରସେ । 
x x x 
ହାତ ପାତି ଆଉ ମାଗିବି ନାହିଁ ମୁଁ 


ତୁମରି କରୁଣା ପାଇଁ 
ଯୋଗ୍ୟ ହେଲେ ମୁଁ ତୂମ ଦାନ ସିନା 
ଯାଚି ଦେଇ ଯିବ ସାଇଁ । 


ଇଙ୍ିତେ ଜାଣି ତୁମରି କାମନା 
ସଞ୍ଜ ସକାଳେ କରିବି ସାଧନା, 
ତୁମରି ଦାନର 
ଯୋଗ୍ୟ ହେବି ମୁଁ 
ଚି ନ ଦେଇ କାହିଁ । 

କାବ୍ୟ -ନାୟିକା ୨୧୭ 


ତୂମରି ଦୂଆରେ ଅବିରତେ କିଆଁ 
ଲାଜ ସଂକୋଚେ ହେବି ଭଲା ଠିଆ ? 
ଘୃଣା ଭରେ କିଆଁ 
ଭୁକୂଟି ରଚିବ 
ମୋହର ହୀନତା ଚାହିଁ । 
x x x 
ମନ୍ଧିତ ଏଇ ବିଶ୍ବ -ସାଗରୁ 
ହେ ଜଗଦୀଶ, 
ଉତୁରି ପଡ଼ଇ ଏ ଯେ ଫେନଚୃୂଡ଼ 
ବିଷମ ବିଷ, 


ତାହାରି ପରଶେ ସୁନ୍ଦରୀ ଧରା 
ହୋଇ ଯାଇଅଛି ହତଶିରୀ ପରା, 
ଉତ୍ତାପେ ତାର ମଉଳି ପଡ଼ଇ 
ସକଳ ଦିଶ । 
ଏତେବେଳେ ତୂମେ କାହିଁ ରହିଅଛ 
ରହିଛ କାହିଁ ? 
ଦିବସ ରଜନୀ ହୁରି ପଡ଼ିଅଛି 
ତୁମରି ପାଇଁ । 


ଆହେ ମୋର ଶିବ ସତ୍ସର ଆସି 

ପିଇଦେଇ ଯାଅ ଏ ଗରଳରାଶି, 

ତୁମରି ବିନା ଏ ସାଧ୍ଯ କାହାର, 
କହୁଚ କିସ ? 


x x x 


ଦେବତା ହେ ମୋର ଦେଇଚ ଯେ ବର 
ଆଜି ତାହା ବେଗେ ଫେରାଇ ନିଅ 
ସୁଖ ବୋଲି ପ୍ରାଣେ ଲାଗୁଥ୍‌ଲା ଯାହା 
ଆଜି ତାର ଦାଉ ଅସହନୀୟ । 

ଗଡ଼ନାୟକ ଗ୍ରନ୍ଧାବଳୀ 


ଶତେକ କାମନା ସାଧନାର ବଳେ 
ଲଭିଅଛୁ ଯାହା ବହୁ ତପ ଫଳେ 
ଲଭି ଅଛୁଁ ଯେଉଁ 
ନବ ସଭ୍ୟତା 
ନୁହଇ ଅମିୟ, ନୂୃହଇ ପ୍ରିୟା । 
ପାଇଅଛୁ ଯେଉଁ ସଭ୍ୟତା ଶିରୀ, 
ଭଲରୂପେ ଆଜି ଦେଖୁଅଛୁଁ ଚିରି 
ଭୁବନେ ଭୂବନେ 
ଅନଳ ଢାଳଇ 
ଜୀବନେ ଜୀବନେ ଜାଳଇ ରିହ । 


x x x 


ଧରାତଳେ ଆଜି 
ସରଗ ନାହିଁରେ 
ସରଗ ନାହିଁ, 
ନରକର ଜ୍ଲାଳା - 
ଦିଗ ଦିଗନ୍ତ 
ଦେଉଚି ଦାହି । 


ପ୍ରଥମ ଆଲୋକେ ଆଦି ନରନାରୀ 
ଜ୍ଞାନ-ଫଳ ଥରେ ଚାଖିଦେଲେ ବୋଲି, 
ସରଗ ବିଭବ୍ଧ 
ବଞ୍ଚତ ହେଲେ 
ଦଣ୍ଡ ପାଇ ! 


ନରନାରୀ ଜାତି ଆଜି ଏ ଜଗତେ 
ବିଜ୍ଞାନ-ଫଳ ଖାଉଚି ଉଷତେ, 
ଧରାତଳେ ଆଉ 
ସରଗ ଭୂବନ 
ମିଳିବ କାହିଁ ? 
x x x 

କାବ୍ୟ ନାୟିକା ୨୧୯ 


ସାରଥ୍‌ ହେ ମୋର, ସାରଥ୍‌ ହେ ମୋର, 
ଚଳାଅ ରଥ 

ଦେଖୁ ନାହଁ ଏ ଯେ ବିଷମ ସମୟ 
ବିଷମ ପଥ । 


ପୂରତେ ଏଇତ ଦୃପ୍ତ ଅଗତି 

ଭୈରବ ତାଳେ ଉଠୁଅଛି ମାତି, 

ମାଡ଼ି ଆସୁଅଛି ହିଂସା -ବାହିନୀ 
ସାଗରବତ । 


ଯେତେ ବାନ୍ଧିଲେ ଦମ୍ଭ ସାହସ 
ପରମ ସାରଥୀ, 

ଗୋପନେ ଗୋପନେ ବିଥଅରି ଉଠୁଚି 
ଏ ମୋର ଛାତି । 


ପରକାଶି ତବ କୌଶଳ ରାହା 
ଏତେବେଳେ ତୁମେ ହୁଅ ମୋର ସାହା, 
ବିଜୟ ଯେପରି ଲଭିବି ମୁଁ ଆଜି 

ସମର -ରତ । 


x x x 


ଅମର ଏ ଜୀବନେ 
ଅତୁଳ ଏ ଭୁବନେ 
ମୋହର ନାହିଁ ଅଭିଯୋଗ, 
ଦୁଃଖ ଅବା ସୁଖ 
ପ୍ରିୟ ହେ ଆସୁ ଯାହା 
ସକଳ ମତେ ଉପଭୋଗ । 


ମଳୟ ଦିଏ ଯେବେ କାନ୍ତ ଫୁଲ ସାଜି 

ନିଦାଘ ଦିଏ ତାର ସରସ ଫଳଚରାଜି 
ଜୋଛନା ଦିଏ ଯେବେ ନର୍ମ 
ସୌର କର ଦିଏ କର୍ମ, 

99୦ ଗଡ଼ନାୟକ ଗ୍ରନ୍ଥାବଳୀ 


କାହାରେ ପରିହରି 

କାହାରେ ନେବି ବରି ? 
ମାଗଇ ଉଭୟର ଯୋଗ 
ସକଳ ମତେ ଉପଭୋଗ ! 


x x ଏ 


ବରଷ ସୃଢଇ ସରସ ସୁଷମା 
ରମ୍ୟ ଚଇତ ମାସେ 

ଦିବସ ହସଇ ବାରୁଣୀ ନଭସେ 
ସ୍ବର୍ଣ-ଛଇଳ ହାସେ । 


ଦପଦପ ଶିଖା ବିକିରଣ କରି 
ନିର୍ବାଣ -ଦୀପ ଉଠେ ଉଦ୍ଜ୍‌ଳି, 
ବିଦାୟ ଲଗନେ ଜୀବନ ଫୁଟଇ 
ମଂଜୂଳ ପରକାଶେ । 
ଯେଉଁଦିନ ସଖା ଛାଡ଼ି ଚାଲିଯିବି 
ଏ ମର ମରତ ଭୁଇଁ 
ପୁଷ୍ଟି ସମ ଅନ୍ତର ମମ 
ବିକଶାଇ ଦେବି ମୁହିଁ 


ଯେତେ ହାସ ରସ ଅଳି ମୋର ବୁକେ 

ଫୁଟାଇ ଦେବିହେ ଏଇ ମୋର ମୁଖେ, 

ସେହି ଦିନ ସଖା ମୂରୁଛିବ ମତେ 
ଆଖିର ସଜଳ ପ୍ରାସେ । 

୨୨୯ 


Digitized by srujanika@gmail.com 


ପଦେ ଅଧେ... 


' ଉତ୍କଳିକା” ମୋର ବହୁ ଦିନର ସ୍ଵପ୍ନ । ଆଜି ଏତେ ଦିନେ ସହୃଦୟ 
ପାଠକପାଠିକାମାନଙ୍କ ଆଗରେ ଆମ୍ମପ୍ରକାଶ କରିଚି ମାତ୍ର; ତଥାପି 
ଏହା ଅସମାପିକା । 

ମୁଁ ଏଥ୍‌ରେ ଯେଉଁ କଥାବସ୍ତୁର ବ୍ୟବହାର କରିଅଛି, ତହିଁରେ 
ଵିତିଦାସିକ ସତ୍ୟ ଅଛି । ମହାବୀର ନେପୋଲିଅନ ତାକୁଇ କହିଛନ୍ତି 
ଇତିହାସ — “Fables that have been agreed upon”! 
ଉତ୍କଳର ପୁରପଲ୍ଲୀ, ଲୋକମୁଖରେ ଏଇ ଧରଣର କେତେ ଯେ କଥା 
ଓ ଲେଖା ବିକ୍ଷିପ୍ତ ରହିଟି ତା'ର ଇୟଭା ନାହିଁ । ସେ ସବୁର ସନ୍ଧାନ 
ଉଦ୍ଧାର ଆଜିଇ ପ୍ରତ୍ୟେକଙ୍କର ଲକ୍ଷ୍ୟ । ତାହେଲେ ଆଜି ଏ ଜାତି 
ଆଗରେ ଠିଆହୁଅନ୍ତା ଏକ ଅଖଣ୍ଡ ଅଭିନବ ଉକ୍କଳ... 

' ଉତ୍କଳିକା ” ଅନେକଙ୍କର ପ୍ରାଣରେ ନୂତନ ଦ୍ୟୋତନା ଆଣିପାରିଲେ 
ମୋର ସ୍ଵପ୍ନ ସତ୍ୟ ହେବ ବୋଲି ଭାବୁଚି । 


୧୯୪୫ ରା. ଗଡ଼ନାୟକ 
ସୁନିଆଁ କଟକ 

୨୨୪ 


ଆଉ ପଦେ 


ଉତ୍କଳିକା ଯେଉଁ ଉଦ୍ଦେଶ୍ୟରେ ଲେଖାଯାଇଥୁଲା, ତା’ କିଞ୍ତ୍‌ 
ସଫଳ ହୋଇଛି ।୧୯୪୫ରୁ ୧୯୫୬ ପର୍ଯ୍ୟନ୍ତ ସାତଟି ପ୍ରକାଶରେ 
୧୩୦ ୦୦ ବହି ଦେଶର ପାଠକପାଠିକାଙ୍କ ହାତରେ ସ୍ଥାନ ପାଇଟି, 
ତାହାଇଁ 'ଉକକଳିକା”ର ସିବଵି ଓ ସାଫଲ୍ୟ । ୧୯୫୧୦ାରୁ ଉତ୍କଳିକା 
ଆଉ ମୁଦ୍ରିତ ହୋଇନାହିଁ ¬ ଏଇବର୍ଷ ମୋର କେତେ ଜଣ ବନ୍ଧୁଙ୍କ 
ପ୍ରରୋଚନାରେ ମୁଁ ଉତ୍କଳିକାକୁ ଛବିଳ କରାଇ ସହୃଦୟ ପାଠକପାଠିକାଙ୍କ 
ଆଗରେ ପୁଣି ଥୋଇପାରିଚଟି । 


ମୋର “ସ୍ଲରଣିକା'ର ଉତ୍କଳ ସନମ୍ନ୍ଧରେ ରଚିତ ଚାଖିଖୁଣ୍ଡିଆ” , 
‘ନୃତ୍ୟୋତସ୍ସବେ? ଓ ‘ପ୍ରାଣର ପରଶ” କବିତା ତିନୋଟି ଏଇ 
‘ଉଜ୍କଳିକା'ରେ ଯୋଗ କରିଅଛି । ଉକ୍କଳର ଗୌରବ ଉପରେ 
“ଉତ୍କଳିକା ହିଁ ଏକ ଗାଥାକାବ୍ୟ । ଦେଶବାସୀଙ୍କଠାରୁ ମୁଁ ପୂର୍ବର ସେଇ 
ସାଦର ସହୃଦୟତା ପୂଣି ଭରସା କରେ । 


୧୯୫୬ ରା. ଗଡ଼ନାୟକ 
କଟକ 

୨୨୫ 


ବିଶ୍ଵକଜୀବନ ପଥେ 


ଘନ ଅମ୍ବ 

ଟିପି ଟିପି ଟପି ବିନ୍ଦୁ ବରଷା ଲାଗିଅଛି ଅବିରତ । 

ସିନ୍ଧର ବ୍ରକେ ବିପ୍ଳବ ତୋଳି ଜାଗି ଉଠୂଅଛି ଝଡ଼, 

ଝାଉଁ -ବନ-ବୀଥ୍‌ ମାଦକତା ପିଇ ଗର୍ଜୁଚି ମରମର । 
ସ୍ବୈର ସୁହାଗେ ମାତି, 

ହେମାଳ ବତାସୀ ଶୀକ଼ାର ଭରି ଥରାଇ ଦେଉଛି ଛାତି । 


ପୂରୀର ଗୋଟିଏ କ୍ଷୁଦ୍ର ନିବାସେ କେତେକ ବନ୍ଧୁ ପାଶେ, 

ଚିନ୍ତିତ ଗୋପବନ୍ଧୁ ସେଦିନ କହିଲେ ସଜଳ ଭାଷେ; 

*“ଦେଖୁଅଛ ତୁମେ, ଉପଚାର ନିତି ଲାଗିଅଛି ନାନାମତେ, 

ଭଲ ହେବାର ତ ଲକ୍ଷଣ କିଛି ଦେଖା ଯାଉନାହିଁ ମତେ; 
ଆଶା ରହୁନାହିଁ ଆଉ, 


ଅଜ୍ଞାତେ ମୋର ଅନ୍ତରେ କିବା ଲାଗୁଅଛି ଚାଉଁ ଚାଉଁ ।”? 


“ ତୁମେ କି କରିବ ? ଜଗତେ ମଣିଷ ଚେଷ୍ଟା କରଇ ସିନା 
ଫଳରେ ତାହାର ଅଧ୍କାର ନାହିଁ ଦୈବ -ଶକତି ବିନା । 
ଇଙ୍ଗିତେ ଯାର ବିଶ୍ଵଭୁବନ ହେଉଅଛି ଆତଯାତ 
ନିଶ୍ଚୟ ତୁମ ମନର ବେଦନା ବୁଝିବେ ଜଗନ୍ନାଥ । 
ତୁମ ଭଳି ଲୋକେ ଯେବେ, 
ସବୁ ଜାଣୁ ଜାଣୁ ଏପରି ହୋଇବ ଆମେ କି କରିବୁ ତେବେ ?' 


ନିର୍ମମ ଏକ ସମ୍ବାଦ ତେବେ ମିଳିଲା ଅକସ୍ଟାତ, 

କୁଶଭଦ୍ରାର ବକ୍ଷେ ଜାଗିଚି ବନ୍ୟାର ବିପ୍ଲାତ । 

ପ୍ରଳୟର ସ୍ଟୋତେ ଭାସି ଯାଇଅଛି ଶତ ଶତ ଘରଦ୍ବାର 

ପ୍ରଳୟର ସ୍ରୋତେ ଡୁବି ଯାଇଅଛି ଶତ ଶତ ପରିବାର, 
ଗୋପ ଅଞ୍ଚଳ ଧରି 

ଉଠୂଚି କାତର ହାହାକାର ରବ ଗଗନ ମଥ୍ତ କରି | 

୨୨୬ 


ଗଡ଼ନାୟକ ଗ୍ରନ୍ଧାବଳୀ 


 ଭୁକୁଳ ପରେ ନିୟତିର ଏ ତ ନିଷ୍ର ପରିହାସ ! 

ବିକ୍ଷୋଭେ ଜଣେ ଜଣାଇଲେ ତହୁଁ ହୃଦୟର ଉଛ୍ମାସ । 

“ ପ୍ରଳୟଙ୍କର ବନ୍ୟା ମଡ଼କ ଦୂର୍ଭିକ୍ଷର ଦାଉ 

ବରଷ ବରଷ ଗ୍ରାସି ଦେଉଅଛି ଚନ୍ଦ୍ରମାରେ କି ରାହୁ । 
ଶକ୍ତି ଯାଉଛି ତୁଟି, 

ଅନ୍ୟ ଦେଶର ସଙ୍ଗେ ଏ ଆଜି କେହ୍ନେ ପାରିବି ଉଠି ?” 


ଅପର କହିଲେ ˆ ‘ଜ୍ଞାନ-ଧନ -ମାନ-କଳା-ସଂସ୍ତି ବଳେ 

ଦର୍ପଭରେ ଏ ଉଠିଥୁଲା ଦିନେ ବସୁନ୍ଧରାର ତଳେ । 

ଦୁପ୍ର ପତାକା ଉଡ଼ାଇଥୁଲା ଏ ମୁକ୍ତ ଗଗନ ବୁକେ 

ଜୈତ୍ର ଗୀତିକା ଉଠାଇଥ୍‌ଲା ଏ ଦିଗ୍ବିଦିଗର ମୁଖେ । 
ଅଭିଶପ୍ତ ଏ ଦେଶ 

ଧରାତଳ୍ୁ ଦିନେ ଏଇପରି ସିନା ହୋଇଯିବ ନିଃଶେଷ । 


ଶୁଣୁଥ୍‌ୁଲେ ଗୋପବନ୍ଧୁ ମଉନେ ବାହାରେ ସତେ କି ଝଡ଼ ! 
ଆଜି ଦିନର ଏ ଝଡ଼ଠାରୁ ବଳି ଅନ୍ତରେ ଧରି ଝଡ଼ | 
ସମ୍ଭମଭରେ ନୟନରୁ ଢାଳି ଅଶ୍ରର ଧାରା ଦୂଇ 
କଂପ୍ରକଣ୍ଢେ ଭାଷିଲେ ବଚନ, “ବାହାରିଲି ଏବେ ମୁହିଁ, 

ତୁମେ ଏବେ ମୋର ସାହା, 
ଲାଗିଲା ତୁମକୁ ରୋଗୀଟିର ଭାର ମୁଁ ମୋର ଧରୁଚି ରାହା । 


“କାହିଁ ଯିବ ତୁମେ” ପ୍ରଶ୍ନ ଉଠିଲା,  'ବାହାରୁଚ ଏବେ କାହିଁ ? 
““ବନ୍ୟାଞ୍ଚଳେ, ବନ୍ୟାପୀଡ଼ିତ ଜନତାର ସେବା ପାଇଁ ।” 
' “ଏକଇ ପୁତ୍ର ରୋଗେ ବହୁଦିନ ହୋଇଚି ଶଯ୍ୟାଗତ, 
ଏତିକିବେଳକୁ ଦିଶୂଚି ତୁମକୁ ଜନତା -ସେବାର ପଥ ? 

ଅତ୍ଭୁତ ଏ ବିଚାର, 
ମରମତଳରେ ଇଏ କି ଧରମ ଲଭିଅଛି ସଞ୍ଚାର ! 


ଗୃହର ଜୀବନ ପରିଧ୍‌ରେ ରଚି ସମ୍ମୋହ -କାରାପୂରୀ 
ବାହାରେ ଅଛି ଯେ ବିପୁଳ ଜୀବନ ମୁଁ ତ ନ ପାରିବି ଭୂଲି । 
ଏକର ସକାଶେ ଅନେକର ଡାକ ମୁଁ ତ ନ ପାରିବି ଏଡ଼ି, 
ଛନ୍ଦନା ଏବେ ଚରଣେ ମୋହର ଅନ୍ଧ-ମମତା-ବେଡ଼ି । 

ଉଜ୍କଳିକା ୨୨୭ 


ଦିଅ ଛାଡ଼ିଦିଅ ମତେ 
ଚାଲିଯାଏ ଆଜି ଚାଲିଯାଏ ମୁହିଁ ବିଶ୍ଵଢଜରୀବନ ପଥେ ।' 


ସହସା ଅପର କକ୍ଷକୁ ଯାଇ ପ୍ରିୟପତ୍ନୀର ପାଶେ 
ବଝାଇ କହିଲେ ମନର ବାସନା ପ୍ରାଣର ଆକ୍ରଳ ଭାଷୈ । 
ବରଝଇ କି କେବେ ଜନ୍ମଦାୟିନୀ ? ବୁଝଇ କି କେବେ ନାରୀ ? 
ଅନ୍ତର ଯେବେ ଅଶ୍ରୁ -ଆବେଗେ ଫାଟି ପଡୁଥାଏ ଖାଲି । 

“ ଯ଼ିବା ପାଇଁ ଯଦି ଚାହ, 
ମୋତେ ଆଗ ମାରି ସନ୍ତାନଟିରେ ମାରିଦେଇ ଚାଲିଯାଅ । 


ଜୀବନର ମହାମାୟା ସମ୍ମୁଖେ ବଜ୍ର -ସାଧନା ସାଧ୍‌ 

ନିର୍ବାକ୍‌ ହୋଇ ରହିଗଲେ ତହିଁ ବଧ୍ର ବିଶ୍ଵବାଦୀ । 

ଛଳ ଛଳ କରି ଥରଟିଏ ଚାହିଁ ପୀଡ଼ିତ ପୃତ୍ର ମୁଖେ 

କ୍ଷିପ୍ର ଚରଣେ ବାହାରି ପଡ଼ିଲେ ମୁକ୍ତ ଧରଣୀ ବୁକେ । 
ଶୁଭୂଥ୍ଲା ପଛଆଡ଼େ, 

କେଡ଼େ ଅଦ୍ଭୁତ ମଣିଷ ଏ ସତେ ଜନମିଚି ସଂସାରେ ! 


କ୍ଲାନ୍ତ ଶରୀର, ମଳିନ ବଦନ, ପଞ୍ଚ ଦିବସ ପରେ, 
ବନ୍ୟା ପୀଡ଼ିତ ଅଞ୍ଚନ୍ମ ବୀର ବାହୂଡ଼ିଲେ ପୂଣି ଘରେ, 
ଅଶ୍ରୁ ନୁହଇ ନୟନରୁ ଦେଇ ହୃଦୟ-ରକ୍ତ ଭରା 
ପରୁଷ ବଚନେ ପଚାରି ଉଠିଲେ ବିଧୂରା ବସ୍ତହରା, 
“ଆଉ କି ଦେଖିବ ଏବେ ? 
ବାସନା ତୁମର ପୂର୍ଣ୍ଣ ହେଲା ତ ? ଆଉ କି ଇଚୁ ତେବେ ?? 


ବିଶ୍ଵ “ଦରଦୀ ପାଷାଣ କଠୋର ଧୈର୍ଯ୍ୟ ସାଧନା ଭରେ 

ମରମ ତଳର ଉଦ୍‌ଗତ ଲୁହ ଚାପିନେଲେ ମରମରେ । 

କରୁଣ ଅଧରେ ସ୍ଠିତ ବିକଶାଇ ଭାଷିଲେ ନବୀନ ଭାବ, 

“ଲୁହ ପୋଛି ଏବେ ଦେଖି ନିଅ ସଖି, ଅଭିନବ ଏଇ ଲାଭ | 
ଗୋଟିଏ ପୁତ୍ର ଦେଇ, 

ହୃଦୟେ ମୋହର ଶତ ପୂତ୍ର ମୁଁ କୁଢ଼ାଇ ଆଣିଚି ଏଇ । 

9୨୨୮ 


ସ୍ରଣିକା 


୧ 


ମଣିମୟ ଅଟ୍ଟାଳିକା ପରେ 

ପୁଲକିତ ଚଇତାଳି ରାତେ; 

ମହାରାଜା କପି ଳେନ୍ଦ୍ରଦେବ 

ବସିଥ୍୍‌ଲେ ମହାରାଣୀ ସାଥେ । 
ସ୍ପିଗ୍‌ଧ କରି ନୈଶ ସମୀରଣ 
ମୁଗ୍ଧ କରି ଫେନିଳ ଜୋଛନା, 
ବଇଁଶିର ବରକୁ ଉନ୍କଳାଇ 
ତୋଳୁଥ୍‌ଲେ ମଦିର ମୃଳୁଁନା । 

ଶୁଣୁ ଶୁଣୁ ବିମୁଗ୍ଧା ମହିଷୀ 


au tu i i 


ଅତର୍କିତେ ଉଠିଲେ ଉଚ୍ଟାରି, 

* ‘ପଚାରିବି ନିତି ନିତି ଭାବେ 

କେବେ ହେଲେ ପାରେ ନି ପଚାରି । 
ହସି ହସି ଭାଷିଲେ ରାଜେନ୍ଦ୍ର 
ପରକାଶି ମରମର ଭାଷା, 
““ଏରୁକ୍ଷଣି କହୁନାହଁ କିପୀ 
କି ଅବା ଯେ ତୁମର ଜିଜ୍ଞାସା ? ? 

9 


“ସେଇ ଯେଉଁ ବଇଁଶୀ ଖଣ୍ଡିକ 

ବଜାଉଚଂ ' ପଚାରିଲେ ରାଣୀ, 

ରକ୍ତାରୁଣ ଚଟୁଳ ଅଧରେ 

ଚହଟାଇ ସୂହାଗର ବାଣୀ, 
 ବାଉଁଶର ବଇଁଶୀ ଖଣ୍ଡକ 
ହୋଇଲାଣି ଜୀର୍ଣ୍ଣ ପୁରାତନ 
ତଥାପି ତ ଛାଡ଼ିପାରୁ ନାହଁ 
ସତେ ଯେହ୍ନେ ପୀରତିର ଧନ ! 

ଉଜକଳିକା ୨୨୯ 


ଉକ୍କଳର ଗଜପତି ତୁମେ, 

ତବ ପୂରେ କି ଅବା ଦୁର୍ଲଭ, 

କେଉଁ କଥା ଅପୂରୂବ ଭଲା ? 

ନାହିଁ ଅବା କେଉଁ ବଇଭବ ? 
ରାଜଚହସ୍ତେ ସୂନାର ବଇଁଶୀ 
ହେଲେ ସିନା ଦିଶନ୍ତା ଶୋଭନ, 
ଉକ୍କଳର ରାଜେଶ୍ଵର ହୋଇ 
ତହିଁ କିବା ବଳୁ ନାହିଁ ମନ ? 

୩ 

“*ବଳୁ ନାହିଁ ମନ ମୋର ରାଣି, 

କେବେହେଲେ ନ ବଳିବ ମନ, 

ଏଇ ମୋର ବଇଁଶୀ ଖଣ୍ଡିକ 

ଜୀବନର ଅତି ପ୍ରିୟ ଧନ । 
ପୂର୍ବେ ଯେବେ କିଶୋର ବୟସେ 
ଗୋଚାରଣ କରୁଥ୍‌ଲି ମୁହିଁ 
ଧେନୃପଲ ପଛେ ପଛେ ଧାଇଁ 
ଘୂରୁଥ୍ଲି ବିଲ-ବନ -ଭୂଇଁ, 

. ସେତେବେଳେ ଆଗୋ ପ୍ରିୟତମା 

ସେତେବେଳେ ଏଇ ଖଣ୍ଡି ମୋର 

କରିଥୁଲି ପ୍ରାଣର ସଙ୍ଗାଳି, 

ହେଉଥ୍ଲି ଆନନ୍ଦେ ବିଭୋର । 
ଥକି ଗଲେ ପାଦ ଦୋଟି ମୋର 
ବଇଁଶୀଟି ରଖି ମୋର ଓଷ୍ଟେ 
ଗୋଷ୍ଠହରା ଗାଭୀଟିରେ ମୋର 
ଡାକିଆଣି ପାରୂଥ୍ଲି ଗୋଷ୍ଠେ । 

୪ 


“ଆଜି ଆଉ ଗୋଚାରଣ ତୁମେ 
କରୁ ନା ତ ବିଲ ବନେ ବୁଲି, 
କେବଳ ଏ ବଇଁଶୀ ବଜାଇ 
ଭୁଞ୍ଜ ନାହଁ ଢୀବନ-ମାଧୁରୀ । 

୨୩୦ ଗଡ଼ନାୟକ ଗ୍ରନ୍ଥାବଳୀ 


ଗୋଷ୍ଠହରା ଗାଭୀଟିରେ ଅବା 
ଆଜି ତୂମେ ଡାଜୁନାହଁ ଆଉ, 
ଆଜି ତୁମେ ଉତ୍କଳ ସମ୍ରାଟ 
ଆଜି ତୂମେ ବୀର ମହାବାହୁ । 

ସୁବିଶାଳ ବଇଭବ ତବ 

ସୁବିପୁଳ ମାଣିକ୍ୟ ରତନ, 

ଦିଗ୍ବିଦିଗେ ଦେଶ ଦେଶାନ୍ତରେ 

ଉଡ଼ାଉଚ ଗୌରବ କେତନ । 
ଏତେ ଧନ ଏତେ ଗଉରବ 
ଦେଶେ ଦେଶେ ଏତେ ସନମାନ ! 
ବାଉଁଶର ବଇଁଶୀ ଖଣ୍ଡିକ 
ତୂମ ପକ୍ଷେ ନୁହେଁ ଅପମାନ ? 


୫ 


“ଅପମାନ ନୁହେଁ ଆଗୋ ରାଣି, 

ଏ ଯେ ମୋର ସମ୍ମାନର ମୂଳ, 

କହ ଦେଖି ସୁନାର ବଇଁଶୀ 

କାହୁଁ ହେବ ଏହା ସଙ୍ଗେ ତୁଳ ? 
ଦୈନ୍ୟ-କ୍ଳିଷ୍ଟ ଅତୀତର ସତି 
ଅବିରତ କରି ଅପାସୋର 
ରଖିଚି ଏ ବଇଁଶୀ ଖଣ୍ଡିକ 
ପ୍ରିୟତମ ବନ୍ଧୁ ଏ ଯେ ମୋର । 

ମନର ମୋ ଲକ୍ଷ ଅଭିଳାଷ 

କକ୍ଷହରା ହେଉଅଛି ଯେବେ, 

ଏଇ ମୋର ବଇଁଶୀର ସ୍ଵରେ 

କକ୍ଷେ ଡାକି ଆଣୁଚି ମୁଁ ତେବେ । 
ଉତ୍କଳର ଅଧ୍ପତି ହୋଇ 
ସୟତନେ ରଖିଚି ସମ୍ପାଦି 
ମନେ ବହି ଶରଧା ସୁହାଗ 
ବଜାଉଚି ମୁହିଁ ଦୃଃଖବାଦୀ । 

ପରାଜିତ କଣ୍ଠ ତୋଳି ତହୁଁ 

ମାନମୟୀ ଉତ୍କଳର ରାଣୀ 

ରଭ୍ରାରୁଣ ଚଟୁଳ ଅଧରେ 

ଫୁଟାଇଲେ ଧୀର ନମ୍ରବାଣୀ, 
“ହେ ଦେବ, ମୁଁ ବୁଝିବି କିପରି 
ତୁମର ସେ ମହତ୍ତ୍ବର କଥା ? 
ତରଙ୍ଗିଣୀ ପାରଇ କି ବୁଝି 
ଅମ୍ବଧ୍ୁର କିବା ଗଭୀରତା ? 

ସ୍କିତାଧରେ କପିଳେନ୍ଦ୍ରଦେବ 

ଉତ୍ତରିଲେ, ˆ ଅୟି ପ୍ରିୟତମା, 

ତୁମ ଇଚ୍ଛା ନ ପାରିଲି ରଖି 

ସେଥ୍ପାଇଁ ଦେବ ମୋତେ କ୍ଷମା । 
ସୁନାର ସେ କଳ୍ପନା ତୂମର 
ରଖି ନ ପାରିଲି ଆଗୋ ସଖି, 
ତଟିନୀର ମଧୁରତା ହାୟ 
ପାରାବାର ପାରେ ନାହିଁ ରଖି । 


୨୩୧ 

୨୩୨ 


ମରିନାହିଁ ସେ ତ ମରଣ-ଜୟୀ 


କାଳ ମହରଗ ପଡ଼ିଥୁଲା ଭାରି ଭୟଙ୍କର 
ନଅଙ୍କର । 
ସୁନାର ଆମର ଉନ୍ମଳ ତାର କାଳିମା ଛୁଇଁ 
ହାଡ଼ମାଳ ଘେନି ଦିଶୂଥ୍ଲା ସତେ ମଶାଣି 
ଲକ୍ଷ୍ମୀର ଦେଶ ହୋଇ ଯାଇଥଲା ଆହା କି 
ହା-ଅନ୍‌ ଡାକେ ପୂରି ଉଠୁଥ୍ଲା ପଲ୍ଲୀପୁର, 
ଦ୍ଵଇ ତିନି ଦିନେ ନ ପାଇ ଢୋକ, 
ଝଡ଼ିପୋକ ପରି ଝଡ଼ି ପଡ଼ୃଥ୍‌୍ଲେ ବହୁତ ଲୋକ 
କଳନା ନାହିଁ, 
ହାଇ ରେ ହାଇ ! 


ଇଁ | 
ଜୂର, 


lm 


କଟକ ଜିଲାର ଅଜଣା ସେ କେଉଁ ପଲ୍ଲୀ କଣେ 
କେବଣ ଜଣେ, 

ବାର ବରଷର କେବଳ ଭିକାରି ବାଳକଟିଏ 

ମରଣର ଦାଉ ଜୟ କରିଥ୍ଲା ମରତ ଦିହେ। 
ତା ଗୀତ ଆଜି, 

ଆକାଶେ ବତାସେ ପ୍ରତି ନିଶ୍ଵାସେ ଉଠୁଚି ବାଜି । 


ସନାତନ ତେବେ ଭାରି ଦୂଃଖେ 
ଦୂର ଗ୍ରାମେ ଯାଇ ଭିକ ମାଗୁଥ୍ଲା କାତର ବୁକେ | 
ସବିଏ ଆତୁର ବଞ୍ଚାଇବାକୁ ଜୀବନଟିକ 
ଏତେବେଳେ ଭଲା କିଏ ସେ କାହାକୁ ଦେଉଚି ଭିକ ? 
ଦୂଇ ଦିନ ଯାଇ ତିନି ଦିନ ହେଲା ତଥାପି କାହିଁ 
କପାଳେ ତାହାର ଖୁଦ ମୁଠିଏ ବି ଜୁଟିଲା ନାହିଁ । 
ଚରକି ପରାଏ ଘୂରି ଘୂରି ସିଏ ହୋଇଲା ଅଥା, 

ଘି ଘି ତାର ଘୂରିଲା ମଥା । 

ଉଜ୍ଳିକା ୨୩୩ 


ସାତ ଆଠ ଘର ଘୂରିବାର ପରେ ଫିଟିଲା ମୁଦ 
ସାନ୍ତରା ଘରୁ ପାଇଲା ଯେବେ ସେ ଦିଓଟି ଖୁଦ, 
କପାଳେ ଲଗାଇ କହିଲା, ‘ପ୍ରଭୁ, 

କିସ ଜଣାଇବି ? ବାଳୁତର ଦୁଃଖ ଜାଣ ତ ସବୁ । 


ଠିଆ ହେଲା ଯହୁଁ ଆର ଦୁଆରେ 
ପଧାନ ବୃଢ଼ାଟି କଅଁଳେଇ ତାକୁ କହିଲା, “ବାରେ 
ଦେଇଥ୍‌ଲେ ପ୍ରଭୁ ଧନ ସମ୍ପଦ, ମହାସୁଖରେ 
ଦିନ ଯାଉଥଲା — ପୂଅ -ଝିଅ-ଶିରୀ-କଉତୂକରେ । 
ଏଇକ୍ଷଣି ଆମେ କଙ୍ଗାଳ ଜାଣ ତୋହରି ପରି 
କିସ ମୁଁ ଦେବିରେ ଦୂଇ ଦିନ ହେଲା ଜଳିନି ଚୂଲି । 
ସେଇ ଯେ ଦିଶୁଚି ଧୋବଲା କୋଠା 
ସେଇଠିକି ଗଲେ ମିଳିପାରେ ଆରେ ମୁଠେ ଦିମୁଠା ।”? 


ଡାକିଲା ଯାଇ ସେ ଜମିଦାର ଘର ଫାଟକ ଆଗେ 

ଦଣ୍ଡକ ପରେ ଦାସୀଟାଏ ଭାରି ପଡ଼ିଲା ରାଗେ । 

“ ଭିକ ତ ମାଗିବୁ କିଆଁରେ ଏଡ଼ିକି ପାଟିଟେ କରୁ ? 

ସାନ୍ତେ ଉଠିଲେ ଛାଡ଼ିଯିବ ତୋର ପିଠିର ଗଲୁ । 

ଏଇଠି ପଡ଼ିଚି ଏଇଠି ତମର ହୋଇଚି ଠିକ 

ଦିନ ରାତି ଖାଲି କେଳେଇ ଖାଉଚ ଭିକ -ଭିକ । 
ଆହୁରି ତାପ, 

ଅରଜି ଆଣି କି ଥୋଇ ଦେଇଅଛି ତମର ବାପ ? 


ଭିକାରିର ବୂକେ ବିଦ୍ରୋହ-ନିଆଁ ଉଠିଲା ଜଳି 
ପୂଣି କି ଆବେଶେ ନୟନ ନିମେଷେ ଗଲା ତ ମରି । 


ସନାତନ ତହୁଁ ଉତ୍ତର ଦେଲା ଭାରି ନରମ, 
“ଦାତା ଅରଜିଚି ଦେଲେ ତାର ହବ ଭାରି ଧରମ । 


““ଧଅ ଧଅ ବେଗେ ପଡ଼ିଚି ମୋହର କାମ ବହୁତ 
ପୋଲାଖିଆ ସାଥେ କେ କହି ପାରିବ ?” ? କହୁ କହୁ ତ 
ଚାଉଳ ମୁଠିକ ଚଞ୍ଚଳେ ଅତି ଚଞ୍ଚଳେ 

ଛଞ୍ଚାଡ଼ି ଦେଲା ମୁକୁଳା ତାହାର ଅଞ୍ଚଳେ । 

୨୩୪ 


ଗଡ଼ନାୟକ ଗ୍ରନ୍ତ୍ରାବଳୀ 


“ 


ମୂଠେ ମିଳୁ ଜଣାଗଲା ବଡ଼ କାତର ସରେ । 
ଦୋକାନୀ କହିଲା, “ମୁଁ ବେବସାୟୀ 
ବିକାକିଣା ଜାଗା ଏଠି ଯେ ଖୋଜୂଚୂ ମାଗଣା କାହିଁ ?' 


ତିନି ଦିନ ହେଲା ମରୂଚି ହଇ ହେ ଗୁଡ଼ିଆ ସାଉ 
ମୁଠେ ଦିଅ, କିସ ଭାବୁଚ ଆଉ ? 


ଗୁଡ଼ିଆ ଦୋକାନ ଦେଖିଲା ଯାଉଁ ସେ ଅଳପ ଦୂରେ 
ମୁଢ଼ି 


> 


“ଯା, ଯା ଏଠୁ ଦେଇ ଦେଇ ଆମେ ମଲୁଣି ଭଲା 
ତୁଉ ମରିଗଲେ ସଂସାରେ କାର କଅଣ ଗଲା ?”? 
ଫରଅଁ କରି ଗୋଟେ ନିଶ୍ଵାସ ମାରି ହତାଶ ବୃକେ 
ମଖଝି ଦାଣ୍ଡରେ ଚାଲିଲା ବାଳକ ଭାରି ଦୁଃଖେ । 
କୁଆଡ଼େ କାହିଁ 
ଦୃଷ୍ଟି ଫେରାଇ ଚାହିଁଲା ନାହିଁ । 


ଗାଆଁ ମୁଣ୍ଡରେ ଚାଳ ଘରଟିଏ — ମୁହଁରେ ତାର 

ବଉଳ ଗଛଟି ମେଲିଚି ପତର -ଗହଳ ଡାଳ । 
ବସିପଡ଼ିଲା ସେ ତାହାର ମୂଳେ, 

ଆକାଶ ପାତାଳ ଭାଳିଲା ବହୁତ ମରମତଳେ । 


ଘଡ଼ିକେ ସେ ଘରୁ ବାହାରିଲା ଜଣେ ପ୍ରୌଢ଼ା ନାରୀ 

ଥକା ହୋଇ ତହିଁ ଛିଡ଼ା ହୋଇଗଲା କଅଣ ଭାଳି । 
ବୁଲାଇ ସେନେହ-ସକଳ ଆଖି 

ସନାତନ ଦେହେ ଅମିୟ ପରଶ ଦେଲା କି ମାଖି ! 


ସ୍ଵେହ-କାଂଗାଳ ବାଳକର ହିଆ ବଝିଲା ତାହା 

ସତେ କି କୁଆଡ଼େ ଦୂର ହୋଇଗଲା ପ୍ରାଣର ଦାହା । 
ତରୁ -ଛାଇ-ହୀନ ମରୁୂର ପଥେ 

ସ୍ତଟିକ ଜଳର ଝରଣା ଗୋଟିଏ ଦେଖିଲା ସତେ ! 


ବହୁତ ଭରସା କରି ସେ କହିଲା ବିନୟ -ବାଣୀ 

“ ପିଇବାକୁ ମତେ ଦେବ କି ମାଉସି, ଟୋପାଏ ପାଣି ? 
ଦେବ ଯଦି ଦିଅ, ବେଇଗି ଦିଅ; 

ତିନି ଦିନ ହେଲା ତୋରାଣି ଦେଖିନି, ଜଳୁଚି ଦିହ ।” 

ଉତ୍କଳିକା ୨୩୫ 


ତର ତର ହୋଇ ଘରେ ଯାଇ ତହୁଁ କରୂଣାମୟୀ 

ବେଲାଏ ପଖାଳ ଆଣି ସେଇଲାଗେ ଥୋଇଲା ତହିଁ, 
“ପ୍ରିଇ ଦେ, ଆରେ ଲାଗିବ ଭଲ, 

ହାଲିଆ ଦେହରେ ଆସିବ ତୋହର ଟିକିଏ ବଳ ।” 


ସନାତନ ତହୁଁ ପିଇଲା ଉପର ତୋରାଶଣିତକ 
ମାଇଲା ଧକ, 

ଯେଉଁ ଭାତତକ ରହିଥୁଲା ତହୁଁ ନ ଖାଇ କଳେ 

କରୁଣାମୟୀକି ଚାହିଁଲା... ବିକଳେ ଅତି ବିକଳେ । 


~~ 


“ତିନି ଦିନ ହେଲା ଆରେ ବାପ କିଛି. ଖାଇନୁ ପରା 

ଖାଇ ଦଉ ନାହୁଁ, ମନରେ କଅଣ ଭାବୁଚୁ ଭଲା ? 
ମନରେ କଅଣ ଭାବ୍ରଚୂ ଆଉ ? 

ଲୁଚାଉଚୂ କିଆଁ ଖୋଲି କରି କହ ଗୋଳିଆ ଯାଉ । 


“ନାହଁ ଗୋ ମାଉସି, କିଆଁ ଲୁଚାଇବି ତୋ ଆଗରେ, 

ଆସିଲା ବେଳେ ତ ଖାଇବାକୁ କିଛି ନ ଥୂଲା ଘରେ । 

ଜର ଭୋଗୁଥ୍ଲା ବୋଉ ମୋର କିଛି ନ ଥ୍ବ ଖାଇ 

ଆଉଟି ପାଉଟି ହେଉଥ୍‌ବ ଖାଲି ମୋ ସାନ ଭାଇ; 
କହିଲ, କେମିତି ଦେବି ମୁଁ ଗିଳି ? 

ଘରେ ନେଇଗଲେ ଖାଇବ୍ର ଏତକ ସଭିଏଁ ମିଳି ।” 


ଆକାଶ ପାତାଳ ଭାବିଲେ ସେ ତହୁଁ ମରମଗତେ 
କଅଣ ସତେ ! 
ପିଲା ବକଟେ ତୁ କେତେ ବଡ଼ ଗୁଣ ଅଛୁରେ ଧରି ! 
ମୋହରି ଥଲା ସେ ରଙ୍କୁ୍ଷୀଥାଳ 
ଗୁଣରେ ସେ ଥୁଲା ତୋହରି ପରି ।” 


କହୁଁ କହୁଁ ତାର କଂପି ଉଠିଲା ମୁଖର କଥା 

ଲୁହ ଜମି ଉଠି ଛଳ ଛଳ ହେଲା ଆଖିର ପତା । 
“ଆଉ କିଆଁ ତେବେ କରୁଚୁ ମଠ ? 

ବୋଉ ଭାଇ ତୋର ଚାହିଁ ରହିଥ୍‌ବେ ଯା ତୁ ଝଟ 

୨୩୬ 


ଗଡ଼ନାୟକ ଗ୍ରନଛ୍ଧାବଳୀ 


ଭାତ ପୂଟୁଳାଟି ବାନ୍ଧିଲା ଅତି ଯତନ କରି 
ମନରେ ଆତୂର ଆବେଗ ଧରି, 

ଯାଉଚି କହି ସେ ଚଞ୍ଚଳ ହୋଇ ହେଲା ବାହାର 

ଘରମୁହା ବାଟ...ଭାରି ଉଚ୍ଚାଟ ମନ ତାହାର । 

ଉପାସିଆ ଦେହ-ମୁଣ୍ଡ ତ ଝାଇଁ ମାରି ନେଉଚି 

ପାଦ ଟଳ ଟଳ ତଥାପି ସଜୋରେ ପଥ ବାହୁଟି । 
ଉପରୁ ମାରୂଚି ନିରାଟ ଖରା, 

ଦିହେ ଦିହେ ତାର ଗଳି ଯାଉଅଛି ଅନଳ ପରା । 


କିଛି ବାଟ ଗଲା... ନାମ -ଜଣା-ନାହିଁ ନରର କୂଳେ 

ବସିଲା କଷ୍ଟେ ପୁରୁଣା ସେ ବରଗଛର ମୂଳେ । 

ଟୁପ୍‌ ଟପ୍‌ ଟୁପ୍‌ ପଡ଼ିଲା କେତୋଟି ନାଲିଆ ଫଳ 
ପେଟ ବିକଳରେ ଭରିଲା କଳ । 

ଭୋକ ତ ମଲାନି ଓଲଟି ବଢ଼ିଲା, ହେଲାନି ସହି 

ଫିଟାଇଲା ତା'ର ଭାତ ପୂଟୁଳାଟି ଆବେଗ ବହି । 
ପୁଣି ସେ ଜି ଭାବି ପୂରୁବ ପରି 

ବାନ୍ଧିଲା ସେଇ ଭାତ ପୂଟୁଳାଟି ଯତନ କରି । 


ଆହୁରି ବହୁତ ରାସ୍ତା ରହିଚି... ଅଢ଼େଇ କୋଶ 
କେମିତି ଭଲା ସେ ମାରିବ ଭୋକ ରେ ମାରିବ ଶୋଷ ? 
ନଭ-ଧାରେ ଯାଇ ଆକୁଳେ ପିଇଲା ଗିଲାସେ ପାଣି 
ଛାଇକି ନେଉଟି ଆସିଲା ଭଉତ କଷ୍ଟ ମାନି । 

ଭାତ ପୂଟୁଳାଟି ଜଡ଼ାଇ ବୁକେ, 
) ଇଁ -ଶେଯତଳେ ଶୋଇପଡ଼ିଲା ସେ ବିରାମ ସୂଖେ । 


କଅଁଳ ପବନେ ଚାହୁଁ ଚାହୁଁ ଆହା ନୟନେ ତାର 
କହୁଁ କାହୁଁ ନିଦ ଭରିଗଲା ସତେ ଅନ୍ଧକାର । 
ବେଳ ଖସିଗଲା —- ଖରା ମଉଳିଲା — ଆଉ ତ କାହିଁ 
ସନାତନ ତହୁଁ ଉଠିଲା ନାହିଁ 
ବିଞ୍ଚାଡ଼ି ଦେଇ ଚାଉଳଟିମାନ ଭାତଟିମାନ 
କାଆ କାଆ ରାବି କୁଆ ଉଠାଇଲେ ଭୋଜିର ତାନ । 

ଉଜ୍କଳିକା ୨୩୭ 


ଯାଉଁ ଯାଉଁ କେହ କହିଲା ସିଆଡ଼େ ଲକ୍ଷ କରି 
“କ୍ିଏ ସେ ଗୋଟିଏ ଯାଇଚି ମରି ।” 

ଆକାଶ ବତାସ କାନେ କାନେ ତାର ଉଠିଲା କହି — 
“ମର ନାହିଁ ସେ ତ ମରଣ-ଜୟୀ ।” 

୨୩୮ 


ଅନ୍ଧର ଚକ୍ଷୁଲାଭ 


ଶିଷ୍ୟବର୍ଗ ସଙ୍ଗେ ଘେନି ଯାଉଁ ଯାଉଁ ସାଧୁ ମହିମା ଗୋସାଇଁ 
ଉପପଥ କୂପ-ଗୁଁ ଉତ୍ତୋଳିଲେ ଦିନେ ଏକ ଅନ୍ଧଜନେ । 

ସନ୍ତୋଷ ତେଣିକି ଥାଉ କହି ଉଠେ ଅନ୍ଧ ସରୋଷ ବଚନେ, 
“କିଏ ତୁମ୍ଭେ ଅବିବେକ, ଉଦ୍ଧରିଲ ମତେ କହ କାହିଁପାଇଁ ? 


ଅନ୍ଧ ମୁହିଁ ଦିବାନିଶି ଝୁରି ମରୁଥୂଲି ଦୁଃଖ କ୍ଳେଶ ପାଇ 

ମରି ତରି ଯାଇଥାନ୍ତି ଜୀବନ ଜଞ୍ଜାଳୁ । କହିଲେ କି ହେବ ? 

ଜୀବନ ରଖିଲ ଏ ଯେ ଚକ୍ଷୁ କିବା ମତେ ଦେବ ତୂମେ ଦେବ ?” 
““ଆଚୁ। ବାବା, ଚକ୍ଷୁ ତୂମେ ପାଇବ ଅଚିରେ ।”? କହିଲେ ଗୋସାଇଁ । 


ଚାଲିଲେ ବାବାଜୀ ସାଥେ ଅନ୍ଧ ଭୀମ ଭୋଇ ଲଘଫି ପଲ୍ଲୀପୁର 
ଅକୂଳ ଅସୀମ ପଥେ ଅଲେଖ ଭଜନ କରି ଦିବା ରାତେ 
ପ୍ରବ୍ରଜ୍ୟାର ଦୀକ୍ଷା ଧରି ଯାପିଲେ ଜୀବନ । ଦିନକର ପ୍ରାତେ 


—~ 


ଗୁରୁରେ କହିଲେ ଅନ୍ଧ, ˆ ଦିଶିଲା ଦିଶିଲା, ଅନ୍ଧତା ମୋ ଦୂର । 


ଅନ୍ତରେ ଦେଖଇ ମୁହିଁ ସୃଷ୍ଟିର ସୌଷ୍ଠବ ବିରାଟ ବିପୁଳ 

ବିଶ୍ଵର ଯେତେ ଯା ଦୃଶ୍ଯ । ଏତେଦିନେ ଚକ୍ଷୁ ଦେଲ ମହାମତି ! 
“ଚକ୍ଷୁ ଦେଇନାହିଁ ମୁଁ ତ”? କହିଲେ ଗୋସାଇଁ, “ନାହିଁ ସେ ଶକତି, 
ଚକ୍ଷୁ ପାଇଅଛ ତୁମେ ଅଲେଖ ପ୍ରଭୂର ଆଲୋକ ଅତୂଳ ।”? 

୨୩୯ 


ଭାଇ 


ଆଜିର ଏଇ ଯେ ସମ୍ବଲପୁର 
ଦୂର ଅତୀତର ବ୍ରକେ 
ପାଟନାର ଏକ ଅଞ୍ଚଳ ଥୁଲା 
କଥା ଅଛି ଲୋକମୁଖେ । 
ପାଟନାର ରାଜା ଅନୁଜର ଦେଖି 
ଅନୁପମ ଅବଦାନ 
ଅନାବିଳ ମନେ ତୋଳି ଦେଇଥ୍‌ଲେ 
ସ୍ଵେହର ବିପୁଳ ଦାନ । 
ବାହାରେ ସେ ଦିନ ଘେରି ରହିଥୂଲା 
କୃଷ୍ଣ ତିମିର -ନିଶି 
ବର୍ଷଣାତୂର ଘନ-ସନମ୍ଭାରେ 
ଭରି ଉଠୁୂଥ୍ଲା ଦିଶି । 
ରାଜ-ଅବରୋଧେ ନୁସିଂହ ଦେବ 
ପାଟନାର ଅଧ୍ପତି 
ପୁରତେ ଡକାଇ କହିଲେ ବଚନ 
ବିକଳ ବିଧୂର ଅତି । 


“ପ୍ରଭାତରୁ ଆଜି ପ୍ରସବ ବ୍ୟଥାରେ 
ଅତି ହିଁ କାତର ରାଣୀ 

କି କରିବା ମୁଁ ତ ଭାବି ପାରୂନାହିଁ, 
କି କରିବା ରାମଦାନୀ ? 

ବହୁତ ଧାତ୍ରୀ ଲାଗିଲେ କି ହେବ ? 
ହେଉ ନାହିଁ କିଛି ଫଳ, 

ବେଳୁ ବେଳ ଖାଲି ଗର୍ଭବେଦନା 


ହେଉଛି ପ୍ରବଳତର । 

୨୪୦ ଗଡ଼ନାୟକ ଗ୍ରନ୍ଥାବଳୀ 


ରାମଦାନୀ ତହୁଁ ବିନୟ ବଚନେ 
ନିବେଦିଲେ, “ମହାରାଜ, 
ଚିତ୍ତେ ମୋହର ଚିନ୍ତି ପାରୁ ନି 
କି ହୋଇ ପାରିବ ଆଜ୍ଚ । 
ନଦୀ ଆର ପାରି ଗ୍ରାମେ ରହିଅଛି 
ନିପୂଣିକା ଏକ ଧାତ୍ରୀ, 
ତା ହାତ ଲାଗିଲେ ସବୁ ଦୁଖ ଯିବ 
ବିକଶିବ ଶୁଭ ଶାନ୍ତି । 


ମାତ୍ର ଏଲାଗେ ବରଷା ଲାଗିଚି 
ଝିପି ଝିପି ଝର ଝର 

ବନ୍ୟାର ବେଗେ ଉଦ୍‌ବେଳ ହୋଇ 
ବଢ଼ୁଅଛି ନଦୀଜଳ । 

ଆଜି ଘନ ଘୋର ଅନ୍ଧାରେ ଛାମୁ 
ପନ୍ଥା ତ ଦିଶୁ ନାହିଁ 

କେଉଁପରି ଅବା ଧାତ୍ରୀ ଆସିବ 

ରାତ୍ରି ପାହିଲେ ଯାଇ...” 


“କ୍ରି ଘ୍ରଟିବ ଏଇ ରାତ୍ରି ଭିତରେ 
କି ଘଟିବ କିଏ ଜଢାଶେ ? 
ନୃପତି ଭାଷିଲେ ଆହୁରି କାତର 
ଆହୁରି ବିଧୂର ପ୍ରାଣେ । 
ସମବ୍ୟଥା ଦେଇ ଜଣାଇଲେ ଦାନୀ, 
“ଆଉ କିଛି ନାହିଁ ରାହା 
ଏ ବିପଦେ ମାଆ ପାଟନେଶ୍ବରୀ 
ନିଶ୍ଚୟ ହେବେ ସାହା । 


ସବୁ କଥା ଶୁଣି କେଶବ ମଳିକ 
ଜଣାଇଲା, “ ମହାପ୍ରଭୁ, 
ନିର୍ବୋଧ ମୁହଁ ସଂକଟ ତବ 
ବରଝି ପାରୂଅଛି ସବ୍ର । 

ଉଜ୍କଳିକା ୨୪୧ 


ସକଳ ବିପଦେ ପ୍ରସ୍ତୁତ ଅଛି 
ପ୍ରିୟ ପରିବାର ଛାଡ଼ି 
ମଣିମା ଚାହିଁଲେ ଘଡ଼ିକ ଭିତରେ 


ଏ ଢ୍ୀବନ ଦେବି ଢାଳି । 


ମାୟାବତୀ ନଦୀ ବକ୍ଷ ମୋହର 
ଜୀବନର ଖେଳଘର 

ଭାବୁ ନାହିଁ ମୁହିଁ ଘନ ଘୋର ନିଶି 
ବନ୍ୟା -ବ୍ୟାକୂଳ ଢଳ । 

ଭୟ ନାହିଁ ମୋର ଲଦିଯିବି ମୁଁ 
ଭୟ ନାହିଁ ମୋର ମନେ 

ମାତ୍ର କିପରି ଦୁର୍ଗମ ଜଳେ 

ଆଣିବି ମୁଁ ଆଉ ଜଣେ ?”' 


ଗମ୍ଭୀରେ ତହୁଁ ଉଠିଗଲେ ରାଜା 
ମର୍ମ ବେଦନା ଘୋର 

“ଏ ବିପଦେ ମାଆ ପାଟନେଶ୍ବରୀ 

ତୁ ଏକା ଭରସା ମୋର । 

ତରୁଣ ଯୁବକ ବଳରାମ ଦେବ 
ପାଟନାର ପଟ୍ଟାୟତ 

ଦୂରେ ଦୂରେ ରହି ନୀରବ ମଉନେ 

ଦେଖୁଥ୍ଲେ ଏ ଯାବତ । 


ଅନ୍ଧ ତାମସେ ଚଞ୍ଚଳ ଯାଇ 
ମାୟାବତୀ ନଦୀ ତୀରେ 

ବିପୂଳ ସାହସେ ଶରୀର ମେଲିଲେ 
ବନ୍ୟା ବ୍ୟାକୁଳ ନୀରେ । 

ସ୍ବର୍ଗ ଆଶିଷ ସଦୃଶ ତେବେ 

ଚଳ ବିଦ୍ୟୁତ୍‌ -ଲେଖା 

ଘନ ଘନ ସୂରି ଦୁର୍ଗମ ଢଳେ 

ଦେଖାଇଲା ପଥ-ରେଖା । 

୨୪୨ ଗଡ଼ନାୟକ ଗ୍ରଛ୍ାବନୀ 


ନଦୀ ଆର ପାର ଗ୍ରାମେ ଯାଇ ବୀର 
ଧାତ୍ରୀରେ ଖୋଜି ବେଗେ 

ଦୁଃସହ ସେଇ ଦୁର୍ଗତି-ଗାଥା 

ଜଣାଇଲେ ଉଦ୍‌ବେଗେ 

ଧାତ୍ରୀ ବୋଇଲା, ବନ୍ୟାଜଳରେ 
ଯିବି ମୁହଁ କେଉଁପରି ?”' 

ବୀର ପଟ୍ଟାୟତ କହିଲେ, “ମୁଁ ଚାଣେ 
ତୂମେ ଯିବ ଯେଉଁ ଭଳି ।” 


ଧାତ୍ରୀରେ ତହୁଁ ପୃଷ୍ଠେ ବସାଇ 
ପ୍ଲାବିତ ନଦୀର ଜଳେ 

ସନ୍ତରି ମହା ଧୈର୍ଯ୍ୟ ସାହସେ 
ଲଫ୍ିଗଲେ ସେ ଖରେ । 

ରଜନୀର ସେଇ ତୃତୀୟ ପ୍ରହରେ 
ନୂତନା ଧାତ୍ରୀ ତୁଲେ, 

ପ୍ରିୟ ପରିଜନେ ବିସ୍କିତ କରି 
ମିଳିଲେ ଅନ୍ତଃପୂରେ ! 


ଧାତ୍ରୀର ଚାରୁ ଚଟୁଳ ସେବନେ 
ସ୍ଵସ୍ତି ଲଭିଲେ ରାଣୀ, 

ଦୁର୍ବିସହ ସେ ଗର୍ଭର ଶୂଳ 

ଆଉ ନ ପାରିଲେ ଜାଣି । 

ରଜନୀର ସେଇ ଅନ୍ତିମ ଯାମେ 
ନବୀନ ସୂର୍ଯ୍ୟ ସମ, 

ପ୍ରସବିଲେ ନବ ନନ୍ଦନ ଏକ 
ସୁନ୍ଦର ମନୋରମ । 


ରାଜ ଅବରୋଧେ ଉଛୁଳି ପଡ଼ିଲା 
ଉଲ୍ଲାସ କଳରବ 

ଅନ୍ତରେ ରାଜା ଅନୁଭଦ ବଲେ 
ସ୍ଵର୍ଗୀୟ ବଇଭଦ । 

ଉନ୍ଜିକା 
ବାହୁରେ ଭାଇକି ବନ୍ଧନ କରି 
କହିଲେ, “ ‘ଭାଇ ତୃ ଧନ୍ୟ, 
ସଂସାରେ କିଏ ଏ କଥା କରିବ 


ଭାଇ ବିନା ଆଉ ଅନ୍ୟ । 


ଅଜ୍ଞାତେ ମୋର ଭାଗ କରି ନେଲୁ 
ଏ ମୋର ଆପଦ ଭାର 
ଏକା ମୁଁ କିପରି ଭୁଞ୍ଜବି ମୋର 
ସମ୍ପଦ ଅଧ୍କାର । 
ମରମ ତଳର ବାଞ୍ଚା ଏ ମୋର 
ଏହାହିଁ ମୋହର ଧାର୍ଯ୍ୟ 
ଭାଗ କରି ଆମେ ଭୁଞ୍ଜିବା ଜାଣି 
ଏ ମୋର ପାଟନା ରାଜ୍ୟ । 
“ଆଞ୍ଞାବହ ମୁଁ? ଅନୁତ କହଇ 
ରାଜ୍ୟ ମୋର କି ହେବ ? 
ପାଶେ ପାଶେ ରଖି ସେବାର ସୁଯୋଗ 
ଦିଅ ମୋତେ ଦିଅ ଦେବ। 
“ଆଜ୍ଞାବହ ତୁ” ନୃପତି ଭାଷିଲେ 
“ଆଜ୍ଞା ଏ ମୋର ଆଜ, 
ଅଙ୍ଗ ନଦୀର ସେପାର ରାଜ୍ୟେ 
ହୁଅ ନବ ନରରାଜ ।” 


୨୪୩ 

I୪୪ 


ଦୀନକୃଷ୍ଣ ଦାସ 


‘ରସକଲ୍ଲୋଳ”ର କବି ଦୀନକୃଷ୍ଣ ଦାସ 
ଏକଦା ମିଳିଲେ ଯାଇ ଅନ୍ତରେ ଉଲ୍ଲାସ 
କବୀନ୍ଦ୍ର ଉପେନ୍ଦ୍ର ପାଶେ । କାବ୍ୟ ଉପହାର 
ଦେଇ ମନେ ମନେ ପ୍ରୀତି ଲଭିଲେ ଅପାର । 


ଭଞ୍ଜ କବିବର ତହୁଁ ପ୍ରଗଳ୍ଭ ରଭସେ 
କାବ୍ୟ ପାଠ ଶେଷ କରି କହିଲେ ହରଷେ 
“ପ୍ରୀତ ମୁହିଁ ପାଇ ତବ ପ୍ରିୟ ଅବଦାନ 
ଆହେ କବି କିବ। ଦେବି ତାର ପ୍ରତଦାନ ! 


ସୁନ୍ଦର କବିତା ତବ ମନ ମୋହକରୀ 
ମଧୂର ବିଧୂର ମୃଦୁ କାନ୍ତ ପଦାବଳୀ । 
କିନ୍ଧ ତହିଁ ରହିଚି ଯେ କ୍ଷୀଣ ବ୍ୟତିକ୍ରମ 
ଭାବ୍ରଅଛି ପୂର୍ଣ୍ଣଚନ୍ଦ୍ର କଳଙ୍କର ସମ । 


ଯେଉଁ ବର୍ଣ୍ଣ ଆଦ୍ୟେ ରଖି ଆହେ ପ୍ରିୟବର 
ରଚିଅଛ କାବ୍ୟ ତବ ମନୋଞ୍ଚ ସୁନ୍ଦର, 

ସେଇ ବର୍ଣ୍ଣ ଆଦ୍ୟେ ରଖି ଗ୍ରନ୍ଧଟିର ନାମ 
ଦେଇଥ୍‌ଲେ ହୋଇଥାନ୍ତା ଅତି ଅଭିରାମ । 


ଭଦ୍ତକବି ଚକ୍ଷୁ ମୁଖ ଉଠିଲା ଉନ୍ମଳି 
ଦୀପ୍ତରାଗେ, ଲୋମେ ଲୋମେ ଉଠିଲା ସଞ୍ଚରି 
ହର୍ଷଶିରୀ ! କଣ୍ଠବୀଣା ସୁମଞ୍ଜଳତରେ 

ଝଙ୍କାରି ଉଠିଲା ଧୀର କମନୀୟ ସ୍ଵରେ । 


“ସେଇପରି, ସେଇପରି ମୁହିଁ ଅବିକଳ 
ଭାବିଥ୍ଲି ମନେ ମନେ ଆହେ କବିବର ! 
‘କେଳିକଲ୍ଲୋଳ” ମୁଁ ତାର ଦେଇଥ୍‌ଲି ନାମ 
ତିଳେ ତୃପ୍ତ ହେଲା ନାହିଁ ତହ ମୋର ପ୍ରାଣ । 

ଉନ୍କଳିକା ୨୪୫ 


କିଏ ମୋର କାନେ କାନେ କହିଦେଲା, “ନାହିଁ- 
ହେଲା ନାହିଁ ନାମ ତେଣୁ ଦେଲି ବଦଳାଇ । 
କେଳି ନୁହେଁ କାବ୍ୟେ ମୋର ରସ ଖାଲି ରସ 
ଲଙ୍ଘି ନ ପାରିଲି ମୁହିଁ ରସର ସ୍ତରଶ । 


‘ରସକଲ୍ଲୋଳ”ର କବି କହିଲେ ଯେ ବାଣୀ 
ଭଞ୍ଜକବି-ପ୍ରାଣେ ତାହା କେମନ୍ତେ କେଜାଣି 
ଛୁଇଁ ଦେଲା, କବି ପୁଣି ମନ୍ଧମୁଗ୍ଧବତ 

ଆହୁରି ଆହୁରି ବାରେ ପଢ଼ିଲେ ସେ ଗ୍ରନ୍ଥ । 


ଅନ୍ତରେ ଅନ୍ତରେ କବି କଲେ ପ୍ରୀତି ଲାଭ 
ସ୍ତରେ ସ୍ତରେ ପରଶିଲେ ରସର ପ୍ରଭାବ । 
ସଜଳ ନୟନେ ତହୁଁ ଗଦ ଗଦ ଭାଷେ 

କହିଲେ ଉଚ୍ଛାସ-ଭରା ରସର ଉଲ୍ଲାସେ । 


“ସତ୍ୟ କବି, ସତ୍ୟ କବି, ରସର କଲ୍ଲୋଳ 
ଖେଳୁଅଛି ତବ ଗ୍ରଛ୍େ। ହୃଦୟ ବିଭୋଳ 
ହେଉଅଛି ଆଚନମ୍ବିତେ ! ସେ ଯେ ବ୍ୟତିକ୍ରମ 
ନୁହେଁ କିଛି; ଭାବୁଅଛି ତାହା କ୍ଷୀଣତମ । 


ପୂର୍ଣ୍ଣ ଶଶୀ ଯେତେବେଳେ ଜ୍ୟୋସ୍ମାର ତୂଆର 
ସଵଚିଦିଏ, କିଏ ତେବେ କଳଙ୍କ ତାହାର 
ମନେ ରଖେ ? ବୃଝୁଅଛି ଏବେ ଏ ହୃଦୟ, 
ମନେ କିଛି ନ ଘେନିବ ଆହେ ରସମୟ । 


“ପ୍ରିୟବନ୍ଧୀ ? ଉତ୍ତରିଲେ ଦୀନକ୍ଷ୍ଠ ଦାସ 

“ କରୁଚ କି, କରୁଚ କି ମୋତେ ପରିହାସ ? 
ରସମୟ କୃଷ୍ଣ ମୋର କାବ୍ୟର ନାୟକ 

ଦୀନ କୃଷ୍ଣଦାସ ମୁହିଁ କେବଳ ଗାୟକ ।” 

୨୪୬ 


ବୀର ରାଣୀ ଶୁକଦେଇ 


ବାଙ୍କିଂନଅରେ ଯୁଦ୍ଧ-ବାରତା 
ପଶିଲା ସତେ କି ବଜ୍ର -ବାଣ ! 

“ଖୋରଧା ରାଜାର ଖର ଅସିଧାରେ 
ବାଙ୍କି -ଭୂପତି ତେଜିଲେ ପ୍ରାଣ ।” 


କଳରୋଳ ତୋଳି ଅନ୍ତଃପୂରିକା 
କାନ୍ଦି ଉଠିଲେ କାତର ସ୍ଵରେ 
ଉତଳା ହିୟାର ଅଧୀର ଆବେଗ 


ଉଛୁଳାଇ ଦେଲେ ଅଶ୍ରଚ୍ଳେ । 


ମାତ୍ର ତରୁଣୀ ରାଣୀ ଶୁକଦେଇର 
ଦାରୁଣ ଶୋକର ବାରତା ଶୁଣି 
ପାଷାଣ ପରାଏ ଦଣ୍ଡକ ଲାଗି 


ହୋଇଲେ ତବଦ, ହୋଇଲେ ଦୁନି । 


“ମର୍ତି ତ ଆଜି ମିଳିବ ନାହିଁରେ 
କାତର ଆଖିର ଅଶ୍ରଧାରେ 
ଦଗ୍ଧ ହିୟାରେ ପ୍ରି ମିଳିବ 


ଅରାତି ଛାତିର ରକ୍ତ -ଗାରେ ।” 


ଯୁବରାଜ -ଶିର ଚୂମ୍ବନ କରି 
କହିଲେ, ““ରେ ବାପ, କାନ୍ଦ ନାହିଁ, 
ସଜ ହୁଅ ବେଗେ ଯୋବ୍ଧାର ବେଶେ 


ସଚ ହୁଅ ବେଗେ ଯୁଦ୍ଧ ପାଇଁ । ? 

ଉନ୍ଳିକା ୨୪୭ 


ଦଣ୍ଡକ ପରେ ବୃଦ୍ଧ ମନ୍ତ୍ରୀ 
ସାକ୍ଷାତ୍‌ ଦେଇ ରାଣୀର ପାଶେ 

ନିବେଦିଲେ ନିଜ ଅନ୍ତର-କଥା 
କାତରତା -ଭରା ସଜଳ ଭାଷେ । 


“ମଣିମା ଆଜି ଏ ଦାରୂଣ ବାରତା 
ଶୁଣିବା ପାଇଁ କି ରହିଚି ପ୍ରାଣ 
ବାଙ୍କିର ଆଜି ଗୌରବ-ରବି 
ଚିରଦିନ ପାଇଁ ଅସ୍ତମାନ । 


ଶତୁ ଦରପେ ମାଡ଼ି ଆସ ଅଛି 
ରହିଅଛି ଆଜି ଅଳପ ଦୂରେ 
ବାଙ୍କି ମୂଲକ ଗ୍ରାସି ପକାଇବ 
ଆସି ହୋଇଲାଣି ଗୋପାଳପୂରେ । 


ଏତେବେଳେ ଆଉ ଅନ୍ୟ ଉପାୟ 
ଅନ୍ୟ ପନ୍ଥା ଦିଶୁ ତ ନାହିଁ 

ଭାବୂଅଛି ମନେ ସନ୍ଧି କରିବା 
ରାଇଜର ଏକ ଅଂଶ ଦେଇ । 


ନାବାଳକ ଏଇ ଯୁବରାଜ ହେଲେ 
ଭୁଞ୍ଜିବେ ଦିନେ ରହିବ ଯାହା, 
ଅନ୍ୟ ଉପାୟ ଦିଶୁନାହିଁ ମୋତେ 
ଦିଶୁନାହିଁ ମୋତେ ଅନ୍ୟ ରାହା ।” 
୩ 
“କ୍ରିସ କହୁଅଛ ପଚାରିଲେ ରାଣୀ 
“ବୃଦ୍ଧ ମନ୍ତ୍ରୀ ! କହୁଚ କିସ ? 
ଏ ଯେ ପ୍ରସ୍ତାବ ଆଣୁଅଛ ତୁମେ 
ଲାଗୁଅଛି ମୋତେ ବିଷମ ବିଷ । 


କେସନେ ଆଜି ମୁଁ ଏଡ଼େ ଲାଞ୍ଚନା 
ବରଣ କରବି ଜୀବନ ପୂରେ, 

୨୪୮ ଗଡ଼ନାୟକ ଗ୍ରନ୍ଧାବଳୀ 


ମରଣର ଭୟେ ଶରଣ ପଶିବି 
ପତି-ହନ୍ତାର ଚରଣତଳେ ? 


ମନ୍ତ୍ରୀ ହେ ଏଇ ଅନୁରୋଧ ମୋର 
ଏତେବେଳେ ଆଉ କର ନା ଡେରି, 
ସଜ୍ିତ କର ପାଇକ ବାହିନୀ 


ଶତୃ -ସମରେ ଯିବି ମୁଁ କାଲି ।” 


ବୁଝାଇଲେ ପୁଣି ବୃଦ୍ଧ ମନ୍ତ୍ରୀ 
“ଜକିପାଇଁ ମଣିମା ଏ ଅଧୀରତା, 
ସନ୍ଧି ନ କଲେ ରକ୍ଷା ଯେ ନାହିଁ 


ଯୁଦ୍ଧ ନୂହଇ ସହଜ କଥା । 


ଶ୍ରୀମୂଖ-ଆଦେଶ ହେଲେ ମୁଁ ଅଚିରେ 
ଯତ୍ନ କରିବି ପରାଣ ଭରି, 
ବୃଦ୍ଧର ଏଇ ଶେଷ ମିନତିଟି 
ଘେନା ହେଉ ବାରେ କରୁଣା କରି ।”? 
୪ 


ଅନ୍ତରେ ଯାର ଅଗ୍ନିର ଶିଖା 
ଦପ ଦପ ଦପ ଉଠଇ ଜଳି 

ଧମନୀର ଲହୁ ଫଲ 

ସତେ କି ଉଷ୍ପ ଝରଣା ଭଳି । 


ଶୁଣୁ ଶୁଣ୍ଣ ସେଇ କାପୁରୁଷ ବାଣୀ 
ଝଲକି ଉଠିଲା ଦୀପ୍ତ ଭାଲ 

କରୁଣ ନୟନ- ପ୍ରାନ୍ତ ହୋଇଲା 
ବହିର ତେଚେ ରକ୍ତ ଲାଲ । 


ମୁଞ୍ଚ ଏ ଭାବ ବୃଦ୍ଧ ମନ୍ତ୍ରୀ, 
ଏ ଭୀରୁ ଭାଷଣ କାତର ବାଣୀ, 
ତୁମେ କି ଜାଣିବ ଅନ୍ତର ମୋର 
ଜି ଆଘାତେ ଏବେ ହେଉଚି ହାଣି ? 

ଉଜ୍କଳିକା 


ରାଇଜଯାକର କେହି ନ ଶୁଣିଲେ 
କେହି ନ ଲଢ଼ିଲେ ମୋହରି ପାଇଁ 
ସାଥେ ଘେନି ମୋର ଏ ଦୟାନିଧ୍‌କି 
ଯୁଦ୍ଧସାଗରେ ଝାସିବି ଯାଇ । 


ରାଜଲକ୍ଷ୍ମୀର ଅପମାନ ବେଳେ 
ବୀର କ୍ଷତ୍ରିବାଳା, 
ଶଙ୍କିତ ବକେ ଧର୍ମ ବିସୋରି 
ହଁ ପାରିବି କି ଜ୍ୀବନଜ୍ାଳା ?” 
୫ 


cS 
DD) 
ର 


ଅମିତ ପ୍ରତାପେ ଜଳି ଜଳି ରାଣୀ 
ସୂର୍ଯ୍ୟକାନ୍ତମଣିକା ସମ 
ବହି ଉଗାରି ପ୍ରଚ୍ଵାଳି ଦେଲେ 
ବୃଦ୍ଧର ଧୀର ଶୀତଳ ମନ । 
ରାଜା ଚାଲିଗଲେ, ଯୁଦ୍ଧ କରିବା 
ସହଜ ନୁହେଁ ଏ ବିଷମ ବେଳେ 

ତଥାପି ଯାଉଚି ।” ବୃଦ୍ଧ ମନ୍ତ୍ରୀ 
ବିନୟେ ପ୍ରଣମି ବିଦାୟ ନେଲେ । 

ଗ୍ରାମେ ଗ୍ରାମେ ତହୁଁ ସମ୍ବାଦ ଗଲା 
ଗୃହେ ଗୃହେ ଗଲା ଦାରୁଣ ବାଣୀ 

“ରାଜା ସିନା ଗଲେ ରାଇଜର ଲାଗି 


ଯୁଦ୍ଧ କରିବେ ରାଇଜ -ରାଣୀ । 


ବିକଟ କୁହାଟେ ପାଇକ ବାହିନୀ 
ସଚାଗି ଉଠିଲେ ଉଚ୍ଚକିତେ 
ଧନୁଟାଣ ଧରି ତରୁଆଲ ଧରି 


ବାହାରି ପଡ଼ିଲେ ଦୀପ୍ତ ଚିରେ । 


ବରଷା ରତୂର ନିର୍ଝର ସମ 
ଚାଲିଲେ ବହୁତ ବାଙ୍କିମୂଖେ, 


୨୪୯ 

୨୫୦ ଗଡ଼ନାୟକ ଗ୍ରନ୍୍ରାବଳୀ 


ରାତିକ ଭିତରେ ବହୁତ ସଇନ 
ଠୁଳ ହୋଇଗଲେ ବାଙ୍କି ବୁକେ । 


୬D 


ପୂବ ଗଗନେ ମୁକ୍ତ ନୋହୂୁଣୁ 
ଅରୂଣା ଉଷାର ପୂର-ଦୁଆର 
ଫିଟିଲା ସହସା ଦୁର୍ଗ ତୋରଣ 
ରାଣୀର ବାହିନୀ ହେଲେ ବାହାର । 


“ଚୟ ଚର୍ଚିକା ନାଦେ କମ୍ପାଇ 
ଧୂଳିର ବଉଦ ନଭେ ଉଠାଇ 

ଦୂର ପଥ ବାହି ଦିନ ପହରକେ 
ଶତୁ ସଇନ ଭେଟିଲେ ଯାଇ । 


ସୈମ୍ଂଳ-ବେଶ ବିଲୋକି ରାଣୀର 
କଠୋରେ ହସିଲେ ଖୋରଧା ଦଳ 
ଲାଗିଲା ଯୁଦ୍ଧ ତୁମୂଳ କ୍ଷୁବ୍ଧ 
ଜୀବନ ଢାଳିଲେ ବାଙ୍କି-ବଳ । 


ପ୍ରତିଶୋଧ ପାଇଁ ଖୋଢି ହେଲେ ରାଣୀ 
* କାହିଁ ଆତତାୟୀ କାହିଁ ରେ କାହିଁ ? 

ଏ ରାଜ୍ଚ ଧଣ୍ଡା ଏ ପାଟ ଖଣ୍ଡା 
ଧନ୍ୟ ତେବେରେ ହୋଇବ ଯାଇଁ ।” 


ସହସା ମିଳିଲେ ବଡ଼ମ୍ବା-ସେନା 
ବାଙ୍କିର ହେଲା ଦର୍ଯୋଦୟ 

ଯେ ଆଶା ଭରସା କରିଥୁଲେ ଆଗେ 
ବାଙ୍କି -ଭୂପତି ଧନଞ୍ଜୟ | 


୭ 


ବାଙ୍କି -ପାଇକ ଗରଜି ଉଠିଲେ 
ଆହୁରି ଆହୁରି ଭୀଷଣ ତେଜେ 

ଉନ୍ଚ୍ଚିକା ୨୫୧ 


ଖୋରଧାର ବହୁ ପାଇକ ସଇନ 
ଶୁଆଇଲେ ମହାନିଦ୍ରା-ଶେଯେ । 


ଖୋରଧା ନୃପତି ଦୁର୍ଗତି ଦେଖି 
ଗରଜି ଉଠିଲେ ଦର୍ପ ଭରି 

ତାତି ଉଠ ଏବେ ଖୋରଧା ପାଇକ 
ହଟକେଶ୍ବର ଝରଣା ଭଳି ।” 


ନଇଁ. ପଡ଼ିଥ୍‌ଲେ ଖୋରଧା ସଇନ 
ଜାଗି ନ ପାରିଲେ ଆଉ ତ କାହିଁ 
ପୂର୍ବ ସାହସେ ପୂର୍ବ ରଭସେ 
ଶତୁ ସହିତ ଲଢ଼ିବା ପାଇଁ । 


ହତ ହେଲେ ଶେଷେ ବାଙ୍କିର ହାତେ 
ବୀର ସେନାପତି ଧନୁର୍ବର 

ବାଙ୍କିର ହାତେ ବନ୍ଦୀ ହୋଇଲେ 
ଖୋରଧା ଭୂମିର ଅଧୀଶ୍ବର । 


ଉଚ୍ଚ ଆରବେ ମନ୍ଦ୍ର ଉଠିଲା 
ବାଙ୍କି-ବଳର ବିଜୟ-ଭେରୀ, 

ଅରି-ପକ୍ଷର ବକ୍ଷ ଉପରେ 
ବାଙ୍କି -ପତାକା ଉଠିଲା ଖେଳି । 


୮ 


ଦଣ୍ଡକ ପାଇଁ ଉଲ୍ଲାସ ଶିରୀ 
ଜାଗିଲା ରାଣୀର ସଜଳ-ମନେ 
ସନ୍ଧ୍ୟାର ଶିରୀ ରଂଜି ଉଠଇ 
ଆକାଶେ ଯେସନେ ସଜଳ ଘନେ । 


ଅପମାନ ମୋତେ ଦିଅ ନାହିଁ ଆଉ 
ଖୋରଧା ନୃପତି କହିଲେ ବାଣୀ, 
“ଉଛୁର କରୁଚ କାହିଁପାଇଁ ଆଉ 
ପତିହନ୍ତାରେ ପକାଅ ହାଣି ।”? 

୨୫୨ ଗଡ଼ନାୟକ ଗ୍ରନ୍ଥାବଳୀ 


ଶତୁର ବୀର ନିବେଦନ ଶୁଣି 
ଦର୍ପେ ନାଚିଲା ସଇନ ବୁକୁ 
ଅନାଇଁ ରହିଲେ କିବା ସେ ଆଦେଶ 


ଫିଟିବ ଏ ଲାଗେ ରାଣୀର ମୁଖୁ । 


“ନାରୀ ମୁଁ ଜି ଆଜି ରକ୍ତ-ଲୋଲୁପା 
କିଏ ସେ ଏପରି କରିଛି ମୋତେ ? 
ଭସାଇଚି ମୋତେ ଅଶ୍ର -ସଲିଳେ 
ଭସାଇଚି ମୋତେ ରୁଧ୍‌ର ସ୍ରୋତେ ? 


ପତି ବିନା ମୁହିଁ କି ହେଉଚି ଆଜି 
ଖୋରଧା-ରାଣୀ ତ ଏପରି ହେବେ, 

ପ୍ରତିଶୋଧ ମୋର ପୂର୍ଣ୍ଣ ହେଲାଣି 
ଆହେ ରାଜା ତୂମେ ମୁକ୍ତ ଏବେ ।”? 


୯ 


ବାଙ୍କି -ରାଣୀର ସମ୍ମୁଖ ଭାଗେ 
ଖୋରଧାରାଜନ ସରମଭରେ 

ବ୍ରକୁର ବ୍ୟାକ୍ୂଳ ବେଦନା ବିପାକ 
ପ୍ରକାଶିଲେ ଧୀର ନମ୍ର ସ୍ଵରେ । 


 ନିଦାରୁଣ ଏ ଯେ ଦଣ୍ଡ ଦେଉଚ 
ଦେଉଚ ଆଜି ଏ ଅଭାଗାପରେ 

କ୍ଷତ୍ରିୟ ବୀର ହୋଇ ମୁଁ କିପରି 
ମୁଖ ଦେଖାଇବି ଧରଣୀ ତଳେ ? 


ନାରୀ ନୂହଁ ତୂମେ ସାକ୍ଷାତ୍‌ ଦେବୀ 
ସାକ୍ଷାତ୍‌ ତୂମେ କରୁଣା ସମା 
ଯେଉଁ ଅପରାଧ କରିଅଛି ମୁହିଁ 
କେସନ ତାହାର ମାଗିବି କ୍ଷମା ? 


ଉଦାରତା ବଳେ ଆଜି ମୋତେ ଜିଣି 
ପରାଜିତ କଲ ଆପଣା ଆଗେ 


Digitized by srujanika@gmail.com 


ଉଜ୍କଳିକା ୨୫୩ 


ଚିରଦିନ ତୁମେ ଅଙ୍କା ରହିବ 
ଖୋରଧା ରାଣୀର ଚିତ୍ତଭାଗେ । 


ତୁମର ବିଜୟ- ସଙ୍କେତ ରହୁ 
ମୋର ପରାଜୟ-ଚିହନ ରହୁ 
ମୋର କୂଶପଲା ପ୍ରଗନା ଗୋଟିକ 
ବାଙ୍କି ସହିତ ଯୁକ୍ତ ହେଉ । 
୧୦ 
ସନ୍ଧିର ଶେଷେ ପରାଜିତ ସେନା 
ବିଷାଦେ ଫେରିଲେ ଖୋରଧା ମୁଖେ 


ବାଙ୍କି ସଇନ ଫେରିଲେ ପୁଲକେ 
ବିଜୟ-ଗରବ-ଦୃପ୍ତ ବୂକେ । 


ଚୁମ୍ବନ ଲେଖି ଦୟାନିଧ୍‌ ଭାଲେ 
ଆଖି -ଜଳେ ରାଣୀ ପଡ଼ିଲେ ଢଳି, 

ଶୋକର ଆବେଶେ ଧଇଲେ ଯେ ଶେଯ 
ସେଇପରି ଆହା ରହିଲେ ପଡ଼ି । 


ସବ୍ରରି ହୃଦୟେ ଶଙ୍କା ଜାଗିଲା 
“ଏ କି କଥା ପୁଣି ଏତେକ ପରେ 
. ଯୁବରାଜ ଖାଲି ‘ମାଆ, ‘ମାଆ? ବୋଲି 
ଆକୁଳେ ଭାଷିଲେ ଅଶ୍ରୁଜଳେ । 
ତିନିଦିନ ପରେ ଆଖି-ଲୁହ ପୋଛି 
କିସ ଭାବି ପୂଣି ଉଠିଲେ ରାଣୀ 
କପାଳେ ଫୁଟାଇ କୁଞ୍ତ ରେଖା 
ଭାଷିଲେ ନବୀନ ଅଭୟ ବାଣୀ | 
“ଲୋ ତକେ ଭାସି ମୁଁ ଝୁରିବି ନାହିଁରେ 
ଅନଳେ ଝାସି ମୁଁ ମରିବି ନାହିଁ, 
ପାଷାଣ-ପରାଶେ ବଞ୍ଚ୍‌ ରହିବି 


ଆରେ ଦୟାନିଧ୍‌ ତୋହରି ପାଇଁ ।” 

୨୫୪ 


ବଢ଼େଇ ପିଲା 


ଅର୍କ ଦେଉଳର ଗଢ଼େଇ କାରିଗରୀ ବଢ଼ିଲା ଆଜି 

ସିନ୍ଧୁ ସଇକତେ ଚନ୍ଦ୍ରଭାଗା ଭୂଇଁ ଉଠିଲା ସାଜି । 

ବାରଶ ବଢ଼େଇର ବୃଦ୍ଧି ବଳ ଯହିଁ ମଉଳି ଥଲା 

ସାଧ୍ଲା ତହିଁ ଆଜି ଧରମା ବୋଲି ଏକ ବଢ଼େଇ ପିଲା । 
ବୀରଶ ବଢ଼େଇର ମରମ ତଳେ ତଳେ ସେଇଥ୍‌ ଲାଗି 
ଗୋଟିଏ କ୍ଷଣ ପାଇଁ ହରଷ ଉଲ୍ଲାସ ଉଠିଲା ଜାଗି । 
କ୍ଷଣକ ପରେ ପୁଣି ସବୁରି ବଦନରେ ଲାଗିଲା କାଳି 
ସଭିଏଁ ଠୁଳ ହୋଇ ସରମ ଅପମାନେ ହୋଇଲେ ଭାଳି । 
ବିଶେଇ ମହାରଣା ଆଗରେ ପଚାରିଲେ ବାତୁଳ ପ୍ରାୟ 


““ବାରଶ ବଢ଼େଇରେ ଦାୟ, କି ପୁଅରେ ଦାୟ ? 


*“ବାରଶ ବଢ଼େଇ ତ ମୋହରି ଜାତିଭାଇ ମୋହରି କୁଳ 
ବାରଶି ନିହାଣରେ ଗଢ଼ିଲେ ଏ ଦେଉଳ ପାଷାଣ-ଫୁଲ 
ବାରଶ ବଢ଼େଇର ଗର୍ବ ଗଉରବେ ମୋହର ସୁଖ 
ବାରଶ ବଢ଼େଇର ଗର୍ବ ଗଉରବେ ଫୁଲେ ମୋ ବୁକ । 
ମୋହରି ଜାତିକୂଳ ଉଜ୍ଚଳ କରି ଆଜି ମୋହରି ପୁଅ 
ଭେଦିଚି ବୀର ଅଭିମନ୍ୟୁ ପରି ଆଜି ବିଷମ ବ୍ୟୁହ। 
ଜଗତ ତଳେ ଆଜି କରିଚି ଅଭୁତ ଅଲୋକ କାମ 
ଜଗତ ତଳେ ଆଜି ଆଙ୍କି ଦେଇଅଛି ଅମର ନାମ ! 
ଅଧ୍କ ନୁହେଁ କେହ ନିଉନ ନୁହେଁ କେହି ତୁଲ୍ୟ ପ୍ରାୟ 


ବାରଶ ବଢ଼େଇରେ ଦାୟ, ମୋ ପୁଅରେ ଦାୟ |” ? 


“ଜାଣୁଚ, ତୁମେ ଆଜି ପାରିବ ନାହିଁ ରଖି ଉଭୟ କୂଳ 
ଗୋଟିଏ କଥା ଆଜି ଗଭୀରତର କରି ମନରେ ତୁଳ । 
ରାଜାର ଦରବାରେ ତମର ପୂଅ କଥା ପଡ଼ିଲେ କାଲି 
ବାରଶ ବଢ଼େଇର ମୁହଁରେ ନିଶ୍ଚୟ ଲାଗିବ କାଳି । 

ଉଜ୍କଳିକା ୨୫୫ 


ବାରଶ ବଢ଼େଇର ରଖିବ ଯଦି ମାନ ରଖିବ ମଥା 
ପାସୋରି ଦିଅ ଆଜି ପୁଅର ଆଶା ତବ ପୁଅର ଜଥା । 
ଦେଉଳ ତଳେ ଆଜି ପୁଅରେ ବଳି ଦିଅ ଦେଖିବୁ ଆମେ 
ଦେଉଳ ତୋଳିବାର କୀର୍ତି ରହଯିଵ ଆମରି ନାମେ । 
ଭାଇରେ, ପୁଅ ଲାଗି ଆସୁଚି ଲୋଭ ଯଦି ଆସୁଚି ମନେ 
ବାରଶ ବଢ଼େଇର ମୁଣ୍ଡକାଟ ଜାଣି ଦେଖିବ ତମେ । 

ସେ ଲାଗି ପଚାରୁଚୁ ତୁମର କହ କିବା ଅଭିପ୍ରାୟ — 


ବାରଶ ବଢ଼େଇରେ ଦାୟ, କି ପୁଅରେ ଦାୟ ? 


ବଜ୍ରସମ ସେହି ବିଷମ ପ୍ରଶ୍ନର ତତ୍ତ୍‌ ଶୁଣି 

ବିଶେଇ ମହାରଣା ଭୟରେ ସେଇପରି ରହିଲା ତୁନି । 
ଘଡ଼ିକ ପରେ କହେ ବାଷ୍ପ -ଗଦଗଦ କମ୍ପ ସରେ 

“ଦାରୁଣ କଥା ଆଜି ପକାଉଅଛ ଯାହା ମୋହରି ତୁଲେ । 
କହିଲ ଜାତିଭାଇ, କଅଣ କରିବି ମୁଁ କହିଲ ଦେଖି, 
ମୋହରି ପ୍ରାଣ ବଳି ପ୍ରାଣଟି କେଉଁପରି ଦେବି ଯେ ଟେକି ? 
ସେ ଦିନ ସିଏ ପରା ତମର ଆଖି ଆଗେ ଆସିଚି ଏଥେ 
ଚିହ୍ନ ଆଣି ଆହା ଚିହ୍ନା ହୋଇଅଛି ମୋହରି ସାଥେ ? 
କେଡ଼ିକି ବିକଳରେ ଆହା ସେ ଖୋଜି ଖୋଜି ପାଇଲା ମତେ ! 
ଯୋଡ଼ିଏ ଦିନ ବୋଲି ରହିଚି ଉଷତରେ ଯୁଗକ ଗତେ । 
ସେ ଆଜି ଫିଟାଇଚି ଝରଣା ଏଇ ମୋର ମରମ ତଳେ 
କରକା କାୟାପରି ପାଷାଣ ହିୟା ମୋର ମାୟାରେ ଗଳେ । 
କେସନେ କହ ଆଜି ହୋଇବି ଆତତାୟୀ କରୁଣାହୀନ 
ଜାତିର ଇଚ୍ଛାରେ ପୁଅରେ ବଳି ଦେବି ମୁହିଁ କଠିନ ! 

କରିବ ଯାହା କର ମୋ ପ୍ରାଣ ନିଅ ପଛେ ହେ ଜାତିଭାଇ, 
ପୁଅରେ ବଳି ଦେଇ ପାରିବି ନାହିଁ ମୁହିଁ, ପାରିବି ନାହିଁ । 
ତୁମେ ଯେ ପଚାରୁଚ ଅସଂସାରୀ କଥା ଏ କି ନ୍ୟାୟ ? 


‘ବାରଶ ବଢ଼େଇରେ ନୂହେଁ, ମୋ ପୁଅରେ ଦାୟ' ।” 


ସହସା ନିମେଷକେ ଜନତା ଉହାଡ଼ରୂ ବାହାରି ପଡ଼ି 
କହିଲା ନିର୍ଭୀକ ଶୌର୍ଯ୍ୟଭରା-ବାଣୀ ହସ୍ତ ଯୋଡ଼ି- 

୨୫୬ 


ଗଡ଼ନାୟକ ଗ୍ରନ୍ଥାବଳୀ 


ନାସ୍ତି କର ନାହିଁ, ନାସ୍ତି କର ନାହିଁ, ହେ ମୋର ପିତା, 
ବାରଶ ବଢ଼େଇର ଇଚ୍ଛା ନୋହୂ ଆଜି ଭୁଲୁଣ୍ଡିତା । 

କୀରତି ରଙ୍କ ମୁଁ, ଜୀବନ-ରଙ୍କ ମୁଁ ନୁହଇ କେବେ 

ଝଡ଼ର ତାଳେ ତାଳେ ଜୀବନପଥ ପରେ ଆସିଚି ଏବେ । 
ବାରଶ ବଢ଼େଇର ମନର ଯାହା ରୁଟି ତାହା ମୋ ରୂଚି 
ଜଗତ ଅୟନରୁ ବିଶ୍ଵ ନୟନରୁ ଯିବି ମୁଁ ଲୁଚି । 

ଜାଣିବେ ନାହିଁ ମତେ ଜାଣିବେ ନାହିଁ ମତେ ଜଗତେ କେହି 
ଦେଉଳ ଚୂଳେ ଚଢ଼ି ଦେଉଳ ମୂଳେ ଆଜି ପଡ଼ିବି ଡେଇଁ । 
ଅତଳ ଆଗ୍ରହେ ମୁଁ ମୋର କରିବି ଏ ଜୀବନ ଦାନ 
ରାଜାର ଦରବାରେ ବାରଶ ବଢ଼େଇର ରଖିବି ମାନ । 

ହେ ପିତା ! କହିଦିଅ, ଏ ପଥେ ନୋହି ଆଉ ଅନ୍ତରାୟ — 


» ¿2? 


‘ବାରଶ ବଢ଼େଇରେ କେବଳ ମୋହର ଦାୟ! । 


ବାତୂଳ ପରି ତହୁଁ ବିଶେଇ ମହାରଣା ଆବେଗଭରେ 
ପୁଅରେ ଜଡ଼ାଇଲା ନିବିଡ଼ ବନ୍ଧନେ ବୁକୁର ତଳେ । 

ନୟନୁ ବହିଗଲା ଶ୍ରାବଣଧାରା ପରି ଉଛୁଳା ଲୁହ 

““ଲାଣୁଚି ଆଜି ମୁହଁ ନୋହୂରେ ନୋହୁ ତୁହି ମୋହରି ପୁଅ । 
ଦେବତା ଆସିଥୁଲୁ ଦେଉଳ ଗଢ଼ି ଗଲୁ ଧରଣୀତଳେ 
ଧରଣୀତଳ ଛାଡ଼ି ପଳାଇ ଯାଉଅଛୁ ପୂଣି କି ଛଳେ ! 

ମୁଁ କିଆଁ ହେବି କହ ତୋହରି ପଥ ପରେ ଅନ୍ତରାୟ ? 


ବାରଶ ବଢ଼େଇରେ କେବଳ ମୋହରି ଦାୟ । 


ଅଚିରେ କାଟି ପୂଣି ସେ କାଳ -ଯାମିନୀର ତିମିର-ଜାଲ 
ଅର୍କ ଦେଖା ଦେଲେ ଚନ୍ଦ୍ରଭାଗାପଥେ ରାଗରେ ଲାଲ । 
ଉର୍୍ଦେ ମଥା ତୋଳି ଦେଉଳ ଗୋଟି ସିନା ରହିଚି ଠିଆ 
ଦେଉଳ ତଳେ ଆଜି ମୃତ୍ୟୁ ବରିଅଛି ଅମର ହିୟା । 
ଦାରୂଣ ଅଭିଶାପ ଆଙ୍କି ଦେଲେ ଭାନୁ ଉଷ୍ତକରେ 
ବାରଶ ବଢ଼େଇର ରହିଲା ଅପଯଶ ଅବନୀ-ତଳେ । 
କାଳର ବୂକୁ ପରେ କାତରେ ବାଜୁଥ୍ବ ହାୟ ରେ ହାୟ, 
““ବାରଶ ବଢ଼େଇରେ ଦାୟ କି ପୂଅରେ ଦାୟ ? 

୨୫୭ 


ବିସର୍ଜନ 


ସଂଜ୍ଞାବିହୀନ ପ୍ରତାପରୂଦ୍ର ରୋଗ ଶେଯେ 
ବିଷମ ବେଦନା ପୂରିଅଛି ଦେହେ ମହାତେଜେ । 
ପ୍ରିୟ ପରିଜନ ଚକିତ ନୟନେ 
ଆକୁଳ ଅଥୟ ପୁର-ଅଙ୍ଗନେ, 
ସେବା ଶୁଶ୍ରିଷା ଲାଗି ରହିଅଛି 
ଅବିରଳ 
ତିଳେ ହେଲେ ନାହିଁ ଅବସର । 


ରାଜବୈଦ୍ୟ ଦେଲେଣି ଅନେକ-ଓିଷଧ୍‌ 
କିଞ୍ଚତ ହେଲେ ଫଳ ଫଳି ନାହିଁ ଏ ଅବଧ୍‌ । 
ଲୁପ୍ତ ଚେତନା ଜାଗୁନାହିଁ ଥରେ 
ଲୁପ୍ତ ନାଡ଼ି ତ ଲାଗୁନାହିଁ କରେ, 
ସବ୍ରରି କଣ୍ଡ ଉଠଇ କାତର 
ହାହାକାର 
ନୟନୁ ଝରଇ ଲୁହଧାର । 


ମାତ୍ର ଦେଖୁଚି ଏ କି ବିପରୀତ ଯାଏ ଦେଖା ! 
ତାରିଣୀ-ନୟନେ ସଞ୍ଚରେ ନାହିଁ ଲୁହ-ରେଖା । 
ପତିର ଶୟନ ଅନ୍ତିକେ ବସି 
କେ ଚାଣି କାହିଁ ସେ ରହିଚି ଭରସି ! 
ଥ୍ର ଅଚପଳ ଆଖିର ତାରକା 
ନୁହେଁ ଫିକା, 
ନିଶ୍ଚଳ ଯଥା ଦୀପଶିଖା । 


ପୂଜାରିଣୀ ପରି ଉଠିଲା ତାରିଣୀ ଯୁବରାଣୀ 
କୋରକିତ କରି ଉର୍୍କେ ତୋଳିଲା ବେନି ପାଣି । 

୨୫୮ 


ଗଡ଼ନାୟକ ଗ୍ରନ୍ଧାବଳୀ 


“ଚିର ଲୀଳାମୟ ଆହେ ଭଗବାନ, 
ଘେନ ଏବେ ଘେନ ଏଇ ମୋର ପ୍ରାଣ । 
ପ୍ରିୟତମେ ମୋର କରିଦିଅ ଆଜି 
ନିରାମୟ 
ମାଗୁଚି ବେଦନା -ବିନିମୟ ! 


କଣ୍ଠର ବୀଣା ସ୍ତନ୍ତ ହୋଇଲା ପଲକରେ 
ଜର୍ଜର ହେଲା ତନୁ ତାର ସ୍ବେଦ-ଝଲକରେ । 
ରମ୍ଭାତରୂର ପତ୍ର ପରାୟେ 
ଶିହରିଲା ବାଳା କମ୍ପିତ କାୟେ, 
ପଡ଼ିଗଲା ମଣି -କୁଟିମ ତଳେ 
ସୁନ୍ଦରୀ 
ଯେସନେ ଛିନ୍ନ ବଲ୍ଲରୀ । 


ଅନ୍ତଃପୂରିକା ଠୁଳ ହୋଇଗଲେ ଚତ୍ସରେ 
ସଂଜ୍ଞାହୀନାରେ ଉତ୍ତୋଳି ନେଲେ ସତ୍ସରେ 
ଦେଖିଲେ ବିଷମ ଦୁଃସହ ତାତି 
ଅଙଟ୍ଗଟି ସାରା ଉଠୂଅଛି ମାତି, 
ପଲକେ ତାହାର ହସିତ ଫୁଲର 
ତନୁଲେଖା 
ଅସିତ ବରଣ ଗଲା ଦେଖା । 


ନିଜ ଦେହେ ନେଇ ପରାଣପତିର ରୋଗତାପ 
ବରିନେଲା ବାଳା ଚଣ୍ଡ ମରଣ-ଅଭିଶାପ ! 
ପ୍ରଭୁର ଚରଣ ମନେ ମନେ ପୂଜି 
ଦୁଇଟି ଦିବସେ ଆଖି ଦେଲା ବୂଜି, 
ଦୁଇଟି ଦିବସେ ମନ୍ତ୍ରିତ ପରି 
ଦେଖ ଆଜ, 
ରୋଗହୀନ ହେଲେ ଯୁବରାଜ । 

୨୫୯ 


ପ୍ରଭାବତୀର ଅଭିଯାନ 


ପରିଣୟ ଶେଷେ ଧଳଭୂମି ଛାଡ଼ି ଦଳବଳ ଘେନି ସୁଖେ 

ରଣପୂର ଯୁବରାଜ ଫେରୂଥ୍‌ଲେ ରଣପୂର ଅଭିମୁଖେ, 
କପିଶା ନଦୀର ପାଶେ 

ଶିବିର ପକାଇ ରହିଯାଇଥ୍‌ଲେ ରାତ୍ରି ଯାପନ ଆଶେ । 


ଶୀକର - ଶୀତଳ ଶାନ୍ତ ସମୀର ପ୍ରୀତି -ଉପଚାର ପରି 
ଶ୍ରାନ୍ତ ବିବାହ ଯାତ୍ରୀଦଳର ଶ୍ରମ ନେଉଥୁଲା ହରି, 

କାନ୍ତ କୁହୁକବଳେ 
ସର୍ବରୀ ବାଳା ମନ ମୋହୁଥ୍ଲା ଧ୍ଵାନ୍ତ୯ନିଚୋଳ ତଳେ । 


ବାରତା ମିଳିଲା — ବଙ୍ଗ-ନବାବ ଦର୍ପିତ ଅଭିମାନେ 

ବୀର ବିକ୍ରମେ ବାହାର ହୋଇଚି ଉତ୍କଳ -ଅଭିଯାନେ, 
ସମ୍ଭମେ ତେଣୁ ଆଜ 

ଉଦ୍‌ବେଗଭରେ ଗୌଡ଼ନଗରେ ସାଜୂଚି ଯୁଦ୍ଧସାଜ । 


ମୁଗ୍ଧ ବଧୂରେ ମଞ୍ମଧୂରେ ଭାଷିଲେ ତରୁଣ -ପ୍ରାଣ 

“ ‘ଭୀବନର ଆଜ ଅଭିସାରପଥେ ଡାକୁଅଛି ଅଭିଯାନ, 
ଆଗୋ ମୋର ମନୋରମା, 

ଜାଣି ପାରୂଚ ତ ଆଗୋ ସଙ୍ଗିନି ଜୀବନର ପ୍ରିୟତମା । 


ଶତୁ ଏଣେ ତ ଗୋପନେ ଗୋପନେ ଗିରି କାନ୍ତାର ଭେଦି 

ଗ୍ରାମ ଗ୍ରାମ ଧରି ଲୁଣ୍ଠନ କରି ସତ୍ଧରେ ଯିବ ଖେଦି, 
ଭାବୁଅଛି ସେଇ କଥା 

ଅନ୍ତରେ ମୋର ଭରି ଉଠୁୂଅଛି ବିହୃୁଳ ଆକୁଳତା । 


କେଉଁପରି ଯିବ ଏଇ ସନ୍ଦେଶ କେଉଁପରି ଯିବ ସତି 
କିପରି ଜାଣିବେ ଏହି ବିପ୍ାତ ଉତ୍କଳ ଗଜପତି, 

ID ଗଡ଼ନାୟକ ଗ୍ରନ୍ଥାବଳୀ 


ଜିଏ ନେବ ସମାଚାର 
ସ୍ଵଦେଶର ଲାଗି କିଏ ସେ ବରିବ ଆଜି ଏଇ ଗୁରୁଭାର ? 


ପ୍ରବାଳ-ଅଧରେ ବିକଶିତ କରି ଶୁଭ୍ର ମୁକୁତା -ହାସ 
ନବ ପରିଣୀତା କାନ୍ତା କହଇ ମଞ୍ଜ୍‌ ମଧୁର ଭାଷ, 

“ନିନ୍ତା କରୁଚ ଯେବେ 
ସ୍ଵଦେଶର ଲାଗି ଏଇ ଗୁରୂଭାର ନିଜେ ନେଉନାହଁ ଏବେ ? 


“ 'ଭାବରଚ ଜି ପ୍ରିୟେ ରଣଭୀରୁ ମୁହଁ ରଣପୁର -ଯୁବରାଜ, 

ଏଇ ଗୁରୂଭାର ନିଜେ ନେବାପାଇଁ କୁଣ୍ଠିତ ମୁହିଁ ଆଜ ? 
ମାତ୍ର ଅୟି ଗୋ ପ୍ରିୟା, 

ମରି ଚିନ୍ତା ତୁମରି କଥା ତ ଆକୁଳ କରୁଚି ହିୟା ।” 


“ ପୁରୁଷ ତୁମେ ତ ସ୍ଵଦେଶର ଲାଗି ଦର୍ପେ ଉଠୁଚ ଜାଗି 

ରମଣୀ ମୋହର ଶକ୍ତି ନାହିଁ କି ନିଜର ରକ୍ଷା ଲାଗି ? 
ବୃଥା ହେଉଅଛ ଭାଳି, 

ପ୍ରଭାବତୀ ମୁହିଁ ବିକ୍ରମବତୀ ନୃହଇ ଅବଳା ନାରୀ । 


ନାରୀ ମୁଁ କି ଖାଲି ଫୁଲ-ସୁକୁମାରୀ, ଫୁଲବାଣ ଖାଲି ହାଣେ 

ତୁମରି ପରାଏ ଧନୁ ଧରି କରେ ତୀର ମୁଁ ତ ମାରି ଢାଣେ । 
ଅଶ୍ଵବାହନେ ବସି 

ଦୃପ୍ତ ସାହସେ ଶତୃ ଗହନେ ସଞ୍ଚାଳି ପାରେ ଅସି । 


ପିତା ଯେବେ ମୋର ମୋଗଲ ସଙ୍ଗେ ରଣେ ଉଠୁଥ୍‌ଲେ ମାତି 
ବହୁ ବାର ମୁହିଁ ଯୂଦ୍ଧେ ଯାଇଚି ନିର୍ଭୟ ମୋର ଛାତି । 

ମୁହିଁ ବୀର ରାଜବାଳା 
ଭାଗ୍ୟ ମୋହର ବୀର -ଗଳେ ପୂଣି ଦେଇଛି ବରଣମାଳା ।” 


' ‘ଭାଗ୍ୟ ମୋହର’ ? ଉଚ୍ଚାରି ବୀର ସୋହାଗ -ଚଟୁଳ ଭାଷେ 

ପ୍ରିୟାରେ ଉରସେ ଆଶ୍ଲେଷି ନେଲେ ବଳୟିତ ବାହୁପାଶେ । 
ଭାଗ୍ୟ ମୋହର ସହି, 

ମୁଁ ତେବେ ଯାଉଚି ତୂମେ ଏ ଶିବିରେ ନିର୍ଭୟେ ଥାଅ ରହି । 


Digitized by srujanika@gmail.com 


ଉଜୁଳିକା ୨୬୧ 


କଜ୍ଵଳ -ନିଭ ନିଶାର ନିକଷ ତଳେ ନ ହେଉଣୁ ଲେଖା 

ସୁର-ନନ୍ଦିନୀ ଉଷାରୂପସୀର ଉଜ୍ଵଳ ହେମରେଖା, 
ଉଦ୍‌ବେଗଭରା ସୁଖେ 

ସୈନିକବର ଘୋଟକ-ବାହନେ ଛୁଟିଲେ କଟକମୁଖେ । 


ଯୁବରାଣୀ ଏଣେ ଚଞ୍ଚଳ ସେଇ ରାତ୍ରି ନୋହୁଣୁ ଶେଷ 

ଚାରିଜଣ ଦାସୀ ସଙ୍ଗତେ ନିଜେ ଧରିଲେ ପୂରୁଷ ବେଶ । 
ପ୍ରଭାତେ ବାହାର ହୋଇ 

ସଙ୍ଗେ ଘେନିଲେ କରବାଳଧାରୀ ପଞ୍ଚ ଅଶ୍ଵାରୋହୀ । 


ଉତ୍କଳର ସେ ତାମ୍ରଲିପ୍ତ ଅଞ୍ଚଳେ ଘୂରି ଘୂରି 

ଥ୍ର ଅଚପଳ ବିଦ୍ୟୁତ୍‌ ପରି ଗ୍ରାମେ ଗ୍ରାମେ ବୁଲି ବୂଲି, 
ପ୍ରଭାବତୀ ଯୁବରାଣୀ 

ପରାଣେ ପରାଣେ ଜାଳିଦେଲେ ଖର ଦୀପ୍ତ ଅନଳବାଣୀ । 


“ ଚ୍ରାଗ୍ରତ ହୁଅ ଧୀବରବାହିନୀ, ଜାଗ୍ରତ ହୁଅ ଆଜ, 

ଶତୁ ହେଲାଣି ଅଙ୍ଗନେ ଆସି ପିନ୍ଧରେ ରଣ ସାଜ, 
ସ୍ଵଦେଶମାତାର ଲାଗି 

ବିପଦ ଆଗମେ ବୀର ବିକ୍ରମେ ଉଠରେ ଉଠରେ ଜାଗି ।” 


ତାମ୍ପଲିପ୍ର ଧୀବରବାହିନୀ ସହସା ଉଠିଲେ ତାତି 

ଅଙ୍ଗେ ବହିଲେ ଅଭୟ ସାଞ୍ଚ, ଚିଭେ ଉଠିଲେ ମାତି । 
ଯୋଦ୍ଧା ପାଇକକୂଳ 

ଗଙ୍ଗାନଦୀର ଦକ୍ଷିଣ ପାଶେ ଉଦ୍‌ବେଗେ ହେଲେ ଠୁଳ । 


ନବାବ ବାହିନୀ ଆସି ତେତେବେଳେ ଗଙ୍ଗାର ଆରପାରେ 
ଶିବିର ଥାପିଲେ ପର୍ଯ୍ଣଂଗହଳ ଆମ୍ରବନର ଧାରେ, 

ଚିନ୍ତା ବିହୀନ ବୂକେ 
ବିଶ୍ରାମସୁଖ-ସ୍ବପ୍ନେ ମାତିଲେ ଉଲ୍ଲାସ କଉତୁକେ । 


ସ୍ତତ୍ତ ନୀରବ ନିଶୀଥ ରାତ୍ରେ ସୁପ୍ତ ଶିବିରେ ପଶି 
ଉତ୍କଳସେନା ଉଲ୍ଲୋଳ ମନେ ଚାଳିଲେ ଦାରୁଣ ଅସି, 

୨୬୨ 


ଗଡ଼ନାୟକ ଗ୍ରନ୍ଥାବଳୀ 


ଅପୂରୁବ ଜାଗରଣ 
ସ୍ତବ୍ଧ ନିଶୀଥେ କ୍ଷୁନ୍ତ ଲହରେ ଜାଗିଲା ତୁମୁଳ ରଣ । 


ପ୍ରଭାତେ ଯେକାଳେ ଧରା ଚୁମ୍ବିଲା ଅରୁଣ ରଶ୍ଲିମାଳା 

ଅତଳ ଯୁଦ୍ଧ ମର ହୋଇଲା ବହିଲା ରକ୍ତଧାରା 
ହେଲା ଅତି ଉଚ୍ଛଳ 

ରଙ୍ଗାବରଣ ଧାରଣ କରିଲା ଗଙ୍ଗାନଦୀର ଜଳ । 


ବିପୂଳ ବାହିନୀ ସଙ୍ଗତେ ଘେନି ଉତ୍କଳ -ଗଜପତି 

ଶତୁ ଉପରେ ଚଢ଼ାଉ କରିଲେ ବୀର ବିକ୍ରମେ ଅତି । 
ଦୃପ୍ତ କୃପାଣ ଧରି 

ଦୀପ୍ତ ସାହସେ କ୍ଷିପ୍ର ରଭସେ ହାଣିଲେ ଅମିତ ଅରି । 


ଲହରିତ ସେଇ ସୈନ୍ୟ-ସାଗର ଯବନବାହିନୀ ହେରି 

ଆକୁଳ ପରାଣେ ତ୍ରସ୍ତ ଚରଣେ ପଳାଇଲେ ପ୍ରାଣ ଧରି । 
ସଂଗ୍ରାମଭୁମିମୟ 

ଉଚ୍ଚେ ଉଠିଲା “ଜୟ ଉତ୍କଳ ଯୁବରାଜ ଜୟ ଜୟ । 


ବିପୂଳ ବିଜୟ କୋଳାହଳ ଶୁଣି ଉଦ୍‌ବେଗ ଭରା ଚିତେ 
ଉତ୍କଳନାଥ ବିସ୍ଲୟଭରେ ଚାହିଁଲେ ଉଚ୍ଚକିତେ — 


“କରିଛି ବୂରଝି ହେଉ ନାଇଁ 
ଯୁବରାଜ ସେ ତ ଦୂରେ ବହୁଦୂରେ କଟକ ସହରେ ଯାଇ । 


ସତ୍ଵରେ କିବା ଅନ୍ତରେ ଭାବି ରଣପୂର ଯୁବରାଜ, 

ଘୋଟକ ଛୁଟାଇ ନୟନେ ଦେଖିଲେ ପ୍ରିୟାର ଯୋଦ୍ଧରସାଜ । 
ଭାଷିଲେ ହର୍ଷଭରେ, 

“ଧନ୍ୟ ଗୋ ପ୍ରିୟା, ତବ ଲାଗି ଆଜି ଧନ୍ୟ ମୁଁ ଧରାପରେ । 


ଅଚିରେ ତରୂଣ ଦମ୍ପତି ମିଳି ଉତ୍କଳନାଥ ପାଶେ 
ଉତ୍କଳନାଥ-ଚରଣପଦ୍ଧ ବନ୍ଦିଲେ ଉଲ୍ଲାସେ । 

ବିସ୍ତିତ ଗଜପତି 
ଅନାଇ ରହିଲେ ଚକିତ ନୟନେ, ସ୍ତବ୍ଧ ସ୍ତିମିତ ମତି । 

ଉଜ୍କଳିକା ୨୬୩ 


ବିସ୍ଟୟ ଦୂର କରି ଚଞ୍ଚଳ ମୁକୁଳିତ କରି ବ୍ୟାଜ 

ସସ୍ତିତ ଚାରୁ ଅଧରେ ଭାଷିଲେ ରଣପୁର -ଯୁବରାଜ, 
“ମୁଗ୍ଧ ବଧୂ ଏ ମୋର 

ଉତ୍କଳ ଯୁବରାଜ ବେଶେ ଆଜି କରିଚି ଯୁଦ୍ଧ ଘୋର ।” 


ଉଲ୍ଲାସଭରା ଅନ୍ତରେ ତହୁଁ ଉତ୍କଳ ଗଜପତି 

ଭାଷିଲେ ମଧୂର ଆଶିଷବଚନ ପରମ ଆଦରେ ଅତି, 
“ଧନ୍ୟ ଧନ୍ୟ ତୁମେ, 

ଉତ୍କଳ-ବଧୂ ବିଜୟିନୀ ଆଜି ହୋଇଛି ସମରଭୂମେ । 


ଦମ୍ପତି ତୁମେ ମୋହଲାଗି ଆଜି ବରି ନବ ଅଭିଯାନ, 

ଘୋର ସଙ୍କଟେ ରଖିଚ ଗର୍ବ ରଖିଚ ମୋହର ମାନ । 
ଦେଉଅଛି ଏହି କ୍ଷଣି, 

ଯୁବରାଜ, ଘେନ “ନରେନ୍ଦ୍ର ପଦ, ଯୁବରାଣୀ, “ନାଗମଶି! ।” 

୨୬୪ 


ମଦନମଣିର ଗାନ 


ଆଠଗଡ଼ -ଭୂପ ବାଲୁକେଶ୍ଵର ପାଶେ 


କବି ରାୟଗୁରୁ ଜଣାଇଲେ ଧୀର ଭାଷେ, 

“ଲଳିତ ମଧୁର ମଦନମଣିର ଗାନ 

ଶୁଣିଅଛି ଯିଏ ଜଗତେ ଭାଗ୍ୟବାନ । 
ଜଣାଇଲେ ନରରାଜ; 


““ପ୍ରାନ୍ୟ ଲଗନେ ଗାନ ବାଦନର 
ଆୟୋଜନ ହେଉ ଆଜ ।!” 


ନିଦାଘ -ନିବାସ ନଗର -ପ୍ରାନ୍ତ୯ଭାଗେ 
କେତକୀ କୁଞ୍ଜ ଚାରୁ ସୁଷମାରେ ଜାଗେ । 
ମଞ୍ଜଳ ପୁଣି ନାଗେଶ୍ଵର ଉପବନ 
ପୁଷ୍ଟ -ବିଭବେ ଝଲସଇ ସୂଶୋଭନ । 
ଅଙ୍ଗନତଳେ ତାର 
‘ଗାନ ବାଦନର ଉତ୍ସବ ବସେ 
ରୁଚିର ଚମକ୍ରାର । 


ଦିବାଶେଷେ ଯେବେ ଶ୍ରାନ୍ତିନାଶିନୀ ନିଶି 


ଝଳିଲା ଶୁକ୍ଳ ସୁହାସେ ହସାଇ ଦିଶି । 
ବିନୋଦ -ବିହାର ନିଦାଘ -ନିବାସେ ଯାଇ 
ପାରିଷଦ ସହ ବିଜେ କଲେ ନରସାଇଁ 
ଗାୟକ ମଦନମଣି 
ରାଜବିନୋଦନେ ମିଳିଲା ସଘନେ 
ନବ ଉଦ୍‌ବେଗ ଗଣି । 


ଜ୍ୟୋସ୍ମା ରାତିର ଯୋଗ୍ୟ ଦାୟାଦ ତୂଲ 
ଫୁଟି ଉଠୁଥୂଲା ଗନ୍ଧ-ବିଧୂର ଫୁଲ । 

ଉକ୍କଳିକା ୨୬୫ 


ମନ୍ଦ ମରୂତ ଗନ୍ଧ-ବିଭୁତି ଧରି 
ବିଭୋର ଆବେଶେ ପ୍ରାଣ ଦେଉଥୁଲା ଭରି । 
ଗାୟକ ମଦନମଣି 
କଣ୍ଠ ତୋଳିଲା କମ୍ପିତ କରି 
ନୀରବ ନିଥର ବନୀ ! 


ମୁଗ୍ଧ ଧ୍ଆନେ ଚିତ୍ର ପିତୁଳା ସମ 
ଶୁଣୁଥୁଲେ ରାଜା, ଶୁଣୁଥ୍‌ଲେ ସଭାଜନ 
ଶୁଣୁଥ୍‌ଲେ ପୁଣି ବନର ପାଦପଲତା 
ଅନ୍ତରେ ଲଭି ଅଭିନବ ମଧୁରତା । 
ମୁଗ୍ଧ ହରିଣ ଏକ 
ଧୀରେ ଧୀର ପାଦେ ଆଶ ପାଶେ ଆସି 
ଛିଡ଼ା ହୋଇଗଲା ଦେଖ । 


କଳ -କଣ୍ଠର ଲଳିତ ମଧୂର ଗାନ 
ଦଣ୍ଡକେ ଯେବେ ହୋଇଗଲା ଅବସାନ 
ଦେଖିଲା ଜନ ସେ ନୂହଇ ତାହାର ବନ, 


ଶର ସମ କଲା ଖରତରେ ପଳାୟନ । 

ଉଛୁଳିଲା କଳରବ 
ମଦନ ମଣିର ବହନ୍ଦିତ ହେଲା 

ସଙ୍ଗୀତ -ଗଉରବ । 

ମଉନ ନୃପତି ଆପଣା ଆସନ ଛାଡ଼ି 

ମଦନମଣିର ଅନ୍ତିକେ ଗଲେ ଚାଲି, 

କଣ୍ଠର ନବ ରତ୍ନହାରଟି କରେ 

ପିନ୍ଧାଇ ଦେଲେ ମଦନମଣିର ଗଳେ । 
“ଧନ୍ୟ ତୁମର ଗଳା 


ସେଇ ଗଳେ ଏବେ ମଣ୍ଡିତ ହେଉ 
ଏ ମୋର ରତ୍ତମାଳା ।”” 

୨୬୬ ଗଡ଼ନାୟକ ଗ୍ରନ୍ଦାବଳୀ 


ଉତ୍ସ୍କେ ଚାହିଁ କବି ବଳଦେବ ମୁଖେ 
ବାଲୁକେଶ୍ଵର ଭାଷିଲେ ପରମ ସୁଖେ 
“ଆହେ କବି ତୁମେ ଦିବ୍ୟ ପ୍ରତିଭାବାନ, 
କରିପାରିଅଛ ପ୍ରତିଭାର ସନ୍ଧାନ । 


ଗୁଣୀରେ ଚିହ୍ନେ ଗୁଣୀ, 
ଗୁଣୀର ଆଦର କରୁ ପଛେ ଆମେ 
ଗୁଣ-ଗୁଞ୍ଜନ ଶୁଣି ।” 

୨୬୭ 


ବାଇମୁଣ୍ଡି 


ଦଶ ଶ” ବରଷ ତଳେ 
ନ ଥୁଲା ତ ଏଇ ପଥରବନ୍ଧ କାଠଯୋଡ଼ୀ-ନଇରକୂଳେ ! 
ବରଷା ରତୁରେ କାଳ ସୁଅପରି ବନ୍ୟାର ଜଳ ଆସି, 
ବରଷ ବରଷ କଟକ ପାଖଟା ଦେଇ ଯାଉଥଲା ଗ୍ରାସି । 
ଆଖିର ପଲକେ ଚରି ଯାଉଥ୍‌ଲା ଶହ ଶହ ଘର ଦ୍ଵାର 
ନିର୍ମଳ କରି ଦେଉଥୂଲା କେତେ ସଂକୂଳ ପରିବାର । 
ଶହ ଶହ ଲୋକ ଆର୍ର ଆଖିରୁ ଲୁହ ଦେଉଥ୍‌ଲେ ବାହି, 
କୁଳବ୍ରଡ଼ା ସେଇ ବନ୍ୟା ଜଳରେ ମିଶିଯାଉଥୁଲା କାହିଁ । 
ଶହ ଶହ ଲୋକ ସାହା ବାହା ବିନା କରୁଥ୍‌ଲେ ଆହା ଆହା 
ବନ୍ୟା ଜଳର ଘୋଓ ଘୋଓ ଘୋଷେ ହଜି ଯାଉଥଲା ତାହା । 
ସେତେବେଳେ ଏକା ହେ ବାଇମୁଣ୍ି ସେତେବେଳେ ଏକା ତମେ 
କଟକର ସେଇ ଦୁର୍ଗତି କଥା ଭାବୁଥ୍ଲ ମନେ ମନେ । 
ସଞ୍ଜସକାଳେ ବୂଲି ବୁଲି ତମେ କାଠଯୋଡ଼ୀ ନଇ ତଟେ 
କେତେ କଳପନା ଲେଖି ଯାଉଥୁଲ ଅମାନିଆ ହିୟାପଟେ । 
ଧନ୍ୟ ତୁମେ ହେ କବି, 
ତୁମରି ପ୍ରାଣର ଛନ୍ଦ ଧରିଟି ପଥରବନ୍ଧ-ଛବି । 


ସେ ଦିନ ଏକାକୀ ଆହେ ବୀର ତୁମେ ସାହସେ ବାନ୍ଧି ହିୟା 
ରାଜା ମରକତ କେଶରୀ ଛାମୁରେ ନିର୍ଭୟେ ହେଲ ଠିଆ | 
ଜଣାଇଲ, ˆ ‘ମହାରାଜ ! 
ଗୋଟିଏ ଗୁହାରି କରିବା ପାଇଁକି ବୃଦ୍ଧ ଆସିଟି ଆଜ । 


ଏଇ ବିଡ଼ାନାସୀ କଟକ ଭିତରେ ପୂରୁଣା ଚାଷୀ ମୁଁ ଜଣେ 
ଦୁଃଖ ଜଞ୍ଜାଳେ ମୋର ଦିନ ବାହି ପଡ଼ିଥାଏ ଘର-କଣେ । 
ବୟସ ତ ଆସି ପୂରା ଚାରିକୋଡ଼ି ବରଷ ହେଲାଣି ମୋର, 
କାଠଯୋଡ଼ି ପରି ମୋ ବଳ ବହପ ନେଲାଣି ବିଶ୍ବ “ଚୋର 

9୨୬୮ ଗଡ଼ନାୟକ ଗ୍ରନ୍ଥାବଳୀ 


ବରଷ ବରଷ ଧରି 
ଏଇ ମୋର ଦିହେ ନିଭାଇଚି ମୁହିଁ କେତେ କେତେ ନଇବଢ଼ି । 


ନରର ଏ ପଟେ ପ୍ରତି ବରଷ ମୁଁ କରୁଚି ବହୁତ ଚାଷ 
ସୁଖରେ କିନ୍ତୁ ଖାଇବାକୁ ମୁଠେ ମିଳେ ନାହିଁ ବାରମାସ । 
ସବୁ ତ ଖାଉଚି ସବୁ ତ ନଉଚି ଏଇ କାଠଯୋଡ଼ୀ ନଇ 
ବରଷଟାଯାକ ଖଟି ଖଟି ଖାଲି ହାଲିଆ ହେଉଚି ମୁହିଁ । 
କିନ୍ତୁ ମଣିମା ! ସେଇଥ୍‌ ସକାଶେ ନାହିଁ ମୋର ଜମା ଦୂଃଖ 
ହରଘଡ଼ି ଖାଲି ଗୋଟିଏ ଚିନ୍ତା କାଟୁଚି ଏ ମୋର ବୁକ | 
ଦିନ ତ ମୋହର ବେଶି ନାହିଁ ଆଉ ଏଇ ଯେ ସରିବ ଆସି 
ଭାବ୍ରଚି କେମିତି କଟକ ରହିବ, ରହିବେ କଟକବାସୀ । 
ଓଡ଼ିଶା ଦେଶର ମଥାମଣି ହୋଇ ବସିଥୂଲା ଯେ ସହର 
ବସାଇ ଥ୍‌ଲେ ଯେ ଆମ ବୃଢ଼ା ରାଜା ସବୁ ହେବ ନିଷ୍ତଳ । 
ବରଷ ବରଷ ବଳି ପଡ଼ୁଚି ତ ବନ୍ୟାର ମହାଦାଉ 
ଏଇ ବିଡ଼ାନାସୀ କଟକ ସହର କେମିତି ରହିବ ଆଉ ? 
ଧର୍ମର ଅବତାର ! 
କାତର ବୁକେ ଏ ବୃଦ୍ଧ ମାଗୁଚି ଦୁଃଖର ପ୍ରତିକାର ।” 


ବିସ୍ପିତ ରାଜା ସସ୍ତିତ ମୁଖେ ମରମପୂଟେ କି ଭାବି 
କହିଲେ, ¢ ‘ବୃଦ୍ଧ ! ଗୁହାରି ନୁହଇ ଇଏ ତ ତୃମର ଦାବି । 
ପରଜା ସକାଶେ ବାଧ୍ଯ ମୁଁ ରାଜା ବାଧ୍ୟ ମୋ ସରକାର 
ତମ ହିତଲାଗି କରାହେବ ସବୁ ଯେତେ ଯାହା ଦରକାର । 
ଏକା ଏକା ଆସି ଢ଼ଣାଇଚ ତମେ ରାଜ୍ୟର ହିତ ପାଇଁ 
ବାକ୍ୟ ଦେଉଚି ତମର କଥା ତ ଅନ୍ୟଥା ହେବ ନାହିଁ । 
କାଠଯୋଡ଼ୀ କୂଳେ ବନ୍ଧାଇ ଦେବି ପଥର-ବନ୍ଧ ଏକ 

ଯୁଗ ଯୁଗ ଧରି ରଖିବ ତାହା ଏ କଟକ ସହର ଟେକ । 


ମହାରାଜା ଯହୁଁ ତମରି ସମ୍ମୁଖେ କରିଦେଲେ ପରକାଶ 
ମଳିନ ତମର ଶୁଷ୍ଠ ଅଧରେ ଚହଟି ଉଠିଲା ହାସ, 
ଫୁଟିଲା ତା ସାଥେ ଭାଷା, 
“ ‘ସେତିକି ମୋହର ଇଚ୍ଛା ହେ ରାଜା ସେତିକି ମୋହର ଆଶା !' 

ଉ୍କଳିକା ୨୬୯ 


ରାଜାର ଆଦେଶେ ଅଳପ ଦିବସେ ରାଜକୋଷ ହେଲା ଜୂର 
ହଜାର ହଢାର ରାଜ ପଥୁରିଆ ମୂଲିଆ ହୋଇଲେ ଠୁଳ । 
ମୂଲ ଲାଗି ହାୟ ଢାଳି ଦେଇଗଲେ କେଡ଼େ ବଡ଼ ପ୍ରତିଦାନ 
କାଠଯୋଡ଼ୀ କୂଳେ ଯୋଡ଼ି ଦେଇଗଲେ ପଥର ଛାତିଟିମାନ । 
ଆଜି ଯାହା ଦିନରାତି 
ଠିଆ ହୋଇଅଛି ପଥର-ବନ୍ଧ ବନ୍ୟାକୁ ବୁକୁ ପାତି ! 


ଆହେ ମରକତ ଓଡ଼ିଶା ରାଜନ 
ଆହେ ନାମହୀନ ମଜ୍‌ଦୂର୍‌ ଗଣ 
ସଭିଏ ବନ୍ଦନୀୟ, 
ପ୍ରଥମେ କିନ୍ତୁ ହେ ବାଇମୁଣ୍ତି, କବିର ଅର୍ଘ୍ୟ ନିଅ । 

TL 


ମଣି କାଞ୍ଚନ ଯୋଗ 


୧ 


ଜୈତ୍ର -ପତାକା ଉଡ଼ାଇ ସେଦିନ 
ମୁକ୍ତ ସମୀର ଲହରେ, 
କାଞ୍ଚ୍‌ ବିଜୟୀ ପୁରୁଷୋତ୍ତମ 
ଫେରିଲେ ଆପଣା ନଅରେ | 
ମନ୍ତ୍ରୀରେ ଡାକି ଦର୍ପେ ଭାଷିଲେ 
କାଞ ହୋଇଚି ଚୂର୍ଣ୍ଡ, 
ତଥାପି ମୋହର ମରମ ତଳର 
ବାସନା ହୋଇନି ପୂର୍ଣ୍ଣ । 
ଚଣ୍ଡାଳ ରାଜା ବୋଲି ମୋତେ ସେ ଯେ 
କରିଥଲା ଅବମାନନା 
ଆଜିଯାଏଁ କାହିଁ ପୂର୍ଣ୍ଣ ହୋଇନି 
ପ୍ରତିଶୋଧର ସେ କାମନା । 
ଦୁଃସହ ସେଇ ଆଗ୍ରେୟ ଶିଖା 
ଚିର ଅବିନାଶ ଧରମେ 
ହତ୍ହୃତ୍‌ ହୋଇ ରାତ୍ରି ଦିବସ 
ଜଳୁଚି ମୋହର ମରମେ । 
ବନ୍ଦୀ କରି ମୁଁ ଆଣିଅଛି ଏ ଯେ 
ସୁନ୍ଦରୀ ରୂପ ଧନ୍ୟା 
ଅତି ଅଭାଗିନୀ ରୂପାମ୍ଭିକା ଏ 
କାଞ୍ଚରାଜାର କନ୍ୟା ! 
ଚଣ୍ଡାଳବର ସନ୍ଧାନି ଏବେ 
ଅର୍ପ ଏହାରେ ତୂର୍ଣ୍ଣ, 
ମରମ ତଳର ବାସନା ମୋହର 
ତେବେ ଯାଇ ହେବ ପୂର୍ଣ୍ଚ । 

ଉକ୍ସଳିକା ୨୭୧ 


‘ଆଜ୍ଞା ମଣିମା ମୃଦୁ କମ୍ପନେ 
ଥରାଇ କଣ୍-ତନ୍ତ୍ରୀ 
ରୂପାମ୍ଭିକାରେ ସଙ୍ଗତେ ଘେନି 
ବିଦାୟ ଘେନିଲେ ମନ୍ତ୍ରୀ । 
9୨ 


ନୀଳାଚଳ ଧାମେ ହେଲା ଯେଉଁ ଦିନ 
ଶୁଭ ଗୁଣ୍ଡିଚା ଯାତ୍ରା 
ରାଜ ପଥ ପରେ ଉଛୁଳି ପଡ଼ିଲା 
ଉତ୍ସବ -ଶିରୀ ମାତ୍ରା । 
ରଥ ପରେ ପ୍ରଭୁ ବିଜେ କରିଥଲେ 
ମହାପୁଣ୍ୟର ପସରା 
`ଚଣ୍ଡାଳବେଶେ ଉନ୍କଳଭୂପ 
କରୁଥ୍‌ଲେ ଛେରାପହଁରା । 
ମନ୍ତ୍ରୀ ସହସା ରାଜସମ୍ମଖେ 
ଛିଡ଼ା ହୋଇ ଆଖି ପଲକେ 
ଜଣାଇଲେ ଧୀର ନିର୍ଭୀକ ବାଣୀ 
ଅନ୍ତର-ଭରା ପୁଲକେ- 
“ ' ଢଗତନାଥର ଚଣ୍ଡାଳ ଛାମୁ 
ଜଗତନାଥର ସେବକ, 
ଧରାତଳେ ଛାମୁ ଚଣ୍ଡାଳବର 
ବୂଝୁଚି ମୋହର ବିବେକ । 
ରାଜାଦେଶ ଆଜି ପୂର୍ଣ୍ଣ ହୋଇଚି 
ଆଉ ନାହିଁ ମୋର ଶୋଚନା; 
କାଞ୍ଚଢେମା ଏ ରୂପାମ୍ଭିକାରେ 
ଘେନା ହେଉ ଏ ମୋ ଯାଚନା ।' 


ନିର୍ବାକ ରାଜା ଅନାଇ ରହିଲେ ମୂଗ୍ଧ ଚକିତ ଚକ୍ଷେ 
କାଞ୍ଢେମାର ବରଣମାଇ୍ୟ ଶୋହିଲା ନଗନ ବକ୍ଷ । 
ମନ୍ଦ୍ର ଆରବେ ମୂଁ ଉଠିଲା ଜନତା କଣ୍ଠ-ତନ୍ତ୍ରୀ 
“ଜୟ ଆଜି ଜୟ ରାଜଦମ୍ପତି, ଜୟ ଜୟ ରାଜମନ୍ତ୍ରୀ ।” 

୨୭୨ 


ଚାଖି ଖୁଣ୍ଟିଆ 


“କାଲି ତେବେ ମୁହିଁ ଖାନ୍‌ସି ଯାଉଚି 
ପଉଷ ରାତିର କକ୍ଷ-କୋଳେ 
ଗୃହିଣୀର ଆଗେ ଚାଖି ଖୁଣ୍ଡିଆ 
ଶେଷ ଥର ପୁଣି ଚିର ଖୋଲେ । 
“ବିପଦରେ ପଡ଼ି ଚିଟାଉ ଲେଖିଚି 
ଝାନ୍‌୍ସିର ରାଣୀ ଲକ୍ଷ୍ମୀବାର 
କେତେ ଉପହାର କେତେ ସମ୍ପଦ 
ପଠାଇ ଦେଇଚି ଆମରି ପାଇଁ । 
କାଳିଆ ଠାକୁର କୃପା-କଣା ଘେନି 
ଛିଡ଼ା ହୋଇଗଲେ ଦୁଆରେ ତାର 
ଜିଞ୍ଚତ ହେଲେ ଲଘୁ ହୋଇଯିବ 
ଦୁସ୍ଥ ମନର ବେଦନା-ଭାର । 
ତୁମେ ତ ଜାଣିଚ ପିତା ମାତା ତୁଲେ 
‘ମନୁ' ଆସି ଆମ ଏ ନୀଳାଚଳେ 
ପ୍ରିୟ ମଣିଥୁଲା ଆମ ପରିବାର 
ଅତୁଳ ସେନେହ -ମମତା-ବଳେ । 
ପିତା ତୁଲେ ଯାଇ ମନୁର ନଅରେ 
କୈଶୋର ମୋର କଟାଇଥ୍‌ଲି, 
ସ୍ଵରଣର ପଥେ ଢାଗି ଉଠେ ଆଜି 
ଭୁଞ୍ଥ୍ଲି କି ଅତୁଳ ଶିରୀ ! 
ସେଇ ସମୟର ପରିଚିତା ମନୁ 
ଆଜ ହୋଇଅଛି ଲକ୍ଷ୍ଠୀବାର 
ଶିରେ ବହିଅଛି ଝାନ୍ସିର ଶିରୀ 
ଝାନ୍‌୍ସିର ରାଜ -ମୁକୁଟ ପାଇ । 

ଉଜ୍ଳିକା ୨୭୩ 


ବିପଦରେ ଆଜି ପଡ଼ିଅଛି ସତ 
ହୃଦୟେ କି ତାର ବେଦନା ଭରା 
ଏତେ ଦୂର ଦେଶୁ ଲୋଡ଼ିଅଛି ମୋତେ 
କହିଲ କିପରି ନ ଯିବି ଭଲା । 
“ସୁନ୍ଦରୀ ମଣି ଶୁଣିଲେ ସକଳ 
` କଣ୍ଠ ଅରିଲା ବେଦନାତୁର 
“ ଦ୍ରରୁବହ ଦିନ କିପରି କଟିବ 
ତୁମେ ତ ଯାଉଚ ରାଇଜ ଦୂର ।” 
ଗୃହିଣୀର ମଥା ଆଉଁସି ଆଉଁସି 
ପଣ୍ଡା କହିଲେ ସରାଗ ବାଣୀ, 
“ଏପରି ହେଲେ କି ଚାଖି ଖୁଣ୍ଟିଆ 
ଦୁନିଆରୁ କିଛି ପାରିବ ଆଣି ? 
ବଡ଼ ଦେଉଳର କାଳିଆ ଠାକୁର 
ଜଗତର ନାଥ ଆମରି ସାହା, 
ଘନ ଅନ୍ଧାରେ ବିଦ୍ୟୁତ୍‌ ପରି 
ଗହନେ ଲେଖିବେ ଆଶାର ରାହା । 
କାଳିଆ ଠାକୁର ନାମ ଶୁଣି ନାରୀ 
ତୁନି ହୋଇଗଲେ ନ କହି କଥା, 
ଆଉ ଥରେ ପୁଣି ଚାଖି ଖୁଣ୍ଟିଆ 
କରେ ପୋଛି ଦେଲେ ପ୍ରିୟାର ବ୍ୟଥା । 
ତହିଁ ଆରଦିନ ଘରୁ ବିଦା ହୋଇ 
ବଡ଼ ଦେଉଳର ପ୍ରସାଦ ଧରି, 
ଲଛମନ ରାଓ- ଦଳବଳ ସାଥେ 
ଚାଖି ଖୁଣ୍ଟିଆ ଛାଡ଼ିଲେ ପୁରୀ । 


9 
ରାଜ -ପ୍ରାସାଦର ମନ୍ତ୍ରଣାଗାରେ 
ଝଖାନ୍‌ସି-ରାଣୀର ବାଜିଲା ବାଣୀ 
“କ୍ରି କରିବା ଏବେ କୁହ ପଡଶ୍ଡାଜୀ 


ଦେଶର ଦଶା ତ ପାରୁଚ ଜାଣି । 

୨୭୪ ଗଡ଼ନାୟକ ଗ୍ରନ୍ଦ୍ାବଳୀ 


ଝାନ୍‌ସି-ରାଣୀର କଣ୍ଠ ଅରିଲା 
ଥନ ଥନ ଆଖି, ବିକଳ ସ୍ବର, 
“ “ ଦେବ ଶିଶୁଟିଏ ପାଇଥ୍‌ଲି କୋଳେ 
ଚାଲିଗଲା ଦେଇ ଆଖିରେ ଜଳ । 
ପଚଳେ ପଛେ ତାର ରାଜା ଗଲେ ଚାଲି 
ପ୍ରାଣପୂର ମୋର ଶୂନ୍ୟ କରି, 
କହୁ କହୁ ହାୟ ଆହତ ମନରୁ 
ଲୋତକର ଧାରା ପଡ଼ିଲା ଝରି । 
ମଣିଷ ଜନମ ପାଇ ଏ ମରତେ 
କିଏ ଏଡ଼ି ଦେବ ନିୟତି -ଧାରା, 
ଆସିବା ଯିବା ତ ଲାଗିଥ୍ବ ଭବେ 
ମଣିଷ ସହବ ଶୋକର ଢାଳା । 
ସେଥ୍ପାଇଁ ରାଣୀ ତୂମ ପକ୍ଷରେ 
ଲୁହ ଢାଳିବାର ବେଳ ଏ ନୁହେ, 
ହତ୍‌ ହତ୍‌ ହୋଇ ବହିର ଶିଖା 
ଜଳି ଉଠୂଅଛି ଦେଶର ଗୃହେ । 
ଆପଣାର ପାଇଁ ନୁହଁ ତୂମେ ଆଜି 
ଝାନ୍‌ସି ଦେଶର ତୁମେ ଗୋ ରାଣୀ, 
ଧୈର୍ଯ୍ୟଧର ଗୋ ଦମ୍ଭ ଧର ଗୋ 
ଧର୍ମ କି ତବ ପାରୂନ ଜାଣି ?” 
‘ ଧେର୍ଯ୍ୟ ଅଛ ମୋ ଦମ୍ଭ ଅଛି ବି 
ଧର୍ମ. ବୃଝୁଚି ଏ ମୋର ପ୍ରାଶେ, 
ଆତ୍ମାର ଅତି ଆତ୍ମୀୟ ଲାଗି 
ମମତାର ଧାରା ବାଧା କି ମାନେ ? 
ରାଜା ଚାଲିଗଲେ କେ ହେବ ଦାୟାଦ ? 
ବଣିକ ଦେଖିଲା ସୁନାର ବେଳା, 
ସର୍ବଗ୍ରାସୀ ତା ଶାସନ ଭିତରେ 
ଝାନ୍‌ସିକି ତେଣୁ ମିଶାଇ ନେଲା । 
ଯେତେ ଜଣାଇଲି ମୁଁ ଅଛି ଦାୟାଦ 


ao 


ଦେଶର ଶାସନ ଚାଳିବି ମୁହିଁ 

ଉଜକଳିକା ୨୭୫ 


ସବୁ ଅଭିଯୋଗ ଅନୁରୋଧ ମୋର 
ନ ପାରିଲା ତାର ବିଚାର ଛୁଇଁ । 
ପୁରୁଷ କେବଳ ରାଜ୍ୟ ଚାଳଇ 
ନାରୀ କି କେବଳ ଅବଳା ଅତି ? 
ଦେଶଂସଂଗ୍ରାମ ଚଳାଇ ନାହିଁ କି 
ଏଇ ଭାରତର ଦୂର୍ଗାବତୀ ? 
ରାଜା ଚାଲିଗଲେ ପର ଅଧୀନେ କି 
କଟିବ ଆମର ଜୀବନ ଚିର ? 
କେତେ ବା ସହିବା ପଶଣ୍ଡାଜୀ କୁହ 
କୁଟିଳ ବେଭାର କମ୍ପାନିର ?” 
“ସହିବାର ନୁହେଁ ଝାନ୍ସି ରାଣୀ ଗୋ, 
ସହିବାର ନୁହେଁ... ସହିବା ନାହିଁ, 
ଜାଗୃତି ଆଜି କାମ୍ୟ ଆମର 
ବନ୍ଦୀ ଦେଶର ମୁକ୍ତି ପାଇଁ । 
ସୁପ୍ତ ଭାରତ ନ ଜାଗିବ ଯେବେ 
ନ କରିବ ଯେବେ ନିଗଡ଼ ଦୂର, 
ବିଦେଶୀ -ଶାସନ ଧର୍ମ କର୍ମ 
ଜ୍ଞାନ ଗୌରବ କରିବ ଜୁର । 
ଆଜି ସେଥ୍‌ ଲାଗି ପ୍ରସ୍ତୁତ ହୁଅ 
ଭାରତ ଯୁବକ, ଭାରତ ନାରୀ, 
ଭାରତର ଯେତେ ରାଜା ଜମିଦାର 
ହୁଅ ଜାଗ୍ରତ ଅସ୍ତ୍ରଧାରୀ । 
ଶସ୍ୟ -ସବୂଢ ଖେତ-ମାୟା ଛାଡ଼ି 
କ୍ଷାଣ ଅଚିରେ କ୍ପାଣ ଧରୁ, 
ହଜାର ହଜାର ସଂଖ୍ୟାରେ ଆଜି 
ଦେଶର ସକାଶେ ମରଣ ବରୁ । 
ଗୋଟିଏ ରାତିରେ ଏ ଦେଶରୁ ତେବେ 
ବିଦେଶୀ -ଶାସନ କରିବା ଶେଷ, 
ସୁନାର ପ୍ରଭାତେ ମୁକ୍ତ ସ୍ଵାଧୀନ 
ଦେଖିବା ଆମର ଭାରତ ଦେଶ। 

୨୭୬ ଗଡ଼ନାୟକ ଗ୍ରନ୍ଦରାବଳୀ 


“ଦେବ ଦୂତ ସତେ ଆସିଅଛ ତୁମେ 
ବଡ଼ ଦେଉଳର ପୂଣ୍ୟପୁରୁ 
ତୁମ ନିଦୈଶ ଧର୍ମ ମୋହର 
ତୂମେ ଆଚି ମୋର ଦୀକ୍ଷା-ଗୁରୁ ।” 
ବିଦେଶୀ ଶାସନ ଚୂର୍ଣ୍ଣିବା ଆମେ 
ବଣିକ-ବେପାର କରିବା ଶେଷ, 
କେତେ ଦିନ ଆଉ ଧରିଥ୍ବା ଆମେ 
ପରାଧୀନତାର ଘୃଣ୍ୟ ବେଶ । 
ବିଦ୍ରୋହୀ ଆଜି ହିନ୍ଦ୍ର ଆମେ ରେ 
ବିଦ୍ରୋହୀ ଆମେ ମୁସଲମାନ, 
ମୁକ୍ତ କରିବା ଭାରତ ଆମର 
ସ୍ବାଧୀନ କରିବା ହିନ୍ଦ୍ରସ୍ଥାନ ।”? 
ବଂ ବଂ ହର ଆଲା ଦିନ୍‌ ଦିନ୍‌ 
କଳକଲ୍ଲୋଳ ଉଠିଲା ମାତି, 
ଭାଗେୟା ଜେନ୍ଦା ପତାକା ସାଥ୍‌ରେ 
ଚନ୍ଦ୍ରଂକେତନ ଭିଡ଼ିଲା ଛାତି । 
ଭେଦାଭେଦ ଭୁଲି ଭାଇ ଭାଇ ଡାକି 
ଜାଗିଲା ହିନ୍ଦ୍ର ମୁସଲମାନ, 
କୋଟିଏ କୋଟିଏ . ସଂଖ୍ଯା ଅଚିରେ 
ହେଲା ପୁଞ୍ଜିତ ଗୋଟିଏ ପ୍ରାଣ । 
ଦୁଇ ତିନି ମାସେ ଉତ୍ତରା ପଥେ 
ବିଦ୍ବୋହ-ନିଆଁ ଉଠିଲା ଜଳି, 
ହଜାର ହଜାର କ୍ଷୁବ୍ଧ ଛାତିର 
ଧୂମ୍ପ ପଟଳ ଦୀର୍ଣ୍ଠ କରି । 
ଦାବାନଳ ସମ ବିଛୁଡ଼ି ପଡ଼ିଲା 
ଜଳିଲା ମିରଟ ବାରାକ୍‌ପୂର, 
ଜଳିଲା ବେରିଲି ଲକ୍ଷ୍ମୌ କାଶୀ 
କାନପୁର ସାଥେ ଗୁଆଲିଅର । 
ଆହୁତି ଢାଳିଲା ବାହାଦୂର ସାହ- 
ନାନାସାହେବର ଅରୂଣ ବାଣୀ 

ଉଜକଳିକା ୨୭୭ 


ଆହୁତି ଢାଳିଲେ ତାନ୍ତିଆ ଟୋପି 
ଚାଖି ଖୁଣ୍ଡିଆ, ଝାନ୍‌ସି ରାଣୀ । 
ଆହୁତି ଢାଳିଲେ . କୁଆଁର ସିଂ 
ଦଗ୍ଧ ଭାରତ ଉଠିଲା ମାତି, 
ହଜାର ହଜାର ଗୋରା ରକତ 
ପିଇଲା ତୃଷିତ ଭାରତ-ଛାତି । 
ଶଂକିତ ମନେ ଦିଲ୍ଲୀ-ଭବନେ 
ଲର୍ଡ କ୍ୟାନିଂ ଛାଡ଼ିଲେ ରଡ଼ି, 
“ବିଦ୍ରୋହୀ ଆଜି ଭାରତ ମାଟିରେ 
ଇଂରେଜ ଜାତି ଯିବ କି ସରି ? 
ଆନ୍‌ସାନ୍‌ ସାଥେ ବାର୍ଣ୍ଣାଡ୍‌ ରିଡ୍‌ 
ଆଉ ଯେତେ ଥୁଲେ ସେନାନୀଗଣ 
ଫଉଜ ଚଳାଇ ଜଣାଇଲେ, ˆ ଆମେ 
ରଣ ଲାଗି କଳୁଁ ଜୀବନ ପଣ । 
ଭାରତର କେତେ ଦେଶଦ୍ରୋହୀରେ 
ରଖି ଇଂରେଜ ଆପଣା ଦଳେ, 
କେତେ କେତେ ପୂଣି କିଲ୍ଲା ସହର- 
ହରା ଅଧ୍କାର ଦଖଲ କଲେ । 
ସମର ଭୂଇଁରେ ମରଣ ବରିଲେ 
ବହୁତ ହିନ୍ଦୁ ମୁସଲମାନ, 
ଜନମ ଭୂଇଁର ସମ୍ମାନ ଲାଗି 
ତଥାପି ଲଢ଼ିଲେ ତେଜିଲେ ପ୍ରାଣ । 


୩ 


ତାନ୍ତିଆ ଟୋପି ଚାଖି ଖୁଣ୍ଡିଆ 
ଝାନ୍‌ସିର ରାଣୀ, ସିପାହୀ ଦଳ 

ଦେଶର ଉଡ଼ାଇ ମୁଭ୍ତି-ନିଶାଣ 
ମାଡ଼ି ବସିଗଲେ ଗୁଆଲିଅର । 

କପ୍ତାନ୍‌ ରୋଜ୍‌ ଗଭୀର ନିଶୀଥେ 
ଚଢ଼ାଉ କରିଲେ ଫଉଜ ଧରି, 

୨୭୮ ଗଡ଼ନାୟକ ଗ୍ରନ୍ଦ୍ରାବଳୀ 


ଗୁଡ଼ୁମ୍‌ ଗୁଡ଼ୁମ୍‌ ଗୁଳିର ଆବାଜ 
ଘଡ଼ଘଡ଼ି ପରି ଉଠିଲା ରଡ଼ି । 
ତାନ୍ତିଆ ଟୋପି ନିର୍ଦେଶେ ତହୁଁ 
ମୁକ୍ତି ପାଗଳ ସିପାହୀଦଳ, 
ବଜ୍ର ଆରବେ କମାଣ ଫୁଟାଇ 
ଫଟାଇଲେ ଗୋରା -ଫଉଜ -ବଳ । 
ଘୋଟକ ବାହନେ ପୁରୁଷର ବେଶେ 
ଅସି ଚଳାଇଲେ ଲକ୍ଷ୍ମୀବାର 
ଚାଖି ଖୂଣ୍ଡିଆ ବଇରୀ ହାଣିଲେ 
ଝାନ୍‌ସି ରାଣୀର ପାଶରେ ଥାଇ । 
ଘାତ ପ୍ରତିଘାତେ ଦୁଇଦଳେ ତହିଁ 
ତୁମଳ ହୋଇଲା ସମର ଘଟା, 
କିଏ ହଟିଗଲା କେ ମାଡ଼ି ଚାଲିଲା, 
ସାଗର ଯେସନେ ଜୁଆର ଭଟା । 
ଝାନ୍‌ସି ରାଣୀର ପୃଷ୍ଠେ ସହସା 
ବସିଗଲା ଆସି ଦାରୁଣ ଗୁଳି; 
ଆଖିର ପଲକେ ବୀର-ଅଙ୍ଗନା 
ଅଶ୍ଵ-ବାହନୁ ପଡ଼ିଲେ ଟଳି । 
ଚାଖି ଖୁଣ୍ଡିଆ ତରତରେ ଯାଇ 
କୋଳେ ତୋଳିନେଲେ ଆହତ ଦେହ, 
ସ୍ର୍ବିତ ଭାଲ ଆଉଁସି କାତରେ 
ଢାଳିଲେ ଲୋତକ ସଜଳ ସ୍ଟେହ । 
ଲକ୍ଷ୍ମୀବାରର କଣ୍ଠ ଝରିଲା 
ବିଦାୟର ବାଣୀ,  ଗୁରୁଢୀ ଶେଷ, 
ମରଣର ଆଗୁ ଦେଖି ନ ପାରିଲି 
ମୁକ୍ତ ସ୍ଵାଧୀନ ଭାରତ ଦେଶ ।”’ 
“ “ଗୋଟିଏ ତୁମେ ଗୋ ` ଭାରତ ଭୁଇଁରେ 
କୋଟି ଶକ୍ତିରେ ଜନମ ନେବ, 
ଭାରତ ଏଲାଗେ ମୁକ୍ତ ହେଉନି 
ସେତେବେଳେ ଯାଇ ମୁକ୍ତ ହେବ ।” 

ଉତ୍କଳିକା ୨୭୯ 


କହିବାର ଆଉ ରହିଥୂଲା ଯାହା 
ଛଳ ଛଳ ହେଲା ସଜଳ ଢଡୋଳେ, 
ଟିରଦିନ ପାଇଁ ମୁକ୍ତି “ସହିଦ 
ନୟନ ମୁଦିଲେ ଗୁରୁଜୀ କୋଳେ । 
ତାନ୍ତିଆ ଟୋପି ସମ୍ବାଦ ପାଇ 
ବିଜୁଳି ଗତିରେ ଆସିଲେ ଛୁଟି, 
ଦେଖିଲେ ରାଣୀର ଦୃପ୍ତ ଛାତିରୁ 
ଜୀବନ -ନାଟିକା ଯାଇଚି ତୁଟି । 
ପଛକୁ ହଟିଲେ, ପଛକୁ ହଟିଲେ 
ଭଗ୍ନମନା ସେ ସିପାହି-ଦଳ, 
କପ୍ତାନ ରୋଜ୍‌ ଫିରିଂ ଫୌଜ 
ଦଖଲ କରିଲେ ଗୁଆଲିଅର 


୪ 


ବାହାଦୂର ସାହ ସଢ଼ିଲେ ହାଇ ରେ 
ବ୍ରହ୍ମଦେଶର ବନ୍ଦିଶାଳେ, 
ନାନାସାହେବର ସ୍ଵପ୍ନ ହଜିଲା 
ନେପାଳ -ତରାଇ କାନନମାଳେ । 
ତାନ୍ତିଆ ଟୋପି ଗୋପନେ ଗୋପନେ 
ଦକ୍ଷିଣେ ହେଲେ ଅଗ୍ରସର, 
ଶକ୍ରନି ପରାଏ ସଚ୍ଚାଗ ରହିଲେ 
ପଛେ ପଛେ ତାର ଗୁପ୍ତଚର । 
ଡେଲହାଉସୀର ଭାରତ ସପନ 
ଏତେ ଦିନେ ଜାଣି ସଫଳ ହେଲା, 
ଚାଖି ଖୁଣ୍ଟିଆ ଲକ୍ଷ୍ୟ କରିଲେ 
ମଝି ଦରିଆରେ, ବୁଡ଼ିଟି ଭେଳା । 
କେଉଁଠାରେ ଯାଇ ଆଶ୍ରୟ ନେବେ 
ବହୁତ ଭାଳିଲେ ମର୍ମଗତେ, 
ଝଟିକା ପରାଏ ଛୁଟିଲେ ସୂଦୂରେ 
ସ୍ଵାଧୀନ ରାଇଜ ନେପାଳ ପଥେ। 

୨୮୦ ଗଡ଼ନାୟକ ଗ୍ରନ୍ଧରାବଳୀ 


ପଥେ ଯାଉଁ ଦେଖି ସର୍କାରୀ ଚର 
ପଳାତକ ବୀର ଭାଗ୍ୟହୀନ, 
ରାସ୍ତାର ଏକ ଶଙ୍ଖ ଭିତରେ 
କାତରେ କାଟିଲେ ସତର ଦିନ । 
ତାହାପରେ ଯାଇ ପରିଚୟ ଦେଲେ 
କାଲାକାଙ୍କର ନୃପତି ପାଶେ, 
ବୀର ଜୀବନରେ ଚାଖି ଖୁଣ୍ଟିଆ 
ମରଣ ପାଳିଲେ ଗୁପ୍ତବାସେ । 


୫ 


ବହୁଦିନ ପରେ, ବହୁଦିନ ପରେ 
କାର୍ରିକ ମାସ ସଞ୍ଜ ବେଳେ, 
ଉତଳା ପରାଣେ ଚାଖି ଖୁଣ୍ଡିଆ 
ଅଗଣାରେ ଆସି ଚରଣ ଦେଲେ । 
ଆତୁର ନୟନେ ଯାହା ସେ ଦେଖିଲେ 
ବିଶ୍ଵାସ କରି ପାରିଲେ ନାହିଁ, 
ଗୃହିଣୀର ଆଜି ଏ କି ବେଶ ବାସ 
କାଚ ସିନ୍ଦୁର ଗଲା ଯେ କାହିଁ ? 
ଅଦଭୁତ କେତେ କଳନା ଆସି 
ମଥାଟା ଭିତରେ ଉଠିଲା ଭରି, 
ଲୁହେ ଫାଟିଗଲା ବିସ୍ପିତ ଆଖି 
ଜିଜ୍ଞାସୁ ମନ ଉଠିଲା ଥରି । 
“ 'ସମଲପୁରର ଦୁବେ ବୋଲି କିଏ 
ଥ୍ଲା ଯାଇ ପରା ସିପାହି ଦଳେ, 
ମିଶ୍ର ଭାଇନା ପାଖକୁ ଚିଟାଉ 
ଲେଖିଥୂଲା ବହୁ ଦିବସ ତଳେ । 
ଅଶ୍ରୁ ଆବେଗେ କଣ୍ଠ ଥମିଲା, 
ମଣି ଆଉ କହି ପାରିଲେ ନାହିଁ, 
ତପତ ବୁକୁରେ ଆଉଜାଇ ନେଲେ 
ହତଭାଗିନୀର ଭାବଗ୍ରାହୀ । 

ଉଜ୍କଳିକା ୨୮୧ 


ଗଦ ଗଦ ଭାଷେ ହିଆ ମେଲି ଦେଲେ 
କାଳିଆ ଠାକୁର ଆମର ସାହା, 
କାଳିଆ ଠାକୁର ଦୂର କରିଦେଲେ 
ଦୁଃଖ ଦୁର୍ଗତି ଥୁଲା ଗୋ ଯାହା ।' 
“ ‘କୁଗତ ଠାକୁର କରୁଣା କରିଲେ 
କଟିଲା ଆମର କଷଣ ଘୋର, 
ତୁମରି ଛାତିରେ ମରିଯାଏ ମୁହିଁ 
କଜଳ ସିନ୍ଦୁର ପାଇଲି ମୋର । 
୬ 
ସକାଳ ନୋହୂଣୁ ରାଷ୍ଟ୍ର ହୋଇଲା 
ଟିକିଏ ମାତର ହେଲାନି ଡେରି, 
ଯୁବଭୂଇଁରେ ମରି ନ ଥ୍ଲା ମ 
ଚାଖି ଖୁଣ୍ଟିଆ ଆସିଚି ଫେରି ।”? 
ଖଶଣ୍ଟିଆ ଘର ବାହାର ଭିତର 
ଜନଗହଳରେ ଉଠିଲା ପୂରି, 
ଚାଖିଆରେ ଭିଡ଼ି ମିଶ୍ର ଭାଇନା 
ଗଲା ହୃଦୟର ବେଦନା ଭୁଲି । 
ସମ୍ବାଦ ପାଇ ସରକାରୀ ଦୂତ, 
ପରବାନା ଆଣି ଦେଖାଇ ଦେଲା, 
ଚାଖି ଖଣ୍ଡିଆ, ହାକିମ ପାଖକୁ 
ଆସ ଏଇଲାଗେ ନ କର ହେଳା ।” 
“ ହାକିମକୁ ତୋର କହିବୁ ଯାଇ ରେ 
ଚାଖି ଖୁଣ୍ଡିଆ ଡରେ କି ୟାକୁ ? 
କେତେ ଯେ ସାଇବ ` ଶେଷ କରିଅଛି 
ହିସାବ ନେବୂ କି ଆଜି ମୋ ପାଖୁଁ ? 
ଦୂତ ଚାଲିଗଲା କହିଦେଲେ ସିନା 
ମନରେ ସେଲାଗେ ଚେତନା ହେଲା, 
“ବକର ରକତ ତାତୂଚି କାହିଁକି 


ଜୀବନେ ଅଛି କି ଆଉ ସେ ବେଳା ? 

ଘଣ୍ଟାକ ପରେ ଚାଖିର ଦୁଆରେ 
ସିପାହି ଫଉଜ ମିଳିଲେ ଆସି, 
ହାକିମ ପାଖକୁ ଗଲେ ଖୁଣ୍ଟିଆ 
ମଣିର ନୟନେ ଅଶ୍ରୁ ରାଶି । 
ସାହେବ ପୁଢଚ୍ଛିଲେ, “ଖୁଣ୍ଟିଆ ତୁମେ 
ସିପାହି ଦଳର ଥୂଲ କି ନେତା ? ”? 

“ହଁ ମୁଁ ଅଲି ନିର୍ଭୟ ସୂରେ 
ଜବାବ ଦେଲେ ସେ ସତେ କି ଚେତା ! 
"ଆଜିଠାରୁ ତୁମେ ଅଟକବନ୍ଦୀ 
ଜୀବନ କାଟ ଏ ପୂରୀରେ ଥାଇ, 
ସରକାର ଦେବେ ମାସିକ ଖରଚ 
ପୂରୀ ତୂମେ ଛାଡ଼ି ପାରିବ ନାହିଁ ।” 
ଚଞ୍ଚଳ ପଦେ ଚାଖି ଖୁଣ୍ଟିଆ 
ଅମ୍ଳାନ ମୁଖେ ଫେରିଲେ ବାସେ, 
“ଦ୍ରାକିମ କାହିଁକି ଧରି ନେଇଥୁଲା ?”? 
ପ୍ରିୟା ପଚାରିଲେ ଆକୁଳ ଭାଷେ । 
ଡର ନାହଁ ତୁମେ” ଚାଖିଆ କହଇ 


“ଡ଼ର ନାହିଁ ଆଉ କୋଉଥ୍‌ ପାଇଁ 
ତୁମରି ପାଶେ ମୁଁ ଅଟକବନ୍ଦୀ 
ପୁରୀ ଆଉ କେବେ ଛାଡ଼ିବି ନାହିଁ ।” 

୨୮୩ 


ନୃତ୍ୟୋତ୍ସବେ 


ଅତୀତର ସେଇ ଏକ ଚଇତାଳୀ ସଂଧଧା 
ରୂପ -ରସ -ଗନ୍ଧ-ସ୍ପର୍ଶ-ସ୍ଵର-ଶିରୀ ଛନ୍ଦା 
ବନ୍ଦୀ ହୋଇଥଲା ସତେ ! ଅତୁଳ ସମ୍ମାନେ 
ରାଜା ବଇକୁଣ୍ଠ ନାଥ -ପ୍ରମୋଦ ଉଦ୍ୟାନେ 
ହେଉଥଲା ନୃତ୍ୟୋତ୍ସବ । ବାଦ୍ୟର ଟମକ, 
ଗଣିକାର ନୃତ୍ୟ ଗୀତ ଚକିତ ଚମକ 
ସୃଜୁଥ୍ଲା । ଥ୍ର ଦୃଷ୍ଟି ଅପଲକ କରି 

କବି ସୁଧୀ କଳାବିତ୍‌ ରସିକ -ମଣ୍ଡଳୀ 
ଦେଖୁଥ୍ଲେ ଭାବ ଭୋଳେ । ତୌର୍ଯ୍ୟତ୍ରିକ ଶୁଣି 
ଅଦୂର ତରୁର ଶାଖେ ହୋଇ ଥୁଲା ତୁନି 
ପରଭୂୃତ । ବାରବାର ବଜାଇ ନୂପୁର 
ପଦନ୍ୟାସେ ବିଳାସିନୀ ମୁଖର ଆକୁଳ 
କରୁଥଲା ମୂକ ସେ ଅଙ୍ଗନେ, ଚାରିପାଖେ 
ଭୂରୁର ବିଭ୍ରମେ ପୁଣି ତରଳ କଟାକ୍ଷେ 
ମାରୁଥ୍ଲା ଫୁଲବାଣ, ବିଲୋଳ ବେଣୀରେ 
ସତେ କ ଖେଳାଉଥ୍‌ଲା ଅସିତ ଫଣୀରେ 
ସସଂଭ୍ରମେ ! ଠରାଠରି ହୋଇ ଏକ ଆନେ 
ସମବେତ ଜନସଂଘ ଭୁଞ୍ଜଥ୍ଲେ ପ୍ରାଣେ 
ରସୋସତ୍ସବ । ତହିଁ ଏକ ପାର୍ଶ୍ବର ଆସନେ 
ମଉନ ଗମ୍ଭୀର ମୂର୍ରି ବସିଥ୍‌ଲେ ଜଣେ 
ଉଦାସୀନ ପରି କେଉଁ ଭାବର ପରଶେ, 
ରାଧାନାଥ ‘ଦରବାରେ! ଚନ୍ଦ୍ରଶେଖର ସେ 
ସତେ କିବା ! ପାଇ କାର ମଉନ ଇଙ୍ଗିତ 
ସେ ମୂର୍ରିର ଆଗେ ଯାଇ ରସୁଆଳ ଗୀତ 
ଶୁଣାଇଲା ଦେଖାଇଲା ପୁଣି ନୃତ୍ୟଶୀଳା 
ରସରଙ୍ଗ ତରଙ୍ଗର ଅସଂବ୍‌ତ ଲୀଳା । 

ଗଡ଼ନାୟକ ଗ୍ରନ୍ଧ୍ରାବଳୀ 


ବ୍ରଜି ହୋଇଗଲା ଆଖି, ଭକ୍ତକବି ରାଓ 

ମରମେ ମରମେ ପାଇ ଅନ୍ତଜଳା ଦାହ 

ନୟନୁ ଝରାଇ ଦେଲେ ଦୁଇଗୋଟି ଧାର, 
କହିଦେଲେ, “ ‘ଭଗିନି ଲୋ, ଏ କି ଗତି ତୋର ? 
ସତୀତ୍ସ ଦେବୀତ୍ସ ତୋର ଲଲାଟେ ଲିଖିତ, 

କେ ତହିଁରୁ ତୋତେ ବିଶ୍ନେ କରିବ ବଞ୍ଚତ ? 
ଜନତା ରହିଲା ସ୍ତବ୍ଧ, ଚକ୍ଷୁର ନିମେଷେ 
ଥମିଗଲା ନୃତ୍ୟୋତ୍ସବ ଚକିତ ଆବେଶେ । 

୨୮୫ 


ପ୍ରାଣର ପରଶ 


ଦେବୀ-ନଇକୂଳେ ଦାରୋଗା କହଇ 
“ନାଉରି, ଚାହା, 

ମୁଁ ଯିବି ଅବିକା ବିଲିପଡ଼ା ଘାଟେ 
ଫିଟା ରେ ନାଆ । 

ଦୁଇହାତ ଯୋଡ଼ି ନାଉରୀ ଜଣାଏ 
କାତର ସ୍ଵର, 

““ବିନମାନ ଆଜି ଖଟି ଖଟି ମୋର 
ତୁଟିଚି ବଳ । 

ସାହସ ହେଉନି ଆଜି ଆଉ କାତ 
ଧରିବା ପାଇଁ । 

ଦାରୋଗା କହଇ, “ ଠକାଠକି ତୋର 
ଚଳିବ ନାହିଁ । 

ସରକାରୀ କାମ ବହୁତ ରହିଚି 
ମୋ” ଉପରେ, 

ଜରୂରୀ ଯା ଅଛି ହେଇପାରିବ ନି 
ଅବି ନ ଗଲେ। 


ମଉନେ ନାଉରୀ ନାଆ ମେଲିଦେଲା 
ନଣର ଜଳେ, 

ଜଣକ ପ୍ରସାର୍ଦ୍ଧ ନାଆରେ ଉଠିଲେ 
ପଖାରି ଦଳେ । 

ବାରୂଣୀପଟରେ ସହସା ଉଠିଲା 
କଜଳ ମେଘ 

ଖରତର ହୋଇ ବତାସି ତହିଁକି 
ଧଇଲା ବେଗ । 

ଗଡ଼ନାୟକ ଗ୍ରନ୍ଧାବଳୀ 


ସଞ୍ଜ-ତମସା ଆସିଯିବ ବୋଲି 


ପ୍ରଭୁଙ୍କୁ ଧାୟି 

ହାତ ଚାଳିଲା ସ୍ରେ ଚଞ୍ଚଳ ତୀର 
ଧରିବା ପାଇଁ । 

ଏଣିକି ତେଣିକି କରି ପକାଇଲା 
ବତାସି ବାଆ 

କୂଳ ଥ୍ଲା ଆଉ ଅଳପ ହଠାତ୍‌ 
ବୂଡ଼ିଲା ନାଆ । 

କିଏ ହତଭାଗା ତଳକୁ ବୁଡ଼ିଲା 
ସଲିଳ ତଳେ 

କିଏ ଭାସିଗଲା ଖରତର ସେଇ 
ପ୍ରବାହ ପରେ । 

ଛାତିରେ, ବାହାରେ ସଞ୍ଚୟ କରି 
ଶକତି ତାର 

କିଏ ପହଁରିଲା କାଟି କାଟି ସେଇ 
ସ୍ରୋତର ଧାର । 


ତୀର -ଭୂଇଁ-ଭାଗୁ ଦେଖି ପାରି ତାହା 
ମଦନ ଜେନା 

ନ ମାନିଲା ଭରା ନଶର ବିପଦ- 
ନହଡ଼ି -ସେନା । 

ନରର ଛାତିକି ଡେଇଁ ପଡ଼ି ବେଗେ 
ପହଁରି ଗଲା, 

ଜୀବନ ଝାସିଲେ ଜଗତେ ଜୀବନ 
ମିଳଇ ପରା ! 

ଡୁବି ଯାଉଥ୍ଲା ଦାରୋଗା ସେଇ ଯେ 
ଘୂର୍ଣ୍ଣି-ନୀରେ 

କଷ୍ଟେ ତାହାକୁ ଉଦ୍ଧରି ତହୁଁ 
ଆଣିଲା ତୀରେ । 

ଉତ୍କଳିକା ୨୮୭ 


ଚେତା ଆଣିବାକୁ ବହୁତ ଯତନେ 
କରିଲା ସେବା, 

ସେବା କିବା ତାକୁ ଜଗତେ ଜାଣେ ଯେ 
ଜୀବନ ଦେବା । 

ଘରେ ନେଇ ଯାଇ ପାନାହାର ଦେଇ 
ଅତିଥ୍‌ “ମୁଖେ 

ଅତଳ ହରଷେ ଯାମିନୀ ଯାପିଲା 
ଉତଳା ବୁକେ । 

ଦେବୀ -ନଇଜଳେ ରାତିଶେଷେ ସୃଜି 
କନକ ଖେଳା 

ଅରୂଣା ଆଲୋକ ଢାଳି ଦିନମଣି 
ଉଦିତ ହେଲା । 

ଅତିଥ୍‌ ସହସା ପଡ଼ି ମଦନର 
ଚରଣ ତଳେ, 

ପ୍ରାଣର କାହାଣୀ ଖୋଲିଦେଲା ତହୁଁ 
ଆବେଗଭରେ । 

“ ଅପରାଧୀ ମୁହିଁ, ବଡ଼ ଅପରାଧ 
ତୁମରି ପାଶେ 

ନିଜର ଦୋଷ ମୁଁ ଜଣାଇ ପାରିବି 
ଆଜି କି ଭାଷେ ? 

କି କରି ଥ୍ଲି ମୁଁ କି ଯେ କଲ ତୁମେ 
ଦେଲ ଏ ପ୍ରାଣ, 

ମଉନେ କିପରି ଚାଲିଯିବି ମୁହଁ 
ଘେନ ଏ ଦାନ । 

ତୁମରି ଚରଣେ ସଂପି ଦେଉଛି 
ହେବ କି ଘେନା ? ” 

ତଳ ଉପରକୁ ଅନାଇଲା ଖାଲି 
ମଦନ ଜେନା । 

ଚିହ୍ନ ପାରୂନା ? ପାରୁନା କି ? ସାଧୁ 
ଦାରୋଗା ମୁହିଁ, 

ମନେକର ସେଇ ଜଳଧର ବେଳା 


ବାଲୁକାଭୂଇଁ | 

ଦେଶ-ଆହ୍ାନେ ତୂମେ ଯେତେବେଳେ 
ହରିଶପୁରେ 

ଲୁଣ ମାରୁଥ୍ଲ ଲହରିତ ସେଇ 
ସାଗର-କୂଳେ ! 

ପ୍ରଭୁ ସାଜି ମୁହଁ ବିଦେଶୀର ଦାସ 
ନିଦେଶ ଦେଲି, 

ଆଖିର ନିମେଷେ ଲାଠି ଚାଳିବାକୁ 
ହେଲା ନି ଡେରି । 

ଲାଠିର ଆଘାତେ ତୁମେ ପଡ଼ିଗଲ 
ଭୁଇଁର ତଳେ 

ଦୁଇ ଚାରି ଢୋତା ବସାଇଦେଲି ମୁଁ 
ତା” ଉପରେ । 

‘ଜୟ ଗାନ୍ଧିଜୀ” ଜୟ ଧ୍ଵନି ତୁମେ 
ତୋଳିଲ ମୁଖେ 

ପରଶ ତାହାର ବାଜିଲା ନାହିଁ ତ 
କାହାରି ବୁକେ । 

ମଣିଷ କିପରି ଜଢାନୁଆର ସାଜେ 
କ୍ଷମତା ପାଇ 

ଧରମ କିବା ସେ ମରମ କିବା ସେ 
ବୂଝଇ ନାହିଁ।' 


ସାଧୁ ଦାରୋଗାକୁ ବ୍ରକୂରେ ଜଡ଼ାଇ 
ମଦନ କହେ, 

‘ଅପରାଧ ସେ ତ, ଅପରାଧ ସେ ତ 
ତୁମର ନୁହେଁ । 

ତୁମେ ତ ବିଦେଶୀ ଶାସନର ଦାସ, 
ତୁମର ପ୍ରାଣ 

ଉକ୍କଳିକା ୨୮୯ 


କହିଲ କେମିତି ବ୍ରଝି ଥାଆନ୍ତା 
ଦେଶର ମାନ। 

କ୍ଷମତାର ମୋହେ କି କରେ ମଣିଷ 
ଦେଖିଚି ଆଖି, 

ତୁମେ ସେତେବେଳେ ଯାହା କଲ ତାହା 
ତୁମରି ଲାଖି । 

ଜୀବନ-ସାଧନା ବରି ନେଇଚି ମୁଁ 
ଦେଶର ପାଇଁ 

ଯାହା କର ତୁମେ, ତୁମେ ମୋ ଦେଶର, 
ତୁମେ ମୋ ଭାଇ ।” 


ଦାରୋଗା କହିଲା, “ଯାଉଚି ଆଜି ମୁଁ 
ଦେଶ-ଦ୍ରୋହୀ, 

ଭାଇକୁ ପାଇବି ହେମ -ନିଗଡ଼ରୁ 
ମୁକ୍ତ ହୋଇ । 

9୨୯୦ 


ଟିପ୍ତଣୀ 


ବିଶ୍ଵଜୀବନପଥେ 


କବିତାଟିର ବିଷୟବସ୍ତୁ ଷୋଡ଼ଶ ବାର୍ଷିକ ‘ସମାଜ 
ଗୋପବନ୍ଧୁ ଶ୍ରାଦ୍ଧ ସଂଖ୍ୟାର ‘ଦୁଇଟି ଦିନର କଥାରୁ ଗୃହୀତ | 
ତାହା ଗୋପବନ୍ଧୁଙ୍କ ଜୀବନର ୧୯୦ ୪ର ଘଟନା । 


ମରି ନାହିଁ ସେ ତ ମରଣଜୟୀ 


ମରଣଜୟୀ ‘ସନାତନ’ ଆଜି ଉତ୍କଳରେ ଅପରିଚିତ 
ନୁହେଁ । ସନାତନ କଥା ଶ୍ରୀ ଦ୍ଵିଜେନ୍ଦ୍ରନାଥ ନିୟୋଗୀଙ୍କ rue 
tales from Indian life’ ପୁସ୍ତକରେ ପ୍ରଥମେ ପ୍ରକାଶିତ 
ହୋଇଥୁଲା । 


ଭାଇ 
ଶଂସିତ ଗଳ୍ଛଭାଗ ‘କୋଶଳ ଇତିହାସରୁ ଗ୍ରହଣ 
କରିଅଛି । 
ବୀରରାଣୀ ଶୁକଦେଇ 


ପଶ୍ରିତ ମୃତ୍ୟୁଞ୍ଜୟ ରଥଙ୍କର “ନାରୀଦର୍ପଣ'ରୁ ଓ ବାଙ୍କି 
ଇତିହାସରୁ ବିଷୟବସ୍ତୁ ଗୃହୀତ । 


ବିସର୍ଜନ 
ରାଧାନାଥଙ୍କ ଗ୍ରନ୍ଥାବଳୀରେ ଦପ୍ରତାପରୂଦ୍ର ଦେବ” 
ନାମରେ ଗୋଟିଏ କ୍ଷୁଦ୍ର କବିତା ଅଛି। ସେ କିବିତାରେ 


ତାରିଣୀର ଚିତ୍ର ବଡ଼ ଚିତ୍ତାକର୍ଷକ ଓ ଉଜ୍ଵଳ ¬ ତାହାହିଁ ମୋର 
କବିତାର ରୂପାୟନ । 

ଉଜ୍କଳିକା 
ପ୍ରଭାବତୀର ଅଭିଯାନ 


କବିବନ୍ଧୁ ଗୋଦାବରୀଶ ମହାପାତ୍ରଙ୍କ କୀର୍ରିମାଳା'ରେ 
ଏ କଥାଟି ‘ଧଳଭୂମି ରାଜକନ୍ୟା” ନାମରେ ପ୍ରକାଶିତ 
ହୋଇଅଛି । 


ମଦନମଣିର ଗାନ 


ପଶ୍ଡିତ କୁଳମଣି ଦାଶ ତାଙ୍କର ସମ୍ପାଦିତ ‘କବିସୂର୍ଯ୍ୟ 
ଗ୍ରନ୍ଧାବଳୀ”ର ଭୁମିକାରେ ଗାୟକ ମଦନମଣିଙ୍କ କଥା ଉଲ୍ଲେଖ 
କରିଛନ୍ତି । ତାକୁଇ କେନ୍ଦ୍ର କରି ଏ ଗଳ୍ପର ସୃଷ୍ଟି । 


ମଣିକାଞ୍ଚନ ଯୋଗ 


କାହାଣୀରେ ଚଳିଆସୁଅଛି, ପଦ୍ମାବତୀ ' କାଞ୍ଦେଶର 
ରାଜଜେମା, ପୁରୁଷୋତ୍ତମଙ୍କ ପତ୍ନୀ । ‘ସରସ୍ଵତୀ -ବିଳାସ' 
ଗ୍ରନ୍ଧରୁ ଜଣାଯାଏ, ପଦ୍ମାବତୀ ପୁରୁଷୋରମ ଦେବଙ୍କ ପୁତ୍ର 
ପ୍ରତାପରୁଦ୍ରଙ୍କ ପତ୍ନୀ । କର୍ଣ୍ଣଠାଟ ରାଜକୁମାରୀ ରୂପାମ୍ଭିକା 
ପ୍ରତାପରୁଦ୍ରଙ୍କ ମାତା, ତେଣୁ ମୁଁ ‘ପଦ୍ଧାବତୀ' ପରିବର୍ଭରେ 
‘ରୁପାମ୍ଭିକା' ନାମ ରଖିଅଛି । 


ଚାଖି ଖୁଣ୍ଡିଆ 
ଆମ ଦେଶରେ ଗୋଟିଏ ପ୍ରବାଦ ଅଛି — 


' ନଲରେ ସାଳିଆ ଚହଟିଲା 
କଜଳ ସିନ୍ଦୁର ନାଆ ଲୋ ରାଣ୍ଡ 
ପୁ'ଣି ଚାଖିଆ ନେଭଉଟିଲା ।” 


ଏଇ ଚାଖିଆ” ମୋର ଚାଖି ଖୁଣ୍ଟିଆ” । ତାଙ୍କର ପ୍ରକୃତ 
ନାମ ଚନ୍ଦନ ହଜୁରି । ଚନ୍ଦନ ହଜୁରି ଓଡ଼ିଶାର କେଡ଼େ ବଡ଼ 
ଗୌରବ ତାହା ଆଜି ଅବଧାରଣାର ଅତୀତ । ମୋର ଏଇ 


କବିତାର ଉପାଦାନ ବିଶେଷ ଭାବରେ ମୁଁ ସଂଗ୍ରହ କରିଚି, 
'ନବଭାରତ'ର ସ୍ବାଧୀନ ଭାରତ ସଂଖ୍ୟାରେ ପ୍ରକାଶିତ ପଣ୍ଡିତ 


୨୯୧ 

୨୯୨ ଗଡ଼ନାୟକ ଗ୍ରନ୍ଥାବଳୀ 


ନୀଳକଣ୍ଠ ଦାସଙ୍କ ଚନ୍ଦନ ହଜୂରି' ଆଲୋଚନାରୁ ଓ ବ୍ୟକ୍ତିଗତ 
ଭାବରେ ପୂରୀର ଶ୍ରୀ ସଦାଶିବ ରଥ ଶର୍ମାଙ୍କଠାରୁ । ସେ ମଧ୍ଯ 
ଚାଖି ଖୁଣ୍ଡିଆଙ୍କ ଜୀବନ -ଚରିତ ପ୍ରକାଶ କରିଛନ୍ତି ‘ଝଙ୍କାର 
ପତ୍ରିକାର କେତୋଟି ସଂଖ୍ୟାରେ । ଝାନ୍‌ ସିର ଲକ୍ଷ୍ମୀବାଇ ଚାଖି 
ଖୁଣ୍ଟି ଆଙ୍କ ପାଖକୁ ଯେଉଁ ଚିଠି ଲେଖିଥ୍‌ଲେ, ତାହା 
ଶ୍ରୀ ସଦାଶିବ ରଥ ଶର୍ମା ହଜୁରି ପରିବାରରୁ ସଂଗ୍ରହ କରିଛନ୍ତି । 
ତାହା ଆଜି ଚନ୍ଦନ ହଜୃରିଙ୍କ ଜୀବନ ଚରିତର ଏକ ବଳିଷ୍ଠ 
ଉପାଦାନ । ଚାଖି ଖୁଣ୍ଡିଆ ମଧ୍ଯ ଥୁଲେ ଜଣେ କବି । ତାଙ୍କର 


~~ 


ଖଣ୍ଡିଏ ପାଣ୍ଡୁଲିପି ମିଳିଟି ¬ ଛାନ୍ଦବନ୍ଧରେ ଲିଖିତ 'ଲକ୍ଷ୍ୀବାର । 
ନୃତ୍ୟୋତ୍ସବେ 


ଭକ୍ତକବି ମଧୁସୂଦନଙ୍କର ଜୀବନରେ ଏହା ଗୋଟିଏ 
ସ୍ଟରଣୀୟ ଘଟନା । ବାଲେଶ୍ଵରରେ ମୁଁ ତାହା ଶୁଣିଥ୍‌ଲି । 
ମନେହୁଏ ତାହା କବିଙ୍କର ‘ପତିତା ରମଣୀ’ ଚତୁଦ୍ଦିଶପଦୀର 
ଭିତ୍ତିଭୂମି । 


ପ୍ରାଣର ପରଶ 


ଘଟନାଟି ସତ୍ୟ ଉପରେ ପ୍ରତିଷ୍ଠିତ । ମଦନ ଜେନା 
ଏରସମା ଥାନା ବଳରାମପୂର ଗ୍ରାମର । ସେ ୧୯୩୦ରେ 
ଲବଣ ସତ୍ୟାଗ୍ରହରେ କାରାବରଣ କରିଥଲେ । ୧୯୩୨ରେ 
ସେ କରୁଥ୍‌ଲେ ସଂଗଠନ କାର୍ଯ୍ୟ । ‘ରାମକ୍ଷ୍ଣ ମିଶନ ରିଲିଫ୍‌ 
ସୋସାଇଟ”ରେ ସେ କାର୍ଯ୍ୟ କରୁଥ୍‌ଲେ ! ରହୁଥ୍ଲେ 
ବାଲିକୂୁଦାରେ । ସାଧୁ ଦାରୋଗା ମଦନ ଜେନା ଉପରେ 
ଲବଣ ସତ୍ଯାଗ୍ରହରେ ଅତ୍ୟାଚାର କରିଥ୍‌ଲେ । କବିତାର 
ଘଟନା ପରେ ସେ ଇସ୍ତଫା ଦେଇ ସରକାରୀ ଚାକିରରୁ 
ବିଦାୟ ନେଇଥୁ୍‌ବାର ଶୁଣାଯାଏ । 

୨୯୩ 


ସ୍ଟରଣିକା 

୨୯୨ ଗଡ଼ନାୟକ ଗ୍ରନ୍ଥାବଳୀ 


ନୀଳକଣ୍ଠ ଦାସଙ୍କ ‘ଚନ୍ଦନ ହଜୂରି' ଆଲୋଚନାରୁ ଓ ବ୍ୟକ୍ତିଗତ 
ଭାବରେ ପୂରୀର ଶ୍ରୀ ସଦାଶିବ ରଥ ଶର୍ମାଙ୍କଠାରୁ । ସେ ମଧ 
ଚାଖି ଖୁଣ୍ଟିଆଙ୍କ ଜୀବନ -ଚରିତ ପ୍ରକାଶ କରିଛନ୍ତି ‘ଝଙ୍କାର 
ପତ୍ରିକାର କେତୋଟି ସଂଖ୍ୟାରେ ! ଝାନ୍‌ ସିର ଲକ୍ଷ୍ମୀବାଇ ଚାଖି 
ଖୁଣ୍ଡିଆଙ୍କ ପାଖକର ଯେଉଁ ଚିଠି ଲେଖିଥ୍‌ଲେ, ତାହା 
ଶ୍ରୀ ସଦାଶିବ ରଥ ଶର୍ମା ହଜୁରି ପରିବାରରୁ ସଂଗ୍ରହ କରିଛନ୍ତି । 
ତାହା ଆଜି ଚନ୍ଦନ ହଜୃରିଙ୍କ ଜୀବନ ଚରିତର ଏକ ବଳିଷ୍ଠ 
ଉପାଦାନ ! ଚାଖି ଖୁଣ୍ଡିଆ ମଧ୍ଯ ଥୁଲେ ଜଣେ କବି । ତାଙ୍କର 


mem — 


ଖଣ୍ଡିଏ ପାଣ୍ଡୁଲିପି ମିଳିଚି ¬ ଛାନ୍ଦବନ୍ଧରେ ଲିଖିତ ' ଲକ୍ଷ୍ମୀବାର । 
ନୃତ୍ୟୋତ୍ସବେ 


ଭକ୍ତକବି ମଧୁସୂଦନଙ୍କର ଜୀବନରେ ଏହା ଗୋଟିଏ 
ସ୍ମରଣୀୟ ଘଟନା । ବାଲେଶ୍ଵରରେ ମୁଁ ତାହା ଶୁଣିଥ୍‌ଲି । 
ମନେହୁଏ ତାହା କବିଙ୍କର ‘ପତିତା ରମଣୀ” ଚତୁଦଦିଶପଦୀର 


ଭିତ୍ତିଭୂମି । 
ପ୍ରାଣର ପରଶ 


ଘଟନାଟି ସତ୍ୟ ଉପରେ ପ୍ରତିଷ୍ଠିତ । ମଦନ ଜେନା 
ଏରସମା ଥାନା ବଳରାମପୁର ଗ୍ରାମର । ସେ ୧୯୩୦ରେ 
ଲବଣ ସତ୍ୟାଗ୍ରହରେ କାରାବରଣ କରିଥୁଲେ । ୧୯୩୨ରେ 
ସେ କରୁଥୂଲେ ସଂଗଠନ କାର୍ଯ୍ୟ । ‘ରାମକୃଷ୍ଣ ମିଶନ ରିଲିଫ୍‌ 
ସୋସାଇଟଂରେ ସେ କାର୍ଯ୍ୟ କରୁଥ୍‌ଲେ। ରହୁଥ୍ଲେ 
ବାଲିକୂଦାରେ । ସାଧୂ ଦାରୋଗା ମଦନ ଜେନା ଉପରେ 
ଲବଣ ସତ୍ଯାଗ୍ରହରେ ଅତ୍ଯାଚାର କରିଥୁଲେ । କବିତାର 
ଘଟନା ପରେ ସେ ଇସ୍ତଫା ଦେଇ ସରକାରୀ ଚାଢିରରୁ 
ବିଦାୟ ନେଇଥ୍‌ବାର ଶୁଣାଯାଏ । 

୨୯୩ 


ସ୍କରଣିକା 

୨୯୬ 


ଯତ୍କିଞ୍ତ 


“ଉତ୍କଳିକା” ପରି “ସୃରଣିକା”ରେ ମୁଁ କେତୋଟି ଏତିହାସିକ 
କଥାକୁ କବିତାରେ ରୂପ ଦେଇଚି । କବିତାଗୁଡ଼ିକ ଭିନ୍ନ ଭିନ୍ନ 
ସମୟର ଲେଖା । ସମୟର ଯୋଗସୂତ୍ର ତା' ତଳେ ନାହିଁ 
କବିତାଗୁଡ଼ିକ ଏକ ଜାତିର ବା ଏକ ଶ୍ରେଣୀର ବୋଲି ଏକତ୍ର 
ଗୁଛିଦେଇଚି ମାତ୍ର । 


ଅନଗୁଳ 
୧୫୬୮୧୯୫୦ ରାଧାମୋହନ ଗଡ଼ନାୟକ 

୨୯୭ 


ୟାରବାଡ଼ା-କାରାବାସେ 


“କ୍ରୀବନେ ତୁମର କାରାବରଣ ତ ହୋଇ ପାରେ ନାହିଁ ଦୃଃଖ, 
ଗଭୀର ବିଷାଦେ ଗାନଛିଜଢୀ କିଆଁ ମଳିନ ଦିଶୁଚି ମୁଖ ? 
ପୂରୁବର ତବ ସ୍ଵାସ୍ଥ୍ୟ ନାହିଁ ତ ଶରୀର ହୋଇଚି ଖିନ 
ନୟନ ଆନନ ଦେଖାଯାଉଅଛି ନିସ୍ତେଜ ନିମଳିନ । 
ଜୀବନର ପଥେ ପଥେ ଆଜି ମୋର ବୟସ ଗଲାଣି ଛୁଇଁ 
ସୁସ୍ଥ ସତେଜ ଉତ୍‌ଫୁଲଲ୍ଲ ତ ତଥାପି ରହିଚି ମୁହିଁ ।' 

ୟାରବାଡ଼ା କାରାବାସେ 
କବି ରବୀନ୍ଦ୍ର ସାକ୍ଷାତ କରି ପଚାରିଲେ ଧୀର ଭାଷେ । 


“କବି ପରା ତୁମେ କଳ୍ଥନାମୟ ଜୀବନ ତୁମରି ଆଗେ, 
ଜୀବନର ଶତ ପରାଜୟ ବ୍ରକେ ବିଜୟ କେତନ ଜାଗେ । 
ଜୀବନେ ମୋହର ରାଜନୀତି ବୋଲି ଧରିଅଛି ଯେଉଁ ପଥ, 
ପଦେ ପଦେ ତାର ଲାଗି ରହିଅଛି ଝଞ୍ଜା ଝଟିକା ଶତ । 
ଦେହେ ମନେ ସଦା ଦିବସ ରଜନୀ ଆଘାତ ବାଜୁଚି ଆସି, 
କେତେ ଜୀବନର ଜଞ୍ଜାଳ ଜ୍ଵାଳା ନୟନେ ପଡୂଚି ଝାସି, 
କେତେ ଯେ ଭାବନା କରେ, 
କେଉଁପରି ମୁହିଁ ସୁସ୍ଥ ସତେଜ ରହିବି ଏ ଧରାତଳେ ? 


କବି -ରବି ତହୁଁ ମମତାର ସାଥେ କହିଲେ ସମତା ଢାଳି, 
ଭାବନାର ଧାରା ଏଡ଼ିଦେଇ କେବେ କବି କି ପାରଇ ଚାଲି ?”? 
“ସତ୍ୟ କହୁଚ ମାତ୍ର ହେ କବି ଭଲ କରି ଭାବ ମନେ, 

ଯେଉଁ ଭରତିଆ ଉଷାର ଆଲୋକେ କୂଜଇ ପୁଲକ ମନେ, 

ତୁମେ ସିନା ଭାବ ମଞ୍୍‌ ସୁତାନେ ବିହଗ ଗାଉଚି ଗାନ, 

ସେଇ ଗୀତ ସୁରେ ଝଂକୃତ କର ଉତଳା ତୁମର ପ୍ରାଣ । 

ତୂମେ ସିନା ଭାବ ପ୍ରଭାତର ପକ୍ଷୀ ଉଷାର ସ୍ଵାଗତ ରଚେ 

ମାତ୍ର ହେ କବି ସେ ଭାବନା, ସେଇ ସବୂର ମୁଁ ବହୁ ପଛେ । 

୨୯୮ ଗଡ଼ନାୟକ ଗ୍ରନ୍ଧାବଳୀ 


ମନେ ମୁଁ ଭାବଇ ପୂରୁବ ଦିନ ସେ ଖାଇଥ୍‌ଲା ପେଟ -ପୂରା 

ନୀଡ଼ଓ-ଶୟନରେ ନିବିଡ଼ ନିଦରେ ଶୋଇଥୁୂଲା ମନ -ଭରା । 
ନ କରି ଟିକିଏ ହେଳା 

ପ୍ରଭାତର ଡାକେ ଯାତ୍ରାର ପଥେ ପୁଲକେ ବାହାର ହେଲା । 


ତୁମେ ସିନା ଶୁଣ ସଙ୍ଗୀତ ତାର ମୁଁ ଖୋଜେ ତାହାର ହାଡ଼ 
ତୂମେ ଦେଖ ଯେଉଁ ପଦ୍ଧ ଫୁଲଟି ମୁଁ ଦେଖେ ତାହାର ନାଡ଼ ।”? 


“ଦରଦୀ ହେ ଆଜି ଶ୍ଵାଘ୍ୟ ଜଗତେ ତୁମ ଜୀବନର ଧାରା 

ସେଇଥ୍‌ ସକାଶେ ଜନ -କଲ୍ୟାଣେ ତୁମେ ବରିଅଛ କାରା । 
ତୁମକୁ ଦେଖିବା ଆଶେ, 

ତୁମକୁ ଦେଖିବା ପାଇଁ ମୁହଁ ସିନା ଆସିଚି ଏ କାରାବାସେ । 


sm a 

୨୯୯ 


କୋଟନିସ୍‌ ଆଉ ଫେରିନାହିଁ 


ସୁଦୂର ଚାଇନା ସମରାଙ୍ଗନୁ 

କୋଟନିସ୍‌ ଆଉ ଫେରିନାହିଁ, 
କିଏ ସେ କହୁଚି ମରିଗଲା ବୋଲି 

ମୁଁ କହୁଚି ସିଏ ମରିନାହିଁ। 
ଭାରତର ନୁହେଁ, ଚାଇନାର ନୁହେଁ 

ଆଜି ସେ ତ ସାରା ଭୁବନର, 
ଅସ୍ତ -ବିହୀନ ଦୀପ୍ତ ତାରକା 

ନିଖିଳ ହୃଦୟ ଗଗନର । 
ମୃତ୍ୟୁ ତାହାର ଅମର ଆମ୍ମା 

ଛୁଇଁ ପାରେ ? ଛୁଇଁ ପାରେ ନାହିଁ... 
କିଏ ସେ କହୁଚି ମରିଗଲା ବୋଲି 
ଯେ କହୁଚି ସେ ଯେ ଆତତାୟୀ | 

ଚାଇନାର ବୁକେ ଜାପାନର ଦେଖି 

ହିଂସା-ସମର ଲୀଳା, 
ଭାରତ ଆମର ସମବେଦନାର 

ସୈନ୍ୟ ପଠାଇ ଥୁଲା । 
ବକ୍ଷେ ନ ଦେଇ ହିଂସ୍ତ ବାସନା 

ଅସ୍ତ ନ ଦେଇ କରେ, 
ମଣିଷ ସେବାର ଧୈର୍ଯ୍ୟ ସାଧନା 

ଦେଇଥୁଲା ଅନ୍ତରେ । 
ସେ ଦଳର ଏକ ଯୋଦ୍ଧା ସେ ଥୁଲା 

ତ୍ୟାଗର ଦୀକ୍ଷା ବରି, 
ଚାଇନାର ବୁକେ ଯାଇଥଲା ତାର 

ଦୀପ୍ର ଜୀବନ ଧରି । 
କମାଣ ଜଢାଳଇ ମଣିଷ ଜୀବନ 

ଗୁଳି ଯେଉଁ ପଥେ ଦାଗେ 

moo 


ଗଡ଼ନାୟକ ଗ୍ରନ୍ଦ୍ରାବଳୀ 


ମଣିଷର ସେବା କରୁଥଲା ସିଏ 
ସଂଗ୍ରାମ -ଭୁଇଁଭାଗେ । 
ଅଜଣା ଅଦେଖା ଜନେ ସେ ପଲକେ 
କରିନେଲା ଆପଣାର, 
ବରକୁର ରକତ କରିନେଲା ତାର 
ନୟନର ଲୁହଧାର । 
ଧୋଇ ଦେଲା ସେହି ନୟନର ଲୁହେ 
କେତେ ଆହତର ଲହୁ, 
ଆହତ ଜନର ଆରତି ନେବାରେ 
ଆଘାତ ସହିଲା ବହୁ । 
ନିଃଶେଷ କରି ଦେଲା ଆପଣାକୁ 
ପର ପାଇଁ ଖାଲି ପର ପାଇଁ, 
କିଏ ସେ କହୁଚି ମରିଗଲା ବୋଲି ? 
କୋଟନିସ୍‌ ସେ ତ ଫେରିନାହିଁ। 
ସେ ଦେଶ ଉରସେ ଜୀବନ -ଭକ୍ତ 
ରକ୍ତର ଢେଉ ଢାଳି 
ଜାଳି ଦେଲା ତାର ତ୍ୟାଗର ମଶାଲ 
ଆପଣାକୁ ଦେଲା ଢାଳି । 
ଚାଇନା ଦେଶର ହଜାର ହଜାର 
ହୃଦ ଆବରଣ ଚିରି, 
ଭରି ଦେଲା ନବ ଧୈର୍ଯ୍ୟ ସାଧନା 
ତ୍ୟାଗର ଅରୁଣ-ଶିରୀ । 
ଚାହାଁରେ ଭାରତ ଉତ୍ତର ନଭେ 
ଧୁବ ତାରକାର ପ୍ରାଣେ, 
ଆତ୍ମା ତାହାର ନରି ଉଠୁଚି 
ଦୀପ୍ତ ଆଲୋକ -ଗାନେ | 
ପରାଣେ ପରାଣେ ଅମର ଜୀବନେ 
ବଞ୍ଚ୍‌ ରହିଚି ଅବଗାହୀ, 
କିଏ ସେ କହୁଚି ମରିଗଲା ବୋଲି ? 
କୋଟନିସ୍‌ ସେ ତ ଫେରିନାହିଁ । 

୩୦୧ 


କୌମୁଦୀର ଅବଦାନ 


ବିଶେଷେ ମାଗୁଣି ମୋର ମାତୃଜାତି ପାଶେ ।” 
ବଡ଼ଗଡ଼ ସଭା ମଂଚେ ବାପୁଜୀ ଉଲ୍ଲାସେ 
ସଂଭାଷିଲେ, ହରିଜନ, ତୁମେ ସବୁ ଜାଣ 
ଆମର ଏ ଦେଶେ ପାଏ କେଡ଼େ ଅପମାନ ! 
ଆଜି ସେଇ ଅପମାନ ଦୂରିବାର ଲାଗି 

ମହାଭିକ୍ଷୁ ବୁଲେ ମୁଁ ଯେ ଭିକ୍ଷା ମାଗି ମାଗି । 
ମୋର ଆବେଦନ, ଏତେ ସ୍ଵର୍ଣ୍ଣ ଅଳଙ୍କାର 
ବହିଅଛ ଆପଣାର ଅଙ୍ଗ କରି ଭାର । 

ତୂମେ କିଛି କିଛ ତହୁଁ କରି ଆଜି ଦାନ, 

ଜଗତର ଆଗେ ରଖ ସ୍ଵଜଢାତିର ମାନ ।? 


ପରେ... ପରେ... ମଂଚପରେ କଳ କୋଳାହଳେ 
ଠୁଳ ହୋଇଗଲା ଦାନ ଗାନ୍ଧି ପଦତଳେ । 

କେ ଦେଲା ନାସାର ମୋତି କେହି କର୍ଣ୍ଣପୂର, 
କେ ଦେଲା ବଳୟ ଅବା କେ ଦେଲା କେୟୂର, 
କେ ଦେଲା କଣ୍ଠର ସ୍ଵର୍ଣ୍ଠଣମାଳା । 


ମାତ୍ର ଦେଖ, 
କୌମୁଦୀ ସେ ମାଲବାରୀ କୁମାରିକା ଏକ 
ଅଙ୍ଗୁ ତାର ଖୋଲି ଦେଲା ସକଳ ଭୂଷଣ 
ହସ୍ତୁ ଦେଲା ଦୁଇଟି ଯା କନକ କଂକଣ 
କଣ୍ଠତଟୁ ଫିଟାଇ ତା ଜମ୍ବୁନଦ ହାର, 
କୁତୂହଳେ ତୋଳିଦେଲା ପୂଜା ଉପହାର । 


ସବିସ୍କୃୟେ ଜିଜ୍ଞାସିଲେ ତହୁଁ ମହାତ୍ମାଜୀ, 
“ ‘ତୁମର ଏ ଦାନେ ତୁମ ପିତାମାତା ରାଜି ? 

୩୦୨ 


ଗଡ଼ନାୟକ ଗ୍ରନଛ୍ଞାବଳୀ 


ଉତ୍ତର ସେ ଦେଲାନାହିଁ । ଆହୁରି ଦାନ ସେ 
ସଂପିଦେଲା ଉଜ୍କଣ୍ଡିତ ଉତ୍‌ଫୁଲ ମାନସେ । 
କର୍ଣ୍ଣ ଦେଶୁଁ ଦେଲା ପୂଣି ସ୍ବର୍ଣ୍ଣ ଅବତଂସ 
ଅଧର ନୟନ ତାର ଦୀପ୍ତ ହସ ହସ 
ନବରାଗେ 

ପଚାରିଲେ ପୁଣି ମହାତ୍ମାଜୀ, 
“ “ତୁମର ଏ ଦାନେ ତୁମ ପିତାମାତା ରାଜି ? 


“ମହତ୍‌ ଲକ୍ଷେ ମୁଁ ମୋର ଅଳଂକାରମାନ 
ଅନାବିଳ ଚିତ୍ତେ ଏ ଯେ କରୁଅଛି ଦାନ 

ମହାତ୍ମା ଚରଣ ତଳେ । ତେବେ କାହିଁପାଇଁ 
ଏଥ୍‌ ମୋର ପିତାମାତା ରାଜି ହେବେ ନାହିଁ ?”? 


ବାଳିକାର ଅବଦାନ ବାଳିକାର କଥା 

ସଚକିତେ ଶୁଣୁଥ୍ଲା ବିପୂଳ ଜନତା । 

ଧୀରେ ଅତି ଧୀରେ ପୁଣି ପୁଚ୍ଛିଲେ ବାପୁଜୀ, 
କଲ୍ୟାଣି ଗୋ, ଏଥ୍‌ ସବୁ ପାରୁଚ ତ ବୁଝି ? 
ଦେଉଚ ଯେ ଅଳଂକାର ଏ ଯେ ଆଭରଣ 
ଆଉ ତ ପିଛିବା ଲାଗି ନ କରିବ ମନ 

ସୁଦୀର୍ଘ ଏ ଜୀବନେ ତୁମର ? 


““ମହାତ୍ମନ୍‌, 
ସକଳ ପାରୁଚି ବୃଝି ମୋହର ଏ ମନ 
ସ୍ବର୍ଣ ରୌପ୍ୟ ଅଳଂକାର ଅଂଗ ଆଭରଣ 
ଧରା ତଳେ ନୁହେଁ କେବେ ନାରୀର ଭୂଷଣ 
ହୃଦୟର ବିକଶିତ ସଦ୍‌ଗୁଣ ନିଚୟ 
ଚିର ଅମଳିନ ତାଇ ହେଉ ମୋ ସଂଚୟ । 
ଆଶୀର୍ବାଦ କର ମୋତେ ନ ଲୋଡ଼ିବି ଦୀନ 
ଅଳଂକାର । 


ବାଳିକାର ହୃଦୟେ ସେ ଦିନ 
ଦେଖି ପାରିଲି ସେ ଏକ ଅପାର୍ଥ୍ବ ବଳ 
ନବ ଭାବ, ଶୁକ୍ତି ବୃକେ ନବ ମୁକ୍ତାଫଳ । 

ସରଣିକା ୩୦୩ 


'ଅବଦାତ୍ରୀ, ଆଶୀର୍ବାଦ ଘେନ ମୋର ଆଜ 
ହର୍ଷ ଗଦଗଦ ଭାଷେ ଗାନ୍ଧି ମହାରାଜ 
ଜଣାଇଲେ, “ତୁମେ ଯେଉଁ ଅଳଂକାରମାନ, 
ହରିଜନ -ଉନ୍ନୟନେ ତୋଳି ଦେଲ ଦାନ 

ମୋର କରେ, ମୂଲ୍ୟ ତାର ମୁଁ ଜାଣିବି ସିନା 
ମାତ୍ର ଯେଉଁ ଅବଦାନ ଆଗୋ ଅର୍ବାଚୀନା 

ଏ ଧରଣୀ ବରକୁ ପରେ ଗଲ ତୁମେ କରି 

ମୂଲ୍ୟ ତାର... ମୂଲ୍ୟ ତାର କେ ପାରିବ କଳି ?”? 

୩୦୪ 


ଗୁର୍ଷ। ସିପାହି 


ଅଂଜନା-କଳା ଧୂଆଁର ବାଦଲ 
ଅମ୍ବର ପଥେ ଛାଡ଼ି 
ଇଷ୍ଟେସନର ବକ୍ଷ ଉପରେ 
ଛିଡ଼ା ହୋଇଗଲା ଗାଡ଼ି । 
ମିଳିତ କଣ୍ଠ ମିନତି ରଚିଲା 
“ଗୁର୍ଷା ସିପାହିଁ ଭାଇ, 
ହିନ୍ଦୁ ହୋଇ କି ହୃଦୟେ ତୁମର 
ବିନ୍ଦୁ କରୁଣା ନାହିଁ ! 
କେତେ ଦିନ ହେଲା ଏ ଜୁଆଲାପୂରେ 
ଆଶ୍ରା ନେଇଚୁ ବାବୁ 
ପ୍ରାଣ ଘେନି ଆମେ ପଳାଇ ଆସିଚୁ 
ପଶ୍ଚିମ ପଞ୍ଜାବ୍ର 
ସାହାରାନପୂରେ ଏ ଗାଡ଼ି ନେଉଚି 
ବହୁତ ମୁସଲମାନ 
କାଲି ସନ୍ଧ୍ୟାରେ ଏଇଠାରୁ ଆମେ 
ପାଇଅଛୁ ସନ୍ଧାନ । 
ମରମ ଭିତରୁ ଡାକ ଉଠୁଅଛି 
ପ୍ରତିଶୋଧ, ପ୍ରତିଶୋଧ, 
ଦୁଆର ଟିକିଏ ଖୋଲି ଦିଅ ବାବୁ 
ମନ କରି ନେଉ ବୋଧ ।” 
ଗୁର୍ଷା ଫଉଜ ଦର୍ପ ଦେଖାଇ 
ଗି ଉଠିଲା ରାଗେ, 
"ଆମରି ହାତରେ ଗୋଳା ବନ୍ଧୁକ 
ପଡ଼ୁଚି ତ ଆଖି ଆଗେ ? 

ସ୍ଲରଣିକା 


କରୁଣା କରୁଚୁ ଯାଅ ଚାଲିଯାଅ 
ଛାଡ଼ି ଏଇ ଷ୍ଟେସନ 
ବଞ୍ଚାଇଚ ଯେ ଆମ୍ମା କାହିଁକି 
ହରାଇବ ଅକାରଣ । 


ମତ୍ତ ଜନତା ଉତ୍ତର ଦେଲା 
କି କହୁଚ ତୁମେମାନେ, 
କିପରି ଜାଣିବ ଆମେ ଯେ ମରୂଚୁ 
ଲାଞ୍ଞନା ଅପମାନେ । 
ଘର ଦୁଆର ବା ଧନ ସମ୍ପଦ 
ଧ୍ଵଂସ ହୋଇଚି ଯାହା 
ଦଇ ଦିନ ପରେ ଫେରାଇ ଆଣିବୁ 
ଅଛି ଯେ ଆମର ବାହା । 
ଆମରି ଉପରେ ଯାହା ଯା କରିଚି 
ଏ ମୁସଲମାନ ଜାତି 
ସେ ସବୂର ସ୍ଟୃତି ମର୍ମେ ରହିଚି 
ରକ୍ତ ରହିଚି ତାତି । 
ଦଗ୍ଧ ହୋଇଚି ଘର ସଂସାର 
ସ୍ପେହ ମମତାର ଭିଡ଼ 
କାହିଁ ଅଛି ନାରୀ କାହିଁ ଯେ ପୂରୂଷ 
ନଷ୍ଟ ଆମର ନୀଡ଼ । 
ମର୍ମ ଭିତରୂ ଡାକ ଉଠୂଅଛି 
ପ୍ରତିଶୋଧ, ପ୍ରତିଶୋଧ , 
ଦୁଆର ଟିକିଏ ଖୋଲି ଦିଅ ବାବୁ 
ମନ କରିନେଉ ବୋଧ ।” 


କିପରି କରିବୁ ସିପାହିଁ କହିଲେ 
ଯ଼ା କହୁଚ ତୁମେମାନେ, 
ସର୍କାର ଯେଉଁ ହକ୍ରମୂ ଦେଇଚି 


ତାହାହିଁ ପାଳିବୁ ଆମେ । 


୩୦୫ 

no୦୬ 


* ପାକିସ୍ତାନର 


ଗଡ଼ନାୟକ ଗ୍ରନ୍ଥାବଳୀ 


ଡେରାଡ଼ୁନଠାରୁ ଉଦ୍ଧାର କରି 
ଅଭାଗା ଏ କେତେ ଜଣ 
ସାହାରାନପୁରେ ନେଇ ଯାଉଅଛୁ 


ଅସହାୟ... ଅଶରଣ । 
ବିକ୍ଷୋଭ ଆଜି 
ଜୀବନର ସଂଗ୍ରାମେ, 
ଶରଣାର୍ଥୀରେ 


ରକ୍ଷା କରିବୁ ଆମେ ।” 


ସର୍କାର ତେଣେ 
କଅଣ କରୁଟି ଜାଣ 

ଧ୍ଵଂସ ସକାଶେ 
ଗଢ଼ଚି ଉପାୟମାନ । 


ନିଆ ଯାକର ଆତତାୟୀ ଆଣି 


କରାଉଚି ଏକଜୁଟ୍‌, 
ଇଜ୍ଜତ ମାନ 

ସବୁ କରାଉଟି ଲୁଟ୍‌ । 
ସର୍କାର ଏଶେ 

କରାଉଚି ପ୍ରତିରୋଧ 


କେଉଁପରି ଆମେ ଅବମାନନାର 
ନେବୁ ଭଲା ପ୍ରତିଶୋଧ ?”? 


“ ‘ତୁମେ ତ ଜାଣିଚ କେତେ ଦିନ ତଳେ 


ନୂଆଖାଲି କଥା ଲାଗି, 


ମୁସଲମାନଂରେ ହତ୍ୟା କରିଲା 
ବିହାର ଯେ ଦିନ ଜାଗି, 
ଜବାହାରଲାଲ ହୁକୁମ ଦେଲେ ଯେ 


ବିହାର ଭୂୁଇଁର ବୁକେ 


ହଜାର ହଜାର ହିନ୍ଦୁ ଝଡ଼ିଲେ 


ଗୁଳି ବନ୍ଧୁକ ମୁଖେ । 


a 

ସେଇ ସର୍କାର ଆମ ଏ ଭାରତେ 
ଶାସନ କରୁଚି ଆଜି, 
ପରିଣାମ କିଛି ଭାବିପାରୁ ନାହଁ 
ଦେଖୁଚ କି ଛାୟାବାଜି ? 
ବହୁତ ଆମେ ରେ କରୁଣା କଲୁଣି 
ଦେଲୁଣି ବହୁତ ବେଳ 
ବନ୍ଧୁକ ଆଗେ ଅକାରଣେ ଆଉ 
ବର ନା ମରଣ -ଖେଳ । 


କାହାକୁ ଆମେ ରେ ମିନତି କରୁଚୁ 
ମରଣ ଯେ ଆମ ଖେଳ, 
ଆଖିର ନିମେଷେ ଜନତା ସିନ୍ଧୁ 
ହୋଇଗଲା ଉଦ୍‌ବେଳ । 
କଣ୍ଠର ରୋଳେ କାହା କଥା ଆଉ 
କେହି ନ ଶୁଣିଲେ ଜମା, 
ଖୋଲା ବାତାୟନେ ଗାଡ଼ି ଭିତରକୁ 
ଫିଙ୍ଗିଲେ ହାତବୋମା । 
ଗାଡ଼ିର ଭିତରେ ଶହ ଶହ ଲୋକ 
ପଲକେ ପଡ଼ିଲେ ଟଳି, 
ଗୁର୍ଖା ସିପାହିଁ କଅଣ କରିବେ 
ପାରିଲେ ନି ଥୟ କରି । 
ଗୁଡ଼ୁମ୍‌ ଗୁଡ଼ୁମ୍‌ ଆବାଜେ ସେଲାଗେ 
ଫୁଟାଇଲେ ବନ୍ଧୁକ, 
ଗୁଳି ମୁଖେ ତହିଁ ଭୁକ୍ତ ହୋଇଲେ 
କେତୋଟି ମୃତ୍ୟୁ -ଭୂକ୍‌ । 

mor 


ସ୍କୃତିର ଫଳକ 


ପଥ୍‌କର ଚିରଭାଗେ 
ଯେବେ ଏଇ ପ୍ରଶ୍ନ ଜାଗେ 
କାଠଯୋଡ଼ୀ ନର ବନ୍ଧ-ପରେ କିଆଁ ଏଇ ସ୍କୃତିର ଫଳକ ? 
ନଲଇର ପ୍ରବାହ ଜଳେ 
ବାଜି ଉଠେ କଳକଳେ — 
କରିଥୂଲା ମରଣ ବରଣ ଏଥ୍‌ ଏକ ତରୁଣ ଯୁବକ 
ନାମ ତାର — 
ହେମନ୍ତ କୁମାର । 


ପଉଷ ମାସର ଦିନ 
ଆକାଶ କୁହେଳି-ହୀନ 
ଝରୁଥ୍ଲା ରବି -ରଶ୍ଚି ଧାରା 
ନଇର ପ୍ରବାହ ପରେ, 
କଳକଳେ ତରତରେ 
ଖେଳୁଥୁଲା ଲଘୁ ଉର୍ମିମାଳା । 


ଘାଟେ ଘାଟେ ଲାଗିଥୂଲା 
କଟକରେ ସ୍ବାନ ଲୀଳା 
ଧୀରେ ମୃଦୁମନ୍ଦେ, 
ଚପଳ କିଶୋରଗଣ 
ରଚୁଥୁଲେ ସନ୍ତରଣ 
ଛନ୍ଦହୀନ ଛନ୍ଦେ 


ସହସା ଉଠିଲା ପୂରି 
ଉଚ୍ଚ କୋଳାହଳ ହୁରି 
ବଡ଼ି ଗଲା କିଏ ଗଲା ବୁଡ଼ି” 


Digitized by srujanika@gmail.com 


ସ୍ଟରଣିକା ୩୦୯ 


ନ ହେଉ ମୁହୂର୍ଘ ଏକ 
“କିଏ ଅଛ ଦେଖ ଦେଖ) 
ବ୍ୟଗ୍ର କଣ୍ଠ ପଡ଼ିଲା ଉଛୁଳି । 


ତଳେ ଗଣ୍ଡ ସୂଗଭୀର 
ପୂରିଚି ଅଗାଧ ନୀର, 

ଘୂର୍ବ୍ଧି ଜାଗି ଉଠେ ବାରବାର, 
ନାହିଁ ଡର ନାହିଁ ଭୟ 
ମନ ଧରେ ନାହିଁ ଥୟ 

ଝାମ୍ପ ଦେଲା ହେମନ୍ତ କୂମାର । 


ଜଳର ଅତଳ କକ୍ଷ 
ଅଜ୍ଞାତ ଗୁପତ ବକ୍ଷ 
ବାହୁଯୁଗେ ବିଦାରି ବିଦାରି, 
ରୁଦ୍ଧ ଶ୍ଵାସେ 
ଜଳୋଳ୍ଛାସେ 
ବାହାରି ପଡ଼ିଲା ତଳେ ସମ୍ଭାଳି ନ ପାରି । 


ପୁଣି ସେ ବୁଡ଼ିଲା ତଳେ 
ଏଣେ ଜଳ ବୂକୂପରେ 
ହତଭାଗା ଦେଖା ହେଲା ଆସି, 
ବହୁ କଣ୍ଠ “ହେଇ, ହେଇ 
ଉଠିଲା ମାତର, କେହି 
ସ୍ରୋତ ଜଳେ ପଡ଼ିଲେ ନି ଝାସି । 


ଲୋକଟି ବୂଡ଼ିଲା ଯେବେ, 
ହେମନ୍ତ କୁମାର ତେବେ 
ଜଳ ଗର୍ଭୁ ପଡ଼ିଲା ବାହାରି, 
ଅମିତ କଣ୍ଠର ସ୍ଵରେ 
ପୁଣି ସେ ଡୂବିଲା ଖରେ 
` ପୁଣି କି ବିଚାରି । 

ଗଡ଼ନାୟକ ଗ୍ରନ୍ଥାବଳୀ 


କେତେ କ୍ଷଣ ତଳେ ରହି 
ଡ଼ୁବନ୍ତ ସେ ଜଳେ ବହି ଉଠିଲା ଉପରେ, 
ହରଷର କୋଳାହଳ 
ଉଠିଲା ସତ୍ସରେ । 
ସୋପାନର ସ୍ରୋତ ପ୍ରାନ୍ତେ 
ଠେଲି ଦେଉଁ ଲଘୁହାତେ 
ଘାଟ ଲୋକେ ତୋଳିନେଲେ ତାରେ 
ମାତ୍ର ଆସି କାଳ ପ୍ରାୟେ 
ଆବର୍ରଭିତ ଢେଉଟାଏ 
ଟାଣିନେଲା ହେମନ୍ତ କୁମାରେ । 


ପୂଣି ସେଇ ଆର୍ରସ୍ବର, 
ସେଇପରି କୋଳାହଳ, 
ସେଇପରି ହୁରି, 
ନଦୀ ତଟୁ, ଶତ କଣ୍ଠ ପଡ଼ିଲା ଉଛୁଳି । 
ଅମାନିଆ ଯୁବାଦଳ 
ନ ଗଣି ଆଶଂକା ଡର 
ଝାଞ୍ପଦେଲେ ଆବର୍ିତ ନୀରେ, 
ମାତ୍ର ଖୋଜି ଖୋଜି କାହିଁ 
ଆଉ ତ ପାଇଲେ ନାହିଁ 
ମହାଯାତ୍ରୀ ହେମନ୍ତ କୁମାରେ । 


ବିଶ୍ଵର କଲ୍ୟାଣ ଆଶେ 

ମରଣ ଯେ କରଇ ବରଣ 
ମର ଏ ମରତ ପଥେ 

ସେଇ ଏକା ଲଭଇ ଜୀବନ । 
ସେଇ ଜୀବନର ଲାଗି 

ଶତ ପ୍ରାଣୁ ଗଲା ଯେ ଲୋତକ, 
ସେ ଲୋତକେ ଜାଗି ଅଛି 

ଆଜି ଏଇ ସ୍ଟୃତିର ଫଳକ । 

୩୧୧ 


ସତୀ 


ପୁଳିନ -ସିକତା-ପ୍ରାନ୍ତର ବୁକେ ଚାହିଁ ଚାହିଁ ରହି ରହି 

ମନ୍ଧର ପଦେ ବହି ଯାଉଥଲା ମତ୍ତ ହୁଗୁଳି -ନର ! 

ଚିତାନଳ ତହିଁ ସଜା ହେଉଥ୍‌ଲା ଏକଇ ସତୀର ଲାଗି 

ବିପୁଳ ଜନତା ଠିଆ ହୋଇଥଲା ଦର୍ଶନ-ଅନୁରାଗୀ । 
ଶାନ୍ତିର ସହ ସେଇ ସତୀଦାହ ପରିଚାଳନାର ପାଇଁ, 

ହୁଗୁଳି ଜିଲାର ଶାସନକର୍ରା ମୁହଁ ଯାଇଥ୍ଲି ତହିଁ । 

ମୋହରି ସାଥ୍‌ରେ ଯାଇଥ୍ଲେ ସେଇ ସତୀଦାହ ଦରଶନେ 
ପୋଲିସ ସାହେବ ପାଦ୍ରୀ ସାହେବ ଅତି ଉତ୍ସକ ମନେ । 
ପାର୍ଶ୍ବେ ତାହାର ବସିଥ୍ଲା ସତୀ ମଉନ ଧ୍‌ଆନ ଧରି 
ଦିଶୁଥ୍ଲା ସତେ ନିବାତ ନିଥର ପ୍ରଦୀପ ଶିଖାଟି ପରି । 
ମାତ୍ର ସହଜେ ଫୁଟି ଉଠୂଥ୍ଲା ନିର୍ମଳ ତାର ମୁଖେ 

ଯେଉଁ ଉଦବେଗ ଯେଉଁ ଆକୁଳତା ପୂରି ଥ୍ଲା ତାର ବୁକେ | 
ବହୁତ ପ୍ରକାରେ ବୁଝାଇ କହିଲେ ମୋର ସେ ବନ୍ଧୁ ଦୂଇ 
ବହୁତ ପ୍ରକାରେ କ୍ଷମତା ଦେଖାଇ ବୁଝାଇଲି ପୁଣି ମୁହିଁ । 
“ପତି ଚାଲିଗଲେ ଆଉ କି ଫେରିବେ ? ବୃଥା କିଆଁ ଦେବ ଝାସ, 
ଅନ୍ତରତଳୁ ମୁଞ୍ଚ ଏ ଭାବ ମୁଞ୍ଚ ଏ ଅଭିଳାଷ ! 


କଂପିତ ସୁରେ ଜଣାଇଲା ସତୀ, ‘ ଏକି କହ, ମହାଶୟ, 
ବାର ନାହିଁ ମତେ ତହୁଁ, ଯେଉଁ ପଥ ଆଜି ମୋ ପ୍ରାଣର ଲୟ । 
ଚିତ୍ତ ମୋହର କିଞ୍ଚତ ତହୁଁ ଫେରାଇ ପାରିବି ନାହିଁ, 

ସେ ପଥରୁ ତୂମେ କ୍ଷମତାର ବଳେ ବଞ୍ଚୁତ କର ନାହିଁ । 
ଶରୀର ଭିନ୍ନ ଆତ୍ମାଯେ ଏକ କେ ନ ଜାଣେ ଏ ଜଗତେ ? 
ଏଇ ମୋହ ଦେହ ଚିତାନଳେ ଜାଳି ମିଳିବି ମରଣ ପଥେ । 
ଅନ୍ତର ମୋର ହୋଇଲାଣି ଆସି ଚଞ୍ଚଳ ଅତିଶୟ, 

ଚଞ୍ଚଳ ମତେ ଅନୁମତି ଦିଅ, ଦିଅ ଆହେ ମହାଶୟ । 
ବଚନରେ ମୋର ଦୟାମାୟାହୀନ ରାଜନୀତି ପରକାଶି 

ସତୀ ସମ୍ମୁଖେ ରୁକ୍ଷତା-ଭରା ସଂବାଦ ଦେଲି ଭାଷି । 

୩୧୨ 


ଗଡ଼ନାୟକ ଗ୍ରନ୍ଧାବଳୀ 


“ଯ଼ିବ ଯେ କହୁଚ ମୃତ୍ୟୁର ପଥେ ଯିବ ଯେ କହୁଚ ତୂମେ 
ବୁଝି ପାରୁଚ ତ ଚିତାଲିଙ୍ଗନ କଅଣ ଜୀବନ ଭୂମେ ? 
ସମାଜ-ନିଦୈଶ ଶିରେ ବହି ତୂମେ ଆସିଅଛ ଏଇଠାବେ 
ସଂଶୟ-ଭରା ଅନ୍ତରେ ମୋର ଗଭୀରତର ମୁଁ ଭାବେ । 
କିଂଚିତେ ଯଦି ନମୂନା ତାହାର ଦେଖାଇ ପାରିବ ସତୀ, 
ଅତି ଆଗ୍ରହେ ଅତି ଚଞ୍ଚଳ ଦେବି ମୁହିଁ ଅନୁମତି । 


ଘୃଣିତ ନୟନେ ଶାଣିତ ଚାହାଣୀ ଅନାଇ କହିଲା ସିଏ, 
“ସନ୍ଦେହ ଯେବେ ଚଞ୍ଚଳ ଏବେ ଅଣାଅ ପ୍ରଦୀପଟିଏ ।” 
ସତୀଦାହ ଲାଗି ଯେତେକ ପ୍ରଦୀପ ଅଣା ଯାଇ ଥୁଲା ସାଥେ 
ମୋହରି ଆଦେଶ ତହିଁରୁ ଗୋଟିଏ ଦିଆଗଲା ସତୀ ହାତେ 
ଉଦବେଗେ ସତୀ ତୈଳ ଅଜାଡ଼ି ପ୍ରଦୀପ ସଜାଡ଼ି ନେଲା 
ବହ୍ଧି ଲଗାଇ ଅତି ଚଞ୍ଚଳ ବର୍ରିକା ଜାଳି ଦେଲା । 
ଧୈର୍ଯ୍ୟ ଧରି ସେ ଡାହାଣ କହୁଣି ଥୋଇଲା ବାଲୁକା ପରେ 
ଦୀପ୍ତ ଶିଖାରେ ଅଙ୍ଗୁଳିଟିଏ ନିହିଲା ହରଷଭରେ । 
ପୋଡ଼ିଯାଉଥ୍‌ଲା ଅଙ୍ଗୁଳି ତାର ଆମେ ରହିଥାଉଁ ଚାହିଁ 
ବେଦନାର ରେଖା ବଦନେ ତାହାର ମୁଦ୍ରିତ ହେଲା ନାହିଁ । 
ପଲକେ ପଲକେ ଅଙ୍ଗୁଳି ତାର ଜଳି ଜଳି ପୋଡ଼ି ପୋଡ଼ି 
ହୋଇଗଲା ମୋଡ଼ି ମୋଡ଼ି । 
ଶିଖାରେ ତାହାର ଅଙ୍ଗୁଳି ଗୋଟି ପରକଲମଟି ପ୍ରାୟ 
ଦେଖାଗଲା ଯେବେ ସତୀ ପଚାରିଲା, “ “ଆଉ କିବା ତୁମେ ଚାହ ? 
ଆଉ କାହିଁ ପାଇଁ ଉଛୁର କରୁଚ ଦିଅ ଏବେ ଅନୁମତି, 
ଦେବତାର ପ୍ରିୟ ଚରଣ କମଳେ ଉତ୍ସକ ମୋର ମତି । 
ପରମ ହରଷେ କହିଦେଲି ମୁହିଁ, “ଯାଅ ଏବେ ସତୀ, ତୁମେ 
ପରାଧୀନ ମୁହିଁ ଧୃଷ୍ଟତା ମୋର କ୍ଷମିବ ଉଦାର ଗୁଣେ । 


ଶୁଣୁ ଶୁଣୁ ସତୀ ଆକୁଳ ଆବେଗେ ଅନ୍ତରେ କିବା ଧ୍ୟାୟି, 
କୋରକିତ କରେ ପ୍ରଣତି ବିହିଲା ଶୂନ୍ୟ ଗଗନେ ଚାହିଁ । 
ସମବେତ ସେଇ ଜନତାର ଆଗେ ପୂଲକ ବିଭୋର ମନେ 
ସୁକୁମାର ତାର ତନ ପାତିଦେଲା ସଜିତ ଇନ୍ଧନେ ! 

ସ୍ମରଣିକା ୩୧୩ 


ପରାଣପତିର ଉତ୍ତରୀ ଅତି ଆଦର ଶରଧାଭରେ 
ଆଶ୍ଲେଷ ସମ ଜଢଡ଼ାଇଲା ସତୀ ଆପଣାର ଛାତି ପରେ । 


ଆତ୍ମୀୟ ଜନ ଘୂରିଲେ ଅରୁଣ ଚିତାର ଚତୁର ଧାରେ 
ହୁଳହୁଳି ଧ୍ଵନି ହରିବୋଲ ଧ୍ଵନି ଉଠିଲା ଉଚ୍ଚ ରୋଳେ । 
ବୃଦ୍ଧ ପୁରୋଧା ମନ୍ତ୍ର ଗାଇଲେ ଗମ୍ଭୀର ସ୍ଵର ମେଲି 
ଶଙ୍ଖ ବାଜିଲା ମଙ୍ଗଳ ଘୋଷେ ବାଜିଲା ବାଦ୍ୟ ଭେରି । 
ସତୀ ଉପରକୁ ବିଞ୍ଲେ ଜନେ ଦୁର୍ବାକ୍ଷତ ଫୁଲ 

ସତୀ ଉପରକୁ ସିଞ୍ଚଲେ ଜନେ ଚନ୍ଦନ କର୍ପୂର । 

ଦିଗ କଂପିତ କରିଲେ ସକଳେ ହରିବୋଲ କୋଳାହଳେ 
ବହି ଲଗାଇ ଦେଲା କିଏ ଜଣେ ଇନ୍ଧନ-ସୃପ ତଳେ | 


ଘୃତର ଆହୁତି ହୃତାଶନ ପରେ ବହୁତ ହେବାରୁ ଢଳା 
ଆକାଶେ ଉଠିଲା ପୁଞ୍ଜିତ ଧୂମ ପିଞ୍ଞା ବଉଦ ପରା । 
ନାଗିନୀ ପରାଏ ଅଗ୍ନି-ରସନା ଉଠିଲା ଗଗନ -ମୂଖେ 
ସତୀ ରହିଥୂଲା ନୀରବ ନିଚଳ ଦୀପ୍ତ ଚିତାର ବୁକେ । 
ସହସା ଗୋଟିଏ କଂପ ଉଠିଲା ବକ୍ଷ ବିତାନ ଭେଦି 
ଶରୀରୁ ଗୋଟିଏ ଲମ୍ଫ ଉଠଇ ପ୍ରାଣ ଯେବେ ଯାଏ ଖେଦି, 
ଦେଖୁ ଦେଖୁ ତେବେ ତାହା, 
ଭସ୍ଟ ହୋଇଲା ଧ୍ଵଂସ ହୋଇଲା କାନ୍ତ ତାହାର କାୟା । 


ଚିତାର ସମୀପେ ଦେଖିଲି ମୁଁ ମୋର କାତର ନୟନ -ପାତେ 
ସେଇ ସତୀଦାହ ଟିତ୍ର ସେଦିନ ବିପୁଳ ଜନତା ସାଥେ । 
ଚକିତ ନୟନେ ଦେଖିଲେ ସେ ଦିନ ମୋହର ବନ୍ଧୁ ବେନି 
ହୃଗୁଳି ଜିଲାର ସେଇ ସତୀଦାହ ମୁଗ୍ଧ ଆବେଶ ଘେନି । 
“ସୁହୃଦ ହାଲି ଦେ ବନ୍ଧୁ ଯୁଗଳ ହର୍ଷେ ଭାଷିଲେ ମତେ 
““ହୁନ୍ଦ ନାରୀର ନିଷ୍ଠା ଦେଖୁଚୁ ଅ୍୍ତ ଏ ଜଗତେ ।”' 
“ଗୋଟିଏ ନୁହଇ”? ଜଣାଇ ଦେଲି ମୁଁ (‘ବନ୍ଧୁ ଏହାରି ସମ 
କେତେ ସତୀଦାହ ଦେଖିଲିଣି ମୁହିଁ କର୍ମଂଜୀବନେ ମମ । 

୩୧୪ 


ରତ୍ବଲାଉ 


“ଏ ମାସର ଫଳ କଅଣ ଡାକୁଚି 
ଗଣନା କର ତ ଥରେ । 
ବିଷ୍ଣପୁରେଶ ବୀର ହାମ୍ଭୀର 
ପଚାରିଲେ କୁତୂହଳେ । 


ବୃଦ୍ଧ ଜ୍ୟୋତିଷୀ ରେଖା ଲେଖା ଘେନି 
ବହୁତ ସମୟ ନେଇ 

ହାସ୍ୟ -ଧଉତ ଓଷ୍ଟେ ଭାଷିଲେ, 
“ଫଳ ବାହାରିଲା ଏଇ, 

ପାଠ କହୁଅଛି ସବୁ ମଙ୍ଗଳ 
ରତନ ଲାଭର ଯୋଗ 

ବହୁ ରତନ ଏ ଦେଶ ପଥେ ଯିବ 

ଏ ମାସ ନୋହୂଣୁ ଭୋଗ ।” 


ସଚିବରେ ଚାହିଁ ଶୁଣାଇଲେ ରାଜା, 
“କହ କି ଭାବୃୁଚ ଏବେ, 
ସୁନାର ସୁଯୋଗ ଛାଡ଼ିବାର ନୃହେ 
ଶୁଭ ଡାକୁଅଛି ଯେବେ । 
ସେନାବଳ ଦେଇ ଜଣେ ଜଣେ ବଡ଼ 
କର୍ମଚାରୀର ଜିମା 
ଏ ମାସକ ପାଇଁ ଅତି ସାବଧାନେ 
ଜଗାଅ ଦେଶର ସୀମା । 
ଯେତେବେଳେ ଯିବ ଯେ ଯାନ ବାହନ 
ଯେଉଁ ପଥେ ଯେଉଁ ଆଶେ, 
ଅଟକ କରାଇ ଏଇ କଟକକୁ, 
ଅଣାଅ ମୋହରି ପାଶେ ।” 

ସ୍ଲରଣିକା ୩୧୫ 


“ଆଦେଶକୁ ତବ ପ୍ରସ୍ତୁତ ଅଛି 
ମନ୍ତ୍ରୀଂବଚନ ଶୁଣି 
ନୃପତି ଉଠିଲେ ମରମ ଭିତରେ 
ରତନ-ସପନ ଗୁଣି । 


କେତେ ଦିନ ପରେ ସୈନିକ ଏକ 
ଜଣାଇଲା ନୃପ ପାଶେ 

ବନ୍ଦାବନୁ ଏ ଯାନ ଆସୁଥୂଲା 
ଗଉଡ଼ ଦେଶର ଆଶେ । 

ବଡ଼ ଦମ୍ଭରେ ଶକଟପତି ଏ 
ଛାମୁରେ ହୋଇଚି ଉଭା, 

ରାଜ -ଦରଶନ- ବିଧ୍‌ ମାନେ ନାହିଁ 
ଉଦ୍ଧତ ଏଇ ଯୁବା । 


“କେ ତୁମେ ଯୁବକ ?”? ପଚାରିଲେ ରାଜା 
ଦର୍ପିତ ଅଭିମାନେ, 
“କିବା ସଂପଦ ନେଉଅଛ ତୁମେ 
ତୁମ ଏ ଶକଟ ଯାନେ ?” 


* ରତନ ବଣିଜ କରଇ ମୁଁ ରାଜା 
ଶ୍ରୀନିବାସ ମୋର ନାମ, 

ଶକଟ ଭରି ମୁଁ ପଣ୍ଯ ନେଉଚି 
କେବଳ ରତନଦାମ । 


ଆଶୁ ଆଦେଶରେ ଖୋଲା ହେଲା ଯହୁଁ 
ଶକଟର ଘଟାଟୋପ 
ହରଷ ପାଇବା ଦୂରେ ଥାଉ ତେଶେ 
ନୃପତି ଲଭିଲେ କୋପ । 
ଯାହା ସେ ଦେଖିଲେ ରତନ ନୁହଇ 
ଅଥବା ନୃହଇ ମୋତି, 
ଅତି ଯତନରେ ବୋଝାଇ ହୋଇଚି 
ଜୀର୍ଣ୍ଣ ବହୁତ ପୋଥ୍‌ । 

୩୧୬ 


ଗଡ଼ନାୟକ ଗ୍ରନ୍ଥାବଳୀ 


“ମୋହରି ସାଥ୍୍‌ରେ ପରିହାସ ତବ ? 
ନୃପତି ଭାଷିଲେ ରାଗେ, 
“ରାଜକୋଷ କିବା ଜାଣି ନାହଁ ତୁମେ 
ଜାଣିବ ତା ଏଇଲାଗେ । 
“ପରିହାସ କେବେ ନୂହଇ ହେ ରାଜା, 
ସତ୍ୟ ଏ ମୋର ବାଣୀ, 
ରାଜ ଅଭିମାନେ ରାଜମଦେ ତୁମେ 
କିଛି ପାରୁ ନାହଁ ଜାଣି । 
ଏଇ ପୋଥ୍‌ ସାଥେ ଏ ଶକଟେ ମୋର 
ପୂରିଟି ରତନଦାମ 
ରତନର ମୂଲ ନ ନେଇ ଲୋକରେ 
ରତନ କରେ ମୁଁ ଦାନ ।” 


“ଦଣ୍ଡକୁ ତବ ଶଙ୍କା ନାହିଁ କି ? 
କର କେତେ ବାଚାଳତା, 
ରତନ -ବଣିକ ବୋଲି ଶୁଣାଉଚ 
ବଡ଼ ଅଦଭୁତ କଥା । 
ରାଶି ରାଶି ହୋଇ ନଅରେ ମୋହର 
ରହିଚି ବହୁତ ପୋଥ୍‌ 
ଅଚିରେ ଦେଖାଅ ତୁମରି ପୋଥୂରେ 
ଅଛି କି ରତନ ମୋତି ? ”? 


ସନ୍ୟାସୀ ଯୁବା ମାଗିଲେ, “ହେ ରାଜା 
ଦଶଗୋଟି ଦିନ ଦିଅ, 

ରତନ ତୁମକୁ ଦେଖାଇ ପାରିବି 
ଜଗତର ଲୋଭନୀୟ ! 

“ଦେଶ ଦିନ କିପାଁ ଏକ ମାସ ନିଅ 
ନିଅ ତେବେ ଏକ ମାସ, 
ସୁଯୋଗ ବିଚାରି ଶ୍ରୀନିବାସ ପୁଣି 
ଜଣାଇଲେ ଅଭିଳାଷ, 
“ପ୍ରଭାତେ ହେଉ ବା ସଂଧ୍ୟାରେ ହେଉ 
ନିରୋଳା ଏକଇ ପୂରେ 

ସ୍ଲରଣିକା ୩୧୭ 


ଗୋଟିଏ ଘଟିକା ଆଲୋଚନା ମୁହିଁ 
ଚାହୁଅଛି ତବ ତୂଲେ ।” 
“ତମ ଏ କଥାରେ ସମ୍ମତି ଦେଲି 
ହେଉ ତୁମ ଅଭିଳାଷ, 
ମାତ୍ର ରତନ ନ ଦେଖାଅ ଯଦି 
ବରିବ କାରାର ପ୍ରାସ ।” 


ଶ୍ରୀନିବାସ ନିତି ଆପଣାର ପୋଥ୍‌ 
ପଢ଼ିଲେ ନୃପତି ଆଗେ 

ବୈଷ୍ଣବ ପ୍ରେମ ଧର୍ମର କଥା 

ବ୍ରଝାଇଲେ ପ୍ରେମରାଗେ । 

ଚଳ ଚଞ୍ଚଳ ସମୟର ସ୍ତୋତେ 
ନ ଯାଉଣୁ ଏକ ମାସ 

ନରେଶ ଭାଷିଲେ “ଏତେ ଦିନେ ଆଜି 
ପୂର୍ଣ୍ଣ ମୋ ଅଭିଳାଷ । 

ଦେଖାଇ ନ ଖାଲି ସନ୍ନ୍ୟାସୀ ତୁମେ 
ଦେଇଚ ରତନମାଳା 

ପରାଜିତ ମୁହିଁ ଆପେ ବରିଅଛି 
ତୁମ ଧର୍ମର କାରା ।” 

ସୈନିକ ନାରୀ 


“ ନିଲ୍ୟ-ନିବାସି, ମୁକ୍ତି -ସମରେ 
ଜଲ୍‌ଦି ବାହାରି ପଡ଼ ।' 

ସବୁଜ -ବସନା ସୈନିକ ନାରୀ 
ଡାକଇ ଥରକୁ ଥର । 


“ଇଂରେଜ ଜାତି ଦେଉଅଛି ନିତି 
ଲାଞ୍ଚନା ଅପମାନ 

କି ସପନ ଆଜି ଦେଖୁଅଛ ତୁମେ 
ହିନ୍ଦୁ ମୁସଲମାନ ? 


ଦେଶର ସିପାହୀ ମାତି ଉଠିଲେଣି 
ମାତୃଭୂମିର ଲାଗି 

ଧମନୀରେ ଢାଳି ରକ୍ତର ନିଆଁ 
ଉଠ ରେ ଉଠ ରେ ଜାଗି । 


ଜଲ୍‌ଦି ବାହାରି ପଡ଼, 
ତନ୍ଦା-ଜଡ଼ ଏ ମାଟି ପରେ ଆଜି 
ଜଗାଅ ଢୀବନ-ଝଡ଼ ।” 


ନାରୀର ସେ ଡାକ ମନ୍ଦ୍ରଂନାଦରେ 
ଭେଦିଲା ବହୁତ କାନେ 

ଦଳ ଦଳ ହୋଇ ବାହାରି ପଡ଼ିଲେ 
ମୁକ୍ତିର ଅଭିଯାନେ । 


ଦିଲ୍ଲୀ ସହରେ ଯିଏ ଯେଉଁଠାରେ 
ଭେଟିଲେ ସାହେବ ଗୋରା, 

ଅନାଉ ଅନାଉ ଶେଷ କରିଦେଲେ 
ମୃତ୍ୟୁ ଦୁଆର ଖୋଲା । 

ସ୍କରଣିକା ୩୧୯ 


ଜନ୍ନଭୂମିର ଡାକ ଦେଇ ଦେଇ 
ବନ୍ଧୁକ ଗୁଳି ମାରି 

ମୃତ୍ୟୁ ପଥକୁ କେତେ ଇଂରେଜ 
ପଠାଇଲା ବୀରା ନାରୀ । 


ଚକିତ ଚମକେ ଇଂରେଚ୍ଚ ସେନା 
ହୋଇ ଖର ଆଗୁଆନ 

ଗୋଳା ବନ୍ଧୁକେ ମାଇଲେ ବହୁତ 
ହିନ୍ଦୁ ମୁସଲମାନ । ` 
ଚାହାଁରେ ଦିଲ୍ଲୀ ପଥେ, 

ଆହତ ହୋଇ ସେ ସୈନିକ ନାରୀ 
ପଡ଼ିଚି ଅରାତି-ହାତେ । 


- କରୁଣାର ଭାବ ଦେଖାଇ କହଇ 
ଇଂରେଜ ସେନାପତି 

“ନାରୀ ହୋଇ ତୂମେ ଜୀବନେ ତୁମର 
ବରିଅଛ ଏ କି ଗତି ? 

ବନ୍ଦି, ତୁମକୁ ମୁକ୍ତି ଦେଉଚି 
ଯାଅ ଚାଲି ଯାଅ ତୁମେ 

ଆଉ କେବେ ପୁଣି ଜୀବନର ପଥେ 
ନ ଆସିବ ରଣରଭୂମେ । 


ବିପ୍ଳବମନା ସୈନିକ ନାରୀ 
ଢାଳଇ ଅନଳବାଣୀ, 
“ନାରୀ ଜୀବନର ଗୌରବ ମୁଁ ତ 
ଭଲରୂପେ ଅଛି ଜାଣି । 
ଫେରିଯିବି କାହିଁ ବିଫଳ କରି ମୋ 
ମୁକ୍ତିର ଅଭିଯାନ ? 
ଦେଶର ସକାଶେ ହସି ହସି ମୁହିଁ 
କରିବି ଢୀବନ ଦାନ ।' 


“ମୁକ୍ତି କାହାକୁ ଦେଉଅଛ ତୁମେ 
ସହଚ୍ଚ ନାରୀ ଏ ନୂହେ, ” 


Digitized by srujanika@gmail.com 


ଗଡ଼ନାୟକ ଗ୍ରନ୍ଧାବଳୀ 


ଅପର ସେନାନୀ କହଇ, ଏହାକୁ 
ରଖ ନେଇ କାରା ଗୃହେ । 
ମୁକ୍ତି ଏହାକୁ ଦେବ ଯଦି ତୂମେ 
ବାହାରେ ଯାଇ ଏ ନାରୀ 
ପ୍ରଚାର କରିବ ˆ ନିଜ ଶକତିରେ 
ଆସିଅଛି ମୁହିଁ ଚାଲି ।” 
ମୂର୍ଖ ଜନତା ନ ବୂଝି ନ ସୁଝି 
ଶୁଣିବେ ଏହାର କଥା, 
ମଣିବେ ଏହାକୂର ପ୍ରାନ୍‌ସ ଦେଶର 
ଢୋନ-ଡି-ଆର୍କ ଯଥା | 


କିପରି ଏ ନାରୀ ମାନ ବଢ଼ାଇଚି 
ଦିଲ୍ଲୀର ଚାରିଧାରେ 

ଦିଲ୍ଲୀ ସହରେ ନ ରହି ଯାଉ ଏ 
ଅମ୍ବାଲା-କାରାଗାରେ ।' 

ଅମ୍ବାଲାର ସେ କାରା-ତମସାରେ 
ବନ୍ଦୀ ହୋଇଲା ବାଳା 

କି ହେଲା ତାହାର ଜୀବନର ଗତି 
ଜଢାଣିଥ୍‌ବ ସେଇ କାରା । 


ସୁନାର ମୁକ୍ତି ସପନ ତାହାର 
କେଉଁପରି ହେଲା ଶେଷ, 
ଇତିହାସ ଆଜି ଜାଣି ନ ପାରିଲା 
ଗୁପ୍ତ ସେ ସନ୍ଦେଶ । 
ଶୁଣ ରେ ଶୁଣ ରେ ଆଜି 
ଦିଲ୍ଲୀ ପଥରେ ନିଶୀଥରେ ତାର 
ଘୋଡ଼ା -ଟାପୁ ଉଠେ ବାଜି । 


ମୃହିତ ସେଇ ଅଗ୍ନିର ଡାକ ଶୁଭଇ ଥରକୁ ଥର 
“ଦିଲ୍ଲୀ ନିବାସି, ମୁକ୍ତିୟସମରେ ଜଲ୍‌ଦି ବାହାରି ପଡ଼ ।” 

୩୨୧ 


ଟିପ୍ପଣୀ 


ୟାରବାଡ଼ା-କାରାବାସେ 


କବିତାର କଥାବସ୍ତୁ ‘ନବଭାରତର ମହାତ୍ମାଜୀ ସଂଖ୍ୟାରେ 
ପ୍ରକାଶିତ ପଶ୍ତିତ ନୀଳକଣ୍ଣଙ୍କ ‘ଗାନ୍ଧିଜୀ ମରିନାହାନ୍ତି' ପ୍ରବନ୍ଧରୁ 


~ 


ମୁଁ ଗ୍ରହଣ କରିଅଛି । 
କୋଟନିସ୍‌ ଆଉ ଫେରି ନାହିଁ 


ଚାଇନା ଉପରେ ଜାପାନର ଭୟାନକ ରଣତାଣ୍ଡବ । ପଶ୍ରିତ 
ଜବାହାରଲାଲ, ଡାକ୍ତର ଅଟଳଙ୍କ ନେତୃତ୍ଵରେ ଗୋଟିଏ 
ସେବା -ସୈନିକ ଦଳ ଚାଇନାକୁ ପଠାଇଥୁଲେ । ଡାକ୍ତର 
ଦ୍ଵାରକାନାଥ କୋଚଟନିସ୍‌ ଥ୍‌ଲେ ସେଇ ଦଳରେ । ସେ ଆଉ 
ଭାରତକୁ ଫେରି ନଥୁଲେ । ସେଇଠି ବିବାହ କରିଥୁଲେ । 
ଚାଇନାର ରଣ କ୍ଷେତ୍ରରେ ଆହତ ସୈନ୍ୟଙ୍କର ସେବା କରୁ 
କରୁ ତାଙ୍କର ସ୍ଵାସ୍ଥ୍ୟ ଭଙ୍ଗ ହେଲା । ସେଇଠି ସେ ପ୍ରାଣ 
ହରାଇଲେ | ଚାଇନାକୁ ଚିରଦିନ ପାଇଁ ନିଜର କରିନେଲେ । 
ମୋର କଥା ଆବାସଙ୍କ ଲେଖା “And he did not come 
back”ରୁ ଗୃହୀତ | 


କୌମୁଦୀର ଅବଦାନ 


ଗାନ୍ଧିଜୀଙ୍କର ନାରୀ ସମ୍ପର୍କୀୟ ଲେଖାର ଚୟନ “To 
Women”ରେ କୌମୁଦୀଙ୍କର କଥା ଉଲ୍ଲେଖ ଅଛି । 


ଗୁର୍ଷା। ସିପାହି 


ବିଷୟବସ୍ତୁଟି ଗୋଟିଏ ସତ୍ୟ ଘଟନାରୁ ନିଆଯାଇଚଟି । ଦୟାନନ୍ଦ 
ବୈଦିକ କଲେଜର ସଂସ୍କୃତ ଅଧ୍ୟାପକ ଶ୍ରୀ ଲକ୍ଷ୍ମୀନାରାୟଣ 

୩୨୨ ଗଡ଼ନାୟକ ଗ୍ରନ୍ଧରାବଳୀ 


ଶାସ୍ତୀଙ୍କ ନିକଟରୁ ମୁଁ ଘଟଣାଟି ଶୁଣିଥ୍‌ଲି | ସେ ଜୁଆଲାପୂରରେ 
ଥୁଲାବେଳେ ସ୍ଵଚକ୍ଷୁରେ ଦେଖିଥ୍‌ବା ପ୍ରକାଶ କରିଥଲେ | ତାହା 
୧୯ କିଂବା ୨୧ ଅଗଷ୍ଟ ୧୯୪୭ରେ ଘଟିଥ୍ଲା । 


ସ୍ଟୃତିର ଫଳକ 


କାଠଯୋଡ଼ୀ ନଦୀର ପଥର ବନ୍ଧ ଉପରେ ବୂରୁଜ ପାଖରେ 
ଖଣଶ୍ତିଏ ସୃତିଫଳକ ଲୋକଦୃଷ୍ଟିରେ ପଡ଼େ । ତହିଁରେ ଲେଖାଅଛି, 
ହେମନ୍ତ ଜୁମାରଙ୍କର ପୁଣ୍ୟ ପ୍ରୟାଣ । ୧୮୮୯ର ନଭେମ୍ବର 
ମାସ ୪ ରେ ହେମନ୍ତ କୁମାର ଜନ୍ମ ଲାଭ କରିଥ୍୍‌ଲେ କଟକ 
ଜିଲ୍ଲାର ବରଦା ଗ୍ରାମରେ । ଅନ୍ୟକୁ ଉଦ୍ଧାର କରି ସେ ନିଜେ 
ବରଣ କରି ନେଲେ ସଲିଳ-ସମାଧ୍‌ ୧୯୧୩ର ମାଇଁ ୧୮ 
ତାରିଖରେ | ତାଙ୍କ ପିତାଙ୍କ ନାମ ଶ୍ରୀ ହରିପ୍ରସାଦ ରାୟ | 


ସତୀ 


ହୃଗୁଳି ଜିଲ୍ଲାର ଶେଷ ସତୀଦାହର ଗୋଟିଏ ଚିତ୍ର | “Bengal 
Under Leutenant Governors” Vol.11 ରେ ଅଛି 
ବଙ୍ଗଳାର ଭୂତପୂର୍ବ ଲାଟ Lord Halidayଙa୍ର ଗୋଟିଏ 
ନିବୃତ୍ତି । ଲର୍ଡ଼ ହାଲିଡେ ହୁଗୁଳି ଜିଲାର ମାଜିଷ୍ଟ୍ରେଟ୍‌ ଥୁଲାବେଳେ 
ସେହି ସତୀଦାହ ପରିଚାଳନା କରିଥୁଲେ । 


ରତ୍ବଲାଭ 


ଗଛଭାଗ ୧୯୩୮ର ପୂଜା ସଂଖ୍ୟା Hindusthan 
Standardରେ ପ୍ରକାଶିତ “A Forgotten Kingdom of 
Bengal — Bishnupur” ନାମକ ପ୍ରବନ୍ଧରୁ ଓ  ରେଳପଥେ 
ବାଂଲା””'ରୁ ଗୃହୀତ । ବଙ୍ଗଳାର ବିଷ୍ଣପୂର ରାଜ୍ୟରେ 
୧୫୮୭ରେ ରାଜତ୍ଵ କରୁଥ୍‌ଲେ ରାଜା ବୀର ହାନ୍ଷୀର । 
ପ୍ରଥମେ ସେ ଥୁଲେ ବଡ଼ ସଂଗ୍ରାମପ୍ରିୟ । ବୈଷ୍ଣବ ଧର୍ମ ଗ୍ରହଣ 
କରିବାରେ ତାଙ୍କ ଜୀବନରେ ଆସିଥୁଲା ଘୋର ପରିବର୍ଭନ । 

ସ୍ଟରଣିକା 
ସୈନିକ-ନାରୀ 


ସୈନିକ-ନାରୀଙ୍କର ନାମ ଅଜ୍ଞାତ । ସେ ଜଣେ ମୁସଲମାନ 
ମହିଳା । ସିପାହି ବିଦ୍ରୋହ ସମୟରେ ଇଂରେଜମାନେ ଦିଲ୍ଲୀର 
କାଶ୍ପୀର ଗେଟ୍‌ ତରଫରୁ ଆକ୍ରମଣ କରିବାରୁ ଏ ବୀରାଙ୍ଗନା 
ଘୋଡ଼ାରେ ଚଢ଼ି ଦିଲ୍ଲୀବାସୀଙ୍କୁ ଅତୁତଭାବରେ ଉଦ୍‌ବୋଧନର 
ବାଣୀ ଶୁଣାଉଥୂଲେ । ସେ ବନ୍ଧୁକ ଧରି, କେତେବେଳେ ଅସି 


ଚାଳନା କରି ଇଂରେଜ ବିରୂଦ୍ଧରେ ଲଢ଼େଇ କରିଚନ୍ତି । 


ଶେଷରେ ବନ୍ଦୀ ହୋଇ ଜୀବନ ଶେଷ କରିଛନ୍ତି ଅମ୍ବାଲା 
ଜିଲ୍ଲାର କାରାଗୃହରେ । ୧୯ ୨୫ ଅଗଷ୍ଟ ସଂଖ୍ୟା “Modern 
Review”ରେ ପ୍ରକାଶିତ Syed Ismail, B.A.ଙaଂ The 
Green-clad Lady of the Mutiny (Translated 
from Khoja Hosen Nizami’s Teardrops) ଲେଖା 
ମୋର ଅବଲମ୍ବନ । 


୩୨୩ 

୩୨୫ 


ମୌସୁମୀ 

୩୨୬ 


ଆତ୍ମକଥା 


‘ମୌସୁମୀର କବିତାଗୁଡ଼ିକରେ ମୁଁ ରଖିଚି ଦେଶ ଓ କାଳର 
ଯୁଗପତ୍‌ ପଦଚିହୁ । ଭିନ୍ନ ଭିନ୍ନ ସମୟରେ ତେଣୁ ସେଗୁଡ଼ିକ 
ଲେଖାଯାଇଥୁୂଲା । ସେଥୁରୁ କେତେକ ବି ଭିନ୍ନ ଭିନ୍ନ ପତ୍ର- 
ପତ୍ରିକାରେ ପ୍ରକାଶିତ ହୋଇଥଲା । ବିକ୍ଷିପ୍ତ କବିତାଗୁଡ଼ିକୁ 
ଏକତ୍ର କରାଇ ଏ ‘ମୌସୁମୀ’ ପ୍ରକାଶ କରିଛନ୍ତି ମୋର ବନ୍ଧୁ 
ଲକ୍ଷ୍ମୀଧର ନାୟକ — ଯେ ଆମ ଦେଶରେ କବି, ଓପନ୍ୟାସିକ 
ଓ ନାଟ୍ୟକାର ଭାବରେ ସୁପରିଚିତ । ତାଙ୍କର ସହୃଦୟତା 
ପାଇଁ ମୁଁ ମୋର ହାର୍ଦିକତା ଜଣାଉଅଛି । 


ଅନଗୁଳ ରାଧାମୋହନ ଗଡ଼ନାୟକ 
୧I୮।୧୯୫୧ 

୩୨୭ 


ମୌସୁମୀ 


ତୁର୍ଣ ଗତିର ହିଲ୍ଲୋଳେ ଆଜି ପୂର୍ଣ୍ଣ ବଳେ 
ଧାଇଁ ଆସିଅଛି ମୌସୁମୀ ମୁହିଁ ସୃଷ୍ଟି ପରେ । 
ପ୍ରବାହେ ମୋହର କୃଷ୍ଣ ବାଦଲ ଦେଇଚି ଖୋଲି, 


ମଣୁଚ କି ମତେ ? 
ଆଲୁଳିତ କେଶ 
ବିଲୁଳିତ ବେଶ 

ଦୈତ୍ୟ ବୋଲି ? 


ଡରୁଚ କି ମତେ ? 

ଡାକୁଅଛି ମୁଁ ଯେ ମନ୍ଦ୍ରଭାଷେ, 
ହସି ଦେଉଅଛି ବଜ୍ର ବିଜୁଳି - ଅଟ୍ଟହାସେ, 
ବରଷି ଦେଉଚି ତୁମୁଳ କରକା ତୀବ୍ରତର 
ମତାଇ ଦେଉଚି ଅକାଳ ପ୍ରଳୟ ବର୍ଷା ଝଡ଼ । 


ଡର ନି ମତେ ରେ 

ଡର ନି ମତେ ରେ 
ମର୍ର୍ୟ-ଜଢୀବ, 

ରୁଦ୍ର ସିନା ଏ ମୂର୍ଭି ମୋହର 
ମୁହିଁ ତ ଶିବ । 


ନୀଳ ସୁନ୍ଦର ମହାସିନ୍ଧୁର ଉରସ ପରେ 
ଦୋଳୂଥ୍‌ଲି ମୁହିଁ ହରଷଭଭରେ, 
ଉର୍ମି-ସହୀର ଚିକୂରେ ଚିବୂକେ, 
ପୀରତିର ରସ -ହାସ -କୌତୃୁକେ 
ଲଗାଇ ପାଣି, 
କହ ଉଠୂଥ୍ଲି ˆ ରାଣ୍ଠି ଗୋ ରାଣି ! 

ଗଡ଼ନାୟକ ଗ୍ରଛାବଳୀ 


ପ୍ରଣୟ-ମୁଗ୍ଧା କଳ ଉଁଚ୍ଛାସେ 
କହି ଉଠୁଥ୍ଲା ରସଉଲ୍ଲାସେ, 
“ପ୍ରିୟ ହେ ପ୍ରିୟ, 
ଆହୁରି ଦିଅ ସେ ମଦିର ପରଶ ଆହୁରି ଦିଅ । 


” 


ଲୋଟି ପଡ଼ି ତାର ନଗନ ଜଘନ ବକ୍ଷ ପରେ 
ଫେନ -ହାସ ତାର ପିଇ ପିଇ ଓଠ-ଚୂମ୍ବନରେ 
ହେଉଥ୍‌୍ଲି ରସ-ରଙ୍ଗେ ଭୋଳ, 
ତପତ କାହାର ନିଶ୍ଵାସ 
ବୁକୁ ବେଦନାର ଉଛ୍ଛାସ 
ସହସା ବାଜିଲା ଅଙ୍ଗେ ମୋର । 
ଚଂଚଳ ମୁହିଁ ଚକିତେ ଫେରି 
ଅନାଇ ଦେଖିଲି ଦୃଷ୍ଟି ମେଲି — 


ତମାଳ ତାଳୀର କାନନିକା ଛାଡ଼ି ବଳାକାରାଶି 
ମହାସିନ୍ଧୁର ବନ୍ଧୁର ବୁକେ ପଡ଼ୁଚି ଖାସି । 
ଧରଣୀର ତଳ ଖର ଉତ୍ତାପେ ଉଠୁଚି ଭରି 
ଶସ୍ୟ ଶସ୍ପ ପୂଷ୍ଠ ବିତାନ ଯାଉଚି ଜଳି 
ଧୂଳିର କୁହେଳି କୁହୁଳି କୁହୁଳି ଥରକୁ ଥର 
ଧୂମ ଧୂସର କରି ଦେଉଅଛି ଗଗନତଳ । 
ଶୈବଳିନୀର ସୈକତ ବୁକେ ରସର ରେଖା 
ଶୁଖି ଯାଇଅଛି — ଯାଉନି ଦେଖା । 


ନୀଳ ସୁନ୍ଦର ଶଇଳ ପୁଞ୍ଜ, 

ଫୁଲ୍ଲ୍‌ ବିକଚ ଅଟବୀ କୁଞ୍ଜ 

ପ୍ରଳୟ ଭଳି 

ଦାବ ଦହନରେ ଯାଉଚି ଜଳି । 
ତୃଷ୍ଣାଂୱକାତର ଚାତକ-କଣ୍ଠ ଯାଉଚି ଫାଟି 
ଆଁ କରି ଏବେ ଶୂନ୍ୟେ ଚାହିଁଚି ଦୀର୍ଣ୍ଣ ମାଟି । 
ମାଟିର ଭକତ ଅମ୍ଭରେ ଚାହିଁ ବାରକୁ ବାର 

ଢାଳି ଦେଉଅଛି ହା -ହା-କାର | 


Digitized by srujanika@gmail.com 


ମୌସୁମୀ ୩୨୯ 


ସକଳ ଦେଖି 
ହିଁ ନ ଦେଖୁଣୁ ପ୍ରେୟସୀ ମୋହର କହିଲା “ଏକି” ? 


ମୁଁ କହଲି, ‘ଥାଅ, ଚାଲିଲି ଏବେ ।” 
ସେ କହି ଉଠିଲା “ମୁଁ ଯିବି ତେବେ । 
ମୁହିଁ କି କେବଳ ଢୀବନର ତୁମ 
ନର୍ମମୟୀ ? 
ହୋଇ ପାରିବିନି କର୍ମଂସହୀ ? 
ହେ ମୋର ପ୍ରିୟ 
ସଙ୍ଗେ ନିଅ। 


ବିପୂଳ ପୂଲକ-ପରଶ -ଭରେ ମୁଁ ହରଷଭରେ 
ପ୍ରିୟାରେ ମୋହର ଆଶ୍େଷି ନେଲି ଉରସ ପରେ । 
ଆଉ ତ କାହିଁ 
ଘନ ବଂଧନ ଫିଟିଲା ନାହିଁ । 


ଦିଓଟି ଢୀବନ ମିଶି ଯାଇ ଆଜି ମିଶ୍ର ରାଗେ 
ଧାଇଁ ଆସିଅଛି ମୌସୂମୀ ମୁହିଁ ଧରଣୀ ଭାଗେ । 
ନର୍ମ ନୂହଇ କମ୍ର ନୁହଇ, ନୁହଇ ଧୀର, 
ଉଗ୍ର ମୁଁ ଆଜି, ବ୍ୟଗ୍ର ମୁଁ ଆଜି ଅଗ୍ରସର । 
ସାଗର ବକ୍ଷୁ ବହି ଆଣି ଅଛି ସଲିଳଧାରା 
ଦୂର ଦିଗନ୍ଧୁ ଉଡ଼ାଇ ଆଣିଚି ବାରିଦମାଳା । 
ପୀଡ଼ିତ ପ୍ରାଣର ମଂଗଳ ଲାଗି ଢୀବନ ଦେଇ 

ଦୁର୍ଦିନ ମୁହଁ 

ସୃଷ୍ଟିର ତଳେ 

ଦୁର୍ଦିନ ମୁହିଁ 

ଆଣ୍ମଚି ଏଇ... 

୩୩୦ 


ସୃଷ୍ଟିର ଅପମାନ 


ଭଗବାନ, ଭଗବାନ 
କେଉଁ ଦେଶେ ବସି ଦେଖୁଅଛ ଆଜି 
ସୃଷ୍ଟିର ଅପମାନ ? 
ନିଜ ରୂପ ଦାନେ ମୁଗ୍ଧ ପରାଶେ 
ବିଶ୍ଵ “ଭୁବନ -ଭୂମେ 
ଜୀବ ଜଗତର ସୃଷ୍ଟି ଉପରେ 
ଗଢ଼ିଚ ଯାହାକୁ ତୁମେ, 
ଦୀପ୍ତ ଯାହାର ଶୁଭ୍ର ଲଲାଟେ 
ବିଦାୟ ଆଲିଂଗନ 
ଆସିବାର ବେଳେ ଆଙ୍କି ଦେଇଚ 
ମଙ୍ଗଳ ବିଭୂଷଣ, 
ଦିବସ ନିଶିର ସଙ୍ଗମ ଶିରୀ 
ପ୍ରଭାତ ପ୍ରଦୋଷ ପରି 
ମର୍ଗ୍ତ୍ୟେ ଆସିଚି ଦେବ ଦୈତ୍ୟର 
କାମ୍ୟ ମିଳନ ଧରି, 
ପ୍ରିୟତମ ତୁମ ସୃଷ୍ଟି ସେଇ ସେ 
ଶ୍ରେଷ୍ଠ ମଣିଷ ଜାତି 
ଅନ୍ଧ ପରାଏ ଛନ୍ଦ ହଜାଇ 
ଖୋଜିବି ନରକ ସାଥ୍‌ ¦ 


ଭଗବାନ, ଭଗବାନ 

କେଉଁ ଦେଶେ ବସି ଦେଖୁଅଛ ଆଜି 
ସୃଷ୍ଟିର ଅପମାନ ? 

ନିତି ଦେଖୂଅଛି ଶକୁନି ଶୃଗାଳ 
ବିଶ୍ଵ -ଧରଣୀ-ତଳେ 

ଜୀବନ ଶୋଷଇ ପରାଣ ତୋଷଇ 
ନିର୍ଜୀବ ଶବ ପରେ । 
ମାତ୍ର କଅଣ କରୁଚି ହାୟରେ 
ସଭ୍ୟ ମଣିଷ ଜାତି 
ବିକାର ନ ରଖି ମଣିଷ ଶିକାର 
କରୁଅଛି ଦିବା ରାତି । 
ବିଜ୍ଞାନ -ଜାତ ଅଜ୍ଞାନ-ଜାତ 
କମାଣ ଗୋଳାର ବଳେ 
ଉସ୍‌ କରଇ ଧ୍ଵଂସ କରଇ 
ପ୍ରବଳ ନିର୍ବଳରେ । 
ହଜାର ହଜାର ବକ୍ଷର ତଳେ 
ଜଗାଇ ଶଙ୍କା ଭୟ 
ବଜ୍ର ଆରବେ ବଜାଇ ହେଉଚି 
ଆପଣାର ଜୟ ଜୟ । 
ଜୟ ପରାଜୟ ହାନି ଲାଭେ ଯାର 
କିଂଚିତ ନାହିଁ ଭାଗ 
କ୍ଷମତାର ୟୂପେ ନିରୀହ ଜୀବନ 
ବଳି ପଡ଼ଅଛି ଆଗ । 
ମାଟିର ଭକତ ବରଷ ତମାମ - 
ଛାତିର ରକତ ଦେଇ 
ମାଟିର ଉରସେ ସୁନାର ଫସଲ 
ସୃଷ୍ଟି କରୁଚି ଏଇ । 
ରାଜାର ଶାସନ ପରଜା ନାଶନ 
କଳେ ବଳେ କୌଶଳେ 
ଦଶଣ୍ଡକେ ତାହା ଲୁଟି ନେଉଅଛି 
ସିଂହ-ଆସନ-ତଳେ । 
ପୀଡ଼ିତ ପରଜା ଜଣାଇଲେ ଯାଇ 
ଦୈନ୍ୟ-ବେଦନା-ଭାର 
ଲୁହାର ଫଉଜ ବନ୍ଧୁକ ମୁଖେ 
ବିଚାର କରୁଚି ତାର । 

ଗଡ଼ନାୟକ ଗ୍ରନ୍ଥାବଳୀ 


ଧର୍ମର ଧ୍ଵଜା ବାହାରେ ଉଡ଼ାଇ 
ଧର୍ମର ଧନେ ଆଜ 
ଦେହର. ଓଜନ ବଢ଼ାଉଚି ଖାଲି 
ମଠପତି ମହାରାଜ । 
ଧର୍ମ ଜମାର ଉଚ୍ଚାଡ଼ କରୁଚି 
ଟିକିଏ ବିଚାର ନାହିଁ, 
ଗଣିକା ଦେହର ଦୋହନ କରୁଚି 
ଟିକିଏ ବିକାର ନାହିଁ । 
ଦେଶ ବିଦେଶରେ ଦିଗ ବିଦିଗରେ 
ପୁଞ୍ଜିପତିର ଦାଉ 
ନିଖିଳ ଦୁନିଆ ଗ୍ରାସି ଯାଉଅଛି 
ଦଣ୍ଡକେ ଚାହୁଁ ଚାହଁ । 
ଦୁଃଖ -ଯାତନା- କ୍ଵିଷ୍ଟ ଜୀବନ 
ନିଃସ୍ଵ ଦଳିତ ଭାଇ 
ଧରାତଳେ ମଥା ବା ପାଇଁ 
ଠାବ ପାଉ ନାହିଁ କାହିଁ 


ଯନ୍ତ୍ରର ଯହିଁ ପୁଞ୍ଜିତ ଧୂଆଁ 
ଘୋଟିଅଛି ଭରପୂର 
କର୍ମଶାଳାରେ ଘର୍ମ ନିଗାଡ଼ି 
ମରୁଅଛି ମଜଦୁର । 
ଅମାବାସ୍ୟାର ଘନ ଅନ୍ଧାରେ 
ତଡ଼ିତ ଦୀପାଳି ଖଚି 
ଉଚ୍ଚ ରୂଚିର ହର୍ମ୍ୟେ ମାଲିକ 
ପୂର୍୍ିମା ପାଳୁଅଛି । 
ସୃଷ୍ଟି ପାଳନେ ଯା ହାତରେ ତୁମେ 
ଦେଇଚ ଯେ ଅଧୁକାର 
ନ୍ୟାଯ୍ୟ ବେଭାର ନ କରି ସେ ତାର 
କରୁଅଛି ଅପଚାର । 

ଭଗବାନ, ଭଗବାନ 

କେଉଁ ଦେଶେ ବସି ଦେଖୁଅଛ ଆଜି 
ସୃଷ୍ଟିର ଅପମାନ ? 

ମଣିଷ ସହଜେ ଭୁଲି ଯାଇଅଛି 
ମଣିଷର ଅବଦାନ 

ମଣିଷର ବୁକେ ଲକ୍ଷ୍ୟ କରି ସେ 
ମାରୁଚି ବହି -ବାଣ । 

ସାରା ଦୁନିଆରେ ଆଢି ସେ ହୋଇଚି 
ଅମଙ୍ଗଳର ହେତୁ, 

ସାରା ଆକାଶରେ ଜାଗି ଉଠିଚି ସେ 
ଧ୍ବଂସର ଧୂମକେତୁ । 

ଯେଉଁ ପଥେ ତାର ଚରଣ ପଡ଼ଇ 

| ମଉଳଇ ପଥଘାସ, 

ଯେଉଁ ଦିଗେ ତାର ଦୃଷ୍ଟି ଚଳଇ 
ସକଳ ଦଗ୍ଧ ନାଶ | 


ନିଶ୍ଵାସେ ତାର ବାୟୁ -ମଶ୍ଡଳ 
ଶଙ୍କାରେ ଉଠେ ଥରି, 

କ୍ରନ୍ଦସୀ ଏଇ ପ୍ରକୃତି ସାରା 
କ୍ରନ୍ଦନେ ଉଠେ ଭରି । 


ଭଗବାନ, ଭଗବାନ 
କେଉଁ ଦେଶେ ବସି ଦେଖୁଅଛ ଆଚି 
ସୃଷ୍ଟିର ଅପମାନ ? 

ଉଦ୍ଦାମ ସିଂ 


ଜନ୍ମଦା ମୋର ଭାରତ.ନ୍ଦୁଇଁର ବହୁଦୂରେ ସାଥ୍‌, ବହୁଦୂରେ, 

ବନ୍ଦୀ ମୁଁ ଆଜି ଉଦ୍ଦାମ ସିଂ ଏଇ ଲଷଶ୍ଡନ କାରାପୂରେ ! 
ସମ୍ମୁଖେ ମୋର ଫାସିକାଠ, 

ଶିଖ “ସନ୍ତାନ ଶୁଣାଉଚି ମୁହିଁ ଜନ୍ମମାଟିର ଜୟ ପାଠ । 


ଅପରାଧ ମୋର, ଅପରାଧ ମୋର ଶୁଣ ତେବେ ସାଥ୍‌, ଶୁଣ ତେବେ, 
ତରୁଣ ଅରୁଣ ଜୀବନେ ମୋହର ମୃତ୍ୟୁ ବରୂଚି କିଆଁ ଏବେ, 

ଝଡ଼ ବିପ୍ନବ-ସଂଘାତେ 
ନରହନ୍ତା ସେ ଡାଇଆର ବୁକେ ଗୁଳି ମାରିଚି ମୁଁ ଏଇ ହାତେ । 


ତୁମେ ଜାଣିଥ୍‌ବ ତୁମେ ଶୁଣିଥ୍‌ବ, ଭଲ କରି ଶୁଣ ଏଇବାର 

ଆମରି ଦେଶର ଆମରି ଜାତିର ଦୂଷ୍ମନ ସେଇ ଡାଇଆର ! 
ପଞ୍ଚ ନଦୀର ଅଞ୍ଚଳେ 

ରକ୍ତର ସୁଅ ବାହିଲା ସେଦିନ ଜାଲିଆନାବାଗ ଭୂଇଁତଳେ । 


ଦୁର୍ମତି. ସେଇ ଓଡାୟାର, 
କିଏସେ କହିବ ମଣିଷ ତାହାକୁ ? ମଣିଷ ରୂପେ ସେ ଜାନୁଆର । 


ତୀବ୍ର ତେଜରେ ସଭା ବସିଥୁଲା କ୍ଷୁବ୍ଧ ଦଳିତ ଜନତାର 

କଥା ଉଠୁଥ୍ଲା, “ ବଡ଼ ଧପାବାଜ ଆମ ଏ ବିଦେଶୀ ସରକାର । 
ଯୁଦ୍ଧକୁ ଆମେ ସଂପଦ ଦେଲୁ ଢାଳିଦେଲୁ ଛାତି-ଲହୁଧାର 

ଆମ ଦୁ୍ଦିଶା ଦେଖିବାକୁ ଟିକେ ବିଚାରିଲା କାହିଁ ସରକାର ? 
ଶାସନ ନୀତିର ଶୋଷଣ ପେଷଣ ସହିବା ନି ଆଉ ମଥାପାତି 
ଶକ୍ତି ଏଥର ଦେଖାଇବା ଆମେ, ଲୁହାରେ ଗଢ଼ିବା ଏଇ ଛାତି ।” 


ଗୁଡ଼ମ ଗୁଡ଼ୂମ ଆବାଜ ଶୁଭିଲା, ହୁକୁମ ଦେଇଚି ଓଡାୟାର, 


a oe ot ot 
~~ 


“ଅଗ୍ନି -ଶିଖାରେ କି ଖେଳ ଖେଳୁଚ ? ହୁସିଆର ଏବେ ହୁସିଆର । 

ବ୍ୂଲେଟ୍‌ ଚାଲିଲା ଅସୁମାରି, 
ଭାଗ ଭାଗ ହୋଇ ଛ୍ୁଟିଲେ ହଠାତ୍‌ ତହିଁ ଥ୍‌ଲେ ଯେତେ ନରନାରୀ । 


ଝଡ଼ିପୋକ ପରି ଧରାତଳେ ତେବେ ଝଡ଼ିଲେ ମଣିଷ ଦଳ ଦଳ, 
ଛାତିକି ଲାଲରେ ରଞ୍ଜିତ ହେଲା ଜାଲିଆନାବାଗ ଭୂଇଁତଳ । 

କ୍ଷିପ୍ର ବ୍ୟଥ୍ତ ପଞ୍ଜାବ ସାରା ଉଚ୍ଚେ ତୋଳିଲା ପ୍ରତିବାଦ 

ସରକାର ତହୁଁ ହୁଙ୍କାର ଦେଲା ଚନ୍ୟାଯ୍ୟ ନୁହେଁ, ଏ ଅପରାଧ | 
ପଞ୍ଜାବ ସାରା ରଣଭୂଇଁ ହେଲା, ଯୁଦ୍ଧ ଆଇନ ହେଲା ଢାରି, 

ପଥେ ପଥେ ଘୂରି ଫଉଚ୍ଚ କୁଦିଲେ, ବେଇଜତ ହେଲେ ପୂରନାରୀ । 
ଶମନ ପରାଏ ଦମନର ଲୀଳା ଚଳାଇଲା ଆମ ସରକାର 
ପରିଶେଷେ ଯେଉଁ ପ୍ରତିକାର ହେଲା, ତାହାରି ନାଆଁ କି ପ୍ରତିକାର ? 


ବହୁଦିନ ପରେ ସେଇକଥା ଶୁଣି ଢଳି ଢଳି ମୁହିଁ ଛାତିତଳେ, 

ଉଦ୍ଦାମ ମୁହିଁ ଗୁଳି ବସାଇଚି ସେଇ ଓଡାୟାର ଛାତି ପରେ । 
ଏଥ୍‌ପାଇଁ ଆଜି କିଏ ଦାୟୀ ? 

ଅତ୍ୟାଚାରୀକି ହତ୍ୟା କରି ମୁଁ ହୋଇଅଛି ଖୁନୀ ଆତତାୟୀ ! 


ଢାଗିଥ୍ଲା ଯେଉଁ ବହିର ଲୀଳା ପଞ୍ଚ ନଦୀର ମାଟି ପରେ 
ନୟନରେ ତାହା ଦେଖି ନ ଥୁଲି ମୁଁ ଶୁଣିଥ୍ଲି ଖାଲି ଶ୍ରବଣରେ । 
ପରଥମ କରି ଶୁଣିଲି ଯେଦିନ ହୋଇଗଲି ମୁହିଁ ସତେ ଜଡ଼ 
ଜଡ଼ତାକୁ ମୋର କଂପିତ କରି ଉଥଳି ଉଠିଲା ମହାଝଡ଼ । 
ଅଜ୍ଞାତେ ଆସି କିଏ କରିଦେଲା ପଥେ ପଥେ ମୋର ଗତିରୋଧ 
ବିଦ୍ୟୁତ୍‌ ସମ. ଚିତ୍ତେ ସରିଲା ପ୍ରତିଶୋଧ ଖାଲି ପ୍ରତିଶୋଧ । 


ଉନ୍ମାଦ ସମ ଛୁଟିଗଲି ମୁହିଁ ଢାଲିଆନାବାଗ ଅଞ୍ଚଳେ, 

ଉତ୍କଟ ଏକ ଉଦ୍‌ବେଗ ମୁହିଁ ଅନୁଭବ କଲି ଅନ୍ତରେ । 

ଧୋଇଲାଣି ସେଇ ପ୍ରାନ୍ତର ଛାତି କେତେ ଆଷାଢ଼ର ବାରିଝର, 
ଦେଖାଗଲା ମତେ ପ୍ରାନ୍ତର ଛାତି ତାଢା ରକତରେ ଚର ଜର । 
ଉନ୍ମାଦ ପରି ଶୋଇଲି ମାଟିରେ, ତାର ତଳେ ଯେଉଁ ଲାଭା ଥଲା 
ବହି ତାପରେ ଭରିଦେଲା ମୋର ସ୍ତନ୍ଦିତ ଶିର। ଉପଶିରା । 

ଗଡ଼ନାୟକ ଗ୍ରନ୍ଧାବଳୀ 


ଚମକି ଉଠି ମୁଁ ସେ ପଥର ଧୂଳି ବୋଳି ହେଲି ମୋର ଦେହମୟ 
ଜଳିଗଲା ମୋର ମର୍ମ ଭିତର — ଦୁଃସହ ବଡ଼ ଦୁଃସହ । 


ମାଟିରୁ ମୁଠାଏ ଘେନି ସଂଭ୍ରମେ ଚିପୂଡ଼ିଲି ମୁହଁ ଜୋର୍‌ କରି 

ରକ୍ତର ରାଗେ କରତଳ ମୋର ଲୋହିତ ହୋଇଲା ଜବାପରି । 
“କେଉଁଠି ଧୋଇବି ଏହି ଦାଗ ମୋର ? କେଉଁଠି ଧୋଇବି କରତଳ ? 
ଧୋଇ ପାରିବ ସେ କେଉଁ ଶତଲେଜ୍‌ ସିନ୍ଧୁ -ଝିଲମ -ନଦୀଜଳ ? 


ଶପଥ କଲି ମୁଁ ଥରି ଅରି 
 ଧୋଇବି ନାହିଁ ମୁଁ ଏ ହାତ ମୋହର, ରହିଥାଉ ଏହା ଏଇପରି । 
କାହିଁରେ ହୋଇବ ମନ ବୋଧ ? 
ବିଦ୍ୟୁତ୍‌ ସମ ଚିତ୍ତେ ସରିଲା ପ୍ରତିଶୋଧ ଖାଲି ପ୍ରତିଶୋଧ । 


ଦୁର୍ଗମ ଏଇ ମହାନଗରୀର ରାଜପ୍ରତିନିଧ୍‌ ସଭାଘରେ 

ଗୋପନେ ପଶି ମୁଁ ଗୁଳି ବସାଇଛି ସେଇ ଓଡାୟାର ଛାତି ପରେ । 
ଶହ ଶହ ବାଣ ବଦଳରେ ମୁହିଁ ମାରିଅଛି ସେଇ ଏକ ବାଣ, 

ଶହ ଶହ ପ୍ରାଣ ବଦଳରେ ଆଜି ନେଇଅଛି ସେଇ ଏକ ପ୍ରାଣ । 
ମାତୃଭୂଇଁର ଇଜତ ଲାଗି ଯାହା ଜୀବନରେ ଅଛି ସାଧ୍‌ 

ଆମ ସରକାର ଚକ୍ଷୁରେ ମୁହିଁ ଆତତାୟୀ, ମୁହିଁ ଅପରାଧୀ । 


ସମ୍ମୁଖେ ମୋର ଫାସିକାଠ, 
ମୃତ୍ୟୁରେ ଆଜି ଶୁଣାଉଚି ମୋର ଜନ୍ମମାଟିର ଜୟପାଠ । 

ମନ୍ଦିର ଓ ସମାଧ୍‌ 


ସତ୍ୟବାଦୀର ମନ୍ଦିରେ ଯାଇ ଦରଶନ କଲି ଦିଅଁ 

ମୋ ଦେଶ କହଇ, ¢ ପ୍ରବାସୀ ଦିଅଁ ସେ ଭକ୍ତଜନର ପ୍ରିୟ ।” 
ସତ୍ୟ କିଏ ସେ ନ ରଖିଲା ବୋଲି ସାକ୍ଷ୍ୟ ଦେବାକୁ ଏଥେ, 
ବୃନ୍ଦାବନର ଦିଅଁ ଆସିଥ୍‌ଲେ ସତ୍ୟବାଦୀର ପଥେ । 


ସତ୍ୟର ଦିଅଁ ରାଧାର ବିରହେ ପାଇଲେ ପ୍ରଣୟ -ବାଧା 
ପଣ୍ଡା-କୁମାରୀ ଲକ୍ଷ୍ମୀ ଭିତରେ ଦେଖିଲେ ପିଆରୀ ରାଧା । 
ନୟନେ ଦେଖିଲି ପ୍ରୀତିର ଦେବତା ¬ ଦୃଷ୍ଟି ପଲକ ହତ 
ପ୍ରୀତି -ହୀନ ଏକ ପ୍ରଣତି ଦେଇ ମୁଁ ଧଇଲି ପୁଣି ମୋ ପଥ । 


ବହୁଳ ବକ୍ରଳ ଛୁରିଅନା ତରୁ ଘେରା ଯହିଁ ଚାରି ପାଖେ 
ସମାଧ୍‌ ଭିତରେ ଗୋପବନ୍ଧୁରେ ଦେଖିଲି ମୁଗ୍ଧ ଆଖେ । 
ଦେବତା ନୂହଇ ମଣିଷ ଥୁଲା ସେ ମଣିଷର ଭାବଗ୍ରାହୀ, 
ଜୀବନ ଭରି ସେ ଲଢ଼ିଲା ସଢ଼ିଲା ପୀଡ଼ିତ ମଣିଷ ପାଇଁ । 


ତାହାରି ଚରଣେ ମଥା ନୁଆଇଁ ମୁଁ ଶ୍ରଦ୍ଧା ଢାଳିବା ଆର୍ୁଁ 
ଆଖି ଉନୁଳାଇ ଲୁହ ବହିଲା ମୋ ହିଆର ମର୍ମଭାଗୁଁ । 


ଚଉପାଶେ ତାର ବୂଲି ତିନିବାର ଆହୁରି ଢାଳିଲି ଲୁହ 


~~ ~~ 


କହି ପାରିବିନି କେହି ଯଦି ମତେ ପଚାରିବ କିଆଁ କୁହ । 

ତୁମେ ଆପେ ଉଠ ଜାଗି 


ପରମେଶ୍ବର, ତୁମରି ବୁଦ୍ଧ 
କହିଥ୍ଲେ ବାର ବାର, 
“ବିଶ୍ଵ ଭୁବନେ ମାନବ ଢୀବନେ 
ଅହିଂସା ଏକା ସାର ।” 
ସେଇ ରକ୍‌ ଯହିଁ ବାଜି ଉଠୁଥ୍ଲା 
ମୁଗ୍ଧ ମାନବ ବୁକେ 
ଭାଷା ପାଇଥୁଲା ଚୈତ୍ୟ ବିହାର 
ପାଷାଣ ଫଳକ ମୁଖେ | 
ସେଇ ଦେଶେ ଆଜି ରକ୍ତ ଝରଇର 
ଲକ୍ଷ ନିରୀହ ଦେହୁଁ; 
କ୍ଷୁବ୍ଧ ଉତଳା ହେଉଚି ନିୟତ 
ଅକୂଳ ଯୁଦ୍ଧ ଢେଉ | 


9୨ 


ପରମେଶ୍ବର, ତୁମରି ପତ୍ର 
କହିଥୂଲେ ବାର ବାର, 
“ଏ ଗାଲରେ କେହି ଆଘାତ କରିଲେ 
ଦେଖାଇବ ଆର ଗାଲ । 
ସେ ବାଣୀର ଦେଶେ ଶତୁତା ବେଶେ 
କେହି ନ ଉଠୂଣୁ ଜାଗି 
ଶଭ୍ତ-ମାତାଲ ପଥେ ପଥେ ଘୂରି 
ଲକ୍ଷ ଦେଉଚି ଦାଗି । 
ଲକ୍ଷ ପରାଣ ଭସ୍ଟ ହେଉଚି 
ପରମାଣୁ ବୋମା ବଳେ 

ମୌସୁମୀ 


କଂପ ଜାଗୁଚି ଆକାଶ ବତାସ 
ସିନ୍ଧୁ ଧରଣୀ ତଳେ । 


୩ 


ସେଇ ଭୈରବ ମୃତ୍ୟୁର ଲୀଳା 
ପାଣ୍ଡୁ ଧରାକୁ ଘେରି 
ତଡ଼ିତ୍‌ ଚକ୍ର ପରି ଦିକ୍‌ ଦେଶ 
ପଲକେ ଯାଉଚି ଖେଳି । 
ବିଶ୍ଵ ଭୁବନ ବକ୍ଷେ ଆଜି ଏ 
ଧ୍ଵଂସର ମହାଦାଉ 
ଅୟୁତ ଜୀବନ ଗ୍ରାସି ଦିଏ ଯଥା 
ଚନ୍ଦ୍ରଲୋକକୁ ରାହୁ । 
ଏତେବେଳେ ଆଜି ଏଇ କ୍ରନ୍ଦସୀ 
ଏଇ ସୃଷ୍ଟିର ଲାଗି 
ତୁମେ ଜାଗି ଉଠ ପରମେଶ୍ବର, 
ତୁମେ ଆପେ ଉଠ ଜାଗି । 

“N୪୦ 


ହେ କବି ନୋଗୁଚି 


ତୂମେ ସତେ ଜାଣୁ ନାହଁ ! ଜାପାନର ହେ କବି ନୋଗୁଚି, 
ତୁମରି ଦେଶର ହାତେ ଚାଇନା କି ଲାଂଛନା ଭୋଗୁଚି !! 
ତୂମେ ସତେ ଜାଣୁ ନାହଁ ! ବୃଦ୍ଧାସକ୍ତ ଚାଇନାର ବୃକେ 
ନର ଆଜି ନର ରକ୍ତ ପିଉଅଛି ଉତ୍କଟ କୌତୁକେ । 
ନାନ୍‌କିନ୍‌ ପରେ ଆଜି ବ୍ୟୋମକଂପ ବୋମା ବିସ୍ଫୋରଣ 
ଜନତାର ବକ୍ଷ ପରେ ଗର୍ୁଅଛି ମରଣ ମରଣ । 
ୟାଂସିକିୟାଂ ନଦୀ ଛାତି ପରେ ଉଠଇ ଶିହରି 

ଜଳର ଲହରୀ ନୁହେ ଉତ୍‌ଥଳ ଏ ରକ୍ତର ଲହରୀ | 
ଚାଇନା ନାରୀର ମାନ ଦୃପ୍ତ ତୁମ ସୈନିକର ହାତେ 
ଉପ୍ପୀଡ଼ିତ ହେଉଅଛି ପଲ୍ଲୀପୁରେ ହାଟେ ବାଟେ ଘାଟେ । 
ଜଗତର ପଥେ ପଥେ ଆଜି ସେଇ କରୁଣ ବାରତା 
ପ୍ରାଣେ ପ୍ରାଣେ ଜଗାଉଚି ଅନୁକଂପା, ସଜଳ ମମତା । 
ସାରା ଦେଶ ଧରି ଏ ଯେ ପ୍ରଳୟର ତାଣ୍ଡବ ଜାଗୁଚି, 
ତୂମେ ସତେ ଜାଣୁନାହଁ ଜାପାନର ହେ କବି ନୋଗୁଚି ! 


ପଲକେ ପଲକେ ସବୁ ଜାଣୁଅଛି ସାରା ଏ ଜଗତ 

ବେଶି ପୂଣି ଜାଣୁଅଛି ପ୍ରତିବେଶୀ ଆମ ଏ ଭାରତ । 

ସେଇ କଥା ବକ୍ଷେ ଧରି ଥରି ଥରି ଉତ୍ତରା ବତାସ 

ଘରେ ଘରେ ଦ୍ଵାରେ ଦ୍ଵାରେ ଢାଳୁଅଛି କାତର ଉଛ୍ଛାସ । 
ସେଇ କଥା ବକ୍ଷେ ବହି ସାଂପୂ ନଣ୍ତ ମେଲି କଳ ବାଣୀ, 
କହୁଅଛି ଚାଇନାର ରକ୍ତାରୁଣ କରୁଣ କାହାଣୀ । 

ଅନାଦି ଯୁଗର ସାକ୍ଷୀ ହିମାଚଳ ଶିରେ ଶୁଭ୍ର ଜଟା 

ବିଶ୍େ ଦେଖି ଆସିଅଛି କେତେ ଯେ ଜୂଆର କେତେ ଭଟା । 
ସେ ଆଜି ପାଷାଣ ଦେହେ ଶୁକ୍ଳ ଜରା-ଜର୍ଚଚର ଜୀବନେ 
ଚାଇନାର ରଢ୍ ଲେଖା ଦେଖୁଅଛି ଶଙ୍କିଳ ନୟନେ । 

ମୌସୁମୀ ୩୪୧ 


ଚାଇନାର ପୁଞ୍ଜୀଭୂତ ରକ୍ତ ବ୍ୟଥା ଭାସି ଭାସି ଆସେ 
ଆମରି ଏ ଛାତିପରେ ଆମର ଏ ଭାରତ ଆକାଶେ । 
ତୁମର ସେ ଅତ୍ୟାଚାରେ ଚାଇନା କି ଆକୁଳ ଆରତ 
ବେଶି ଆଜି ଜାଣୁଅଛି ପ୍ରତିବେଶୀ ଆମ ଏ ଭାରତ । 


କହ କେତେ କବିବର, ବସି ତୁମେ ଆଜି କେଉଁ ମୁଖେ 
ବାଢ଼ଅଛ ଏଇ ଯୁକ୍ତି, ଏଇ ଉକ୍ତି ବିଶ୍ଵର ସମ୍ମୁଖେ !! 
ସ୍ଵଢାତିର ହିଂସାବୃରି, ସୃଦେଶର ରକତ ବାସନା 
ନ୍ୟାୟ ବୋଲି, ସତ୍‌ ବୋଲି, ଧର୍ମ ବୋଲି କରୁଚ ଘୋଷଣା । 
ବ୍ଵଦ୍ଧର ଅହିଂସା ପଥେ କବି ତୁମେ ସାଜି ନିର୍ବିଚାର 
ଯୁଦ୍ଧ ଛଳେ ଧର୍ମନୀତି, ମର୍ମ ନୀତି କରୁଚ ପ୍ରଚାର !! 
ମାତାଲ ସୈନିକ ଲକ୍ଷ୍ୟ କରି ତୁମେ ଢୀବନର ସାଥ୍‌ 
ରକତର ଅଭିଷେକେ ଆଜି ଯାହା ଉଠିଅଛି ମାତି । 
ବିଶ୍ଵର ମହତ୍‌ ଲକ୍ଷ୍ୟ, ଜଗତର ବ୍ୟାପକ ଅନ୍ତର 
ଭୁଲି ଯାଇ ଅଛ ତୁମେ ଢୀବନର ସୀମା ବୃହତ୍ତର । 
ବିଶ୍ଵର ଚକ୍ରାନ୍ତ ଚକ୍ରେ, ଜୀବନର ସଂକୀର୍ଣ୍ଣତା ପୁଞ୍ଜ 
ଓହ୍ଲାଇ ଆସିଚ ସିନା ସ୍ଵଦେଶର ଆବିଳ ଚାତୁର୍ଯ୍ୟେ। 
ବିଶ୍ଵର ସଭାରେ ଲଘୁ ହୋଇଚ ହେ ବିଶ୍ଵର ମଣିଷ, 
ଦୁନିଆ ବଜାରେ ହାୟ ଯଥା ତୁମ ଜାପାନୀ ଜିନିଷ !! 

୩୪୨ 


ଜୟ ଗାନ୍ଧି 


୧ 


ବଂଚିତ ଲାଂଛିତ ବିଦଳିତ ମାନବ ଜାତିର ଜାଗୃତି ଲାଗି 
ବିଶ୍ଵ ଧରାତଳ କରି ଉଦ୍‌ବେଳିତ ବିଦ୍ରୋହୀ ଅଛ ଜାଗି । 
ପ୍ରାଣେ ପ୍ରାଣେ ଦେଇଚ ମୁକ୍ତି ପିଆସା, 
ମର୍ମେ ମର୍ମେ ଦେଇଚ ନନ୍ଦିତ ଆଶା, 
କଣ୍ଠେ କଣ୍େ ଦେଇଚ ନିର୍ଭୟ ଭାଷା, 
ଜୟ ଗାନ୍ଧି, ଜୟ ଗାନ୍ଧି, 
ମୋହିତ ଜଗତର ଘେନ ସମାଦର, ହୃଦୟର ଲୋହିତ ନାନ୍ଦୀ 
9 
ଦୁର୍ଗମ ଦୁର୍ଜୟ ହେ ଚିର ନିର୍ଭୟ, ଅହିଂସା ତବ ଅଭିଯାନେ 
ଗର୍ବିତ ଶାସନ ଦର୍ପିତ ଆସନ ଶିହରଇ ଗୁରୁ ଅଭିମାନେ; 
ନିନ୍ଦଇ କେବେ ବିଷ -ଜର୍ଚ୍ର ଉଛ୍ଛାସେ, 
ଛନ୍ଦର କେବେ ବନ୍ଧନ କାରାବାସେ, 
ବନ୍ଦର କେବେ ନମ୍ର ମନୋରମ ଭାଷେ, 
ଜୟ ଗାନ୍ଧି, ଜୟ ଗାନ୍ଧି, 
ମୋହିତ ଜଗତର ଘେନ ସମାଦର, ହୃଦୟର ଲୋହିତ ନାନ୍ଦୀ । 


୩ 


ବିଶ୍ଵ “ବିତାନେ ବିସ୍ଟୟ ଆଣେ ତବ ଅବଦାନର ମାତ୍ରା, 
ଅମ୍ବର-ଚୂମ୍ଭିତ ଉନ୍ନତ ଅନ୍ତର, ସଂକୁଳ ଜୀବନ -ଯାତ୍ରା 
କାରାବନ୍ଧନ ଆଦରି ସଞ୍ଚଚ ମୁକ୍ତି, 
ମୌନ ବ୍ରତ ଧରି ଶାଣିତ କରୁଅଛ ଉକ୍ତି, 
ଅନଶନ କରି ପୁଣି ଲଭୁଅଛ ଅନୁପମ ଭୂକ୍ତି; 
ଜୟ ଗାନ୍ଧି, ଜୟ ଗାନ୍ଧି, 
ମୋହିତ ଜଗତର ଘେନ ସମାଦର, ହୃଦୟର ଲୋହିତ ନାନ୍ଦୀ 

ମୌସୁମୀ ୩୪୩ 


୪ 


ନୟନର ବିଗଳିତ ଲୋତକ, ବିକ୍ଷତ ହୃଦୟର ଶୋଣିତ ଢାଳି 
ଜୀବନ ଦୀପର ଦୀପ୍ର ମୟୂଖ ତବ ଧ୍ଵାନ୍ତ ବୁକେ ଅଛ ଜାଳି । 
ଅଟ୍ଟିଗିଖା ଅ୍ଟିତ କରି ମୋହିତ ଚକ୍ଷେ 
ଭୈରବ ପୁଲକିତ ପକ୍ଷେ, ବିହୁଳ ବକ୍ଷେ 
ମୁଗ୍ଧ ପତଙ୍ଗମ ଛୁଟୁଅଛି ମୁହିଁ ତବ ଲକ୍ଷ୍ୟ, 
ଢୟ ଗାନ୍ଧି, ଢୟ ଗାନି, 
ମୋହିତ ଜଗତର ଘେନ ସମାଦର, ହୃଦୟର ଲୋହିତ ନାନ୍ଦୀ 

N୪୪ 


ସେନାନୀ ସୁଭାଷ 


“ଜୟ ହିନ୍ଦ୍‌ ! 
ଜୟ ହିନ୍ଦ୍‌ ! ” 
ସିନ୍ଧୁ ସେପାରୁ ସେନାନୀ ସୁଭାଷ ଡାକେ 
“ଆଜାଦ୍‌ ଫଉଜ୍‌ ମୃତ୍ୟୁ କବଚ ପିନ୍ଧ, 
ଜୟ ହିନ୍ଦ୍‌ ! 
ଜୟ ହିନ୍ଦ୍‌ ! 
ଜାପାନ କରୁଚି ବୋମା ବର୍ଷଣ 
ଭାରତ ଦଖଲ ପାଇଁ, 
ଭାରତର ଆଜି ପୂର୍ବ ଦୁଆରେ 
ଶୁଭୁଅଛି ତ୍ରାହି ତ୍ରାହି । 
ବଞ୍ଚତ ଆଜି ବଞ୍ଚକ ଆମ 
ଇଂରେଜ ସରକାର 
ରକ୍ଷାର ଛଳେ ଲଗାଇଚି ଏବେ 
ବଡ଼ ଅଭୁତ ଚାଲ୍‌ । 
ଭାରତର ଯଦି ଏଇ ପରିମାଣ 
ମୃତ୍ୟୁରେ ଯଦି ବଳି 
ମୃତ୍ୟୁ“ବିହୀନ ମୃତ୍ୟୁର ଡାକ 
ନିର୍ଭୟେ ନେ ବରି । 
ଶତୁର ବୁକେ ଶତୁର ମୁଖେ 
ଆଗ୍ରେୟ ବାଣ ବିନ୍ଧ୍‌, 
ଗୁରୁ ଗମ୍ଭୀରେ ତୋଳ ଜୟନାଦ 
ଜୟହିନ୍ଦ୍‌ ଜୟହିନ୍ଦ୍‌ | 
ଚଲୋ ଦିଲ୍ଲୀ, 
ଚଲୋ ଦିଲ୍ଲୀ, 
ଫିରିଂଗି ଭୟେ କଂପୁଚି ଆଜି 
ଭାରତର 
ପୂରପଲ୍ଲୀ । 

ଦିଲ୍ଲୀ ସହର, 


ମୌସୁମୀ ୩୪୫ 


ଦିଲ୍ଲୀ ସହର, 


ଭାରତର ରାଜଧାନୀ, 


ଦିଲ୍ଲୀ ଦଖଲ 


ଭାରତ ଦଖଲ 


ଏକ ବୋଲି ନେ ମାନି । 


ଦିଲ୍ଲୀ ଭୁଇଁର 


କାଳ -ବକ୍ଷରେ 


ଲାଲକିଲା ପରେ 


ଜୈତ୍ର ପତାକା ଟେକି 


ଲାଲ ଅକ୍ଷରେ 


ଇତିହାସ ନେ ଲେଖି । 


ଆମରି ଦେଶର 
ଆମରି କିଷାଣ ଭାଇ 


ମଜଦୁର ଭାଇ 
ରାସ୍ତା ଗଢ଼ିଚି 


ସେଇ ପଥ ଧରି 


ଚାଲରେ ଫଉଚଜ୍ଚ ଚାଲ, 


ଲାଲକିଲାରୁ 


ମୁକ୍ତି ଆଣିବା 


ଛାତି-ରକ୍ତରେ ଲାଲ । 


ନାଚୂ ହିମାଚଳ 


ନାଚୂ ସୀମାଚଳ 
ବହ୍ମପୁତ୍ର ସିନ୍ଧ୍‌; 

ଜୟ ହିନ୍ଦ୍‌ 

ଜୟ ହିନ୍ଦ୍‌ 

୩୪୬ 


ମୁକ୍ତ ଭାରତ ଆଜି 


ମୁକ୍ତ ଭାରତ ଆଜି, ଲୁପ୍ର ଆମର କାଳରାତ୍ରୀ 

ବିଜୟର ଗୌରବ ଲଭିଅଛି ଆମ ଦେଶ ସଂଗ୍ରାମ-ଯାତ୍ରୀ 
ଆମ ଦେଶ ସୈନ୍ଯ 

ନିଃଶେଷ ଆଜି ସଖି, ଲାଂଛନା ଦୈନ୍ୟ । 

ଛାଡ଼ି ଦେଇ ଭାରତର ଆସନ 

ଇଂରେଚ୍ଚୀ ଶାସନ, 

ସାଜି ତାର ବିଦାୟର ତରଣୀ 

ସ୍ଵଦେଶର ଅଭିମୁଖେ ଧରିଲାଣି ସିନ୍ଧୁର ସରଣୀ । 


ଆଜି ଏଇ ମଙ୍ଗଳ ପ୍ରାତେ ଗୋ 

ଆମ ହାତେ 

ଆମ ଦେଶ ଜନତାର ହାତେ ଗୋ 
ଆସିଅଛି ରାଷ୍ଟ୍ରର ବିଭୁତି 

ଯାହା ଲାଗି ଆମ ଦେଶ ସଂଗ୍ରାମ -ଭକତ 
ଢାଳି ଢାଳି ବକ୍ଷର ରକତ 

ଦେଇ ଦେଇ ଜୀବନର ଆହୁତି 
ବିନିମୟେ ଲଭିଅଛି ଅତୀତର ବିତ୍ତ । 
ଫେରି ପାଇ ଅଛି ପୁଣି ଉନ୍ନତ ଉଜ୍ବଳ ଚିତ୍ତ; 
ଫେରି ପାଇଅଛି ମାନ ଗର୍ବ, 

ଆଜି ଆମ ଭାରତର ପର୍ବ । 


ସ୍ଵାଧୀନ ଭାରତ ଆଜି, ଦୂରେ ଚାଲି ଯାଇଅଛି ଧ୍ଵାନ୍ତ, 
ଦେଖ ସଖି, ଦିଗଭାଗ ହସିଉଠେ ଉଜ୍ଵଳ କାନ୍ତ । 
ନବ ଭାନୁ କିରଣର କାଞ୍ଚନ ବିକିରଣ ଚୁନ୍ଦି 

ଘରେ ଘରେ ଉନୁଳଇ ପୂଲକର ଉର୍ମି । 

ମୌସୁମୀ ୩୪୭ 


ରାତ୍ରୀରୁ ଉଠି ସହି 

ହୃଦୟର ରୁଟି ଦେଇ, 

ସଜାଇଚ ଏ ଘର, ଏ ଅଂଗନ ଉରସ, 
ଲେଖିଅଛ ଆଲେପନ, ଥାପିଅଛ ମଙ୍ଗଳ କଳସ, 
ବାଂଧ୍ଚ ରଙ୍ଗିନ ସଙ୍ଗ ଫୁଲ ପଲ୍ଲବ ଗୁଚ୍ଛ, 
ତୋଳିଅଛ ପୁଲକର ଉସ୍ସ, 

ମ୍ରିୟମାଣ ଭୂଇଁ ତଳେ ଆଣିଅଛ ଜୀବନର ପରଶ । 
ଆସ ସଖି ଦ୍ରହେଁ ମିଳି, ତିରଙ୍ଗ ପତାକା 
ଉଡ଼ାଇବା ଚଞ୍ଚଳ ପବନେ 

ଆମର ଏ ଭବନେ । 

ଆମ ଦେଶ ପତାକାର 

ଶତ ଶତ ସହିଦର 

ବନ୍ଦନା ଗାଇବା, 

ଏଇ ଧରା ଅମ୍ବର କଂପାଇ କହିବା, 

ହୃଦୟର ଉଦ୍‌ବେଳ ହର୍ଷ, 

ଚୂୟ ଜୟ ଭାରତବର୍ଷ ।” ? 

୩୪୮ 


ଅଭୁତ ସେ ମାନବ-ପଦେ 


କମାଣ ଗୋଳା ସମ୍ମୁଖରେ 
ଛାତିର ହାଡ଼ ବଜ୍ର କରି 

ଅହିଂସାର ଯୁଦ୍ଧ ରଚି 
ଜିତିଲା ଯିଏ ହିଂସ୍ର ଅରି 

ସ୍ଵାଧୀନ କଲା ବିଶାଳ ଦେଶ 
ମୁକ୍ତ କଲା ବିରାଟ ଜାତି 

ଅଭୁତ ସେ ମାନବ-ପଦେ 

ଅର୍ଘ୍ୟ ତୋର ଢାଳରେ ସାଥ୍‌ 


9 
ସର୍ପ ଯେବେ ଦର୍ପ ଭରେ 
ଦଂଶିବାକୁ ଆସିଲା ଧାଇଁ 

ବାହୁରେ ତାକୁ ନେଲା ଯେ ତୋଳି 
ଡରିଲା ନାହିଁ, ଥରିଲା ନାହିଁ । 

ଶମ୍ଭୁ ସମ ବ୍ରକୁରେ ଧରି 
କରିଲା ସାଥ୍‌, କରିଲା ଞ୍ଞାତି, 

ଅଭୁତ ସେ ମାନବ-ପଦେ 


ଅର୍ଘ୍ୟ ତୋର ଢାଳରେ ସାଥ୍‌ ¦ 


୩ 

ଦଗ୍ଧୀଭୂତ ପ୍ରାଣର ଜାଳା 
ମର୍ମେ ଘେନି ଯେ ଭଗୀରଥ 

ଗଗନ ପଥେ ଆଣିଲା ବାହି 


ଗଙ୍ଗାଧାରା ମୁକ୍ତିପଥ 

ମୌସୁମୀ 


ଶମଶାନର ଭସ୍ଟ ପରେ 
ଖେଳାଇ ଦେଲା ଜୀବନ -ଭାତି 
ଅତ୍ରତ ସେ ମାନବ-ପଦେ 


ଅର୍ଘ୍ୟ ତୋର ଢାଳରେ ସାଥ୍‌ 


୪ 

ଭାରତ -ସୀତା ବନ୍ଦୀ ଥୁଲା 
ସିନ୍ଧୁ ପାରେ ବନ୍ଦି-ଂଶାଳେ, 

ମୁକ୍ତ କରି ତାହାକୁ ଯିଏ 

ଆଣିଲା ପୁଣି ଭାରତ-କୋଳେ, 

ଅରୂଣାଲୋକେ ପୂହାଇ ଦେଲା 
ଲାଞ୍ଚନାର ତିମିର ରାତି, 

ଅତ୍ୁୁତ ସେ ମାନବ-ପଦେ 


ଅର୍ଘ୍ୟ ତୋର ଢାଳରେ ସାଥ୍‌ 


୩୪୯ 

୩୫୦ 


କୃଷ୍ଣଚକ୍ର ଗଡ଼ 


ଜାଗି ଉଠ ଆଜି ଅନଗୁଳର ମୋ 
କୃଷ୍ଣଠଚକ୍ର ଗଡ଼, 
ପଞ୍ଜତ ଘନ ଅନ୍ଧାର କାଟି 
ଆସିଚି ଆଲୋକ-ଝଡ଼ । 
ଏତେ ଦିନ ପରେ ଶାସକ ଆମର 
ପରଦେଶୀ ସରକାର 
ଜାଲିୟାତି ଛାଡ଼ି ଚାଲି ଯାଇ ଅଛି 
ସିନ୍ଧୁର ପରପାର । 
ଭାରତ ଜନନୀ ପାଇଅଛି ଆଜି 
ମୁକ୍ତିର ଗଉରବ 
ପଥେ ପଥେ ଦେଖ ଉନଛ୍ମଳି ପଡ଼ୁଚି 
ଉତ୍ସବ କଳରବ । 
ଜାଗରେ ସହିଦ୍‌ ଜାଗ, 
ପ୍ରାଣଭରା ଏଇ ଉତ୍ସବେ ଆଜି 
ଅଛିରେ ତୋହର ଭାଗ । 


୨ 


ଶହେ ବର୍ଷର ତଜେ 
ଝାଡ଼ଖଣ୍ଡରେ ବିପ୍ନବ-ନିଆଁ 
ଜାଳି ଦେଇଥୁଲୁ ଥରେ 
ଆମ ଓଡ଼ିଶାରୁ ବିଦେଶୀ ଶାସନ 
ଦୂର କରି ଦେବା ଲାଗି 
ଆଗ୍ନେୟ ଗିରି ପରାଏ ଦର୍ପେ 


ଉଠିଥ୍ଲୁ ତୁହ ଜାଗି । 

ମୌସୁମୀ 


ପଠାଇ ଥୂଲୁ ତୋ ପାଇକ ବାହିନୀ 
ଦ୍ରର୍ବାର ନିର୍ଭୟ, 
ଶୁଣାଇ ଥୂଲୁ ତୋ ରଣ ଦୁନ୍ଦ୍ରରି 
ବନ -ଜଙ୍ଗଲ-ମୟ । 
“କାଳ ମରଣର ଭକ୍ତ ଆମେ ରେ 
ରକ୍ତ ଆମର ତାଜା 
ବିଦେଶୀ ଏ ଦେଶୁ ଚାଲି ଯାଅ ତୁମେ 
ଆମେଇ ଆମର ରାଜା । 
ସିନ୍ଧୁ ଭୁବନ ସେନାନୀ ତୋହର 
ଛାଡ଼ିଥ୍ଲେ ଯେଉଁ ଡାକ 
ବଣ-ନିଆଁ ପରି ବଣ ଜଙ୍ଗଲେ 
ମାତିଗଲା ଚାରିପାଖ । 
ପତଙ୍ଗ ପରି ଶହ ଶହ ଯୁବା 
ସେଇ ଶିଖା ନେଲେ ବରି 
ବାହାରି ପଡ଼ିଲେ ନଳି ବନ୍ଧୁକ 
ଅସି ଧନୁ ଶର ଧରି । 
ବିଜୟ-ଲକ୍ଷ୍ୀ ପାଇ ପାରିଲୁ କି ? 
ବାହାରି ଥ୍ଲୁ ଯେ ତେଜେ, 
କୂଟ ଚକ୍ରର ବଞ୍ଚନାରେ ତୁ 
` ଶୋଇଲୁ ମରଣ ଶେଯେ । 
ଅକ୍ଷୟ ତୋର ° ବକ୍ଷ ତଳର 
ରକ୍ତ-ଲହରୀ ଢାଳି 
ଦେଶ ଜନନୀର ଚରଣ ପୂଢଜିଲୁ 
ରକ୍ତ ମଶାଲ ଜାଳି । 
ବ୍ୟର୍ଥ ହେଲା କି ତୋର ଅଭିଯାନ 
ତୋର ମୁକ୍ତିର ରଣ ? 
କାଳର ଛାତିରେ ରକ୍ତ -ଲିପିରେ 
ରଖିଗଲୁ ତୋର ପଣ । 


୩୫୧ 

୩୫୨ 


ଗଡ଼ନାୟକ ଗ୍ରନ୍ଥାବଳୀ 


ଶତେକ ବର୍ଷ ପରେ 
ସଫଳ ହୋଇଚି ସ୍ଵପ୍ନ ତୋହର 
ଦେଖ ଆଜି ଭାରତରେ । 


୩ 


ଝାଡ଼ଖଣ୍ଡର ଗୁପ୍ତ ଗଡ଼ ତୁ 
ଅନଗୁଳ - ଗୌରବ, 
ଦିଗ୍ବିଦିଗରେ ବାଜି ଉଠୁ ଅଛି 
ଜୀବନର କଳରବ। 
ରୁଦ୍ର ତାଳରେ ମହାକାଳ ଏ ଯେ 
ନାଚି ଉଠେ ଚାରିପାଖେ, 
ମୃତ୍ୟୁର କୋଳ ଜାଗ ମୁର୍ଦାର 
ଗଡ଼ନାୟକ ମୁଁ ଡାକେ । 
ଜାଗରେ ସହିଦ୍‌ ଜାଗ 
ପ୍ରାଣ-ଭରା ଏଇ ଉତ୍ସବେ ଆଜି 
ଅଛିରେ ତୋହର ଭାଗ । 

୩୫୩ 


ଇଂଗିତ 


ଉଦ୍ଦାମ ସିଂ 


ଉଦ୍ଦାମ ସିଂ ପଞ୍ଜାବର ଜଣେ ଶିଖ୍‌ ଯୁବକ । ଜେନେରାଲ୍‌ ଡାୟାର 
ପଞ୍ଜାବର ଲାଟ ଥୁଲା ବେଳେ ବ୍ରିଟିଶ ସରକାର ଢାଲିଆନାୱାଲାବାଗ 
ଓ ପଞ୍ଜାବରେ ଯେଉଁ ଅତ୍ୟାଚାର କରିଥଲେ ଭାରତର ମୁକ୍ତି ସଂଗ୍ରାମରେ 
ତାହା ଏକ ରକ୍ତାକ୍ତ ପର୍ଯ୍ୟାୟ । ଉଦ୍ଦାମ ସିଂ ଡାୟାରଙ୍କୁ ଲଣ୍ଡନର 
ପାର୍ଲିଆମେଣ୍ଟ ଭବନରେ ଗୋପନରେ ହତ୍ୟା କରି ଫାଶୀ ବରଣ 
କରିଥୁଲେ । ସେ ସହିଦ ଭାରତ ଇତିହାସରେ ଅମର । 


ହେ କବି ନୋଗୁଚି 


ଜାପାନର କବି ଇଅନ ନୋଗୁଚି ୧୯୩୮ରେ ଚାଇନାରେ ଜାପାନର 
ଯୁଦ୍ଧ-ଲୀଳାକୁ ସମର୍ଥନ କରି ଚିଠି ଲେଖିଥୂଲେ ମହାତ୍ମା ଗାନି ଓ କବି 
ରବୀନ୍ଦ୍ରନାଥଙ୍କ ନିକଟକୁ | Modern Reviewରେ ତାହା ପ୍ରକାଶିତ 
ହୋଇଥଲା । ଗାନ୍ଧିଜୀ ତାର ଜବାବ ଦେଲେ ନାହିଁ, ରବୀନ୍ଦ୍ରନାଥ 
ଦେଲେ; ମାତ୍ର ବଡ଼ ତୀବ୍ର ଓ ନିର୍ମମ ଜବାବ । ଶେଷରେ ନୋଟଗୁଚି 
Hindusthan Standardରେ ଲେଖିଲେ ଖୋଲା ଚିଠି — “My 
Friends in India” | ସେଇ ସମୟରେ ତାହା ପାଠ କରି ମୋ 
ମନରେ ଯେଉଁ ଭାବରାଚିର ଉଦୟ ହୋଇଥଲା ତାହାହିଁ ଏଇ ଲେଖାର 
କଙ୍କାଳ । 


ଜୟ ଗାନ୍ଧି 


୧୯୪୫ର ଗାନ୍ଧି-ଢୟନ୍ତୀ ଉପଲକ୍ଷ୍ୟରେ ରଚିତ । ସଂସ୍କୃତର ଗୁରୁ 
ଲଘୁ ଛନ୍ଦରେ ଏ କବିତାଟି ଲେଖା ହୋଇଅଛି । 

୩୫୪ ଗଡ଼ନାୟକ ଗ୍ରନ୍ଥାବଳୀ 


କୃଷ୍ଣଚକ୍ର ଗଡ଼ 


କୃଷ୍ଣଚକ୍ର ଗଡ଼ ଅନଗୁଳର ଶେଷ ରାଜା ସୋମନାଥ ସିଂହ ଜଗଦେବଙ୍କର 
ଗୁପ୍ରଗଡ଼। ତାହାର ଭଗ୍ନାବଶେଷ ଆଜିଯାଏ ଅଛି। ୧୮୪୬ରେ 
ମୋମନାଥ ସିଂହ କେତେଜଣ ଗଡ଼ଜାତ ରାଜାଙ୍କ ସହିତ ପରାମର୍ଶ 
କରି ସୈନ୍ୟ ପଠାଇଥୁଲେ ବ୍ରିଟିଶ୍‌ ସରକାରଙ୍କ କଟକ ସହର ଆକ୍ରମଣ 
କରିବାକୁ । ସିନ୍ଧୁ ଗଡ଼ନାୟକ ଓ ଭୁବନ ମଙ୍ଗରାଜ ଥୁଲେ ସେହି 
ଫଉଜର ସେନାପତି । ମାତ୍ର ବ୍ରିଟିଶ୍‌ ସୈନ୍ୟ ଭାବି, ବହୁତ ଯାତ୍ରୀ 
ଜମାଉତଙ୍କୁ ଦଶପଲ୍ଲ।ର ସୁନାଖଣିଅଆଠ।ରେ ରାତି ଅଧରେ 
ହାଣିପକାଇଲେ । ଧର୍ମ ଭୟରେ ସମସ୍ତେ ବିବ୍ରତ ହୋଇପଡ଼ିଲେ । 
ଓଡ଼ିଶା ସରକାରଙ୍କ ନିକଟରେ ହତ୍ୟା ମକଦମା ଚାଲିଲା । ଅନଗୁଳର 
ରାଜା ଓ ସେନାପତିମାନେ ବିଦ୍ରୋହୀ ବୋଲି ବନ୍ଦୀ ହେଲେ । ମାତ୍ର 
ସେମାନେ ଯେଉଁ ବୀରତ୍ଵ ଓ ସାହସ ଦେଖାଇଥ୍‌ଲେ, ତାହା ରାଜସ୍ଥାନ 
ପରି ଅନଗୁଳ ଇତିହାସକୁ ଗୌରବମୟ କରିଅଛି । ଇଂରେଜ ସରକାର 
ଅନଗୁଳ ଦଖଲ କରିଥୁଲେ ୧୮୪୬ରେ । 

୩୫୫ 


ମେଘଦୂତ 

୩୫୭ 


ମିକା 


ଆଷାଢ଼ସ୍ୟ ପ୍ରଥମ ଦିବସ... 


ପନ୍ଦର ଶହ ବର୍ଷ ତଳର ସେ ଏକ ଅବିସ୍ଟରଣୀୟ ଦିନ । ବିରହୀ ଯକ୍ଷର ଅଶ୍ରୁଳ 
ବେଦନା ଓ କବି କାଳିଦାସଙ୍କର ମେଘ -ମହୁାରିତ ମନ୍ଦାକ୍ରାନ୍ତା ଛନ୍ଦ ଆଜି ମଧ୍ଯ ବିଶ୍ଵର 
ଆକାଶକୁ ବାଷ୍ଠାକୁଳ ଓ ସ୍ୃତିସଜଳ କରୁଅଛି । 
ଅଭିଶପ୍ତ ଯକ୍ଷ ବର୍ଷକ ପାଇଁ ନିର୍ବାସିତ ହୋଇ ଅଳକାର ବହୁ ଦୂରରେ ରାମଗିରି 
ବନାଶ୍ରମରେ ଆଶ୍ରୟ ନେଇଚି । ଆଷାଢ଼ ମାସର ପ୍ରଥମ ଦିବସରେ ସେ ଗିରି ଶୃଙ୍ଗରେ 
ଦେଖିଚି ଏକ ନୂତନ ନୀଳ ମେଘ ଯାହାର ଦର୍ଶନରେ ତାର ଦୁରନ୍ତ ବେଦନା ଦୁଃସହ 
ହୋଇ ଉଠିଚି । ସେ ପ୍ରକୃତିବିମୂଢ଼ ହୋଇ ଚେତନାଚେତନ ବିଚାରିପାରିନି । ସେଇ ମେଘକୁ 
ସେ ଦୂତ କରି ପଠାଇଚି ବିରହ -ବିଧୂରା ସ୍ଵୀୟ ପ୍ରିୟା ପାଖକୁ । 
ଯୋଗିନୀ ମହାତ୍ମ୍ୟର ଆଷାଢ଼ କୃଷ୍ଣ ଏକାଦଶୀ କଥନିକାରେ ଉଲ୍ଲେଖ ଅଛି, 
ଯକ୍ଷର ନାମ ହେମମାଳୀ, ତା'ର ବଧୂର ନାମ ବିଶାଳାକ୍ଷୀ । ଯକ୍ଷରାଜ କୁବେରଙ୍କ 
ମାନସ ପଦ୍ମ 7୍ଷୋଗାଇବାରେ ସେ ନିଯୁକ୍ତ ଥୁଲା । ପ୍ରେମ ଭୋଳରେ କରଉବ୍ୟରେ ତୁଟି 
କରି ସେ ବରି ନେଇଥ୍‌ଲା ବର୍ଷଭୋଗ୍ୟ ବିରହର ଅଭିସଂପାତ । ମାତ୍ର କାଳିଦାସଙ୍କ 
କବିତାରୁ ଜଣାପଡ଼େ କଶ୍ଚିତ,... ଯକ୍ଷଃ' । ଏଇ କଶ୍ଚିତ,... ଯକ୍ଷଃ' କହିବାର 
ନେପଥ୍ୟରୁ ପରିସ୍ତୃରିତ ହେଉଅଛି ‘ସୋହମ୍‌ ' । ସେଇ କଥା ମୁଁ ମୋର କାଳିଦାସ 
କାବ୍ୟନାଟିକାରେ ପ୍ରକାଶ କରିଥ୍‌ଲି । ବିରହୀ କାଳିଦାସଙ୍କର ବିଧୁର ପ୍ରାଣ ବିକ୍ରମାଦିତ୍ୟଙ୍କ 
ସମ୍ମୁଖରେ ଗାଇଉଠିଚି... 
ମେଘାଲୋକେ 
ଆଷାଢ଼ର ପ୍ରଥମ ଦିବସେ, 
କଶ୍ଚିତ୍‌' ଆରମ୍ଭ କରି 
ପଠାଇଲି ‘ମେଘଦୂତ? ମୋର । 
ସଂସ୍କୃତ ସାହିତ୍ୟରେ ଦୂତ ବା ସନ୍ଦେଶ କାବ୍ୟ ଏକ ଅଭିନବ ଓ ଅତୁଳନୀୟ 
ସୃଷ୍ଟି । ଚେତନ ମଧ୍ଯରେ ହଂସଦୂତ, ପିକଦୂତ, ଭୁମରଦୂତ, ପାନ୍ଧଦୂତ, ଶୁକସନ୍ଦେଶ, 
କୋକିଳସନ୍ଦେଶ, ଚକୋରସନ୍ଦେଶ, ମୟୂରସନ୍ଦେଶ ଓ ଅଚେତନ ମଧ୍ଧରେ ସିଦ୍ଧଦୂତ, 
ନେମିଦୂତ, ପବନଦୂତ, ଚେତଦୂତ, ମନଦୂତ, ହୃଦୟଦୂତ, ପଦାଙ୍କଦୂତ, ଚନ୍ଦ୍ରଦୂତ 

ପ୍ରଭୃତି ସଂଖ୍ୟାରେ ବହୁତ । ମାତ୍ର ମେଘଦୂତ ଏହି ସୃଷ୍ଟି ମଧ୍ଯରେ ଶ୍ରେଷ୍ଠ ଓ ଅବତଂସ 
ସ୍ଵରୂପ । 
ନବରତ୍ନରୁ ଏକରତ୍ନ ଘଟକର୍ପରଙ୍କ ‘ଯମକ” କାବ୍ୟ ପ୍ରଥମ ଦୂତ କାବ୍ୟ ବୋଲି 
ଅନେକ ସମୀକ୍ଷକଙ୍କର ଧାରଣା । ସେଥୂରେ ଜଣେ ବିରହିଣୀ ତା'ର ପ୍ରିୟ ପାଖକୁ 
ସମ୍ବାଦ ପଠାଇଚି ମେଘ ହସ୍ତରେ... 
ନିଚିତ ସମୁପେତ୍ୟ ନୀରଦୈଃ 
ପ୍ରିୟହୀନ ହୃଦୟାବନୀ ରଦୈଃ 
ସଲିଳୈ ନିଁହିଚଂ ରଦଃ କ୍ଷିତୌ 
ରବି ଚନ୍ଦ୍ରାଦିବ ନେପାଳି କ୍ଷିତୌ । 
କାଳିଦାସ ଯେ ଏଇଥ୍‌ରୁ ମେଘଦୂତ ଲେଖିବାର ପ୍ରେରଣା ପାଇଥ୍‌ଲେ ତାହା 
କୌଣସିମତେ ସତ୍ଯ ନୁହେଁ । ସେ ଏହାର ମୂଳ ଉତ୍ସ ନେଇଥ୍‌ଲେ ରାମାୟଣରୁ । 
ଟୀକାକାର ଦକ୍ଷିଣାବର୍ରନାଥ, ମଲ୍ୀନାଥ, ପୂର୍ଣସରସ୍ବତୀ ଏଥୁରେ ଏକମତ । କାଳିଦାସ 
ତା'ର ସଙ୍କେତ ରଖି ଯାଇଛନ୍ତି ତାଙ୍କର ‘ମେଘଦୂତ”ରେ | 
ଇତ୍ୟାଖ୍ୟାତେ ପବନତନୟଂ ମୈଥୂଳୀ ବୋନ୍ଧ ଖୀସା 
ଢନକତନଯୟା -ସ୍ବାନ-ପୁଣ୍ୟୋଦକେଷ୍ୁ 
ରଘୁପତି -ପଦୈରଙ୍କିତମେଖଳାସୁ 
ଏହାଛଡ଼ା କାବ୍ୟକଳାର ରମଣୀୟତାରେ ରାମାୟଣର ଛାୟା ବହୁତ ଭାବରେ 
ଦେଖାଯାଏ । 
ରାମ ବାଳିବଧ ପରେ ଲକ୍ଷ୍ମଣଙ୍କ ସଙ୍ଗରେ ପର୍ବତଗୁହାରେ କାଳ ଯାପନ କରୁଅଛନ୍ତି, 
ଶୃଙ୍ଗରୁ ଶୃଙ୍ଗାନ୍ତରରେ ଘୂରୁଛନ୍ତି । ବର୍ଷାକାଳ ଉପଗତ । ରାମ କହୁଛନ୍ତି ଲକ୍ଷ୍ମଣଙ୍କୁ... 
ଜୃଚିତ୍‌ ବାଷ୍ଠାଭି ସଂରୂୁଦ୍ଧାନ୍‌ ବର୍ଷାଗମ ସମୁସ୍ତୁକାନ୍‌ 
କୁଟଜାନ୍‌ ପଶ୍ୟ ସୌମିତ୍ରେ ପୁଷ୍ଠିତାନ୍‌ ଗିରିସାନୁଷୁ 
ମମ ଶୋକାଭିଭୂତସ୍ୟ କାମସନ୍ଦୀପୟନ୍‌ସ୍ଥିତାନ୍‌ 
କାଳିଦାସ ମେଘଦୂତରେ ଲେଖିଛନ୍ତି — 
ସ ପ୍ରତ୍ୟଗ୍ରୈଃ କୁଟଜକୁସୁୂମୈଃ କନଳ୍ପିତାର୍ଘାୟ ତସ୍ବଲୈ 
ପ୍ରୀତଃ ପ୍ରୀତି -ପ୍ରମୁଖ-ବଚନଂ ସ୍ଵାଗତଂ ବ୍ୟାଜହାର । 
ରାମ କହୁଛନ୍ତି — 
ସମୁଦ୍‌ବହନ୍ତଃ ସଲିଳାତିଭାରଂ 
ବଳାକିନୋ ବାରିଧରା ନଦନ୍ତଃ 
ମହତ୍‌ସୁ ଶୃଙ୍ଗେଷୁ ମହୀଧରାଣାଂ 
ବିଶ୍ରମ୍ୟ ବିଶ୍ରମ୍ୟ ପୂନଃ ପ୍ରୟାନ୍ତି । 

ମେଘଦୂତରେ ଅଛି ¬ “ 
ଖିନ୍ନଃ ଖିନ୍ନଃ ଶିଖରିଷୁ ପଦଂ ନ୍ୟସ୍ୟଯ ଗନ୍ତାସି ଯତ୍ର । 
ରାମାୟଣରେ ଅଛି — 
ମେଘାଭିକାମା ପରି ସମ୍ପତନ୍ତୀ 
ସନ୍ମୋଦିତା ଭାତି ବଳାକପଟଂତ୍ତିଃ 
ବାତାବଧୂତା ବର ପୌଣ୍ଡରୀକୀ 
ଲମ୍ବେବ ମାଳା ରୁଚିରାମ୍ବରସ୍ୟ । 
ମେଘଦୂତରେ ଅଛି — 
ଗର୍ଭାଧାନ - କ୍ଷଣ - ପରିଚୟାନୁନମାବବ୍ଧମାଳା 
ସେବିଷ୍ୟନ୍ତେ ନୟନଶୁଭଗଂ ଖେ ଭବନ୍ତଂ ବଳାକାଃ । 
ଏତିକି ନୁହେଁ ¬ ଆହୁରି ଅନେକ ଦୃଷ୍ଟାନ୍ତ ଦେଇ ହେବ। ରାମାୟଣରୁ 
ମେଘଦୂତର ରଣ ଯେତିକି ମାତ୍ରାରେ ଜଣା ପଡ଼ୁଅଛି ତାହା ଅତି ସ୍ପଷ୍ଟ । ତଥାପି 
ମେଘଦୂତର ଆମ୍ମପ୍ରକାଶ ପରମ ରମଣୀୟ । ବାଲ୍ଧୀକିଙ୍କର ବାଷ୍ପରାଶି କାଳିଦାସଙ୍କ 
ସରସ କଳ୍ପନାରେ ଇନ୍ଦ୍ରଚାପରଞ୍ଜିତ ମେଘ । 
ମେଘ ହାତରେ ଯକ୍ଷ ସ୍ଵୀୟ ପ୍ରିୟା ପାଖକୁ ପଠାଇଚି ସ୍ଵ -କୁଶଳମୟୀ ପ୍ରବୃରି । 
ପ୍ରବଵତ୍ତି କେବଳ ବାର୍ଭା ନୁହେଁ, ପ୍ରବୃରି ହିଁ ପ୍ରବୃତ୍ତ । ମାନବୀୟ ପ୍ରାଣର ସେଇ ପ୍ରବ୍‌ରି 
ପ୍ରକୃତିର ଅଙ୍ଗେ ଅଙ୍ଗେ ଫୁଟାଇଟି ଅଭିନବତ୍, ଜଡ଼ର ଦେହକୁ କରିଚି ପ୍ରାଣିତ¬ 
ପ୍ରାଣବନ୍ତ । ତେଣୁ ଧୂମଜ୍ଯୋତି -ସଲିଳ-ମରୁତରେ ଗଠିତ ମେଘ ନିଷ୍ପାଣ ନୁହେଁ, 
ଇନ୍ଦ୍ରଙ୍କର ପ୍ରଧାନ ଚର ପୁଷ୍କର ଓ ଆବର୍ଭକ ବଂଶରେ ଜାତ କାମରୁପ । ରାମଗିରି 
କଠିନ ରୁକ୍ଷ ପାଷାଣ ନୁହେଁ, ମିଳନରେ ବିରହ-ଜନିତ ଉଷ୍ପ ବାଷ୍ପ ପରିତ୍ୟାଗ କରେ । 
କବିଙ୍କର କଳ୍ପନା ନାରୀ ଓ ପ୍ରକୃତି ମଧ୍ୟରେ କୌଣସି ସୀମାରେଖା 
ଆଙ୍କିପାରିନାହିଁ । ନାରୀ ଓ ପ୍ରକୃତି ସତେ ଯେପରି ସୃଷ୍ଟିର ଗୋଟିଏ ରୂପର ଦୁଇଟି 
ଆମ୍ମପ୍ରକାଶ । ତେଣୁ ନିର୍ବିନ୍ଧ୍ୟା ବା ସିନ୍ଧୁନଦୀ ନୁହେଁ ନାୟିକା, ଆମ୍ରକୂଟ ସାନୁମାନ 
ନୁହେଁ, ଧରିତ୍ରୀର ପୟୋଧର । ଅଳକା କବି ଚକ୍ଷୁରେ ନଗରୀ ନୂର୍ହେଁ, ସ୍ବସ୍ତ-ଗଙ୍ଗା- 
ଦୁକୂଳା ଯୋଷା । 
ମେଘଦଡୂତରେ ଦେଖିବାକୁ ମିଳେ ଦୁଇଟି ବିଭାବ - ଗୋଟିଏ ବହିରଙ୍ଗ, 
ଆରଟି ଅନ୍ତରଙ୍ଗ । ସେଇଥ୍‌ପାଇଁ ମେଘଦୂତର ଦୁଇଟି ବିଭାଗ ପୂର୍ବ ଓ ଉତ୍ତର | 
'ପୂର୍ବରେ ପ୍ରକୃତିର ଆଲେଖ୍ୟ ଓ ଉତ୍ତରରେ ଆତ୍ମାର ଆତ୍ମୀୟତା । ଆମେରିକାନ୍‌ 
ଲେଖକ ରାଇଡ଼ର (ନ୍ବାରଏ୮)ଙ୍କ ଭାଷାରେ ବୋଧହୁଏ ସବୁ କହହେବ । 
“The former half is a description of external nature, yet 
interwoven with human feeling; the latter halt is framed in natural 

beauty. So exquisitely is the thing done that none can say which 
half is superior. Of those who read this perfect Poem in its original 
text, some are moved by the one, some by the other. Kalidas 
understood in the fifth century what Europe did not learn until 
the ninteenth and even now comprehends only imperfectly, that 
the world was not made for man, that man reaches his full stature 
only as he realizes the originality and worth of life that is not 
humane. That Kalidas seized this truth is a magnificent tribute to 
his intellectual power, a quality quite as necessary to great poetry 
as perfection of form. Poetica! fluency is not rare; intellectual 
grasp is not very uncommon; but the combination of the two has 
not been found perhaps more than dozen times since the world 
began. Because he possesses this harmonious combination.” 

ସଂସ୍କୃତ ସାହିତ୍ୟରେ ମେଘଦୂତର ପ୍ରଭାବ ଅତୁଳନୀୟ, କାଳିଦାସୋତ୍ତର 
ଯୁଗରେ ମେଘଦୂତର ରସ, ଛନ୍ଦ, ଶୈଳୀ, ଭାବ କେତେ ଭାବରେ ଯେ ବିକଶିତ 
ହୋଇଅଛି ତା'ର ଇୟରଭା ନାହିଁ । 

ମେଘଦୂତର ଅନୁସରଣରେ କୃଷ୍ଣମୂର୍ରି ଲେଖିଛନ୍ତି ‘ଯକ୍ଷୋଲ୍ଲାସ” । ସେଇଥ୍ପାଇଁ 
ସେ ଅଭିନବ କାଳିଦାସ ନାମରେ ସୂପରିଚିତ ହୋଇଛନ୍ତି । ରାମଶାସ୍ତୀ ମଧ୍ୟ ସେଇ 
ଭାବରେ ଅନୁପ୍ରାଣିତ ହୋଇ ରଚନା କରିଛନ୍ତି ‘ମେଘ ପ୍ରତି ସନ୍ଦେଶ” । କୋରଡ଼ 
ରାମଚନ୍ଦ୍ର ଲେଖିଛନ୍ତି ‘'ଘନବୃର” । ମହାମହୋପାଧ୍ଯାୟ ପରମେଶ୍ବର ଝାଙ୍କ ଲେଖନୀରୁ 
ନିଃସୃତ ହୋଇଛି ‘ଯକ୍ଷମିଳନ କାବ୍ୟ । 

କେବଳ ଅନୁସରଣ ନୁହେଁ, ଅନୁକରଣରେ ମଧ୍ଯ ମେଘଦୂତ ପରେ ସଂସ୍କୃତ 
ସାହିତ୍ୟରେ ବହୁତ କାବ୍ୟର ସୃଷ୍ଟି ହୋଇଛି । ସମସ୍ୟା ପୂରଣ ଭାବରେ ମେଘଦୂତର 
ମନ୍ଦାକ୍ରାନ୍ତ ଛନ୍ଦ ମଧ୍ଯ ବ୍ୟବହୃତ ହୋଇଅଛି । ଶ୍ଲୋକର ପ୍ରତ୍ୟେକ ଚତୁର୍ଥ ପାଦ ମେଘଦୂତରୁ 
ଗୃହୀତ । 

ଅବଧୂତ ରାମ ଯୋଗୀଙ୍କର ସିଦ୍ଧଦୂତରେ ଜଣେ ଯୋଗୀ ଯୋଗସିବ୍ି ନିମନ୍ତେ 
ପର୍ବତାଶ୍ରମରେ ବାସ କରୁଥ୍‌ଲେ । ଏକଦା ଜଣେ ଶୁଭ୍ରବର୍ଣ୍ଣ ପୂରୁଷଙ୍କୁ ଦେଖି ପ୍ରିୟା 
ବିଦ୍ୟାଙ୍କ ନିକଟକୁ ପଠାଇଥୁ୍‌ଲେ ଦୂତ ରୂପରେ । 


ଯତ୍ର ସ୍ତ୍ରୀଣାଂ ଲଳିତ ବଚନୈଃ ପ୍ରେମପିଣ୍ଡୀକୃତାନାଂ 
ସଦ୍ୟଃ ପୁଂସାଂ ହୃଦୟ ହରଣୋଦାମ ମାୟାବିକୀନାଂ 
ଅନ୍ତର୍ଦ୍ଷ୍ଟା ବିଷୟବିରହାଦୁଷ୍ଟ ଶମ୍ଭୁସ୍ତଦା କିଂ 

ମେଘଦୂତ ୩୬୧ 


* “ଲୋଳାପାଇୈ ର୍ଯଦି ନ ରମସେ ଲୌଚନେର୍ବଞ୍ତୋସସି । 
ଏହାର ଚତୁର୍ଥ ପାଦ ମେଘଦୂତର । 

ଶ୍ରୀ ବିକ୍ରମଙ୍କର ‘ନେମିଦୂତ'ରେ ନେମି ଦୂତ ନୃହନ୍ତି - ଦୂତ ରୈବତକ 
ପର୍ବତ । ନେମିଙ୍କ ପାଖକୁ ସମ୍ବାଦ ପଠାଇଛନ୍ତି ତାଙ୍କର ପତ୍ନୀ ରାଜିମତୀ । ସେଥ୍‌ରେ 
ସମସ୍ୟା ପୂରଣ ଭାବରେ ମଧ୍ଯ ଶ୍ରୋକାବଳି ରଚିତ ହୋଇଅଛି । 

ଏତଭ୍ଭୁଙ୍ଗ ତ୍ୃଦ ଶିଖରିଣଃ ଶ୍ୃଙ୍ଗମଙ୍ଗୀ କୁରୁଷ୍ଣ 

ରାଜ୍ୟଂ ପ୍ରାଜ୍ୟଂ ପ୍ରଣୟମଖିଳଂ ପାଳୟନ୍‌ ବନ୍ଧୁବର୍ଗାନ୍‌ 

ରମ୍ୟେ ହର୍ମ୍ୟେ ଚିରମନୁଭବ ପ୍ରାପ୍ୟ ଭୋଗାନ ଖଣ୍ଡାନ୍‌ 

* “ସୋକକୁଣ୍ଠାନି ପ୍ରିୟସ ହଚରୀ ସମ୍ଭମାଲିଙ୍ଗିତାନି ।” 

ଏହାର ଚତୁର୍ଥ ପଂକ୍ତି ମେଘଦୂତର ଶ୍ଵୋକରୁ ଗୃହୀତ ହୋଇଅଛି । 

ପୃଥ୍ବୀର ଭିନ୍‌ ଭିଜନ ଭାଷାରେ ମେଘଦୂତର ଅନୁବାଦ ରଚିତ ହୋଇଅଛି । 
The Cloud Messenger ନାମରେ ଇଂରେଜୀରେ ଲେଖିଛନ୍ତି ହୋରେସ୍‌ ହେମ୍ୟାନ୍‌ 
ଉଲସନ (Horace Hayman Wilson), ଜର୍ମାନୀରେ ଲେଖିଛନ୍ତି ମାକ୍ସ ମୁଲାର 
(Max Mular) ଓ ସୁଢ଼ା (Schulza) | 

ଭାରତର ପ୍ରତ୍ୟେକ ଭାଷାରେ ମେଘଦୂତ ଅନୂଦିତ ହୋଇଅଛି । 

ଆମର ଓଡ଼ିଆ ଭାଷାରେ ମେଘଦୂତର ୪-୫ ଖଣ୍ଡ ଅନୁବାଦ ଆତ୍ମପ୍ରକାଶ 
କରିଅଛି । ପଣ୍ତିତ ଗୋପୀନାଥ ନନ୍ଦ ଲେଖିଛନ୍ତି ଓଡ଼ିଆରେ ମନ୍ଦାକ୍ରାନ୍ତା ଛନ୍ଦରେ, 
ତାଳଚେରର ପଣ୍ଡିତ ଦାଶରଥ୍‌ ମିଶ୍ର ମଧ୍ଯ ସେଇପରି ମୂଳ ଛନ୍ଦରେ ଅନୁବାଦ କରିଛନ୍ତି । 
ଶ୍ରୀ ବଂଶୀଧର ମହାନ୍ତି ମେଘଦୂତର ଏକ ଅନୁବାଦ ପ୍ରକାଶ କରାଇଛନ୍ତି । ମାତ୍ର 
ଏହିପରି ଯେତେ ଯେତେ ଅନୁବାଦ ଅଛି ତନ୍ମଧ୍ୟରେ କବି ରାଧାନାଥଙ୍କ ଅନୁବାଦ 
ସର୍ବପ୍ରଥମ ଓ ସର୍ବଶ୍ରେଷ୍ଠ । 

ତେବେ ପ୍ରଶ୍ନ ହୋଇପାରେ କବି ରାଧାନାଥଙ୍କ ଅନୁବାଦ ଥାଉଁ ଥାଉଁ ମୋର ଏ 
ଉଦ୍ୟମର ପ୍ରୟୋଜନୀୟତା କେଉଁଠି ? ବଡ଼ ସଲଜ୍ ଓ ସକୂଣ୍ଠ ଭାବରେ ମୋତେ 
ଉତ୍ତର ଦେବାକୁ ପଡ଼ଟି । 

କବି ରାଧାନାଥ ସ୍ଵୀୟ କାବ୍ୟସୃଷ୍ଟିରେ ଯେଉଁପରି ସିଦ୍ଧି ପାଇଛନ୍ତି ମେଘଦୂତର 
ଅନୁବାଦରେ ମଧ୍ଯ କମ୍‌ ସାଫଲ୍ୟ ଲାଭ କରିନାହାନ୍ତି । ମାତ୍ର ଅନୁବାଦରେ ସେ ମୂଳ 
କବିଙ୍କ ଭାବକୁ ସ୍ଥାନେ ସ୍ଥାନେ ଛାଡ଼ିଦେଇ ସ୍ଵାତନ୍ତ୍୍ୟ ଗ୍ରହଣ କରିଛନ୍ତି । କେଉଁଠି କେଉଁଠି 
ମଧ୍ଯ ମୂଳ ଭାବକୁ ଓଲଟା କରି ଲେଖିଛନ୍ତି, କେଉଁଠାରେ ବା ଅଯଥା ଦୀର୍ଘ 
କରିଦେଇଛନ୍ତି । ବହୁତ ସ୍ଥାନରେ ଭ୍ରମ ପ୍ରମାଦ ରଖିଯାଇଛନ୍ତି । ରାଧାନାଥଙ୍କର ସେଇ 
ତୁଟି ଦେଖାଇ ମୁଁ ପ୍ରାୟ କୋଡ଼ିଏ ବର୍ଷ ତଳେ ‘ସହକାର’ ପତ୍ରିକାରେ ରାଧାନାଥଙ୍କ 

୩୬୨ ଗଡ଼ନାୟକ ଗ୍ରନ୍ଥାବଳୀ 


ମେଘଦୂତ” ନାମରେ ଗୋଟିଏ ସମାଲୋଚନା ପ୍ରକାଶ କରିଥୁଲି । ସେତେବେଳେ 
ମୋର ସେଇ ପ୍ରବନ୍ଧ ପଢ଼ି ଶ୍ରୀ ହରିଶଚନ୍ଦ୍ର ବଡ଼ାଳ ତା”ର ପ୍ରତିବାଦ କରିଥୁଲେ । 
ଶ୍ରୀ ବିଛୁନ୍ଦରଣ ପଟ୍ଟନାୟକ ମୋର ଲେଖାରେ ଅନୁପ୍ରାଣିତ ହୋଇ ନୂତନ କରି 
ମେଘଦୂତ ଅନୁବାଦ କରିବାରେ ପ୍ରବୃର ହୋଇଥ୍‌ଲେ । କିନ୍ତୁ ମୁଁ ମେଘଦୂତର ଅନୁବାଦ 
କରିସାରିଥ୍‌ଲି ତା'ର ତିନି ବର୍ଷ ଆଗରୁ । 

୧ ୯୩୧ ଚ୍ୟୈଷ୍ଠ ପୂର୍ଣ୍ଣିମା? ମୋର ଜୀବନର ଗୋଟିଏ ସୃତିସିକ୍ତ ଦିନ । ସେହି 
ଦିନଟିର ସତି ଉପରେ ମୁଁ ମୋର କାବ୍ୟନାୟିକାରେ ପୂର୍ଣ୍ଣିମା ସ୍ପର୍ଶ ନାମରେ ଗୋଟିଏ 
କବିତା ଲେଖିଅଛି । ତା'ର ପରଦିନ ' ଆଷାଢ଼ସ୍ୟ ପ୍ରଥମ ଦିବସ” । ମେଘଦୂତର 
ଅନୁବାଦ ମୁଁ ଆରମ୍ଭ କରିଥ୍ଲି ସେଇଦିନ । ଶେଷ କରିଥ୍ଲି ସେଇ ବର୍ଷ । 

୧୯୩୧ରୁ ୧୯୫୪, ଦୀର୍ଘ ୨୩ ବର୍ଷ, ମୁଦ୍ରାରାକ୍ଷସ ଗର୍ଭରୁ ମେଘଦୂତକୁ 
ଆମ୍ମପ୍ରକାଶ କରିବାକୁ ଲାଗିଲା ଏଇ ୨୩ ବର୍ଷ । ଅବଶ୍ୟ ଏ ମେଘଦୂତ ପ୍ରକାଶ ଆମ 
ଓଡ଼ିଆରେ ଗତାନୁଗତିକ ନୁହେଁ, ଲେଖାରେ ରେଖାର ସଂଯୋଜନା, ଛନ୍ଦରେ ଚିତ୍ରର 
ସନ୍ନିବେଶ, ଓଡ଼ିଆ ସାହିତ୍ୟରେ ଏ ପ୍ରକାର ପ୍ରଚେଷ୍ଟା ନିଶ୍ଚୟ ପ୍ରଥମ । 

ଆଜି ଆମ ଦେଶରେ ତଥା ଭାଷାରେ ବହୁତ ଭାବରେ ଆସିଚି ପ୍ରଗତି ଓ 
ଚାଞ୍ଚଲ୍ୟ । ନୈଶ୍ଚିନ୍ଧ୍ୟ ଦୂର ହୋଇଅଛି । ଏଇ କ୍ରାନ୍ତିଶୀଳ ଅନୁକୂଳ ସମୟ ମେଘଦୂତର 
ପ୍ରକାଶନକୁ ସମ୍ଭବ କରିଛି । ଏତେ ଦିନର କଳ୍ପନା ଆଜି ମୁଁ ମୋର ପାଠକ ଓ 
ପାଠିକାମାନଙ୍କର ସମ୍ମୁଖରେ ଥୋଇ ଆମ୍ବପ୍ରସାଦ ଅନୁଭବ କରୁଅଛି । 


୧୯ ଚୈତୁ, ୧୩୬୧ ରାଧାମୋହନ ଗଡ଼ନାୟକ 
ଅନଗୁଳ 


୧୯୩୧ରେ ଯେଉଁ ଅନୁବାଦ କରିଥ୍ଲି ସେଥ୍‌ରେ ଆଜି ଟିକିଏ ଲେଖନୀ 
କିଛି 


ଚାଳନା କରିବାକୁ ମନ ହେଲା । ତେଣୁ ସ୍ଥାନେ ସ୍ଥାନେ କିଛି ପରିବର୍ଁନ 
ହୋଇଯାଇଚି । 
ଦଶହରା, ୧୯୬୭ ରାଧାମୋହନ ଗଡ଼ନାୟକ 


ଅନଗୁଳ 

୩୬୩ 


ପୂର୍ବମେଘ 


ଲକ୍ଷ୍ୟହରା ସେ 
ଯକ୍ଷ ଯୁବକ 
ବରଷକ ଲାଗି ପ୍ରଭୁର ଶାପେ 
ଗତଗୌରବ 
ହତବୈଭବ 
ମୁଗ୍ଧ ବଧୂର ବିରହ-ତାପେ 
ବାସ କଲା ଆସି ବେଦନାଭରେ 
ରାମଗିରିବନ - ଆଶ୍ରମରେ — 
ଜନକସୁତାର ସ୍ଵାହାନେ ଯହିଁ 
ପୁଣ୍ୟ ଜଳ 
ନମେରୁ ତରୂର ଛାୟାରେ ସଦା 
ସ୍ପିଗ୍ଧ ତଳ । 


9 


ଗିରିବନ-ବାସେ 
ବିରହ-ପରାସେ 
କେତେ ମାସ ତହିଁ ଯା'ନ୍ତେ ଚାଲି 
ଖସିଗଲା ତାର 
ହେମକଙ୍କଣ, 
ମଣିବନ୍ଧନ ଦିଶିଲା ଖାଲି । 
ଆଷାଢ଼ ମାସର ପ୍ରଥମ ଦିବସେ 
ଦେଖିଲା ତାହାର ନୟନ ଆଗେ 
ନବ ଜଳଧର ଜଡ଼ି ରହିଅଛି 
ଶୈଳସାନୁର ବକ୍ଷଭାଗେ । 
ମତ୍ତ ଗଜ କି ଵିପ୍ରକୋଳେ 
କେଳି କରୁଅଛି ହର୍ଷଭୋଳେ ! 

୩୬୪ ଗଡ଼ନାୟକ ଗ୍ରନ୍ଧାବଳୀ 


୩ 


କିଆ-ଫୁଲ-ଫୁଟା ଜଳଦ ଆଗେ 
କୁବେର-ସେବକ ଯକ୍ଷ ରହି 
ବହୁତ ସମୟ ଚିନ୍ତା କଲା 
ଅନ୍ତରେ ଭରା ଅଶ୍ରୁ ବହି; 
ମେଘ-ଦରଶନେ ପାଶରେ ଥଲେ ହେଁ 
ପରାଣ ପ୍ରିୟା 
ଅଥୟ ଧରେ ନାହିଁ ମିଳନ -ମୁଗ୍ଧ 
ତରୁଣ ହିଆ, 
ଛାଡ଼ ତାର କଥା ଦୂରେ ଥାଇ ଯାର 
ଜୀବନଧନ 
ଆକୁଳ ଆବେଗେ ମାଗଇ କଣ୍ଠ- 
ଆଲିଙ୍ଗନ | 


୪ 


ଅଦୂରେ ଆଗାମୀ ଶ୍ରାବଣ ମାସେ 
ବନିତା -ଜଢୀବନ ରକ୍ଷା ଆଶେ 
ନବୀନ ଘନେ 
କୁଶଳ ବାରତା 
ପଠାଇବା ପାଇଁ 
ଭାଳିଲା ମନେ । 
ନବ -ବିକସିତ ବନର କୂଟଜ 
କୁସୁମରାଜି 
ମେଘ ଉଦ୍ଦେଶେ ଅଞ୍ଜଳି ପୁଟେ 
ଅର୍ଘ୍ୟ ସାଜି 
ଅର୍ଟ୍ଚିଲା ଭରା ହରଷମନେ 
ପୀରତି ସରସ ସମ୍ଭାଷଣେ । 

ମେଘଦୂତ ୩୬୫ 


୫ 


ଜଳତାପ-ଧୂମ-ବାୟୁ-ସମୂତ 
କାହିଁ ଅମ୍ବଭଦ ? 
ଇନ୍ଦ୍ରିୟପର- ନର -ବହଁତା 
କାହିଁ ବାରତା ? 
ଉଦ୍‌ବେଗଭରେ ମରମେ ନ କରି ଲକ୍ଷ୍ୟ 
ଅମବୂତ-ପଦେ ମନତି ରଚିଲା ଯକ୍ଷ | 
କାମର ଆବେଶେ ବିଚଳିତ ଯାର 
ପରାଣ ମନ 
ବୁଝିପାରେ ସେ କି ଚେତନ କି ଅବା 
ନିଶ୍ଚେତନ ? 


୬D 


ଜାଣେ ଘନ ତୁମେ ଧରଣୀର ତଳେ 
ସୁବିଖ୍ୟାତ 
ପୁଷ୍ର ପୂଣି ଆବର୍ଭକର 
ବଂଶେ ଜାତ ! 
ଜାଣେ ତୂମେ କାମ-ମୂର୍ରି-ଧାରୀ, 
ଅମରପତିର କର୍ମଚାରୀ, 
ବିଧ୍ବଶେ ରହି ଆଜି ମୁଁ ଦୂରେ 
ମିନତି କରୁଚି ତୁମରି ମୂଳେ; 
ମହତର ପାଶେ ବିଫଳ ଭିକ୍ଷା 
ଶୋହଇ, 
ଅଧମର ପାଶେ ବିଫଳ ହେଲେହେଁ 
ନୁହଇ । 

୩୬୬ ଗଡ଼ନାୟକ ଗ୍ରନ୍ଧାବଳୀ 


୭ 


ତାପିତର ଏକା ଶରଣ ତୁମେ, 
ଧରଣୀବାସେ 
ପ୍ରଭୁର ଶାପେ ମୁଁ ବିରହେ ଜଳେ 
ବାରତା ନିଅ ମୋ ପ୍ରିୟାର ପାଶେ । 
ବନ୍ଧୁ ଜଳଦ ଯାଅ, ତୁମେ ଯାଅ 
ବହୁତ ଦୂରେ 
ଯକ୍ଷପତିର ରମ୍ୟ ଧାମ ସେ 
ଅଳକା ପୂରେ 
ନଅର -ବାହାର ଉପବନରେ 
ବିରାଜିତ ଯହିଁ ଚନ୍ଦ୍ରଚୃଡ଼ — 
ଚନ୍ଦ୍ରକିରଣ ଚୃମ୍ବନରେ 
ନିତ୍ୟ ହସଇ ସଉଧକୁଳ । 


r 


ଗଗନ -ଭୂମେ 
ଉଠିଲେ ତୁମେ 
ପାନ୍ଥ “ବନିତା କାନ୍ତ ଏଥର ଆସିବେ ବୋଲି 
ବିଶ୍ବାସରେ 
ଆଶ୍ଵାସରେ 
ଚାହିଁବେ ତୂର୍ଣ୍ଣ ଟୂର୍ଣ୍ଚିକୁର “ପ୍ରାନ୍ତ ତୋଳି । 
ତୁମରି ଉଦୟେ ଧରାତଳେ କିଏ 
ମୁରୁଛି ପାରେ 
ବିରହ-ବିଧୁରା ପୀରତି -ମଧୂରା 
ଅଙ୍ଗନାରେ ? 
ପରାଧୀନ ଯିଏ ମୋହରି ପରି 
କିପରି ରହଇ ଜୀବନ ଧରି ? 

୩୬୭ 


ମନ୍ଦେ ମନ୍ଦେ ଅନୁକୂଳ ଏଇ 
ମରୁତ 
ନଭସେ ତୂମକ୍ର ଉଠାଇ ନେଉଚି 
ଜୀମୂତ । 
ବାମପାଶେ ଏଇ ଗର୍ବଭରେ 
ଚାତକ କୂଢଇ ମଧୂର ସ୍ଵରେ, 
ଗର୍ଭଧାରଣ ଲଗ୍ନ ପ୍ରକାଶେ 
ଶୁଭ୍ର ବଳାକା ସୁନୀଳ ଆକାଶେ 
ମାଳାକାରେ ଉଠି ରୁଚିରେ 
ନୟନ -ମୋହନ 


ଆହେ ନବଘନ 
ସେବିବେ ତୁମକୁ ଅଚିରେ । 


୧୦ 


ଯାତ୍ରାର ପଥେ ନ ରହି କାହିଁ 
ଚଳିଲେ ଅଚିରେ ଦେଖିବ ଯାଇଁ 
ଘନ ହେ ତୂମର ଭ୍ରୀତୃଜାୟା 
ପତିପୂଜାରିଣୀ ଶୀର୍ଣ୍ଣକାୟା 
ଜୀବନେ ଥାଇ, 
ଦିନ ଗଣୁ ଥ୍ବ ମୋହରି ପାଇଁ । 
ପୀରତି -ପେଲବ ଯୁବତୀ -ପ୍ରାଣ 
କୋମଳ କୂସୂମ ପରାଏ ଜାଣ 
ବିରହେ ଝଡ଼େ 
ମାତର ନ ଝଡ଼ି 
ଲାଗି ରହିଥାଏ 
କେବଳ ଆଶାର ବୃନ୍ତ ପରେ । 

୩୬୮ ଗଡ଼ନାୟକ ଗ୍ରନ୍ଧାବଳୀ 


୧୧ 


ଆହେ ନୀରଧର 
ପ୍ରଥମେ ତୁମର 
ଗୁରୁ ଗମ୍ଭୀର ମନ୍ଦ୍ର ସ୍ଵରେ 
କନ୍ଦଳୀରାଜି ଜନମ ଲଭି 
ଧରଣୀର ବୁକେ ହରିତ ଛବି 
ବିକାଶ କରେ, 
ସେଇ ଡାକ ଶୁଣି ହଂସାବଳି 
ବିସକିସଳୟ -ପାଥେୟ ଧରି 
ମାନସେ ଧାଇଁବେ ହରଷେ ମାତି, 
କୈଳାସ ଯାଏ 
ପ୍ରିୟ ସଖା ଆହେ 
ହୋଇବେ ତୁମର ଯାତ୍ରା-ସାଥୀ । 


୧୨ 


ଜଗତବନ୍ଦ୍ୟ ରାଘବପତିର 
ଚରଣ -ଚିହୁ ଉରସେ ଧରି 
ଅଭ୍ର ପରଶି ରହିଅଛି ଉଭା 
ପ୍ରିୟ ସଖା ତବ ଏ ରାମଗିରି । 
ବରଷା ରତୂରେ ପ୍ରତିବରଷ 
ତବ ପରଶ 
ଲଭି ସିନା ଏ, 
ବିରହ -ଜନିତ ବାଷ୍ପବାରି 
ବହୁତ ଢାଳି 
ପ୍ରୀତି ଜଣାଏ । 
ଆଶ୍ଲେଷ ଦେଇ ଏହାର ବୁକେ । 
ସାଦର ବିଦାୟ ଘେନ ହେ ସୁଖେ। 

ମେଘଦୂତ ୩୬୯ 


୧୩ 


ନବୀନ ହେ ଘନ, 
କହଅଛି ଶୁଣ, 
ଯେ ପଥେ କରିବ ଯାତ୍ରା, 


) 


ହଅଛି 
ଶରତ -ସୁମଧୁ 
ବିଧୂର ମୋହର ବାର୍ଗା । 
ଖିନ୍ନ ହେଲେ 
ପଥ -ଶୈଳେ 
ବିରାମ ଘେନିବ ବନ୍ଧୁବର ! 
ଶୀର୍ଣ୍ଣ ହେଲେ 
ପିଇବ ହେଳେ 
ସ୍ରୋତସଂକୁଳ ସିନ୍ଧୁ ଜଳ । 


କହୁଅଛି ପୂ 
ତି-ସମଧ 


D 


୧୪ 


ଛାଡ଼ି ଏ ସରସ ନିଚୂଳ ବନ 
ଅମ୍ବର-ବୂକେ 
ଉତ୍ତର-ମୂଖେ 
ଉଠ ଚଞ୍ଚଳ ଉଠ ହେ ଘନ। 
ତୁମ ଦରଶନେ ସିଦ୍ଧବାଳୀ 
ଉର୍ବ୍େ ଚକିତ ଚାହାଣି ଚାଳି 
ଭାଳିବେ ଗୋପନ ମରମଗତେ, 
କି ଅବା ତୁଙ୍ଗ 
ଶଇଳ -ଶୃଙ୍ଗ 
ପବନ ଉଡ଼ାଇ ନେଉଚି ସତେ ! 
ପଥେ ଯାଉଁ ଯାଉଁ ଖରକ କର 
ହସ୍ତ -ଗରବ ଦିଗ୍‌ ନାଗର । 


Digitized by srujanika@gmail.com 


୩୭୦ ଗଡ଼ନାୟକ ଗ୍ରନ୍ଥାବଳୀ 


୧୫ 


ସମ୍ମୁଖେ ସେଇ 
ବଲ୍ପୀକ -ଶିଖୁ 
ବାହାର ହୋଇଚି ଇନ୍ଦ୍ରଧନ୍ଧ, 
ରତ୍ଵଆଭାର ମିଳନ ସମ 
ଦେଖା ଯାଉଅଛି କେଡ଼େ ସୁଷମ 
ତାହାର ତନୁ ! 
କାନ୍ତ ରୂଚିର ପରଶେ ତାର 
ଦେଖାଯିବ ତୁମେ ଚମଜ଼ାର; 
ମୟୂର କଳାପ ଚିତ୍ରମୁକୁଟ- 
ଭୂଷଣ ଧରି 
ଗୋପାଳକୃଷ୍ଣ-ମୂରି ଯେସନ 
ଉଠଇ ଝଳି । 


୧୬ 


ତୁମରି ପରଶେ 
କୃଷି ହସେ ବୋଲି 
ତୁମରି ଦରଶେ ହୋଇ ଅଧୀରୀ 
ଭୂରୁଲୀଳାହୀନ ଚାହାଣି ଚାଳି 
ସରାଗ ନୟନେ ପଲ୍ଲୀନାରୀ 
ପିଇ ଯିବେ ତୁମ ରୂପ -ମଦିରା । 
ହଳ-କର୍ଷିତ କ୍ଷେତ୍ର ଯହିଁ 
ମଧୂର ଗନ୍ଧ ବିସ୍ତାରଇ 
ସେ ମାଳଭୂମେ 
ଉଠିବ ତୁମେ 
ପଶ୍ଚିମେ ଯାଇ ସତ୍ସରେ 
ଲେଉଟିବ ପୁଣି ଉତ୍ତରେ । 

ମେଘଦୂତ ୩୭୧ 
'୧୭ 


ବରଷଣ କରି ବିପୂଳ ଜଳ 
ଦୂର କର ତୂମେ ବନ-ଅନଳ 
ଆହେ ଜୀମୂତ, 
କ୍କାନ୍ତ ତୁମକୁ ଦେଖିଲେ ତେବେ 
ଶିରେ ଶରଧାରେ ଆସନ ଦେବେ 
ଆମ୍ରକୂଟ । 
ହିତକର ମିତ ପ୍ରାଙ୍ଗଣେ ଆସି 
ମିଳଇ ଯେବେ 
କ୍ଷୁଦୂଜନ ତ କୁଣ୍ଠିତ କାହିଁ 
ନୁହଇ କେବେ । 
ଅତି ଉଚ୍ଚ ଯେ, ଅତି ଉଦାର 
କି କହିବି ଘନ, ତାର ବେଭାର ? 


୧୮ 


ଚାରିପାଶ ତାର ଝଲସୁଥ୍ବ 
ଆମ୍ର ବନର ପକ୍ସ ଫଳେ, 
ସ୍ବର୍ଣ-ଗଉର କାନ୍ତିବଳେ, 
ଅଳକଙ-କୃଷ୍ଣ ଜଳଦ ତୁମେ 
ଉଚ୍ଚ ତାହାର ଶୃଙ୍ଗ ପରେ 
ବସିବ ଅତୁଳ ଶାନ୍ତିଭରେ 
ଅମର ଅମର 
ଦେଖିବେ ସେ ଶିରୀ 
ଦୂର ଗଗନେ 
ଅର ନୟନେ 
ପାଣ୍ଡୁର ମୂଳ, ଅସିତ ଚୂଳ 
ଉଚ୍ଟ କୁଚ କି ଧରା-ବଧୂର ! 

୧୯ 


ମଞ୍ଜଳ ଯହିଁ କୁଞ୍ଞବାସେ 
ବନଚରବଧୂ ମାତଇ ରାସେ, 
ରହିଯିବ ତହିଁ କ୍ଷଣକ ପାଇଁ 
ଜଳ କିଞ୍ଚନ 
କରି ସିଞ୍ତ 
ଉଡ଼ିଯିବ ଲଘୁ ପକ୍ଷ ବାହି । 
ବିନ୍ଧ୍ୟଗିରିର ଚରଣ ତଳେ 
ଶିଳା-ବନ୍ଧର ସରଣୀ ପରେ 
ଦେଖିବ ତନ୍ମୀ ରେବାର ରେଖା, 
କରୀର ଅଙ୍ଗେ 
ଯେସନେ ରଙ୍ଗେ 
ଶୋହଇ ଚିତ୍ର ବିଭୁତି -ଲେଖା । 


୨୦ 


ବନଗଜ -କେଳି-ମଦ-ଗନ୍ଧିତ 
ତା” ପରବାହ 
ଜମ୍ବୃକୁଷ୍ଜେ ରହିଚି ଥୂର, 
ବରଷଣେ ତମେ କ୍ଷୀଣ ହୋଇଥ୍‌ବ 
ହେ ବାରିବାହ ! 
ପିଇବ ତାହାର ମଧୂର ନୀର । 
ସଲିଳ ପୂର୍ଣ୍ଣ ହୋଇଲେ ଭାଇ 
ମରୂତ 
ଆଉ ତ 
ତୂମକୁ ଉଡ଼ାଇ ପାରିବ ନାହିଁ 
ଶୂନ୍ଯ ଯେ ସିନା ଲଘୁ ଏ ଭବେ, 
ପୂର୍ଣ୍ଣ ନିୟତ ଆସନ ଲଭେ । 

ମେଘଦୂତ ୩୭୩ 


୨୧ 


ନୀପ ପୂୁଷ୍ଠର 
ଶ୍ୟାମ ପାଣ୍ଡର କେଶରେ ଚାହିଁ 
ଅନୁପ ଉରସେ 
ଅତଳ ହରଷେ 
ନବ କନ୍ଦଳୀ-ମୂକୁଳ ଖାଇ, 
ବନେ ବନେ ନୀର 
ସିକ୍ତ ଭୂଇଁର 
ଅଧ୍କ ସୁରଭି ଗନ୍ଧ ଘ୍ରାଣି 
ଜଳବର୍ଷିତ 
ମାର୍ଗ ତୁମର 
ସୂଚାଇବେ ମୃଗ ହୃଦୟ ଜାଣି । 


ଦରମୁକୁଳିତ 


୨୨ 


ସିବମିଥୁନ ଦେଖୁଥ୍ବେ ତହିଁ 
ଚାତକଦଳ 
କେଡ଼େ କଉଶଳେ ପିଉଥ୍‌ବେ ନବ 
ବରଷାଜଳ; 
ଗୋଟି ଗୋଟି କରି ବଳାକା ଗଣି 
ଠାରି କହୁଥ୍ବେ, ‘ଦେଖ ଗୋ ଧନି !' 
ସେତେବେଳେ ତୁମେ ହରଷଭୋଳେ 
ଗରଜି ଉଠିବ ମନ୍ଦ୍ର ରୋଳେ, 
ଶଙ୍କିତା ବଧୂ ଭିଡ଼ି ପକାଇବେ 
କାନ୍ତ-ତନୁ 
କାନ୍ତ ତୁମକୁ ସନମାନ ଦେବେ 
ମୁଗ୍ଧ ମନୁ । 

୩୭୪ ଗଡ଼ନାୟକ ଗ୍ରନ୍ଥାବଳୀ 


୨୩ 


ପ୍ରିୟାଟଆଶେ ମୋର ଆଶୁ -ଅଭିଯାନେ 
ଥୁଲେହେଁ ମନ, 
ଶଇଳେ ଶଇଳେ ବହୁତ ଉଛୁର 
ହୋଇବ ଘନ; 
ନବ ଅର୍ଜୁନ କୁସୁମକୂଳ 
କରିବେ ତୃମକୁ ଗନ୍ଧାତୂର, 
ତବ ଦରଶନେ ସଜଳ ନୟନେ 
ବରହୀ ତେବେ 
କେକା ସଂଗୀତେ ସ୍ଵାଗତ ଜଣାଇ 
ପାଛୋଟି ନେବେ; 
ସେକାଳେ ମୋ କଥା ସୁମରି ମନେ 
ଯତନ କରିବ ଆଶୁ -ଗମନେ । 


୨୪ 


ଦଶାର୍ଣ୍ଧ ଦେଶେ ଆହେ ଅନ୍ବଦ . 
ମିଳିଲେ ତୂମେ 
ଉପବନ -ବୃତି ଶୁଭ୍ର ଦିଶିବ 
'ନବବିକସିତ କିଆ-କୁସୁମେ । 
କାକବକକୂଳ କୁଲାୟ ବିରଚି 
ଆବେଗଭୋଳେ 
ଗ୍ରାମର-ଚୈତ୍ୟ ଆକ୍ୂରଳ କରିବେ 
ବିପୂଳ ରୋଳେ; 
ପରିଣତ ଫଳେ ଜନ୍ବବବନ 
ଅଟିରେ ଦିଶିବ ସୂୁଶ୍ୟାମଳ, 
ରହିଯିବେ ତହିଁ କେତୋଟି ଦିନ 
ତୁମରି ସାଥ୍ର ହଂସଦଳ । 

ମେଘଦୂତ ୩୭୫ 


୨୫ 


ରାଜଧାନୀ ତାର 
ଦିକ୍‌-ବିଦିତା 
ରମ୍ୟ ବିଦିଶାପୁରୀରେ ମିଳି, 
ବନ୍ଧୁ ହେ ମୋର ! 
ଲଭିବ ତୁମେ 
ରସି କ ହେବାର ସକଳ ଶିରୀ । 
ବେତ୍ରବତୀର ସଲିଳ ପରେ 
ଦେଖିବ ଛଇଳ ଉର୍ମିଖେଳା, 
ନେତ୍ରବତୀର କି ଅବା ସତେ 
ଭୂରୁବଲ୍ଲୀର ଚଟୁଳ ଲୀଳା, 
ତୀରେ ବସି ମୃଦୁ ମନ୍ଦ୍ର ସ୍ଵରେ 
ସୁମଧୁର ରସ ପିଇବ ଥରେ । 


୨୬ 


ତାର ପାଶେ “ନୀଚ” ଶଇଳର କୋଳେ 
ପାଷାଣପୂରେ 
ରସିକ ନାଗର ମତ୍ତ ଯୁବକ 
ଗଣିକା ତୁଲେ 
ରଚଇ ତାହାର ମଦନକେଳି, 
ରତି -ପରିମଳ ଉଠଇ ଖେଳି; 
ବନ୍ଧୁ ପ୍ରବର, 
ବିରାମ ତୁମର 
ଘେନିବ ତାହାର ଉତସେ, 
ନବ ନୀପଫୁଲେ 
ପୂଲକିବ ଗିରି 
ସରସ ତୂରମରି ପରଶେ । 

୩n୭୬ ଗଡ଼ନାୟକ ଗ୍ରନ୍ଧାବଳୀ 


୨୭ 


ଶ୍ରାନ୍ତି ତୂଟିଲେ ହେ ବାରିଧର 
ତହୁଁ ଉଠି ବନ-ନଦୀର ଧାରେ 
ଉପବନ ୟୂଇ-ଜାଳକଜାଳେ 
ସିଞ୍ବ ବାରି-କଣିକା ବାରେ । 
ତାପିତ କପୋଳୁଁ ଝାଳ ପୋଛି ପୋଛି 
ମାଳିନୀଦଳ 
କର୍ଣ୍ଣଂନଜିନ କରି ଦେଉଥ୍‌ବେ 
ମଳିନତର; 
ତୁମ ଛାୟା ପାଇ ଚାହିଁ ଦେବେ ଯେବେ 
ଉର୍୍ଦ ମୁଖେ 
ମୁଖ ଦରଶନ କରି ଆହେ ଘନ ! 
ଚଳିବ ସୁଖେ । 


୨୮ 


ଉତ୍ତରଚାରୀ ହେ ବଳାହକ ! 
ବକ୍ର ହେଲେହେଁ ତୁମର ପଥ 
ଉଜ୍କୟିନୀର ସୌଧକୋଳେ 
ବାହିବ ତୁମର ବାଷ୍ପରଥ । 
ଚପଳା -ଚମକେ ପୌରବନିତା 
ତୁମକୁ ଯେବେ 
ଚକିତ ଆଖିର ଲୋଳ ଅପାଙ୍ଗେ 
ଅନାଇ ଦେବେ; 
ଅମ୍ବୃଦ, ତହୁଁ ଭୁଞି ନ ଗଲେ 
କିଞ୍ତ 
ଜୀବନେ ତୁମର ବଞ୍ୃତ ତୂମେ 
ବଞ୍ଚତ | 

ମେଘଦୂତ ୩୭୭ 
୨୯ 


ପଥରେ ଭେଟିବ ନିର୍ବିନ୍ଧ୍ୟାର 
ସଲିଳଧାରା 
ବୀଚି-ବିକ୍ଷୋଭେ ଗାଇ ଉଠୂଥବେ 
ରସନା ତାହାର ହଂସମାଳା, 
ଉପଳ -ବ୍ୟଥ୍ତ ମଦାଳସ ଗତି — 
ଭଙ୍ଗ 
ଆବରତ-ନାଭି ଦିଶି ଯାଉଥ୍‌ବ 
ରଙ୍ଗେ; 
ବିତ୍ତମ ଛଳେ ପ୍ରଣୟରତା 
ପ୍ରିୟତମେ କହେ ପ୍ରଣୟ କଥା, 
ରସିକ ଘନ ହେ ତାହାର ବୃକେ 
ରସଭର ହେବ ପୀରତିସୂଖେ । 


୩୦ 


ତା ପରେ ଭେଟିବ ସିନ୍ଧୁ ନଲର 
ଶୀର୍ଣ୍ଣ ଧାରା 
ଦିଶୁଥ୍ବ ସତେ ବିରହର ଏକ- 
ବେଣୀଟି ପରା ! 
ତୀର-ତରୁଁ ଝଡ଼ି ଶ୍ରଷ୍ଠ ମଳିନ 
ମତ୍ରଜାଳ 
ଧୂସର ବରଣ ଦେଖ। ଯାଉଥ୍‌ବ 
ଗାତ୍ର ତାର; 
କାତର ତାହାର ତାପିତ ବୁକ 
ସୂଚିବ ତୂମର ଭାଗ୍ୟ-ସୁଖ; 
ଯେଉଁ ଭାବେ ଯିବ ତନିମା ତାର 
କରିବ ନିଶ୍ଚେ ସେ ଉପଚାର । 

୩୭୮ ଗଡ଼ନାୟକ ଗ୍ରନଛାବଳୀ 
୩୧ 


ତାପରେ ଚଳିବ ଅବନ୍ତୀ ଦେଶେ 
ଗ୍ରାମେ ଗ୍ରାମେ ଯହିଁ ବୃଦ୍ଧ ଜନ 
ଉଦୟନ-କଥା କହି କଉଶଳେ 
ହରଇ ମନ; 
ସେ ଦେଶେ ଦେଖିବ ମନମୋହିନୀ 
ପରିଚିତା ସେଇ ଉଜ୍ଚୟିନୀ, 
ହତପୁଣ୍ୟ ସେ ଅମରଗଣର 
ଗତ ଜୀବନର 
ପୁଣ୍ୟବଳେ, 
ସରଗର ଚାରୁ ଅଂଶ ଗୋଟିଏ 
ଆସିଅଛି କି ଏ 
ମର୍ର୍ୟତଳେ ! 


୩୨ 


ପ୍ରତ୍ୟୁଷେ ତହିଁ ଶିପ୍ରା ନଦୀର 
ମଧୂରପରଶୀ ସମୀରଣ 
ବିକଚ କମଳ କୂସୁମରାଶିର 
ସଉରଭ କରି ଆହରଣ 
ହଂସରାଜିର ମଦ କାକଳି 
ଚଟୁଳ ଭଙ୍ଗେ ଦୀର୍ଘ କରି 
ଚାରୁ ଚାଟୁକାର 
ପ୍ରେମିକ ପରାଏ 
ନିମେଷକରେ, 
କାମିନୀ କୁଳର 
ନିଧୂବନ ଖେଦ 
ହରଣ କରେ । 

ମେଘଦୂତ ୩୭୯ 
୩୩ 


ବାତାୟନୁ ଉଠି କେଶ ସଂସ୍କାର 
ଧୂପର ଧୂମ 
ଚାହୁଁ ଚାହୁଁ ମେଘ ପୁଷ୍ଟ କରିବ 
ଅଙ୍ଗ ତୁମ; 
ବନ୍ଧ-ସେନେହେ ବରହିଗଣ 
ଉପହାର ଦେବେ ନୃତ୍ୟ-ଧନ; 
ସୁମନ -ସୁରଭି ସଉଧ ଉରସେ 
ପାଇବ ଦେଖା 
ବନିତାକୁଳର ଲଳିତ-ପାଦର 
ଅଳତାଲେଖା 
ଲକ୍ଷ୍ମୀର ଛବି ନୟନେ ପାଇ, 
ପଥର ଶ୍ରାନ୍ତି ଭୁଲିବ ଭାଇ । 


୩୪ 


ତା ପରେ ଜଳଦ ମିଳିବ ତୁମେ 
ମହାକାଳ-ପୀଠ ପୂଣ୍ୟ ଭୂମେ; 
ଗନ୍ଧବତୀର ପଦ୍ଧଫୁଲର 
ପରାଗ ହରି 
ଜଳକେଳିରତା ଯୁବତୀକୁଳର ଅଙ୍ଗରାଗର 
ଗନ୍ଧ ଧରି, 
ଉପବନେ ଯହିଁ ସମୀର ଖେଳଇ 
ବେପଥୁ ଭରି । 
ତୁମେ ଗଲେ ତହିଁ ପ୍ରମଥଗଣ 
ଚାହିଁବେ ସ୍ବେହେ 
ପ୍ରଭୁର କଣ୍ଠ-କାନ୍ତି ହେରି 
ତୁମରି ଦେହେ । 

୩୮୦ ଗଡ଼ନାୟକ ଗ୍ରନ୍ଥାବଳୀ 


୩୫ 


ପୂଣ୍ୟ ପୃତ ସେ ଶମ୍ଭୂଧାମେ 
ଅନ୍ୟ ସମୟେ ମିଳିଲେ ତୁମେ 
ଜଳଦ ଆହେ ! 
କହୁଚି ବୁଝାର 
ରହିବ ଅନାଇ 
କିରଣମାଳୀର ଅସ୍ତଯାଏ । 
ସନ୍ଧ୍ୟାରେ ଦେଖି ଆଳତି ସମୟ 
ବଜାଇବ ତୁମେ ପୂଜାର ପଟହ 
ମନ୍ଦ୍ର ଘୋଷେ 
ଦେବ ଆଶୁତୋଷ 
ଆଶୁଫଳ ଦେବେ 
ପରମ ତୋଷେ । 


୩୬ 


ନାଚୂଥ୍‌ବେ ତହିଁ ବାରାଙ୍ଗନା 
ମେଖଳା ବଜାଇ ଚରଣପାତେ 
ରତନ -ଦଣ୍ଡ ଚାମର ଧରି 
ଢାଳୁଥ୍‌ବେ ଧୀର କ୍ଳାନ୍ତ ହାତେ; 
ତୁମେ ସେତେବେଳେ କିଞ୍ତ 
କରୁଣା କରିବ ସିଞ୍ଚିତ; 
ନଖ-ପଦେ ଲଭି 
ନବୀନ ଶୀକର 
ନଟିନୀ ତେବେ 
ଭ୍ରମର ମାଳାର 
ଦୀର୍ଘ ଚାହାଣି 
ଖେଳାଇଦେବେ । 

ମେଘଦୂତ ୩୮ ୧ 


୩୭ 


ନଟରାଜ ଯେବେ ହର୍ଷ ଭରେ 
ମତ୍ତ ହୋଇବେ ତାଣ୍ଡବରେ 


ମନ୍ଦାରନିଭ ଅରୁଣ ଶିରୀ 
ସନ୍ଧ୍ୟାର ତେଜ ପୁଞ୍ଜ ଧରି । 
ଭୁଜ-ଶାଖାରେ 


ଘେରାଇ ରହିବ ଚକ୍ରାକାରେ । 
ରୁଧ୍ର-ଧଉତ ଗଢାଜିନ ରୂପ 
ଅଙ୍ଗେ ଧରି 
ପ୍ରମଥପତିର ଅନ୍ତରେ ଦେବ 
ତୃପ୍ତି ଭରି, 
ମୁଗ୍ଧ ନୟନେ ହୈମବତୀ 
ନିରେଖି ଦେଖିବେ ତବ ଭକତି । 


୩୮ 


ଅଭିସାର-ମଦେ କାମିନୀ-କୂଳ 
ଯାମିନୀର ଘୋର ତିମିର ତଳେ 
ଯାଉଥ୍‌୍ବେ ତହିଁ ପ୍ରଣୟୀ -ବାସେ 
ଆଲୋକବିହୀନ ରାଜପଥରେ; 
ନିକଷେ କନକଙ-କାନ୍ତି ପରି 
ଦାମିନୀ-ଆଲୋକ ବିକାଶ କରି 
ହେ ଜଳଧର, 
ପଥ ଦେଖାଇବ ଥରକୁ ଥର । 
ମାତର କହୁଚି ମନ୍ଦ୍ରନିନାଦ, 
ବରଷାଧାର! 
କରିବ ନାହିଁଟି, ଡରିବେ ଭୀରୁ ସେ 
ତରୂଣୀ ବାଳା । 

୩୮୨ ଗଡ଼ନାୟକ ଗ୍ରନ୍ଥାବଳୀ 
୩୯ 


ସୁକୁମାରୀ ତୁମ ତଡ଼ିତ-ସଖୀ 
ବାର ବାର ସତୁରି ପଡ଼ିଲେ ଥକି, 
ଆଦରେ ତାହାକୁ ବକ୍ଷେ ଧରି 
କଟାଇବ ତୁମେ ସେ ବିଭାବରୀ 
କପୋତ -ମିଥୁନ ତୁଙ୍ଗ ସଉଧ- 
ବଳଭୀ ପରେ 
ଶୋଇଥ୍‌ବେ ଯହିଁ ଗଭୀର ସୂୁପ୍ରିଂ 
ଶାନ୍ତିଭରେ । 
ପୂରୁବେ ଦିଶିଲେ ଅରୁଣ-ରଥ 
ଅଚିରେ ଧରିବ ଯାତ୍ରା-ପଥ, 
ବନ୍ଧୁ-କରମେ କରିଲେ ପଣ 
ଉଛୁର କି କିଏ କରଇ ଘନ ? 


୪୦ 


ପ୍ରିୟତମ ତେବେ ଖଶ୍ତିତାର 
ପୋଛଇ ନୟନ -ଲୋତକ ଧାର, 
ନଳିନୀ -ପ୍ରିୟାର 
ଅଶ୍ର-ନୀହାର 
ପୋଛିବା ପାଇଁ 
ତରତରେ ତେବେ 
ଫେରି ଆସୁଥ୍‌ବେ 
ନଳିନୀ -ସାଇଁ । 
ଆଗୁଁ ବାହିନେଇ ତୂମରି ରଥ, 
ଛାଡ଼ି ଦେଇଥ୍ବ ଉଦୟ-ପଥ; 
ନାହିଁ ସେତେବେଳେ ରୋଧ୍‌ଲେ କର, 
ଅରୁଣ ହୋଇବେ ଅରୁଣତର । 

ମେଘଦୂତ ୩୮୩ 


୪୧ 


ଗମ୍ଭୀରା ନଇ ସ୍ଵଚ୍ଛସଲିଳ- 
ହଆର ତଳେ 
କମ୍ର ତୁମର ଛାୟାମୂରତିଟି 
ଧରିବ ଖରେ, 
କୁମୁଦ-ଧବଳ ଚଟୁଳ ଶଫରୀ- 
ଲମ୍ବ ଛଳେ 
ଚାହାଣି ଚାଳିବ ତରତରତର 
କମ୍ପନରେ; 
ତୁମେ ସେତେବେଳେ ଧୈର୍ଯ୍ୟ ବହି 
ପୀରତିସାର 
ଚାହାଣି ତାର 
ବ୍ୟର୍ଥ ବିଫଳ କରିବ ନାହିଁ । 


୪୨ 


ତଟିନୀର ନୀଳ ନୀର ବସନ 
ଛାଡ଼ି ଏକାବେଳେ ତୀର -ଜଘନ 
ଲାଗିଥ୍ବ ନତ ବେତସ-କରେ 
ଗଗନର ପଥ 
ଓହ୍ଲାଇ ତାହା 
ହରିବ ଖରେ; 
ଲମ୍ବିତ ହେଲେ ବକ୍ଷେ ତାର 
ସହଜେ କି ଆଉ ହେବ ବାହାର ? 
ନଗନ-ଜଘନା ଅଙ୍ଗନାରେ 
ନୟନେ ଦେଖି, 
ରସର ସୁଆଦ ପାଇଚି ଯିଏ 
ଛାଡ଼ିପାରେ କି ? 

୩୮୪ ଗଡ଼ନାୟକ ଗ୍ରନ୍ଧାବଳୀ 


୪୩ 


ତୂମରି ଅୟନେ ସିକ୍ତ ମାଟିର 
ଗନ୍ଧ ଧରି 
ସୁରଭି ଶୀତଳ ହେଉଥ୍‌ବ ଧୀର 
ବାୟୁଲହରୀ— 
ନାସାଧ୍ବନି କରି ପୁଲକ ପ୍ରାଣେ 
ବାରଣ ମତ୍ତ ଯାହାର ଘ୍ରାଶେ, 
ପରଶରେ ଯାର ରସରେ ଭର 
ପକ୍ସ ବନର ଡିମିରି ଫଳ, 
ଦେବଗିରି ମୁଖେ ହେଉଥ୍‌ବ ତୁମେ 
ଅଗ୍ରସର 
ମୃଦୁଳେ ବିଞ୍ଚ୍‌ ସେବିବେ ତୁମକୁ 
ହେ ଢଳଧର | 


୪୪ 


ସେ ଗିରିର କୋଳେ ସଦା ବିରାଜିତ 
ଦେବକୁମାର 
ଅମର ବାହିନୀ ରକ୍ଷା ପାଇଁ 
ଅନଳେ ତେଜିଲେ ଗଉରୀସାଇଁ 
ଭାସ୍କର ଜିଣି ଯେ ତେଜ ତା'ଇ 
ଶିବକୂମାର । 
ତାଙ୍କ ସକାଶେ 
ରମ୍ୟ ବିକାଶେ 
କୁସୁମର ମେଘ ସାଜିବ ବାରେ 
ତାଙ୍କ ସ୍କାହାନ 
କରିବ ବିଧାନ 
ସୁରଧୂନୀ-ଧୁଆ -ପୁଷ୍ପଧାରେ । 

ମେଘଦୂତ ୩୮୫ 


୪୫ 


ପ୍ରିୟ ତାଙ୍କର ମୟୂର ବାହନ 
ରହିଥ୍ବ ତହିଁ କାନନ ଧାରେ 
ନୟନପ୍ରାନ୍ତ ଶୁଭ୍ର ଯାହାର 
ଭଶାନ -ଚନ୍ଦ୍ରଚନ୍ଦ୍ରିକାରେ । 
ବରହ ଯାହାର 
ଜ୍ୟୋତିମଣ୍ଡଳୀ 
ଝଡ଼ିଗଲେ ପଡ଼ି ନ ରହି ତଳେ 
ତନୟ -ସେନେହ 
ଚିହୁସ୍ବରୂପ 
ଗୌରୀ -ଶ୍ରବଣକମଳେ ଝଳେ; 
ଦରୀ କମ୍ପାଇ ମନ୍ଦ୍ର ସ୍ଵରେ 
ନଚାଇବ ତାକୁ ଛନ୍ଦଭରେ । 


୪୬ 


ଶରବନ-ଢାତ ଦେବତାରେ ପୂଜି 
ହେ ଜଳଧର 
ଉଲ୍ଲାସଭରେ ଲଫିଂବ ତୁମେ 
ଗଗନତଳ, 
ବୀଣାର ତନ୍xତ୍ବେ ପଡ଼ିଯିବ କାଳେ 
ସଲିଳ ଲବ 
ସିଦ୍ଧମିଥନ ଅପସରି ଯିବେ 
ପଥରୁ ତବ, 
ତାପରେ ଦେଖିବ ଚର୍ମଣ୍ଡତୀ 
ରନ୍ତିରାଜାର କୀରତି, 
ଗୋମେଧ ଯଜ୍ଞ ଜନମି ଭୂତଳେ 
ଧରିଟି ନଦୀର ମୂରତି । 

୩୮୬ ଗଡ଼ନାୟକ ଗ୍ରନ୍ଥାବଳୀ 


୪୭ 


ଜଳପାନ ଆଶେ ଆହେ ବଳାହକ 
କୃଷ୍ଣତନୁ 
ଭୂତଳେ ଅଚିରେ ଅବତରିବ ତ 
ଦୂର ଗଗନ, 
ପୃଥୁଳ ତାହାର ଶୁଭ୍ର ଧାରା 
ଦେଖାଯାଉଥ୍‌ବ ଶୀର୍ଣ୍ଣ ପରା, 
ଆକାଶ -ବିଳାସୀ ଶୂନ୍ୟେ ମିଳି 
ମୁଗ୍ଧ ନୟନେ ଦେଖିବେ ଶିରୀ, 
ଧରଣୀରାଣୀର କଣ୍ଠଭୂଷଣ-— 
ମୁକୁତା ମାଳେ; 
ଇନ୍ଦ୍ର ନୀଳର ମଧ୍ଯମଣି କି 
କାନ୍ତି ଢାଳେ ! 


୪୮ 


ଦଶପୁର ଗଲେ ଚାହିଁବେ ତୂମକୁ 


ନଗର -ନାରୀ 
ଭୂରୁ -ଭଙ୍ଗିମା -ବିଳାସ “ଚତୁର 
ଚାହାଣି ଚାଳି; 
ଉର୍ବ୍ବେ ଚାହିଁଲେ ଧଳା କଳା ଆଭା 
ଉଠିବ ଝଳି 
ସଚଳ କୁନ୍ଦେ ଅନୁସରଇ କି 
ଭୃଙ୍ଗାବଳି ? 
କୁତୂହଳ ସେଇ ଦୃଷ୍ଟି ରେଖାର 
ଝଲକ ପରେ 


କ୍ଷଣକାଳ ରହି ଚାଲିଯିବ ଘନ 
ପୁଲକ ଭରେ । 

ମେଘଦୂତ ୩୮୭ 


୪୯ 


ବ୍ରହ୍ମାଦର୍ଭେ ଆହେ ଜଳଧର ! 
ଛାୟା ବିସ୍ତାରି ଚଳିବ ତ୍ଵରା, 
ନେତ୍ରେ ଦେଖିବ କୂରୁକ୍ଷେତ୍ର 
କ୍ଷତ୍ର “ସମର -ଚିହୁ -ଭରା, 
ଅର୍ଜନ ଯହିଁ 
କରେ ଧନୁ ବହି 
ଦୃପ୍ତ ବୁକେ 
ଖର ଶର ଜାଳ 
ଶତୁର କାଳ 
ମାରିଥ୍ଲେ ଶତ ନୃପତିମୁଖେ; 
ଅମ୍ବୃଦ ! ତୂମେ ଯେହ୍ନେ ମାର 
ପଦ୍ଧକାନନେ ବର୍ଷାଧାର । 


୫୦ 


ବଳଦେବ ତହିଁ ବନ୍ଧୁ ସେନେହେ 
ନ ଯାଇ ରଣେ 
ସରସ୍ଵତୀର ତୀରେ ରହିଥୂଲେ 
ହରଷ ମନେ; 
ରେବତୀ-ଲୋଚନ-ବିମ୍ବରୂଚିରା 
ମଦିରା ଛାଡ଼ି 
ପିଇଥୁଲେ ତାର ଢଳ ଢଳ ଢଳ 
ପୁଣ୍ୟ ବାରି । 
ଜଳଧର ! ତୁମେ ଭାଗ୍ୟଧର 
ପିଇବ ତାହାର ପୁଣ୍ୟକଳ । 
ବାହାରେ କୃଷ୍ଣ ହେଲେହେଁ ତୁମେ 
ଶୁଭ୍ର ହୋଇବ ଚଟିତ୍ତଭୂମେ । 

୩୮୮ ଗଡ଼ନାୟକ ଗ୍ରନ୍ଧାବଳୀ 
୫୧ 


ତାପରେ ଦେଖିବ କନଖଳ ତଟେ 
ପୁଣ୍ୟମୟୀ 
ଜହୁ ଦୁହିତା ଶମ୍ଭୁଦୟିତା 
ଗଙ୍ଗାନର, 
ଗୌରୀ ଦେବୀର ଭୁଜୁଟିଭଙ୍ଗ 
ଉପହାସି ଫେନହାସ୍ୟ ଛଳେ 
ଧୂର୍ଜଟ-ଜଟା ଧରିଥ୍ଲା ଯିଏ 
ଇନ୍ଦୁଲଗନ ଉର୍ମିକରେ 
ହମାଚଳେ ତାର ପ୍ରବାହଧାର 
ଦେଖାଯାଉଚି କି ଚମଜ଼୍ାର, 
ସଗର କୁଳର ସରଗପଥେ 
ସୋପାନ ବୀଥୁକା କି ଅବା ସତେ ! 


୫୨ 


ସୁରଗଜ ସମ ଗଗନପଥେ 
ପଛଆଡ଼ୁ ହୋଇ ଲମ୍ବମାନ, 
ସ୍ତଟିକ ଶୁଭ୍ର ତାହାର ଜଳ 
ତିର୍ଯ୍ୟକେ ଝୁଲି କରିବ ପାନ । 
ଉନ୍ମଳ ତାର ଉରସ ପରେ 
କନ୍ଧଳ ଛାୟା ପଡ଼ିବ ଖରେ, 
ଯମୁନା ନଇର 
ସୁନୀଳ ସଲିଳ 
ଅସ୍ଥାନେ ଆସି ମିଶିଲା ପ୍ରାୟେ 
ଅଭିରାମ ଛବି 
ଉକୃଟି ଉଠିବ 
ଜଳଦ ଆହେ ! 

ମେଘଦୂତ ୩୮୯ 
୫୩ 


ଟାହୁଁ ଟାହୁଁ ତୂମେ ନୟନେ ଦେଖିବ 
ଶୁଭ୍ରଶିରୀ 
ଜହ୍‌ ସୂତାର ଜନ୍ମଭୂମି ସେ 
ତୁଷାରଗିରି; 
କସ୍ତୁରୀମୃଗ -ଶୟନେ ନାଭିର 
ପରଶ ଲଭି 
ଉରସେ ଯାହାର ଶିଳାତଳ ସଦା 
ସୁସଉରଭୀ । 
ପଥର ଶ୍ରାନ୍ତି ଭୁଲିବା ପାଇଁ 
ଶିଖରେ ତାହାର ବସିବ ଯାଇଁ; 
ଇଶାନ-ବୃଷର ବିଷାଣ ପରେ, 
ପଙ୍କ ଲେଖା କି ଚିତ୍ର ଧରେ ? 


୫୪ 


ପ୍ରଭଞ୍ଜନର ଧର୍ଷଣରେ 
ଦେବଦାରୁ -ଶାଖା-ଘର୍ଷଣରେ 
ଜନମି ସହସା ବନ-ଅନଳ, 
ଲକ୍ଷ ଲକ୍ଷ ଗୋଲକେ ଜାଗି 
ଚମରୀ ଗାଭୀର ଚାମରେ ଲାଗି 
ପୀଡୃଥ୍ବ ଯେବେ ସାରା ଅଚଳ; 
ଧାରାଜଳ ଦେଇ 
ନିଭାଇବ ସେଇ 
ଦହନ-ଦାହ 
ହେ ବାରିବାହ; 
ସାଧୂର ଧନ ଏ ଧରଣୀ ପରେ 
ଆରତ ଜନର ଦୃଃଖ ହରେ । 

୫୫ 


ସରୋଷେ ଡେଇଁବେ ଶରଭେ ତୁମକୁ 
ଧରିବା ପାଇଁ 
ପଥ ଛାଡ଼ି ଦେଇ ଉଡ଼ିଗଲେ ତୁମେ, 
ପାରିବେ ନାହିଁ । 
ତଥାପି ତୁମକୁ ଧରିବା ପାଇଁକି 
ଲମ୍ଫ ଦେବେ, 
ବାର ବାର ପଡ଼ି ଅଟ୍ଗେ ପରାସ 
ପାଇବେ ତେବେ; 
ତୀବ୍ର ତୁମର କରକାପାତେ 
ଚଳହୀନ ହେବେ ଭୂଇଁର ସାଥେ । 
ବିଫଳ କରମେ ଯତନ କଲେ 
ଲାଞ୍ଚନା ଘନ, ମିଳଇ ଭଲେ ! 


୫୬ 


ସେ ଗିରିର ଏକ ପାଷାଣ ପରେ 
ଶମ୍ଭୁ-ଚରଣ-ଚିହୁ ରାଜେ, 
କୀର୍ଣ୍ଣ ହୋଇଚି ନିୟତ ଯାହା 
ସିବ୍ଧ-ପୂଜନ-ପୁଷ୍ଠସାଜେ; 
ବନ୍ଧୁ ହେ ତୁମେ ଭକତିଭରେ 
ଦରଶନ ତାହା କରିବ ଥରେ 
ଯାର ଦରଶନେ 
ମରତ ଜୀବନେ 
କଳୁଷ ତୂଟଇ ଆହେ ଜଳଦ ! 
ଶରୀର -ବିନାଶେ 
ସରଗ -ନିବାସେ 
ମିଳଇ ନିତ୍ୟ ପ୍ରମଥ-ପଦ । 

ମେଘଦୂତ ୩୯୧ 


୫୭ 


କୀଚକଂ-ରନ୍7ଧୈ 
ସମୀର ମନ୍ଦେ 
ତୋଳୁଥ୍ବ ତହିଁ ମୁରଲୀ-ତାନ, 
ଜିନ୍ନରୀ ଦଳ 
ତୋଳୁଥ୍‌ବେ ସ୍ଵର 
ତ୍ରିପୁର - ଅସୁର -ବିଜୟଗାନ; 
ତୂମେ ତେବେ ମୃଦୁମନ୍ଦରେ 
ଗିରି -କନ୍ଦରେ କନ୍ଦରେ 
ମୁରଜ ବାଇବ ତୁର୍ଣ୍ଣ, 
ପ୍ରମଥ-ପତିର 
ସଂଗୀତ -ଶିରୀ 
ଅଚିରେ କରିବ ପୂର୍ଣ୍ଣ । 


୫୮ 


ହିମାଚଳ ତଟେ ଦେଖି ଦେଖି ସେଇ 
ସୁଷମାରାଶି 
ଅମ୍ବର ପଥେ ଅନମ୍ଭୃଦ ତୁମେ 
ଯିବଟି ଭାସି; 
ଶ୍ୟାମଳ ବାମନ -ଚରଣ ଯେସନେ 
ଉଠିଥୁଲା ବଳି-ଭୂପତି ଶାସନେ 
ତିର୍ଯ୍ୟକେ ଉଠି ଗଗନଚାରି, 
ପରଶୁରାମର ସୁଯଶ ପଥ, 
ମାନସମଯାତ୍ରୀ-ହଂସପଥ, 
କ୍ରୌଞ୍ଚ ରନ୍ଧ୍ରେ ହୋଇବ ପାରି । 
ତାପରେ ବିପୁଳ ପୁଲକଭରେ 
ଉତ୍ତରପଥେ ଛୁଟିବ ଖରେ । 

୩୯୨ ଗଡ଼ନାୟକ ଗ୍ରନ୍ଧାବଳୀ 


୫୯ 


ଉ୍୍ୈ ଯାଇ ହେ ଅମ୍ବୁଧର 

ଅତିଥ୍‌ ହୋଇବ କୈଳାସର; 
କୁର ହୋଇଚି ବକ୍ଷ ଯାର 

ଅମରୀର ବେଶବିନ୍ୟାସନେ, 
ଶିଥ୍ଳ ହୋଇଚି ସନ୍ଧି ଯାର 

ଲଙ୍କାପତିର ଉତ୍ତୋଳନେ; 

କୁମୁଦଶ୍ଳେତ 

ଶୃଙ୍ଗେ ସେ ତ 

ଚୂମ୍ଭିରହିଚି ଉର୍ଦ୍ଧାକାଶ, 

ସ୍ବୟମ୍ଭର 

କି ଅବା ଠୁଳ 

ନିତ୍ୟ ବିପୁଳ ଅଟ୍ଟହାସ ! 


Do 


କର୍ରିତ କରି-ଦନ୍ତ ସମ 
ଶ୍ରେତବରଣ 
ସେଇ କୈଳାସଗିରିର ତଟେ 
ମର୍ଦିତ କଳା କଜଳ ପ୍ରାୟେ 
ଜଳଦ ଆହେ 
ଚୂମ୍ବିବ ଯେବେ ମନ -ଉଷତେ; 
ଗଗନ -ଉରସେ 
ଅତଳ ହରଷେ 
ଅମରେ ଥାଇ 
ରହିବେ ଚାହିଁ 
ରେବତୀପତିର ସ୍ପଠନ୍ଧ ପରେ 
ନୀଳ ନିଚୋଳ କି ସୁଷମା ଧରେ ? 

ମେଘଦୂତ ୩୯୩ 
୬୧ 


ଗୌରୀ ଭୁଜଗ-ବଳୟେ ଡରି 
ଭୁଢଜଗଭୂଷଣ-କର ନ ଧରି 
ବିଳାସଗିରିର ଉରସ ପରେ 
ଲୀଳା -ବିହରଣେ 
ବ୍ରଲୁଥ୍‌ବେ ଯେବେ. 
ହରଷଭରେ; 
ସଲିଳ ଆସାର ରୁଦ୍ଧ କରି 
ବାଷ୍ପ-ଆକାରେ ଅଗ୍ରେ ଚଳି 
ମଣିତଟ ପଥ ଉଠିବା ପାଇଁ 
ଭଭ୍ତିଭରେ 
ଗୌରବରେ 
ନିଜକୁ ସୋପାନ ସାଜିବ ଭାଇ ! 


୬9 


ହେମକଙ୍କଣ ଆଘାତ କରି 
ଲଭି ଅନିବାର ଆସାର ବାରି 
ଅମରୀଗଣ 
ଅନ୍ତର ତଳେ 
ମଣିବେ ତୁମରେ 
ଯନ୍ତ୍ଝରଚିତ ଧାରାଭବନ; 
ବିଷମ ନିଦାଘେ ତୁମକୁ ପାଇ 
କ୍ରୀଡ଼ାରସେ ମାତି ଛାଡ଼ିବେ ନାହିଁ, 
ଅମ୍ବଦ ତୁମେ ଗରଜି ଉଠିଲେ 
ମନ୍ଦ୍ରସ୍ବରେ 
ବିଳାସମର୍ତା ଛାଡ଼ି ପଳାଇବେ 
ଶଙ୍କାଭରେ । 

୩୯୪ 


ଗଡ଼ନାୟକ ଗ୍ରନ୍ଥାବଳୀ 
୬୩ 


ସ୍ଵର୍ଣକମଳ -ସୌରଭଭରା 
ମାନସଜଳ 
ମନଭରା କରି ପିଇବ ହରଷେ 
ହେ ଜଳଧର, 
ଜଳକେଳି ପାଇଁ ଆସିଥ୍‌ବେ ତହିଁ 
ଏରାବତ 
କ୍ଷଣକ ସକାଶେ ରଚିଦେବ ତାର 
ଆନନ-ପଟ; 
କଳପତରୁର ପତ୍ରାବଳି 
ଦୁକୂଳ ପରାଏ ଆକୁଳ କରି 
ନବ କଉତକେ ନବୀନ ସୁଖେ 
ବିହରିବ ଯାଇ ସେ ଗିରିବ୍ରକେ 


D୪ 


ଦେଖୁ ଦେଖୁ ତୁମେ ଚିହ୍ନି ପାରିବ 
ହେ କାମଚାରି, 
ସେଇ କଇଳାସ ଅଙ୍କ-ଆସନେ 
ଦରବିଗଳିତ ଗଙ୍ଗା-ବସନେ 
ଅଳକା ନଗରୀ ବସିଚି ଯେସନେ 
ପ୍ରେମିକା ନାରୀ; 
ବରଷା ରତୁରେ ତୁଙ୍ଗ ତାହାର 
ସଉଧଭୂମେ 
ବାରିଧାରା ଧରି ବିଳସ ତୁମେ, 
କାମିନୀର ଶିରେ ମୁକୁତା-ଖଚିତ 
ଅଳକସମ 
ଦେଖାଯାଅ ତୁମେ କି ମନୋରମ ! 

୩୯୫ 


ଉତ୍ତର ମେଘ 


୧ 


ଅଭ୍ର-ପରଶା ସଉଧବୀଥ୍କା 
ଅଳକାପୂରେ 
ତୁଙ୍ଗ ହେ ଘନ ! ତୁଳିତ ହୋଇଚି 
ତୁମରି ତୁଲେ । 
ଚପଳା ପରାଏ ବିଳସଇ ତହିଁ 
ରୂପସୀ ବାଳା, 
ଇନ୍ଦ୍ରଧନୁର କାନ୍ତି ରଚଇ 
ଚିତ୍ରମାଳା । 
ଗୁରୂ ଗୁରୁ ତୁମ ମନ୍ଦ୍ର ସମ 
ବାଢେ ଗମ୍ଭୀର ମୂରଜ୍କ -ସ୍ଵନ । 
ଶୁଭ୍ର ତୁମର ସଲିଳ ଭଳି 
ମଣି-କୁଟିମ ଉଠଇ ଝଳି । 


9୨ 


ନାଗରିକା ତହିଁ ଲୀଳାରବିନ୍ଦ 
ବହଇ କରେ, 
କୁନ୍ଦକଳିର ମାଳା ପିନ୍ଧଲ 
ଅଳକପରେ, 
ଲୋଧ୍ର ଫୁଲର ପରାଗ ବୋଳି 
ଆନନେ ଧରଇ ଶୁଭ୍ର ଶିରୀ, 
ନବ କୂରୁବକ ଖୋଷଇ କେଶେ 
ରୁଚିର ଶିରୀଷ କର୍ଣ୍ଣଦେଶେ; 
ସୀମନ୍ତପରେ 
ଘେନଇ ଆଦରେ 
ସୁମଞ୍ଜଳ 
ତୁମରି ରତୂର କଦମ ଫୁଲ । 

୩୯୬ ଗଡ଼ନାୟକ ଗ୍ରଛାବଳୀ 


୩ 


ନିତ୍ୟ -କୂସୁମା 
ତରୁଲତା ଯହିଁ 
ଅଳିଗୁଞ୍ଜନେ ଉଠଇ ଭରି, 
ନିତ୍ୟ-କମଳା 
ହଂସ-ମେଖଳା 
ସରସୀ ରୂପସୀ ଉଠଇ ଝଳି । 
ନିତ୍ୟ-ଉଜଚଳ ଚିତ୍ର -ବରହ 
ପୂଲକେ ଟେକି 
କେକା ଗୀତ ଗାଇ ନୃତ୍ୟ ରଚଇ 
ପାଳିତ କେକୀ । 
ନିତ୍ୟଂଜୋଛନା ସନ୍ଧ୍ୟା ତହିଁ 
ତମସାବିହୁନେ ହାସ୍ୟମୟୀ । 


୪ 


ଯକ୍ଷର ତହିଁ ବିଷାଦେ ନୂୃହଇ 
ହରଷେ ଖାଲି 
ନୟନର ତଳେ ଉଛୁଳି ପଡ଼ଇ 
ଅଶ୍ରବାରି । 
କାମ -ତାପ ବିନା ଆନ ସନ୍ତାପ 
ନାହିଁ ସେ ପୂରେ, 
ଦୟିତ-ମିଳନେ ତୃୂଟଇ ତା ପୁଣି 
ନିମେଷକରେ । 
ମାନ ଅଭିମାନ ପ୍ରୀତିକଳହ 
ଛାଡ଼ିଦେଲେ ତହିଁ ନାହିଁ ବିରହ, 
ନାହିଁ ନାହିଁ ତହିଁ ବୟତସ୍ସ ଆନ 
ଯଉବନ ସଦା ଦୀପ୍ତିମାନ । 

ମେଘଦୂତ ୩୯୭ 
୫ 


ରଜନୀରେ ତହିଁ ସ୍ତଟିକ ଶିଳାର 
ସଉଧ ପରେ 

କୁସୁମ ପରାଏ ଗଗନର ତାରା- 
ବିମ୍ବ ଝଳେ । 

ଯକ୍ଷ ରସିକ ରୂପସୀ ବାଳାରେ 
ସାଥ୍‌ରେ ଧରି 

ମୁରଜ ବଜାଇ ଉଚ୍ଚେ ତୁମରି 
ମନ୍ଦ୍ର ସରି, 

‘ରତିଫଳ ସୁରା” କଳପ ତରୂର 
ସରସ ଦାନ 

ପ୍ରିୟାରେ ଚଖାଇ ଉଲ୍ଲାସେ ଆପେ 
କରଇ ପାନ । 


୬D 


ମନ୍ଦାକିନୀର ସ୍ମିଗ୍ଧ ଶୀତଳ 
ଶିଶିର ବହି 

ମନ୍ଦ ଲହରେ ବହି ଯାଉଥାଏ 
ସମୀର ତହିଁ, 

ତୀର-ମନ୍ଦାର “ଛାଇରେ ନିବାରି 
ଆତପଢଜାଳା 

ମଣି ଖେଳନ୍ତି ଦେବବାଞ୍ଚିଚା 
ଯକ୍ଷବାଳା । 

ହେମ -ସଇକତେ ମୁଷ୍ଟି ଚଳାଇ 
କଉତୁକରେ 

ଜଣେ ଲୁଚାଇଲେ, ଅପର ଖୋଜଇ 
ହରଷଭରେ । 

୩୯୮ ଗଡ଼ନାୟକ ଗ୍ରନ୍ଥାବଳୀ 
୭ 


ପ୍ରିୟତମ ତହିଁ ପୀରତିଜୀବୀ 
ଚଞ୍ଚଳ ହାତେ 
ସରାଗଭରେ 
ବିମ୍ବାଧରୀର ନିବିଡ଼ ନୀବୀ, 
ଶିଥ୍ଳ ବସନ 
ହରଣ କରେ । 
ସମ୍ମୁଖେ ତାର ରତନଦୀପ 
ଦୀପ୍ତ ମୟୂଖେ 
ଉଠଇ ଝଳି 
କର୍ପୂର ଧୂଳି ମାରଇ ବୃଥା 
ସମର ବିମୂଢ଼ା 
ଦିଗମ୍ବରୀ । 


F 


ପ୍ରିୟତମ -ଭୁଜ-ବନ୍ଧନ -ପାଶୁ 
ଶ୍ରାନ୍ତିଭରେ 

ଶ୍ରାନ୍ତ ବଧୂର ଆଶ୍ଲେଷ ଯେବେ 
ଶିଥୁଳି ପଡ଼େ, 

ତୁମେ ସେତେବେଳେ ନ ଥୂଲେ ହେ ଘନ ! 
ଗଗନ ପରେ 

ଚନ୍ଦ୍ର କିରଣ ନିର୍ବାଧେ ଆସି 
ପଡ଼ଇ ଘରେ; 

ଚନ୍ଦ୍ରାତପର ଝାଲରେ ଝୁଲେ ଯେ 
ଚନ୍ଦ୍ରମଣି 

ଶିଶିର ବରଷେ, ନିଧୂବନ-ଖେଦ 
ଭୁଲଇ ଧନୀ । 

ମେଘଦୂତ ୩୯୯ 
( 


ତୁମରି ପରାଏ 
ଜଳଧର ତହିଁ, 
ସଦାସଂଚାରୀ ପବନ ତୁଲେ 
ଚପଳ ମନେ 
ସଂଗୋପନେ 
ପଶଇ ଗହନ ଅନ୍ତଃପୁରେ; 
ଭିରି ଦେହର ଚିତ୍ରାବଳି 
ନବ -ରସ-ଦାନେ ସିକ୍ତ କରି 
ଶୀର୍ଣ୍ଣ କାୟେ 
ବାଷ୍ଠ ଆକାରେ 
ବାତାୟନ -ପାରେ 
ପଳାଇଯାଏ । 


୧୦ 


ଅକ୍ଷୟ ନିଧ୍‌ ପୂରିଚି ପୂରେ, 
ଚିନ୍ତାବିହୀନ ଫୁଲ୍ଲମନ, 

ନଅର ବାହାରେ ରହିଚି ପୂଣି 
ବୈଭାଢର କୁଞ୍ଜବନ | 

ଅମରବନିତା ଗଣିକା ମେଳେ 
ମଧୂରାଳାପେ 

ରସିକ ନାଗର ଯକ୍ଷ ତହିଁ 
ସମୟ ଯାପେ, 

ସାଥେ ସାଥେ ତହିଁ କିନ୍ନର ତୋଳି 
ମଧୂର ତାନ 

ଆନନ୍ଦେ ଗାଏ ଯକ୍ଷପତିର 
କୀରତି -ଗାନ | 

୪୦୦ 


ଗଡ଼ନାୟକ ଗ୍ରନ୍ଥାବଳୀ 


୧୧ 


ଯାମିନୀର ତଳେ କାମିନୀ ସେ ପଥେ 


ପ୍ରଣୟବତୀ 


କମ୍ପିତ ପଦେ ଯାତ୍ରାରଭସେ 


କରଇ ଗତି । 
ପାରିଜାତ ଖସେ ଚୂର୍ଣ୍ଣ କେଶୁ, 
ସ୍ବର୍ଣ୍ଣକମଳ କର୍ଣ୍ଣଦେର୍ଶୁ; 


ଖସିପଡ଼େ ଚାରୁ ପତ୍ରଲେଖା, 


ମୁକୃତାଢାଲ, 


ସ୍ତନମଣ୍ଡନୁ ପଡ଼ଇ ତୁଟି 


ମୁକୁତାହାର ! 
ଗତିପଥେ ପଡ଼ି ସୂର୍ଯ୍ୟୋଦୟେ 
ପ୍ରୀତି-ଅଭିସାର -ବାର୍ରା। କହେ । 


୧୨ 


ଧନପତିସଖା ଗିରୀଶ ତହିଁ 
ବିରାଜିତ ସଦା ସ୍ଵରୂପ ବହି, 
ଡରେ ମନମଥ ରତିନାୟକ 
କରେ ଧରେ ନାହିଁ 
ଅଳି-ଶିଞ୍ଜିନୀ-ଫୁଲ-ସାୟକ | 
ତରୁଣ -ବକ୍ଷେ ଲକ୍ଷ୍ୟ କରି 
ଚତୁରିକା ତହିଁ ନବ ନାଗରୀ 
ଚାରୁ ବିଭ୍ରମେ ନଚାଇ ଭୁରୁ 
ଶାଣିତ ଚାହାଣି 
ଦିଅଇ ହାଣି, 
ଅତି ସହଜେ 
କାମର କାମନା ସିଦି ଭଜେ । 

ମେଘଦୂତ ୪୦୧ 
୧୩ 


ସେ ପୂରେ କଳପ ପାଦପବୀଥ୍‌ 
ବଧୂ “ମଣ୍ଡନ ସୃଜଇ ନିତି; 
ବହୁ ବରଣର, ବହୁ ଧରଣର 
ଦୁକୂଳ ବାସ 
ନେତ୍ର -ମଦିର ଚିତ୍ତ“ମୋହନ 
ମଦିରା ରସ 
ଗନ୍ଧ ବିଧୂର 
ପଲ୍ଲବ ତୂୁଲ 
ପୁଷ୍ପମାଳ । 
ଲଳିତ ଚରଣ- 
ଅଳଂକରଣ 
ଅଳତା-ଧାରା । 


୧୪ 


ଧନପତିପୂର ଅତି ଶୋଭନ 
—ତାର ଉତ୍ତରେ ମୋର ଭବନ, 
ଇନ୍ଦ୍ରଧନୁର 
ପରାଏ ଚଟ୍ୁଳ 
ତୋରଣ ତାର, 
ଦୂରୁଁ ଦେଖାଯିବ ଚମଜ୍ାର । 
ଅଙ୍ଗନେ ତାର. ରହିଚି ଦେଖ 
ବାଳ ପାରିଜାତ ପାଦପ ଏକ, 
ନଇଁ ପଡ଼ିଅଛି ସ୍ତବକଭାରେ 
ହାତ ବଢ଼ାଇଲେ ବାଜଇ ଡାଳେ; 
କାନ୍ତା ମମ 
ପାଳିଅଛି ତ଼୍ାରେ ତନୟ ସମ । 

୪୦୨ ଗଡ଼ନାୟକ ଗ୍ରନ୍ଧାବଳୀ 


୧୫ 


ମଞ୍ଜଳ ତହିଁ ସରସୀ ରାଜେ, 
ବନ୍ଧା ହୋଇଚି ତାହାର ଘାଟ 
ମରକତ-ଶିଳା ସୋପାନସାଜେ । 
ରମ୍ୟ କନକ-କମଳଚରାଜି 
ବୈଦୂର୍ଯ୍ୟର ମୃଣାଳେ ଫୁଟି 
ବକ୍ଷ ତାହାର ଦେଇଚି ସାଜି । 
ଶୁଭ୍ର ମରାଳ-ଦଳ ସେ ବୃକେ 
ରହନ୍ତି ସଦା ଅତୁଳ ସୁଖେ, 
ତୁମରି ରତୁରେ ଆବିଳ ହେଲେହେଁ 
ତାହାର ଜଳ 
ଛାଡ଼ି ଯିବେ ନାହିଁ ପାଶରେ ଥୂଲେହେଁ 
ମାନସ ସର । 


୧୬ 


ତାର ପାଶେ ଶୋହେ ଶଇଳ ଏକ 
ବିହାରଭୂମି ସେ ପ୍ରିୟାର ମମ, 
ଇନ୍ଦ୍ରନୀଳର ଶିଖର ତୋଳି 
ଶ୍ୟାମସୁନ୍ଦର ତୂମରି ସମ । 
ଚଉପାଶେ ତାର ରହିଚି ଘେରି, 
ସ୍ଵର୍ଣ୍ଣକଦଳୀ-ପାଚେରୀ-ରେଖା 
ଘନ ହେ ! ତୁମରି ଉପାନ୍ତରେ 
ଝଳଇ ଯେସନ ତଡ଼ିତ-ଲେଖା । 
ଅମ୍ବଦ ସେଇ ମଞ୍ଳ ତବ 
ମୂରୁତି ହେରି 
ବିଧୂର ଚିତ୍ତେ ଉଠଇ ତାହାର 
ସ୍ରୂତି ଖେଳି । 

ମେଘଦୂତ ୪୦୩ 
୧୭ 


ଚିର କୂରୁବକ-ବୃରିର କୋଳେ 
ମାଧବୀକୁଞ୍ଜ ଦେଖିବ ଡୋଳେ- 
ତାହାର ପାଶେ 
ଚଳ କିସଳୟ 
ରକ୍ତ ଅଶୋକ 
ବକୁଳ ପାଦପ ଶିରୀ ବିକାଶେ । 
ପ୍ରଥମ ଚାହେ 
ମୋହରି ପ୍ରାଏ 
ପ୍ରେୟସୀର ବାମ -ଚରଣ-ଦାନ, 
ଆରଟି ମାଗେ 
ଦୋହଦ ରାଗେ 
ପ୍ରେୟସୀର ମୂଖ-ମଦିରା ପାନ । 


୧୮ 


ସେ ଦୂଇ ତରୁର ମଧ୍ଯ ଭାଗେ 
ପ୍ରିୟ ସଖା ତୁମ ମୟୂର ଲାଗି 
କନକଂ-ଯଷ୍ଟି ଦେଖିବ ଆଗେ । 
ସ୍ତଟିକ ଫଳକ ଖଚିତ ଚୂଳେ 
ନବ ବେଣୁନିଭ ମଣିର ସାଢେ 
ରମ୍ୟ ବେଦିକା ରଚିତ ମୂଳେ । 
ଦିନ ଶେଷେ ଯେବେ କାନ୍ତା ମୋହର 
କରରେ ତାର 
ଶିଞ୍ଞା ବଳୟ ସଙ୍ଗେ ମିଶାଇ 
ପକାଏ ତାଳ । 
ସେଇ ତାଳେ ନାଟି ପୁଲକଭରେ 
ବିରମଇ କେକୀ ଯଷ୍ଚିପରେ । 

୪୦୪ ଗଡ଼ନାୟକ ଗ୍ରନ୍ଥାବଳୀ 


୧୯ 


ସବ୍ଧ ଲକ୍ଷଣ ମନରେ ଆଣି 
ଲକ୍ଷ୍ୟ କରିବ ହେ ନୀରଧର ! 
ଖୋଦିତ ହୋଇଟି ଦୁଆର ଦେଶେ 
ଶଙ୍ଖ କମଳ ନିଧ୍ଯୁଗଳ । 
ଜାଣିବ ସେଇ ମୋ ସଉଧବାସ, 
ନୟନେ ତୂମର ସୂପ୍ରକାଶ । 
ହତଶିରୀ ତାହା 
ଦିଶୁଥ୍ବ ଆହା 
ମୋ ବିରହରେ, 
ଅରୁଣ ଚଳିଲେ 
ଅସ୍ତ-ଶଇଳେ 
ନଳିନ କି ଆଉ ସୁଷମା ଧରେ ? 


୨୦ 


କରି-ଶିଶୁ ପରି 
ଦେହ ତନୁ କରି 
ଧୀରେ ଅବତରି ବନ୍ଧୁ ତୁମେ 
ଆଖିର ପଲକେ 
ବସିବ ପୁଲକେ 
ବିଳାସଗିରିର ଶୃଙ୍ଗଭୂମେ । 
ଖଦ୍ୟୋତିକାର ବିଳାସ ପରି 
ଚପଳା ଚାହାଣି ବିକାଶ କରି 
ଅଳପ ଅଳପ ଚାହିଁବ ଘନ, 
ଦେଖିବ ଡୋଳେ 
ସଉଧକୋଳେ 
ରୂପରତନ ମୋ ଜୀବ୍ରନଧନ । 

ମେଘଦୂତ ୪୦୫ 
୨୧ 


ତନ୍ମୀ ତରୁଣୀ କରକ -ଦଶନୀ 
ପକ୍ସ ଅରୁଣ ବିମ୍ବାଧରୀ 
ଛନ ଛନ ଛନ ଚାହାଣି ଢାଳଇ 
ଚକିତ ଚପଳ ହରିଣୀ ପରି । 
ପୃଥୁଳ ଆୟତ ଶ୍ରୋଣିର ଭାରେ 
ମନ୍ଦେଂଅଳସ ଛନ୍ଦେ ଚାଲେ । 
ଗଭୀର ତାହାର ନାଭିର କୂପ 
କ୍ଷୀଣ କଟି ତାର ଚମଳ୍କାର, 
ଭଲଷତ ନୋଇଁଟି ଅଙ୍ଗଲତା 
ସମ୍ଭାଳି ନ ପାରି ବକ୍ଷଭାର; 
ତରୁଣୀ-ମହଲେ ମୋ ସୁନ୍ଦରୀ 
ବିଧ୍ର ପ୍ରଥମ ସୃଷ୍ଟି ସରି । 


୨୨ 


ମିତଭାଷିଣୀ ସେ ପ୍ରିୟାରେ, 
ମୋର 
ମଣିବ ଦୋସର ଜୀବନ ସମ, 
ଚକ୍ରବାକୀର ପରାଏ 
ଏକା 
ଝୁରୁଥ୍ବ ଖାଲି ବିରହେ ମମ । 
ବେଦନାତଭରେ 
ଅଶ୍ରୁଜଳେ 
ବିରହର ଗୁରୁ ଦିବସ କାଟି 
ଶିଶିରାହତା 
ନଜିନୀ ଯଥା 
ଧରିଥ୍ବ କେଡ଼େ ମଳିନ ଭାତି । 

୪୦୬ 


ଗଡ଼ନାୟକ ଗ୍ରନ୍ଧାବଳୀ 


୨୩ 


ନୟନ ଯୁଗଳ 
ଫୁଲି ଯାଇଥ୍‌ବ 
ବିଳାସ ଲୋତକ -ଉଛ୍ଛାସରେ 
ଅରୂଣ ଅଧର 
ଫିକା ଦିଶୁଥ୍ବ 
ନିୟତ ତପତ-ନିଃଶ୍ଵାସରେ । 
ତୁମ ଆବରଣେ ବନ୍ଧୁ ହେ ଘନ ! 
ଇନ୍ଦୁ ରୂପଟି ଦିଶଇ ଯେସନ, 
କରତଳ-ଲୀନ ପ୍ରିୟାର ଲପନ 
ହେ ଜଳଧର, 
ଆଲୋଳ ଅଳକେ ଦେଖାଯାଉଥୁ୍‌ବ 
ମଳିନତର ! 


୨୪ 


ଅଚିରେ ହେ ସଖା, ଦେଖିବ ଯାଇ 
ବିରହବିଧୂରା ମୋହରି ପାଇଁ 

ଦେବ ପୂଜୁଥ୍ବ କାତର ବୁକେ, 
ଅଥବା ଶୀର୍ଣ୍ଣ ମୂରତି ମୋର 
କଳପନାବଶେ ହୋଇ ବିଭୋଳ 

ଆଙ୍କୁଥ୍ବ ସେ ସପନସୂଖେ । 
ପିଞ୍ଜରେ ଚାହିଁ 

ମଞ୍୍ବଚନା ଶାରିକାଟିରେ 

ପଚାରୁଥ୍ବ ତ କାତର ଗିରେ ! 
 ରସିକା ଲୋ, ଆଜି 

ମନେପଡ଼ଟି କି ତାଙ୍କ କଥା 

ଥିଲୁ ତାଙ୍କର ସେନେହରତା ।”? 

ମେଘଦୂତ ୪୦୭ 
୨୫ 


ଅଙ୍କ-ଆସନେ 
ମଳିନ ବସନେ 
ସୌମ୍ୟ ହେ ତାର ବୀଣାଟି ରଖି 
ତାର -ତାନେ ତାର କଣ୍ଠ ତୋଳି 
ମୋହ ନାମେ ଗୀତ ଗାଇବ ବୋଲି 
ଚାହୁଁଥ୍ବ ମୋର ଜଢୀବନସଖୀ । 
ନୟନର ଲ୍ୁହେ ସିକ୍ତ ତାର 
ପୋଛି ପୋଛି ଆହା ବାରକୂବାର 
ଉନ୍ମନା 
ଭୂଲି ଯାଉଥ୍‌ବ 
କରଗତ ତାର 
ମୂହଁନା । 


୨୬ 


ବିରହ-ଦିନରୁ ଆଜିଯାଏ ସଖୀ 

ଗୋଟି ଗୋଟ କରି ଥ୍ବ ସେ ଯେ ରଖି 

ଯେତେକ ପୂଷ୍ଠ ଦେହଳିପରେ, 

କେତେ ମାସ ବାକି 

ଜାଣିବାର ଲାଗି 

ଗଣୁଥ୍ବ ଆଣି ଭୂଇଁର ତଳେ । 

ମନେ ମନେ ଅବା କଳ୍ପନାର ସେ 
ସପନେ ଭାସି 

ମୋହରି ମିଳନ-ରସ ପାଉଥ୍‌୍ବ 
ମରକାଶୀ । 

ଦୟିତ-ବିରହେ ଦୟିତା ତାର 

ଏସନ ବିନୋଦେ କାଟଇ କାଳ । 

୪୦୮ ଗଡ଼ନାୟକ ଗ୍ରଛାବଳୀ 
୨୭ 


ଦିବସେ ଏପରି 
ବିନୋଦନ କରି | 
ଜାଣୁ ନ ଥ୍ବ ସେ ବିରହ-ଜାଳା, 
ରଜନୀର କାଳେ 
ବେଦନାର ଭାରେ 
ଲୋଟି ପଡ଼ଥ୍ବ ତନ୍ସୀ ବାଳା । 
ମନୋରଞ୍ଜନ ସନ୍ଦେଶ ମୋର 
ଦେବାର ପାଇଁ 
ନିଶୀଥ-ରାତିରେ ବାତାୟନେ ରହି 
ଦେଖିବ ଯାଇ, 
ତନ୍ଦ୍ରାବିହୀନ ନୟନେ ସେ ଯେ 
ଲୋଟୁଥ୍ବ ଆହା ଧରଣୀ-ଶେଯେ । 


୨୮ 


ପଡ଼ିଥ୍ବ ମୋର ବିରହମାନା 
ବିରହ-ଶେଯର ଗୋଟିଏ ଧାରେ, 
ଶେଷ ଶଶିକଳା ଦିଶଇ ଯଥା 
ପ୍ରାଚୀ ଗଗନର ଚକ୍ରବାଳେ । 
ମନଭରା କରି ନିଧୁବନ-ରସେ 
ବୁକୁର ସାଥୀ 
ନିମେଷ ପରାଏ ପୁହାଉଥୁ୍‌ଲା ଯେ 
ତ୍ରିଯାମା ରାତି । 
ହାଇରେ ବିଧାତା, ହାଇରେ ଦଇବ, 
ଆଜ ମୋ ରାମା 
ଲୁହର ଲହରେ ମଣୁଥ୍‌ବ ତାହା 
ଦୀର୍ଘଯାମା ! 

ମେଘଦୂତ ୪୦୯ 
୨୯ 


ଅମିୟ -ଶୀତଳ 
ଚନ୍ଦ୍ରମା-କର 
ବାତାୟନେ ପଶି ପଡ଼ିଲେ ଘରେ, 
ପୂରୁବ ଆଦରେ 
ଚାହିଁଦେଇ ଥରେ 
ନେଇ ଯାଉଥ୍‌ବ ଦୃଷ୍ଟି ଖରେ; 
ବ୍ୟଥାର ଲୋତକେ ଆନତ ପତା 
ବରଜି ଦେଉଥ୍‌ବ ପୀରତିଲତା, 
ବରଷାଦିନର ଥଳ -କମଳିନୀ 
ଯେସନ 
ବ୍ରଚି ପାରେନି କି ମେଲାଇ ପାରେନି 
ନୟନ । 


mo 


ପରାଣପ୍ରିୟାର ରଙ୍ଗ ଅଧର 
ଦେଖାଯାଉଥ୍‌ବ ମଳିନ ଧୂସର 
ଉତ୍ପଶ୍ନାସେ 
ରୁକ୍ଷ ସ୍ମାହାନେ 
ପରୁଷ ଅଳକ 
ଉଡ଼ି ପଡ଼ଥ୍ବ ଗଣ୍ଡଦେଶେ । 
ସପନେ ସେ ଏକା ମୋହରି ମିଳନ 
ପାଇବା ପାଇଁ 
ନୟନେ ତାହାର ଲୁହ ଲୋଡ଼ୁଥ୍‌ବ 
ହାଇ ରେ ହାଇ, 
ମାତର ତାହାର ଅଶ୍ରୁଜଳ 
କରି ଦେଉଥ୍‌ବ ସବୁ ବିଫଳ । 

୪୧୦ ଗଡ଼ନାୟକ ଗ୍ର ନ୍ଧାବଳୀ 


୩୧ 


ପ୍ରେୟସୀର ବେଣୀ ସେଇ ଯେ ପ୍ରଥମ 
ବିରହ ଦିନ 
ବାନିଥ୍ଲି ମୁଁ କରି ଏକାବେଳେ 
ମାଲ୍ୟହୀନ, 
ଅଭିଶାପ ଶେଷେ ଅଶୋକ ବୁକେ 
ଫିଟାଇବି ଯାହା ଅତୁଳ ସୁଖେ, 
ରୁକ୍ଷ ବିଷମ ସେ ଏକ ବେଣୀ 
ପୀଡ଼ଥ୍ବ ତାର ଗଣ୍ଡ ବେନି; 
ଅପସାରି ଦେଉଥ୍ବ ବିରହିଣୀ 
ଅବଶ କରେ 
ବର୍ବିତ ନଖ ଲାଗି ଯାଉଥ୍‌ବ 
କପୋଳପରେ । 


୩୨ 


ଆଭରଣ-ଭାର ଖୋଲି ସୁକୁମାରୀ 
ସୁକୁମାର ତନୁ ଦେଇଥ୍‌ବ ଢାଳି 
ଶଯ୍ୟାପରେ, 
ଉଠି ପଡ଼ଥ୍ବ 
ଲୋଟ ପଡ଼ଥ୍ବ 
ବେଦନାଭରେ । 
ଦେଖୁ ଦେଖୁ ତାରେ ହେ ଜଳଧର 
ଢାଳିଦେବ ତୁମେ ଲୋତକ ଢଳ 
କରୁଣା-ସରସ ମମତା-କୋମଳ 
ହୃଦୟ ଯାର, 
ବ୍ୟଥାର ପରଶ ପାଇଲେ ଢାଳଇ 
ହୃଦୟ-ଧାର | 


Digitized by srujanika@gmail.com 


ମେଘଦୂତ ୪୧୧ 
୩୩ 


ମୋହରି ସକାଶେ ବନିତାର ମନ 
ଯେଉଁପରି ଅନୁରକ୍ତ 
ପ୍ରଥମ ବିରହେ ଯାହା ହୋଇଥ୍‌ବ 
ଜାଣୁଚି ମୁଁ ତାର ଭକ୍ତ । 
ମିଛେ ମିଛେ ତାର ଗୁଣ ଗାଇ ଗାଇ 
ବାଚାଳ ପରି 
ଜଗତେ ଜଣାଇ ହେଉନାହିଁ ମୁଁ ତ 
ଶୁଭଗ ବୋଲି । 
ଯେତେ ଯେତେ କଥା କହୁଅଛି ଏବେ 
ମନରେ ଧାୟି 
ସତ ଅବା ମିଛ ଭଲ କରି ତୂମେ 
ଦେଖିବ ଯାଇ । 


୩୪ 


ପ୍ରେୟସୀର ମମ ନେତ୍ରଯୁଗଳ 
ଆଜି ଏ ଦିନେ 
ଭୁଲତା-ବିଳାସ ଭୁଲି ଯାଇଥ୍ବ 
ମଦିରା ବିନେ । 
ଅଞ୍ଜନ-ହୀନ ଅପାଙ୍ଗ ପରେ 
ଅଳକ ରାଶି, 
ପଲକେ ପଲକେ ପଡ଼ଥ୍ବ ସିନା 
ସତତ ଝାସି । 
ତୁମେ ତହିଁ ଗଲେ ବାମ ଆଖି ତାର 
ଉଠିବ ସରି, 
ମୀନ ବିକ୍ଷୋଭେ କୁବଳୟ ଯଥା 
ଉଠଇ ଲୁଳି । 

୪୧୨ ଗଡ଼ନାୟକ ଗ୍ରନ୍ଦ୍ରାବଳୀ 


୩୫ 


ଉରୂଯୁଗଳ ମୋ ପରାଣପ୍ରିୟାର 
ଗଉର ଗୁରୁ, 
ରୂଚିର ସରସ ସତେ କି ତରୁଣ 
-ରମ୍ଭା ତରୁ ! 
ଖଣ୍ଡିତ ହେଉଥ୍‌ବ କି ଆଉ ସେ 
ନଖର ଗାରେ ? 
ମଣ୍ଡିତ ହେଉଥ୍‌ବ କି ଶୀତଳ 
ମୁକୁତାଜାଲେ ? 
ନିଧୁବନ-ଶେଷେ ଶରଧାଭରେ 
ସେବୂଥ୍‌ଲି ମୁଁ ତ ମୋର ଏ କରେ, 
ବାମ ଉରୁ ତହୁଁ ପ୍ରିୟାର ମମ 
ଘନ ଘନ ସରି ଉଠିବ ଘନ ! 


୩୬ 


ନାହିଁ ଯଦି ପ୍ରିୟା ଶଯ୍ଯାପରେ 
ଢଳିପଡ଼ିଥ୍ବ ନିଦ୍ରାଭରେ 
ବସିବ ତାହାର ପାର୍ଶ୍େ ଯାଇ, 
ଗୁରୁ ଗର୍ଜନ 
କରି ବର୍ଚ୍ଚନ 
ପ୍ରହର ଗୋଟିଏ ରହିବ ଚାହିଁ । 
ସପନରେ ମୋର ସଙ୍ଗ ପାଇ ସେ 
ମିଳନ-ରାସେ 
କଣ୍ଠ ମୋହର ଭିଡ଼ି ଧରିଥ୍‌ବ 
ବାହୁର ପାଶେ, 
ଦୁର୍ଲଭ ସେଇ ଆଲିଙ୍ଗନ 
ଅତୁଟ ଯେହ୍ନେ ରହିବ ଘନ । 

ମେଘଦୂତ ୪୧୩ 
୩୭ 


ସହିମ ଶୀତଳ ସମୀରଣ ତହୁଁ 
ପଠାଇ ଧୀରେ 
ସହୀରେ ମୋହର ସ୍ଵିଗ୍ଧ ପରଶେ 
ଉଠାଇ ଧୀରେ 
ନବୀନ ମାଳତୀ ପୂଷ୍ଠ ସୁରଭି ନି ଶ୍ଵାସ 
ବିରହମାନାର ଅନ୍ତରେ ଦେବ ଆଶ୍ବାସ । 
ବିଜୁଳି -ବିଳାସ 
ନ କରି ବିକାଶ 
ବାତାୟନ -ପାଶେ ବସିବ ଘନ, 
ଚକିତନୟନା 
ମହୀମଣ୍ଡନା 
ମାନିନୀରେ ଦେବ ବାରତା -ଧନ । 


୩୮ 


ସତୀ ସାଧ୍ଧୀ ଗୋ ଯକ୍ଷଗୃହିଣୀ, 
ମୁଁ ଜଳଧର, 
ପ୍ରିୟ ବନ୍ଧୁ ମୁଁ ତୁମରି ହୃଦୟ- 
ବାନ୍ଧବର । 
ପ୍ରବାସୀ ଯେକାଳେ 
ଗୃହପଥେ ଚାଲେ 
ବିରହିଣୀ-ବେଣୀ ଖୋଲିବା ଆଶେ, 
ପଥଶ୍ରମ ପାଇ 
ରହିଗଲେ କାହିଁ 
କ୍ଷିପ୍ର କରେ ମୁଁ ମନ୍ଦ୍ର ଭାଷେ, 
ଦୂତ ହୋଇ ଆଜି ବାରତା ନେଇ 
ତୁମରି ସକାଶେ ଆସିଚି ଏଇ । 

୪୧୪ ଗଡ଼ନାୟକ ଗ୍ରନ୍ଧାବଳୀ 
୩୯ 


ବିରହିଣୀ ମୋର ଶୁଣି ସେ କଥା 
ହନୁମାନ -ମୁଖେ ଜାନକୀ ଯଥା 
ଆତୁର ଚକ୍ଷେ 
ତୁମରି ବକ୍ଷେ 
ଅନାଇ ରହିବ ସେନେହ ଭରି, 
ମୁଗ୍ଧ ପରାଣେ 
ମୌନ ଧ୍ଆନେ 
ଶୁଣିବ ସକଳ ମୋ ସୁନ୍ଦରୀ | 
ପତି-ଦୂତଠାରୁ 
ପତିର କୁଶଳ ବାରତା-ମଧୁ 
ପତି -ମିଳନରୁ 
କିଞ୍ଚତ ଭଣା ମଣଇ ବଧୂ 


୪୦ 


ପର ଉପକାରେ ପ୍ରସାଦିତ କରି 
ନିଜର ପ୍ରାଣ 
ପ୍ରିୟାରେ ମୋହର ଜଣାଇବ ତୁମେ, 
ଆୟୁଷ୍ଠାନ । 
ପ୍ରିୟତମ ତବ 
ରହି ରାମଗିରି ଗହନ ବାସେ, 
କୃଶଳ ବାରତା 
ପଚାରିଚି ଆଜି ବିକଳ ଭାଷେ । 
ପଦେ ପଦେ ସଦା ବିପଦ ରହିଚି 
ଜୀବନ -ଭାଗେ, 
ଦେଖା ହେଲେ ନର କୁଶଳ ପ୍ରଶ୍ନ 
ପୁଛଇ ଆଗେ । 

ମେଘଦୂତ ୪୧୫ 


୪୧ 


ବହୁ ଦୂରେ ଯାଇ ରହିଚି ତୁମର 
ପରାଣନାଥ, 
ବିଧ୍‌ର ବିଧାନେ ରୁଦ୍ଧ ହୋଇଚି 
ତାହାର ପଥ । 
ତୁମରି ପରାଏ ତନୁ ତାର ଦେହ, 
ଉଠଇ ତହିରୁଁ ତପତି -ପ୍ରାସ, 
ଚକ୍ଷେ ଲୋତକ, ବକ୍ଷେ ପାବକ, 
ନାସାରୁ ଛୁଟଇ ତପତ ଶ୍ଵାସ । 
କାମନା କରୁଚି କେବଳ ଏବେ ସେ 
ତୁମରି ଦେହେ 
ଧରଣୀର ତଳେ ଜୀବନ ଧରଇ 
ବିମଳ ସ୍ବେହେ । 


୪୨ 


ଯକ୍ଷବଧୂ ଗୋ 
ତୁମରି ଲପନ ଚୁମ୍ବ ଆଶେ, 
ସାଧାରଣ କଥା ଗୁପ୍ତ ବୋଲି 
ସଖୀଜନ ଆଗେ ନ ପାରି ଖୋଲି 
ପ୍ରେମ -ଚଞ୍ଚଳ 
ଦୟିତ ତୁମର 
ନିଗୃଢ଼ ଭାଷେ 
କହୁଥ୍ଲା ତୁମ ଶ୍ରବଣ ପାଶେ । 
ଆଖିର ଉହାଡ଼େ, ଶୁତିର ଦୂରେ 
ସେ ଆଜି ପଡ଼ିଚି ପ୍ରବାସପୂରେ । 
ତୁମରି ସକାଶେ ମୋହରି ମୁଖେ, 
ବିଧୂର ବାରତା ଦେଇଚି ଦୁଃଖେ । 

୪୧୬ ଗଡ଼ନାୟକ ଗ୍ରନ୍ଥାବଳୀ 


୪୩ 


ବନପଥେ ଆଜି ସୁନ୍ଦରୀ ଆଗୋ ! 
ପାଉଚି ଦେଖା, 
ଶ୍ୟାମ ବଲ୍ଲୀରେ କାନ୍ତ ତୁମର 
ଅଙ୍ଗଲେଖା । 
ପୂର୍ଣ ଶଶଯରେ ବଦନ-ବିଭା, 
କଳାପି -କଳାପେ କବରୀ ଶୋଭା, 
ବ୍ରସ୍ତ ଚକିତ ହରିଣି-ନୟନେ 
ଚାହାଣୀ ଚଳ, 
ତଟିନୀ-ବୀଚିରେ ଭୂରୁ -ଭଇଁମା 
ସୁଚଞ୍ଚଳ । 
ମାତର ହେ ମୋର ମାନିନି, କାହିଁ 
ଏକାଧାରେ ସବୁ ଦେଖଇ ନାହିଁ । 


୪୪ 


ତୁମ ଅଭିମାନ -ରଙ୍ଗା ମୂରତି 
ଗୈରିକ ରାଗେ ଲେଖି ଆଗେ ସତୀ 
ଉପଳାସନେ, 
ତାର ପାଦେ ଯେବେ 
ଚିତ୍ର ମୋହର 
ଆଙ୍କିବା ପାଇଁ ଭାଳଇ ମନେ, 
ବ୍ୟଥାର ଆବେଶେ ଝରି ଝରି ପଡ଼ି 
ଅଶ୍ରନୀର 
ବିଚାର ନ କରି ଆବରଇ ଆସି 
ଦୃଷ୍ଟି ମୋର । 
ବିଧାତା ନିଠୂର ହାଇ ରେ ହାଇ 
ଚିତ୍ର-ମିଳନ ସହଇ ନାହିଁ । 


Digitized by srujanika@gmail.com 


ମେଘଦୂତ ୪୧୭ 
୪୫ 


ଟିର ସହଚରୀ 
ଆଗୋ ସୁନ୍ଦରୀ 
ମତ୍ତ ମୁଁ ଯେବେ ସପନଭୋଳେ, 
ନିବିଡ଼ ତୁମର 
ଅଙ୍ଗ -ଭିଡ଼ନେ 
ବାହୁପାଶ ମୋର ଶୂନ୍ୟେ ତୋଳେ, 
ଦେଖି ଅଧୀରତା 
ବନର ଦେବତା 
ଭରା ବ୍ୟଥା ପାଇ ମରମତଳେ 
କେତେ ଆଖିବାରି 
ଦିଅନ୍ତି ଢାଳି 
ପଲ୍ଲବେ ହମ -ମୁକୁତାଛଳେ । 


୪୬ 


ଦେବଦାରୁ -ତରୁ -ପର୍ଣ୍ଣାବଳି 
ଖର ସଂଘାତେ ଦୀର୍ଣ୍ଣ କରି 
ବିଗଳିତ କ୍ଷୀର -ଗନ୍ଧ ବହି, 
ତୁଷାରଗିରିର 
ଶୀତଳ ସମୀର 
ଦକ୍ଷିଣେ ଯେବେ ଆସଇ ବହି, 
ଅଙ୍ଗେ ତୁମରି 
ବାଜିଅଛି ବୋଲି 
ପୀରତି ଭରେ 
ଭିଡ଼ଇ ମୁଁ ମୋର 
ଆବେଗ -ବିଭୋର 
ବକ୍ଷପରେ | 

ଗଡ଼ନାୟକ ଗ୍ରନ୍ଥାବଳୀ 


୪୭ 


ତ୍ରିଯାମା ରଜନୀ 
ହେ ମୋର ସଜନୀ 
କେଉଁପରି ହେବ ଦଣ୍ଡ ସମ 
ଦିବସର ତାପ 
ତୀବ୍ର ଅମାପ 
କେଉଁପରି ହେବ ମନ୍ଦତମ । 
ସହି ଗୋ ଏସନ 
ଦୁର୍ଲଭ ଧନ 
ବାଞ୍ଚଇ ମୁହିଁ ମରମଗତେ, 
ଅତି ଦୂର୍ବହ 
ତୁମରି ବିରହ 
ଅଶରଣ ଆଜି କରଇ ମତେ । 


୪୮ 


ବହୁତ ବହୁତ ବିଚାର କରି 
ଆପଣାରେ ମୁହିଁ ରଖିଚି ଧରି 
ଜୀବନରାଣୀ, 
କାତର ହୁଅନି 
ହେ ମୋର ସଜନୀ 
ଅଧୀର ହୁଅନି ହେ କଲ୍ୟାଣୀ ! 
ନିୟତ ସୁଖ କି ନିୟତ ଦୁଃଖ 
ଏ ବସୁଧାରେ 
ଲେଖା ହୋଇ ନାହିଁ କାହା ଜୀବନରେ 
କାହାରି ଭାଲେ । 
ଦଶା ତ ଚକ୍ର-ନେମିର ପ୍ରାଏ, 


କେବେ ତଳେ କେବେ ଉପରେ ଯାଏ । 


Digitized by srujanika@gmail.com 


ମେଘଦୂତ ୪୧୯ 
୪୯ 


ଶେଷ ଶୟନରୁ ଶାରଙ୍ଗଧର 
ଉଠିବେ ଯେବେ, 
ଜାଣ ନା କି ରାଣୀ ଅଭିଶାପ ମୋର 
ତୁଟିବ ତେବେ ? 
ଚାରି ମାସ ଏଯେ ରହିଲା ବାକି, 
କାଟିଦିଅ ବୂଢି କାତର ଆଖି; 
ବିଧୂର ବିରହେ ଯେତେକ ବାସନା, 
ଯେତେକ ଆଶା 
ଅଧୀର ଆବେଗେ ଅନ୍ତରତଳେ 
ଖୋଜଇ ଭାଷା, 
ଫୁଲ୍ଲ୍‌ ଶରତ ଢୋଛନାରାତେ, 
ସଫଳ କରିବି ତୁମରି ସାଥେ । 


୫୦ 


ମନେ ଜି ପଡ଼ଇ ଏକଇ ରାତି ? 
କଣ୍ଡେ ମୋହରି 
ବାହୁପାଶ ଭିଡ଼ି 
ଶୋଇଥ୍‌ଲ ମୋର ବୂକୂର ସାଥ୍‌ । 
ସହସା କାତରେ କାନ୍ଦି ଉଠିଲ 
ତୁମେ ଗୋ ପ୍ରିୟା, 
ଉଦ୍‌ବେଗେ ମୁହିଁ ପଚାରି ଉଠିଲି 
କିଆଁ ଗୋ କିଆଁ ?' 
ହସି ହସି ତୁମେ ଉତ୍ତର ଦେଲ, ଧୂର୍ର, 
ସପନେ ଦେଖିଲି 
ଆନ ସାଥେ ମିଳି 
ଲଗାଇଚ ରସ ନୃତ୍ୟ ।” 

୪୨୦ ଗଡ଼ନାୟକ ଗ୍ରନ୍ଥାବଳୀ 


୫୧ 


କୁଶଳେ ମୁଁ ଅଛି 
ବିଚାରିବ ସଖୀ 
ପାଇ ମୋର ଏଇ ଅଭିଜ୍ଞାନ, 
ଲୋକ ଅପବାଦେ 
ପରତେ ଯିବନି 
ଅସିତନୟନା ହେ ମେର ପ୍ରାଣ । 
“କିଏ ସେ କହଇ 
ସେନେହ ସରଇ 
ବିରହ କାଳେ ? 
ଭୋଗର ଅଭାବେ 
ରସର ବିତ୍ତାବେ 
ଉଛୁଳି ପଡ଼ଇ ପ୍ରେମର ଧାରେ । 


୫୨ 


ପ୍ରଥମ ବିରହ ଅସହ ଦୂଃଖେ 
ଆଶ୍ଵାସ ଦେଇ କାନ୍ତା-ବୁକେ 
ଶିବ-ବୃଷ-ଖୁର ଆଘାତେ ଯାର 
ସଦା ବିକ୍ଷତ ଶିଖରଜାଳ 
ସେ କଇଛଳାସ୍ଲ, 
କହୁଚି ଜଳଦ ଫେରିବ ଆଶୁ । 
ଆସିଲାବେଳକୁ ସାଥ୍‌ରେ ଆଣିବ 
ପ୍ରେମର ଦାନ 
ପରାଣପ୍ରିୟାର କୃଶଳ ବାରତା 
ଅଭିଜ୍ଞାନ, 
ପ୍ରଭାତେ କୁନ୍ଦ କୁସୁମ ସମ 
ଶିଥ୍ଳ ଜୀବନ ରଖିବ ମମ । 

ମେଘଦୂତ ୪୨୧ 
୫୩ 


ବନ୍ଧୁ ପାଇଁକି ଆଜି ଏ କାର୍ଯ୍ୟ 
କରିବ, ତୁମର ହେଲା କି ଧାର୍ଯ୍ୟ, 
ହେଲା କି ଥ୍ର ? 
ଡରୁନାହିଁ ମୁଁ ତ ତୁମେ ଯେ ରହିଚ 
ମଉନ ଧୀର । 
ପିଆସୀ ଚାତକ 
ମାଗିଲେ ଉଦକ 
ହେ ନୀରଧାରୀ 
ନୀରବେ ମଉନେ 
ଅକାତରେ ତୁମେ 
ବିତର ବାରି । 
ଯାଚକ ନଜର ଆଶା ପୂରଣ 
ମହତ ଜନର ପ୍ରତିବଚନ । 


୫୪ 


ଅନୁଚିତ ଆଜି ହେଲେହେଁ ମୋର ଏ ପ୍ରାର୍ଥନା 
ବନ୍ଧୁ-ବିଚାରେ ସେନେହ ଭରି, 
ବିଧୂର-ବିଚାରେ କରୁଣା କରି, 
ବିରହମାନାର ଅନ୍ତରେ ଦିଅ ସାନ୍ଧନା । 
ତାପରେ ଜଳଦ ମନର ସୁଖେ 
ଘେନି ବର୍ଷାର 
ଶିରୀସମ୍ଭାର 
ବିହର ବିପୂଳ ଧରାର ବୁକେ । 
ଢଳଧର ଆହେ ତଡ଼ିତ୍‌ ବଧୂର 
ବିରହ ଲବ 
ମିଳନ-ମଧୂର ଜୀବନରେ କେବେ 
ନ ହେଉ ତବ । 

ଟିପ୍ତଣୀ 


ରାମଗିରି- ମଲ୍ଲୀନାଥଙ୍କ ମତରେ ଚିତ୍ରକୂଟ ପର୍ବତର ନାମାନ୍ତର ରାମଗିରି: କିଂତୁ 
ଅଧୁନାତନ ଗବେଷଣାରେ ସ୍ଥିର ହୋଇଚି ରାମଗିରି ସୁରୁଗୁଜାର ରାମଗଡ଼ 
ବା ଅମରକଣ୍ଟକ ପର୍ବତର ଅନ୍ୟ ନାମ । 

ପୁଷ୍ଣର ମେଘ ବିଶେଷ । ମେଘ ଚାରି ପ୍ରକାର — ଆବର୍ଭକ, ସଂବର୍ରକ, ପୁଷ୍ଣର 

ଆବର୍ରକର୍ଥ ଓ ଦ୍ରୋଣ । 

ମାନସ - ମାନସରୋବର — କୈଳାସପର୍ବତସ୍ଥିତ ଏକ ହୁଦ । 

ଦିଙ୍‌ନାଗ — ଦିଗ୍ଗଢ । ଏରାବତ, ପୁଣ୍ଡରୀକ, ବାମନ, କୁମୁଦ, ଅଞ୍ଜନ, ପୂୃଷ୍ଠଦନ୍ତ, 
ସାର୍ବଭୌମ, ସୁପ୍ରତୀକ ¬ ଏଇ ଆଠ ଦିଗ୍ଗଢ । ମଲ୍ୀନାଥଙ୍କ ମତରେ 
ତହିଁରୁ କେବଳ ଦିଗ୍ଗଜ ନୁହେଁ “ରସିକୋ ନିଚୂଳୋ ନାମ ମହାକବିଃ 
କାଳି ଦାସସ୍ୟ ସହାଧ୍ଯାୟଃ”? ଓ “ଦିଡ୍ନଗାଚାର୍ଯ୍ୟସ୍ୟ କାଳିଦାସ 
ପ୍ରତିପକ୍ଷସ୍ୟ ହସ୍ତାବଲେପାନ୍‌  ? ଅର୍ଥାନ୍ତର ରହିଅଛି, ମାତ୍ର ଏତିହାସିକଙ୍କ 
ମତରେ ତାହା ପ୍ରମାଣସିଦ୍ଧ ହେଉ ନାହିଁ । ଯେହେତୁ କାଳିଦାସ ଓ 
ଦିଙ୍ନାଗ ସମସାମୟିକ ନୁହନ୍ତି । 


ଆମ୍ରକୂଟ — ରାମଗିରିରୁ ମାଳବ ଗଲେ ପ୍ରଥମେ ଏଇ ପର୍ବତ ଦୃଷ୍ଟିପଥରେ ପଡ଼େ । 
ନାଗପୁରର ସୀମାନ୍ତରେ ଗଣ୍ଡାୱାନା ନାମକ ଯେଉଁ ଶୈଳପୁଞ୍ଜ ରହିଅଛି 
ଆମ୍ରକୂଟ ତାହାର ଅଂଶ । 


ଦଶାର୍ଣ୍ଣ 9 ଦଶୱଂରଣକଦଶାର୍ଣ୍ଣ ¬ ଅର୍ଥାତ୍‌ ଦଶ ଦୁର୍ଗରେ ମଣ୍ଡିତ ଦେଶ। 
ମହାଭାରତର ସଭାପର୍ବରେ ଦଶାର୍ଣ୍ଣ ନାମକ ଦୁଇଟି ଦେଶର ଉଲ୍ଲେଖ 
ଅଛି । ଗୋଟିଏ ନକୂଳଙ୍କ ଦ୍ଵାରା ଓ ଆରଟି ଭୀମଙ୍କ ଦ୍ଵାରା ବିଜିତ ଓ 
ଅଧ୍କୃତ ହୋଇଥ୍ବାର ନିଦୈଶ ଅଛି । ଏଇ ଦଶାର୍ଣ୍ଣର ପଶ୍ଚିମଭାଗ ପୂର୍ବ 
ମାଳବ ଓ ଭୂପାଳ ରାଜ୍ୟ ନେଇ ଗଠିତ । ବିଦିଶା ଅର୍ଥାତ୍‌ ବର୍ରମାନ 
ଭିଳ୍ସା ଏହାର ରାଜଧାନୀ । 


ବିଦିଶା ¬ ମାଳବ ଦେଶର ଭୂପାଳ ରାଜ୍ୟରେ ପ୍ରବାହିତା ବେତ୍ରବତୀ ବା ବର୍ଭମାନ 
ବେତୋୟା ନଦୀ କୂଳରେ ଭିଳ୍ସା ନଗରୀ । 

ନୀଚୈଃ — 


ଅବନ୍ତୀ — 


ଉଦୟନ — 


ଶିପ୍ରା — 


ମହାକାଳ — 


ଗଜାଜିନ — 


ଗମ୍ଭୀରା — 


ମେଘଦୂତ ୪୨୩ 


ଭୂପାଳ ରାଜ୍ୟର ଅନ୍ତର୍ଗତ । ଭିଳ୍ସାର ଦକ୍ଷିଣରୁ ଭୋଜପୁର ପର୍ଯ୍ୟନ୍ତ 
ଦୀର୍ଘଭାବରେ ବିସ୍ତୃତ ନାତ୍ୟୁଟ୍ ପର୍ବତମାଳା ! ତାହା ଭୋଜଚପୁର ପାହାଡ଼ 
ନାମରେ ପରିଚିତ । 


ଶିପ୍ରା ନଦୀ କୂଳରେ ପ୍ରାଚୀନ ମାଳବ ବା ଅବନ୍ତୀ ରାଜ୍ୟର ରାଜଧାନୀ । 
ଏହାର ଅପର ନାମ ବିଶାଳା । 


ବେତ୍ରବତୀ ଓ ସିନ୍ଧନଦୀର ମଧ୍ଯବର୍ରୀ ବିନ୍ଧ୍ୟଗିରିରୁ ବାହାରି ଚର୍ମ୍ଣ୍ତୀ ବା 
ଚମ୍ବଲ୍‌ରେ ପଡ଼ିଅଛି । 

ମାଳବ ଦେଶରେ ବିନ୍ଧ୍ୟରୁ ବାହାରି ଚମ୍ବଲ୍‌ରେ ପଡ଼ିଅଛି । ମଲ୍ଲୀନାଥ 
ଏଇ “ସିନ୍ଧୁ ନଦୀ ଅର୍ଥ ନେଇ ନିର୍ବିନ୍ଧ୍ୟଯା ବୋଲି ବ୍ଯାଖ୍ଯା କରିଛନ୍ତି । 
ସିନ୍ଧୁର ବର୍ଭମାନ ନାମ କାଳସିନ୍ଧୁ । 

ମାଳବ ଦେଶର ପୂରାତନ ନାମ । କେତେକଙ୍କ ମତରେ ଅବନ୍ତୀ ମାଳବ 
ଦେଶର ରାଜଧାନୀ, ମାତ୍ର କାଳିଦାସ ଅବନ୍ତୀକୁ ରାଜ୍ୟ ବୋଲି ବ୍ୟବହାର 
କରିଛନ୍ତି । 

ଉଦୟନ ଓ ବାସବଦତ୍ତା କଥା ସେ ଯୁଗରେ ଲୋକମୁଖରେ ସୂପରିଚିତ 
ଥ୍ଲା । କଥାସରିତ୍‌ ସାଗର ଅନୁସାରେ ଉଜ୍ଚୟିନୀର ରାଜା ଚଶ୍ୀ 
ମହାସେନ ନିଜ କନ୍ୟା ବାସବଦର୍ତାଙ୍କୁ ସଞ୍\ୟ ନାମକ ଜଣେ ରାଜାଙ୍କୁ 
ବିଭା ଦେବା ପାଇଁ ମନସ୍ଥ କରିଥୁଲେ, ମାତ୍ର ବାସବଦର୍ତା ସ୍ବପ୍ନରେ 
ବସସରାଜା ଉଦୟନଙ୍କୁ ଦେଖି ମନେ ମନେ ତାଙ୍କୁ ପତି ରୂପେ ବରଣ 
କରିଥଲେ । ଉଦୟନ ତାହା ଜାଣି ଉଜ୍ନୟିନୀକୁ ଯାଇ ବାସବଦଭାଙ୍କୁ 
ହରଣ କରି ନେଲେ। 

ବିନ୍ଧ୍ୟ ପର୍ବତରୁ ବାହାରି ଚମ୍ବଲ ନଦୀରେ ପଡ଼ିଅଛି ଓ ଉଜୟିନୀ ନଗରୀର 
ପାର୍ଶ୍ଵ ଦେଶରେ ପ୍ରବାହିତ ହେଉଅଛି । 


ଶିବ ପୂରାଶୋକ୍ତ ଦ୍ଵାଦଶ ଶିବ ଲିଙ୍ଗ ମଧ୍ୟରେ ଏକତମ । ଉଜ୍ତୟିନୀର 
ଶିବ ‘ମହାକାଳ ନାମରେ ପ୍ରସିଦ୍ଧ । ଶିପ୍ରା ନଦୀର କ୍ଷୁଦ୍ଧ ଶାଖା ନଦୀ 
ଗନ୍ଧବତୀ? ଏହାର ପାର୍ଶ୍ବରେ ପ୍ରବାହିତ । 


ଶିବ ଗଢାସୂରକୁ ମାରି ତାହାର ରକ୍ତାକ୍ତ ଚର୍ମ ହସ୍ତରେ ଉତ୍ତୋଳନ କରି 
ତାଣ୍ଡବ ନୃତ୍ୟ କରିଥ୍‌ଲେ । ଏଠାରେ ତାହାହିଁ ଲକ୍ଷ୍ୟ କରାଯାଇଅଛି । 


ଶିପ୍ରାନଦୀର ଆଉ ଏକ ଶାଖାନଦୀ । 

୪୨୪ ଗଡ଼ନାୟକ ଗ୍ରନ୍ଧାବଳୀ 


ଦେବଗିରି —- ଦେବଗଡ଼ ନାମକ ଏକ କ୍ଷୁଦ୍ର ପାହାଡ଼ । ଏହାର ଶିଖର ଦେଶରେ 
କାର୍ଗିକେୟଙ୍କର ମନ୍ଦିର ଥୁଲା । 

ରନ୍ତିଦେବ — ଦଶପୂରରାଜ ରନ୍ତିଦେବ ଅତି ଧାର୍ମିକ ରାଜା ଥୁଲେ । ସେ ଏକ ଗୋମେଧ 
ଯଜ୍ଞ କରିଥୁଲେ । ତହିଁରୁ ଏତେ ରଢଭ୍ତ ନିସୃତ ହୋଇଥ୍‌ଲା ଯେ ତହିଁରେ 
ଗୋଟିଏ ନଦୀର ସୃଷ୍ଟି ହୋଇଥୁଲା । ଚର୍ମଣ୍ ତୀ ବା ଚମ୍ବଲ୍‌ ତାହାର 
ନାମ । 

ବ୍ରହ୍ମାବର୍ର ¬ ଆର୍ଯ୍ୟାବର୍ର ମଧ୍ୟରେ ସରସ୍ଵତୀ ଓ ଦୃଷଦ୍‌ବତୀ ନାମକ ଦୁଇ ନଦୀର 
ମଧ୍ଯବର୍ଗୀ ପ୍ରଦେଶ । 

କୁରୁକ୍ଷେତ୍ର ¬ ଆଧୁନିକ ଥାନେଶୁବରର ପାର୍ଶ୍ବବର୍ରୀ ଅଞ୍ଚଳ । କୁରୁପାଣ୍ଡବଙ୍କର ଯୁଦ୍ଧ ଭୁମି । 

ସରସ୍ବତୀ — କୁରୁକ୍ଷେତ୍ରର ଉତ୍ତର ପାର୍ଣ୍ଣରେ ପ୍ରବାହିତ ନଦୀ । 

କନଖଳ — ହରଦ୍ବାର ନିକଟସ୍ଥ ପ୍ରଦେଶ । 

ତ୍ରିପୂର ବିଜୟ — ମହାଦେବ ତ୍ରିପୁର ଅସୁରକୁ ହତ୍ୟା କରିଥଲେ । ସେଇକଥା ଏଠାରେ 
ଉଦ୍ଦିଷ୍ଟ । 

କୌଞ୍ଚ ରନ୍ଧୁ ¬ ହିମାଳୟର ଗିରି ସଙ୍କଟବିଶେଷ । ପୁରାଣରେ ଉଲ୍ଲେଖ ଅଛି, 
ପରଶୁରାମ ଓ କାର୍ରି କେୟଙ୍କର ଶକ୍ତି ନିର୍ଣ୍ଣୟ ନିମନ୍ତେ ଏହି କ୍ରୌଞ୍ଚ ପର୍ବତ 
ଭେଦ କରିବାର ସ୍ଥିର ହୋଇଥଲା । ପରଶୁରାମ ତହିଁରେ ଜୟ ଲାଭ 
କରିଥୁଲେ । 

କୈଳାସ — ହିମାଳୟର ଏକ ଅଂଶ । କୁବେରଙ୍କର ଭ୍ରାତା ଲଙ୍କପତି ରାବଣ କୈଳାସ 
ପର୍ବତକୁ ଉପାଡ଼ିବା ପାଇଁ ଚେଷ୍ଟା କରିଥୂଲେ, କିନ୍ତୁ ସଫଳ ହୋଇପାରିଲେ 
ନାହିଁ । ତଦ୍ଧାରା କୈଳାସର ଭିରିଭୂମି ଶିଥ୍ଳ ହୋଇଯାଇଥ୍‌ଲା । 

୪୨୫ 


ପଶୁପକ୍ଷୀର କାବ୍ୟ 

୪୨୬ 


ପଦେ ଅଧେ... 


୧୯୫୦୭ ମସିହାର ସେପ୍ନେମ୍ବର ମାସ — ଘଟନାଚକ୍ରରେ ମୋର 
' ମାନସିକ ଅବସ୍ଥା ଭଲନଥାଏ । ଜୀବନ ପଥରେ ଏକ ତିକ୍ତ ଅନୁଭୂତି-- 
ମଣିଷ, କ'ଣ ମୁଁ ଭାବିପାରୁ ନଥାଏ, ସମ୍ପୂର୍ଣ୍ଣରୂପେ ଅବଧାରଣାର 
ଅତୀତ । ସେତିକିବେଳେ ମୋର ବିକ୍ଷୁ୍ତ ମନରେ “'ପଶୁପକ୍ଷୀର 
କାବ୍ୟ”? ରୂପ ପରିଗ୍ରହ କରିଚି । ସେଇ ଗୋଟିଏ ମାସରେ ଇଆର 
ସୃଷ୍ଟି । 
ଦଶହରା ରାଧାମୋହନ ଗଡ଼ନାୟକ 
୧୯୫୯ ଅନଗୁଳ 

୪୨୭ 


ପ୍ରଥମ କବିତା 


ଶିଳା-ଶଯ୍ୟାର ସଫେନ ସଲିଳ ଝଲକେ 
ବନାନୀର ଛାୟା ଉଜ୍ଵଳ କରି ପଲକେ 
ତନ୍ସୀ ତମସା ବହଇ, 
କଳ କଳ-ଗୀତ-ବନ୍ଧେ 
ପ୍ରୀତିଂଗଦଗଦ-ଛନ୍ଦେ 
ରସ -ଉଚ୍ଛଳ ପ୍ରାଣର କାହାଣୀ କହଇ । 


ଚଟୁଳ ଚାଟୁର ରାଗିଣୀ ଶୁଣାଇ ସୂତାନେ 
ମତ୍ତ ମଧୂପ ପୂଷ୍ଠ ବୁକୁର ବିତାନେ, 
କେଳି ବିରଚଇ ହରଷେ, 
ମଧୁ -ମନ୍ଧନ -ଗନ୍ଧ 
ମରୁତ ମନ୍ଦ ମନ୍ଦ 


ଉଦ୍‌ବେଳ ବୁକେ ଦଶ ଦଶ ବଲି ପରଷେ । 


ପ୍ରିୟାର ପୂରତେ ମେଲି ଚିତ୍ରିତ କଳାପ 
ନାଚି ନାଚି କେକୀ ତୋଳଇ ଷଡ଼ଜ ଆଳାପ 
ଶସ୍ପ-ସବ୍ରଜ ଅୟନେ, 
ହରିଣ ହରିଣୀ -ଅଙ୍ଗେ 
ବିଷାଣ ବିଲେଖି ରଙ୍ଗେ 
ମଉନେ ରହଇ ଦର ନିମୀଳିତ ନୟନେ । 


ତମାଳ ଶାଖାର ନିଘନ ପର୍ଣ୍ଣଂତଳପେ 
କ୍ରୌଞ୍ଚମିଥୁନ ପ୍ରଣୟ -ଚଟୁଳ ଗଳପେ 
ରଚଇ ଚିତ୍ର “ସପନ, 
କ୍ଷଣଟିଏ ରହି ସ୍ତବ୍ଧ 
ନ କରି ଟିକିଏ ଶବ୍ଦ 
ନିରେଖି ଦେଖଇ ଏକ ଆରେକର ଲପନ। 

୪୨୮ 


ଗଡ଼ନାୟକ ଗ୍ରନ୍ାବଳୀ 


ଚଞ୍ଚପୁଟରେ ଚଞ୍ଚଟି ଭରି ଆଦରେ 
ଏକ ଆଗେକରଗ ସୀଧୁପାନ -ଉନ୍ମାଦରେ 
ଭୁଞ୍ଜଇ ଭରା ପୂଲକ, 
ବେପଥୁ -କାତର ବକ୍ଷେ 
ଏକ ଆରେକର ପକ୍ଷେ 
ମୁଖଟି ଗୁଞ୍ଜି ଯାଚେ ତନ୍ମୟ ପଲକ । 


ot 


କିଏ ସେ ଦାରୁଣ ? କାହାର ଦୃଷ୍ଟି ଅରୁଣ 
ଦେଖିଲା ତହିଁ ସେ ଜୀବନ ତରଳ ତରୂଣ 
କେଳିକୌତୁକ-ପୂରିତ ? 
ବିଚାରି ନ ପାରି ଚିତ୍ତେ 
ପ୍ରେମର ଅମର ତୀର୍ଥ 
ନିଶୂର ଏକ ବାଣ ମାରିଦେଲା ତୁରିତ । 


ଆହତ କ୍ରୌଞ୍ଚ ତଳେ ଲୋଟିଗଲା ଅବଶେ, 
ବ୍ରକୁର ରୁଧ୍ର ଝରାଇ ଅଧୀର ରଭସେ 
ମରଣେ ଉଠିଲା ଶିହରି, 
ତୟିତା ସଙ୍ଗେ ସଙ୍ଗେ 
ଲୋଟିପଡ଼ି ପ୍ରିୟ ଅଙ୍ଗେ 
ବକ୍ଷ ଫଟାଇ ତୋଳିଲା କାତର ଲହରୀ । 


ନିଷାଦର ବାଣ ପରାଏ ଶାଣିତ କୂଢନ 
ଚକିତ ଚମକ କରିଦେଲା ତହିଁ ସୃଜନ, 
ଆକୁଳେ ଚାହିଁଲା ତମସା, 
କୁସୁମର ବୁକେ ମୁଗ୍ଧ 
ମଧୂଲିଟ ହେଲା କ୍ଷୁବ୍ଧ; 
ପ୍ରିୟ ତୁଲେ ରହି ଶିଖିନୀ, ହରିଣୀ ବିବଶା | 


ସହସା ଆସିଲେ କିଏ ସେ ଶାନ୍ତ ମୂରତି ? 
ଲଲାଟେ ଦୀପ୍ତି, ନୟନେ ବିଶ୍ବ “ପୀରତି 
ଦେଖିଲେ ତହିଁ ସେ ଭୂତଳେ, 

ପଶୁପକ୍ଷୀର କାବ୍ୟ ୪୨୯ 


ଆଶ୍ରମ ବନ -ବକ୍ଷେ 
ସଦ୍ୟ ମରଣ -ଅଙ୍କେ 
ନିରୀହ ବୃକୁର କାତର ଶୋଣିତ ଉଥଳେ । 


ଆଖିର ପଲକେ ବାଲ୍ଧୀକି ମୁନି ମହତ 
ମରମେ ମରମେ ହୋଇଲେ ଦୀର୍ଣ୍ଣ ଆହତ, 
ଚାହିଁଲେ ବ୍ୟାଧର ଶରୀରେ, 
ବ୍ୟଥାର ଗଭୀର ସ୍ତନ୍ଦେ 
ନବ ଅଭିନବ ଛନ୍ଦେ, 
ଶ୍ରୋକର ତଡ଼ିତ ଜାଳି ଦେଲେ ଶୋକ-ସଲିଳେ । 


“ଆରେ ନିଦିୟ ନିଷାଦ କି ଦାଉ ସାଧ୍ଲୁ ? 
`ଗାଟିଏ ନୁହଇ ଦିଓଟି ଢୀନନ ବଧ୍ଲୁ । 
ଅଭିଶାପ ନେ’ ଢୀବନେ, 
ନିର୍ମମ ଆରେ ଘୃଣ୍ୟ 
ମୈତ୍ରୀ-କରୁଣା-ଶୂନ୍ୟ, 
ନିର୍ଯଶ ତହିଁ ନିସୀମ ବିଶ୍ଵ ଭୂବନେ ।” 

୪୩୦ 


ଜଟାୟୁ 


ଅଶ୍ର-ସଜଳ ରାମ ଲକ୍ଷ୍ମଣ 
ଦେଖିଲେ ସହସା ନୟନ ଆଗେ, 
ଆହତ କାତର ଗୃଧ୍ର ପଡ଼ିଚି 

କାନନ ଭାଗେ । 


ଚଉପାଶେ ଘେରି କାକ, ଶୁକ, କେକୀ 

କପୋତ, ବଳାକା, ଗୃଧର ଶତ 

କଳ ରୋଳ ମେଲି କାତର କଣ୍ଡେ 
ବିଳାପ-ରତ । 


ଶୋକ ସଂବରି ରାମ ଲକ୍ଷ୍ମଣ 

ଉଦ୍‌ବେଗଭରେ ପାଶକୁ ଯାଇ 

କି ହେଲା” କି ହେଲା” ଆକୁଳ ହୋଇଲେ 
ଜାଣିବା ପାଇଁ । 


ଅଶ୍ର-କାତର କଣ୍ଡେ କହିଲା 

ଛିନ୍ନ-ପକ୍ଷ ଗୃଧ୍ରରାଜ, 

“ ‘ତୁମେ କି ରାଘବ, ତୁମେ କି ରାଘବ, 
ଆସିଲ ଆଜ ? 


ଆଉ ଏ ଜୀବନେ ଥୁଲା ନାହିଁ ଆଶା 

ପାଇବି ବୋଲି ତ ତୁମରି ଦେଖା, 

ତୁମେ ଆସି ଏବେ ଦୀପ୍ତ କଲ ମୋ 
ଜୀବନ -ରେଖା । 


“ ‘ହଚଭାଗ୍ୟ ମୁଁ ରାମ, ଏଇ ମୋର 
ଭାଇ ଲକ୍ଷ୍ମଣ, ପକ୍ଷୀରାଜ, 
କିଏ ଦୁୂର୍ମତି ତୁମକ୍ର ଦେଇଚି 

ଏ ଦଶା ଆଜ ? 

ପଶୁପକ୍ଷୀର କାବ୍ୟ ୪୩୧ 


କହ ଏବେ କିଏ ସେଇ ଦୁର୍ମତି ? 

ସଜାଗ ମୋର ଏ ଧନୁର୍ବାଣ, 

ତୁମରି ପାଇଁ ମୁଁ କ୍ଷଣକେ ଜାଳିବି 
ତାହାର ପ୍ରାଣ । 


“ଦଶା ନୁହେ ଏ ତ ଧର୍ମ ମୋହର 

ଆପେ ଆପେ ମୁହିଁ ନେଇଚି ବରି, 

ସେଥ୍‌ପାଇଁ କିପୀ ଜଳି ଉଠୂଅଛ 
ଅନଳ ପରି ? 


ତୁମେ ଆଗ କୁହ ତୁମର ବାରତା 
ପ୍ରିୟାର ବାରତା ପାଇଲଣି ତ ? 
ଖର ନିଃଶ୍ଵାସେ ବିହଗର ବରକୁ 
ଉଛଛସିତ । 
ଅଶ୍ରୁ -ଆବେଗେ କହିଲେ ରାଘବ, 
“ବଲିଲିଣି ସାରା କାନନ ଭୂଇଁ, 
ପରାଣ -ପ୍ରିୟାର ସଂଧାନ କାହିଁ 
ପାଇନି ମୁହିଁ । 
ନଦୀ ତରୁ ଲତା, ହରିଣ ମୟୂରେ 
ପଚାରିଚି ମୁହଁ ସକଳ ପଥେ, 
ପ୍ରିୟାର ବାରତା ଦେଇ ପାରିଲେନି 
କେହି ତ ମତେ । 


ତୁମେ କି ଜାଣିଚ ? ତୁମେ କି ଜାଣିଚ ? 

କହ କହ ତେବେ ଗୃଧ୍ରରାଜ, 

ପ୍ରିୟାର ବାରତା ପାଇଲେ ରହିବ 
ଜୀବନ ଆଜ । 


ଶୁଣ ତେବେ ଶୁଣ ସକଳ ଚରିତ 

କହୁଅଛି ମୁହିଁ ତୁମରି ଆଗେ, 

ସୁଖେ ବସିଥୂଲି ଶାଳ୍ମଳୀ ତରୁ 
ଶିଖର -ଭାଗେ ! 

୪୩୨ 


ଗଡ଼ନାୟକ ଗ୍ରନ୍ାବଳୀ 


ଦେଖିଲି ସହସା କଂପିତ କରି 

ନୀଳ ଗଗନର ଶୂନ୍ୟ ପଥ, 

ଖର ଶର ବେଗେ ଛୁଟି ଯାଉଅଛି 
ଏକଇ ରଥ । 


ଅବଳାର ଅତି କରୁଣ ବିଳାପ 

ପାଷାଣ ଗଳାଇ ପଡୁଚି ଝରି, 

ଧରଣୀର ବୁକେ ବର୍ଷାର ଲୋଳ 
ଆସାର ପରି । 


ଆକୁଳ ପକ୍ଷେ ଗଗନ ବକ୍ଷଷୈ 

ଉଡ଼ିଯାଇ ଖରେ ବିଘ୍ସବତ 

ଖରବାହୀ ସେହି ପୂଷ୍ଠ -ରଥର 
ରୋଧ୍ଲି ପଥ । 


ପରିଚୟ ଚାହେ’ ଚିଜ୍କାର କରି 

ଚାହିଁଲି ମୁଁ ତେବେ ଚାହିଲି ମୁହିଁ, 

ଦର୍ପେ ବିହସି ଶୁଣାଇଲା ରଥୀ, 
କିଏରେ ତୁହି ? 


‘କିଏ ରେ ? ଜଟାୟୁ ଗୃଧ୍ବନାୟକ 

ଗରୁଡ଼ର ମୁହିଁ ବଂଶଧର, 

ଧରଣୀର ତଳେ ମହାଶକ୍ତିର 
ଅଂଶଧର ।’ 


“ମୋର ପରିଚୟ ଜାଣିବାକୁ ଚାହୁ ? 

କିଏ ରେ ପକ୍ଷୀ ଅକିଞ୍ଚନ ? 

ମୁଉଁ ସିଏ ଯାର ଭୟେ ଥରହର 
ଜଗତ -ଜନ । 


ସଜଳ ଅବଳା -କଣ୍ଠ ବାଜିଲା 

‘ପାପୀ ଏ ରାବଣ ଲଙ୍କାରାଜ, 

ରାମବଧୂ ମୁହଁ, ବଳେ ମତେ ଧରି 
ନେଉଚି ଆଜ । 

ପଶ୍ୁପକ୍ଷୀର କାବ୍ୟ ୪୩୩ 


ରାମ ଲକ୍ଷ୍ମଣ ଯାଇଥ୍‌ଲେ ଯେବେ 
ଦୂର ଗହନକୁ ମୃଗୟା ଆଶେ, 
ଚୋର ଆସି ମତେ ନେଇଯାଉଚି ଏ 
ଆପଣା ବାସେ । 
‘ଜାଣିଲି, ଜାଣିଲି ପରିଚୟ ତବ 
ଛାଡ଼ ଅବଳାରେ ଲଙ୍କା ସାଇଁ, 
ନୋହିଲେ ଏଲାଗେ ସଜ ହୁଅ ତୁମେ 
ଯୁଦ୍ଦପାଇଁ । 
‘ଯୁବ୍ଧ ପୁଣି ରେ ତୋହରି ସଙ୍ଗେ 
ହସିଲା ଅସୁର ଅଟ୍ଟହାସେ, 
ରଥ ଚାଳିବାକୁ କହିଲା ସୂତରେ 
ମନ୍ଦ୍ର ଭାଷେ । 


ରୋଷେ ଜଳି ଉଠି ଲମ୍ଫ ଦେଲି ମୁଁ 

ଅଚିରେ ସାରଥ୍‌ ଅଶ୍ଵପରେ, 

ରୋଷେ ଦୁରାଚାର ଆସନ ଉଠିଲା 
ଖଡ୍‌ଗ କରେ । 


ଚଞ୍ଚ -ୟନଖର-ଆୟୁଧ ମୋହର 

ଆଘାତ ହାଣିଲି ବାରକୁ ବାର, 

ରକତ ନେଲି ମୁଁ, ମୋ ଦେହରୁ ଦେଲି 
ରକତ-ଧାର । 


ନୟନେ ଦେଖିଲି ସାଥ୍‌ରେ ମୋହର 
ମିଳିଗଲେ କାହୁଁ ପଲକେ ଆସି 
ବାୟସ, ଆତାୟୀ, ଶ୍ୟେନ, ପାରାବତ 
ବିହଗରାଶି । 
ଉ୍ଵ୍ଧୈ ଯାଇ ମୁଁ ଘୂରିପଡ଼ି ତହଁ 
ବସିଗଲି ତାର ପୃଷ୍ଠପରେ 
ଦକ୍ଷ ପକ୍ଷ ଧଇଲା ମୋର ସେ 
ଦୃପ୍ତ କରେ । 

୪୩୪ 


ଗଡ଼ନାୟକ ଗ୍ରନ୍ଥାବଳୀ 


ଜରା ଜର୍ଜଚର ବୟସ ମୋହର 
ଜୀବନ ମୋହର ହେ ରଘୁସାଇଁ, 
ବିକ୍ରମଭରେ ଆଉ ମୁଁ ତ ଲଢ଼ି- 
ପାରିଲି ନାହିଁ । 
ତାପରେ ତାପରେ ଖର ବିକ୍ରମେ 
ଖଡ଼ଗେ ହାଣିଲା ପକ୍ଷ ଦ୍ବଇ, 
ଗଳିତ ଉଲ୍କା ପରାଏ ଭୂତଳେ 
ପଡ଼ିଲି ମୁହିଁ । 
ନିର୍ବାଧେ ତହୁଁ ରଥ ଘେନିଗଲା 
ଦକ୍ଷିଣ ଦିଗେ ଲଙ୍କା ଆଶେ, 
ମୁଁ ଏବେ ପଡ଼ିଚି ଏଇ ପଥେ ମୋର 
ମରଣ -ଗ୍ରାସେ ! 


ତୂମରି ବାରତା ତୁମକୁ ଏ ଦେଲି, 
କର୍ମ ମୋହର ହୋଇଲା ଶେଷ, 


ଚାଲିଲି ମୁଁ ଏବେ ପରପାରେ ତେଜି 
ମର୍ଭ୍ୟଦେଶ । 


ଚାହୁଁ ଚାହୁଁ ଆହା ଆଖିର ପଲକେ 

ଗୃଧ୍ର -ସେନାନୀ ବଢିଲା ଆଖି, 

ବିହଗନିକର କରୁଣ ବିଳାପେ 
ଉଠିଲେ ଡାକି । 


ବନର ବିହଗ ଠୂଳ ହୋଇ ତହିଁ 

ଭାସିଲେ ଆକଳ ଅଶ୍ରପୂରେ 

ରାମ ଲକ୍ଷ୍ମଣ୍ଡ ଅଶ୍ରୁ ଢାଳିଲେ 
ସକଳ ତୁଲେ । 


“ମୋହର ସକାଶେ ଢୀବନ ଢାଳିଲ 
ମୋ ବାରତା ଦେଇ ବୁଜିଲ ଆଖି, 
ଜଟାୟୁ, ମୁଁ ଏବେ ନିସ୍ସନ୍ଦିତ 

ଯଥା ଏ ଶାଖୀ ।” 

ପଶ୍ରପକ୍ଷୀର କାବ୍ୟ ୪୩୫ 


ବିଚକିତ ରାମ -ଅନୁଜ ବୋଇଲେ 
“କିବା ଦେଖୁଅଛି ନୟନେ ମମ, 
ଏଲାଗେ ଏସବ ଲାଗୁଅଛି ମତେ 

ସ୍ଵପ୍ନସମ ! 


ପାଳକ ଗୋଟିଏ କରେ ତୋଳି ରାମ 

ବୋଇଲେ “ 'ଜଟାୟୁ, ଅମର ତମେ, 

ତୁମରି ସମାନ ଅଛଇ କି ପ୍ରାଣ 
ମର୍ଭ୍ୟଭୂମେ ? 

୪୩୬ 


ସାରମେୟ 


ଦୀର୍ଣ୍ଂଶିର ସାରମେୟ 

ରୁଧ୍ରାକ୍ତ ବିକୃତ ବଦନେ 
ଧୀରେ ଆସି ଛିଡ଼ା ହେଲା 

ଅଯୋଧାର ଧର୍ମାଧ୍କରଣେ । 
* ଧର୍ମ ଅବତାର ଛାମୁ, 

ପଦେ ମୋର ଏଇ ନିବେଦନ, 
ଏଇ ଶାନ୍ତିପୂର ଗ୍ରାମେ 

ରହେ ଏକ ଭିକ୍ଷୁକ ବ୍ରାହ୍ମଣ । 
ନାମ ତା ସର୍ବାର୍ଥସିଵି । 

ଅପରାଧ ମୋର କିଛି ନାହିଁ, 
ଯଷ୍ଟିର ପ୍ରହାରେ ସିଏ 

ମଥା ମୋର ଦେଇଚି ଫଟାଇ ।” 
ରାଜା ରାମ ସଙ୍ଗେ ସଙ୍ଗେ 

ବରଗିଲେ ଦୂତ ବେଗବନ୍ତ, 
କ୍ଷିପ୍ର ପଦେ ବିପ୍ର ଆସି 

ଶ୍ରୀଛାମୁରେ ହେଲା ଉପଗତ । 
 “ଅଭିଯୋଗୀ ଏ ଶ୍ଵାନରେ 

ତୁମେ ଟିକି କରିଚ ପ୍ରହାର ? 
“ସତ୍ୟ ଆହେ ମହାରାଜ, 

କରିଅଛି ନିଷର ବେଭାର । 
କାହିଁକି ?”? “ଭିକ୍ଷାର ଅର୍ଥେ 

ଅସମୟେ ଯାଇଥ୍‌ଲି ମୁଁ ତ, 
ଭିକ୍ଷା ମିଳିଲା ନି, ଦୃଃଖେ 

ଗୃହ ମୁଖେ ଫେରୁଥଲି ଦୃତ । 
ମଧ୍ଯ ପଥ ଆବୋରି ଏ 

ଶୋଇଥ୍‌୍ଲା ଛାଡ଼ ପଥ ଛାଡ଼', 

ପଶ୍ରପକ୍ଷୀର କାବ୍ୟ ୪୩୭ 


ପଥ ଛାଡ଼ି ଯାଉଁ ଯାଉଁ 

ରୋଷଭରେ କଲି ମୁଁ ପ୍ରହାର । 
ବିନା ଦୋଷେ ମାରିଚି ମୁଁ 

ଯେଉଁ ଦଣ୍ଡ ଆଜ୍ଞା ହେବ ଦେବ, 
ଅମ୍ଳାନ ବଦନେ ଏବେ 

ଅଭିଯୁକ୍ତ ମଥା ପାତି ନେବ। 
“ତୁମ ପାଇଁ ହେ ବ୍ରାହ୍ମଣ 

ଦଣ୍ଡ କିନ୍ତ ଗୁରୁ ହେବ ଅତି, 
ଅଭିଯୋଗୀ ମତ ନେଇ 

..ନାର ମୁଁ କରିବି ନିଷ୍ଠରି । ? 
* ‘ଯେଉଁ ଦଣ୍ଡ ମହାରାଜ, 

ଇଚ୍ଦିବ ଏ ଦୋଷହୀନ ବାଦୀ 
ସେଇ ଦଣ୍ଡ ନେବା ପାଇଁ 

ପ୍ରସ୍ତୃତ ମୁଁ ଅଛି ଅପରାଧୀ ।” 
ତା ପରେ ବୋଇଲେ ରାଜା, 

' ସାରମେୟ କି ଇଛୁ। ତୁମର ? 
ଅକିଞ୍ଚନ ଅର୍ଥୀ ମୁହିଁ, 

ବିଚାରକ ନୁହେଁ ବିଜ୍ଞବର । 
“ନ୍କିବା ଦଣ୍ଡ ଦେଲେ ଏବେ | 

ତୁମ ପ୍ରାଣେ ହେବ ଟିକେ ସୁଖ ? 
ପ୍ରତ୍ୟର୍ଥୀ ସର୍ବାର୍ଥସିବି 

ତହିଁକି ତ ନୁହଇ ବିମୁଖ । 
ନତ ଶିରେ, ନତ ଗିରେ 

ଜଣାଇଲା ଅଭିଯୋଗୀ ଶ୍ଵାନ, 
““ଦୀନର ଏ ହୀନ ବାକ୍ୟେ 

ହେଉ ପ୍ରଭୁ ଦିବ୍ୟ ଅବଧାନ । 
କାଳିଞ୍ଜରେ ମହାରାଜ, 

ଶୂନ୍ୟ ଅଛି କୁଳପତି -ପଦ, 
ବ୍ରାହ୍ମଣକ୍ର ଦିଅ ତାହା 

ତହିଁ ମୋର ପରମ ଆନନ୍ଦ ।' 

୪୩୮ 


ଗଡ଼ନାୟକ ଗ୍ରନ୍ଧାବଳୀ 


ତା ପରେ ବୋଇଲେ ରାଜ୍ଜା, 

କହଅଛ ବିଚିତ୍ର ପ୍ରକାର, 
ଅପରାଧୀ ବ୍ରାହ୍ମଣରେ 

ଶାସ୍ତି ନୁହେ ଏ ଯେ ପୂରସ୍କାର ! 
“ ପୁରସ୍କାର ନୁହେ ପ୍ରଭୁ, 

ଏ ବି ଦଣ୍ଡ ହେଉ ବିଚାରଣା, 

ଦାରିଦ୍ର୍ୟର କଶାଘାତେ 

ବବି ଯାର ହେଉଅଛି ବଣା । 
ଦରିଦ୍ର ଭିକ୍ଷୁକ ଦ୍ଵିଜ 

ଲଭୁ ଧନ, ଲଭୁ ସନମାନ, 
ସୁଖ ସଂଭୋଗରେ ରହି 

ସାଧୁ କିଛି ସାଧୁ ଅବଦାନ । 
ଧନ ମାନ ଉଚ୍ଚାସନେ 

ଥାଏ ନି ତ ସଂଭୋଗ କେବଳ ! 
ଶତ ପ୍ରଲୋଭନେ ତହିଁ 

ଅଛଇ ତ ପରୀକ୍ଷାର ସ୍ଥଳ | 
ଅପରାଧୀ ବ୍ରାହ୍ମଣରେ 

ମହାରାଜ ମିଳୁ ସେଇ ଦଶ୍ଡ, 
ଅକିଞ୍ଚନେ ଦୟା ଯେବେ 

ଦିଅ ମୋରେ ଆନନ୍ଦ ଅଖଣ୍ଡ ।” 
ଶୁଣୁଥୁଲେ ସଭାସଦ 

ଶୁଣୁଥ୍‌ଲେ ସଚିବ ସୁମନ୍ତ୍ର, 
ଜଣାଇଲେ “ ‘ମହାରାଜ, 

ଅର୍ଥୀ ଶ୍ଵାନ କେଡ଼େ ପ୍ରାଣବନ୍ତ ।” 
ନୃପତି ବୋଇଲେ “ଶ୍ନାନ, 

ଯା କହିଲ ହେଲା ଏବେ ତା'ଇ, 
ହେ ବିପ୍ର, ପ୍ରସ୍ତୁତ ହୁଅ, 

ଏବେ ତୁମ ଶାସ୍ତି ନେବା ପାଇଁ ।” 

୪୩୯ 


ଶକରନ୍ତର ଦାନ 


ହମାଦ୍ବିର ଚରଣତଳେ 
ମାଳିନୀ -ତୀରବନେ 
କମ୍ର ଏକ ସଦ୍ୟ ଶିଶୁ 
ଶୋଇଚଟି ନିରଜନେ । 
କେ ଜାଣି କିଆଁ ପାଶରେ କାହିଁ ? 
ଜନନୀ ନାହିଁ, କେହି ତ ନାହିଁ । 
ତରୁର ଡାଳ ଉପରେ ଥାଇ 
ବିଛାଉଅଛି ଛାୟା, 
ମରୁତ-ଧାରା ବହୁଚି ଧୀର 
ଆଉଁଷି ଦେଇ କାୟା | 


ମରୁତଠାରୁ ମାଳିନୀ ନଇ 
ପାଇ ସେ ସମାଚାର 
ପଠାଇ ଦେଲା ତାହାରି ହାତେ 
ଶୀକର ଉପଚାର । 
ଦେଖିବ ବୋଲି ଆକୁଳେ ସେହୁ 
ବାରକୁ ବାର ତୋଳିଲା ଢେଉ; 
ପଲ୍ଲବର ଅନ୍ତରାଳୁ 
ଚାହିଁଲା ଫୁଲବାଳା 
ˆ ଭୂତଳେ ଆହା ପଡ଼ିଚି ଖସି 
ସ୍ବର୍ଗର ଏ ତାରା ।' 


ଗୃଧ୍ଧ ଏକ ଉର୍ଦ୍ ସେଇ 
ପଥରେ ଯାଉଁ ଯାଉଁ 

ମାଂସାହାର ମିଳିଲା ବୋଲି 
ଭାଳିଲା ଚାହୁଁ ଚାହୁଁ । 

୪୪୦ ଗଡ଼ନାୟକ ଗ୍ରନ୍ଧାବଳୀ 


ହରଷଭରେ ଖସିଲା ଖରେ 
ଦେଖିଲା ଆସି ଭୂମିର ତଳେ, 
ଲଳିତ ଏକ ନୂତନ ଶିଶୁ 
ହରିତ ଘାସପରେ 
କାତର ଡୋଳେ ଅନାଉଅଛି 
ତରଳ ନୟନରେ । 


ମାଳିନୀ ନଦୀ ଜଳକୁ ଅବା 
ଯାଇଚି ତାର ମାତା ? 
କିପରି ଅବା ଯାଇଚି ଛାଡ଼ି 
ଏକା ଏ ନବଢ୍ରାତା ! 
ଚରଣପାତ ଶୁଭିଲା ଏଇ ! 
ଚମକି ଗଲା ଅଇଲା କେହି, 
ନଇଲେ କେହି । ତଥାପି ତହଁ 
ଅଳପ ଦୂରେ ଯାଇ 
ଶିଶୁର ମୂଖେ ପଲକ ତୋଳି 
ରହିଲା ଖାଲି ଚାହିଁ । 


ପୂରୁବ ବେଳ ଉଠିଲା ଦୂରେ 
ଉର୍ଦ୍ଦି ନଭ ଆଶେ, 
ଜନନୀ କାହିଁ ଫେରିଲା ନାହିଁ 
ଆତ୍ମଜାର ପାଶେ । 
ଗୃଧ୍ର ତହଁ ପାଶକୁ ଯାଇ, 
ଗଭୀରତର ମନରେ ଧାଇ 
ପକ୍ଷ ମେଲି ଶିଶୁରେ ଦେଲା 
ସେନେହଭରା ଛାୟା 
ତପନଂ-ତାଫୁ ଉହାଡ଼ କଲା ଶିରୀଷ-ଫୁଲ କାୟା | 


ଗହନ ପଥେ କଣ୍ଠ ମୁନି ମିଳିଲେ କାହୁଁ ଆସି, 
ବିହଗବର ସଂଭାଷିଲା ଦରଦ ପରକାଶି । 

ପଶ୍ରପକ୍ଷୀର କାବ୍ୟ ୪୪୧ 


ତାପସ ଆଗେ ପକ୍ଷ ଟେକି 

ଦେଖାଇ ଦେଲା, “ଦେଖୁଚ ଏ କି ?'' 
ଆଖିର ଜଳେ କହିଲା କଥା, ସକଳ ସମାଚାର 
ଶିଶୁର ପାରୁଁ ଘୁଞ୍ଗଲା, ˆ “ଘେନ ଏ ଉପହାର ।' 


ଶିଶୂରେ ବେନି ବାହୁରେ ଘେନି 
ବୁକରେ ତୋଳି ଧରି, 
ଶକ୍ରନ୍ତରେ ଚାହିଁଲେ ମୁନି 
ନୟନେ ନୀର ଭରି । 
ପ୍ରାଣର ଭରା ଆବେଗବଶେ 
ବୋଇଲେ ବାଣୀ ପୀୟୁଷରସେ, 
““ମାଂସଭୁକ୍‌ ଗୃଧ୍ର ଆରେ, 
ସୁକୃତର ବଳେ, 
ପୁଣ୍ୟଶ୍ମୋକ ହେଲୁ ରେ ଆଜି 
ବିଶ୍ଵ ଧରାତଳେ ।” 
ଶିଶୁରେ ଚାହିଁ ଶକୂରନ୍ତ ରେ” କହିଲେ ପୁଣି ବାଣୀ, 
“କିଏ ସେ ପିତା, କିଏ ସେ ମାତା 
ପାରୁଚି ମୁହିଁ ଜାଣି । 
ତ୍ୟକ୍ତା ଏଇ ସଦ୍ୟଜାତା, 
ଇଆର ତୁହ ଜୀବନଦାତା, 
ଶକ୍ରନ୍ତରେ ଏ ତୋର ଦାନ ବିଶ୍ଵ ଧରାଧାମେ, 
ଏ ଶ୍ରିଶୁ ଆଜି ଶକୁନ୍ତଳା ହେଲା ରେ ତୋହ ନାମେ ।” 

୪୪୨ 


କପୋତ ଦମ୍ପତି 


କପୋତ କପୋତୀ ବେନି 
ଫେରିଲେ ଆଧାର ଘେନି 
ଦେଖିଲେ ଯେ ଶୂନ୍ୟ ଏବେ ନୀଡ଼, 
ପୁତ୍ର କନ୍ଯା କେହି ନାହିଁ, 
“କାହିଁ ଗଲେ” ‘ଗଲେ କାହିଁ”, 
ଅଶ୍ରୁଜଳେ କାନ୍ଦିଲେ ନିବିଡ଼ । 


ଉର୍୍ଦୈ ଉ୍ଝୈ ଉଡ଼ି ଉଡ଼ି 
ବନ ପଥେ ଘୂରି ଘୂରି 
ଅଦୂରରେ ଦେଖିଲେ ଭୂତଳେ, 
ନୟନ-ସଂଖାଳି ଦୋ'ଟି 
ଶୋକେ ଯାଉଛନ୍ତି ଲୋଟି 
ଲୁବ୍‌ଧକର ବାଗୁରା ଉପରେ । 


ଉପରେ ଚକର କାଟି 
ଉଚ୍ଚ ସ୍ଵରେ କରି ପାଟି 
ଡାକ ଦେଲେ କପୋତଦମ୍ପତି, 
ଭାଇ ଭଗ୍ନୀ ମଥା ତୋଳି 
କାତର ଚାହାଣି ଚାଳି 
ଅନାଇଲେ ବିକଳରେ ଅତି । 


ପାଷାଣରେ ବାନ୍ଧି ହିଆ 
ବ୍ୟାଧ ହୋଇ ଗଲା ଠିଆ, 
ଦେଖୁଥ୍ଲା ମନର ଉଲ୍ଲାସେ, 
ଘୂରୁଛନ୍ତି ବେନି ପ୍ରାଣୀ 
ଝୁରୁଛନ୍ତି ବରକୁ ହାଣି, 
କେବେ ଦୂରେ କେବେ ଅବା ପାଶେ । 


Digitized by srujanika@gmail.com 


ପଶୁପକ୍ଷୀର କାବ୍ୟ ୪୪୩ 


“ଗଲେ ମୋ ସଙ୍ଗାଳି ଦଇ, 
ଥାଅ ତୁମେ, ଯାଏ ମୁହିଁ, 
କାହିଁକି ଯେ ଥ୍ବି ଏ ଦୁଃଖରେ ? 
ପତି ଆଗେ କପୋତାଣୀ 
କହୁଁ କହୁଁ ପ୍ରାଣ ବାଣୀ 
ଲୋଟିଗଲା ବିତଂଶ ମୁଖରେ । 


“ପ୍ରାଣ ଦେଲୁ ତରହ ପ୍ରିୟା 
କପୋତ କହଇ, “ କିଆଁ 
ହତଭାଗ୍ୟ ରହିବି ମୁଁ ଆଉ ? 
ପତ୍ନୀ, ପୂତ, କନ୍ୟା ପାଶେ 
ନିଷାଦର କାରାବାସେ 
ଝାମ୍ପ ଦେଲା, “ଏ ଜୀବନ ଯାଉ । 


ନିର୍ବାଣ -ଉଚ୍ଛାସ ଧରି 
ଦୀପ ଯଥା ଉଠେ ଜଳି 
ଯୁକ୍ତ ହେଲେ ପକ୍ଷୀ-ପରିବାର; 
କଳ କୋଳାହଳ ତୋଳି, 
ମନ ପ୍ରାଣ ଦେଲେ ଖୋଲି, 
କ୍ଷଣକରେ ଅମୃତ-ସଂସାର । 


ଗୋଟାଇ ବିକ୍ଷିପ୍ତ ଜାଲ 
ହର୍ଷେ ଘେନି ପକ୍ଷୀ-ଭାର 
ଗୃହ-ପଥେ ଫେରିଲା ନିଷାଦ, 
ମାନବ -ଜନମ ପାଇ 
ଲୁବ୍ଧକ ଜାଣିଲା ନାହିଁ, 
ଅତୁଳ ସେ ମୃତ୍ୟୁର ଆସ୍ବାଦ । 

୪୪୪ 


ଚନ୍ଦ୍ର ଦେହେ ଶଶାର ଛବି 


ଉର୍ଦ୍ଦନଭେ ଚଣ୍ଡ ଭାନୁ 
ବରଷ୍ପଅଛି ଅନଳ -ଧାରା 

କାତର ହୋଇ ଉଭର୍ଦ୍ଧମୁଖେ 
ଚାହୁଁଚି ଧରା ସୃଷ୍ଟିସାରା । 


ବନର ଏକ ସୀମାନ୍ତରେ 
ଚାଲିଚି ଏକ ପାନ୍ଚ 

ତରୂର ଛାୟେ ବାରକୁ ବାର 
ବସୂଚି ହୋଇ କ୍ଳାନ୍ତ । 


ଜଠର -ଢାଳା ନ ପାରି ସହି 
ବନର ଏକ ବାନର ପାଶେ 
ମନର କଥା ମୁକ୍ତ କଲା 
ମିନତିଭରା କୋମଳ ଭାଷେ 


“ ହୁନର ତୁହି ବଂଶଧର; 

ବାରେକ ଆଜି ଧର୍ମ କର; 
ଆଧାର କିଛି ଦେ, 

ବୃଭୁକ୍ଷିତ ପାନ୍ଧର ଏ 
ଆଶୀର୍ବାଦ ନେ ।”? 


ବାନର ତହୁଁ କ୍ଷିପ୍ରତର 
ଥୋଇଲା ଜଳ, ଥୋଇଲା ଫଳ | 


“ଏ ଲାଗେ ତୋର ଏ ଫଳ ଖାଇ 

ତୃପ୍ତି ମୋର ଆସିବ ନାହିଁ।' 
ଏଇଆ କହି ପାନ 

ଗହନ ବନେ ଅଚିରେ ହେଲା 
ଦୃଷ୍ଟି ଅତିକ୍ରାନ୍ତ 

ପଶୁପକ୍ଷୀର କାବ୍ୟ ୪୪୫ 


ଶୃଗାଳ ପାଶେ କହିଲା ଯାଇ 


ଭୋଜନ କିଛି ମିଳିବ ଭାଇ ?' 


ଶୃଗାଳ କିଛି ମାଂସ ଥୋଇ 
କହିଲା ଅତି ବିନୟୀ ହୋଇ 
*ଅତିଥ୍ବର, 
ଯତନେ ଏବେ ସିଦ୍ଧ କର ।”? 


““ଏଲାଗେ ଏତେ କରିବା ପାଇଁ 
ନାହିଁ ରେ ମୋର ଶକ୍ତି ନାହିଁ ।” 
ଏଇଆ କହି ପାନଛ୍ଚ 

ଗହନ ବନେ ଅଚିରେ ହେଲା 


ଦୃଷ୍ଟି- ଅତିକ୍ରାନ୍ତ । 


କଟାଶ ପାଶେ ମିଳିଲା ଯାଇଁ 
* “ଭୋଜନ କିଛି ଦେବ୍ର କି ଭାଇ ?”? 


କଟାଶ ତହୁଁ କ୍ଷିପ୍ରତର 

ଥୋଇଲା ମୀନ, ଥୋଇଲା ଜଳ । 
* ଅତିଥ୍ବର, 

ଯତନେ ଏବେ ସିଦ୍ଧ କର ।” 


ଏଲାଗେ ଏତେ କରିବା ପାଇଁ 

ନାହିଁ ରେ ମୋର ସମୟ ନାହିଁ ।” 
ଏଇଆ କହି ପାନଛ୍ଚ 

ଗହନ ବନେ ଅଚିରେ ହେଲା 
ଦୃଷ୍ଟି- ଅତିକ୍ରାନ୍ତ 


ଶଶକ ପାଶେ କହିଲା ଯାଇ, 
' ଭୋଜନ କିଛି ଦେବୁ କି ଭାଇ ? 


ଶଶକ ଅତି ହର୍ଷଭରେ 
କହିଲା ଧୀର ନମ୍ର ସ୍ଵରେ — 

୪୪୬ 


ଗଡ଼ନାୟକ ଗ୍ରନ୍ଧାବଳୀ 


‘ ଅତିଥୁ ତୁମେ ପୂଣ୍ୟଶ୍ଳୋକ 
ସହଜେ ମୁହିଁ ଆରଣ୍ୟକ, 
ପାଇବି କାହୁଁ ଅନ -ସୂପ-ବ୍ୟଞ୍ଜନ ? 


ତୃପ୍ତ କରି ପାରିବି କାହୁଁ 
ଭୋଜନ ଦେଇ ତୁମରି ମନୋରଞ୍ଜନ ? 


ଅତିଥ୍‌, ତବ ଚରଣତଳେ 
ଅର୍ପୁ ଅଛି ହରଷଭରେ 
ଏ ମୋର ତନୁ ତେବେ, 
ମାଂସ ମୋର ଭୁଞ୍ଜି ତୁମେ 
ତୃପ୍ତ ହୂଅ ଏବେ । 


ଅତିଥ୍‌ ତହୁଁ କହିଲେ ବାଣୀ — 
“ଜଗତେ ତୁହି ଜୀବନଦାନୀ, 
ନିଜକୁ କଲୁ ସମର୍ପଣ ଅତିଥ୍‌ “ସେବା ପାଇଁ, 
ତୋହରି ପରି ଶୁଦ୍ଧମନା 
ମରତତଳେ କାହିଁ ? 


କ୍ଷୁଧାରେ ପଛେ ଯାଉ ମୋ ପ୍ରାଣ 
ଦୁଃଖ ନାହିଁ ମୋର, 
କିପରି ତୋର ଜୀବନ ହରି 
କରିବି ପାପ ଘୋର ?” 


ଶଶକ ଆଉ ନ କହି କଥା 
ହୋଇଲା ତତପର 

ଆଣିଲା ଜଳ, ଆଣିଲା ଢାଳ, 
କ୍ଷିପ୍ର ଖରତର । 


ଦୀପ୍ତ କଲା ଇନ୍ଧନରେ 
ଅନଳ -କଣା ଦେଇ 

ଯେମିତି ଶିଖା ଉଠିଲା ଜଳି 
ପଡ଼ିଲା ତହିଁ ଡେଇଁ । 

ପଶୁପକ୍ଷୀର କାବ୍ୟ ୪୪୭ 


ଉଷତ ହୋଇ କହିଲା ତହୁଁ 

“ଭୋଜନ କର ମହାପ୍ରହୁ ।” 

କେଢାଣି କିଆଁ ତା ଦେହୁଁ କାହିଁ 

ଗୋଟିଏ ଲୋମ ପୋଡ଼ିଲା ନାହିଁ । 

ଅଗ୍ନି କୋଳ ଉଠାଇ ତାକୁ 
ଉଦ୍‌ବେଗରେ ପାନ୍ଚ୍ 

ହୃଦୟ ଖୋଲି ବୋଇଲେ ବାଣୀ 
ପୁଲକ -ପ୍ରୀତି -କାନ୍ତ 


“ନୁହେଁ ରେ ମୁହିଁ ବୃଭୁକ୍ଷିତ, 
ଜ୍ନାନ୍ତ ପଥଚାରୀ, 

ସ୍ଵର୍ଗର ମୁଁ ଅମରନାଥ 
ଛଦ୍ଧବେଶଧାରୀ । 


ଅବୋଧ ପଶୁ ଜନ୍ମ ପାଇ 
ମହାନ୍‌ ତୁହି ଶଶା 

ଅତିଥ୍‌ ଲାଗି ଜୀବନ ଦେଲୁ 
ମହୀରେ ମହାଯଶା । 

ସ୍ଵର୍ଗେ ତତେ ଦେବି ରେ ମାନ, 

ଉର୍୍ଧୈ ତତେ ଦେବି ରେ ଥାନ ।? 
ଏଇଆ କହି ପାନ୍ଷ 

ସପନ ସମ ଅଚିରେ ହେଲା 
ଦୃଷ୍ଟି ଅତି କ୍ରାନ୍ତ 


ସନ୍ଧ୍ୟା ହେଲା... ଚନ୍ଦ୍ର ଉଇଁ 
ଆକାଶେ ଦେଲା ଦେଖା, 

ଦେଖିଲେ ଜନ... ଚନ୍ଦ୍ର ଦେହେ 
ଶଶାର ଛବି ଲେଖା । 

୪୪୮ 


ଗୋଲାପ ଓ ବୁଲ୍ବୂଲ୍‌ 


୧ 


ଉପବନେ ଯେବେ ଧୂସର ଗୋଲାପ 
ପ୍ରଥମ ଉଠିଲା ଫୁଟି, 

ମଦିର ମହକ ଚୋରାଇ ଅଧୀର 
ସମୀରଣ ଗଲା ଛୁଟି । 


ନରମ ନରମ ପାଖୁଡ଼ା ତାହାର 
ଚରଣର ପାଦେ ଦଳି ବାରବାର 
ମଧୁଲିଟ ଅଳି 
ଝଙ୍କାର ତୋଳି 
ମଧୁରାଶି ନେଲା ଲୁଟି । 
9 
ପାଦପ-ଡାଳରେ ଅନ୍ତରାଳରେ 
ବସିଥୂଲା ବୁଲ୍‌ବୁଲ୍‌, 
ଗୋଲାପ -ଡାଳକୁ ଉଡ଼ିଯାଇ ତାକୁ 
ଅନାଇଲା ଜୁଳ୍‌ଜୂଳ୍‌ । 
ପାଶ୍ଡୁର ଦେଖି ବର୍ଣ୍ଣ ତନୁର 
ମରମେ ମରମେ କ୍ଷୁଣ୍ଡ ଆତୁର 
ମୁଗ୍ଧ ବିଧୂର, 
ସ୍ମିଗ୍ଧ ମଧୁର 
ତୋଳିଲା ଅତୁଳ ସୂର୍‌ । 
୩ 
' ମନ-ମତାଣିଆ ତୋର ମହକର 
ଜଗତରେ କାହିଁ ତୂଲ ? 

ପଶ୍ରପକ୍ଷୀର କାବ୍ୟ ୪୪୯ 


ଧୂସରବରନ ଗଣ୍ଡ ତୋହର 
ଆହା ରେ ଗୋଲାପ ଫୂଲ । 
ତୋଛାତିରେ ଦେବି ମୋର ଲହୁଧାର 
କରିଦେବି ମୁହିଁ ତତେ ଲହୁ -ଲାଲ । 
ଗୋଲାପ ହସିଲା 
ସରାଗେ ଭାସିଲା- 
“ପ୍ରିୟ ମୋର ପ୍ରେମାତୁର । 


୪ 


କଣ୍ଟକ ପରେ ଗୋଲାପର ପ୍ରିୟ 
ଛାତି ଚାପିଦେଲା ତହୁଁ; 
ଦେଖିଲା ଗୋଲାପ ସେତିକି ଲୋହିତ 
ଯେତିକି ଯାଉଚି ଲହୁ । 
“ସବୁ ଲହୁ ଦେଇ ମୁହିଁ ବୁଲ୍ବୁଲ୍‌, 
କରିଦେବି ତତେ ଲାଲ ବିଲକୁଲ୍‌, 
ଦ୍ନିଆ ଯାକରେ, 
ସବ୍ରରି ପାଖରେ 
ତୋର ସନମାନ ରହୁ । 


୫ 


ଗଗନ ଭୁବନ ଉଲଗନ କରି 
ଖେଳାଇ ହୀରକ -ଭାତି 
ଉପରେ ତଳରେ ଜଳରେ ଅଳରେ 
ହସିଲା ଜୋଛନା ରାତି । 
ବାଆ ବହି ଗଲା ସୁଲ୍‌ ସୁଲ୍‌ ସୁଲ୍‌, 
ଦରବର ଗୀତ ଗାଇ ବୂଲ୍‌ବୁଲ୍‌ 
ଗୋଲାପ ଶାଖାରେ 
କଣ୍ଟକ -ଜାଲେ 
ଭିଡ଼ିଲା ନଗନ ଛାତି । 

୪୫୦ ଗଡ଼ନାୟକ ଗ୍ରନ୍ଧାବଳୀ 


୬ 


ପ୍ରାଚୀର ଆକାଶେ ରୁଚିର ବିକାଶେ 
ଉଠିଲେ ଲୋହିତ ରବି, 
ଗୋଟିଏ କରୁଣ, ଗୋଟିଏ ଅରୂଣ 
ଦେଖିଲେ ଦିଓଟି ଛବି । 
ହତ ବୂଲ୍ବୃଲ୍‌ ବିକ୍ଷତ ବୁକେ 
ଲଗନ ହୋଇଚି କଣ୍ଟକ -ମୁଖେ । 


ଗୋଲାପ ଫୁଟିଚି 
ଲାଉ ଉକୁଟଚି 
ରକତ -ଆସବ ଲଭି । 

୪୫୧ 


ମରୂର ଇଗଲ 


୧ 


ସନ୍ତାପିତ ଜୀବନେ ଯଥା ଅଶ୍ର “ଆବେଦନ 
ସ୍ୃଜଇ ଟିକେ ସରଗ -ଶୁଭାଶିଷ୍‌ 

ବିପୁଳ ମରୁ -ଉରସ ପରେ ଶୀର୍ଣ୍ଣ ମରୂଝର 
ଗଢ଼ିଚି ଏକ କ୍ଷୁଦ୍ର ଓଏସିସ୍‌ । 


ତାହାରି କୋଳେ ଆଦରଭୋଳେ ଜ୍ଞାତିବନ୍ଧୁ ମେଳେ 
ପାଗଲ ଏଇ ଇଗଲ କରେ ବାସ, 

ମରୂର ଝଡ଼, ବାଲୁକାମାଡ଼, ଚଣ୍ଡ ଖରା ଶୀତ 
ନିର୍ବିକାରେ ସହଇ ବାରମାସ ! 


ମରୁର ନଭେ ଅନ୍ଧାରିଆ ସକାଳୁ ଉଡ଼ିଯାଏ, 
ସନ୍ଧ୍ୟାବେଳେ ଫେରଇ ପୁଣି ନୀଡ଼େ, 

ପତ୍ନୀ ତୁଲେ, ଶାବକ ମେଳେ ଯାପଇ ସୁଖ-ନିଶା 
ସକାଳେ ପୁଣି ଛୁଟଇ କେଉଁ ତୀରେ । 


9୨ 

ଅଭିଯାତ୍ରୀ ଇଗଲ ଦିନେ ପୂର୍ବ ଦିଗେ ଗଲା, 
ବହୁତ ଦୂରେ ସିନ୍ଧୁ ଉପକୂଳେ, 

ସଲୀଳ ଯହିଁ ଫେନିଳ ବୀଚି ଅଟ୍ଟହାସ ତୋଳେ 
ଦେଖିଲା ବସି ପୁଳିନ ତରୁ ଚୂଳେ । 


ସାଗରଚର ମଗର କହେ, ˆ ‘ଆଗନୁକ କିଏ ? ` ` 
“ମରୁର ଏକ ଇଗଲ ମୁହିଁ ଭାଇ ! 

“ଆମ ଏ ଦେଶେ ଆଜିକ ରୁହ, ଅତିଥ୍‌ ହୁଅ ବାରେ । 
` ଘାରେ ମୋ ଜାୟା ଶାବକ ଥ୍‌ବେ ଚାହିଁ ।” 


“ଆମ ଏ ଦେଶେ ରହୁନ ଆସି ପତ୍ନୀ ଶିଶୁ ଘେନି ? ” 

୪୫୨ ଗଡ଼ନାୟକ ଗ୍ରନ୍ଧାବଳୀ 


ଛାଡ଼ି କି ହୁଏ ଜନମମାଟି ପ୍ରିୟ ? 
ତୁମ ଏ ଦେଶୁ ଦେବ କି କିଛି ନେବି ମୋ ମରୁ ଦେଶେ ? 


“ମୁକ୍ତ ସବ୍ର ଯାହା ଇଚ୍ଛା ନିଅ ।” 


' “ଯାଉଚି ଭାଇ ବିଦାୟ ଦିଅ; ଆସିବି ପୁଣି କେବେ, 
ତୁମର ସ୍ବେହ ପାରିବି ନାହିଁ ଭୁଲି ।” 
ଇଗଲ ତହୁଁ ଶୁକ୍ତିଟିଏ ଚଞ୍ଚପୁଟେ ଧରି 
ଫେରିଲା ଖରେ ଆପଣା ମରୁୂପୁରୀ । 
୩ 
ଅଭିଯାତ୍ରୀ ଇଗଲ ଦିନେ ପଶ୍ଚିମକୁ ଗଲା, 
ବସିଲା ଏକ ରୁକ୍ଷ ଗିରି -ଶିରେ, 
ସୌରକରେ ଉଚ୍ଚଳ ହୋଇ କ୍ଷୁଦ୍ର ଏକ ମେଘ 
ଝଲକୁଥ୍ଲା ସୁଦୂର ନଭ-ତୀରେ । 


ବାଦଲ ତହ କହିଲା ଡାକି, ˆ ଆଗନୁକ କିଏ ? 
““ମରୁର ଏକ ଇଗଲ ମୁହିଁ ଭାଇ ! 
“ଆମ ଏ ଦେଶେ ଆଜିକ ରୁହ, ଅତିଥୁ ହୁଅ ବାରେ ।” 
“ଘରରେ ମୋ ଜାୟା ଶାବକ ଥ୍‌ବେ ଚାହିଁ।” 


“ଆମ ଏ ଦେଶେ ରହୁନ ଆସି ପତ୍ନୀ ଶିଶୁ ଘେନି ? 


“ବ୍ରାଡ଼ି କି ହୁଏ ଜନମମାଟି ପ୍ରିୟ ? 
ତୁମେ ଏ ଦେଶୁ ଦେବ କି କିଛି ନେବି ମୋ ମରୂଦେଶେ ?” 

“ମୁକ୍ତ ସବୁ ଯାହା ଇଚ୍ଛା ନିଅ ।” 

“ ‘ଯାଉଚି ଭାଇ ବିଦାୟ ଦିଅ, ଫେରିବି ପୁଣି କେବେ 
ତୁମରି ସ୍ବେହ ପାରିବି ନାହିଁ ଭୂଲି ।' 

ଇଗଲ ତହୁଁ ଚଞ୍ଚ୍‌ ପୂଟେ ଗୋଟିଏ ତୃଣ ଘେନି 
ଫେରିଲା ଖରେ ଆପଣା ମରୂପୂରୀ । 

୪ 


ଅଭିଯାତ୍ରୀ ଇଗଲ ଦିନେ ଉତ୍ତରକୁ ଗଲା 
ବହୁତ ଦୂରେ ଗହନ ବନ କୋଳେ, 

ପଶୁପକ୍ଷୀର କାବ୍ୟ ୪୫୩ 


ଦେଖିଲା ତହିଁ ପାଦପଲତା ଗୁଳ୍ପ ଶତ ଶତ, 
ପୁଷ୍ଠ ଫଳ ମାଳକୁ ମାଳ ଦୋଳେ । 


ବନସ୍ପତି କହଇ ଡାକି ˆ ଆଗନୁକ କିଏ ? 
““ମରୁର ଏକ ଇଗଲ ମୁହି ଭାଇ ! 
' “ଆମ ଏ ଦେଶେ ଆଜିକ ରୂହ, ଅତଥ୍‌ ହୁଅ ବାରେ । 
“ଘ୍ରରେ ମୋ ଜାୟା ଶାବକ ଥ୍‌ବେ ଚାହିଁ ।' 


“ଆମ ଏ ଦେଶେ ରହୁନ ଆସି ପତ୍ନୀ ଶିଶୁ ଘେନି ? 
“ବାଡ଼ି କି ହୁଏ ଢନମମାଟି ପ୍ରିୟ ? 


=~ ee — 


ତୁମ ଏ ଦେଶୁ ଦେବ କି କିଛି ନେବି ମୋ ମରୁଦେଶେ ? 
“ମୁକ୍ତ ସବୁ ଯାହା ଇଚ୍ଛା ନିଅ ।” 


“ ଯାଉଚି ଏବେ ବିଦାୟ ଦିଅ, ଫେରିବି ପୂଣି କେବେ 
ତୁମର ସ୍ବେହ ପାରିବି ନାହିଁ ଭୁଲି ।” 
ଇଗଲ ତହୁଁ ଚଞ୍ଚପୁଟେ ଗୋଟିଏ ଫଳ ଘେନି 
ଫେରିଲା ଖରେ ଆପଣା ମରୁୂପୁରୀ । 
୫ 
ଅଭିଯାତ୍ରୀ ଇଗଲ ଦିନେ ଦକ୍ଷିଣକୁ ଗଲା 
ବହୁତ ଦୂର ବହୁତ ଦୂର ଦେଶ, 
ଦେଖିଲା ତହିଁ ଶସ୍ଯଭରା କିଆରି ମାଳ ମାଳ 
ପୂରିଚି ଯଥା ମଥାକୁ ଘନ କେଶ । 
କିଆରି ତହୁଁ କହଇ ଡାକି “ଆଗନୁକ କିଏ ?” 
““ମରୁର ଏକ ଇଗଲ ମୁହିଁ ଭାଇ ! 


“ଆମ ଏ ଦେଶେ ଆଜଢିକ ରୁହ, ଅତିଥ୍‌ ହୁଅ ବାରେ । 
“ଘରରେ ମୋ ଜାୟା ଶାବକ ଥ୍‌ବେ ଚାହିଁ ।” 


“ଆମ ଏ ଦେଶେ ରହୁନ ଆସି ପତ୍ନୀ ଶିଶୁ ଘେନି ? 
“ବ୍ରାଡ଼ି କି ହୁଏ ଜନମମାଟି ପ୍ରିୟ ? 
ତୁମ ଏ ଦେଶୁ ଦେବ କି କିଛି ନେବି ମୋ ମରୁଦେଶେ ? 

ଗଡ଼ନାୟକ ଗ୍ରନ୍ଦ୍ରାବଳୀ 


ମକ୍ତ ସବ୍ର ଯାହା ଇଚ୍ଛା ନିଅ । 


 ' ଯାଉଚି ଏବେ ବିଦାୟ ଦିଅ, ଫେରିବି ପୁଣି କେବେ, 
ତୁମର ସ୍ବେହ ପାରିବି ନାହିଁ ଭୁଲି ।” 
ଇଗଲ ତହୁଁ ଚଞ୍ଚପୂଟେ ଶସ୍ୟ-ଶିଷା ଘେନି 
ଫେରିଲା ଖରେ ଆପଣା ମରୁପୁରୀ । 


୬D 


କାୟାର ଛାୟୀ ଚରଣତଳେ ଶରଣ ଯେବେ ମାଗେ 
ଦାରୁଣ ଯେବେ ଭାନୁ ବହ୍ିମାନ୍‌, 

ମରୂର ସେଇ ସବୂରଜ ଧାରେ ଶ୍ରାନ୍ତି-ବିନୋଦନେ 
ମିଳିଲା ଦିନେ ଏକଇ କାରାଭାନ୍‌ । 


ନିଷ୍ପଲକ ଦୃଷ୍ଟି ଢାଳି ପାନ୍ତ୍ତ ଅନାଇଲା, 
ପ୍ରଶ୍ନ ଏକ ଜାଗିଲା ମନେ ତାର, 
ଏ ଓଏସିସ୍‌ ନ ଥୁଲା କାହିଁ ଏଡ଼େ ରୁଵ୍ଧିମାନ୍‌ 
ନ ଥୁଲା କାହିଁ ଏଡ଼େ ଚମଜ୍ରାର ।” 
ଝରଣା-ବାରି ସିକ୍ତ ବାୟୁ ବୀଜନ କରୁ କରୁ 
କହିଲା, “ଆରେ ଯାତ୍ରୀ ତୁମେ ଜାଣ ? 
ଅଭିଯାତ୍ରୀ ଇଗଲ ଏକ ଏଇଠି କରେ ବାସ 
ଏ ଶିରୀ-ଶୋହା ତାହାରି ଅବଦାନ । 

୪୫୫ 


ଚିତ୍ରଗ୍ରୀବ 


ଅମ୍ବରତଳେ ଉଡ଼ି ଯାଉଁ ଯାଉଁ କପୋତୟୂଥ 
ଦେଖିଲେ ବହୁତ ତଣ୍ଡଳକଣା 
ଭୂତଳେ ପଡ଼ିଟି, ଉଦ୍ବେଳମନା 

ଆହାର -ଆଶାରେ ତୋଳିଲେ ଆକୁଳ ହର୍ଷ-ରୂତ ! 


‘ଆଉ ରେ” କହଇ କପୋତନାୟକ ଚିତ୍ରଗ୍ରୀବ 
“ଚଣ୍ଡଳକଣା ନିର୍୍ବନ ବନେ 
କାହୁଁ ଆସିବ ରେ ଭାବୁ ନାହଁ ମନେ ? 
ଇଆରି ଭିତରେ ବିପଦ ବିନା ରେ କଅଣ ଥୁବ ? 


ପିଙ୍ଗଳ ନାମେ କପୋତ ଦର୍ପେ କହଇ କଥା, 
ଜୀବନର ପଥେ ଜୀବିକାର ପାଇଁ, 
ବିଘ୍ସ ବିପଦ ଆସେ ଆରେ ଭାଇ, 

ସେଲାଗି ଇମିତି ଡରିବା ଆମର ନିର୍ବୋଧତା । 


ସେ ଯେଉଁ କିରାତ ଆମରି ପାଇଁକି ପାତଇ ଜାଲ, 
ବିଷଧର ଆଗେ, ମହାବଳ ମୁଖେ 
ପଡ଼େନି ସେ କେବେ କାଳ-ସମ୍ମୁଖେ ? 

ତଥାପି ଗହନେ ଘୂରଇ ନାହିଁ କି ଆଦରି ଭାଲ ? 


ବିପଦେ ଡରିଲେ ଖାଦ୍ୟ ମିଳେ କି ଉପାୟବଳେ ? 
ହୃଦୟେ ସାହସ ଧରି ଅବିରତ 
ଆମେ ରେ ଖୋଜିବା ଜୀବିକାର ପଥ।’ 
ତଣ୍ଡଳ-ଲୋଭେ ଖସିଲେ ସକଳେ ଭୂଇଁର ତଳେ । 


ଚଣ୍ଡଳ ପରେ ବସୁ ବସୁ ଆହା କପୋତ-ବିଥ୍‌, 
ଲାଖି ଗଲେ ତହିଁ ଲୁବ୍ଧକ-ଜାଲେ 
ପଡ଼ିଗଲେ ତହିଁ ଲୁତ୍ମକ-ପାଲେ, 
ଭାଳିଲେ, ˆ ଜୀବନ କି ବେଗେ ହାଇ ରେ ହୋଇଲା ଇତି ! 

 ନିର୍ବୋଧତାର ଫଳ ହାତେ ହାତେ ମିଳିଲା ତେବେ, 
ଦଳଯାକ ମିଳି ଉଚ୍ଚ ତାନରେ 
ଭର୍ସିଲେ ସେଇ ବ୍ରବ୍ଧିମାନରେ, 

ତୋହ ବ୍ରଦିରେ ପଡ଼ି ଆମେ ଏଇ ମଲୁ ରେ ଏବେ । 


“କଅଣ ମିଳିବ ? ଝିଙ୍ଗାସ ଏବେ ଥାଉ ରେ ଆଉ!” 
କପୋତନାୟକ ଧୀରେ ଗମ୍ଭୀରେ 
ବ୍ରଝାଇ କହିଲା ଧୃତିଭରା ଗିରେ, 

“ସମୟ ନାହିଁ ରେ ଏଥ୍‌ରୁ କଅଣ ମିଳିବ ଆଉ ? 


ଦୂର ବନେ ଅଛି ବନ୍ଧୁ ମୋହର ହିରଣ୍ୟକ, 
ଦନ୍ତରେ ଏଇ ଜାଲ କାଟି ଦେଇ 
ବିପଦରୁ ପାର କରିପାରେ ସେଇ, 
ସଂକଟେ ଆଜି ସେ ଏକା ଆମ ଉଦ୍ଧାରକ । 


ଜାଲ ଧରି ଚାଉ ଉଡ଼ିଯିବା ଆମେ ତାହାରି ପାଶେ 
ଡେରି କର ନାହିଁ, ଏଇଲାଗେ ଆସି 
ନିଠୂର ଶବର ଟାଣିଦେବ ଫାସି ।” 

ଜାଲ ଧରି ତହୁଁ ଉଠିଲେ ସକଳେ ଉର୍୍୍ି ଆଶେ । 


“କି ହେଲା, କି ହେଲା, ଅଦଭୁତ କଥା ହେଲା ରେ ଭଲା।' 
ନିଷାଦ ଭାଳିଲ। ବିଷାଦ-ମନରେ, 
“ ଭୁଡ଼ିଗଲେ କାହିଁ ଦୂର ଗଗନରେ 

ଲାଭ ଗଲା ମୋର, ଜାଲ ଖଣ୍ଡିକ ଗଲା ରେ ଗଲା । 


ଆଶାରେ କିରାତ ଅନାଇ ରହିଲା ନିର୍ନିମେଷେ 
ଦେଖିଲା ଶୂନ୍ୟ ଆକାଶର ଉରେ 
ଉଡ଼ିଗଲେ ଚଳ ପକ୍ଷୀ ସୁଦୂରେ; 

ଲୁଚିଗଲେ କାହିଁ ଉତ୍ତରାଶାର ପ୍ରାନ୍ତଦେଶେ । 


ଦୂର ପଥ ଗଲେ ଅତୂଟ. ସାହସ ଏକ୍ୟବଳେ 
“ଏଇ ଦିଶିଲାଣି ସେଇ ଶାଳ ତରୁ 
ନିର୍ଦେଶ ପାଇ ଭର୍ଵ୍ ପଥରୁ; 

ହରଣ୍ୟକର ବିବର-ସଳଖେ ଖସିଲେ ତଳେ । 

“ବନ୍ଧୁ ମୋହର ହିରଣ୍ୟକ ହେ ନାହଁ କି ଆଜ ? 
ନାହଁ କି ତୁମର ଦୁର୍ଗ ଭିତରେ 
ଶୁଣି ପାରୁଚ ତ ବିବରପଥରେ ? 
ପରିଚିତ ସ୍ଵରେ ବାହାରିଲା ଖରେ ମୂଷିକରାଜ । 


“ ସ୍ଵାଗତ ବନ୍ଧୁ, ସ୍ଵାଗତ ବନ୍ଧୁ ଚିତ୍ରଗ୍ରୀବ, 
ଏ କି ଦଶା ଆଜି ଦେଖୂଚି ତୁମର ? 
ବ୍ୟଥ୍ତ କାତର ଚିତ୍ତ ମୋହର, 

କହ ଏବେ ଦୀନ କିବା ହିତ ଭଲା ସମ୍ପାଦିବ ? 


“କଅଣ ଏବେ ଯେ ପଚାରୂଚ ଆଉ ବନ୍ଧୁବର ? 
ନିର୍ବୋଧତାର ପରିଣାମ ନେଇ 
ତୁମରି ନିକଟେ ଆସିଅଛୁଁ ଏଇ 
ଜାଲ -ବନ୍ଧନୁ ଅଚିରେ ଆମକୁ ମୁକ୍ତ କର ।” 
ଇନ୍ଦୁରରାଜ ଉତ୍ତର କିଛି ନ ଦେଇ ଆଉ 
ଯେଉଁ ଡୋରେ ତହିଁ ବନ୍ଧୁ ଜଡ଼ିତ 
ଦନ୍ତ ଲଗାଇ କାଟିଲା ତୃରିତ, 
କପୋତନାୟକ ଜଣାଇଲା, “ଆଉ, ମୋଅର ଥାଉ । 


> 


“କାହିଁକି ଥ୍ବ ଯେ ? ଭାବି ହେଉ ନାହିଁ ହୃଦୟଗତେ । 
‘ଏଇ ମୋର ଜାତି, ଏଇ ମୋର କୁଳ, 
ଦେଖୁନାହଁ ଏବେ କେଡ଼ିକି ଆକୁଳ, 

ଆଗ ଏ ସକଳେ ବନ୍ଧନୁ ଫେଡ଼, ତା ପରେ ମତେ । 


“ଶରତ ମୋହର ଅନ୍ଧ ମୁଁ ଏକ କ୍ଷୁଦ୍ର ଜୀବ, 
ତୁମେ ତ ଅନେକ, ତୁମେ ମହାଦଳ, 
ସମ୍ଭାଳିବ କାହୁଁ ଦନ୍ତ ମୋହର, 

ସବ୍ରରି ପାଶ କି ଛେଦି ପାରିବି ମୁଁ ଚିତ୍ରଗ୍ରୀବ ? 


ତୁମେ ମୋର ସଖା, ପ୍ରଥମେ ମୁଁ ତୂମ ମୁଚ୍ତି ଚାହେଁ, 
ନିର୍ଭର କଥା ଦେଉଚି ତା'ପରେ 
ଶ୍ତିମତେ ମୁଁ ସେବିବି ଅପରେ, 

ସକଳେ ମୁକ୍ତ ହେଲେ ଭଲକଥା, ବନ୍ଧୁ ଆହେ ।  ' 

୪୫୮ 


ଗଡ଼ନାୟକ ଗ୍ରନ୍ଧାବଳୀ 


ବଦ୍ଧ କପୋତ ବୃନ୍ଦ ଆକୁଳେ ତୋଳିଲେ ସ୍ଵର, 
“ଆମ ଜୀବନର କି ଅଛି ମୂଲ୍ୟ, 
ଆମ ନାୟକର କିଏ ରେ ତୁଲ୍ୟ ? 

କହୁଚୁ ଆମର ନାୟକରେ ଆଗ ମୁକ୍ତ କର । 


' “ଆଗ ଏ ସକଳେ ଉଦ୍ଧାର କର, ମୁକ୍ତ କର, 
ପଛକୁ ରହିଲେ ଗଲେ ଯିବ ପ୍ରାଣ 
-ଜାତି ପାଇଁ ମୋର ହେବ ଅବଦାନ, 
କିଲାଗି ମୁଁ ହେବି ଜୀବନରଙ୍କ ସ୍ବାର୍ଥପର ? 


ଦିବ୍ୟ ହରଷ ଅନ୍ତରେ ଘେନି ହିରଣ୍ୟକ 
କହଇ, “ ‘ମୋର ଏ ବାହାର ଛଳନା, 
କରୁଥ୍‌ଲି ତୁମ ଚିତ୍ତ କଳନା, 

କପୋତକୂଳର ତୁମେଇ ପାଳକ, ଉଦ୍ଧାରକ । 


ଇନ୍ଦୁରରାଜ ନିମେଷ ମାତର ନ କରି ଭେରି 
ଜଣାଇଲା ଯେବେ କରି ଚିଳ୍କାର, 
ଅଚିରେ ତାହାର ସାରା ପରିବାର 
ନିମେଷ ଭିତରେ ଚୌପାଶେ ଆସି ଗଲେ ରେ ଘେରି । 


ଶାଣିତ ଦଶନେ ଅଚିରେ କାଟିଲେ ସବୂରରି ପାଶ 
ସବାଶେଷେ ତହୁଁ ମହାଇନ୍ଦୁର 
ବନ୍ଧନ ଛେଦି ପ୍ରିୟ ବନ୍ଧୁର 

ଅନ୍ତର ତଳେ ଲଭିଲା ଅତଳ ପୂଲକ ହାସ । 


ହରଣ୍ୟକରେ ଘେରି ଦଳଯାକ ହରଷଭରେ 
ବୋଇଲେ, ଧନ୍ୟ ଇନ୍ଦୁରରାଜ, 
ଜୀବନ ଆମର ଉଦ୍ଧାରିଲ ଆଜ, 

ସ୍ଟୃତିରେ ଆମର ଅମର ହୋଇଲ ଧରଣୀତଳେ । 


ତାପରେ ଉଡ଼ିଲେ ଅମ୍ବରପଥେ ଉର୍ଦ୍ଧ ଆଶେ 
ରହିଲେ ଅତୁଳ ଶାନ୍ତି -ଶିବରେ, 
ନିତ୍ୟ ସେବିଲେ ଚିତ୍ରଗ୍ରୀବରେ, 
“ ‘ତୁମେଇ ଆମର ଭରସା ଆମ ଏ ଜୀବନ -ବାସେ । 

୪୫୯ 


ଗୁଳିର ଆଉଆଜ୍‌, ସେନାର ହୁଙ୍କାର 
ଅସିର ଝନ୍‌ ଝନ୍‌, ଧନୁର ଟଙ୍କାର, 
ମିଳିତ ଆରବରେ ଉଠୁଚି ଚଉପାଶ, 
ସମର -ପ୍ରାଙ୍ଗଣେ ଭରୁଚି ସନ୍ଷ୍ଧାସ । 
ରୁଦ୍ର ତାଳେ ତାଳେ ଜାଗିଚି ଯୁଦ୍ଧ, 
ଶଙ୍କା ଭୟ ଭାଜି 
ଉଭୟ ଦଳ ଆଜି 
ମତ୍ତ କ୍ଷୁବ୍ଧ । 
9୨ 
ସମର ପ୍ରାଙ୍ଗଣେ ପ୍ରଳୟ ସମ୍ଭୂତ 
ଦୃନ୍ଦରତ ସତେ ଦ୍ଵନ୍ଦ ଅମ୍ୂଦ । 
ଅଶନି ସମ ନାଦ, ତଡ଼ିତ ସମ ଶିଖା 
ଆସାର ସମ ଭରେ ରକ୍ତ ବିଭୀଷିକା । 
ରୁଦ୍ର ତାଳେ ତାଳେ ଜାଗିଚି ଯୁଦ୍ଧ, 
ଶଙ୍କା ଭୟ ଭାଜି 
ଉଭୟ ଦଳ ଆଜି 
ବିଜୟ ଲୁବ୍‌ଧ । 
୩ 
ପାହାଡ଼ ସମ ବପୂ, ପାହାଡ଼ ସମ ଛାତି 
ଦେଖ ସେ ରଣସିଂ ଦେଶର ପାଟହାତୀ ! 
ହାଉଦା ପରେ ତାର ପତାକା ବର୍ଣ୍ଣ 
ଆକୁଳ ବତାସରେ ହେଉଚି ଉର୍ମିଳ । 
ନିଷାଦୀ-ନିର୍ଦେଶେ, ବାରଣ ବ୍ୟଗ୍ରେ 
ଉର୍ଵ୍ଣେ କର ତୋଳି 
ଉଙ୍ଗେ ସ୍ଵର ତୋଳି 
ଚଳଇ ଅଗ୍ରେ । 

୪୬୦ 


ଗଡ଼ନାୟକ ଗ୍ରନ୍ରାବଳୀ 


୪ 


ହାଉଦା ପରେ ବସି ଦେଶର ସରଦାର 

ତଡ଼ିତ ସମ ଚାଳେ ଶାଣିତ ତଲବାର । 

ଘଡ଼ିକି ଘଡ଼ି ସେ ତ ଅରାତି ବକ୍ଷରେ 

ଲେଖଇ ଜୟ-ଲେଖ ଅରୁଣ ଅକ୍ଷରେ । 
ନିଷାଦୀ-ନିର୍ଦେଶେ, ବାରଣ ବ୍ୟଗ୍ରେ 
ଉର୍୍ଧୈେ କର ତୋଳି 
ଉଚ୍ଚେ ସ୍ଵର ତୋଳି 

ଚଳଇ ଅଗ୍ରେ । 


୫ 


ଅପର ପକ୍ଷରୁ ଆସିଲା ଶର ଏକ 
ନିଷାଦୀ-ଛାତି ପରେ ବସିଲା ହେଇ ଦେଖ । 
ବିଜୂଳି-ଝଲକରେ ଚକ୍ଷୁ -ପଲକରେ 
ଆରେକ ଭେଦିଗଲା ସେନାନୀ ବୁକପରେ । 
ତାପରେ ଚାହୁଁ ଚାହୁଁ ସଙ୍ଗେ ସଙ୍ଗେ 
ତନି କି ଚାରି ଶର 
ବସିଲା ଖରତର 
ବାରଣ-ଅଙ୍ଗେ। 


୬D 


ଆହତ ରଣସିଂ ଅଟଳ ମେରୁ ଭଳି 
ରହିଲା ସେଇଠାରେ, ରହିଲା ସେଇପରି । 
ଯୁଦ୍ଧ-ରୁଧ୍ରରେ ଲିପ୍ର ପାଦ ତାର 
କାଢ଼ିଲା ନାହିଁ ତହୁଁ ଦୃପ୍ତ ଲଢୁଆଳ । 
ଆକୁଳେ ଗର୍ଜଚିଲା ବିପୂଳ କମ୍ପେ, 
ଉର୍ଶ୍ତେ କର ତୋଳି 
ଉଚ୍ଚେ ସ୍ଵର ତୋଳି 
ଉଗ୍ର ଦର୍ପେ। 

ପଶୁପକ୍ଷୀର କାବ୍ୟ ୪୬୧ 


୭ 


“ନିଷାଦୀ ଗଲେ ମୋର, ଟଳିଲେ ସାଦୀ ମୋର 
ସାଧନା ମୋର ଏବେ ହେବ ରେ ଅତି ଘୋର । 
କାହିଁ ମୁଁ ଘୁଞ୍ବି, ଯିବି ଏ ପାଦ ଚାଳି ? 
ଏଇଠି ରହିବି ରେ ଏଥର ମୋର ପାଳି । 

ଜାତିର ପତାକା ମୁଁ ତୋଳିଚି ଉର୍ଵ୍ତୈ, 

କରିବି ନାହିଁ ନତ, 

ଜାତିର ମନୋରଥ 

ଆଜି ଏ ଯୁଦ୍ଧେ। 


r 


ଆଖିର ସମ୍ମୁଖେ ଜାତିର ଧ୍ଵଜା ଦେଖି 
ଅତଳ ଉତ୍ସାହ ଚିତ୍ତ ପଟେ ଲେଖି, 
ବିପୁଳ ବିକ୍ରମେ ଯୁଝିଲେ ସେନାବଳ, 
ଲଭିଲେ ଜୟଶିରୀ ସନ୍ଧ୍ୟା ଉଜ୍ଵଳ | 
ମୁଗ୍ଧ କରି ନଭେ ତାରକା ଚନ୍ଦ୍ର 
ବିଜୟ ଝଙ୍କାର 
ବାଜିଲା କାରବାର 
ବିପୂଳମନ୍ଦ୍ରେ । 


୯ 


ବିଜୟୀ ସେନା ଯେବେ ପୁଲକଭରା ବୁକେ 
ଫେରିଲେ ସତ୍ସରେ ଶିବିର -ଅଭିମୁଖେ । 
ବହୁତ ବୁଝାଇଲେ, ଚେଷ୍ଟା କଲେ ବହୁ 
ମାତ୍ର ରଣସିଂହ ଫେରିଲା ନାହିଁ ତହୁଁ । 
କି ଲାଲ-ଲାଲ ସେଇ ସମର କ୍ଷେତ୍ରେ 
ରହିଲା ସେଇପରି 
ଅଶ୍ର-ବାରି ଧରି 
ଆକ୍ରଳ ନେତ୍ରେ । 

୪୬୨ 


ଗଡ଼ନାୟକ ଗ୍ରନ୍ଧାବଳୀ 


୧୦ 
ସେମିତି ତିନି ଦିନ ସେମିତି ତିନି ରାତି 
ସମର କ୍ଷେତ୍ରରେ ରହିଲା ପାଟ ହାତୀ । 
ଆଦେଶ କିଏ ଦେବ ସେଠାରୁ ଯିବା ପାଇଁ ? 
ଆଦେଶଦାତା ତାର ଜାଣୂଚି ଆଉ ନାହିଁ । 
ହାଉଦା ପରେ ତାର ଉଠୁଚି ନର୍ରି, 
ଜାତିର ଗୌରବ 
ଦେଶର ବୈଭବ 
ବୈଜୟନ୍ତୀ । 


୧୧ 


ବହୁତ ଦୂରେ କାହିଁ ପଚାଶ କୋଶ ଦୂରେ 
ନିଷାଦୀ-ସୁତ ଯାଇ ଅଛଇ ନିଜ ପୂରେ । 
ଖେଳିଚି ଏହା ସାଥେ ପ୍ରିୟ ସେ ପରିଚିତ 
ଆଦେଶ -ବାଣୀ ତାର ଶୁଣିବ ନିଶ୍ଚିତ । 

ତୁରଗ ସୈନିକ ଗଲା ରେ ତୁର୍ଣ୍ 

ଆଣିଲା ବାଳକରେ 

ବାରଣ -ଚାଳକରେ, 

ବାସନା ପୂର୍ଣ୍ଣ । 


୧୨ 


ପୁରତେ ଆସି ଯେବେ ବାଳକ ହେଲା ଛିଡ଼ା 
ଭୁଲିଲା ରଣସିଂ ଗୋପନ ମନ-ପୀଡ଼ା । 
ଶୁଣ୍ଢେ ତୋଳି ତାକୁ ପୃଷ୍ଠେ ବସାଇଲା, 
ଶିବିର-ଅଭିମୁଖେ ରଚିଲା ଗତିଲୀଳା । 
ବିପୁଳ ସେନା ହେଲେ ସାଥ୍‌ର ଯାତ୍ରୀ, 
ସକଳ ସହିତରେ 
କାଟିଲା ଉଷତରେ 
ବିଜୟ ରାତ୍ରୀ । 

ପଶୁପକ୍ଷୀର କାବ୍ୟ ୪୬୩ 


୧୩ 


ରାତ୍ରୀ-ଅବସାନେ ଉଠିଲା କରିବର 
ସମର ପ୍ରାଙ୍ଗଣେ ଛୁଟିଲା ଖରତର । 
ଭୂଇଁରେ ଲୋଟିଗଲା ଦଣ୍ଡେ ନୋହି ଠିଆ, 
ଆକୁଳ ବୃଂହିତେ ଜଣାଇ ଦେଲା ହିଆ- 
“ “ଯେଉଁଠି ମୋର ରଥୀ, ସାରଥ୍‌ ସୃପ୍ତ, 
ସେଇଠି ନିର୍ଭୀକ 
ମୁଁ ଏକ ସୈନିକ 
ମରଣ ତୃପ୍ତ । 

୪୬୪ 


ଶର୍ତିଧର 


ରାଉତ ଜଣାଇଲା ନୃପତି ପାଶେ 
କୁଣାଣ ଆହେ ମହାରାଜ, 
ବୃଦ୍ଧ କରିରାଜ ଶ୍ତିଧର 
ପଙ୍େ ପଡ଼ିଅଛି ଆଜ । 


ଆଲାନ-ବନ୍ଧନୁ ମୁକ୍ତ ହୋଇ 
ପଳାଇ ଯାଇ ସରୋବରେ 

ଆମୋଦେ ଲୋଟୁଥ୍ଲା ପାରୁନି ଉଠି, 
ପଡ଼ିଚି ପଙ୍ଗିଳ ଜଳେ । 


ମାହୁଁତ ଦଳ ନେଇ ଲଗାଇଲିଣି 
ଚେଷ୍ଟା କରିଲିଣି ବହୁ, 

ଶକ୍ତି ପାଉନାହିଁ ଶତ୍ତିଧର 
ଉଠିବା ପାଇଁ ଆଉ ତହୁଁ ।” 


“ ଶର୍ତ ପାଉନାହିଁ ଶକ୍ତିଧର ! 
କି ଥ୍ଲା ତାର ଯଉବନେ, 
କି ରଣ ତାଣ୍ଡବ ବିରଚୂଥୁଲା, 
ସେ ଯାଉଥ୍‌ଲା ଯେବେ ରଣେ । 


ଚରଣେ ଦଳୁଥ୍ଲା ଶତୃସେନା 
ଦନ୍ତେ ଟାଳଜୁଥ୍ଲା କେତେ, 

କରାଳ ବୃଂହଣେ ଦିଗ୍ବିଦିଗ 
ଥରାଉଥ୍ଲା କେତେମତେ । 


ପୃଷ୍ଠ ଆସନରେ ବସାଇ ମୋତେ 
ପଲାସୁଥ୍ଲା କେଉଁପରି 
ହୃଷ୍ଠ ହୃଦୟରେ ବାହୂଡ଼ୁଥ୍ଲା 
ଜୈତ୍ର କେତୁ କରେ ଧରି । 

ପଶୁପକ୍ଷୀର କାବ୍ୟ ୪୬୫ 


ମାହଁତ ଦଳ ଦେଇ ଲଗାଇଲାଶି 
ଚେଷ୍ଟା କରିଲାଣି ବହ, 

ଶଭ୍ତି ପାଉନାହିଁ ଶକ୍ତିଧର 
ଉଠିବା ପାଇଁ ଆଉ ତହୁଁ ।” ? 


ଗଭୀର ଉଦ୍‌ବେଗେ ଧରଣୀନାଥ 
ବୋଇଲେ ମନ୍ତ୍ରୀରେ ଡାକି 

“ “ଉଦୟ-ସରୋବରେ ଶକ୍ତିଧର 
ପଙ୍କେ ଯାଇଅଛି ଲାଖି । 


ପଠାଇ ଲୋକଜନ ଉଠାଅ ତାକ୍ର, 
ଉନ୍ଛର କର ନାହିଁ ଲବେ, 

ପ୍ରଚୂର ଦାନ ତାର ଦେଇଚି ସେହୁ 
ଦେଶର ଜୟ ଗଉରବେ ।” 


ବିଫଳ ହେଲା ସବୁ ବ୍ୟର୍ଥ ହେଲା 
ଚେଷ୍ଟା କରି ବାର ବାର 

ମନ୍ତ୍ରୀ ପଠାଇଲେ ନୃପତି -ପାଶେ 
ଶକ୍ତି ଧର -ସମାଚାର ! 


ଡଗର ଜଣାଇଲା “ˆ ‘ହେ ମହାରାଜ, 
ଚେଷ୍ଟା କଲୁ ଆମେ ସବ୍ଧ, 
ବୃଦ୍ଧ ଗଜରାଜ ଶଭ୍ତିଧରେ 
ଉଠାଇ ପାରିଲୁନି ପ୍ରଭୂ ! 


ନୃପତି-ଆଦେଶରେ ସେନାନୀ ତହଁ 
ବିପୂଳ ସେନାବଳ ନେଇ 

ବୃଦ୍ଧ ବାରଣରେ ଉଠାଇବାକୁ 
ଲାଗିଲେ ବଳ କଳ ଦେଇ । 


ଉଠାଇ ପାରିଲେନି, ହତାଶ ବାଣୀ 
ସେନାନୀ ଜଣାଇଲେ ଯାଇଁ, 

““ବବ୍ଧ ବାରଣରେ ହେ ମହାରାଜ 
ଉଠାଇ ପାରିଲୁନି କାହିଁ ।” 

୪୬୬ 


ଗଡ଼ନାୟକ ଗ୍ରନ୍ଥାବଳୀ 


ଗଭୀର ଅବସାଦେ ଭାଳିଲେ ରାଜା 
ଘୋଷଣା କରାଇଲେ ତ଼ୂରା, 

“କିଏ କି ଉପାୟରେ ଶକଭ୍ତିଧରେ 
ଉଠାଇ ପାରିବ ରେ ଭଲା । 


ନଗରବାସୀ ଏକ ଶିକାରୀ ଆସି 
ଛାମୁରେ ଜଣାଇଲା, “ଦେବ, 
ବ୍ରବ୍ଧ ବାରଣରେ ଉଠାଇବାକୁ 
ଅଧୀନ ସକ୍ଷମ ହେବ । 


““ ଚେଷ୍ଟା କର ତେବେ”? ବୋଇଲେ ରାଜା, 
ଶିକାରୀ ଗଲା ଖରତରେ, 
ସଦଳବଳେ ତହୁଁ ଦେଖିବା ପାଇଁ 
ନୃପତି ଗଲେ ସରୋବରେ । 


ଶିକାରୀ ପିନ୍ଧିଲା ଯୋଦ୍ଧୃବେଶ 
ଧଇଲା ଢାଲ ତରବାର, 

ଶକ୍ତିଧର-ଆଗେ ମତ୍ତ ତାଳେ 
ନୃତ୍ୟ କଲା ବାର ବାର । 


ଶେଷରେ ସଂଗ୍ରାମ -ଶିଙ୍ଗା ଧରି 
ଝୁଙ୍କ ପରେ ଦେଇ ଝୁଙ୍କ 
ଶକ୍ତିଧର ଆଗେ ହର୍ଷ ଭରି 
ଉଚ୍ଚ ସ୍ଵରେ ଦେଲା ଫୁଙ୍କ । 


ଚମଜି ଉଠି ତହୁଁ ଶ୍ତିଧର 
ଚାହିଁଲା ସାମରିକ ବେଶେ, 
କର୍ଣ୍ଣ ପଥେ ପାଇ ଶିଙ୍ଗା-ନାଦ 
ଶୁଣିଲା ଅନ୍ତରଦେଶେ । 


ଦୁର୍ବଳତା ଗଲା ଜଡ଼ତା ଗଲା 
ମତ୍ତ ହୋଇ କରିବର, 

ଗଭୀର ପଙ୍କରୁ ଲମ୍ବ ଦେଇ 
ଉଠିଲା ତୀରେ ଖରତର । 

ପଶୁପକ୍ଷୀର କାବ୍ୟ ୪୬୭ 


ଶିକାରୀ ପଳଚେ ପଛେ ହସ୍ତିଶାଳେ 
ପଲାସି ଗଲା ଉନ୍ମାଦେ, 

ଚକିତ ନରପତି ସଦଳବଳେ 
ଫେରିଲେ ଅତି ଆହୁାଦେ । 


ବଧାଇ ଦେଲାବେଳେ ମୁଗ୍ଧ ରାଜା 
ବୋଇଲେ ପୁଲକିତ ବାଣୀ, 
““ ଯୁଦ୍ଧ କରିବରେ ଜଗାଇବାର 
ସୂତ୍ର ତୁମେ ଥ୍ଲ ଜାଣି । 


ହସ୍ତ ଯୋଡ଼ି ତହୁଁ ଶିକାରୀ କହେ, 

“ “ଭାବିଲି ମୋର ହୃଦଭାଗେ, 
ପଦ୍ଧତୋଳା ବିନା ଶାନ୍ତ ନାଗ 

କେବେ କି ଫଣା ତୋଳି ଜାଗେ ?” 

୪୬୮ 


ବଉଳା ଓ ମହାବଳ 


ବେଳ ବୁଡ଼ି ନାହିଁ, ତର ତର ହୋଇ 
ବଉଳା ଗାଇ 

ଘରମୁୂହାଁ ହେଲା ଘରେ ତା କଅଁଳା 
ବାଛୁରୀ ପାଇଁ । 


ବଣର ସୀମାରେ ତରୁ ଆଢ଼ୁଆଳେ 
ଲେଉଟ ପଥେ 

ମହାବଳ ଜଗି ବସିଚି ଦେଖିଲା 
ନୟନଗତେ । 


~~ 


ତୈନିଦିନ ହେଲା ଭୋକିଲା ଅଛି ମୁଁ 
ଯାଉଚୁ କାହିଁ ?? 

ଗରଜନ ଶୁଣି ଭୟେ ଥରହର 
ବଉଳା ଗାଇ । 


ତିନିଦିନ ହେଲା ଆଧାର ମିଳିନି, 
ଦଇବ ଯୋଗ 

ବିନା ଚେଷ୍ଟାରେ ଜୁଟିଅଛୁ ଆଜି 
ଅତଳ ଭୋଗ ।” 


ଥରିଲା ଥରିଲା ଛାତିରେ ତାହାର 
ସାହସ ଧରି 

ବଉଳା କହିଲା କାତର କାକୂରତି 
ମିନତି କରି । 

“ଆଧାର ତୁମର ଜୁଟିଚି ମୁଁ ଆଜି 
କରୁନି ମନା, 

ମାତର ତୁମଠି ଗୋଟିଏ ଗୁହାରି 
କରୁଚି ଜଣା । 

ପଶୁପକ୍ଷୀର କାବ୍ୟ ୪୬୯ 


ସାତ ଦିନର ମୋ କରଅଁଳା ବାଛୁରୀ 
ରହଚି ଘରେ, 

କ୍ଷୀର ଖାଇବାକୁ ରଡ଼ି ଛାଡ଼ୁଥ୍ବ 
ଉଦ୍‌ବେଗରେ । 


କଅଁଳା ପିଲା ମୋ ସମାଳିବ କାହୁଁ 
ପେଟର ଭୋକ 

ଅୟ ହେବ ସିନା ପିଇଲେ ମୋଅଠରି 
ଯୋଡ଼ିଏ ଢୋକ । 


ଚୀରରୁ ମୋହର କ୍ଷୀର ଝର ଝର 
ପଡ଼ୁଚି ଝରି, 

ପିଲା ପାଇଁ ମୋର ସେନେହର ଧାର 
ପାରୁନି ଧରି । 


ତିନିବାର ମୁହିଁ ସତ୍ୟ କରୂଚି 
ହେ ମହାବଳ 

ପିଲା ପାଇଁ ମୋତେ ଦିଅ ଛାଡ଼ି ଦିଅ 
ଦୟିନୀ ମୋର ।? 


“ଆଧାର ହୋଇ ତୁ ଦେଖୁଅଛି ତୋର 
ଖାଦକ ଆଗେ 

ଖାସା କରି ତୂହ କଥା କହି ଜାଣୁ 
ଆଚ୍ଛା ବାଗେ । 


ତୋତେ ଛାଡ଼ିଦେବି ? କଅଣ କହୁଚୁ ?”? 
ଗରଚି ଉଠି 

ମହାବଳ ବାଘ ବଉଳାଆଡ଼କୁ 
ଆସିଲା ଛୁଟି । 


ଆକୁଳେ ବୋଇଲା ବଉଳା ସେଲାଗେ 
ନୂଆଁଇ ମଥା 

““କରୀବନ ମାଗୁନି, ଅନୁରୋଧ ମୋର 
ଗୋଟିଏ କଥା । 

୪୭୦ 


ଗଡ଼ନାୟକ ଗ୍ରନ୍ଧାବଳୀ 


ଘର ଯିବି ବାଛୁରୀକି ପେଇ 
କରି ଡେରି 
ତିନିବାର ମୁହିଁ ସତ୍ୟ କରୁଚି, 


ଆସିବି ଫେରି । 


କୁ୍ମୁଁ 
ନକ 


ତଳ ଉପରକୁ ମହାବଳ ପିଲା 
ବିଚାର କଲା, 

ସତ୍ୟ କରି ତୁ କହୁଅଛୁ ଯେବେ 
ଦେଖିବା ଭଲା । 


ଏଇଠି ଆଉ ଡ଼ ଉଛୁର ନ କରି 
ଜଲଦି ଯାଆ, 

ଭୋକିଲା ପେଟରେ ଏଇଠି ମୁଁ ତୋର 
ଚାହିଁଚି ରାହା । 


9୨ 


ଜନନୀକି ଦେଖି ଲାଞ୍ଜଟି ଟେକି 
ହଲାଇ ଶିର 

କନ କନ ହୋଇ ଭୋକିଲା ବାଛୁରୀ 
ପିଇଲା କ୍ଷୀର | 


“ “ପେଟପୂରା କରି ପିଇଥାଆ ଧନ, 
ପିଇଥା ଇଲେ। 

ବାଛୁରୀକି ଚାଟି ଜନନୀ କହଇ 
ନୟନ-ନୀରେ । 


'“ଏଇଲେ ଆମେ ରେ ଏକାଠି ଏଇଠି 
ରହିଚେ ଦୁହେଁ, 

ତୁ ପିଇ ସାରିଲେ ମୁଉଁ ଫେରିଯିବି 
ବାଘର ମୁହେଁ ।” 


ବାଛୁରୀ ତ କେବେ ବାଘ ଦେଖି ନାହିଁ 
ନୟନେ ତାର, 

ନାଆଁ ଶୁଣୁ ଶୁଣୁ ମନରେ ମଣିଲା 
ସତେ କି କାଳ । 


Digitized by srujanika@gmail.com 


ପଶୂପକ୍ଷୀର କାବ୍ୟ ୪୭୧ 


ମାଆ -ପେଟତଳେ ଲୋଟି ଲୋଟି ଯାଇ 


ଥରିଲା ବୁକେ 

ଥନ ଥନ ଆଖି, କନ କନ ଦିହ 
ଚାହିଁଲା ଦୂଖେ । 

ବାଛୁରୀର -ଦିହ ଚାଟୁ ଚାଟୁ ମାଆ 
ସେନେହାତୁର 

ବାଘର ଚରିତ ଫିଟାଇ କହିଲା 
ମୂଳରୁ ଚୂଳ । 

ସାତଦିନର ସେ ବାଛୁରୀ ମାଆର 
ବଚନ ଶୁଣି 

ବୋଇଲା, ˆ 'ମାଆଲୋ, ତୋ ସାଥ୍ରେ ଯିବି 
ମୁଁ' ଉଛୁଣି । 

ମହାବଳ ଆଗେ ସତ୍ୟ କରି ତୁ 
ଆସିଚୂ ମାଆ, 

ଦିହେଁ ମିଶି ଆମେ ପାଳିବା ତୋହର 
ସତ୍ୟ ଯାହା । 


ଦିହେଁଯାକ ଆଜି ଆମେ ସେ ବାଘର 
ଶିକାର ହେବା, 

ବଚନ ନ ହୁଡ଼ି କରିବା ମାଆଲୋ 
ସତ୍ୟ -ସେବା ।” 


“ମରିଯାଏ ଧନ ମରିଯାଏ ଧନ 
ମରେ ମୁଁ ଯାଇ, 

ତୁଉ ଥାଆ ଧନ ମୋହର ଏ କୁଳ- 
ରକ୍ଷା ପାଇଁ ।” 


“ନ ନା ମାଆଲୋ ଏକା ମୁଁ ତ ରହି 
ପାରିବି ନାହିଁ, 

ଉଛୁର କାହିଁକି ? ବାଘର ମୁହଁକୁ 
ଯିବା ଲୋ ଧାଇଁ ।” 

ଗଡ଼ନାୟକ ଗ୍ରନ୍ଦାବଳୀ 


୩ 


ଉଛୁର ନ ସହି ମନେ ହେଉଥଲା 
ଅନଳ -ରାଗ 

ବାଛୁରୀ ସାଥ୍‌ରେ ବଉଳାକୁ ଦେଖି 
ଚକିତ ବାଘ । 


ଧନ୍ୟ ବଉଳା, ଧନ୍ୟ ତୋ ପିଲା, 
ଧରଣୀତଳେ 

ଜିତିଲୁ ମତେ ଲୋ ଜିତିଲୁ ଆଜି ତୂ 
ସତ୍ୟବଳେ । 


ହିଂସାର ପ୍ରାଣ ଭୋକେ ଯାଉ ଆଜି, 
ଦୁଃଖ ନାହିଁ, 

ପୁଣ୍ୟ ଜୀବନ ରହୁ ଆଜି ତୋର 
ସତ୍ୟ ପାଇଁ | 


ମାଆ ଛୁଆ ଦିହେଁ ଘରେ ଫେରି ଯାଅ 
ଯାଅ ଲୋ ଫେରି, 

ଉପାସରେ ମୋର ଏ ଜୀବନ ଯାଉ, 
କାହିଁକି ଡେରି ?”? 

ମାଆ ଛୁଆ ଦୁହେଁ ଘରକୁ ଫେରିଲେ 
ଢୀବନ ନେଇ 

ଗାଆଁରୁ ଗାଆଁକୁ ପ୍ରଘଟ ହୋଇଲା 
କଥାଣୀ ସେଇ । 


କାଞ୍ଚ୍‌ ଦେଶରେ କାଞ୍ଚନପୂରେ 
ସେଦିନ ଭଲେ 

କେତେ ଠୂଳ ହେଲେ ବଉଳା ପାଇଁ ତା 
ମୁନିବ ଘରେ । 


ସେଦିନର କଥା ଏତେ କାଳ ଧରି 
ଉଠୂଟି ବାଜି 

ବଉଳାର ସାଥେ ମହାବଳ ବାଘ 
ଅମର ଆଜି । 

୪୭୩ 


ବୋ 


କୂଳୁ କୁଳ କୁଳ ବହି ଯାଉଥଲା 
ଆଉସ୍‌ ନଦୀର ସଲିଳଧାର, 
ସଜ-ମୁକୂଳିତ କଇଁଫୁଲ ଫୁଟି 
କୂଳ ଦିଶୁଥ୍ଲା ଚମଜୁର । 


ନଇ ଧାରେ ଧାରେ କବି କାଉପର୍‌ 
ବ୍ରଲି ଯାଉଥ୍‌ଲେ ବେତସ କରେ 

ସାଥେ ସାଥେ ଡେଇଁ ଡେଇଁ ବୁଲି ବୁଲି 
ବୋ ଚାଲିଥ୍‌ଲା ହରଷଭରେ । 


ମନ ଲୋଭନିଆ କମଳା ରଙ୍ଗ 
କଇଁ ଫୁଲଟିଏ ପାଇବା ପାଇଁ 
ମନରେ ବହୁତ ଲୋଭାଇଲେ କବି 
ବେତ ବଢ଼ାଇଲେ କୂଳକୁ ଯାଇ । 


ବହୁତ ଯତନ କଲେ କେତେମତେ 
ପାଇବାକୁ ତହୁଁ କୁସୁମଟିଏ 

ଥକି ଯାଇ ଶେଷେ ବିରତ ହୋଇଲେ 
“ନାହିଁ ହେବ ନାହିଁ, ପାରୁଚି କିଏ ? 


2» 


ଆଗକୁ ଆଗକୁ ଆଗେଇ ଚାଲିଲେ 
ହେବ କି ପଚିଶ ତିରିଶ ହାତ 

ପଛକୁ ଚାହିଁଲେ ହଠାତ୍‌ ଶୁଣି ସେ 
ଜଳରେ କାହାର ଲମ୍ପପାତ । 


ଛଡ଼ା ହୋଇ କବି ସହସା ଆଖିରେ 

ଅନାଇ ରହଲେ, ହେଲାନି ଡେରି, 
କଇଁଫୁଲ ନାଡ଼ ମୁଖରେ ଓଟାରି 

ବୋ ସେଇଲାଗେ ଆସିଲା ଫେରି । 

ଦୁର୍ଲଭ ତାର ସେଇ ଉପହାର 

ସପି ଦେଲା ତହିଁ ଚରଣତଳେ, 
କୁସୁମଟି ଘେନି ମୁଗ୍ଧ ମୁନିବ 

ଆଉଁଷିଲେ ତାକୁ ସେନେହଭରେ । 
““ଜରାଣିନେଲୁ ଯାହା ଲୋଡୁଥ୍‌ଲି ମୁହିଁ 

ଆଣିଦେଲୁ ତୋର ସାଧ୍ଯମତେ, 


ମୋର ଉପହାର ତୋହରି ନାଆଁରେ 
କବିତାଟିଏ ରେ ଦେବି ମୁଁ ତତେ ।” 

୪୭୫ 


ଶୁଆ ଓ ଦେବଦୂତ 


କାଶୀ ରାଜ୍ୟର ସାନ୍ଦ୍ର ଗହନ ବନଭାଗେ 
ଶାଳ ତରୁୂଟିରେ ଶୁଆଟିଏ ରହି ଅନୁରାଗେ 
ଶାନ୍ତିର ଧନ 
ସୁଖର ସପନ 
ନିତି ଦେଖୁଥ୍ଲା ଆଖି ଆଗେ ।୧। 


ଦିନକର ତହିଁ ଲୁବ୍ଧକ କରେ ଧନୁ ଧରି 
ପଳାୟିତ ଏକ ତ୍ରସ୍ତ ହରିଣ ଅନୁସରି 
ବିଷ -ଜର୍ଚର 
ଖର ଏକ ଶର 
ଛାଡ଼ିଦେଲା କାଳ ନାଗ ପରି ।୨। 


ଲକ୍ଷ୍ୟ ହରାଇ ଶରଟି ଇଆଡ଼େ ଲାଖି ଯାଉଁ 
ବିଷର ଦହନେ ମରିଗଲା ତରୁ ଚାହଁ ଚାହଁ, 
ଉଭଭିଗଲା ତାର 
ଶିରୀସମ୍ଭାର, 
ଶୁଖିଗଲା ତାର ସବ ବାହୁ ।୩ 


ଦୁଃଖେ ଶ୍ରଆଟି ଛୁଇଁଲା ନି ଆଉ ପାନାହାର, 
କାତର କୁଜନେ ଢାଳିଲା ବୁକୁର ହାହାକାର; 
ଡାଳରୁ ମୂଳକୁ 
ମୂଳରୁ ଡାଳକୁ 
ଘୂରି ହେଲା ଖାଲି ବାରବାର ।୪। 


ଆଉ ଦିନକର ପାନ୍୍ର ସେ ଏକ ପରବାସୀ 
ପଥେ ଯାଉଁ ଯାଉଁ ଛିଡ଼ା ହୋଇଗଲେ ତହିଁ ଆସି; 

“ଅବୋଧ ଶୁଆ ରେ 
ଶୂନ୍ୟ ଦୁଆରେ, 
କହ ତୁହି କେଉଁ ସୁଖ-ଆଶୀ ?୫। 


ଶୁଷ୍ଣ ହେଲାଣି ପ୍ରିୟତମ ତୋର ଏଇ ଶାଳ, 
ପତ୍ର -ବିହୀନ ହେଲାଣି ରେ ପୁଣି ସବୁ ଡାଳ; 
ଚାଲି ଯାଉ ନାହୁଁ, 
ଜି ଭାବୁଚୁ ଆଉ ? 
ଶକ୍ତି ନାହିଁ କି ଉଡ଼ିବାର ? ' ' ୬। 


* ଜୁଡ଼ିଯିବା ପାଇଁ ଶକ୍ତି ଅଛି ମୋ ପକ୍ଷରେ, 
କାହିଁ ଉଡ଼ିଯିବି ଜୀବନର କେଉଁ ଲକ୍ଷ୍ୟରେ ? 
ମୋର ଏଇ ବାସ 

ହେଲା ଯେବେ ନାଶ 
କହ ଯିବି କେଉଁ କକ୍ଷରେ ?୭। 


ବିପଦ ପଡ଼ିଲା ବୋଲି ଆଜି ଏଇ ତରୂବାସେ 
କେଉଁପରି ଆଜି ଉଡ଼ିଯିବି ଭଲା କେଉଁ ଆଶେ ? 
ଆନ ପୂର ପାଇଁ ହେବି କି ଆଶାୟୀ ? 


ଗଲେ ଯାଉ ପ୍ରାଣ ଉପବାସେ ।” ? ୮। 


ରୂପ ବଦଳାଇ ପାଛ୍ କହେ, “ମୁଁ ଦେବଦୂତ, 
ଅଭିଭୂତ ଆଜି ଦେଖି ତୋର ଭାବ ଅଦଭୂତ । 
ତୋର ଏ ତରୂରେ ଦଗ୍ଧ ମରୂରେ 
ସିଞ୍‌ ଦେଉଚି ଅମୃତ ।” ? ୯। 


ଶାଳତରୁ ଢୀବନ ପାଇଲା ପୁଣି ପଲକରେ 
ପତ୍ର କୁସୁମ ଫଳେ ମଣ୍ଡିତ ପୂଲକରେ; 
ଶୁଆଟି ଦେଖିଲା ଅଦଭତ ଲୀଳା 


Ca 


ପୂଣ୍ୟ ଫଳର ଝଲକରେ ।୧୦ା 

୪୭୭ 


ବଳାକା 


୧ 


* “ଗଗନଚାରୀ ବଳାକା ଆରେ 
ମୋ ଆଡ଼େ ଟିକେ ଚାହଁ, 
ଦଣ୍ଡେ ରହି ଏ ମୋର ଦଶା 
ନୟନେ ଦେଖି ଯାଅ । 
ନେଇ ପୁଞ୍ଜି ମୋର 
କଲେ ଏଇ ଦସ୍ୟୁଦଳ ! 


ତୁମରି ବିନା ମୋହର ଆଉ 
ସାକ୍ଷୀ କେହି ନାହିଁ, 
ଜଗତ ଆଗେ ମୋ ଲାଗି ପଦେ 
କହିବ ଭଲା ଯାଇ । 
ପୂର୍ବ ମୁଖେ ଯାଉଚ ତୁମେ 
ବଳାକାଦଳ ଆରେ, 
କରୁଣ ମୋର ମିନତି ଏବେ 
ଶୁଣ ରେ ଶୁଣ ବାରେ | 
ମୋହରି ଲାଗି ଜାଣ୍ମଟି ସତ 
ବକ୍ର ହେବ ତୁମରି ପଥ, 
ତଥାପି ତୁମେ ନଗର ଆଶେ 
ଯିବ ରେ ମୋହ ବାସେ, 
କହିବ ମୋର କରୁଣ ଗାଥା 
ନଗର -ଜନ -ପାଶେ । 


ଜୀବନ ମୋର ରହିବ ନାହିଁ 
ହେଲାଣି ଆକ୍ରାନ୍ତ, 

ମରଣ -ପଥ-ଯାତ୍ରୀ ମୁହିଁ 
ନିଃଶେଷ ମୁଁ ପାନ୍ଚଥ ।” 


~ 


DD 

ଗ୍ରୀସ୍‌ର କବି ଆଇବିକସ 
ପ୍ରାଣରୁ ଦେଇ କରୁଣ ରସ 
ଉର୍ଦ୍ଧ ମୁଖେ ଦୃଷ୍ଟି ତୋଳି 
ଢାଳିଲେ ଆକୁଳତା, 
“ ଯିବ ରେ ଯିବ ବଳାକା ତୁମେ 
କହିବ ମୋର କଥା । 


“ନିର୍ବୋଧ ରେ, ପକ୍ଷୀ ଆଗେ 
କରୁଥା ତୋର ଅଳି ।” 
ଚାଲିଲେ ତହୁଁ ଦସ୍ୟୁଦଳ 
ଆପଣା ପଥ ଧରି | 
ତଳକୁ ଖସି ବଳାକାଦଳ 
ଘୂରିଲେ ତୋଳି କରୂଣ କଳ, 


ଆହତ କବି ଅଶ୍ରୁଜଳେ 
ଢାଳିଲେ ଆକୁଳତା 
‘ ଯ଼ିବ ରେ ତୂମେ ବଳାକାଦଳ 
କହିବ ମୋର କଥା । 


9୨ 


ରାଜଧାନୀର ସାନ୍ଧ୍ୟ ପଥ 
ହୋଇଚି ଆଲୋକିତ, 
କବିର ନବ ନାଟ୍ୟ ଏକ 
ହେଉଚି ଅଭିନୀତ । 
ମୁଗ୍ଧ ପ୍ରାଣେ ଜନତା ରହି 
ନୃତ୍ୟ ଗୀତ ଦେଖଇ ତହିଁ; 
ସହସା ତେବେ ଉର୍ଦ୍ଦପଥୁ 
ପଡ଼ିଲା କାର ଛାଇ ? 
କାହାର କଳ କାକଳି ରୋଳ 
ଭରିଲା ଚଉବାହି ? 

ପଶୁପକ୍ଷୀର କାବ୍ୟ ୪୭୯ 


କ୍ଷିପ୍ରମନା ଜନତା ତହୁଁ 
ଦେଖିଲେ ଚଞ୍ଚଳ, 

ଉର୍ଦ୍ଦଭାଗେ ଘୂରଇ ଆସି 
ବଳାକା ଏକ ଦଳ । 


କରୁଣତର କଣ୍ଠସ୍ଵର 
ଉନୁଳିପଡ଼େ ଅରକୁଥର, 
ଅକାଳ ବାଧା ବିଘ୍ନ ଦେଖି 
କ୍ଷୁବ୍ଧ ହେଲେ ଲୋକେ, 
“ଆଣ ରେ ଆଣ, ମାର ରେ ବାଣ!’ 
ଗର୍ଚି ହେଲେ ଥୋକେ । 
ବିଚାରଶୀଳ କିଏ ସେ ତହିଁ 
କହିଲା, ଅଥୟ ଧର, 
ପକ୍ଷୀ କିପାଁ ଘୂରିଲେ ଆସି 
ବିଚାର ଟିକେ କର । 
“ବିଚାର ତବ ଥାଉ ରେ ଥାଉ 
ଏ ସୁଖ କାହୁଁ ମିଳିବ ଆଉ ? 
କିଏ ସେ କହେ ˆ ଛାଡ଼ ଏ ସୁଖ, 
ଏ ସୁଖ ଏବେ ଛାଡ଼, 
କି ଅବା ଏବେ ଘଟ୍ରଟି ଦେଖ 
ବୂଝ୍‌ ଏ ସମାଚାର । 


ତ୍ରସ୍ତ ଏ ଦେଖଣାହାରୀ 
କହିଲା ‘ଆରେ ଭାଇ, 
ଇଏ ତ ସେଇ ବଳାକାଦଳ 
ଆସିଲେ ତାହା ପାଇଁ । 


ସଙ୍ଗୀ ତାର ପାର୍ଶ୍ବଗତ 
କହଲା, ˆ ଏବେ ସତ ରେ ସତ। 
ଆରେକ କିଏ କହିଲା, ଆରେ 
ରକ୍ଷା ଆଉ ନାହିଁ, 

ଇଏ ତ ସେହି ବଳାକାଦଳ 
ଆସିଲେ ତାହାପାଇଁ । 


ପାଖର ଶ୍ରୋତା କହଲା, ˆ ‘ତୁମେ 
କିଏ ରେ ସଇତାନ 
କଥାରୁ ତୁମ ପଡ଼ୁଚି ଜଣା 
ସକଳ ତୁମେ ଜାଣ। 


ଜନତା ଆଉ ନ କରି ଡେରି 
ସେଇଠି ଆସି ଗଲେ ରେ ଘେରି 


ପ୍ରଶ୍ନ ପରେ ପ୍ରଶ୍ନ ହେଲା 
ପ୍ରହାର ହେଲା ବହୁ, 

ନିମେଷକରେ ସତ୍ୟ କଥା 
ବାହାର ହେଲା ତହୁଁ । 


“କି କଲେ ଚୋର ଦସ୍ୁଦଳ 
କି କଲେ ଆତତାୟୀ, 
ଦୁର୍ଲଭ ଏ ଜୀବନ ନେଲେ 
କି ଛାର ଧନ ପାଇଁ ।' 
କିଏ ସେ ତୋଳେ ଉଚ୍ଚ ସ୍ଵର, 
“ ‘ଦସ୍ୟୁଦଳେ ହତ୍ୟାକର । 
ତେବେ ରେ ଯାଇ ଦେଶରେ ହେବ 
ସକଳ ମନବୋଧ, 
ତେବେ ରେ ଯାଇ ଦେଶରେ ହେବ 
ପାପର ପ୍ରତିଶୋଧ ।” ? 
ବନ୍ଧାହେଲେ ଦସ୍ୁଦଳ 
ସୁଧୀର କିଏ ଭାଷେ, 
““ଚାଲରେ ଚାଲ ଦେଖାଅ ପଥ 
ଚାଲ ରେ କବି -ପାଶେ ।” 
*ତାହାଇଁ ହେଉ, ତାହାଇଁ ହେଉ 
ତୋଳିଲେ ଜନ ମତ୍ତ ଢେଉ । ` 

ଆନନ୍ଦର କାକଳି ରବେ 
ଗଗନ ପଥ ପୂରି 

ଘୂର୍୍ଠାୟିତ ବଳାକାଦଳ 
ଅଚିରେ ଗଲେ ଉଡ଼ି । 


୩ 


ନଗର-ପଥେ କବିରେ ଘେନି 
ଚାଲିଲା ପଟୁଆର, 
ନଗର -ଢନ ଜୟ-ଧ୍ବନି 
ତୋଳିଲେ ବାରବାର । 
କୁସୁମ ରାଶି ବିଞ୍ଚଲେ, 
ସୁବାସ ଜଳ ସିଞ୍ଲେ, 
ସମାଧ୍ଭୂମେ ହୋଇଲେ ଠୁଳ ଯାତ୍ରୀ ଅଗଣିତ, 
ସମାଧ୍ଭୂମେ ଉଚ୍ଚ ତାନେ ତୋଳିଲେ ଜୟଗୀତ । 
“ଆମର ଏଇ ଗ୍ରୀସ୍‌ର ତୂମେ ମହାନ୍‌ ଗଉରବ, 
ନିଖିଳ ପ୍ରାଣେ ଝଙ୍କାରିତ କାବ୍ୟ ଗୀତ ତବ । 
ଯାଅ ହେ କବି ଆଇବିକସ 
ଅମର ତୂମ ଅମଳ ଯଶ, 


ହନ୍ତାରକ ଦସ୍ୟୁ ଦଳ ଦଣ୍ଡ ପାଇଲେଣି; 
ସ୍ବର୍ଗେ କବି ତୃପ୍ତ ହୁଅ ଶାନ୍ତି ସୁଖ ଘେନି । 


ସହସା ସେଇ ବଳାକାଦଳ 
ଆସିଲେ ପୂଣି କାହଁ, 
ଉପରେ ଉଡ଼ି କାକଳି -ରୋଳ 
ତୋଳିଲେ ଚାହୁଁ ଚାହୁଁ । 
ଉଚ୍ଚକିତ ନଗରଜନେ 
ତଥ୍ୟ ବୁଝି ପାରିଲେ ମନେ, 
ବୋଇଲେ, ˆ ‘ଆରେ ବଳାକା ତୁମେ, ଅବିସ୍ରଣୀୟ, 
କବିର ଲାଗି ଆମର ଆଜି କୃତଜ୍ଞତା ନିଅ । 

' ହଳଦିଘାଟର ସଂଗ୍ରାମପଥେ 

ସରିନି ରକତ-ହୋରି -ଖେଳ 
ବରବାଜି ମୋର ଚୈତକ କହ, 

ବିଦାୟର ତୋର ଏ କି ବେଳ ? 


ଶତୃ ଆଗରୁ ଶ୍ରାନ୍ତ ପ୍ରଭୁରେ 

ଏଇ ନଇକୂଳେ ନେଇ ଆସି 
ବରବପୁ ତୋର ଚକ୍ଷୁ -ପଲକେ 

ଏଇ ସୈକତେ ଦେଲୁ ଝାସି । 


ବନ୍ଧୁ “ମୋହର, ସେବକ ମୋହର, 
ବରବାଜି ମୋର ଚୈତକ 

ଲୋତକଙ- ଅର୍ଘ୍ୟ ଦେଉଚି ତୋ ଲାଗି 
ଦୀର୍ଣ୍ଣ ହିଆର ସନ୍ତକ । 


କେତେ ସଂଗ୍ରାମେ ବୀର ବିକ୍ରମେ 
ଲଢ଼ିଅଛୁ ତୁହଁ ଅକାତରେ, 

କେତେ ଯେ ଆଘାତ ବରି ନେଇଅଛୁ 
ବଜ୍ର -କଠିନ କଳେବରେ । 


କେତେ ଶତୁରେ ଖେଦିଅଛୁ ତରହ, 
କୂଦିଅଛୁ ପୁଣି ବୁକେ ତାର, 

ଘୋର ସଙ୍କଟେ ଜୟଶିରୀ ତୁହି 
ଦେଇଅଛୁ ମତେ ବାରବାର । 


ମତେ ଘେନି ପୁଣି ଘୂରିଅଛୁ କାହିଁ 
କେତେ ଦୁର୍ଗମ ପନ୍ଧାରେ, 

ଏଇ -ଆରାବଳୀ ଗିରିସଙ୍କଟେ 
କେତେ ଘନ ବନ କାନ୍ତାରେ । 


ଦ୍ର୍ଦିନେ ମୋର ଦୁଃଖରେ ତୁହି 

ଛୁଇଁନାହଁ ତୋର ପାନାହାର, 
ଢାଳିଅଛୁ କେତେ ନୟନର ଧାର, 

ଆଜି ଢାଳିଦେଲୁ ପ୍ରାଣଧାର । 


ବନ୍ଧୁ ମୋହର, ସେବକ ମୋହର, 
ବରବାଜି ମୋର ଚୈତକ, 

ଲୋତକ-ଅର୍ଘ୍ୟ ଦେଉଚି ତୋ ଲାଗି 
ଦୀର୍ଣ୍ଣ ହିଆର ସନ୍ତକ । 


କାହା ଅଶ୍ଵର ଟାପୁ ଶବଦ ଏ 
ନିକଟ ହେଉଚି ବେଳ୍କଁ ବେଳ, 

ଧୂଳିର କୁହେଳି ପାଖେଇ ଆସୁଚି 
ଉଦ୍‌ବେଳ ଏଇ ଉଦ୍‌ବେଳ । 


କି ସେ ମତେ ରେ ଗୋଡ଼ାଇ ଅଛି କି ? 
କିଏ ସେ ଆସୁଚି ସୱାର, 
ଏତିକି ବେଳକୁ ତୂ ତ ନାହୁଁ ଆଉ 
ଉଠେ ମୁଁ, ଧରେ ମୁଁ ତଲୁଆର । 


କିଏ ସୱାର କିଏ ରେ ଆସୂଚି 

ଇଏ ତ, ଇଏ ତ ଶକ୍ତ ! - 
ଶିଶୋଦୀୟ-କୁଳ-ପାଂଶୁୂଳ ଇଏ 

ମୋଗଲପତିର ଭକ୍ତ । 
ଧମନୀର ଧାର ଶେଷଥର ପାଇଁ 

ହେଉ ଥରେ ଆଜି ମତୁଆଳ, 
ଏତିକି ବେଳକର ତୂ ତ ନାହୁଁ ଆଜି 

ଭଲ କରି ଧରେ ତଲୁଆର । 

ମା ଦିଅ ଦେବ କ୍ଷମା ଦିଅ ଆଜି 
ପାଦ-ଧୂଳି ଦିଅ ଶିରେ ମୋର, 
ଶିଶୋଦୀୟ-କୂଳ -ପାଂଶୂଳ ମୁହିଁ 
କରିଅଛି ପାପ ଅତି ଘୋର । 


ଭ୍ରାତୃଦ୍ରୋହୀ ମୁଁ, ଦେଶଦ୍ରୋହୀ ମୁଁ, 
ଜାତିଦ୍ରୋହୀ ମୁଁ ଧରାତଳେ, 

ମୋର ପାଇଁ ଦେବ କ୍ଷମା ନାହିଁ କାହିଁ 
କ୍ଷମା ନାହିଁ କାହିଁ କେଉଁକାଳେ । 


ଦୁଇ ଖୋରାସାନି ସୈନିକ, ଦେବ 
ଛୁଟିଥ୍‌ଲେ ତୁମ ପଛେ ପଛେ 

ଏଇଲାଗେ ବଧ୍‌ ଥାଂନ୍ତେ ତୁମକ୍ର, 
ଅସହାୟ ଦେଖି ଏଇ ପଥେ। 


ନୟନରେ ତାହା ଦେଖି ପାରିଲି ନି, 
ଅଶ୍ଵ ମୋହର ଛୁଟାଇଲି, 
ବିଦ୍ୟୁତ୍‌ ବେଗେ ଏଇ କରବାଳେ 
ଦୁଇମଥା ତଳେ ଲୋଟାଇଲି । 


~ 


ଆସିଚି ମୁଁ ଆଜି ଫେରି ଆସିଅଛି 
ତୁମରି ଚରଣ ଲକ୍ଷ୍ୟରେ, 
ଅନୁତପ୍ତ ଏ ଅନୁଜକୁ ଦେବ, 
ଥାନ ଦିଅ ପୁଣି ବକ୍ଷରେ ।!”? 


“ଛଳନାର ବେଳ ନୁହଇ ଏବେ ରେ 
ଅସହାୟ ମୁହିଁ ଅସହାୟ, 

ଚୈତକ ମୋର ଖସି ଗଲାଣି ରେ 
କରିଦେଇ ମତେ ନିରୂପାୟ | 


ଶତୃ -ଶିବିରେ ଧରିନେବା ପାଇଁ 
ଭାବିଚୂ କି ତୋର ଅନ୍ତରେ ? 

ଲାଞ୍ଚିତ ଆଉ କରନାହିଁ ମତେ 
ଏତେବେଳେ ଆଜି ଶକ୍ତ ରେ । 


ନେ, ଏଇ ନେ, କରବାଳ ମୋର 

ନିଃଶେଷ ଏବେ କର ମତେ,' 
ଯବନର ହାତେ ଜୀବନ ମୋହର 

ନ ଯାଉ ରେ ଆଜି ଏଇ ପଥେ!” 


““ ଶୁଣାଉଚ ଏ କି ଶୁଣାଉଚ ଦେବ 

ଏ କି ନିଷ୍ୂର ଉପହାସ ? 
ଅନ୍ତରେ ତବ ଘେନିଲ ନାହିଁ ତ 

ଜଣାଇଲି ଏ ଯେ ଇତିହାସ ? 


ଭ୍ରାତୃଦ୍ରୋହୀର ଦଣ୍ଡ ହେ ଦେବ 

ଦିଅ ତେବେ ଦିଅ ଏଇଠାରେ, 
ଦେଶଦ୍ରୋହୀର ଶିର ଢାଳିଦିଅ 

ଉଦ୍ୟତ ତବ କରବାଳେ ।? 


“ସତ୍ୟ କି ତେବେ ସତ୍ୟ କି ସତେ 

ଫେରି ଆସିଅଛୁ ମୋର ପାଶେ ? 
ଭ୍ରାନ୍ତ ପଥ୍୍‌କ ସତେ କି ରେ - ଆଜି 

ବାହୁଡ଼ି ଆସିଚୁ ତୋର ବାସେ ? 


ସ୍ଵପ୍ନ ନୁହଇ ସତ୍ୟ କି ସତେ 
ଆ” ତେବେ ଆ” ଶକ୍ତ ରେ, 
ଲୋଟିପଡ଼ ଥରେ ଲୋଟିପଡ଼ ଆସି 
ଦଗ୍ଧ ଏ ମୋର ଅନ୍ତରେ । 


“ପୁଣ୍ୟ ଏବେ ମୋ ଘୃଣ୍ୟ ଜୀବନ 
ଅମର ହେ ତବ ସ୍ତର୍ଶେ, 
ନବ ଜୀବନର ଉତ୍ସ ପାଇଲି 
ଅକୂଳ ମରୂର ଧ୍ଵଂସେ । 

୪୮୬ 


ଗଡ଼ନାୟକ ଗ୍ରନ୍ଧାବଳୀ 


 ମାଡ଼ିଆସୁ ଝଡ଼ ଝଞ୍ଜାର ଦାଉ 
ଘୋଟିଆସୁ ଘୋର ଦୁଦିନ, 

ତୋତେ ପାଇ ଆଜି ଅଗ୍ରଜ ମୁହଁ 
ସଂଶୟହୀନ, ଭୟହୀନ | 


ସୌଭ୍ରାତ୍ରର ନିର୍ମଳ ଲୁହେ 
ଅନ୍ତର ଆଜି ବିଧଉତ, 
ଜଗତର ତଳେ ପ୍ରତାପ ସିଂହ 
ସମରଜୟୀ ମୁଁ ଅଦଭୂତ । 


୩ 


“ କରାଗ ଢାଗ ଆଜି ଚୈତକ ମୋର 
ମହାନିଦ୍ରାର ମୋହ ତେଜି, 
ଜାଗି ଉଠ ମୋର ଚୈତକ ବୀର 
ଭାବୀ ସଂଗ୍ରାମ ମନେ ହେଜି । 


ହଳଦିଘାଟର ସଂଗ୍ରାମ ଭୁମେ 

ଜଲଦି ହେବ ସେ ହୋରିଖେଳ 
ଉଠ, ଜାଗିଉଠ ଚୈତକ ମୋର 

ବିଦାୟର ତୋର ଏ କି ବେଳ ?”' 


Digitized by srujanika@gmail.com 


୪୮୭ 


ହଂସଦୂତ- ୧ 


୧ 


“ବ୍ରାଡ଼ି ଦିଅ ହେ ରାଜା 
ଛାଡ଼ି ଦିଅ ହେ ମତେ, 
ମୁହଁ ନିରୀହ ଜୀବ 
ଯାଏ ମୋହରି ପଥେ । 


ତୂମେ ବିଜୟୀ ବୀର 

ମଣି ମୁକୁଟ-ଶିର, 
ଦୀନ ଜୀବନ ନେଇ 
କିବା ଲଭିବ ସତେ ? 
ଛାଡ଼ି ଦିଅ ହେ ରାଜା 


ଛାଡ଼ି ଦିଅ ହେ ମତେ । 
ଖାଇ ପଦ୍ଧ-ନାଡ଼ 
ଖାଇ ପଦ୍ଧ-ଫଳ 
ପିଇ ସରସୀ-ଜଳ 
ପିଇ ସରିତ-ଜଳ 

ଚିର ତାପସ ସମ 

ବାହେ ଜୀବନ ମମ । 
ମୋର ଜୀବନ ନେଇ 
କିବା ଲଭିବ ସତେ ! 
ଛାଡ଼ି ଦିଅ ହେ ରାଜା 
ଛାଡ଼ି ଦିଅ ହେ ମତେ । 
ଘରେ ଅଛଇ ମୋର 
ଅତି ଜରତୀ ମାତା, 
ତାର ଆଶରା ମୁହିଁ 
ତାର ଆଧାରଦାତା | 

୪୮୮ ଗଡ଼ନାୟକ ଗ୍ରନ୍ଧାବଳୀ 


ସାରା ଜଗତେ ମୁଁ ତ 

ତାର ଏକଇ ସୁତ । 
ଡୋଳା-ପ୍ରତିମା ମୁହିଁ 
ତାର ନୟନଗତେ 
ଛାଡ଼ି ଦିଅ ହେ ରାଜା 
ଛାଡ଼ି ଦିଅ ହେ ମତେ । 


ପ୍ରିୟା ବରଟା ମୋର 
ପତି -ସୁହାଗୀ ସତୀ, 
ନବ ପ୍ରସୂତି ହୋଇ 
) ଏବେ ଅବଳା ଅତି । 
ମୃଦୁ ମୃଣାଳ ମୁଖେ 
ପ୍ରୀତି-ଆକ୍ୂରଳ ବୁକେ, 
କେତେ ଅନାଉଥ୍‌୍ବ 
ସେତ ମୋହରି ପଥେ 
ଛାଡ଼ି ଦିଅ ହେ ରାଜା 
ଛାଡ଼ି ଦିଅ ହେ ମତେ । 
ଏଥ୍‌ ହୋଇଲେ ଶେଷ 
ମୋର ବାରତା ପାଇ 
ପ୍ରାଣ ପ୍ରତିମା ମୋର 
ପ୍ରାଣ ରଖିବ ନାହିଁ । 
ସିଏ ପଡ଼ିଲେ ଟଳି 
ଶିଶୁ ପଡ଼ିବେ ଢଳି, 
ଭାବ ସଦୟ ହୋଇ 
ତବ ହୃଦୟଗତେ, 
ଛାଡ଼ି ଦିଅ ହେ ରାଜା 
ଛାଡ଼ି ଦିଅ ହେ ମତେ ।”? 

ପରଶ୍ରପକ୍ଷୀର କାବ୍ୟ ୪୮୯ 


କରୁଣ ବାଣୀ ଶୁଣି 

ମରମ ପ୍ୂଟେ ପୂଣି 
ବୋଇଲେ ନଳ ନରନାହା, 

' ମୁକ୍ତ ତ୍ରହି ଏବେ 

ହଂସ ଯାଆ ତେବେ 
ଆପଣା ପଥେ ଉଡ଼ି ଯାଆ ।” 


9୨ 


“ଫେରି ମୁଁ ଆସିଲି ରାଜା ହେ 
ତୁମରି ଚରଣ ପଦେ 

ଯାଇ ନ ପାରିଲି ଆଉ ମୁଁ 
ଆକୁଳ ମୋହର ସଦ୍ଦେ। 


ବିଚାରିଲି ମୋର ଚିତ୍ତେ 
ତୁମରି ପାଇଁକି କିଞ୍ଚିତ, 
କରି ପାରିବି କି ରାଜା ହେ 
ତୁମରି ମନର ବାଞ୍ଚିତ ? 


ଅକିଞ୍ଚନ ମୁଁ ଜୀବନେ 
ଘୂରିଅଛି ବହୁ ରାଜ୍ୟ 
କେତେ କେଳି -ସର -ଉରସେ 
ବିଳସିଚି ଆହେ ଆର୍ଯ୍ୟ । 


କେଳି -ସର -ସ୍ଵାନ-ନିରତା 
କେତେ ସୁନ୍ଦରୀ ଦେଖିଚି, 
ସ୍ଟରଣର ପଥେ ରାଜା ହେ, 
ଭଲ କରି ଲେଖି ରଖିଚି । 
କୁଣ୍ଡିନ ପୂରେ ଦେଖିଚି 
ତୁମ ଲାଖି ରାଜକନ୍ୟା, 
ଚାରୁ ଉତ୍ପଳବର୍ଣ୍ଣା 
ରୂପ-ଗଉରବ-ଧନ୍ୟା । 

୪୯୦ 


cc 


ଗଡ଼ନାୟକ ଗ୍ରନ୍ଥାବଳୀ 


ତରୁଣୀ ନୂତନ ବୟସୀ 
ନାମ ତାର ଦମୟନ୍ତୀ, 

ବିପଞ୍ଚୀ-କଳ -ଭାଷିଣୀ 
ଗୁଣମୟୀ, ଯଶୋବନ୍ତୀ । 


ନିଷଧ -ନଅର ଯୋଗ୍ୟ 

ସେଇ ଯେ ଅତୁଳ ରତ୍ନ, 
ତୁମରି ପାଇଁକି ରାଜା ହେ 

କରିବି କି ବାରେ ଯତ୍ନ ? 


ନୃପତି ଭାଷିଲେ, ˆ ‘ବିହଗବର 
ଢାଳିଲୁ ଇଏ କି ପୀୟୂଷ-ଝର ? 
ସତେ କି ଯିବ୍ର ରେ ମୋହରି ପାଇଁ ? 
ବାହୁଡ଼ା ପଥ ତୋ ରହିଲି ଚାହିଁ ।” 


୩ 


ରାଜଜେମା ଆଗୋ ଶୁଣିବ କି 
ଶୁଣିବ କି ମୋର କଥା ପଦେ ? 
ତୁମ ପାଇଁ ଏକ ସମାଚାର 
ଆଣିଅଛି ଆଜି ତୁମ ପଦେ । 


ରାଗିବ ନି ଆଗୋ ଜେମାମଣି 
ରାଗିବ ନି ଆଜି ମୋହ” ପରେ 
ସେଇ କଥା ମୁହିଁ ବାଜୂଅଛି 
ରୁଚିର ଯା ତୁମ ମନ ତଳେ । 


ଶୁଣିଥ୍୍‌ବ ତୁମେ ରସମୟି, 
ଶୁଣିଥ୍ବ ରାଜା ନଳ ନାମ, 
କୀର୍ରି ଯାହାର ଦେଶଭରା 
ରୂପ ଗୁଣ ଯା'ର ଅଭିରାମ । 
ତୁମ ରୂପ-ଗୁଣ -ଜୟଗାଥା 
ଗୁଣି ହଏ ରାଜା ଦିବା ନିଶି, 

ପଶୁପକ୍ଷୀର କାବ୍ୟ ୪୯୯୧ 


ବିଭୋର ନୟନେ ତୁମ ଛବି 
ଦେଖଇ ନିତ୍ୟ ଦିଶି ଦିଶି । 
କୁସୁମ-ଅର୍ଘ୍ୟ ଢାଳି ଢାଳି 

ଭରା ନିଶୀଥୂନୀ ଜାଗି ଜାଗି 
ମନମଥ-ପୂଜା ବାଢଜୁଅଛି 

କାହା ଲାଗି ଜେମା, କାହା ଲାଗି ? 


ସତ କରି କୁହ ଶୋଭାମୟି, 
ସତ କରି କୁହ ମନ ଖୋଲି, 
ତୁମ କାମନାର ଧନ କି ଏ 


Kd 


ମୁ ଭାବ୍ରଚି ସେଇ ନଳ ବୋଲି । 


ot 


ରାଗ ନାହିଁ ଜେମା ରାଗ ନାହିଁ, 
ମୁଁ କହୁଚି ତୁମ ଭଲ ପାଇଁ, 
ବାର୍ଭାବହ ମୁଁ ହୃଦୟର 
ଆସିଅଛି ଦୂର ପଥ ବାହି । 


ରାଜଜେମା ବୋଲଇ, ˆ ହଂସ ତୁ ଧନ୍ୟ 
କେଉଁପରି ଜାଣିଲୁ ମର୍ମର ମର୍ମ ! 

ନଳ ନୃପ ପାଇଁ କି ଆଜି ମୁହିଁ ଆର୍ରା।, 
ନିଅ ତେବେ ମୋର ଏ ମର୍ମର ବାର୍ରା । 
ନଳ ରାଜା ପାଇଁକି ଉଦ୍‌ବେଳ ବକ୍ଷେ, 
ଝୁରୁଅଛି ବସି ମୁଁ ନିଭୃତ କକ୍ଷେ ।” 


୪ 


“କାମନା ତୁମର ସଫଳ ହେ ରାଜା 
ବାସନା ତୁମର ସଫଳ, 

ଦୀନ ଏ ହଂସ ଦୂତର ବଚନ 
ନୃହଇ ଆଜି ତ ଚପଳ । 


ରବି ହେ ତୁମକୁ ନଳିନୀ ଚାହିଁଚି 
ମଧୁ ମଞ୍ଳ ବିକାଶେ, 

୪୯୨ 


ଗଡ଼ନାୟକ ଗ୍ରନ୍ଧାବଳୀ 


କୁମୁଦିନୀ ତାର ପୂଜା ବାଢ଼ିଅଛି 
ବିଧୂ ହେ ତୁମରି ସକାଶେ । 


ତୁମରି ଚରଣେ ପରାଣ ନିବେଶି 
ଚାହିଁଅଛି ଦମୟନ୍ତୀ 

ବିପୂଳ ମହୀରେ ଉଡ଼ୁ ଆଜି ତୁମ 
ପ୍ରୀତିର ବୈଜୟନ୍ତୀ ।”? 


ବିପୂଳ ଆକୂଳ ଉଦ୍‌ବେଗରେ 
ନଳ ନରପତି ଅତ଼ୁଳ ସୁଖେ, 
ହଂସରେ ଘେନି ସେନେହ କରେ 
ଜଡ଼ାଇ ଧଇଲେ ଆତୁର ବୁକେ । 
ବାରବାର ତାରେ ଚୂମ୍ଭ ଦାନି 
ଭାଷିଲେ ପ୍ରାଣର ସରସ ବାଣୀ, 
ହଂସ ରେ ତରହ ବିହଗରାଜ, 
କେଡ଼େ ଅଭୁତ ସାଧ୍ଲୁ ଆଜ । 
ନର ମୁହିଁ ଚିର ଅହଂକାରୀ 
ତୋର ପାଶେ ଆଜ ଗଲି ରେ ହାରି । 
ବିନିମୟେ ତତେ କି ଦେବି କହ 
. „+ ହଂସରାଜ ? 
, ଜନନ ଜ୍ୀୀବନ-ହଂସ ମୋର 
ହେଲୁ ଝୁ ଆଜ୍ଚ।”? 


[€ 1 

ହଂସଦୂତ- ୨ 


୧ 


ମରାଳ ଆହେ ଶୁଭ ବିହଗବର, 
ବାରେକ ଶୁଣ ଏବେ ବଚନ ମୋର । 
ଏ ଯମୁନାର ସ୍ରୋତେ 
ଏଲାଗେ ଦେଖି ତୋତେ, 
ଭଗନ ବୁକେ ଜାଗେ ନୂତନ ଆଶା 
ବଚନ-ହୀନ ଓଠେ ଫୁଟଇ ଭାଷା । 


୨ 


ଗଗନଚାରି ! ଏବେ ଯାଅ ତ ଦୂରେ 
ସଉଧ-କିରୀଟିନୀ ମଥୂରା ପୂରେ । 
ବରଜ-ଶଶୀ-ପାଶେ 
ଯାଅ ଏ ଅବକାଶେ, 
ଆମର ନିଅ ଏବେ ବାରତା ଏକ । 
କହୁଚି ତାହା ଟିକେ ମରମେ ଲେଖ । 


୩ 

କୃଷ୍ଣ-ଟବିରହରେ ଅଚେତା ହୋଇ 

କୁଜ୍ଞାବନେ ରାଧା ରହିଚି ଶୋଇ । 
ବିଶାଖା ପାଶେ ବସି 
ସହୀକି ବିଚୂଅଛି, 

ଲଳିତା ଆସିଚି ମୁଁ ସଲିଳ ପାଇଁ, 

ଭରସା ମୋର ଏବେ ତୁମକୁ ମାଇ । 


୪ 


ଅଳପ ଦିନ ପାଇଁ ବଚନ ଦେଇ 
ଯେ ଗଲେ ଆଉ ଶ୍ୟାମ ଫେରିଲେ ନାହିଁ। 

୪୯୪ 


ଗଡ଼ନାୟକ ଗ୍ରନ୍ାବଳ। 


ରାଧ୍କା ସୁନ୍ଦରୀ 

ରହିବ କେଉଁପରି ? 
ବାହୁଡ଼ି ନ ଆସିଲେ ବରଜଧନ 
ରାଧାର ସହିବ କି ପରାଣ ମନ ? 


୫ 


ମଥୁରାପୁରେ ଏବେ ରାଧାର ପ୍ରିୟ, 

କରୁଣା କରି ଏବେ ବାରତା ନିଅ, 
ରାଧାର ବ୍ୟଥାରାଶି 
ଆଜକୂରଳେ ପରକାଶି 

ହର ମୋ ସଜନୀର ବେଦନାତକ 

ରଖ ମୋ ସଜନୀର ଜୀବନ ରଖ । 


୬D 


ତେଣେ ତ ରାଧ୍କାର ଚେତନା ନାହିଁ, 
ମୁଁ ଏଥ୍‌ ଆସିଅଛି ସଲିଳ ପାଇଁ, 

ମନ ତ ଉଦ୍‌ବେଳ 

କହିବି କାହିଁ ବେଳ ? 
ଫେରୁଟି, ସଖୀ ପାଶେ ଯାଉଚି ଫେରି, 
ହଂସ ଯାଅ ତୁମେ କର ନା ଡେରି । 


Digitized by srujanika@gmail.com 


ପଶୁରାଜ 


ଧନର କୁବେର ଗରଜି ଉଠେ 

' ଦରଜା ଖୋଲରେ ଦରଜା ଖୋଲ । 
ଭୋକିଲା ସିଂହ ବାହାରି ଆସ, 
ରୁଦ୍ଧ ତାହାର କକ୍ଷ ବାସୁ, 

ବଜ୍ର “କଠୋର ଆଦେଶ ମୋର | 


କ୍ରୀତଦାସ ଏଇ ଆନ୍ଦେକ୍ଲିସ୍‌ 
ଗୋପନରେ ଖସି ପଳାଇଥ୍‌ୁଲା, 
ଜନତା, ଦେଖ ଏ ସିଂହ ମୁଖେ 
ଦେଖ ଆଜି ତାର ମୃତ୍ୟୁଲୀଳା |”? 


ସହସା ମୁକ୍ତ ଦୁଆର ଭେଦି 

ଭୋକିଲା ସିଂହ ଆସିଲା ଖେଦି, 

ବିଭ୍ରମଭରେ ଫୁଲାଇ ସଟା, 

ଆଖିରେ ଫୁଟାଇ ଭୁକୁଟି ଛଟା, 
ଦଂଷ୍ଟ୍ା-ମୟୂଖ ଦେଖାଇ ମୁଖେ 
ଲମ୍ଫ ଦେଲା କି ଶିକାର ବୁକେ ? 


ଥମିଲା ସିଂହ ତବଦ ହେଲା, 

ଶିକାର ମୁଖକୁ ରହିଲା ଟାକି, 

ସୁଶୀଳ ସୁବୋଧ ସେବକ ସତେ ! 

ଲୋଟିଲା ତାହାର ଚରଣଗତେ । 
ସ୍ତବ୍ଧ ଜନତା ରହିଲା ଚାହିଁ, 

ନିମେଷ ବିହୀନ, ଚକିତ ଆଖି ! 


ଉଚ୍ଚେ କହଇ ବାବଦୂକ କିଏ 
ଥୁଲାରେ ତହିଁ 
ମହା ଶିକାରୀ ଏ ସିଂହ ପିଲାର 
ପହିଲେ ସତେ କି ଛଦ୍ଧ ଛଇ ! 

ଗଡ଼ନାୟକ ଗ୍ରନ୍ଦାବଳୀ 


ମିନିଟ୍‌, ମିନିଟ୍‌, ବହୁତ ହେଲା, 
ବଦଳିଲା ନାହିଁ ସିଂହ ପିଲାର 
ସେ ଯେଉଁ ଖେଳା । 


ଧନର କୂବେର ପଚାରଇ, “ଆରେ 
ଆହନ୍ଦେକ୍ସିସ୍‌, 

କହ ତ ଏଲାଗେ ହେଉଚି କିସ ? 

ବୂଝିପାରୁଚି ମୁଁ, କିମିଆ ଜାଣୁ, 

ନିଜକୁ ସମାଳି ନେଉଚୂ ଜାଣି 

ଏଲାଗେ ତୋର ଏ ମରଣର ବାଣୁ ।” 


' ` ଜାଣଇଁ ନାହିଁ ମୁଁ କିମିଆ କିସ , 
ଉତ୍ତର ଦିଏ ଆନ୍ଦ୍ରେକ୍ଲିସ୍‌ 

“ନମ ଏ ସଂହ ବନ୍ଧୁ ମୋର 

ବହୁତ ଦିନର ବନ୍ଧୁ ମୋର ¦ 

ଏକଦା ଏହାର ସାଥୂରେ ଥୂଲା 

ଥୁଲା ରେ ସେନେହ ମମତା ଘୋର!” 


ଧନର କୁବେର କହଇ ପୂଣି, 

ଅଭୁତ କଥା ଶୁଣାଅ ତେବେ, 
ସିଂହ ସୀଥ୍‌ରେ ସେନେହ ପାଶ 

ରଚିଥୁଲୁ ଭଲା ତୁହିରେ କେବେ ? 
ଚକିତ ଜନତା ଶୁଶିବା ପାଇଁ 

ଆକୁଳେ ଅନାଇ ରହିଚି ଏବେ ।' 


ଧନର କୁବେର ଧନର ବଳେ 
ସଂସାରେ ତୁମେ ନିର୍ବିଚାର, 
କ୍ରୀତଦାସ ହୋଇ ତୁମରି ପୂରେ 


~~ — 


ସହି ପାରିଲିନି ଅତ୍ୟାଚାର । 


ଗୋପନରେ ଦିନେ ଗଭୀର ରାତ୍ରେ 
ତୁସ୍ତ ମନେ, 


- 

ପଶୁପକ୍ଷୀର କାବ୍ୟ ୪୯୭ 


ତୁମ ଘର ଛାଡି ପଳାଇ ଗଲ ମୁଁ 
ଗହନ ବନେ । 


କ୍ଲାନ୍ତ ଅବଶ ବସିଲି ଏକ 

ଝରଣା ପାଖେ, 
ଚିତ୍ତେ ପୁଣି ମୋ ଶଙ୍କା ହେଲା 
ବାରବାର ତହିଁ ଶ୍ଵାପଦ-ଡ'କେ । 


ଚମକି ଚମକି ଚଉପାଶେ ମୁହଁ 
ରହିଲି ଚାହିଁ, 

ମୃତ୍ୟୁର ଏ କି ବିହାର ଭୁଇଁ 

କାହିଁ ରେ ଏଇଠି ଜୀବନ ନାହିଁ ? 


ସହସା ଶୁଭିଲା ଗୁରୁଗର୍ଜନ 

ତାହାର ସାଥେ, 
ରୁଦ୍ର ସେ ଏକ ସିଂହ ମୂରତି 
ଦେଖିଲି ଅଚିରେ ପଲକପାତେ । 


ଶାଣିତ ତାହାର ଦୃଷ୍ଟି ଏଡ଼ି 

ପାରିଲି ନାହିଁ, 
ହାତ ପାଦ ମୋର ଅବଶ ହେଲା 

ଯିବି ଯେ କାହିଁ ? 
ଆସିଲା ସିଂହ- ପାଶରେ ବସିଲା 

ଅରୁଣ ନୂହଇ 
କରୁଣ ନୟନେ 

ସଦୟ ବକେ, 

ଚାହିଁଲା ମୋହର ତ୍ରସ୍ତ ମୁଖେ । 


ପାଦ ଟେକି ତାର ଦେଖାଇ ଦେଲା, 
ମୃତ୍ୟୁର ପୂଣି ଇଏ କି ଖେଳା ! 
ଅନାଇଁ ଦେଖିଲି ପାଦରେ ତାର 
କଣ୍ଟକ ଏକ ଯାଇଚି ଗଳି, 
ନରମ ମାଂସ ଫୁଲି ଉଠିଅଛି 
ତଳିପା ଧରି । - 

ଗଡ଼ନାୟକ ଗ୍ରନ୍ଥାବଳୀ 


ବକ୍ଷରେ ମୋର ସାହସ ଭରି 

ସିଂହର ପାଦ ସାଦରେ ଧରି 

କଣ୍ଟକ ଘେନି କଣ୍ଟକ ତାର 
ଦେଲି ମୁଁ କାଢ଼ି 

ସ୍ଵସ୍ତି ପାଇ ସେ ଚାହିଁଲା ସରାଗ 
ଦୃଷ୍ଟି ଢ଼ାଳି । 


ସାରା ତନ୍ନ ମୋର ଅଚିରେ ତୋଳି 

ଆଉଜାଇ ନେଲା ଅଙ୍ଗ ତାର, 

ହରଷର ଗୁରୁ ଗର୍ଚନରେ 

ସ୍ବେହ ଜଣାଇଲା ବାରକୁ ବାର ! 

ସାଥେ ନେଇ ମତେ ଗିରି ଗୁହାବାସେ 
ଚଳିଲା ଖରେ, 

ତାହାରି ସାଥୁରେ ରହିଲି ମୁଁ ଯାଇ 
ଆନନ୍ଦରେ ! 


ଝର ପାଣି ପିଇ, ବନ ଫଳ ମୂଳ 
ଶିକାର ଖାଇ, 

ଏକଇ ସାଥ୍‌ରେ ଏକଇ ଗୁହାରେ 

ନେଲୁ ଶାନ୍ତିର ଦିବସ ବାହି । 


ଚୁମରି ଶିକାରୀ -ହାବୋଡ଼େ ଦିନେ 
ସିଂହ ପଡ଼ିଲା ତୁମରି ଜାଲେ, 
ବନ୍ଧା ହୋଇ ସେ ଆସିଲା ଏଥ୍‌ 
ମୁଁ ପଡ଼ି ରହିଲି ଗହନ ଧାରେ । 


କେତେ ଦିନ ପରେ ମୁଇଁ ବି ପୁଣି 
ତୁମରି କବଳେ ପଡ଼ିଲି ଧରା, 
ତୁମରି ବହ୍ଧିଂରୋଷର ତୋଷ 
ମୋହର ମୃତ୍ୟୁ “ଦହନ ଭରା । 


କିମିଆ ଜାଣେ ନି ଜାଣେ ନି ବାଜି, 


ସିଂହ ମୋହର ବନ୍ଧୁ ସାଥ, 


- 

ପଶୂପକ୍ଷୀର କାବ୍ୟ ୪୯୯ 


ମରଣର ପଥେ ତାହାରି ତୁଲେ 
ପାଇଥ୍‌ଲି ମୋର ପ୍ରାଣର ଭାତି ।' 


ଧନର କୁବେର କହଇ ବାଣୀ 
“ ପଶୁରାଜ ନୁହେଁ ସିଂହ ତୋର, 
ମଣିଷ ନୃହଇ ପଶୁରାଜ ମୁଁ 
ଦୁନିଆର ତଳେ ଘୃଣ୍ୟ ଘୋର । 
କ୍ଷମାକର ମତେ ଆହନ୍ଦରେକ୍ଲିସ୍‌ 
ଦୁନିଆର ତଳେ ଘୃଣ୍ୟ ମୁହିଁ, 
ମୁକ୍ତ ତୋହର ସିଂହ ସାଥ୍‌ 

ମୁକ୍ତ ଏବେ ରେ ମୁକ୍ତ ତରହ ।”? 


Digitized by srujanika@gmail.com 


୫୦୦ 


ଲାଇକା 


ଚନ୍ଦ୍ର ନୂହଇ ରମଣୀ ମୁଖର ମଞ୍ଜଳ ଉପମାନ, 
ଚନ୍ଦ୍ର ନୂହଇ ସୁଧାନିଧ୍‌ ଅବା ରୋଟି, 

ବିଜ୍ଞାନୀ ଆମେ ପୃଥ୍ବୀର ନାଗରିକ, 

ଅନ୍ତରେ ଆଜି ବୁଝି ପାରିଅଛୁ ନୂତନ ତତ୍ତ୍ବ ଗୋଟି । 


ପୃଥ୍ବୀ ପରାଏ ଚନ୍ଦ୍ର ସେ ଏକ ଦେଶ, 
ବକ୍ଷରେ ତାର ତୁଙ୍ଗ ପାହାଡ଼, ଘନ ବନାନୀର ରେଖା, 
ନ ବୁଝି ନ ସୁଝି ଏତେ ଦିନ ଯାଏ ଆମେ 

କହୁଥ୍ଲୁ ତାହା ଶଶାର ଚିତ୍ରଲେଖା । 


ଦୂର ସରଣୀର ଦୁର୍ଗମ ତମସାରେ 

ଯୁଗର ଯାତ୍ରୀ ବିଜୟୀ ଆମେ ଏ ପୂଥ୍ବୀର ସନ୍ତାନ, 
ଚନ୍ଦ୍ରରାଇଜେ ପଠାଇଛୁଁ ସୁଟ୍‌ନିକ୍‌ 

ଚନ୍ଦ୍ର ରାଇଜେ କରିଅଛୁ ଅଭିଯାନ । 


ଲାଇକା ରେ ତୁହି ପୃଥ୍ବୀର ସାରମେୟ, 

ଚନ୍ଦ୍ରମୁଲକେ ପ୍ରଥମେ ତତେ ରେ ପଠାଇ ଦେଉଚୂ ତତେ, 
ପ୍ରଥମ ଯାତ୍ରୀ, ପ୍ରଥମ ସହିଦ ତୁହି 

ବାଞ୍ଚିତ ଆମ ଦିଗ୍ବିଜୟର ପଥେ ! 


ଦୃପ୍ତ ପତାକା ଉଠାଇ ଉର୍୍ ନଭେ 

ଦିଗ୍ବିଜୟର ଉଲ୍ଲାସେ ଆଜି ମତ୍ତ ଧ ରଣୀବାସୀ, 
ମାତ୍ର ଲାଇକା କରୁଣ ତୋ ଚିକ୍ରାର 

ଗଭୀରତର ମୋ ମର୍ମେ ବାଜୁଚି ଆଜି । 

୫୦୧ 


ଟିପ୍ପଣୀ 


ସାରମେୟ 
ଗଳ୍ପଟି ବାଲ୍ଧୀକି “ରାମାୟଣରେ ଅନୁସଂଧେୟ । 
କପୋତି ଦଂପତି 


ଶ୍ରୀମଦ୍‌ ଭାଗବତର ଏକାଦଶ ସ୍କନ୍ଧରେ ଗଳ୍ପଟି ଖୁବ୍‌ ଚିତ୍ତାକର୍ଷକ । ଅବଧୃତଙ୍କ 
ଚବିଶ ଗୁରୁ ମଧ୍ୟରେ ଏକ ଗଳ୍ପର ଦୃଷ୍ଟାନ୍ତ । ମାୟା ମମତାର ପରିଣାମ କିପରି 
ଭୟାବହ ତାହାହିଁ ତହିଁରେ ଅଛି । ମାତ୍ର ଅନ୍ୟ ପକ୍ଷରେ ତା'ର କରୁଣ ଚିତ୍ର ପାଠକ 
ପ୍ରାଣରେ ଗଭୀର ସମବେଦନା ସୃଷ୍ଟି କରେ । 


ଚନ୍ଦ୍ରଦେହେ ଶଶାର ଛବି 


କବିତାର କଥାବସ୍ତୁ Donald A. Makingiew୍କର Burmese Wonder 
Talesରେ ଅଛି, ମାତ୍ର ତାହା ବୌଦ୍ଧ ଜାତକର ଶଶଜ୍ଚାତକ ଗଳ୍ପ । ଗଳ୍ପର ବ୍ରାହ୍ମଣ 
ସ୍ଥାନରେ ମୁଁ ପାନ୍ଥ ରଖିଅଛି । 


ଗୋଲାପ ଓ ବୁଲ୍ବୁଲ୍‌ 
Oscare Wildew୍କ Rose and Nightingle ଗଳ୍ପରୁ କଥାଟି ଗୃହୀତ | 
ମରୂର ଇଗଲ 
ଗୋଟିଏ ଚାଇନା ଗଳ୍ପର ଭିରି ଉପରେ କବିତାଟି ଲିଖିତ । 
ଚିତ୍ରଗ୍ରୀବ 
ଗଳ୍ପଟି ପଞ୍ଚତନ୍ତ୍ର ଓ ହିତୋପ ଦେଶର ସୁପ୍ରସିଦ୍ଧ କଥା । 

୫୦୨ ଗଡ଼ନାୟକ ଗ୍ରନ୍ଥାବଳୀ 
ଶକ୍ତିଧର 
ଏହାର କଥାବସ୍ତୁ ବୌଦ୍ଧଳାତବରୁ ଗୃହୀତ । 
ବୋ 


ଇଂରେଜ କବି W. Cowper The Dog and the Waterlilyକୁ 
ଭିତ୍ତିକରି ଏ କବିତା ଲେଖାଯାଇଛି । ତାଙ୍କର ପ୍ରିୟ ଶ୍ବାନ Ba (ବୋ ) ଆଚି କବିଙ୍କ 
ଲେଖନୀରେ ଅମର । 


ଶୁଆ ଓ ଦେବଦୂତ 


ମହାଭାରତର ଅନୁଶାସନ ପର୍ବରେ ଶରଶଯ୍ୟାଶାୟୀ ଭୀଷ୍ଟ ଯୁଧ୍ଷ୍ଠିରଙ୍କୁ ଇନ୍ଦ୍ର 
ଶୁକ ସଂବାଦ କହିଛନ୍ତି ଓ ବୌଦ୍ଧଜାତକର ମହାଶୁକ ଜାତକରେ ଦ୍ରଷ୍ଟବ୍ୟ । ତହିଁରୁ 
ଏହାର କଥାବସ୍ତୁ ଗୃହୀତ ହୋଇଚି, ମାତ୍ର ଇନ୍ଦ୍ର ସାନରେ ଦେବଦୂତ ଓ ବ୍ରାହ୍ମଣ ସ୍ଥାନରେ 
ପାନ୍ଥ ରଖାଯାଇଛି । 


ବଳାକା 


ପ୍ରାୟ ଖ୍ରୀ.ପୂ. ୫୫୦ରେ ଗ୍ରୀସ୍‌ କବି ଆଇବିକସ୍‌ଙ୍କ ଜୀବନର ଏହା କରୁଣତମ 
ଘଟନା । ଏଡିଥ୍‌ ହାମିଲଟନ୍‌ (Edith Hamilton) Mythologyର 9 ୯୩ ପୃଷ୍ଠାରୁ 
ଗଳ୍ପଟି ଗୃହୀତ । 


ଚୈତକ 


ଚଟୈତକ ପ୍ରାତଃସ୍କରଣୀୟ ଜାତୀୟବୀର ପ୍ରତାପ ସିଂଙ୍କର ରଣଅଶ୍ବ । ଏତିହାସିକ 
Toddଙଂ Annals of Rujasthanରେ ଚୈତକର କୃତିତ୍ଵ ଓ ତ୍ୟାଗ ଉତ୍ତମରୂପେ 
ବର୍ଣ୍ଣିତ । 


ପଶୁରାଜ 


ଆନ୍ଦ୍ରେକ୍ଲିସ୍‌ ଓ ସିଂହ କଥାରୁ ଏହାର ଉପାଦାନ ଗୃହୀତ । 

୪୪ ଜିକ ଓଡ଼ିଆ ସାହିତ୍ୟରେ ଶ୍ରୀ ରାଧାମେୋ।ହନ ଗଡ଼ନାୟକ 
ନିଜ୍ନଶ ଏକ ସ୍ଵତନ୍ତ ଓ ବିଶିଷ୍ଟ ଆସନ ଝଡ଼ି ନେରହନ୍ତି ॥ ପଶ୍ଜିତ 
ଗୋଦାବରୀଶଙ୍କ ପରେ, ଓଡ଼ିଆ ସାହିତ୍ୟରେ ଗଡ଼ନାୟକେ ଗାଥାକବିତା 
କ୍ଷେନୁରେ ଅଦ୍ଧିତୀୟ ! ସେ ଅନ୍ଧିତୀୟ ପୁଣି ତାଙ୍କ ' କାବ୍ୟଦାୟିବା'ର 
ଅନୁପମ ମାଧୂର୍ଯ୍ୟମଶ୍ଡିତ ଜାନ୍ଦସିକ ପଦ-ସଞ୍ଚାରଣ ପାଇଁ । ଓଡ଼ିଶା ଓ 
ଭାରତ ଇତିହାସର ବହୁ ଅଜ୍ଞାତ ଘଟଣା, ଗଢଡ଼ନାୟକଙ୍କ ଲେଖନୀ 
ସ୍ତସାଦରୁ ପ୍ରେରଣାଦାୟୀ ଜାବ୍ୟ - ଗୌରବ ପାଇପାରିଛନ୍ତି ¡ ସେସବୁ 
ପଢ଼ିଲାବେଳେ ରନୀନ୍ଦ୍ରନାଥଙ୍କ କଥା ଓ କାହାଣୀ” ବରାବର ମନକୁ 
ଆସିଯାଇଥାଏ । ପୁଣି, ଇତିହାସ ବା କିଂବଦନ୍ତୀର ପ୍ରସିଦ୍ଧ ନର ବା 

coaintami ନାରୀଙ୍କ କଥା ଛାଡ଼ିଦିଅ, ଗଢଡ଼ନାୟକେ ସାହିତ୍ୟରେ ସୁଖ୍ୟାତ କେତେକ 
ହା ନେଇ ମଧ୍ୟ ଏଜ ମନୋଞଚ “ପଶୁପ୍ୀର କାଚ୍ୟ” ସୃଷ୍ଟିକରିପାରିହନ୍ତି । ଗଡ଼ନାୟକେ 

ଅନୁବାଦବ-ଜକଳୀରେ ମଧ୍ୟ ଅସାଧୀରଣ ପାଟବ ପ୍ରଦର୍ଶନ କରିଛନ୍ତି ତାଙ୍କର ' ମେଘଦୂତ” ଓ 

*ଗୀତଗରୀୌବିନ୍ଦୀର ଅନୁବାଦ ଓଡ଼ିଆ ସାହିତ୍ୟକୁ ଅଳଂଜୁତ କରିଛି । ତାଙ୍କର ସମସ୍ତ ମୌଳିକ ଜବିଡା 
` ନିର୍ଦ୍ଦୋଷ ତିପାତ ଓ ଛାନ୍ଦସିକ ଅନବଦ୍ୟତା ହେତୁ ଶ୍ର ତିସପଖଜର ଓ ଉପଭୋଗ୍ୟ ! ତାଙ୍କର ' ଅପଥଗାନୀ' 

ନାମକ କବିତାଟି, କବିଙ୍କ ଅନିୟମ୍ୟ ପ୍ରତିଭାର ପ୍ରଦିବିନ୍ବ କହିଲେ ଚଳୈ ! କଡିତାଟିରେ ପରିବେଷିତ 


203 7 4 a ପାଠକୁ ମୁଗ୍ଧ କରେ ! 
` ” “ହି, ମାନୁଛି ମୁଁ, ସହଜ, ସରଜ 
2 : . ପରିଚିତ ତମ ପୁରୁଣା ପଥ 


' ଧରଣୀର ଏଇ ବକ୍ଷ-ବିତାନେ 


4 କର ପଃ 6 - ef 
` ନେପଥ୍ୟେ ଅଛି toa 
କରିବି ମୁଁ ଆବିଷ୍ଠାର ! 
ମଥା ପାତି ନେବି ମାନ ଅପମାନ 
ବରଜୁ ପାତି ନେବି ଝଞ୍ଜା ତୋଫାନ, 
ସମୟ ଆସିବ ଯେଉଁ ଦିନ ତମେ 

ଯାଚି ଦେବ ମୋତେ ପୁରସ୍କାର !” 

' ବିଶ୍ନବିଦ୍ୟାଳୟର କୌଣସି ଡିଗ୍ରୀର ଛାପା ନଥ୍ଲେ ମଧ୍ଯ ଗଡ଼ନାୟକେ ସଂସ୍କୃତ, ଓଡ଼ିଆ ଓ ବଙ୍ଗଳାରେ 
ଅସାଧାରଣ ଭାବରେ ବିଦ୍ଧାନ୍‌ ଓ ରଂରାଜୀ ସାହିତ୍ୟ ସହିତ ମଦ୍ଯ ସୁପରିଚିଡ । ଓଡ଼ିଆ- ସାହିତ୍ୟରେ ଛନ୍ଦ- 
` ଧୁଗନ୍ଧରଭାବରେ ଗଡ଼ନାୟକଙ୍କ ଶ୍ରେଷ୍ଠରା ଅପ୍ରତିଦୃନ୍ଦ ।"' { ଓ ସାଇନ: ଢଜ୍ଟର ମାନସିଂହ + } 


